
୭୧ ଭାଗ ୭ମ-୮ମ ସଂଖ୍ୟା ମାଘ- ଚୈତ୍ର ଫେବୃଆରୀ- ମାର୍ଚ୍ଚ - ୨୦୧୫ 


ମଧୁସୂଦନ ପାଢୀ? ଭା.ପ.ସେ. 
କମିଶନର ତଥା ଶାସନ ସଚିବ 


ରଞ୍ଜତ୍‌ କୁମାର ମହାନ୍ତି, ୧.ଏ.ଏସ୍‌ (ଏସ୍‌.ଏ.କି) 
ନିର୍ଦ୍ଦେଶ 


ଡ. ଲେନିନ୍‌ ମହାନ୍ତି 


ସମ୍ପାଦକ = = 
ସମ୍ପାଦନା ସହଯୋଗୀ (ଭାରପ୍ରାପ୍ତ) ପ୍ରଚ୍ଛଦପଟ ଓ ଲେ-ଆଉଟ୍‌ ଡଜାଇନଂ 


ଗୋବିନ୍ଦଚନ୍ଦ୍ର ମଲ୍ଲିକ ମାନସ ନାୟକ 
ସଚ୍ଚିଦାନନ୍ଦ ବାରିକ 


କମ୍ପ୍ୟୁଟର ସେଟିଂ ଓ ଡିଜାଇନିଂ ଫଟୋ : 
ହେମନ୍ତ କୁମାର ସାହୁ ରାଜୁ ସିଂ ଓ ମନୋରଂଜନ ମହାନ୍ତି 
ସୁମିତ୍ରା କର 


ଉତ୍କଳ ପ୍ରସଙ୍ଗ ଓଡ଼ିଶା ସରକାରଙ୍କ ସୂଚନା ଓ ଲୋକ ସମ୍ପର୍କ ବିଭାଗ ତରଫରୁ ପ୍ରକାଶ ପାଉଥ୍‌ଲେ ସୁଦ୍ଧା ଏହି ପତ୍ରିକାରେ ପ୍ରକାଶିତ ମତାମତ ଓ ଚିନ୍ତାଧାରା ସବୁ 
ସ୍ଥଳରେ ଓଡ଼ିଶା ସରକାରଙ୍କର ବୋଲି ବୁଝିବାକୁ ହେବ ନାହିଁ । 


ଓଡ଼ିଶା ସରକାରଙ୍କ ସୂଚନା ଓ ଲୋକ ସମ୍ପର୍କ ବିଭାଗଦ୍ଵାରା ପ୍ରକାଶିତ ଏବଂ 
ଓଡ଼ିଶା ସରକାରୀ ମୁଦ୍ରଣାଳୟ, କଟକ - ୧୦ରେ ମୁଦ୍ରିତ | 


ଠିକଣା : 'ଉକୁଳ ପ୍ରସଙ୍ଗଂ, ରାଜ୍ୟ ସୂଚନା ଓ ଲୋକ ସମ୍ପର୍କ ବିଭାଗ, ଲୋକ ସମ୍ପର୍କ ଭବନ, ଭୁବନେଶ୍ବର -୭୫୧୦୦୧ 
ଇ-ମେଲ୍‌ : |10୮/©©୦@୮୦୦ା୮୮୩ଥ୫॥୮.୦୦।୮୩, ଞୈବ୍‌ସାଇଟ୍‌ : \//\//\#//, ୦ଠପ। 5:୮¡&.90୦/.||୮ 


ଫୋନ୍‌ : ୦୬୭୪-୨୫୩୦୨୧୧ ଏ 
ପ୍ରତିଖଣ୍ଡ : ଟ. ୫.୦୦ 


ପଞ୍ଚାୟତିରାଜ ଓ ମୋ'ସ୍ଵପ୍ନର ଭାରତବର୍ଷ 
ଭୂମିପୁତ୍ର ( କବିତା ) 

ସେଇ ଡେଙ୍ଗା ଲୋକଟିର ସ୍ମୃତିରେ... 

ବିଜୁ ପଟ୍ଟନାୟକ: ପଞ୍ଚାୟତିରାଜର ପ୍ରବର୍ତକ 
ଅତୀତ ( କବିତା ) 

ସ୍ମୃତିରେ ପଞ୍ଚାୟତିରାଜ ଅନୁଷ୍ଠାନ 
ସ୍ବ-ଶାସନର କଷଟିରେ ପଞ୍ଚାୟତିରାଜ ଓ ଗ୍ରାମସଭା 
ପରିମଳ ଓ ଗ୍ରାମୀଣ ସମୃଵି 

କଳିଙ୍ଗ ବୀର ( କବିତା ) 

ମହିଳା ସଶକ୍ତିକରଣରେ ପଞ୍ଚାୟତିରାଜ 
ମୁଁ ଖାରବେଳ ଜାତିର ଦାୟାଦ 

ଅତିବଡୀ ଜଗନ୍ନାଥ ଦାସ 


କବିସୂର୍ଯ୍ୟ ବଳଦେବଙ୍କ କାବ୍ୟ ଓ କବିତାରେ ଶ୍ରୀଜଗନ୍ନାଥ ଚେତନା 


ଜୁଆଙ୍ଗ ଜୀବନଧାରାରେ ଦେଖାଦେଇଥିବା ପରିବର୍ଭନ 
ଆଦିବାସୀ ପରମ୍ପରାରେ ଗ୍ରାମଦେବତୀ 


ସାଂସ୍କୃତିକ ସମନ୍ମୟର ମହାମିଳନ ପୀଠ ଶ୍ରୀକ୍ଷେତ୍ର ଓ ବିରଜା କ୍ଷେତ୍ର 


ଆତ୍ନଜାଗରଣର ପର୍ବ : ମହାଶିବରାତ୍ରି 
ଆର୍ଯ୍ୟଭଙ୍ଗ ଏବଂ ଆର୍ଯ୍ୟଭଟ୍ଟୀୟମ୍‌ 

କୋରିଆ ବିଜ୍ଞାନ ମେଳା 

ତଳଦିଗେ ପୂର୍ବଭାଗେ ବିଜେ ଆଖଣ୍ଡଳମଣି 
ଓଡ଼ିଶାରେ ସୂର୍ଯ୍ୟ ଉପାସନାର ପରମ୍ପରା 
ଶ୍ରୀମନ୍ଦିରରେ ଦୋଳ ଉସୁବ ଓ ହୋଲି 

ପ୍ରସିଦ୍ଧ ବ୍ୟଙ୍ଗ ଚିତ୍ରକାର ଆର.କେ. ଲକ୍ଷ୍ମଣଙ୍କ ଅପାଶୋରା କଥା 
ପ୍ରଚଣ୍ଡ ପ୍ରତିଭାଧର ଚନ୍ଦ୍ରମୋହନ ମହାରଣା 
ସଂସ୍କାରକ ସ୍ଵାମୀ ଦୟାନନ୍ଦ ସରସ୍ଵତୀ 
ସାମ୍ପ୍ରତିକ ଭାରତରେ ସ୍ଵାମୀ ବିବେକାନନ୍ଦଙ୍କ 
ଚିନ୍ତାଧାରାର ପ୍ରାସଙ୍ଗିକତା 

କୋଣାର୍କ ମାଘମେଳା 

ଓଡ଼ିଶା ବିଧାନସଭାରେ ମାନ୍ୟବର ରାଜ୍ୟପାଳ 
ଡକ୍ସର ଏସ୍‌.ସି. ଜମିରଙ୍କ ଅଭିଭାଷଣ 
ସପ୍ରସଙ୍ଗ ଓଡ଼ିଶା 


ଫେବୃଆରୀ-ମାର୍ଚ୍ଚ ୨୦୧୫ 


ବିଜୁ ପଟ୍ଟନାୟକ 

ବିମଳା ସିଂହ 

ଅଧ୍ଧାପକ ବିଶ୍ବରଂଜନ 
ସୁକାନ୍ତ କିଶୋର ମହାନ୍ତି 
ଚିନ୍ମୟ ସାହୁ 

ସ୍ଵପ୍ନେଶ୍ଵର ବାୟା 

ସରୋଜ କୁମାର ଦାଶ 
ସନ୍ତୋଷ କୁମାର ପାତ୍ର 
ସରୋଜ ରଂଜନ ପଟ୍ଟନାୟକ 
ଅଧ୍ୟାପକ ପ୍ରଶାନ୍ତ କୁମାର ଦାଶ 
ପଞ୍ଚାନନ ଅଗ୍ରୱ୍ାଲା 
କରୁଣାକର ସାହୁ 

ସୁଧାଂଶୁ ଶେଖର କର 
ରଞ୍ଜନ ପ୍ରଧାନ 

ଫକିର ଚରଣ ରାଉତ 
ଗିରିଧାରୀ ସ୍ବାଇଁ 

ଡକ୍ସର ଶରତ ଚନ୍ଦ୍ର ପରିଡ଼ା 
ପ୍ରତାପସିଂହ ମହାପାତ୍ର 
ନିକୁଞ୍ଜ ବିହାରୀ ସାହୁ 
ଶାନ୍ତନୁ କୁମାର ମହାନ୍ତି 
ଡକ୍ର ଚିନ୍ମୟୀ ମହାପାତ୍ର 
ପଣ୍ଡିତ ରାମକୃଷ୍ଣ ମିଶ୍ର 
ଗୁରୁକଲ୍ୟାଣ ମହାପାତ୍ର 
ଡକ୍ସର ଲାବଣ୍ୟଚନ୍ଦ୍ର ସାହୁ 
ନିର୍ମଳା କୁମାରୀ ମହାପାତ୍ର 


ଡକ୍ସର ଦାମୋଦର ମହାପାତ୍ର 
ବିପିନ ବିହାରୀ ମହାନ୍ତି 


ଉତ୍କଳର ଆରାଧ୍ଯ ଦେବତା ପ୍ରଭୁ ଶ୍ରୀଜଗନ୍ନାଥଙ୍କ ଶ୍ରୀମନ୍ଦିରରେ ଅନେକ ପର୍ବପର୍ବାଣି ପାଳିତ ହୋଇଥାଏ । ଏହି 
ପର୍ବପର୍ବାଣିଗୁଡିକ ସାଧାରଣତଃ ଓଡ଼ିଆ ଜନମାନସରେ ଗଭୀର ପ୍ରଭାବ ପକାଇଥାଏ । ଲୌକିକ ଚଳଣି ଆଧାରରେ ପ୍ରବର୍ଭିତ 
ଏହି ଧର୍ମଧାରା “ନବକଳେବର” ପ୍ରଥାକୁ ବିଶେଷ ଗୁରୁତ୍ସାରୋପ କରିଥାଏ । ୧୯ବର୍ଷର ସମୟ ବ୍ୟବଧାନରେ ଅନୁସ୍ପିତ ଏହି 
ନବକଳେବର ସନାତନ ସଂସ୍କୃତିର ଏକ ଅବିଚ୍ଛେଦ୍ୟ ଅଙ୍ଗ । ହିନ୍ଦୁ ସଂସ୍କୃତି ଅନୁଯାୟୀ ମଣିଷର ମୃତ୍ୟୁ ପରେ ଏହାର ଶରୀର 
ବିନଷ୍ଟ ହୋଇଯାଏ । ଅବିନାଶୀ ଆତ୍ମା କିନ୍ତୁ ଅନ୍ୟ ଏକ ଶରୀର ଗ୍ରହଣ କରିଥାଏ । ଏହି ଧାରାରେ ମହାପ୍ରଭୁଙ୍କ ଓନବକଳେବର” 
ରୀତି ଗତିଶୀଳ । ଚତୁର୍ତ୍ତାମୂର୍ଭିଙ୍କ ବିଗ୍ରହର ବହୁ ପ୍ରତୀକ୍ଷିତ ନବକଳେବର” ଆୟୋଜନ ସକାଶେ ମାନ୍ୟବର ମୁଖ୍ୟମନ୍ତ୍ରୀଙ୍କଠାରୁ 
ଆରମ୍ଭ କରି ସମଗ୍ର ରାଜ୍ୟ ପ୍ରଶାସନ ଏଥୁପାଇଁ ବେଶ୍‌ ତପୂର ଅଛନ୍ତି । 


ମାର୍ଚ୍ଚମାସ ୮ତାରିଖରେ ପାଳିତ ହେବାକୁ ଯାଉଛି ଅନ୍ତର୍ଜାତୀୟ ମହିଳା ଦିବସ । ସମଗ୍ର ନାରୀ ସମାଜକୁ ସାମାଜିକ, 
ଅର୍ଥନୈତିକ ଏବଂ ରାଜନୈତିକ କ୍ଷମତା ପ୍ରଦାନ କରିବା ଏହି ଦିବସ ପାଳନର ମୁଖ୍ୟ ଉଦ୍ଦେଶ୍ୟ । ଓଡ଼ିଶା ସରକାର ନାରୀ 
ସଶକ୍ତିକରଣ କ୍ଷେତ୍ରରେ ଅନେକଗୁଡିଏ ଉଲ୍ଲେଖନୀୟ ପଦକ୍ଷେପ ଗ୍ରହଣ କରିଛନ୍ତି । ଏହି ଧାରାରେ ପଞ୍ଚାୟତିରାଜ ଅନୁଷ୍ଠାନ 
ଏବଂ ସ୍ଵାୟତ୍ତ ଶାସନ ସଂସ୍ଥାଗୁଡିକରେ ମହିଳାମାନଙ୍କ ନିମନ୍ତେ ୫୦ ପ୍ରତିଶତ ଆସନ ସଂରକ୍ଷିତ ରହିଛି । ଏହା ଦ୍ଵାରା ତୃଣମୂଳ 
ସ୍ତରରେ ମହିଳା ପ୍ରତିନିଧ୍‌ତ୍ଵ ବୃଦ୍ଧି ପାଇଛି । ରାଜ୍ୟ ସରକାରଙ୍କ ନୂତନ ମହିଳା ଓ ବାଳିକା ନୀତି ମଧ୍ଯ ନାରୀ ସଶକ୍ତିକରଣ 
କ୍ଷେତ୍ରରେ ଏକ ମାଇଲଖୁଣ୍ଟ ସଦୃଶ । ପୁରୁଷ ପ୍ରାଧାନ୍ୟ ସମାଜରେ ନାରୀ ସଶକ୍ତିକରଣକୁ ଏହା ଏକ ନୂତନ ଦିଶା ଦେଇଛି । 


== = 


ଇତ୍ୟବସରରେ ଜାମ୍ମୁ ଓ କାଶ୍ମୀର ରାଜ୍ୟରେ ପିଡିପି ଏବଂ ବିଜେପିର ମିଳିତ ସରକାର ଶାସନ ଡୋରି ସମ୍ଭାଳିଛନ୍ତି । 
ଏହି ପରିପ୍ରେକ୍ଷୀରେ, ନିର୍ବାଚନ ସୁପରିଚାଳନା ନିମନ୍ତେ ମିଳିତ ସରକାରର ମୁଖ୍ୟମନ୍ତ୍ରୀଙ୍କ ମନ୍ତବ୍ୟ ନକାରାତ୍ମକ ମନେହୁଏ । 
ରାଜନୀତି ବିଜ୍ଞାନର ଜଣେ ଛାତ୍ର ହିସାବରେ ମୋତେ ପ୍ରତୀତ ହୁଏ କି, ଏପରି ମନ୍ତବ୍ୟ ଦୁର୍ଭାଗ୍ୟଜନକ ଓ ଏହା ଜନସାଧାରଣଙ୍କ 
ମତ ପ୍ରତି ବ୍ୟଙ୍ଗ ସଦୃଶ । 


ପ୍ରଧାନମନ୍ତ୍ରୀ ନରେନ୍ଦ୍ର ମୋଦିଙ୍କ ନେତୃତ୍ଵରେ କେନ୍ଦ୍ର ସରକାରଙ୍କ ପ୍ରଥମ ପୂର୍ଣ୍ଣାଙ୍ଗ ବଜେଟ୍‌ରେ ପ୍ରତିଫଳିତ ହୋଇଛି 
କେନ୍ଦ୍ରର ଓଡ଼ିଶା ପ୍ରତି ବୈମାତୃକ ମନୋଭାବ । କେନ୍ଦ୍ର ସରକାରଙ୍କ ପକ୍ଷରୁ ୨୦୧୫-୧୬ ଆର୍ଥୁକ ବର୍ଷ ପାଇଁ ସଂସଦରେ 


ଆଗତ ବଜେଟ୍‌ ନିରୁତ୍ସାହଜନକ ଓ ପ୍ରହେଳିକାପୂର୍ଣ୍, ଯେଉଁଥ୍‌ରେ ଓଡ଼ିଶା ପାଇଁ ସମ୍ପୂର୍ଣ୍ଣ ଅବିଚାର କରାଯାଇଛି। ବାସ୍ତବରେ ଉକ୍ତ 


ବଜେଟ୍‌ ସମ୍ପୂର୍ଣ୍ଣ ନୈରାଶ୍ୟଜନକ ବୋଲି ମାନ୍ୟବର ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକଙ୍କ ମନ୍ତବ୍ୟ ପ୍ରଣିଧାନଯୋଗ୍ୟ । 
ଏଥୁରେ ବିଶ୍ବ ପ୍ରସିଦ୍ଧ ନବକଳେବର ଯାତ୍ରା ପାଇଁ କେନ୍ଦ୍ର ସରକାର ଟଙ୍କାଟିଏ ବି ଅନୁଦାନ ବ୍ୟବସ୍ଥା କରିନାହାନ୍ତି । ଦେଶର ୯ଟି 
ଏତିହ୍ୟ ସହରର ବିକାଶ ପାଇଁ ସ୍ଵତନ୍ତ୍ର କାର୍ଯ୍ୟକ୍ରମ ଥୁବା ବେଳେ ଓଡ଼ିଶାକୁ ଏଥ୍‌ରୁ ବାଦୂ ଦିଆଯାଇଛି । ଫାଇଲିନ୍ନ, ହୁଢ଼ହୁଡ଼ ଭଳି 
ପ୍ରାକୃତିକ ବିପର୍ଯ୍ୟୟରେ କ୍ଷତିଗ୍ରସ୍ତ ଓଡ଼ିଶା ପାଇଁ ମଧ୍ଯ କୌଣସି ସ୍ଵତନ୍ତ୍ର କ୍ଷତିପୂରଣ ବ୍ୟବସ୍ଥା ନାହଁ । ଉଭୟ ଚତୁର୍ଦ୍ଦଶ ଅର୍ଥ 
କମିଶନ ଓ କେନ୍ଦ୍ର ବଜେଟ୍‌ ଓଡ଼ିଶାକୁ ନିରାଶ କରିଛନ୍ତି । 


ସଂଘୀୟ ଗଣତନ୍ତ୍ରର ଦ୍ବାହି ଦେଉଥୁବା ଆଜିର କେନ୍ଦ୍ର ସରକାର ପଶ୍ଚିମବଙ୍ଗ ଓ ବିହାରକୁ ଉଦ୍ଦେଶ୍ୟ ପ୍ରଣୋଦିତଭାବେ 
ସ୍ଵତନ୍ତ୍ର ଅନୁଦାନ ମଞ୍ଜୁର କରିଥୁବା ବେଳେ ଓଡ଼ିଶା ପାଇଁ ଏକ ସ୍ଵତନ୍ତ୍ର ପ୍ୟାକେଜ୍‌ ନଦେବା ଏହାର ରାଜ୍ୟ ବିରୋଧୀ ମାନସିକତାର 
ଜ୍ଵଳନ୍ତ ନିଦର୍ଶନ । ସଂଘୀୟ ଶାସନରେ ରାଜ୍ୟଗୁଡିକର ଉନ୍ନତିରେ ରାଷ୍ଟ୍ରୀୟ ଉନ୍ନତି ନିହିତ । ଏଣୁ ବିଭିନ୍ନ ପ୍ରକାରର ସମସ୍ୟା 
ସୃଷ୍ଟି କରିବା ପାଇଁ ଚେଷ୍ଟିତ କିଛି ନ୍ୟଗସ୍ତସ୍ଵାର୍ଥ ବ୍ୟକ୍ତି ଏବଂ ଗୋଷ୍ଠୀଙ୍କୁ ନବୀନ ପଟ୍ଟନାୟକଙ୍କ ନେତୃତ୍ବରେ ରାଜ୍ୟ ସରକାର ଉଚିତ 
ଜବାବ୍‌ ଦେଇପାରିଛି । 


କେନ୍ଦ୍ର ସରକାର ଜାଣିଶୁଣି ଓଡ଼ିଶାକୁ ଉପେକ୍ଷା କରୁଥୁଲେ ମଧ୍ଯ, ନିଜସ୍ଵ ପାଣ୍ଠିରୁ ସ୍ଵତନ୍ତ୍ରଭାବେ ରାଜ୍ୟ ସରକାର 
ଅନେକଗୁଡିଏ ଉନ୍ନତିମୂଳକ କାର୍ଯ୍ୟ କରିପାରୁଛନ୍ତି । କେନ୍ଦ୍ରୀୟ ଟିକସ୍‌ର ଅଂଶ ହ୍ରାସ ହୋଇଥୁବାରୁ ଆସନ୍ତା ୫ବର୍ଷ ଭିତରେ 
ଓଡ଼ିଶାକୁ ୪ ହଜାର ୬ ଶହ କୋଟି ଟଙ୍କା କ୍ଷତି ସହିବାକୁ ପଡିବ । ପୂର୍ବରୁ ଓଡ଼ିଶାର ଅନୁଦାନ ହାର ୪.୭୮ ପ୍ରତିଶତ ଥୁବା 
ବେଳେ ଏହାକୁ ଚଞ୍ଚକତା କରି ୪.୬ ପ୍ରତିଶତକୁ କମାଇ ଦିଆଯାଇଛି । କେନ୍ଦ୍ର ସରକାର ଯେଉଁ ଶିଳ୍ପ କରିଡର ଘୋଷଣା 
କରିଛନ୍ତି ସେଥୁରେ ମଧ୍ଯ ଓଡ଼ିଶାର ସ୍ଥାନ ନାହିଁ । 


ଏହି ଅବସରରେ ସମଗ୍ର ରାଜ୍ୟବାସୀଙ୍କୁ ମୁଁ ରଙ୍ଗ ଓ ଆନନ୍ଦର ପର୍ବ ହୋଲିର ଶୁଭେଚ୍ଛା ଜଣାଉଛି । 


ଉତ୍କଳ ପ୍ରସଙ୍ଗ 


@ © @ ଫେବୃଆରୀ-ମାର୍ଚ୍ଚ - ୨୦୧୫ 


ପଞ୍ଚାୟତିରାଜ ଓ ମୋ” ସ୍ଵପ୍ନର ଭାରତବର୍ଷ 


ଷଷ୍ଠ ଦଶକରେ ସେତେବେଳର ମୁଖ୍ୟମନ୍ତ୍ରୀ ଶ୍ରୀ ବିଜୁ 
ପଟ୍ଟନାୟକ କହିଥୁଲେ ସରପଞ୍ଚ ହେଉଛି ପଞ୍ଚାୟତିରାଜର 
ମୁଖ୍ୟମନ୍ତ୍ରୀ । ଗ୍ରାମାଞ୍ଚଳର ବିକାଶକୁ ତ୍ବରାନ୍ବିତ କରିବା ପାଇଁ 
ସେ ପଞ୍ଚାୟତ ପଞ୍ଚାୟତ ଭିତରେ ଉନ୍ନୟନ କ୍ଷେତ୍ରରେ 
ପ୍ରତିଯୋଗିତାମୂଳକ ମନୋଭାବ ସୃଷ୍ଟି କରିଥୁଲେ । ସର୍ବୋକ୍ସୃଷ୍ଟ 
ବିବେଚିତ ଗ୍ରାମପଞ୍ଚାୟତ ସମିତି ପାଇଁ ଜିଲ୍ଲାସ୍ତରରେ 
ଆକର୍ଷଣୀୟ ପୁରସ୍କାର ବ୍ୟବସ୍ଥା କରାଯାଇଥୁଲା । 


ଦ୍ବିତୀୟବାର ମୁଖ୍ୟମନ୍ତ୍ରୀ *” 
ଆସନରେ ଅଧୁଧଷ୍ଠିତ ହେବାପରେ ଶ୍ରୀ 
ବିଜୁ ପଟ୍ଟନାୟକ ପଞ୍ଚାୟତିରାଜ 
ଅନୁଷ୍ଠାନଗୁଡ଼ିକ ସକ୍ରିୟ କରିବାକୁ 
ଉଦ୍ୟମ ଆରମ୍ଭ କଲେ । ନିର୍ବାଚନରେ 
ମହିଳାମାନଙ୍କ ପାଇଁ ସ୍ଵତନ୍ତ୍ର ଭାବରେ 
ସ୍ଥାନ ସଂରକ୍ଷଣ କରାଯିବାରୁ ୨୭ 
ହଜାର ମହିଳା ନିର୍ବାଚିତ ପ୍ରତିନିଧ୍‌ 
ହେବାର ଗୌରବ ହାସଲ କଲେ । 
ଗ୍ରାମପଞ୍ଚାୟତରେ ସରପଞ୍ଚ ପୁରୁଷ 
ଥୁଲେ ମହିଳା ନାଏବ ସରପଞ୍ଚ ଏବଂ 
ପଞ୍ଚାୟତିରାଜ ସମିତିରେ ପୁରୁଷ ଚେୟାରମ୍ୟାନ ଥୁଲେ, ମହିଳା 
ଭାଇସ୍‌ ଚେୟାରମ୍ୟାନ୍‌ ରହିବା ପାଇଁ ଆଇନ୍‌ ପ୍ରଣୟନ 
କରାଗଲା । ଗ୍ରାମାଞ୍ଚଳର ବିକାଶ ପାଇଁ ଆଇନ ପ୍ରଣୟନ 
କରାଗଲା । ଗ୍ରାମାଞ୍ଚଳର ବିକାଶ ପାଇଁ ପ୍ରାଥମିକ ଶିକ୍ଷା, ସ୍ଵାସ୍ଥ୍ୟ, 
ବନୀକରଣ, ପୁଷ୍ଟିକର ଖାଦ୍ୟ ଯୋଗାଣ, ଅତ୍ୟାବଶ୍ୟକ ସାମଗ୍ରୀ 
ବଣ୍ଟନ କ୍ଷେତ୍ରରେ ମହିଳା ପ୍ରତିନିଧୁମାନଙ୍କୁ ଦାୟିତ୍ଵରେ ରଖୁବା 
ପାଇଁ ସେ ନିର୍ଦ୍ଦେଶ ଦେଲେ । 


@ ® $ 


ବିଜୁ ପଟ୍ଟନାୟକ 


୧୯୯୩ ମାର୍ଚ୍ଚ ୫ ତାରିଖ ଦିନ ତାଙ୍କ ଜନ୍ମ ଦିନରେ 
ରାଜଧାନୀ ଭୁବନେଶ୍ଵରରେ ରାଜ୍ୟସ୍ତରୀୟ ପଞ୍ଚାୟତିରାଜ ଦିବସ 
ପାଳିତ ହୋଇଥୁଲା । ଏହି ସମାରୋହରେ ଓଡ଼ିଶାର ପୁରପଲ୍ଲୀରୁ 
ସମବେତ ହୋଇଥୁବା ପଞ୍ଚାୟତିରାଜ ଅନୁ ଷ୍ଠାନଗୁଡ଼ିକର 
ନିର୍ବାଚିତ ପ୍ରତିନିଧୂମାନଙ୍କୁ ଉଦ୍‌ବୋଧନ ଦେଇ ସେ କହିଥୁଲେ ଏହି 
ଅନୁଷ୍ଠାନଗୁଡ଼ିକୁ ଅଧୁକ ଦକ୍ଷ, ସକ୍ରିୟ ଓ ମଜଭୁତ ନ କଲେ 
ଉନ୍ନୟନମୂଳକ ଯୋଜନା କାର୍ଯ୍ୟକାରୀ କରିବା କ୍ଷେତ୍ରରେ 
ଜନସହଯୋଗ ମିଳିବା କଷ୍ଟକର ହେବ । 


ସେଠାରେ ସ୍ଵର୍ଗୀୟ ପଟ୍ଟନାୟକଙ୍କର 
ଅଭିଭାଷଣ ନିମ୍ନରେ ପ୍ରଦତ୍ତ ହେଲା - 


ପଞ୍ଚାୟତ ସମିତି ଓ ଗ୍ରାମପଞ୍ଚାୟତ 
ସଭ୍ୟ, ସଭ୍ୟାବୃନ୍ଦ ! 


ବହୁତ ଦିନ ତଳେ ମୁଁ ଗୋଟିଏ 

ନୂଆ ଭାରତ ବର୍ଷର ସ୍ଵପ୍ନ ଦେଖୁଥୁଲି । ମୋ 

ସ୍ବପ୍ନର ଭାରତ ରେ ଗଣତନ୍ତ୍ର କେଇଜଣ 

କୁହାଳିଆ ବା ତଥାକଥୁତ ବୁଵିଜୀବୀଙ୍କ 

¬ ବିଳାସ ହୋଇ ରହି ନଥାନ୍ତା । ମୁଁ ସ୍ଵପ୍ନ 

ଦେଖୁଥୁଲି ଏପରି ଏକ ଭାରତବର୍ଷ 

ଯେଉଁଠାରେ ଗଣତନ୍ତ୍ର କେବଳ ନିର୍ବାଚନସର୍ବସ୍ଵ ହେବ ନାହିଁ । 

ଏହା ହେବ ଲୋକଙ୍କୁ ପ୍ରତ୍ୟେକ କ୍ଷେତ୍ରରେ ଘନିଷ୍ଠଭାବେ ଜଡ଼ିତ 

କରାଇବାର ଏକ ମାଧ୍ଯମ । ଗାଁ ଗଣ୍ଡା ହେଉଛି ଭାରତର ଆତ୍ମା । 

ମୋ ସ୍ଵପ୍ନର ଭାରତରେ ଗାଁ ଗହଳିରୁ ହଁ ଗଣତନ୍ତ୍ର ଆରମ୍ଭ ହୋଇ 
କ୍ରମଶଃ ଉପରକୁ ପ୍ରସାରିତ ହୋଇଥାନ୍ତା । 


୩୨ ବର୍ଷ ତଳେ ମୋତେ ଓଡ଼ିଶାର ଜନସାଧାରଣଙ୍କ 
ଅଭୂତପୂର୍ବ ସମର୍ଥନ ମିଳିଥୁଲା । ସେତେବେଳେ ମୁଁ ଗଣତନ୍ତ୍ରରେ 


( ୧) 


ଫେବୃଆରୀ-ମାର୍ଚ୍ଚ - ୨୦୧୫ @ @ @ 


ଲୋକଙ୍କୁ ସଂଶ୍ଳିଷ୍ଟ କରି ରାଜ୍ୟର ପ୍ରତ୍ୟେକଟି ଗ୍ରାମକୁ ନୂଆକରି 
ଗଢ଼ିବାର ପ୍ରକ୍ରିୟା ଆରମ୍ଭ କରିଥୁଲି । ଏଥୁପାଇଁ ଅନେକଗୁଡ଼ିଏ 
କାର୍ଯ୍ୟକ୍ରମ ହାତକୁ ନିଆଯାଇଥିଲା ଏବଂ ଲୋକଙ୍କ ହାତରେ କ୍ଷମତା 
ଓ ଦାୟିତ୍ଵ ଦେବା ପାଇଁ ଅନେକ ନୂଆ ଆଇନ ମଧ୍ୟ ତିଆରି 
କରାଯାଇଥୁଲା । ଷଷ୍ଠ ଦଶକରେ ରାଜନୈତିକ ଝଡ଼ଝଞ୍ଜାରେ 
ସେହି ସ୍ଵପ୍ନକୁ ସାକାର କରିବାର କାର୍ଯ୍ୟ ଅସମାପ୍ତ ରହିଯାଇଥ୍ଲା। 
ଆଜି ମୁଁ ଯେତେବେଳେ ପଛକୁ ଫେରି ଚାହୁଁଛି, ମୋତେ କିଛିଟା 
ହତାଶା, କିଛିଟା ବାକି ରହିଥୁବା କାମ ଓ କିଛିଟା ପୂରା ହୋଇ ନ 
ଥ୍ବା ପ୍ରତିଶ୍ରୁତି ଅସ୍ତବ୍ୟସ୍ତ କରୁଛି । 


ଆପଣମାନଙ୍କର ନାହିଁ ନଥୁବା ସମର୍ଥନ ପାଇ ଦ୍ଵିତୀୟ 
ଥର ପାଇଁ ଆମେ ସମସ୍ତେ ଆମର ଜୟଯାତ୍ରା ଆରମ୍ଭ କରିଛୁ । 
ଗ୍ରାମପଞ୍ଚାୟତ ଓ ପଞ୍ଚାୟତ ସମିତି ସମ୍ପର୍କରେ ପ୍ରଚଳିତ 
ଆଇନଗୁଡ଼ିକୁ ସଂଶୋଧନ କରାଯାଇ ତ୍ରିସ୍ତରୀୟ ବ୍ୟବସ୍ଥା ପ୍ରବର୍ଭନ 
କରିବା ପାଇଁ ଏକ ସମ୍ପୂର୍ଣ୍ଣ ନୂଆ ଆଇନ ପ୍ରଣୟନ କରାଯାଇଛି । 
ଗ୍ରାମପଞ୍ଚାୟତ ଓ ପଞ୍ଚାୟତସମିତିଗୁଡ଼ିକ ପାଇଁ ନିର୍ବାଚନ ଶେଷ 
ହୋଇଛି । ଜିଲ୍ଲା ପରିଷଦ ପାଇଁ ଖୁବୁ ଶୀଘ୍ର ନିର୍ବାଚନ କରାଯିବ । 


ସେ ସମୟ ଓ ଆଜି ଭିତରେ ଅନେକଟା ତଫାତ୍ଵ 
ଆପଣମାନେ ଲକ୍ଷ୍ୟ କରୁଥ୍‌ବେ । ଏହି ପରିବର୍ତନର ଆହ୍ଵାନ 
ହେଉଛି - ପଞ୍ଚାୟତିରାଜ ଅନୁଷ୍ଠାନଗୁଡ଼ିକୁ ଅଧକ ପ୍ରତିନିଧୂମୂଳକ 
କରିବା, ସେଗୁଡ଼ିକୁ ଅଧୂକ କାର୍ଯ୍ୟକାଳ ଦେବା ଓ ସେଥ୍ପାଇଁ ଅଧୂକ 
ସମ୍ବଳର ବ୍ୟବସ୍ଥା କରିବା । କାରଣ ଆମର ଅନୁଷ୍ପାନଗୁଡ଼ିକ 
ଅଧୁକ ଦକ୍ଷ, ସକ୍ରିୟ ଓ ମଜଭୁତ ନ ହେଲେ ଉନ୍ନୟନ ଯୋଜନା 
କରିବା ଓ ଜନସହଯୋଗ ମାଧ୍ଯମରେ ସେଗୁଡ଼ିକୁ ଠିକ୍‌ ରୂପେ 
କାର୍ଯ୍ୟକାରୀ କରାଇବା ମୁସ୍କିଲ ହେବ । ଏହି ପରିବର୍ତନ ମାଧ୍ଯମରେ 
ଆମେ ବଡ଼ବଡ଼ କଥା ଅପେକ୍ଷା ପ୍ରକୃତ କାମ କରିପାରିବା । 
ଆମେ କେବଳ କାମ ହିଁ ଚାହୁଁ । ଆପଣମାନଙ୍କ ଭିତରୁ ଅନେକ 
ପ୍ରଶ୍ନ କରୁଛନ୍ତି -ମୋର କ୍ଷମତା କ'ଣ ? ମୋର କାମ କ'ଣ ? 
କୌଣସି ବ୍ଯୟକ୍ତିବିଶେଷକୁ କ୍ଷମତା ଦିଆଯାଏ ନାହିଁ । କ୍ଷମତା 
ଦିଆଯାଏ ଏକ ପ୍ରତିନିଧ୍‌ମୂଳକ ବ୍ୟବସ୍ଥାକୁ । ପଞ୍ଚାୟତିରାଜ ବ୍ୟବସ୍ଥା 
ଏକ ପ୍ରତିନିଧ୍‌ମୂଳକ ବ୍ୟବସ୍ଥା ହୋଇଥୁବାରୁ ସ୍ଵାସ୍ଥ୍ୟ, ଶିକ୍ଷା, ସମାଜ 
ମଙ୍ଗଳ, ଦାରିଦ୍ର୍ୟ ଦୂରୀକରଣ, ବୃକ୍ଷରୋପଣ, ପରିବେଶ, କୁଷି, 
ପଶୁପାଳନ, ଜଳସେଚନ ଏବଂ ରାସ୍ତାଘାଟ ଆଦି ବିଷୟରେ ନିଷ୍ପଭି 
ନେବାର କ୍ଷମତା ଏହି ସଂସ୍ଥା ଉପରେ ନ୍ୟସ୍ତ କରାଯାଇଛି । ଏହି 
ସମ୍ମିଳନୀ ଉପଲକ୍ଷେ ଆପଣମାନଙ୍କୁ ଯେଉଁ ପୁସ୍ତିକା ସବୁ 
ଦିଆଯାଇଛି, ସେଥ୍‌ରୁ ଭଲ ଭାବେ ଜଣାଯିବ ଯେ, ଯୋଜନା 


( ୨) 


୫ ® $ 


ଉତ୍କଳ ପ୍ରସଙ୍ଗ 


ତିଆରି କରିବା, ତାକୁ କାର୍ଯ୍ୟକାରୀ କରିବା ଏବଂ ଏ ସମସ୍ତ 
କାର୍ଯ୍ୟକୁ ତଦାରଖ ଓ ତଦଵ ବିର କରି ବାର ଦାୟିତ୍ହ୍‌ ସବୁ 
ଆପଣମାନଙ୍କର । 


ଆପଣମାନେ ଯଦି ଏହି କ୍ଷମତାକୁ ବିଜ୍ଞତାର ସହିତ 
ବ୍ୟବହାର କରନ୍ତି, ତା'ହେଲେ ପଞ୍ଚାୟତିରାଜ ବ୍ୟବସ୍ଥା ମଜଭୁତ 
ହେବ । କ୍ଷମତା ସାଙ୍ଗକୁ ଆମେ ସମ୍ବଳ ମଧ୍ଯ ହସ୍ତାନ୍ତର କରିବୁ । 
ରାଜ୍ୟସ୍ତରରୁ କିଭଳି ଭାବେ ପଞ୍ଚାୟତିରାଜ ଅନୁଷ୍ଠାନମାନଙ୍କୁ ସମ୍ବଳ 
ଦିଆଯାଇପାରିବ ସେ ବିଷୟରେ ଏକ ସ୍ଵତନ୍ତ୍ର ଅର୍ଥ କମିଶନ 
ଟିକିନିଖ୍‌ କରି ପରୀକ୍ଷାନିରୀକ୍ଷା କରୁଛନ୍ତି । ଏହାର ସୁପାରିଶ ଗୁଡ଼ିକ 


ଖୁବ୍‌ ଶୀଘ୍ର ମିଳିଯିବ । ସମ୍ବଳକୁ ଚାହିଁ ପଞ୍ଚାୟତି ର।ଜ 
ଅନୁଷ୍ଠାନମାନଙ୍କର ଦାୟିତ୍ସ ମଧ୍ଯ ନିର୍ଧାରଣ କରାଯିବ । 


ଶାସନ ବ୍ଯବସ୍ଥାର ପ୍ରକୃତ ବିକେନ୍ଦ୍ରୀକରଣ ପାଇଁ 
ମହିଳାମାନଙ୍କୁ ସଂଶ୍ଳିଷ୍ଟ କରାଇବା ଉପରେ ମୁଁ ସଦାବେଳେ ଜୋର୍‌ 
ଦେଇଆସିଛି । ନାରୀମାନଙ୍କର ସୃଜନଶୀଳତା ଓ ଶକ୍ତିକୁ ଉପଯୋଗ 
କରି ତାଙ୍କର ସ୍ଵତନ୍ତ୍ର ସମସ୍ୟାଗୁଡ଼ିକର ସମାଧାନ ପାଇଁ ଏ ଯାବତ୍‌ 
କୌଣସି ବିଧ୍‌ବଦ୍ଧ ଉଦ୍ୟମ ଆରମ୍ଭ ହୋଇ ନାହିଁ । ସେମାନେ ଏ 
ପର୍ଯ୍ୟନ୍ତ ସମାଜ ଓ ଶାସନର ମୁଖ୍ୟ ସ୍ରୋତକୁ ଆସିପାରି ନାହାନ୍ତି । 
ପୁରୁଷପ୍ରଧାନ ସମାଜରେ ସେମାନଙ୍କ ସମସ୍ୟାପ୍ରତି ଯଥାର୍ଥ ଧ୍ଯାନ 
ଦିଆଯାଇନାହିଁ । ସେମାନଙ୍କଠାରେ ଥବା ଅନ୍ୟକୁ ପ୍ରବର୍ତାଇବା, 
ସହୃଦୟତା ଓ ସମ୍ବେଦନଶୀଳତା ପ୍ରଭୃତି ଗୁଣଗୁଡ଼ିକ ପଞ୍ଚାୟତିରାଜ 
ଅନୁଷ୍ଠାନଗୁଡ଼ିକର ଗୁଣାତ୍ମକମାନ ନିଣ୍ଚିତଭାବେ ବୃଦ୍ଧି କରିବ । 
ବିଶେଷ କରି ଶିକ୍ଷା, ସ୍ବାସ୍ଥ୍ୟ ବୃକ୍ଷରୋପଣ, ପରିବାର କଲ୍ୟାଣ, 
ମା” ଓ ଶିଶୁର ସ୍ଵାସ୍ଥ୍ୟରକ୍ଷା ଓ ପରିବେଶ ବିକାଶ ଭଳି କାମଗୁଡ଼ିକ 
ସେମାନଙ୍କ ଉପରେ ନ୍ୟସ୍ତ କରାଯିବା ଆବଶ୍ୟକ । ମୁଁ ଚାହେଁ, 
ଉପରୋକ୍ତ ବିଷୟଗୁଡ଼ିକ ପାଇଁ ଯେଉଁ ଷ୍ଟାଣ୍ଡିଂ କମିଟି ରହିବ, 
ତା'ର ନେତୃତ୍ଵ ମହିଳାମାନେ ନିଅନ୍ତୁ । ତାଙ୍କୁ ପୂର୍ଣ୍ଣ ସୁଯୋଗ 
ଦିଆଯାଉ । 


ମୁଁ ଏ କଥା ୧୯୬୧ ରେ କହିଥୁଲି, ଆଜି ମଧ୍ଯ କହୁଛି 
ଯେ, ଆମେ ସମାଜର ତଳସ୍ତରରେ ନେତା ଓ ନେତ୍ରୀ ଗଢ଼ିବା 
ପାଇଁ ଉଦ୍ୟମ କରୁଛୁ । ଏହା ଏକ ସହଜସାଧ୍ଯ ବ୍ୟାପାର ନୁହେଁ । 
ଏହି ଗଣଆନ୍ଦୋଳନକୁ ଆମେ କିଛି ରୂପ, କିଛି ଦିଗ୍ଦର୍ଶନ ଏବଂ 
କିଛି କର୍ଭୂତ୍ବ ଦେଉଛୁଁ । ସୁନ୍ଦର ଭବିଷ୍ୟତକୁ ଆଖୁ ଆଗରେ ରଖ୍‌ 
ଅଧ୍‌କ ସମ୍ବେଦନଶୀଳତା ଓ ଦୂରଦର୍ଶିତା ସହ ଆମକୁ ଚିନ୍ତା କରିବାକୁ 
ହେବ । ଆମେ ଗୋଟିଏ ନୂଆ ଶିଶୁ ଗଢ଼ୁଛୁଁ - ଏକ ଗଣତାନ୍ତ୍ରିକ 
ଶିଶୁ, ଯାହାର ଚିନ୍ତାରେ ଓ କାର୍ଯ୍ୟରେ ନେତୃତ୍ସର ବିକାଶ ଘଟିବ । 


ଉତ୍କଳ ପ୍ରସଙ୍ଗ 


ଲୋକଙ୍କ ଭିତରେ ଯେଉଁ ସୁପ୍ତ ଶକ୍ତି ରହିଛି, ପଞ୍ଚାୟତି ବ୍ୟବସ୍ଥା 
ମାଧ୍ଯମରେ ତାକୁ ଜାଗ୍ରତ କରିବାକୁ ହେବ, ବିକଶିତ କରିବାକୁ 
ହେବ । 


ଆମର ସାମୂହିକ ବିଜ୍ଞତା ଦ୍ଵାରା ଆମେ ସମୟକ୍ରମେ 
ଏପରି ବାଟ ବାହାର କରିବା ଯଦ୍ଦ୍ଵାରା ଜନସାଧାରଣଙ୍କର ବିଶ୍ବାସ 
ଓ ନେତୃତ୍ସକୁ ଆଧାର କରି ବର୍ତମାନର ପ୍ରଶାସନିକ ବ୍ୟବସ୍ଥା ଦ୍ଵାରା 
ସମ୍ଭବ ହେଉଥ୍‌ବା କାର୍ଯ୍ୟଠାରୁ ବହୁ ଅଧୁକ ସଫଳତା ହାସଲ 
କରାଯାଇପାରିବ । 


ସବୁଠାରେ ଦୋଷ ତ୍ରୁଟି ଅଛି ଏବଂ ରହିବ । ମଣିଷ ଚରିତ୍ର 
ଓ ପ୍ରକୃତିକୁ ମୁଁ ଯାହା ବୁଝିଛି, ଏଥରେ କିଛି ଅସ୍ଵାଭାବିକତା ନାହିଁ । 


@ © @ ଫେବୃଆରୀ-ମାର୍ଚ୍ଚ - ୨୦୧୫ 


ଆମେ ଏଭଳି ଏକ ଶାସନ ଢାଞ୍ଚା ତିଆରି କରିବା ଯେଉଁଥୁରେ କି 
ପ୍ରତ୍ୟେକ ସ୍ତ୍ରୀ, ପୁରୁଷ, ବଡ଼ ହେଉ କି ଛୋଟ ହେଉ, ଉଚ୍କୃଷ୍ଟ ହେଉ 
କି ନିକୃଷ୍ଟ ହେଉ, ନିଜ ପ୍ରତିଭା ବିକାଶ ପାଇଁ ସୁଯୋଗ ପାଇବେ । 
ଚୀନ ଦାର୍ଶନିକ ତାଇ ଚୁଙ୍ଗ କହିଥ୍‌ଲେ, “ଯଦି ଆମେ କୌଣସି 
ଏକ କାର୍ଯ୍ୟକୁ ତ୍ରୁଟିଶୂନ୍ଯ ଭାବେ କରିବାକୁ ବସିବା, ଆମକୁ 
ଅନନ୍ତକାଳ ପାଇଁ ଅପେକ୍ଷା କରିବାକୁ ହେବ ।” ଆମ ହାତରେ 
ସମୟ ନାହିଁ । ଗଲା ତିରିଶ ବର୍ଷ ଭିତରେ ଅନେକ କିଛି ସୁଯୋଗ 
ଆମର ହାତଛଡ଼ା ହୋଇଯାଇଛି । ତେଣୁ ଆମକୁ ଆଜି ସଙ୍କଳ୍ପ 
ନେବାକୁ ହେବ - ବିଜ୍ଞତା, ଦୂରଦୃ ଷ୍ଟି, କରୁଣା ଓ ଉତ୍ତମ ବୁଝାମୁଣାକୁ 
ପୁଞ୍ଚ କରି ଆମେ ଆମ ନିଜର ସମସ୍ୟା ସମାଧାନର ରାସ୍ତା 
ବାହାର କରିବା । 


ଏ. ଏ. ଏ. 
ଏ” ଏ ୫୭ 


ଭୂମିପୁତ୍ର 


'ମୁକୁଟ ବିହୀନ ସମ୍ରାଟ” ହେ ତୁମେ 
କଳିଙ୍ଗର ବୀର ପୁଅ 
ଅମର ରାଇଜେ ହେ ବିଜୟାନନ୍ଦ 
ପାଲଟିଛ ସ୍ମୃତି ଖୁଅ 
ଜନମ ମରଣ ପରିଧୁ ଭିତରେ 
ତୁମେ ସିନା ଶୋଇ ରୁହ 
ତୁମରି ଜୀବନ ସଳିତା ତଥାପି 
ଜଳୁଅଛି ଅହରହ 
ଆହେ ଭୁମିପୁତ୍ରଂ “ଝଡ଼ର ଇଗଲ୍‌' 
ନିରବ ପଥର ଯାତ୍ରୀ 
ବିଶ୍ବ ଦରବାରେ ନିଜ କୀଉି ବଳେ 
ମହାନ କରିଛ ଧାତ୍ରୀ 
ତୁମେ ପରା ଥୁଲ ସଖା ସହୋଦର 
ଗରିବ କୃଷକ ପ୍ରଜା 


@ ® $ 


ବିମଳା ସିଂହ 


ସର୍ବହରା ଆଉ ଶୂନ୍ୟ ହୃଦୟର 
ସାଥୀ ହେ କଳିଙ୍ଗ ରାଜା” 
ସମୟ ଗାଉଛି ମାଟି ମାଆ ବୁକେ 
ତୁମ ରାଜନୀତି କଥା 
ମୁଖ୍ୟମନ୍ତ୍ରୀ ଅବା କେନ୍ଦ୍ରମନ୍ତ୍ରୀ ହେଉ 
ନୁଆଇଁ ନଥୁ୍ଲ ମଥା 
ଦୂର ଦିଗ୍‌ବଳୟୁ ବିଜୟର ମାଳା 
ଲଭିଥୁଲ ଦିନେ ପରା 
ସେଇ ସବୁ ଯଶ ତୁମ ପଉରୁଷ 
ବୁହାଏ ସ୍ମୃତିର ଧାରା 
'ପଞ୍ଚାୟତିରାଜ” ଦିବସ ନାମରେ 
ଶୂନ୍ୟ ଝୁଲଣା ଆମେ 
ଭରିଛୁ ଆମେ ହେ ! “ମାଟିର ମଣିଷ” 
ଏକ ସ୍ମୃତି ଫ୍ରୁଲ ନାମେ । 


୧୨ ୨୩, ମଲ୍ଲିକ କମ୍ପ୍ଲେକ୍୍‌, ଜାଗମରା 
ଖଣ୍ଡଗିରି, ଭୁବନେଶ୍ବର ୩୦ 


ଫେବୃଆରୀ-ମାର୍ଚ୍ଚ - ୨୦୧୫ @ @ ® 


ଉତ୍କଳ ପ୍ରସଙ୍ଗ 


ସେଇ ଡେଙ୍ଗା ଲୋକଟିର ସ୍ମୃତିରେ... 


ବାରମ୍ବାର ମନେ ପଡୁଛି ସେଇ ଡେଙ୍ଗା ଲୋକଟିର କଥା, 
ଯିଏ ଠିଆ ହୋଇଗଲେ ଓଡ଼ିଶା ତା”ର ଅଆମ୍‌ ପର୍ରଚୟ 
ଖୋଜି ପାଉଥୁଲା। ଆମୁୂବିଶ୍ବାସ ଫେରି 
ପାଉଥଲା। ଯିଏ ଥୁଲା ଓଡ଼ିଆଙ୍କ ସ୍ବାଭିମାନର 
ପ୍ରତୀକ। ଓଡ଼ିଶା ପାଇଁ ଅସୁମାରି ସ୍ଵପ୍ନ ଓ 
ସଂକଳ୍ପର ମହାନାୟକ। ଯାହାର ଚେହେରା 
ଓ ଚରିତ୍ର ଖାଲି ନୁହେଁ, ଚାଲିରେ ଓ 
ଚଳଣିରେ, ଚାହାଣିରେ ଓ ଚେତନାରେ ଥିଲା 
ଭିନ୍ନ ଏକ ଚମକ। ଯିଏ ଠିଆ ହୋଇ ପଡିଲେ 
ସବୁରି ଦୃଷ୍ଟି ସ୍ଵତଃ ଆକର୍ଷିତ ହୋଇ ଯାଉଥଲା ବ 
ତାହାରି ଆଡକୁ। ଯାହା ମୁହଁରୁ ପଦେ କଥା 
ବାହାରି ପଡିଲେ ଆରମ୍ଭ ହୋଇ ଯାଉଥଲା 
ଅନ୍ତହୀନ ବିତର୍କର ଝଡ ଏବଂ ସେ ଝଡ 
ଝଙ୍କାର ତୋଳୁଥୁଲା ସମଗ୍ର ଦେଶରେ । 


ହଁ, ସେଇ ଡେଙ୍ଗା ଲୋକ, ବିମାନରେ 
ଉଡ଼ି ବୁଲୁଥୁଲେ ବି ମାଟି ଉପରୁ ଯିଏ ନିଜର 
ନାଭିମୂଳ ଛିନ୍ନ କରି ନଥୁଲା। ମାଟିର 
ମଣିଷମାନଙ୍କୁ ମନର ମଣିଷ କରିବାରେ 
ଅସରନ୍ତି ସ୍ଵେହ-ଶ୍ରଦ୍ଧା ଅଜାଡ଼ି ଦେଇଥୁଲା, 
ମୁଣ୍ଡ ଉଠେଇ ଠିଆ ହେବା ଲାଗି ସେମାନଙ୍କ 
ଭିତରେ ଶକ୍ତି ଓ ସାହସ ଭରି ଦେଇଥୁଲା । 
ହଁ କଳିଙ୍ଗ ଭୂଇଁରୁ ମୁଣ୍ଡ ଟେକିଥ୍‌ବା ଭାରତୀୟ 
ରାଜନୀତିର ସେଇ ଡେଙ୍ଗା ଲୋକଟି ଆଉ 
କେହି ନୁହେଁ, ବିଜୁ ପଟ୍ଟନାୟକ | ଅନେକ କାହାଣୀ ଓ କିମ୍ବଦନ୍ତୀର 
ନାୟକ। ବିଶାଳ ଓ ବ୍ୟତିକ୍ରମ ବିଜୁ ପଟ୍ଟନାୟକ। ବ୍ରିଟିଶ୍‌ - ଇଣ୍ଡିଆରୁ 


@୫ ® $ 


ଅଧ୍ଧାପକ ବିଶ୍ବରଂଜନ 


ଆରମ୍ଭ କରି ସ୍ଵାଧୀନ ଭାରତ ଯାଏଁ କେତେ ସଂଗ୍ରାମର ସେନାପତି । 
କେତେ ରୋମାଞ୍ଚକର, ଦୁଃସାହସିକ ଅଭିଯାନର ଅଗ୍ରଣୀ 
ଅଭିଯାତ୍ରୀ। 


ଏବେ ମଧ୍ୟ ଏହି 
"\ ଲୋକଟିର ମନ -ଦର୍ପଣରେ 
। „2୬ ପ୍ରତିବିନ୍ତିତ ହୋଇ ଉଠେ ଅଦ୍ଭୁତ, 
୬ ଅର୍ଭିନବ ସେ ଦୃଶ୍ୟ। ଭୁବନେଶ୍ବର 
। ବିମାନଘାଟୀରୁ ଆରମ୍ଭ କରି ପୁରୀର ସ୍ବର୍ଗଦ୍ଵାର ଯାଏଁ 
ସୁଦୀର୍ଘ ପଥର ଧାରେ ଧାରେ ବ୍ୟାକୁଳ ହୃଦୟରେ 
ଅପେକ୍ଷାରତ ଶୋକାକୁଳ ଜନତାଙ୍କ ଭିଡ଼। ଶ୍ରୀକ୍ଷେତ୍ରରେ 
ସତେ ଯେମିତି ଆଉ ଗୋଟେ ରଥଯାତ୍ରା । ଆଉ ଜଣେ 
ଠାକୁରଙ୍କ ନବକଳେବର । ନବକଳେବରରେ ଶ୍ରୀଜଗନ୍ନାଥଙ୍କୁ 
ତ ପୁଣି ଦେଖ୍‌ହେବ। ଦେଖୁହେବ ମଧ୍ଯ ପ୍ରତିବର୍ଷ ରଥଯାତ୍ରା । 
ମାତ୍ର ଏ ଯେଉଁ ରଥଯାତ୍ରା ଏହାର କ'ଣ ପୁନରାବୃଭ୍ତି ଅଛି ? 
 " ଏହା ତ ଅନିନମ | ମହାନିଦ୍ରାରେ ଶାୟିତ ଏ ମାଟିର ମହାନ 
_ ନାୟକଟି ସ୍ଵର୍ଗଦ୍ବାରର ବାଲି ଉପରୁ ଚିରଦିନ ପାଇଁ ଅଦୃଶ୍ୟ 
ହୋଇଯିବ ଉର୍ଦ୍ଵଗାମୀ ବହ୍ନିଶିଖାର ବଳୟ ଭିତରେ । ସାକ୍ଷୀ 
ରହିଥୁଲା କେତେ ସମୁଦ୍ର। ନୀଳ ଜଳରାଶିର ତରଙ୍ଗାୟିତ 
ସମୁଦ୍ର। ପୁଣି ଭାବରେ ଉଦ୍‌ ବେଳିତ ଜନ ସମୁଦ୍ର । 
ପ୍ରତ୍ୟକ୍ଷାନୁଭୂତିର ସେଇ ସ୍ମୃତିଚିତ୍ର ଏବେ ମଧ୍ଯ ଝଲସି ଉଠେ ଏହି 
ଲେଖକର ଭାବନାରେ । 


ସାରା ମୁଲକରେ କେତେବେଳେ କେଉଁଠି, କାହା ପାଖରେ 
ଯାଇ ଠିଆ ହୋଇ ଯାଉଥଲା ସେଇ ଡେଙ୍ଗା ଲୋକଟି ଅଭୟ 
ମୁଦ୍ରାରେ । ବଢେଇ ଦେଉଥୁଲା ତା'ର ବଢିଲା ହାତ ପାଠ ପଢ଼ିବାକୁ 


=5= = 


ପଇସା ନାହିଁ ତ କିଛି ଚିନ୍ତା ନାହିଁ - ପଇସା ପହଞ୍ଚୁବ ଠିକ୍‌ 


୭୩୦୮ ୃ୫ୃ୫୬୮‰୮୮୮୮୮ୈ୮ୈ୮୦9୧ଏ୮୮୮୮ୌୈୌ୮ୈ୦ ଫେବୃଆରୀ- ମାର୍ଚ୍ଚ ¬ ୨୦୧୫ 


ସମୟରେ | ସେଇ ପଇସା ଓ ପାଠପଢ଼ାରେ ଦେଶ ବିଦେଶରେ 
କିଏ ପ୍ରଫେସର ତ କିଏ ଅଫିସର, କେଉଁ ବୁଢିର ଦରୋଟି କଥାରେ 
ମଜୁରୀ ବଢିଗଲା ଦଶରୁ ପଚିଶି - କେଉଁ ଝିଅ ବା ବୋହୁ ପାଖରେ 
ଯାଇ ମାଗିଲାଣି- ବାଢି ଦେ ତୋ କଂସାରେ କିଛି ଶାଗ-ପଖାଳ, 
କେଉଁ କାକୁଡି ବିକାଳୀର ପସରାରୁ କିଣି ଖାଇ ସାରିଲାଣି ସବୁ 
କାକୁଡ଼ି। କେଉଁ ରିକ୍ସାବାଲାର ରିକ୍ସାରେ ହେଲାଣି ଶହେ ଟଙ୍କାର 
ସବାରୀ, ସ୍ନେହଭିଜା ଏମିତି କେତେ ସ୍ମୃତି ଓ କତେ କଥା! ନା - 
ଏସବୁ ସେଇ ଡେଙ୍ଗା ଲୋକଟିର ତୁଚ୍ଛା ରାଜନୈତିକ ଅଭିନୟ ନ 
ଥୁଲା, ଏଥୁରେ ଥୁଲା ମଣିଷକୁ ଲୋଡିବାର, ଭଲପାଇବାର 
ଭାବସତ୍ତା। ପ୍ରାଣଟିଏ ପ୍ରାଣକୁ ଛୁଇଁ ଯାଉଥୁଲା। ଏ ଛୁଆଁରେ 
କେହି ଅଛୁଆଁ ନଥୁଲେ କେହି ଶତ୍ରୁ ବା ପ୍ରତିଦ୍ବନ୍ଦ୍ରୀ ନଥୁଲେ । 


ଓଡ଼ିଶାକୁ ନେଇ ଡେଙ୍ଗା ଲୋକଟି ସ୍ଵପ୍ନ ଦେଖୁଥିଲା ସତ, 
ହେଲେ ଏ ସ୍ବପ୍ନଦର୍ଶନରେ ନିଜକୁ ବା ନିଜର ମୁଲକକୁ ବିଚ୍ଛିନ୍ନ 
କରି ରଖୁବାର ସଂକୀର୍ଣ୍ଣ ଭାବ ନଥୁଲା। ଅତୀତର ପ୍ରିୟ କଳିଙ୍ଗ 
ସହିତ ବର୍ଭମାନର ଜ୍ଞାନବିଜ୍ଞାନ ସମୃଦ୍ଧ ବିଶ୍ବକୁ ଯୋଡିବାର, ନିଜ 
ନୀଡ଼ରେ ବସି ବିଶ୍ବକୁ ଗବାକ୍ଷ ଖୋଲି ଦେବାର ପ୍ରବଳ ଆକାଂକ୍ଷା 
ଥୁଲା। ସେଇ ଆଗ୍ରହ ଓ ଉଦ୍ୟମର ଫଳଶ୍ରୁତି ହେଲା ୟୁନେସ୍କୋ 
ମାଧ୍ଯମରେ ଆନ୍ତର୍ଜାତିକ ସ୍ତରରେ “କଳିଙ୍ଗ ପୁରସ୍କାର'ର ପ୍ରତିଷ୍ଠା। 
ନିଜ ମାଟିରେ କୌଣସି ପ୍ରତିଭାକୁ ଆବିଷ୍କାର କରିବା ମାତ୍ରେ 
ଆର୍ଥ୍‌କ ସହାୟତା ଦେଇ ବିଶେଷ ଜ୍ଞାନ ହାସଲ ପାଇଁ ବିଦେଶ 
ପଠେଇବାରେ ତାଙ୍କ ଆଗ୍ରହର କୌଣସି ଅନ୍ତ ନଥୁଲା। ଉଦ୍ଦେଶ୍ୟ, 
ସେମାନେ ବାହାରକୁ ଯାଆନ୍ତୁ, ଜ୍ଞାନ ସଂଗ୍ରହ କରି ଫେରି ଆସନ୍ତୁ, 
ନିଜ ସ୍ଵପ୍ନଭୂମି, ଜନ୍ମ ଭୂମିକୁ ବିକଶିତ କରିବା ଲାଗି । 


ହଁ, ସେଇ ଡେଙ୍ଗା ଲୋକଟିର ବିଶାଳ ବ୍ୟକ୍ତିତ୍ସ କେବଳ 
ଓଡ଼ିଶାର ଭୂଗୋଳ, ଇତିହାସ ଓ ରାଜନୀତିର ବନ୍ଧନୀ ଭିତରେ 
ବନ୍ଧା ନ ପଡି ସଂପ୍ରସାରିତ ହୋଇ ଯାଇଥୁଲା ଏକ ବୃହତ୍ତର ବିଶ୍ଵ 
ଜୀବନର ପରିଧ୍‌ ଭିତରକୁ । ନିଜ ଭୂମିରେ ବହୁ ସ୍ମରଣୀୟ ଭୂମିକା 
ତୁଲେଇବା ସଂଗେ ସଂଗେ ଅନ୍ୟ ଭୂମିରେ “ଭୂମିପୁତ୍ର'ର ଗୌରବ 
ଲାଭ କରିବାରେ ମଧ୍ଯ ସେ ସମର୍ଥ ହୋଇଥୁଲା। 


ଆମ ଜାତୀୟ ଜୀବନରେ ଯେତେବେଳେ କିଛି ସଂକଟ 
ଉପୁଜୁଥୁଲା, ସେତେବେଳେ ସେଇ ଡେଙ୍ଗା ଲୋକଟିକୁ ଖୋଜା 


ପଡ଼ୁଥିଲା ଏବଂ ସେ ମଧ୍ଯ ତା'ର ଉପସ୍ଥିତି ଜାହିର୍‌ କରି ସଂକଟ 
ସମାଧାନର ନିଜର ବୁଵି, ବିଚାର, ଶକ୍ତି ଓ ସାମର୍ଥ୍ୟର ପରିଚୟ 
ଦେଉଥୁଲା । ଜୀବନରେ କେବଳ ତୁଚ୍ଛା ସ୍ଵପ୍ନକୁ ନେଇ ନୁହେଁ, କିମା 
ଅତୀତରେ ରୋମାଣ୍ଡିକ୍‌ ଭାବ ବିହ୍ବଳତାକୁ ନେଇ ନୁହେଁ, ବଉ୍ଉମାନର 
ବାସ୍ତବତାକୁ ସେ ସବୁବେଳେ ସାମ୍ନା କରିଛି। ସଂଗ୍ରାମ ଭିତରେ, 
ସଂଘର୍ଷ ଭିତରେ, ସକଳ ପ୍ରତିକୂଳ ପରିସ୍ଥିତି ଭିତରେ ଗତି 


କରିବାରେ ହ ତାର ସ୍ଥିତି। ବିପଦ ଭିତରେ ବଞ୍ଚୁବାରେ ଥୁଲା 
ତା'ର ବ୍ୟକ୍ତିତ୍ସର ପ୍ରଭାବ ଓ ପ୍ରତିଷ୍ଠା । 


ହଁ, ସେଇ ଡେଙ୍ଗା ଲୋକଟି ଦଳୀୟ ରାଜନୀତିରେ ଥୁଲା 
ସତ, ହେଲେ ସଂକୀର୍ଣ୍ଣ ଦଳୀୟ ଦୃଷ୍ଟିକୋଣର ଉର୍ଦ୍ଧ୍ବରେ ଥ୍‌ଲା 
ସଦାମୁକ୍ତ, ପ୍ରସାରିତ । ରାଜନୀତିରେ ଥାଇ କ୍ଷମତା ଲୋଡିଥ୍ଲା । 
କ୍ଷମତା ଲାଭ କରିଥୁଲା। ମାତ୍ର କ୍ଷମତା ତା'ର ବ୍ୟକ୍ତିସତ୍ତାକୁ ଆଦୌ 
ଗ୍ରାସ କରି ନଥୁଲା। ତା”ର ସ୍ଵାଧୀନ ଚିନ୍ତାକୁ ହରଣ କରି ନଥୁଲା । 
ସେ ବି ସମ୍ପୁଭି ଅର୍ଜି ଥୁଲା । ପ୍ରଚୁର ସମ୍ପ୍ରି । ମାତ୍ର ସେ ସମ୍ପୃଭ୍ଭିକୁ 
ନିଜ ଦଳ ପାଇଁ ଅବା ସମୂହ ସ୍ବାର୍ଥ ପାଇଁ ପାଣି ଭଳି ଖର୍ଚ୍ଚ 
କରିଦେବାରେ ତା'ର କୌଣସି କୁଣ୍ଡା ବା କାର୍ପଣ୍ୟ ନଥୁଲା। 
ବେଳେବେଳେ କୌଣସି ବ୍ୟକ୍ତି ବା ବ୍ୟବସ୍ଥାରେ ବ୍ୟତିକ୍ରମ ଦେଖୁଲେ 
ଫୁଟି ବାହାରି ପଡ଼ୁଥୁଲା ତା'ର କ୍ରୋଧ । ମାତ୍ର ସାମୟିକ କ୍ରୋଧର 
ପରିପ୍ରକାଶ ବା ବାହ୍ୟ ପ୍ରଦର୍ଶିତ କଠୋରତା ସତ୍ତ୍ଵେ ସ୍ଵେହସିକ୍ତ 
କୋମଳ ମନଟିଏ ଯେ ତା ଭିତରେ ଲୁଚି ରହିଥୁଲା, ତାର ପରିଚୟ 
ଅନେକ ପାଇଛନ୍ତି। ଅଜସ୍ର ଉଦାହରଣ ଏହାର ରହିଛି । 


ପିତୃଦତ୍ତ ଶୁଭନାମ ‹ ବିଜୟାନନ୍ଦ” ରୁ ଅଗଣିତ ପ୍ରିୟଜନଙ୍କ 
ଶ୍ରଦ୍ଧାନାମ “ବିଜୁଂରେ ନିଜକୁ ପରିଣତ କରିଦେବା ଥୁଲା ସେଇ 
ଡେଙ୍ଗାଲୋକଟିର ବ୍ୟକ୍ତିତ୍ଵର ବୈଶିଷ୍ଟ୍ୟ । “ ବିଜୟାନନ୍ଦ”ରୁ ' ବିଜୁ'ର 
ଏ ରୂପାନ୍ତର କମ୍‌ ସାଧନାର କଥା ନୁହେଁ। ମାତ୍ର ଏ ସାଧନାରେ 
ସେଇ ଡେଙ୍ଗା ଲୋକଟି ସିଵିଲାଭ କରିଥୁଲା। ସେଥୁରେ ହିଁ ଥୁଲା 
ତା” ଜୀବନର ସାର୍ଥକତା, ତା” ବ୍ୟକ୍ତିତ୍ଵର ବିଶାଳତା | 


ନେତାଜୀ ନିବାସ 
୧୯୯, କଂସାରିଝର 
ୟୁନିଟ୍‌ - ୬, ଭୁବନେଶ୍ବର 


ଫେବୃଆରୀ-ମାର୍ଚ୍ଚ - ୨୦୧୫ @ @ @ 


ଉତ୍କଳ ପ୍ରସଙ୍ଗ 


ବିଜୁ ପଟ୍ଟନାୟକ: ପଞ୍ଚାୟତିରାଜର ପ୍ରବର୍ତକ 


ଓଡ଼ିଶାର ପ୍ରବାଦ ପୁରୁଷ, ଓଡ଼ିଆର ପ୍ରିୟ ମୁଖ୍ୟମନ୍ତ୍ରୀ 
ସ୍ଵର୍ଗତଃ ବିଜୁ ପଟ୍ଟନାୟକ ଜଣେ ସାମାଜିକ ବିଜ୍ଞାନୀ ନଥୁଲେ ମଧ୍ଯ 
ତାଙ୍କର ପଞ୍ଚାୟତିରାଜର ପରିକଳ୍ପନା ଓ ସଫଳ ରୂପାୟନ ଏ 
ଦେଶ ପାଇଁ ଆଲୋକ ବର୍ଭିକା । ଏହାଦ୍ବାରା ଗଣତନ୍ତ୍ରରେ କ୍ଷମତାର 
ବିକେନ୍ଦ୍ରୀକରଣ, ତୃଣମୂଳ ସ୍ତରରେ ଥୁବା ଲୋକ ପ୍ରତିନିଧୁତ୍ଵ 
କରିବ।କୁ ଆଗେଇ ଆସିଥୁବ। ଜନ ନେତାଙ୍କ ମଧ୍ଯରେ 
ଦାୟିତ୍ସବୋଧର ଗୁଣବତ୍ତାକୁ ବିକଶିତ କରିବାର ପ୍ରଚେଷ୍ଟାର ପ୍ରବର୍ତକ 
ଥଲେ । 


ତାଙ୍କର ନିଜସ୍ଵ ଦୂରଦୃଷ୍ଟି ଫଳରେ ପଞ୍ଚାୟତିରାଜ ବ୍ୟବସ୍ଥା 
ଓ ଗ୍ରାମୀଣ ବିକାଶର ମୂଳଦୁଆ ଗତ ଶତାବ୍ଦୀର ଷାଠିଏ ଦଶକରେ 
ପଡ଼ିଥିଲା । ଗ୍ରାମୀଣ ସଭ୍ଯତାର ତୃଣମୂଳ ସ୍ତରରେ ଥୁବା 
ଜନସାଧାରଣଙ୍କ ପ୍ରବଳ ଇଚ୍ଛାଶକ୍ତି ଓ କାମରେ କରି ଦେଖାଇବାର 
ପ୍ରଚେଷ୍ଟା, ଏହା ସେମାନଙ୍କୁ ଶାସନ ପରିଚାଳନା କ୍ଷେତ୍ରରେ 
ସହଭାଗୀତାରେ ଅଂଶଗ୍ରହଣ କରିବା, ଶତପ୍ରତିଶତ ସଫଳ ହେବାର 
ବିଶ୍ବାସ ରଖୁଥୁଲେ ସେଦିନର ମୁଖ୍ୟମନ୍ତ୍ରୀ ବିଜୁ ପଟ୍ଟନାୟକ । 
ଏହିପରି ଅନେକ କଥାରେ, ତାଙ୍କର ଦୂରଦୂଷ୍ଟିର ତୀକ୍ଷ୍ଣ 
ବିଚାରଧାରା ଗ୍ରାମୀଣ ବିକାଶରେ ପଞ୍ଚାୟତିରାଜ ବ୍ୟବସ୍ଥାକୁ ଅଧୁକ 
ପ୍ରାଧାନ୍ୟ ଦେଇଥୁଲା । 


୧୯୬୦ରେ ପ୍ରଥମ କରି ଓଡ଼ିଶାରେ ପଞ୍ଚାୟତ ଶିଳ୍ପର 
ଅବଧାରଣା, ତାଙ୍କର ପ୍ରଖର ମସ୍ତିଷ୍କର ଦୂରଦୃଷ୍ଟିର ପ୍ରତୀକ କହିଲେ 
କିଛି ଅତିକଥନ ହେବନାହିଁ । ସବୁବର୍ଗର ମହିଳାମାନଙ୍କର ଏକ- 
ତୃତୀୟାଂଶ ଅଂଶଗ୍ରହଣ ବ୍ୟବସ୍ଥାକୁ ପଞ୍ଚାୟତିରାଜରେ ପ୍ରତିନିଧୁତ୍ଵ 
କରୁଥୁବା ସଂରକ୍ଷଣ ବ୍ୟବସ୍ଥାର ସୂତ୍ରପାତ ସେ କରିଥୁଲେ । ତାଙ୍କର 
ଏହା ଏକ ପରିପକ୍ଵ ଓ ଯୁଗାନ୍ତକାରୀ ପଦକ୍ଷେପ । ୧୯୯୦ର 
ଓଡ଼ିଶାରେ କାର୍ଯ୍ୟକାରୀ କରିଥୁବା ସଂରକ୍ଷଣ ବ୍ୟବସ୍ଥାକୁ ପରବର୍ଭୀ 


୫ ® $ 


ସୁକାନ୍ତ କିଶୋର ମହାନ୍ତି 


ସମୟରେ ସମଗ୍ର ଦେଶର ନାରୀ ସମାଜ ଏହାର ସ୍ଵାଦ ଅନୁଭବ 
କରିଥୁଲେ । ତେଣୁ ପ୍ରବାଦ ପୁରୁଷ ବିଜୁ ପଟ୍ଟନାୟକ ହଁ ଏକ- 
ତୃତୀୟାଂଶ ନାରୀ ସଂରକ୍ଷଣର ପ୍ରବର୍ଭକ ଥୁଲେ । ତାଙ୍କର 
ବିଧୁବ୍ୟବସ୍ଥାର ସୁଫଳତାକୁ ଉପଲବୁଧ୍‌ କରି ତତ୍କାଳୀନ କେନ୍ଦ୍ର 
ସରକାର ଏହାକୁ ସମଗ୍ର ଦେଶରେ କାର୍ଯ୍ୟକାରୀ କରିବା ପାଇଁ 
୧୯୯ ୨ରେ ୭୩ତମ ସମ୍ବୈଧାନ ସଂଶୋଧନ କରିଥୁଲେ । ଉକ୍ତ 
ସଂଶୋଧତ ବିଧ୍ବ୍ୟବସ୍ଥା ବିଜୁବାବୁଙ୍କ ସାହସିକ ପଦକ୍ଷେପର ସଫଳ 
ପ୍ରତିଫଳନ । 


ତେଣୁ ପଞ୍ଚାୟତିରାଜ ବ୍ୟବସ୍ଥାକୁ ଅଧୁକ ବିସ୍ତାରିତ ଭାବରେ 
ଅନୁଧ୍ୟାନ କରିବା ପାଇଁ ବିଜୁବାବୁଙ୍କ ସ୍ଵପ୍ନ ଓ ସଫଳ ରୂପାୟନ 
ଅବଲୋକନ କରାଯାଇପାରେ । ଯାହା ଓଡ଼ିଶା ପ୍ରଥମ କରି ଚିନ୍ତା 
କରୁଥୁଲା ବା କାର୍ଯ୍ୟାରମ୍ଭ କରିବାର ପ୍ରଚେଷ୍ଟା ଜାରି ରଖୁଥୁଲା, 
ତାହାହଁ ପରବର୍ଭୀ ସମୟରେ ସମଗ୍ର ଦେଶରେ କାର୍ଯ୍ୟକାରୀ 
ହେଲା । 


ପଞ୍ଚାୟତିରାଜ ପ୍ରତିଷ୍ଠାନଗୁଡ଼ିକୁ ଯଥାର୍ଥ ଭାବରେ 
ଗଢ଼ିତୋଳିବା ପାଇଁ ଓ ଏହାକୁ ତୃଣମୂଳ ସ୍ତରରେ ଥୁବା ସଦର 
ମହକୁମାରେ ପ୍ରତିଷ୍ପିତ କରାଇବାର ପ୍ରୟାସ କରାଯାଇଥୁଲା 
ବିଜୁବାବୁଙ୍କ ପ୍ରଥମ ମୁଖ୍ୟମନ୍ତ୍ରୀ ହେବା ସମୟରୁ । ଏହାଦ୍ଵାରା 
କ୍ଷମତାର ବିକେନ୍ଦ୍ରୀକରଣ ଓ ତୃଣମୂଳ ସ୍ତରରେ ଥୁବା ଗ୍ରାମୀଣ 
ଜନପ୍ରତିନିଧ୍‌ଙ୍କ ମଧ୍ଯରେ ଗଣତନ୍ତ୍ର ଓ ଦାୟିତ୍ସବୋଧ ବିକଶିତ 
କରିବାର ପ୍ରଚେଷ୍ଟା କହିଲେ ଭୁଲ ହେବ ନାହିଁ । ୧୯୫୭ ମସିହାରେ 
ପ୍ରକାଶିତ ( ବଳବନ୍ତ ରାୟ ମେହେଟା କମିଟିର ) ରିପୋର୍ଟରେ 
ତ୍ରିସ୍ତରୀୟ ପଞ୍ଚାୟତିରାଜ ବ୍ୟବସ୍ଥାକୁ ତୁରନ୍ତ ଅନୁଧ୍ୟାନ କରି 
ଗ୍ରାମପଞ୍ଚାୟତ, ପଞ୍ଚାୟତ ସମିତି ( ବ୍ଲକ) ଓ ଜିଲ୍ଲା ପରିଷଦର 
ଗଠନ ବ୍ୟବସ୍ଥାକୁ ସେ ଉପଲବ୍‌ଧ୍‌ କରିଥୁଲେ । ଗ୍ରାମୀଣ ବିକାଶ 


୩୦୮୮ ୫୬୮ ୫୮୮୮୮୫୮୮୮ୌ୮ୌ୮ୈ୮ୈ୮ ଫେବୃଆରୀ- ମାର୍ଚ୍ଚ ¬ ୨୦୧୫ 


ପାଇଁ ଏହାଥୁଲା ଏକ ସମନ୍ସୟଭିଭିକ ବ୍ୟବସ୍ଥା । ଏପରି ଏକ 
ପରିକଳ୍ପନା ଥୁଲା ପ୍ରଥମ ଓ ଅନନ୍ୟ । 


ପଞ୍ଚାୟତିରାଜ ବ୍ଯବସ୍ଥା ଆଗରୁ ଥୁଲା କିନ୍ତୁ ଏହାର 
କାର୍ଯ୍ୟକାରିତାରେ ପ୍ରଶ୍ନବାଚୀ ସୃଷ୍ଟି ହୋଇଥଲା । ମହାତ୍କାଗାନ୍ଧୀ 
ଗ୍ରାମକୁ ଏକକ ଭାବେ ବିଚାର କରି ଏହାର ଉନ୍ନତି ହେଲେ ଦେଶର 
ପ୍ରଗତି ହେବାର ବାଉ୍ଭାଁ ପ୍ରଚାର କରିଥୁଲେ । ଯାହା ସମ୍ବିଧାନର 
ଧାରା ୪ ୦ ରେ ଗାନ୍ଧୀଙ୍କର ଭାବନାର ପ୍ରତିଧ୍ବନିତ ସ୍ଵର ପରିପ୍ରକାଶ 
ହୋଇଛି । ରାଜ୍ୟଗୁଡ଼ିକ ଗ୍ରାମମାନଙ୍କରେ ପଞ୍ଚାୟତ ଗଠନ 
କରିବାର ଦାୟିତ୍ସ ନେବା ସହିତ ସେଗୁଡ଼ିକ ସ୍ଵୟଂସମ୍ପର୍ଣ୍ତ ପ୍ରଶାସନ 
କରିବାର ଏକ ଅନୁଷ୍ଠାନଭାବେ ଗଢ଼ିତୋଳିବାରେ ସହାୟକ ହେବେ। 


ଉକ୍ତ ଧାରା ୪ ୦ରେ ଥୁବା ଉଦ୍ଦେଶ୍ୟକୁ କ୍ରିୟାଶୀଳ କରି 
ତୃଣମୂଳ ସ୍ତରରେ ପ୍ରତିଫଳନ କରିବାର ପ୍ରୟାସ ଆରମ୍ଭ ହେଲା- । 
ପ୍ରକୃତରେ ୭୩ ଓ ୭୪ତମ ସମ୍ବିଧାନ ସଂଶୋଧନ ( ୧୯୯୨) 
ଦେଶର ତ୍ରିସ୍ତରୀୟ ଶାସନ ପ୍ରଣାଳୀରେ ଏକ ଅଭୂତପୂର୍ବ ପରିବର୍ଭନ 
କହିଲେ ଭୁଲ ହେବ ନାହିଁ । 


୭୩ତମ ସଂବ୍ବଧାନ ସଂଶୋଧନ ଅନୁ ଯାୟୀ 
ଗ୍ରାମପଞ୍ଚାୟତଗୁଡ଼ିକରେ ନାରୀମାନଙ୍କ ପାଇଁ ଏକ ତୃତୀୟାଂଶ 
ସଂରକ୍ଷଣ ବ୍ୟବସ୍ଥା ରହିଲା । ଏହା ଦେଶର ସମସ୍ତ ରାଜ୍ୟରେ 
ଲାଗୁ କରାଗଲା । ପଞ୍ଚାୟତମାନେ ନିଜର ବଜେଟ ପ୍ରସ୍ତୁତ, ଟ୍ୟାକ୍ସ 
ସଂଗ୍ରହ ଓ ନିଜସ୍ଵ ପ୍ଲାନ ତିଆରି କରିବାର ଅଧୂକାର ପାଇଲେ । 
ସମସ୍ତ ରାଜ୍ୟରେ ରାଜ୍ୟ ନିର୍ବାଚନ କମିଶନର ଭାବେ ଜଣେ 
ଅଧୂକାରୀ ରହିବାର ବ୍ୟବସ୍ଥା ହେଲା । ପ୍ରତି ପାଞ୍ଚବର୍ଷରେ ରାଜ୍ୟ 
ଅର୍ଥ କମିଶନ ଗଠନ କରାଯାଇ ପ୍ରତି ପଞ୍ଚାୟତଗୁଡ଼ିକର ଆର୍ଥକ 
ସମ୍ବଳ ସ୍ଥିତି ଅନୁଧ୍ଯାନ କରିବାର ବ୍ୟବସ୍ଥା ରହିଲା । 


ଏହା ଏକ ଯୁଗାନ୍ତକାରୀ ପଦକ୍ଷେପ ଯଦ୍ବାରା ସାରା 
ଦେଶରେ ଜନପ୍ରତିନିଧୂ ଗଣତନ୍ତ୍ରର ସହଭାଗୀ ହୋଇ ଦେଶର 
ପ୍ରକୃତ ବିକାଶରେ ସହାୟକ ହେଉଛନ୍ତି । ସୁଖର କଥା ଏହା ମଧ୍ଯରୁ 
ଏକ ତୃତୀୟାଂଶ ମହିଳା, ଯେଉଁମାନେ ପ୍ରଥମ କରି ରାଜ୍ୟର 
ଉନ୍ନତିକଳ୍ପେ, ପ୍ରକଳ୍ପଗୁଡ଼ିକର ରୂପରେଖର ଆଲୋଚନା, 
ପର୍ଯ୍ୟାଲୋଚନା ଓ ଅନୁମୋଦନରେ ନିଜର ମତାମତ ରଖୁବା 
ସହିତ ଏହାର ସୁଫଳକୁ ସମାଜର ସବୁବର୍ଗର ଜନସାଧାରଣଙ୍କ 
ନିକଟରେ ପହଞ୍ଚାଇବାରେ ବାଉ୍ତାବହ ସାଜିଛନ୍ତି । 


ଓଡ଼ିଶାର ପଞ୍ଚାୟତିରାଜ ବ୍ୟବସ୍ଥା ଅନ୍ୟ ରାଜ୍ୟମାନଙ୍କଠାରୁ 
ଭିନ୍ନ ଥୁଲା-, ଯାହାର ମୁଖ୍ୟ ପ୍ରବର୍ଭକ ଥୁଲେ ପ୍ରବାଦ ପୁରୁଷ 
ବିଜୁ ପଟ୍ଟନାୟକ । ଓଡ଼ିଶାର ତ୍ରିସ୍ତରୀୟ ପଞ୍ଚାୟତିରାଜ ବ୍ୟବସ୍ଥା 

୧୯୫୯ ମସିହାରେ ଆରମ୍ଭ ହୋଇଥୁଲା । ଏହା ପୂର୍ବରୁ 
ଗ୍ରାମାଞ୍ଚଳରେ ପଞ୍ଚାୟତ ବ୍ୟବସ୍ଥା ଥୁଲା, ଯାହା ଗ୍ରାମପଞ୍ଚାୟତ 
ଆଇନ ୧୯୪୮ ଦ୍ଵାରା ପରିଚାଳିତ ହେଉଥୁଲା । ୧୯୫୯ 
ମସିହାରେ ପଞ୍ଚାୟତ ଓ ଜିଲ୍ଲା ପରିଷଦ ଆଇନରେ ପରିବର୍ଭନ 
କରାଯାଇଥୁଲା । 


୧୯୬୧ ମସିହାର ପ୍ରାରମ୍ଭରେ ପଞ୍ଚାୟତ ସମିତି ଓ ଜିଲ୍ଲା 
ପରିଷଦଗୁଡ଼ିକ ଓଡ଼ିଶାରେ ପ୍ରଥମ କରି ଗଠନ କରାଯାଇଥୁଲା । 
ବ୍ଲକସ୍ତରରେ ବି.ଡି.ଓ. ଚେୟାରପରସନୁ ରହିବାବେଳେ ଜିଲ୍ଲା 
ପରିଷଦରେ ଜଣେ ନିର୍ବାଚିତ ସଭାପତି ରହିଥୁଲେ । ତେଣୁ 
ଓଡ଼ିଶାରେ ତ୍ରିସ୍ତରୀୟ ପଞ୍ଚାୟତ ବ୍ଯବସ୍ଥାର ଅୟମାରମ୍ଭ 


୧୯୬୧ରେ ହୋଇଥୁଲା । 


୧୯୬୧ ରେ ବିଜୁବାବୁ ଓଡ଼ିଶାର ମୁଖ୍ୟମନ୍ତ୍ରୀ ଭାବେ ଦାୟିତ୍ସ 
ଗ୍ରହଣ କରିଥଲେ । କିନ୍ତୁ ତାଙ୍କର ଅବଧୁର ସ୍ଵଳତାକୁ ବିଚାରକୁ 
ନନେଇ ଲୋକାଭିମୂଖୀ କାର୍ଯ୍ୟଧାରକୁ ଅବଲେ।କନ 
କରାଯାଇପାରେ । ତାଙ୍କର କ୍ଷମତାର ବିକେନ୍ଦ୍ରୀକରଣ କରିବାର 
ନିଜସ୍ଵ ମୌଳିକ ଭାବନା ଉକ୍ତ ସମୟରେ କେତେଗୁଡ଼ିଏ 
ଗ୍ରାମାଭିମୁଖୀ ପ୍ରକଳ୍ପର ଉଦାହରଣ ଦିଆଯାଇପାରେ । ପଞ୍ଚାୟତ 
ଶିଳ୍ପାନୁଷ୍ଠାନ ବିଭିନ୍ନ ପଞ୍ଚାୟତ ସ୍ତରରେ ସ୍ଥାପିତ କରାଯାଇଥୁଲା । 


୧୯୬୧ ନଭେମ୍ବର ୨୦ରେ ଓଡ଼ିଶା ବିଧାନସଭାର 
ପବିତ୍ର ଗୃହରେ ତାଙ୍କର ବକ୍ତବ୍ୟରେ ଗଣତାନ୍ତ୍ରିକ ଚିନ୍ତାଧାରା ଓ 
ପଞ୍ଚାୟତ ବ୍ୟବସ୍ଥାର ପ୍ରୟୋଗାତ୍ସପକ ଭବିଷ୍ୟତର ଏକ ପ୍ରତିଫଳନ 
କହିଲେ ଭୁଲ ହେବନାହିଁ । ତାଙ୍କ ମତରେ ପଞ୍ଚାୟତ ବ୍ୟବସ୍ଥା 
ଏଭଳି ଏକ ମଣିଷଗଢ଼ା କାରଖାନା, ସେଥ୍ରୁ ଅନେକ 
ଜନସାଧାରଣକୁ ସାଦୃଶ୍ୟଭାବେ କାର୍ଯ୍ୟନିର୍ବାହୀ ରୂପେ ସ୍ଵତଃ 
ଗଢ଼ାଯାଇ ପାରିବ । ତାଙ୍କର ଗଭୀର ବିଶ୍ବାସ ଥୁଲା, ଉକ୍ତ ଅନୁଷ୍ଠାନର 
କାର୍ଯ୍ୟଧାରା ଜନପ୍ରତିନିଧୂମାନଙ୍କୁ ଅଧୂକ ଅନୁଭବୀ ଓ ଦାୟିତ୍ସବାନ 
କାର୍ଯ୍ୟନିର୍ବାହୀ ରୂପେ ଗଢ଼ିତୋଳିବାରେ ପ୍ରମୁଖ ଭୂମିକା ନିର୍ବାହ 
କରିବ, ଯାହାକି ତଥାକଥୁତ ଇଂରେଜ ପଢ଼ଆ ଅମଲାମାନଙ୍କ 
ଦ୍ବାରା ସମ୍ପାଦିତ କାର୍ଯ୍ୟାନ୍ମୟଠାରୁ ଅଧ୍‌କ ଗତିଶୀଳ ହୋଇପାରିବ । 


ବିଜୁବାବୁ ଏଭଳି ଜଣେ ରାଜନେତା ଥୁଲେ, ଯେକି 
ସମାଜର ପ୍ରତିବର୍ଗର ଲୋକମାନଙ୍କ ମନରେ ଥୁବା ଆଶା ତଥା 
ଉଚ୍ଚାଭିଳାଷକୁ ଅନୁଭବ କରିପାରୁଥୁଲେ । ରାଜ୍ୟର ସମସ୍ତ 
ବିଧାୟକମାନଙ୍କୁ ବିଧାନସଭ।ରେ ଭାଷଣ ମାଧ୍ଯମରେ 
ଲୋକମାନଙ୍କ ସହିତ ମିଶିବା, ସେମାନଙ୍କ ମନକୁ ଜିଣିବା ସହିତ 


ଫେବୃଆରୀ-ମାର୍ଚ୍ଚ - ୨୦୧୫ @ @ @ 


ପଞ୍ଚାୟତ ସ୍ତରରେ ଲୋକପ୍ରତିନିଧୁମାନଙ୍କ ସହିତ ସମନ୍ଵୟ 
ରଖୁବାର ଆବଶ୍ୟକତାକୁ ଦୋହରାଇ ଥୁଲେ । 


ତ୍ରିସ୍ତରୀୟ ପଞ୍ଚାୟତ ବ୍ଯବସ୍ଥା ଏକ ପ୍ରୟୋଗାତ୍ନକ 
ଲୋକାଭିମୁଖୀ ମଣିଷଗଢ଼ା କାରଖାନାରୁ କର୍ମଦକ୍ଷ ବିଶ୍ବାସୀ 
କାର୍ଯ୍ୟନିର୍ବାହୀ ସୃଷ୍ଟି କରିବାରେ ସଫଳ ହେବେ, ଯାହା ଆଜିର 
ପ୍ରଶାସନିକ ଅମଲାମାନଙ୍କଠାରୁ ସମଷ୍ଟିଗତ ଭାବେ କାର୍ଯ୍ୟଦକ୍ଷ 
ହୋଇପାରିବ । ବାସ୍ତବିକ ସେ ଅନୁଭବ କରିଥୁଲେ ସାମାଜିକ 
ବ୍ୟବସ୍ଥାରେ ଦଣ୍ଡାୟମାନ ବ୍ୟକ୍ତିବିଶେଷଙ୍କୁ ଗଣତନ୍ତ୍ରର ବ୍ୟବସ୍ଥାରେ 
ଦାୟିତ୍ସ ନିର୍ବାହ କରିବାରେ ସୁଯୋଗ ପ୍ରଦାନ କରାଇବ । ଏହାଦ୍ଵାରା 
ସାମୂହିକ ଭାବେ ପ୍ରକୃତ ନେତୃତ୍ଵ ନେବାର ଅନୁଭବୀ ନେତା ସୃଷ୍ଟି 
କରିବାରେ ସଫଳ ହେବେ । 


ବିଧାୟକ ବା ସାଂସଦମାନଙ୍କ ସିଧାସଳଖ ପଞ୍ଚାୟତିରାଜ 
ବ୍ୟବସ୍ଥାରେ ହସ୍ତକ୍ଷେପକୁ ବିଜୁବାବୁ ବରଦାସ୍ତ କରୁନଥୁଲେ । ତାଙ୍କର 
ବାର୍ତା ଥୁଲା, ନିଜ ପଞ୍ଚାୟତର କାମ, ସେମାନେ ନିଜେ କରନ୍ତୁ | 
କିଛି ଭୁଲ ହେଲେ ସେଥରୁ ଶିକ୍ଷାଲାଭ କରି ପରବର୍ତୀ ସମୟରେ 
ସଫଳ ହେବେ । କିନ୍ତୁ ବିଧାୟକ ଓ ସାଂସଦମାନେ ସେମାନଙ୍କ 
କମିଟିଗୁଡ଼ିକରେ ତାଙ୍କର ସୁଚିନ୍ତିତ ମତାମତ ଦେବାରେ କୌଣସି 
ଅସୁବିଧା ନାହିଁ । ସାମୂହିକ ଭାବେ ଉନ୍ନତି ପାଇଁ ଉଦ୍ଦିଷ୍ଟ କୌଣସି 
କମିଟିରେ ଅଂଶଗ୍ରହଣ କରି, ତାଙ୍କର ଭୋଟଦେଇ ଉକ୍ତ ପ୍ରକଳ୍ପଟିକୁ 
ଅନୁ ମୋଦନ କରିବାରେ ସହାୟକ ହେବେ । ଏହାଦ୍ଵାରା 
ସୁସ୍ଥଗଣତନ୍ତ୍ରର ପରମ୍ପରା ବଜାୟ ରହିବ । ତେଣୁ ସିଧାସଳଖ 
ହସ୍ତକ୍ଷେପ, ତାଙ୍କ ମତରେ ଥୁଲା ଭୁଲ ଓ ବିକାଶର ପରିପନ୍ଥୀ । 


ବିଜୁବାବୁ ସବୁସମୟରେ ମହାନ ଗଣତାନ୍ତ୍ରିକ ମୂଲ୍ୟବୋଧ 
ଓ ମୂଲ୍ୟଭିଭିକ ପଞ୍ଚାୟତିରାଜ ବ୍ୟବସ୍ଥାକୁ ତାଙ୍କ ସମସ୍ତ ସହଯୋଗୀ 
ବିଧାୟକ ଓ ସାଂସଦମାନଙ୍କୁ ବୁଝାଇବାର ପ୍ରଚେଷ୍ଟା ଜାରି 
ରଖୁଥୁଲେ । ପଞ୍ଚାୟତ ସମିତି ଦ୍ବାରା ବ୍ୟଥୁତ ହୋଇଥୁବା ଅନ୍ୟ 
ସହଯୋଗୀଙ୍କୁ ବୁଝାଇବାକୁ ଯାଇ ଭାଷଣ ମାଧ୍ଯମରେ ବ୍ୟସ୍ତ 
କରିଥୁଲେ, ଏହାଦ୍ବାରା ଆମ୍ଭେମାନେ `ବାପୁ'ଙ୍କର ଗ୍ରାମପଞ୍ଚାୟତ 
ବ୍ଯବସ୍ଥା ଓ କ୍ଷମତା କେନ୍ଦ୍ରିତ ଗ୍ରାମୀଣ ବିକାଶରେ ବାଧା ସୃଷ୍ଟି 
କରିବା ଛଡ଼ା ଅନ୍ୟ କିଛି ନୁହେଁ । ତେଣୁ ଗଣତନ୍ତ୍ରର ସୁସ୍ଥ 
ପରମ୍ପରାକୁ ପ୍ରଦୂଷିତ କରାନଯାଉ । 

୧୯୬୧ ମସିହାରେ ଓଡ଼ିଶାର ୧୩ଗୋଟି ଜିଲ୍ଲା ପରିଷଦ, 
୩୧୪ ପଞ୍ଚାୟତ ସମିତିର ଶୁଭାରମ୍ଭ ହେଲା । ଏକଥା କହିବା 


ବାହୁଲ୍ୟ ସେସମୟରେ ପଞ୍ଚାୟତ ସରପଞ୍ଚମାନଙ୍କୁ ପଞ୍ଚାୟତର 
ମୁଖ୍ୟମନ୍ତ୍ରୀ କୁହାଗଲା । ତେଣୁ ବିଜୁବାବୁ ଷାଠିଏ ଦଶକରେ ଏକ 


୫ ® $ 


ଉତ୍କଳ ପ୍ରସଙ୍ଗ 


କ୍ରିୟାଶୀଳ ଓ ଗତିଶୀଳ ମୁଖ୍ୟମନ୍ତ୍ରୀ, ଯେକି ସହୃଦୟତାର ସହିତ 
ଗ୍ରାମାଞ୍ଚଳରେ ଗରିବ ଲୋକର ସମସ୍ଯା ଓ ସମାଧାନର 
କାର୍ଯ୍ୟକ୍ରମକୁ ତ୍ଵରାନ୍ଧିତ କରିଥୁଲେ । ତେଣୁ କୃଷିଭିଭିକ ଶିଳ୍ପର 
ପରିକଳ୍ପନା କରି ବିଭିନ୍ନ ଗ୍ରାମପଞ୍ଚାୟତରେ ପଞ୍ଚାୟତ ଶିଳ୍ପମାନ 
ପ୍ରତିଷ୍ଠା କରିଥୁଲେ । ଏହା ଥୁଲା ତାଙ୍କର ମାନସପୁତ୍ର ସଦୃଶ । 
ଉକ୍ତ ସ୍କତ୍୍‌ମ୍‌ରେ ଗୋଟିଏ ବର୍ଷରେ ୭ଟି ଚିନିକଳ, ୨୦ଟି ଟାଇଲ 
ତିଆରି କାରଖାନା, ୧୦ କାଠଣିଳ୍ପାନୁଷ୍ଠାନନ ଅନ୍ୟ ୧୦ଟି 
ଗ୍ରାମ୍ୟଶିଳ୍ପାନୁଷ୍ଠାନ ସହିତ ଗୋଟିଏ କାଗଜକଳ ପ୍ରତିଷ୍ଠା 


ହୋଇପାରିଥୁଲା । 


ପଞ୍ଚାୟତ ଓ ବ୍ଲକ ସ୍ତରରେ ସ୍ଥାପିତ ଶିଳ୍ପର ସଫଳ ରୂପାୟନ 
ପାଇଁ ସେମାନଙ୍କୁ ପୁରସ୍ଫତ କରିବାର ବ୍ୟବସ୍ଥା ହୋଇଥୁଲା । 
ପ୍ରତି ପଞ୍ଚାୟତକୁ ୨୫,୦୦୦ ଟଙ୍କା ଓ ବ୍ଲକମାନଙ୍କୁ ଏକଲକ୍ଷ 
ଟଙ୍କା ପୁରସ୍କାର ରାଶି ଦେବାର ବ୍ଯବସ୍ଥା କରାଯାଇଥୁଲା । 
ତତୂସହିତ ସମବାୟ ସଂସ୍ଥାରୁ ରଣ ଆଣି ଅଧୁକ କାରଖାନା 
ବସାଇବାର ବ୍ୟବସ୍ଥା ମଧ୍ଯ କରାଇଥୁଲେ । ତତୃସହିତ ଦେଶର 
ପ୍ଲାନିଙ୍ଗ କମିଶନର ଉକ୍ତ ପଞ୍ଚାୟତଶିଳ୍ପ ଯୋଜନାର ସଫଳ 
ରୂପାୟନକୁ ଅନୁଧ୍ୟାନ କରି ଉକ୍ତ ମଡେଲର ପଞ୍ଚାୟତଶିଳ୍ପ ଅନ୍ୟ 
ରାଜ୍ୟରେ ବ୍ୟବସ୍ଥା କରିବା ପାଇଁ ସୁପାରିଶ କରିଥୁଲେ । 


ସୁଖର କଥା, ଉକ୍ତ ପଞ୍ଚାୟତଶିଳ୍ପର ସଫଳତାର ଚାବିକାଠିକୁ 
ଅଧୁକ ତନ୍ନ ତନ୍ନ କରି ଜାଣିବା ପାଇଁ ଅନେକ ଅର୍ଥନୀତି ଅଧ୍ୟାପକ 
ନିଜର ଗବେଷଣା ଜାରି ରଖୁଲେ ଓ ଏଥୁପାଇଁ ପି.ଏବ୍‌ଡି. ଡିଗା 
ମଧ୍ଯ ପାଇ ପାରିଥୁଲେ । ବିଦେଶୀରାଷ୍ଟ୍ର, ଯୁକ୍ତରାଷ୍ଟ୍ର ଆମେରିକାର 
ତତ୍କାଳୀନ ରାଷ୍ଟ୍ରଦୂତ ଚେଷ୍ଟର ବାୱଁଲ୍ଲସ (ଠାଃ6୫୮୦୮ 0୍/#€5)ଙ୍କ 
ରଚିତ ପୁସ୍ତକ ମେକିଙ୍ଗ ଅଫ୍‌ ଗ୍ରେଟ୍‌ ସୋସାଇଟି”ରେ ବର୍ଣ୍ଣନା 
କରି କହିଥୁଲେ, ଯଦି ଉକ୍ତ ଯୋଜନା ଠିକ୍‌ ଭାବରେ କାର୍ଯ୍ୟକାରୀ 
କରାଯାଏ, ତେବେ ଓଡ଼ିଶା ଶିଳ୍ପାୟନରେ ଜାପାନର ସମକକ୍ଷ 
ହୋଇପାରିବ । ଏହି ପରିପ୍ରେକ୍ଷୀରେ ଆମ ପ୍ରିୟ ମୁଖ୍ୟମନ୍ତ୍ରୀ 
ବିଜୁ ପଟ୍ଟନାୟକଙ୍କୁ ଭାରତର ପଞ୍ଚାୟତ ଶିଳ୍ପର ଜନକ ଆଖ୍ୟା 
ଦିଆଯାଇପାରେ । 


ପ୍ରକୃତପକ୍ଷେ ପଞ୍ଚାୟତଶିଳ୍ପ ଏକ ଅନନ୍ୟ ଯୋଜନାଭାବେ 
ଦାରିଦ୍ର୍ୟ ଦୂରୀକରଣରେ ସହାୟକ ହୋଇଥଲା । ବିଜୁ ପଟ୍ଟନାୟକ 
ଯାହା କରୁଥୁଲେ, କେନ୍ଦ୍ର ସରକାର ପରେ ଉକ୍ତ ପ୍ରଥା ଅବଲମ୍ବନ 
କରୁଥୁଲେ । ଜିଲ୍ଲା ଶିଳ୍ପକେନ୍ଦ୍ରର ପ୍ରତିଷ୍ଠା କେନ୍ଦ୍ର ସରକାର ଦଶବର୍ଷ 
ପରେ ଆରମ୍ଭ କରିଥୁଲେ । କୁଟୀରଶିଳ୍ପର ପ୍ରାଧାନ୍ୟ ୧୯୬୦ରେ 


୬୩୦୮ ଫ୮୧୦୮ସହ୮+୮୮ୋୋୋ%‰ୁ୍‌ ୮୮ ଫେବୃଆରୀ- ମାର୍ଚ୍ଚ ¬ ୨୦୧୫ 


ଓଡ଼ିଶାରେ ଆରମ୍ଭ ହୋଇଥୁଲାବେଳେ ଏହି ବାବଦରେ ପ୍ରୋତ୍ସାହନ 
କେନ୍ଦ୍ର ସରକାରଙ୍କ ଦ୍ଵାରା ୧୯୭୦ ରେ କାର୍ଯ୍ୟକାରୀ ହୋଇଥଲା । 


ଓଡ଼ିଶାର ପ୍ରଥମ ରାଜନେତା, ଯେ ଦୃଢ଼ଭାବରେ ନିଜର 
କାର୍ଯ୍ୟକୁ ସମ୍ପାଦନ କରୁଥୁଲେ । ଏହାଥୁଲା ତାଙ୍କର ଜନ୍ମଗତ 
ସଦୂଗୁଣ । ବିଜୁ ପଟ୍ଟନାୟକଙ୍କ ଦେହାବସାନ ପରେ ତତକାଳୀନ 
ମୁଖ୍ୟମନ୍ତ୍ରୀ ତାଙ୍କ ଶୋକ ବାଉଭାଁରେ ବିଜୁ ପଟ୍ଟନାୟକଙ୍କୁ ଝଡ଼ର 
ଇଗଲ ଓ ମାଟିର ମୂର୍ଭିକାର ଭାବେ ବର୍ଣ୍ଣନା କରି ଯଥାର୍ଥ ଭାବରେ 
ତାଙ୍କର ସାହସିକ ପଦକ୍ଷେପର ସୂଚନା ପ୍ରଦାନ କରିଥୁଲେ । ୫ 
ମାର୍ଚ୍ଚ ତାଙ୍କର ଜନ୍ମଦିନ । ଉକ୍ତ ଦିନଟି ଆମ ରାଜ୍ୟର 
ପଞ୍ଚାୟତିରାଜ ଦିବସ । ତାଙ୍କର କାର୍ଯ୍ୟଶୈଳୀ ଥୁଲା ଦୃଢ଼ ଓ ଆମ 
ରାଜ୍ୟର ପଞ୍ଚାୟତିରାଜ ବ୍ୟବସ୍ଥା ବି ଦୃଢ଼ ଓ ଆଗୁଆ । ବିଶେଷକରି 
ବିଜୁବାବୁ ୨ୟ ଦଫା ମୁଖ୍ୟମନ୍ତ୍ରିତ୍ବ ଗ୍ରହଣ କରିଥ୍‌ଲେ, ୫ ମାର୍ଚ୍ଚ 
୧୯୯୦ରେ । 


ନାରୀମାନଙ୍କର ଏକ--ତୃତୀୟାଂଶ ପ୍ରତିନିଧ୍ତ୍ବ ସହିତ 
ସେମାନଙ୍କର ନିଷ୍ପଭି ନେବାର ସହଭାଗୀତାକୁ ପ୍ରାଥମିକତା 
ଦେଇଥିଲେ । ଯଦ୍ଵାରାକି ବିଜୁବାବୁ ଓଡ଼ିଶାରେ ଉପରୋକ୍ତ ନୂତନ 
ବ୍ୟବସ୍ଥାର ପ୍ରୟୋଗଶାଳା ରୂପେ କାର୍ଯ୍ୟାରମ୍ଭ କରିଥୁଲେ । ତାଙ୍କ 
ଦୂରଦୃଷ୍ଟିର ସଫଳତାକୁ ଆଉପାଦେ ଆଗେଇନେଇ ୧ ୯୯୯୧ ମାର୍ଚ୍ଚ 
ମାସରେ ଓଡ଼ିଶା ବିଧାନସଭାରେ ତିନୋଟି ବିଲ୍ବକୁ ଗୃହୀତ କରାଇ 
ନେଇଥୁଲେ ( ଯଥା- ଗ୍ରାମପଞ୍ଚାୟତ ବିଲୁ ¬ ୧୯ ୯ ୧, ଓଡ଼ିଶା ଜିଲ୍ଲା 
ପରିଷଦ ଆଇନ- ୧୯୯୧, ଓଡ଼ିଶା ପଞ୍ଚାୟତ ସମିତି ସଂଶୋଧ୍ତ 
ଆଇନ-- ୧୯୯୧) | ବିଶେଷ ଭାବରେ ଉକ୍ତ ଆଇନ ଦ୍ଵାରା 
ସମାଜର ଅବହେଳିତ, ନିଷ୍ପେଷିତ ଅନୁସୂଚିତ ଜନଜାତି, ଅନୁସୂଚିତ 
ଜାତି ମହିଳାବର୍ଗଙ୍କୁ ଏକ -ତୃତୀୟାଂଶ ପ୍ରତିନିଧ୍ତ୍ବ କରିବାର 
ସୁଯୋଗ ଉପଲବ୍‌ଧ୍‌ ହୋଇଥୁଲା । 


ବିଜୁବାବୁ ନବେ ଦଶକର ଶାସନର ମୁଖ୍ୟ କେନ୍ଦ୍ରବିନ୍ଦୁ ଭାବେ 
ତ୍ରିସ୍ତରୀୟ ପଞ୍ଚାୟତିରାଜ ବ୍ୟବସ୍ଥାକୁ ଆମୂଳଚୁଳ ପରିବର୍ଭିତ 
ଢାଞ୍ଚାରେ କାର୍ଯ୍ୟକାରୀ କରିବାରେ ସକ୍ଷମ ହୋଇଥୁଲେ । ତାଙ୍କରି 
ନେତୃତ୍ଵରେ ଓଡ଼ିଶା ଗ୍ରାମପଞ୍ଚାୟତ ଆଇନ, ୧୯୬୪ ଓ ଓଡ଼ିଶା 
ପଞ୍ଚାୟତ ସମିତି ଆଇନ-୧୯୫୯ ଗୁଡ଼ିକ ସଂଶୋଧୂତ 
ହୋଇଥଲା । ଓଡ଼ିଶା ଜିଲ୍ଲା ପରିଷଦ ଆଇନ ୧୯୯୧ରେ 
କାର୍ଯ୍ୟକାରୀ କରାଯାଇ ଜିଲ୍ଲା ପରିଷଦ ଜିଲ୍ଲାସ୍ତରରେ ଗଠନ 
କରାଗଲା । 


ବିଜୁବାବୁଙ୍କ ମୁଖ୍ୟମନ୍ତ୍ରିତ୍ଵ ସମୟରେ ତ୍ରିସ୍ତରୀୟ ପଞ୍ଚାୟତ 
ବ୍ୟବସ୍ଥାରେ ସଂଶୋଧୂତ ଆଇନରେ ଅନେକ ଲୋକାଭିମୁଖୀ 
ବିଷୟର ଅବତାରଣା କରାଯାଇପାରେ । 


@୫ ® $ 


ନିମ୍ନଲିଖ୍ତ ତିନିଗୋଟି ବିଷୟ ଗ୍ରାମପଞ୍ଚାୟତ ଆଇନକୁ 
ଆଲୋଚନା କଲେ ଉପଲବୁଧୂ ହେବ:- 


ସଂରକ୍ଷଣ ଭିଭିରେ ନାଏବ ସରପଞ୍ଚ ଜଣଙ୍କ ମହିଳାଭାବେ 
ନିର୍ବାଚିତ ହେବେ, ଯେଉଁ ପଞ୍ଚାୟତର ସରପଞ୍ଚ ପୁରୁଷ 
ହୋଇଥୁବେ । 


-ଏକ-ତୃତୀୟାଂଶ ଓାର୍ଡ଼ଗୁଡ଼ିକ ମହିଳାମାନଙ୍କ ପାଇଁ 
ସଂରକ୍ଷିତ ( ଯାହା ଅନୁସୂଚିତ ଜନଜାତି ଓ ଅନୁସୂଚିତ ଜାତି ମହିଳାଙ୍କୁ 
ମିଶାଇ ) 


ମହିଳା ଓ ଶିଶୁବିକାଶ, ସାମାଜିକ ବନୀକରଣ, ଗ୍ରାମୀଣ 
ଗୃହ ନିର୍ମାଣ, କୁଟୀର ଶିଳ୍ପ ଓ ସାଧାରଣ ବଣ୍ଟନ ବ୍ୟବସ୍ଥା ଭଳି 
ସମ୍ବେଦନଶୀଳ ବିଭାଗର ତଦାରଖ ଦାୟିତ୍ସ ପଞ୍ଚାୟତ ସ୍ତରରେ 
ନ୍ୟସ୍ତ କରାଯାଇଥୁଲା । 


ପଞ୍ଚାୟତ ସମିତି ବ୍ୟବସ୍ଥାକୁ ଅନୁଧ୍ଧାନ କଲେ ନିମ୍ନୋକ୍ତ 
ବିଷୟକୁ ଧ୍ୟାନ ଦିଆଯାଇପାରେ । 


-ଏକ--ତୃତୀୟାଂଶ ସମିତି ସଭ୍ୟ ମହିଳାଙ୍କ ପାଇଁ ସଂରକ୍ଷିତ 
( ଅନୁସୂଚିତ ଜନଜାତି ଓ ଅନୁସୂଚିତ ଜାତି ମହିଳାଙ୍କ ସହିତ ) 


ବ୍ଲକ ଚେୟାରମ୍ୟାନ ପୁରୁଷ ହୋଇଥବା ବେଳେ ଭାଇସ୍‌ 
ଚେୟାରମ୍ୟାନ ମହିଳାଙ୍କ ପାଇଁ ସଂରକ୍ଷଣ ହେବାର ବ୍ୟବସ୍ଥା । 


୧୯୯୧ ରେ ଜିଲ୍ଲା ପରିଷଦକୁ ପୁନଃ ଗଠନ ଓ କାର୍ଯ୍ୟକ୍ଷମ 
କରାଯାଇଥୁଲା, ଯାହା ୧୯୬୮ ମସିହାଠାରୁ ବିଲୋପ 
ହୋଇଯାଇଥିଲା । ଜିଲ୍ଲା ପରିଷଦ ଯେଉଁ କ୍ଷମତା କେନ୍ଦ୍ରଭାବେ 
ଆଜି ପ୍ରତିଶ୍ଵିତ, ତାହା ମୁଖ୍ୟମନ୍ତ୍ରୀ ବିଜୁ ପଟ୍ଟନାୟକଙ୍କ ସମୟରେ 
ହୋଇଥଲା । 

ଜିଲ୍ଲା ପରିଷଦର ବ୍ୟବସ୍ଥାକୁ ଅନୁଧ୍ୟାନ କଲେ, ନିମ୍ନଲିଖ୍ତ 
ବିଷୟକୁ ଅବଲୋକନ କରାଯାଇପାରେ । -ଓଜିଲ୍ଲାରେ ଅନୁସୂଚିତ 
ଜନଜାତି ଓ ଅନୁସୂଚିତ ଜାତିଙ୍କ ସଂଖ୍ୟାକୁ ବିଚାରକୁ ନେଇ 
ସମାନୁପାତିକ ସଂରକ୍ଷଣ ବ୍ୟବସ୍ଥା କରାଇବା । ¬ 


ଏକ-ତୃତୀୟାଂଶ ସଭ୍ୟ ମହିଳାଙ୍କ ପାଇଁ ଉଦ୍ଦିଷ୍ଟ 
( ଅନୁସୂଚିତ ଜନଜାତି ଓ ଅନୁସୂଚିତ ଜାତି ସଭ୍ୟଙ୍କ ସହିତ ) 


-ଜିଲ୍ଲା ପରିଷଦର ସଭାପତି ପୁରୁଷ ହୋଇଥୁବାବେଳେ 
ଉପସଭାପତି ମହିଳାଙ୍କ ପାଇଁ ସଂରକ୍ଷଣ ହୋଇଥାଏ । 


ଫେବୃଆରୀ-ମାର୍ଚ୍ଚ - ୨୦୧୫ @ @ @ 


ବିଶେଷଭାବେ ଦୁଇ ସନ୍ତାନରୁ ଅଧୁକ ଜନକ ତ୍ରିସ୍ତରୀୟ 
ପଞ୍ଚାୟତ ନିର୍ବାଚନରେ ଲଢ଼ିପାରିବେ ନାହିଁ । ତତ଼ସହିତ ଏକରୁ 
ଅଧୁକ ଥୁବା ସ୍ତ୍ରୀ ଗ୍ରହଣ କରିବା ପୁରୁଷମାନେ ନିର୍ବାଚନରୁ ବଞ୍ଚୁତ 
ହେବାର ଆଇନ କରାଗଲା । 


ବସ୍ତୁତଃ କ୍ଷମତାର ବିକେନ୍ଦ୍ରୀକରଣ କରାଯାଇ ତୃଣମୂଳ 
ସ୍ତରରେ ସ୍ଵୟଂସମ୍ପର୍ଣ୍ଣ ପଞ୍ଚାୟତିରାଜ ପ୍ରତିଷ୍ଠାର ଷାଠିଏ ଦଶକର 
ଅଧୁରା କାର୍ଯ୍ୟକୁ ସମ୍ପୂର୍ଣ୍ଣ କରିବାରେ ସେ ସଫଳ ହୋଇଥ୍‌ଲେ, 
ନବେ ଦଶକରେ । ଏହା ବିଜୁବାବୁଙ୍କ ଦୂରଦୃଷ୍ଟିର ଏକ ନିଚ୍ଛକ 
ନମୁନା । ଲୋକମାନଙ୍କର ଆବଶ୍ୟକତାକୁ ମର୍ମେ ମର୍ମେ 


ଉତ୍କଳ ପ୍ରସଙ୍ଗ 


ଉପଲବୁଧ୍‌ କରି ସେମାନଙ୍କୁ ଶାସନର ଡୋରି ଧରାଇ ତୃଣମୂଳ 
ସ୍ତରରେ ବିକାଶକୁ ତ୍ବରାନ୍ବିତ କରାଇବାର ପ୍ରଚେଷ୍ଟାକୁ ଜାରି 
ରଖ୍‌ଥୁଲେ । ଉପରୋକ୍ତ ସିଦ୍ଧାନ୍ତଗୁଡ଼ିକ ସଫଳ ଭାବରେ ରୂପାୟନ 
ହେ।ଇପାରିଲେ,। ଏହ। ହେବ ପ୍ରବାଦପୁରୁଷ 
ବିଜୁ ପଟ୍ଟନାୟକଙ୍କ ପ୍ରତି ପ୍ରକୃଷ୍ଟ ସମ୍ମାନ ଜ୍ଞାପନ । 


ସେକୂର ¬ ୯, ସି.ଡ଼ି.ଏ 
ମର୍କତନଗର, କଟକ - ୧୪ 


ଅତୀତ 


ସେଠି କଟକ କଂଣ ନା କେନ୍ଦୁଝର 
ସମଗ୍ର ଉତ୍କଳ ଯେମିତି 
ଆନନ୍ଦର ରଂଗ ମାଖି 
ଖେଳିଯାଏ ଭାବନାରେ 
ଆପଣାର ଆପଣା ପଣ ରଖି । 
ସେ ଖୁସୀ ବୋଧେ 
କେହି କଳନା କରିପାରେନା 
ଗୋଟାଏ ତାରା ଭରା ଜହ୍ନରାତିରେ । 
କାଗଜର ଡଙ୍ଗା ଭଳି 
ମତୁଆଲା ସୁଅରେ ଭାସି ଚାଲେ 
ଖୁସୀ ସବୁକୁ ହାତମୁଠାରେ ନେଇ 
ରହି ଯାଇଥୁବା 
ପଛ କଥା ଭୁଲି ମନ ଆଗକୁ 
ସ୍ମୃତିରେ ଫେଡ଼ି ହୋଇ । 
ରହି ଯାଏନା ଆଉ 
ଆଶାରେ ଆଶାୟୀର 
ଆକାଶକୁ ଚାହିଁ ରହିଥୁବା ଆଖି 
ନଦୀରେ ପାଣି ଛୁଟେ 


୫ ® $ 


ଚିନ୍ମୟ ସାହୁ 


ସାଗରରେ ମହାଆନନ୍ଦରେ ମିଶିବାକୁ 
ଆଉ ଅନ୍ଧାର ଦିଶେ ନାହିଁ ଆଗକୁ 
ଯେତେ ବଡ଼ ପାହାଡ଼ 
ଛେକି ବସିଥୁଲେ ଆଲୋକର ରାସ୍ତାକୁ । 
ଏମିତି ତ ଏଠି ଗରିମା ଫୁଲ ଫୁଟେ 
ଆପଣାର କଳା ଚାତୁରୀରେ 
ଆମ ଗାଁ ପୁଅ ଫେରାଇ ଆଣେ 
ରତୁରାଜ ସାଜି 
ଆପଣାର ହଜିଲା କୀର୍ଭି । 
କୋଇଲିର କୁହୁ ତାନରେ 


ଉତ୍କଳ ଚମକେ 
ମାଟି ମା” ହୋଇଯାଏ ଧନ୍ୟ 
ଯଶର ପାର୍ବଣରେ 
ଫେରି ପାଇ 
ଆପଣା ଅତୀତ ॥ 
` ବୀରବରପୁର 
କେନ୍ଦୁଝର - ୨ 


ଉତ୍କଳ ପ୍ରସଙ୍ଗ 


@ © @ ଫେବୃଆରୀ-ମାର୍ଚ୍ଚ - ୨୦୧୫ 


ସ୍ମୃତିରେ ପଞ୍ଚାୟତିରାଜ ଅନୁଷ୍ଠାନ 


ସ୍ବାଧୀନତା ଲାଭ ପୂର୍ବରୁ ଓଡ଼ିଶା ପ୍ରଦେଶ ଗଠନ 
ହୋଇଥୁଲା। ସ୍ଵାଧୀନତା ପରେ ୨୫ ଗୋଟି ଗଡ଼ଜାତ ଓଡ଼ିଶା 
ପ୍ରଦେଶରେ ମିଶି ବର୍ତମାନର ଓଡ଼ିଶା ଗଠିତ ହେଲା। ସ୍ଵାଧୀନତା 
ସଂଗ୍ରାମ ବେଳେ ଓଡ଼ିଶାରେ ପଞ୍ଚାୟତ ଗଠନର ସ୍ଵର ଉଠାଇ 
ଉତ୍କଳମଣି ଗୋପବନ୍ଧୁ ଦାସ କହିଥୁଲେ- ସତ୍ୟ ଶାନ୍ତି ପଥେ ଚାଲ 
ଅବିରତ, ଗ୍ରାମେ ଗ୍ରାମେ ସର୍ବେ କର ପଞ୍ଚାୟତ। ୧୯୪୮ 
ମସିହାରେ ଓଡ଼ିଶା ପ୍ରଦେଶରେ ଓଡ଼ିଶା ଗ୍ରାମପଞ୍ଚାୟତ ବିଧେୟକ 
ପ୍ରଣିତ ହୋଇଥାଏ । ଉକ୍ତ ବିଧେୟକ ଅନୁସାରେ ୧୯୫୦-୫୧ରୁ 
୧୯୫୧୫ ୨ ମଧ୍ଯରେ ୨୩୪୧ ଗୋଟି ଗ୍ରାମପଞ୍ଚାୟତ ଗଠନ 
କରାଗଲ।। ଉକ୍ତ ବିଧେୟକରେ ଗ୍ରାମସଭା, ପଲ୍ଟୀସଭା, 
ଗ୍ରାମପଞ୍ଚାୟତର କ୍ଷମତା ଓ ଦାୟିତ୍ଵ ଏବଂ ପଞ୍ଚାୟତ ଅଦାଲତର 
କ୍ଷମତା ଓ ଦାୟିତ୍ଵ ସମ୍ବନ୍ଧରେ ବ୍ଯବସ୍ଥାମାନ କରାଯାଇଥୁଲା। 
ଅବଶ୍ୟ ସେତେବେଳେ ପ୍ରଦେଶ ସାରା ଗ୍ରାମପଞ୍ଚାୟତ ବ୍ୟବସ୍ଥା 
କରାନଯାଇ କେତେକ ନିର୍ଦ୍ଦିଷ୍ଟ ଅଞ୍ଚଳରେ ଗ୍ରାମପଞ୍ଚାୟତମାନ 
ପ୍ରତିଷ୍ଠା କରାଯାଇଥୁଲା। ମୂଳ ବିଧେୟକରେ ଥୁବା ବ୍ୟବସ୍ଥା 
କେତେକ ପରିବର୍ତନ ସହ ବଉତମାନ ଚଳି ଆସୁଅଛି। 


ଭାରତ ସମ୍ବିଧାନ ୧୯୫୦ ମସିହାରେ କାର୍ଯ୍ୟକାରୀ ହେବା 
ପରେ ପଞ୍ଚାୟତ ବ୍ଯବସ୍ଥାର ବିଭିନ୍ନ ପ୍ରକାର ପରୀକ୍ଷାନିରୀକ୍ଷା 
କରାଯାଇ ୧୯୬୧ ମସିହାରେ ରାଜ୍ୟରେ ତ୍ରି-ସ୍ତରୀୟ 
ପଞ୍ଚାୟତିରାଜ ବ୍ୟବସ୍ଥାର ଦୃଢ଼ ଭିଭି ସ୍ଥାପନ କରିଥୁଲେ ମହାନ 
ନେତା ବିଜୁ ପଟ୍ଟନାୟକ । ତ୍ରି - ସ୍ତରୀୟ ପଞ୍ଚାୟତି ର।ଜ 
ଅନୁଷ୍ଠାନମାନଙ୍କ ମଧ୍ଯରୁ ପଞ୍ଚାୟତ ସମିତି ମଧ୍ଯମ ସ୍ତରର ଅନୁଷ୍ଠାନ 
ଅଟେ। ପଞ୍ଚାୟତ ସମତି ବା ବ୍ଲକ ଗ୍ରାମାଞ୍ଚଳ ବିକାଶର ମୁଖ୍ୟ 
ଭୂମିକା ଆଜି ପର୍ଯ୍ୟନ୍ତ ନିର୍ବାହ କରି ଆସୁଅଛି। 


ଏହିପରି ଏକ ବ୍ଲକର ନାମ ବନ୍ଧୁଗୀ। ୧୯୭୪ ମସିହାରୁ 
୧୯୭୭ ମସିହା ପର୍ଯ୍ୟନ୍ତ ଉକ୍ତ ବ୍ଲକରେ ବି.ଡି.ଓ. ଭାବରେ କାର୍ଯ୍ୟ 


୫ ® $ 


ସ୍ଵପ୍ନେଶ୍ଵର ବାୟା 


କରିବାର ଅନୁଭୂତି ସର୍ବଦା ଅବିସ୍ମରଣୀୟ ହୋଇ ରହିଛି। 
କୋରାପୁଟ ଜିଲ୍ଲାର ବନ୍ଧୁଗାଁ ବ୍ଲକକୁ ସବୁଦିନିଆ ରାସ୍ତା ନଥୁଲା । 
କୋରାପୁଟରୁ ନାରାୟଣ ପାଟଣା ବସ୍‌ରେ ଯାଇ ଚାଲିବାକୁ ପଡେ। 
ଝଞ୍ଜାବତୀ ନଦୀ ପାର ହେବାକୁ ପଡ଼େ। ପାହାଡ଼ିଆ ନଦୀରେ 
ନୌକା ନଥାଏ। ପ୍ରବଳ ବର୍ଷା ହେଲେ ଯାତାୟାତ ବନ୍ଦ। ଅନ୍ୟ 
ସମୟରେ ନଦୀରେ ପଶି ଯିବାକୁ ପଡେ। ବେଳେବେଳେ ପହଁରିବାକୁ 
ପଡ଼ିଥାଏ। ଗ୍ରୀଷ୍ମ ରତୁରେ ନଦୀ ମଧ୍ୟରେ ଖରାଦିନିଆ ରାସ୍ତା 
ତିଆରି ହେଲେ ବ୍ଲକ୍‌ ଜିପ୍‌ରେ ଯିବାର ସୁଯୋଗ ମିଳେ। ଚାଲିକରି 
ଯିବା ବେଳେ ସାଙ୍ଗରେ ଅନୁଗତ ସହକର୍ମୀ ଥାଆନ୍ତି। ଅନେକ 
ଥର ବନ୍ଧୁଗୀ ପୋଷ୍ଟ ପିଅନ ଡ଼ାକ ବ୍ୟାଗ ଧରି ଯାଉଥୁବାର ଦୃଷ୍ଟିକୁ 
ଆସେ। ସେତେବେଳର ବନ୍ଧୁଗୀ ବ୍ଲକ୍କରେ ଥାନା, ହାଇସ୍ଟ୍ଲ, ପାଇପ 
ଜଳ ଓ ଅଫିସ୍‌ ପାଇଁ ଗୃହ ନଥ୍ଲା। ବିଦ୍ୟୁତ୍ନ ଯୋଗାଣ, ସବୁଦିନିଆ 
ଯାତାୟାତ ପାଇଁ ବସ୍‌ ବ୍ୟବସ୍ଥା ନଥୁଲା। ଅନେକ ପଞ୍ଚାୟତକୁ 
ବ୍ଲକ୍‌ ଜିପ୍‌ ଯାଇପାରେ ନାହିଁ। ଅସ୍ଵାସ୍ଥ୍ୟକର ଅଞ୍ଚଳ। ମ୍ୟାଲେରିଆର 
ପ୍ରକୋପ ବହୁତ। ସେଥ୍ପାଇଁ ଅସ୍ଵାସ୍ଥ୍ୟକର ଅଞ୍ଚଳ ଭତ୍ତା ଟ୨୦.୦୦ 
ମିଳୁଥୁଲା। ଏହିପରି ଅଞ୍ଚଳରେ ବର୍ଷ ବର୍ଷ ଧରି କାର୍ଯ୍ୟ କରିବା 
ସମୟରେ ବିଭିନ୍ନ ପ୍ରକାର ସମସ୍ୟା ଦେଖାଦେଇଥାଏ । 


୧୯୭୫ ମସିହା ପରଠାରୁ ଗ୍ରାମାଞ୍ଚଳ ବିକାଶର ଏକ 
ନୂଆଧାରା, ଦାରିଦ୍ର୍ୟ ଦୂରୀକରଣ କାର୍ଯ୍ୟକ୍ରମ ପଞ୍ଚାୟତିରାଜ 
ଅନୁଷ୍ଠାନମାନଙ୍କ ଦ୍ଵାରା କାର୍ଯ୍ୟକାରୀ କରାଗଲା। ଖୁବୁ ଉତ୍ସାହର 
ସହ ବ୍ଲକ୍ର ଚେୟାରମ୍ୟାନ୍ନ, ନିର୍ବାଚିତ ପ୍ରତିନିଧ୍‌ ଓ ବ୍ଲକ୍‌ ସମ୍ପ୍ରସାରଣ 
ଅଧୁକାରୀ ଏହି କାର୍ଯ୍ୟ ସମ୍ପାଦନାର ଦାୟିତ୍ଵ ଗ୍ରହଣ କରିଥୁଲେ। 
ଦାରିଦ୍ର୍ୟ ସୀମାରେଖା ତଳେ ଥବା ଲୋକଙ୍କୁ ଚିହ୍ନଟ କରି ସେମାନଙ୍କୁ 
ଘର ଯୋଗାଇ ଦେବା, ରୋଜଗାରକ୍ଷମ କରିବା ପାଇଁ ଗାଉ, 


ଛେଳି ଯୋଗାଇ ଦେବା, କୃଷିକାର୍ଯ୍ୟ ପାଇଁ ସହାୟତା 


ଫେବୃଆରୀ-ମାର୍ଚ୍ଚ - ୨୦୧୫ @ @ @ 


ଯୋଗାଇଦେବା, ବାର୍ଦକ୍ୟ ଭତ୍ତା ପ୍ରଦାନ କରିବା ଇତ୍ୟାଦି ବହୁବିଧ 
କାର୍ଯ୍ୟକ୍ରମ ହାତକୁ ନିଆଗଲା। ବନ୍ଧୁଗାରେ ସବୁଦିନିଆ ରାସ୍ତା ବ୍ୟବସ୍ଥା 
କରିବା ପାଇଁ ଝଞ୍ଜାବତୀ ନଦୀରେ ପୋଲ ନିର୍ମାଣ କରାଗଲା। 
ବ୍ଲକ୍‌ର ଏକମାତ୍ର ହାଇସ୍ଟ୍ଲ ପ୍ରତିଷ୍ଠା କରାଗଲା । ବ୍ଲକ୍‌ର ନିଜସ୍ଵ 
କାର୍ଯ୍ୟାଳୟ ଓ ଅନେକ ଗ୍ରାମପଞ୍ଚାୟତର ନିଜସ୍ଵ କାର୍ଯ୍ୟାଳୟ ନିର୍ମାଣ 
କରାଗଲା। ରାସ୍ତାଗୁଡ଼ିକର ଉନ୍ନତିକରଣ କରାଯାଇ ବନ୍ଧୁଗାଁ ଓ 
କୁମ୍ଭାରୀପୂଟ ପରି ଅଧ୍କ ଲେ।କ ବାସ କରୁଥୁବ। 
ଗ୍ରାମପଞ୍ଚାୟତଗୁଡ଼ିକୁ ସବୁଦିନିଆ ରାସ୍ତା ନିର୍ମାଣ କରାଗଲା । 


ସେତେବେଳେ ସମଗ୍ର ବ୍ଲକ୍‌ ପାଇଁ ଜଣେ ଏ.ଏସ୍‌.ଆଇ. 
ଥୁଲେ। ବ୍ଲକ କଲୋନୀରେ ବିଜୁଳି ଆଲୁଅ ନଥୁଲା। ଥାନା ବି 
ନଥୁଲା। କିନ୍ତୁ ସମସ୍ତେ ନିର୍ଭୟରେ ଥୁଲେ । ସରକାରଙ୍କର 
ଉନ୍ନୟନମୂଳକ କାର୍ଯ୍ୟ ପାଇଁ ଲୋକଙ୍କର ସହଯୋଗ ମିଳୁଥ୍ଲା। 
ଚାକିରି ଶେଷ ହେବା ପରେ ତୃତୀୟ ରାଜ୍ୟ ଅର୍ଥ କମିଶନର 
ସଭ୍ୟରୂ ପେ ମନୋନୀତ ହୋଇଥୁଲି । ଏହି ସୁଯୋଗରେ 
୨୦୦୯୧୦ ବର୍ଷ ବନ୍ଧୁଗୀ ବ୍ଳକ୍‌ ଯାଇଥୁଲି। କେତେକ 
ଗ୍ରାମପଞ୍ଚାୟତ ବୁଲି ଦେଖୁଲି। ଏକାଧୁକ ହାଇସ୍ଟ୍ରଲ୍‌ ପ୍ରତିଷ୍ଠା 
ହୋଇଛି। କେତେକ ଗ୍ରାମପଞ୍ଚାୟତକୁ ପିଚୁ ରାସ୍ତା ତିଆରି ହୋଇଛି । 
ପାଇପ୍‌ ଜଳ ଓ ବିଦ୍ୟୁତ ଆଲୋକ ଇତ୍ୟାଦିର ସୁବିଧା ଯୋଗାଇ 
ଦିଆଗଲାଣି। ବ୍ଳକ୍‌ରେ ଥାନା ପ୍ରତିଷ୍ଠିତ ହୋଇଅଛି । ମାତ୍ର ଦେଖୁଲି 
ବ୍ଲକ୍‌ ଅଫିସ୍‌ ହତାରେ ଓ ଛାତରେ କେନ୍ଦ୍ରୀୟ ପୋଲିସ୍‌ ବ୍ଲକୁ ଠିଆ 
ହୋଇ ସୁରକ୍ଷା ଯୋଗାଉ ଅଛନ୍ତି। ସେତେବେଳେ ଓ ଏବର ସମୟ 
ମଧ୍ଯରେ କେତେ ଫରକ। ତଥାପି ବିକାଶର ଧାରା ଅବ୍ୟାହତ 
ରହିଅଛି। ପୁରୁଣା ଯୋଜନା ବଦଳରେ ଅନେକ ନୂଆ ନୂଆ 
ଯୋଜନା କାର୍ଯ୍ୟକାରୀ ହେଉଅଛି। ପଞ୍ଚାୟତ ଲୋକ ପ୍ରତିନିଧୂ 
ବଦଳୁଛନ୍ତି, କର୍ମଚାରୀ ବଦଳୁଛନ୍ତି, ସରକାର ମଧ୍ଯ ବଦଳୁ ଛନ୍ତି 


ଉତ୍କଳ ପ୍ରସଙ୍ଗ 


ମାତ୍ର ପଞ୍ଚାୟତିରାଜ ଅନୁଷ୍ଠାନ ଲୋକଙ୍କୁ ସେବା ଦେବାରେ ଆଗକୁ 
ଆଗକୁ ବଢିଚାଲିଛି। 


ପଞ୍ଚାୟତିରାଜ ଅନୁଷ୍ଠାନମାନଙ୍କୁ ସ୍ଵୟଂ ଶାସିତ ଅନୁଷ୍ଠାନ 
ରୂପେ ଗଢିବା ପାଇଁ ସମ୍ବିଧାନର ୭ ୩ତମ ସଂଶୋଧନ ୧୯୯୩ 
ମସିହାରେ କରାଗଲା । ମାତ୍ର ରାଜ୍ୟ ସରକାର ଯେତିକି କ୍ଷମତା 
ଦେବେ ଓ ଯେଉଁ ସର୍ତମାନ ରଖୁବେ ତାର ପରିସୀମା ମଧ୍ଯରେ 
ପଞ୍ଚାୟତିରାଜ ଅନୁଷ୍ଠାନମାନେ କାର୍ଯ୍ୟ କରିବେ। 


୧୯୬୧ ମସିହାରେ ସେହି ମହାନ ନେତା ବିଜୁ ପଟ୍ଟନାୟକ 
ପଞ୍ଚାୟତ ସମିତିମାନଙ୍କୁ ବ୍ୟାପକ କ୍ଷମତା ଦେଇଥୁଲେ। ପ୍ରାଥମିକ 
ସ୍ଵାସ୍ଥ୍ୟକେନ୍ଦ୍ଦର ମେଡିକାଲ ଅଫିସ୍‌ର, ବୁକ୍‌ ଭେଟେରିନାରି ଅଫିସର, 
ବ୍ଲକ ଶିଳ୍ପ ବିଭାଗୀୟ ଅଫିସର, କୃଷି ଅଫିସର ଏମାନେ ସମସ୍ତେ 
ବ୍ଟକ ଚେୟାରମ୍ୟାନଙ୍କର ନିୟନ୍ତ୍ରଣାଧୀନ ଥୁଲେ। ସମୟ 
ଗଡ଼ିଚାଲିଲା। ମେଡ଼ିକାଲ ଅଫିସର ଓ ଭେଟେରିନାରୀ ଅଫିସର 
ବ୍ଲକୁରୁ ଅଲଗା ହୋଇଗଲେ। ମୋର ମନେ ଅଛି, ମୁଁ ବନ୍ଧୁଗୀ 
ବ୍ଳକ୍‌ରେ ଥୁଲାବେଳେ କୃଷି ସମ୍ପ୍ରସାରଣ ଅଧୁକାରୀ ବ୍ଟକ୍‌ 
କାର୍ଯ୍ୟାଳୟରେ ଅଫିସ୍‌ କରିବା ପାଇଁ ନିର୍ଦ୍ଦେଶ ଆସିଲା। ମାତ୍ର 
ସେ ବ୍ଲକ୍‌ ନିୟନ୍ତ୍ରଣରୁ ମୁକ୍ତ ହୋଇଗଲେ । ଏବେ ପ୍ରାଥମିକ ଶିକ୍ଷା 
ନିମନ୍ତେ ଉଦ୍ଦିଷ୍ଟ ବ୍ଲକ ସ୍ତରୀୟ ଅଧୂକାରୀମାନେ ବ୍ଲକ୍‌ ନିୟନ୍ତ୍ରଣରୁ 
ପୃଥକ ହୋଇ ଯାଇଛନ୍ତି। ଗୋଟିଏ ଗୋଟିଏ ବିଭାଗ ତାଙ୍କର 
ବ୍ଳକ୍‌ ସ୍ତରୀୟ ଅଧୁକାରୀମାନଙ୍କୁ ବ୍ଲକ୍‌ର ନିୟନ୍ତ୍ରଣରୁ ପୃଥକ କରି 
ଦେଇ ଚାଲିଛନ୍ତି। ତଥାପି ବିଜୁ ପଟ୍ଟନାୟକଙ୍କ ଦ୍ଵାରା ପଞ୍ଚାୟତିରାଜ 
ବ୍ୟବସ୍ଥାର ଯେଉଁ ଦୃଢ଼ଭିଭି ସ୍ଥାପନ କରାଯାଇଥୁଲା, ତାହା ଉପରେ 
ଗଢି ଉଠିଥ୍‌ବା ପଞ୍ଚାୟତିରାଜ ଅନୁଷ୍ଠାନମାନେ ଲୋକଙ୍କୁ ସେବା 
ଦେବାରେ ପ୍ରମୁଖ ଭୂମିକା ଗ୍ରହଣ କରି ଆସୁଛନ୍ତି । 

ସ୍ନ-ଶାସନର କଷଟିରେ 
ପଞ୍ଚାୟତିରାଜ ଓ ଗ୍ରାମସଭା 


ଗ୍ରାମପଞ୍ଚାୟତ ସ୍ବ- ଶାସନର ଅନୁଷ୍ଠାନ । ଏହି ଅନୁଷ୍ଠାନରେ 
ସଂପୃକ୍ତ ପଞ୍ଚାୟତ ଅନ୍ତର୍ଗତ ଗ୍ରାମମାନଙ୍କରେ ପଞ୍ଜୀକୃତ ହୋଇଥୁବା 
ପ୍ରତ୍ୟେକ ବ୍ୟକ୍ତି ଗ୍ରାମସଭା ମାଧ୍ଯମରେ ସହଭାଗିତା ପ୍ରତିପାଦିତ 
କରିଥାନ୍ତି। ଗ୍ରାମପଞ୍ଚାୟତକୁ ସ୍ବ“ ଶାସନର ଏକ ସଂସ୍ଥା ରୂପେ 
ଗଢିତୋଳିବା ପାଇଁ ଭାରତୀୟ ସମ୍ବିଧାନରେ ୭ ୩ତମ ସଂଶୋଧନ 
ଜରିଆରେ ଏକ ସ୍ବତନ୍ତ୍ର ଅଧ୍ୟାୟ ସଂଲଗ୍ନ କରାଯାଇ ଧାରା 
୨୪ ୩ରେ ପର୍ଯ୍ୟାପ୍ତ ବ୍ୟବସ୍ଥା କରାଯାଇଛି। ଏହି ବ୍ୟବସ୍ଥା ଆମ 
ସଂବିଧାନର ନବମ ଅଧ୍ୟାୟରେ ଆଲୋଚିତ ହୋଇଛି । ଏଥୁ ସହିତ 
ପଞ୍ଚାୟତର କାର୍ଯ୍ୟାବଳୀ ସମ୍ବିଧାନର ଏକାଦଶତମ ଅନୁସୂଚୀରେ 
ବଣ୍ତ୍ରତ ହୋଇ ୨୯ଟି ବିଷୟରେ କାର୍ଯ୍ୟ କରିବା ପାଇଁ 
ପଞ୍ଚାୟତମାନଙ୍କୁ ସ୍ଵତନ୍ତ୍ର ରୂପେ ଅଧୂକୃତ କରାଯାଇଛି । ସାମଗ୍ରୀକ 
ରୂପେ ବିଚାର କଲେ ଆମର ଦୃଷ୍ଟିଗୋଚର ହେବ ଯେ ରାଜ୍ୟର 
ବିଧାନସଭା ଆଇନ ଦ୍ବାରା ଆବଶ୍ୟକ ହେଉଥ୍ବା କ୍ଷମତା ଓ କର୍ଦୁତ୍ସ 
ପଞ୍ଚାୟତମାନଙ୍କ ଉପରେ ଏପରି ଭାବରେ ନ୍ୟସ୍ତ କରିବେ, 
ଯେପରି ସେମାନେ ସ୍ଵଶାସନର ଅନୁଷ୍ଠାନ ରୂପେ କାର୍ଯ୍ୟକ୍ଷମ 
ହେବେ। ଏଥ୍‌ପାଇଁ କ୍ଷମତା ଓ ଦାୟିତ୍ସର ବିକେନ୍ଦ୍ରୀକରଣ କରାଯାଇ 
ଅର୍ଥନୈତିକ ବିକାଶ ଓ ସାମାଜିକ ନ୍ୟାୟ ନିମନ୍ତେ ଯୋଜନା ପ୍ରସ୍ତୁତ 
କରିବେ। ଏଥୁ ସହିତ ଅର୍ଥନୈତିକ ବିକାଶ ଓ ସାମାଜିକ ନ୍ୟାୟ 
ସଂକ୍ରାନ୍ତୀୟ ଯୋଜନା ତଥା ଏକାଦଶତମ ଅନୁସୂଚୀରେ ତାଲିକାଭୁକ୍ତ 
ହୋଇଥୁବା ୨ ୯ଟି ବିଷୟଗୁଡ଼ିକ କାର୍ଯ୍ୟକାରୀ କରାଇପାରିବେ । 
ଏଥୁରୁ ସ୍ପଷ୍ଟ ଯେ ସାମ୍ବିଧାନିକ ଦୃଷ୍ଟିରୁ ଗ୍ରାମାଞ୍ଚଳର ଅର୍ଥନୈତିକ 
ବିକାଶ ଓ ସାମାଜିକ ନ୍ୟାୟ ପଞ୍ଚାୟତମାନଙ୍କର ମୁଖ୍ୟ କର୍ମକ୍ଷେତ୍ର । 


ଓଡ଼ିଶା ସରକାରଙ୍କର ଆଇନଗତ ଦାୟିତ୍ଵ ଦୃଷ୍ଟିକୋଣରୁ 
ପଞ୍ଚାୟତ ସମ୍ପର୍କରେ ମୁଖ୍ୟତଃ ଦୁଇଟି ସାମ୍ବିଧାନିକ ସିଦ୍ଧାନ୍ତ 
ରହିଥୁବାର ଆମର ଦୃଷ୍ଟି ଗୋଚର ହୁଏ। ପ୍ରଥମ ସିଦ୍ଧାନ୍ତ ଅନୁଯାୟୀ 


୫ ® $ 


ସରୋଜ କୁମାର ଦାଶ 


ଗ୍ରାମପଞ୍ଚାୟତକୁ ସ୍ବ- ଶାସନର ଏକ ସଂସ୍ଥା ରୂପେ ଗଠନ କରିବା। 
ଭାରତ ସ୍ଵାଧୀନ ହେବା ପରେ ଏଥପାଇଁ ଆମ ଓଡ଼ିଶାରେ ୧୯୪୮ 
ମସିହାଠାରୁ ଗ୍ରାମପଞ୍ଚାୟତ ଆଇନ ପ୍ରବର୍ଭିତ ହୋଇଥୁଲା । ୧୯୫୦ 
ମସିହାରେ ସମ୍ବିଧାନ ଗୃହୀତ ହେବା ପରେ ୧ ୯୬୫ ମସିହାରେ 
ଓଡ଼ିଶା ଗ୍ରାମପଞ୍ଚାୟତ ଆଇନ କାର୍ଯ୍ୟକାରୀ କରାଗଲା। ଏହା 
ଭାରତୀୟ ସମ୍ବିଧାନର ୨୪ ୬ ଧାରାରେ ଭାରତୀୟ ସଂସଦ ଓ 
ରାଜ୍ୟ ବିଧାନସଭା ମଧ୍ଯରେ ଆଇନ୍‌ ପ୍ରସ୍ତୁତ ସମ୍ପର୍କୀୟ ନିର୍ଦାରିତ 
କ୍ଷମତା ଅନୁଯାୟୀ ଗୃହୀତ ହୋଇଥ୍‌ଲା। ସମ୍ବିଧାନର ୨୪୬ ଧାରା 
ଅନ୍ତର୍ଗତ ସପ୍ତମ ପରିଶିଷ୍ଟରେ ରାଜ୍ୟ ତାଲିକାର ପଞ୍ଚମ ଦଫାରେ 
ବର୍ଣ୍ଣିତ ଗ୍ରାମ ଶାସନ ଓ ସ୍ଥାନୀୟ ସ୍ଵାୟଭ୍ତ ଶାସନ ପାଇଁ ଆଇନନ 
କରିବାର ଅଧୁକାର ରାଜ୍ୟ ସରକାରଙ୍କ ଉପରେ ନ୍ୟସ୍ତ ହୋଇଛି। 
୭ ୩ତମ ସମ୍ବିଧାନ ସଂଶୋଧନ ପରେ ୧ ୯୬୪ ମସିହାର ଓଡ଼ିଶା 
ଗ୍ରାମ ପଞ୍ଚାୟତ ଆଇନର ଆବଶ୍ୟକୀୟ ସଂଶୋଧନ କରାଯାଇ 
ଗ୍ରାମପଞ୍ଚାୟତକୁ ସ୍ଵବଶାସନର ଏକ ଅନୁଷ୍ଠାନ ରୂପେ ଗଠନ 
କରାଯାଇଛି। ତେଣୁ ସମ୍ବିଧାନର ପ୍ରଥମ ସିଦ୍ଧାନ୍ତ ରୂପେ ଏହା 
ଏକ ସଫଳତାର ଚିହ୍ନ। ଏହାପରେ ଦ୍ଵିତୀୟ ସିଦ୍ଧାନ୍ତକୁ ବିଶ୍ଳେଷଣ 
କଲେ ଆମେ ଅନୁଭବ କରୁ ଯେ ଏହା ଏକ ବ୍ୟାପକ ବିଷୟବସ୍ତୁ । 
ନିର୍ଦ୍ଦିଷ୍ଟ ରୂପେ ଏହାର ନୀତି ଓ ପରିସୀମା ନିର୍ଦ୍ଧାରଣ ଗ୍ରାମାଞ୍ଚଳର 
ଅର୍ଥନୈତିକ ବିକାଶ ହୋଇପାରିଲେ ସାମାଜିକ ନ୍ୟାୟ ପ୍ରତିଷ୍ଠା 
କରିବା ସହଜସାଧ୍ୟ ହେବ। ମାତ୍ର ବିକାଶର ସମ୍ଭାବନା ବୃଦ୍ଧିକୁ 
ଦୃଷ୍ଟିରେ ରଖୁ ଶିଳ୍ପଭିଭିକ ବିନିଯୋଗ ପାଇଁ ଏକ ନିର୍ଦ୍ଦିଷ୍ଟ ବର୍ଗ 
ନିମିତ୍ତ ଲୋକଶକ୍ତି ପ୍ରୟୋଗର ସମ୍ଭାବନାକୁ ପ୍ରସାରିତ କରିଥାଏ । 
ଏପରି ଦୁଇଟି ମୁଖ୍ୟ ମତବାଦ ମଧ୍ଯରେ ପଞ୍ଚାୟତ ଦ୍ଵାରା 
ଅର୍ଥନୈତିକ ବିକାଶ ସମ୍ବିଧାନ ସ୍ଵୀକୃତ। ଏ କ୍ଷେତ୍ରରେ ଆମ ପ୍ରଗତି 
କେତେ ଦୂର ହୋଇଛି, ତାହା ସ୍ପଷ୍ଟ କରିବା ପାଇଁ ୧୯୬୪ 
ମସିହାଠାରୁ ଆଜି ପର୍ଯ୍ୟନ୍ତ ହୋଇଥୁବା ଉଦ୍ୟମଗୁଡ଼ିକର ବିଶ୍ଳେଷଣ 


ଫେବୃଆରୀ-ମାର୍ଚ୍ଚ - ୨୦୧୫ @ @ @ 


ହେବା ଆବଶ୍ୟକ | ଏପରି ବିଶ୍ଳେଷଣରୁ ପଞ୍ଚାୟତକୁ ସାମ୍ବିଧାନିକ 
ସ୍ଵୀକୃତି ଦିଆଯାଇ କିପରି ଗ୍ରାମାଞ୍ଚଳର ସ୍ଥାନୀୟ ପ୍ରଶାସନକୁ 
ଦୃଢ଼ୀଭୂତ କରାଯାଇଛି, ତାହା ସ୍ପଷ୍ଟ ହୋଇପାରିବ | 


ପଞ୍ଚାୟତିରାଜ ବ୍ୟବସ୍ଥାକୁ ସୁଚାରୁରୂପେ ପରିଚାଳନା 
କରିବା ପାଇଁ ଆଇନ୍‌ ମାଧ୍ଯମରେ କ୍ଷମତାର ବିକେନ୍ଦ୍ରୀକରଣ 
କରାଯାଇ ଅର୍ଥନୈତିକ ବିକାଶ, ସାମାଜିକ ନ୍ୟାୟ ତଥା କ୍ଷମତାଭୁକ୍ତ 
୨୯ଟି ବିଷୟରେ ବିଭିନ୍ନ ସ୍କିମ୍‌ କାର୍ଯ୍ୟକାରିତା ହେବା ପାଇଁ 
ସମ୍ବିଧାନର ବ୍ୟବସ୍ଥା ହୋଇଛି । 


ଆଇନଗତ ତର୍ଜମାରୁ ଜଣାପଡ଼େ ଯେ ଉପରବଣ୍ଡିତ 
ଅଧୁକାଂଶ କାର୍ଯ୍ୟ ପାଇଁ କେନ୍ଦ୍ରୀୟ କିମ୍ବା ରାଜ୍ୟର ବିଷୟଭିଭିକ 
ଆଇନ ରହିଅଛି। ତେଣୁ ଏସବୁ କାର୍ଯ୍ୟକୁ ସମ୍ପାଦନ କରିବା ପାଇଁ 
ସେସବୁ ଆଇନର ପରିସର ନିର୍ଣ୍ଣୟ ହେବା ଅବସମ୍ଭାବୀ । 


ଗାନ୍ଧିଜୀ ଲେଖୁଥୁଲେ ¬ “7୮€ 9୮€୫୮୮ 116 00,//6| ୦୮ 
{୮6 [58100758\/815, 11© [616୮ ¶୦୮ 116 [0600|6”. ଅର୍ଥାତ, 
'ପଞ୍ଚାୟତକୁ ଯେତେ ବେଶୀ କ୍ଷମତା ଦିଆଯିବ, ଜନସାଧାରଣଙ୍କ 
ପାଇଁ ସେତେ ମଙ୍ଗଳ” । କ୍ଷମତାର ସୀମିତ ପରିସର ମଧ୍ଯରେ 
ପଞ୍ଚାୟତିରାଜ ଅନୁଷ୍ଠାନମାନେ ଲୋକମାନଙ୍କୁ ସେବା ପ୍ରଦାନ ଏବଂ 
ଗ୍ରାମୀଣ ବିକାଶ କ୍ଷେତ୍ରରେ ଅଗ୍ରଣୀ ଭୂମିକା ଗ୍ରହଣ କରିବେ। 
ସମସ୍ତ ଗ୍ରାମୀଣ ବିକାଶ ସମାଜ କଲ୍ୟାଣ ଏବଂ ଦାରିଦ୍ର୍ୟ ଦୂରୀକରଣ 
ଯୋଜନା କାର୍ଯ୍ୟକାରିତାରେ ପଞ୍ଚାୟତ ଅନୁଷ୍ଠାନଗୁଡ଼ିକର ନିର୍ଦ୍ଦିଷ୍ଟ 
ଭାବରେ ଭୂମିକା ରହିଛି । ସୁତରାଂ ଏହି ବ୍ୟବସ୍ଥାକୁ ଆହୁରି 
ଲୋକାଭିମୁଖୀ କରିବା ହେଉଛି ସମୟର ଆବଶ୍ୟକତା। ଏଥୁ 
ନିମିତ୍ତ ନିମ୍ନଲିଖୁତ ଦିଗପ୍ରତି ଧ୍ଯାନ ଦେଲେ ପ୍ରୟାସ ଅଧୂକ ଫଳପ୍ରଦ 
ହେବ। 


୧. ପଞ୍ଚାୟତିରାଜ ବ୍ୟବସ୍ଥା ବିଶେଷ କରି ଗ୍ରାମସଭାକୁ 
ଅଧୂକ ସଶକ୍ତ କରିବା ପାଇଁ ଦୂରଦୃଷ୍ଟି ସମ୍ପନ୍ନ ଯୋଜନା ଜରୁରୀ । 


୨. ପଞ୍ଚାୟତିରାଜ ଅଧୂନିୟମରେ ସଂଶୋଧନ ଅଣାଯାଇ 
ପ୍ରତ୍ୟେକ ସ୍ତରର ପଞ୍ଚାୟତର କାର୍ଯ୍ୟ, କ୍ଷମତା ସମ୍ବନ୍ଧରେ ସ୍ପଷ୍ଟ 
ଭାବରେ ପରିଭାଷିତ କରାଯିବା । 


୩. ପଞ୍ଚାୟତ ସ୍ତରରେ ପ୍ରାଥମିକ ସ୍ଵାସ୍ଥ୍ୟସେବା, ପାନୀୟ 
ଜଳ ଯୋଗାଣ, ସ୍ଵଚ୍ଛ ପରିମଳ ବ୍ୟବସ୍ଥା ଓ ପ୍ରାଥମିକ ଶିକ୍ଷା ସେବାର 
ପ୍ରକୃତ କାର୍ଯ୍ୟକାରିତା ପାଇଁ ଆବଶ୍ୟକୀୟ କାର୍ଯ୍ୟ, କର୍ମଚାରୀ ଓ 
ପାଣ୍ଠି (14ମଠ[୦୮, ୮॥୮୦୩୦୮୫୮ 5୫ &୮9ଠ ୮॥୩୦୯) ଯୋଗାଣର 
ସୁବନ୍ଦୋବସ୍ତ । 


@ ® $ 


ଉତ୍କଳ ପ୍ରସଙ୍ଗ 


୪. ଗ୍ରାମୀଣ ବିକାଶ ଯୋଜନା ପ୍ରକ୍ରିୟାରେ ମହିଳାମାନଙ୍କର 
ନିଷ୍ପତି ପ୍ରତି ଗୁରୁତ୍ଵ। 
୫. ପଞ୍ଚାୟତିରାଜ ବ୍ୟବସ୍ଥାରେ ଉନ୍ନତି ଆଣିବା ପାଇଁ 


ରାଜ୍ୟ ଅର୍ଥ ଆୟୋଗର ସୁପାରିଶଗୁଡ଼ିକୁ ଠିକ୍‌ ସମୟରେ ଏବଂ 
ପ୍ରଭାବଶାଳୀ ଢଙ୍ଗରେ କାର୍ଯ୍ୟକାରୀ କରିବା । 


ଗୋଟିଏ ରାଜ୍ୟର ଶକ୍ତି ଓ ସାମର୍ଥ୍ୟ ବହୁ ପରିମାଣରେ 
ସେ ରାଜ୍ୟର ଯୁବଶକ୍ତି ଉପରେ ନିର୍ଭର କରିଥାଏ। ଅନୁଧ୍ୟାନରୁ 
ଜଣାଯାଏ, ୨୦୨୦ ମସିହା ବେଳକୁ ଜଣେ ସାଧାରଣ 
ଭାରତୀୟଙ୍କ ବୟସ ୨ ୮ ରୁ ୩୦ ବର୍ଷ ଭିତରେ ହେବ ।। ଅର୍ଥାତ 
ଆଗାମୀ ଦଶକରେ ଯୁବକମାନେ ରାଷ୍ଟ୍ର ନିର୍ମାଣରେ ପ୍ରମୁଖ ଭୂମିକା 
ଗ୍ରହଣ କରିବେ। ଏହି ଯୁବଶକ୍ତିର ରଚନାମ୍ଲମକ ଉପଯୋଗରେ 
ରାଷ୍ଟ୍ର କଲ୍ୟାଣକୁ ବ୍ୟାପକ କରାଯାଇପାରିବ। ସୁତରାଂ ଗ୍ରାମୀଣ 
ଶାସନ ବ୍ୟବସ୍ଥାରେ ଯୁବକମାନଙ୍କ ଭୂମିକାକୁ ଅଣଦେଖା କରାଯାଇ 
ପାରିବ ନାହିଁ। 

ଯୁବକମାନଙ୍କ ଶୃଙ୍ଖଳା, ସଂସ୍କାର ଓ ଚରିତ୍ର ଗଢିବା ପାଇଁ 
ସୁଚିନ୍ତିତ ଯୋଜନା କରାଯାଇ ଏକ ତେଜସ୍ଵୀ, ଦକ୍ଷ ଯୁବଶକ୍ତି ଗଠନ 
କଲେ ସମାଜ ଓ ରାଷ୍ଟ୍ରର କଲ୍ୟାଣ ହୋଇପାରିବ। ଯୁବଶକ୍ତି, 
ସାମର୍ଥ୍ୟ ଓ ଦକ୍ଷତାକୁ ପାଥେୟ କରି ଗ୍ରାମର ବିକାଶମୂଳକ କାର୍ଯ୍ୟ 
ତ୍ଵରାନ୍ଧିତ ହେବ। ଗ୍ରାମୀଣ ଯୁବଶକ୍ତି ସଂଗଠିତ ହୋଇ କାର୍ଯ୍ୟ 
କରିଲେ ତୃଣମୂଳ ଶାସନ ରଵିମନ୍ତ ହୋଇପାରିବ। ପରିବର୍ଭିତ 
ରାଜନୈତିକ ଦୃଶ୍ୟପଟରେ ସୁଦୂଢ ପଞ୍ଚାୟତିରାଜ ବ୍ୟବସ୍ଥା ଶୃଙ୍ଖଳିତ 
ଏବଂ ସଦାଚାରୀ ଯୁବ ନେତୃତ୍ଵ ପଞ୍ଚାୟତ ବ୍ୟବସ୍ଥାକୁ ସଶକ୍ତ 
କରିବାରେ ନୂତନ ମାର୍ଗଦର୍ଶନ କରିବ । 


ସାଧାରଣ ଲୋକଙ୍କର ସ୍ଵଶାସନରେ ଅଂଶ ଗ୍ରହଣ ନିମନ୍ତେ 
ଗ୍ରାମସଭା ହେଉଛି ପଞ୍ଚାୟତିରାଜ ବ୍ୟବସ୍ଥାରେ ଏକ ଆନୁଷ୍ଠାନିକ 
ଆଭିମୁଖ୍ୟ । ଗ୍ରାମାଞ୍ଚଳରେ ସକ୍ରିୟ ଭାବେ କାର୍ଯ୍ୟ କରୁଥୁବା ତୃଣମୂଳ 
ଗଣତନ୍ତ୍ରର ଏହା ହେଉଛି ପ୍ରଥମ ସୋପାନ । ଜନସାଧାରଣଙ୍କୁ 
କ୍ଷମତା ପ୍ରଦାନ କରିବା ପାଇଁ ଗ୍ରାମସଭା ଏକ ବଳିଷ୍ଠ ମାଧ୍ଯମ । 


ଭାରତୀୟ ସମ୍ବିଧାନର ଏଁତିହାସିକ ୭ ୩ତମ ସଂଶୋଧନ 
ଫଳରେ ପଞ୍ଚାୟତିରାଜକୁ ସାମ୍ବିଧାନିକ ମର୍ଯ୍ୟାଦା ପ୍ରଦାନ 
କରାଯାଇଛି। ସମ୍ବିଧାନର ଅନୁଚ୍ଛେଦ ୨୪ ୩( ଏ ) ରେ କୁହାଯାଇଛି 
¬ “^ ୦୮ଞ୮୩୫ ୭ଥା ଠା ଞ ୮]୩୫\/ ©×©|୦|୭© 5।4ଠାମ 000\//6©୮୭ ଥାମଠ 
06 ୮୮୦୮୮ 5 (୦୮ †¶(॥୮୦ 1୦୮5 ଥ1 126 \/||409€ |6\/©| 85 106 
|©ଠ।୭|୫5[।॥୮୦ ୦୮ 8 5$181€6 ।୩୬\/ 0\/ |&\/\/ [0୮0\/106.” ଅର୍ଥାତ 
ଗ୍ରାମସଭା ଗ୍ରାମସ୍ତରରେ ଏଭଳି କ୍ଷମତା ପ୍ରୟୋଗ କରିବେ ଓ 


୭୩୦୮ ୮୮୦୦ ଫେବୃଆରୀ- ମାର୍ଚ୍ଚ ¬ ୨୦୧୫ 


ଏଭଳି କାର୍ଯ୍ୟ ସମ୍ପାଦନ କରିବେ, ଯାହା ରାଜ୍ୟ ବିଧାନସଭା ଆଇନ୍‌ 
ପ୍ରଣୟନ ଦ୍ଵାରା ବ୍ଯବସ୍ଥା କରିବେ। ଉକ୍ତ ଅନୁଚ୍ଛେଦରୁ ସ୍ପଷ୍ଟ 
ଜଣାଯାଉଛି ଯେ ସମ୍ବିଧାନରେ ଗ୍ରାମସଭାର କେବଳ ମାତ୍ର ବ୍ୟବସ୍ଥା 
କରାଯାଇଛି। ଗ୍ରାମସଭାର ନିର୍ଦ୍ଦିଷ୍ଟ କ୍ଷମତା ଓ ଦାୟିତ୍ଵ ବିଷୟରେ 
ସମ୍ବିଧାନରେ ବିଶେଷ ବଣ୍ତ୍ରନା କରାଯାଇ ନାହିଁ। ଗ୍ରାମସଭାର 
କ୍ଷମତା ଓ ଦାୟିତ୍ସ ସଂପୂର୍ଣ୍ଣ ଭାବେ ରାଜ୍ୟ ସରକାରଙ୍କ ହାତରେ 
ଛାଡ଼ି ଦିଆଯାଇଛି। ଗ୍ରାମସଭା ସାମ୍ବିଧାନିକ ମର୍ଯ୍ୟାଦା ପାଇଛି 
ସତ, ହେଲେ ଉପଯୁକ୍ତ ବୈଧାନିକ ବ୍ୟବସ୍ଥା ଅଭାବରୁ ଗ୍ରାମସଭାର 
କାର୍ଯ୍ୟଧାରା ଓ ଭବିଷ୍ୟତ ଅନିଶ୍ଚିତତା ମଧ୍ଯକୁ ଠେଲି ହୋଇଯାଇଛି। 


ଗ୍ରାମସଭା ପ୍ରକୃତରେ ଏକ ଲୋକମୂଳକ ସଂସ୍ଥା। ଏଥରେ 
ସାଧାରଣ ଜନତାଙ୍କ କେବଳ ପ୍ରତିନିଧ୍‌ ନୁହନ୍ତି, ସ୍ବୟଂ ଜନସାଧାରଣ 
ସମ୍ମଳିତ ହୋଇ ନିଷ୍ପତ୍ତି ଗ୍ରହଣ କରିଥାନ୍ତି। ସମଗ୍ର ଭାରତବର୍ଷରେ 
ଏହା ଏକମାତ୍ର ରାଜନୈତିକ ଅନୁଷ୍ଠାନ, ଯେଉଁଠି ପ୍ରତ୍ୟକ୍ଷ ଗଣତନ୍ତ୍ର 
ବିଦ୍ୟମାନ ରହିଛି। ଲୋକନାୟକ ଜୟପ୍ରକାଶ ନାରାୟଣଙ୍କ 
ଭାଷାରେ “ଗ୍ରାମସଭା” କହିଲେ ବୁଝାଏ ବିଧାନସଭାର ଯେଭଳି 
ଦାୟିତ୍ବ ରହିଛି, ଗ୍ରାମପଞ୍ଚାୟତରେ ଗ୍ରାମସଭାର ସେହିଭଳି 
ଗୁରୁଦାୟିତ୍ସ ରହିଛି। 

ତୃଣମୂଳ ଗଣତନ୍ତ୍ର କାର୍ଯ୍ୟକାରିତାର ଉପଯୁକ୍ତ କ୍ଷେତ୍ର 
ହେଉଛି ପଞ୍ଚାୟତିରାଜ ଅନୁଷ୍ଠାନ। ପଞ୍ଚାୟତିରାଜ ଅନୁଷ୍ଠାନର 
କେନ୍ଦ୍ରବିନ୍ଦୁ ହେଉଛି ଗ୍ରାମସଭା। ଗ୍ରାମାଞ୍ଚଳରେ ଥୁବା ନିରକ୍ଷରତା 
ଓ ଦାରିଦ୍ର୍ୟ ଗ୍ରାମସଭା ବୈଠକରେ ସାଧାରଣ ଜନତାଙ୍କ ଉପସ୍ଥିତି 
ସୁନିଶ୍ଚିତ କରିପାରୁନାହିଁ। ଦାରିଦ୍ର୍ୟ ସୀମାରେଖା ତଳେ ବାସ 
କରୁଥୁବା ସଭ୍ୟ ଓ ସଭ୍ୟାମାନଙ୍କୁ ଗ୍ରାମସଭା ବୈଠକରେ 
ଯୋଗଦେବା ପାଇଁ ଗୋଟିଏ ଦିନର ମଜୁରି ଭତ୍ତା ଆକାରରେ 


ପ୍ରଦାନ କରାଗଲେ ଗ୍ରାମସଭାରେ ଦରିଦ୍ବ ଓ ଦଳିତବର୍ଗର 
ଜନସାଧାରଣଙ୍କ ଉପସ୍ଥିତି ନିଶ୍ଚିତ ଭାବେ ବୃଦ୍ଧି ପାଇପାରିବ । 
ଗ୍ରାମସଭାକୁ ଗ୍ରାମର ବିଧାନସଭା ଭାବେ ବର୍ଣ୍ଣନା କରାଯାଇଛି। 
ଗ୍ରାମସଭା ମାଧ୍ଯମରେ ପଞ୍ଚାୟତିରାଜ ବ୍ୟବସ୍ଥା ମଜବୁତ ହେବା 
ସହିତ ସାଧାରଣ ମଣିଷଟିର ସଶକ୍ତିକରଣ ସମ୍ଭବ ହୋଇପାରିବ । 
ଗ୍ରାମସଭାର ସଫଳତା ଉପରେ ପଞ୍ଚାୟତିରାଜ ଅନୁଷ୍ଠାନର 
ସଫଳତା ନିର୍ଭର କରୁଛି। 

ଓଡ଼ିଶାରେ ଅନୁବର୍ଭିତ ଏହି ବ୍ୟବସ୍ଥାର ତର୍ଜମା କଲେ 
ଉତ୍ସାହିତ ହେବାକୁ ହୁଏ। ସ୍ଵଶାସନର ଏହି ନିର୍ଣ୍ଣିତ ସ୍ତରର ପରୀକ୍ଷା 
କଷଟିରେ ଓଡ଼ିଶାର ପ୍ରାୟ ୬ ୨୧ ୦ଟି ଗ୍ରାମପଞ୍ଚାୟତ ଓ ସମାନ 
ସଂଖ୍ୟକ ଗ୍ରାମସଭାଗୁଡ଼ିକର ଞାଜଲ୍ୟ ଅତ୍ୟନ୍ତ ଦୃଷ୍ଟି ଆକର୍ଷକ। 
ଯୁବ କର୍ମଚାରୀ, ଯୁବ କାର୍ଯ୍ୟକର୍ତା, ଯୁବ ପ୍ରତିନିଧ୍‌, ଯୁବ ନେତୃତ, 
ଯୁବ ଦିଗ୍‌ଦର୍ଶକଙ୍କ ମେଳରେ ସ୍ଥିର ନିଣ୍ଠିତ କର୍ଣ୍ଣଧାରଙ୍କ ପ୍ରତ୍ୟକ୍ଷ 
ସଂପୃକ୍ତି ଏହି ସ୍ଵବଶାସନର ଧାରାକୁ ଏକ ନିର୍ଣ୍ଣାୟକ ଦିଗରେ 
ପରିଚାଳିତ କରିବାରେ ସମର୍ଥ ହୋଇ ଚାଲିଛି। ସାମୂହିକ ବିକାଶରେ 
ସମୂହ ସୁଖ ଓ ଶାନ୍ତିର ଉପସ୍ଥିତିର ମନ୍ତ୍ରରେ ଅଭିମନ୍ତ୍ରିତ ଏ ସ୍ଵଶାସନ 
ବ୍ୟବସ୍ଥା ଏକ ସଫଳତମ ପଦକ୍ଷେପ, ଏଥ୍‌ରେ ସଂଦେହର ଅବକାଶ 
ନାହ। 


ଉପ- ନିର୍ଦ୍ଦେଶକ 
ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନ 
ଭୁବନେଶ୍ବର 


ଏ. ଏ. ଏ. 

ଫେବୃଆରୀ-ମାର୍ଚ୍ଚ - ୨୦୧୫ @ @ @ 


ଉତ୍କଳ ପ୍ରସଙ୍ଗ 


ପରିମଳ ଓ ଗ୍ରାମୀଣ ସମୃଵି 


ମଣିଷ ପରମପିତା ଭଗବାନଙ୍କର ଏକ ସୁନ୍ଦର ସୃଷ୍ଟି । 
ସେଥ୍ପାଇଁ କୁହାଯାଏ ସେ ଅମୃତର ସନ୍ତାନ। ଅମୃତ ପ୍ରାପ୍ତି ତା” 
ଜୀବନର ସବେଶ୍ରେଷ୍ଠ ଲକ୍ଷ୍ୟ। ନିରନ୍ତର ଉଦ୍ୟମ, ଦିବ୍ୟ ଚିନ୍ତା ଓ 
ବିଚାର ହଁ ଏହା ହାସଲ ଦିଗରେ ମାର୍ଗଦର୍ଶନ କରିବ। ପବିତ୍ର 
ଦେହ ଶୁଦ୍ଧ ଭାବନା ସୃଷ୍ଟି କରେ ଏବଂ ଗୋଟିଏ ଉତ୍ତମ କାର୍ଯ୍ୟରେ 
ଏହାର ପରିପ୍ରକାଶ ହୋଇଥାଏ ବ୍ୟକ୍ତିର ଚିନ୍ତାଧାରା ଓ ଭାବନା 
ସହିତ ସ୍ଵାସ୍ଥ୍ୟର ଗଭୀର ସଂପର୍କ ରହିଛି। ସ୍ଵାସ୍ଥ୍ୟବାନ ବ୍ଯକ୍ତି ହଁ 
ଦେଶ ଓ ଜାତି ଗଠନରେ ପ୍ରମୁଖ ଭୂମିକା ଗ୍ରହଣ କରିପାରିବ । 
ସ୍ଵାସ୍ଥ୍ୟ ହୁଁ ସଂପଦ, ଏହି ଉକ୍ତିର ପ୍ରାସଙ୍ଗିକତା ସମ୍ବନ୍ଧରେ ସମସ୍ତେ 
ଗୁରୁତର ସହିତ ଚିନ୍ତା କରିବା ଜରୁରୀ ହୋଇପଡ଼ିଛି। ମନୁଷ୍ଯ 
ତା”ର ଆଶା ଆକାଡ୍କ୍ଷା ପୂରଣ କରିବା ପାଇଁ ଉତ୍ତମ ସ୍ବାସ୍ଥ୍ୟ 
ଆବଶ୍ୟକ କରେ। ନିଜର ସାମର୍ଥ୍ୟ ବୁଦ୍ଧି ଓ ଯୋଗ୍ୟତା ଥାଇ ମଧ୍ଯ 
ରୁଗ୍‌ଣ ବ୍ଯକ୍ତି କାର୍ଯ୍ୟ କରିବାର ସାମର୍ଥ୍ୟ ହରାଇଥାଏ। ସ୍ଵାସ୍ଥ୍ୟ 
ପ୍ରତ୍ୟେକ ବ୍ୟକ୍ତିର ଅମୂଲ୍ୟ ସଂପଦ । ଜୀବନରେ ଶାନ୍ତି ଓ ସମୃଵି 
ପାଇଁ ସ୍ଵାସ୍ଥ୍ୟର ସଠିକ ଯତ୍ନ ନେବା ପରମ କଉ୍ତବ୍ଯ। କାରଣ 
ଶରୀର ସହିତ ମନର ଘନିଷ୍ଠ ସଂପର୍କ ରହିଛି। ଶରୀର ସୁସ୍ଥ 
ଥୁଲେ ହୁଁ ମନ ସୁସ୍ଥ ରହେ ଏବଂ ସୁସ୍ଥ ଶରୀର ଓ ମନର ସମନ୍ସୟ 
ହେଉଛି ଉତ୍ତମ ସ୍ଵାସ୍ଥ୍ୟ। 


ଗ୍ରାମବହୁଳ ଭାରତବର୍ଷରେ ସାତ ଲକ୍ଷରୁ ଉର୍ତ୍ଗ ଗ୍ରାମ 
ରହିଛି। ଗାନ୍ଧିଜୀ ଯଥାର୍ଥରେ କହିଥୁଲେ ଏହି ଗାଗୁଡ଼ିକରେ ଦେଶର 
ଆତ୍ମା ବିରାଜମାନ । ପରିମଳ ବ୍ୟବସ୍ଥାର ଅଭାବ ଏବଂ ଅସ୍ଵାସ୍ଥ୍ୟକର 
ଅଭ୍ୟାସ ଗ୍ରାମାଞ୍ଚଳରେ ଉତ୍କଟ ସ୍ଵାସ୍ଥ୍ୟ ସମସ୍ୟା ସୃଷ୍ଟି କରିଛି। ଅର୍ଥାତବ 
ସୁସ୍ଥ ଭାରତର ପରିକଳ୍ପନା ଅସୁସ୍ଥ ଗୀାମାନଙ୍କୁ ନେଇ କରାଯାଇ 
ପାରିବ ନାହିଁ। ଗ୍ରାମୀଣ ପରିମଳ ବ୍ୟବସ୍ଥା ଆଲୋଚନା ବେଳେ 
ନିରାପଦ ପିଇବା ପାଣି ଓ ଶୌଚାଳୟର ବ୍ୟବହାର କଥା ପ୍ରଥମେ 

ସନ୍ତୋଷ କୁମାର ପାତ୍ର 


ମନକୁ ଆସିଥାଏ। ୨୦୧୧ ଜନଗଣନା ତଥ୍ୟ ଅନୁସାରେ ସମଗ୍ର 
ଭାରତବର୍ଷର ଅର୍ଵାଧୁକ ଲୋକଙ୍କ ପାଖରେ ପାଇଖାନା ଭଳି 
ସର୍ବନିମ୍ନ ସୁବିଧା ଅପହଞ୍ଚ ହୋଇ ରହିଛି। ସେହିଭଳି ବିଶ୍ଵ 
ଜନସଂଖ୍ୟାର ୧୫ ପ୍ରତିଶତ ଆମ ଦେଶରେ ଥୁବାବେଳେ ଆମ 
ପାଖରେ କେବଳ ୪ ପ୍ରତିଶତ ଜଳ ଉପଲବ୍ଧ ଅଛି ଏବଂ ତନ୍ମଧ୍ଯରୁ 
ସତୁରୀ ପ୍ରତିଶତ ଜଳ ପିଇବା ଯୋଗ୍ୟ ନୁହେଁ। ଗ୍ରାମାଞ୍ଚଳରେ 
ଏହି ସମସ୍ୟା ଅତି ଉତ୍କଟ। ପଚାଶ ପ୍ରତିଶତ ଗୀଗୁଡ଼ିକରେ 
ସ୍ଵାଧୀନତାର ୬୭ ବର୍ଷ ପରେ ମଧ୍ଯ ସୁରକ୍ଷିତ ପିଇବା ପାଣିର 
ସୁବିଧା ଉପଲବ୍ଧ ହୋଇପାରି ନାହିଁ। 


ଜନଗଣନା ତଥ୍ୟ ଅନୁସାରେ ଓଡ଼ିଶା, ଝାଡ଼ଖଣ୍ଡ, ବିହାର, 
ମଧ୍ଯପପ୍ରଦେଶ, ଛତିଶଗଡ଼ ଓ ରାଜସ୍ଥାନ ଆଦି ରାଜ୍ୟରେ 
ଗ୍ରାମାଞ୍ଚଳରେ ୮୦ ପ୍ରତିଶତ ଲୋକଙ୍କର ପାଇଖାନା ନାହିଁ। ଉତ୍ତର 
ପ୍ରଦେଶ, ତାମିଲନାଡୁ, କର୍ଣାଟକ ଭଳି ରାଜ୍ୟରେ ଏହାର ଅନୁପାତ 
୭୦ ପ୍ରତିଶତ। ୨୦୦୧ ଜନଗଣନା ତଥ୍ୟ ଅନୁସାରେ ଆମ 
ରାଜ୍ୟ ଓଡ଼ିଶାର ୯ ୨.୩ ପ୍ରତିଶତ ଲୋକଙ୍କର ଶୌଚାଳୟ ନଥ୍ବା 
ବେଳେ ୨୦୧୧ ବେଳକୁ ଏଥ୍‌ରେ ଉନ୍ନତି ହୋଇ ଏହା ୮୫. ୯ 
ପ୍ରତିଶତରେ ପହଞ୍ଚୁଛି। ଏହାର ଅର୍ଥ ଗତ ଦଶ ବର୍ଷ ମଧ୍ଯରେ 
୬.୪୦ ପ୍ରତିଶତ ଅଧକ ପରିବାରଙ୍କ ପାଖରେ ଶୌଚାଳୟର 
ସୁବିଧା ହୋଇପାରିଛି । ଶୌଚାଳୟର ନିର୍ମାଣ ଓ ଏହାର ବ୍ୟବହାର 
କ୍ଷେତ୍ରରେ ଏହିଭଳି ଅଗ୍ରଗତି କରିଲେ ଆମ ରାଜ୍ୟର ସବୁ ଲୋକଙ୍କ 
ପାଖରେ ପାଇଖାନା ଭଳି ସୁବିଧା ପହଞ୍ଚାଇବା ପାଇଁ ଆମକୁ 
ଆଉ ୧୦୦ ବର୍ଷ ଲାଗିବ। ଖୋଲା ସ୍ଥାନରେ ମଳମୂତ୍ର ତ୍ୟାଗ 
କରିବା ଲୋକମାନଙ୍କର ଏକ ଖରାପ ଅଭ୍ୟାସ । ୨୦୧୦ 
ମସିହାରେ ମିଳିତ ଜାତିସଂଘର ଏକ ଅଧ୍ୟୟନରୁ ଜଣାପଡ଼ିଛି ଯେ 
ଭାରତରେ ଶୌଚାଳୟ ତୁଳନାରେ ମୋବାଇଲ୍‌ ଫୋନର ପ୍ରଚଳନ 


୭୩୦୮ ୭୦ ୈ୬%୬%୍‌”୦୮ ଫେବୃଆରୀ- ମାର୍ଚ୍ଚ ¬ ୨୦୧୫ 


ଅଧୁକ। ବିପର୍ଯ୍ୟସ୍ତ ପରିମଳ ଓ ଶୌଚାଳୟ ନଥୁବା ଯୋଗୁଁ 
ପରିମଳଜନିତ ରୋଗ ସଂକ୍ରମଣ ହୋଇ ଆମ ଦେଶ ପାଖାପାଖ୍‌ 
ତିନି ଲକ୍ଷ କୋଟି ଟଙ୍କାର ଆର୍ଥକ କ୍ଷତି ସହୁଛି। ଫଳସ୍ଵରୂପ ଏହା 
ଦେଶର ସାମଗ୍ରୀକ ଉତ୍ପାଦନ ଉପରେ ଗଭୀର ପ୍ରଭାବ ପକାଉଛି। 
ଜୀବନର ମାନ ଓ ମାନବିକ ବିକାଶ ସୂଚକାଙ୍କ ଜାଣିବାକୁ ହେଲେ 
ପରିମଳ ବ୍ୟବସ୍ଥାକୁ ବୁଝିବା ନିହାତି ଆବଶ୍ୟକ । ଉତ୍ତମ ଢଙ୍ଗରେ 
ପରିମଳ ଅଭ୍ୟାସ କଲେ ମାଟି, ପାଣି ଓ ପବନ ଦ୍ବାରା ସଂକ୍ରମଣକୁ 
ରୋକାଯାଇ ରୋଗକୁ ପ୍ରତିରୋଧ କରାଯାଇ ପାରିବ । 

ଏହାକୁ ଉପଲବ୍ଧି କରି ବିଭିନ୍ନ ସମୟରେ କେନ୍ଦ୍ର ଓ ରାଜ୍ୟ 
ସରକାର ବହୁ ଯୋଜନାମାନ କାର୍ଯ୍ୟକାରୀ କରିଛନ୍ତି। ୧୯୫୪ 
ମସିହାରେ ଦେଶର ପ୍ରଥମ ପଞ୍ଚବାର୍ଷିକ ଯୋଜନାର ଅଂଶ ସ୍ଵରୂପ 
ଗ୍ରାମୀଣ ପରିମଳ କାର୍ଯ୍ୟକ୍ରମର ଶୁଭାରମ୍ଭ ହୋଇଥୁବା ବେଳେ 
୧୯୮୬ ମସିହାରେ ଭାରତ ସରକାର କେନ୍ଦ୍ରୀୟ ଗ୍ରାମୀଣ ପରିମଳ 
କାର୍ଯ୍ୟକ୍ରମକୁ କାର୍ଯ୍ୟକାରୀ କରିଥୁଲେ । ୧୯୯ ୯ ମସିହାଠାରୁ 
ସୂଚନା, ଶିକ୍ଷା ଓ ଯୋଗାଯୋଗ କୌଶଳ ଆପଣାଇ ଜନଜାଗରଣ 
ମାଧ୍ଯମରେ ପରିମଳ ସୁବିଧା ପ୍ରତି ଜନତାଙ୍କ ଦୃଷ୍ଟି ଆକର୍ଷଣ ପାଇଁ 
କାର୍ଯ୍ୟକାରୀ ହେଲା ସଂପୂର୍ଣ୍ଣ ପରିମଳ ଅଭିଯାନ, ଯାହା ପରବର୍ତୀ 
ପର୍ଯ୍ୟାୟରେ ଏହା ନିମିତ୍ତ ଭାରତ ଅଭିଯାନର ରୂପ ନେଲା। 
ଏହିପରି ଏହାର ଯାତ୍ରା ସ୍ଵଚ୍ଛ ଭାରତ ମିଶନ ପର୍ଯ୍ୟନ୍ତ ଲମ୍ବା ହୋଇଛି 
ସତ, କିନଛୁ ବାସ୍ତବରେ ଆମ ଚଳଣିରେ ଏହି ସବ୍ବନିମ୍ନ ଦିଗ ପ୍ରତି 
ଚରମ ଅବହେଳା ପ୍ରଦର୍ଶନ ହୋଇଆସିଛି। ବିଶ୍ଵର ସର୍ବବୃହତ 
ଗଣତାନ୍ତ୍ରିକ ରାଷ୍ଟ ଭାବେ ଉଭା ହୋଇ ଭାରତବର୍ଷ ଆଗାମୀ 
ଦଶକରେ ବିଶ୍ଵକୁ ନେତୃତ୍ଵ ଦେବା ବିଷୟ ଚର୍ଚ୍ଚା ହେଉଥୁବା ବେଳେ 
ଅପରିଷ୍କାର, ଆବର୍ଜନା ଓ କୁଢକୁଡଢ ମଇଳାର ଦେଶ ଭାବରେ 
ବିଶ୍ବ ଦରବାରରେ ଆମ ଦେଶର ସମ୍ମାନ ହାନି ହେଉଅଛି । ଉତ୍ତର 
ଭାରତର ଜୀବନରେଖା କୁହାଯାଉଥୁବା ପବିତ୍ର ଗଙ୍ଗାନଦୀ ଆଜି 
ସବୁଠାରୁ ଅଧୁକ ପ୍ରଦୂଷିତ। ଏହା ତଟବର୍ଭୀ ରାଜ୍ୟଗୁଡ଼ିକର ଅର୍ଥନୀତି 
ଉପରେ ଗଭୀର ପ୍ରଭାବ ପକାଉଛି। ଗଙ୍ଗାନଦୀ କୂଳରେ ଥୁବା 
କାଶୀ ସହର ଓ ଜାପାନର ନଦୀ ଉପତ୍ୟକାରେ ଥୁବା ଧାର୍ମିକ 
ସହର କ୍ୟୁଟୋ ମଧ୍ଯରେ ଧର୍ମ ଓ ସଂସ୍କୁତିଗତ ଅନେକ ସମାନତା 
ଥୁଲେ ମଧ୍ଯ ପରିମଳ ଦୃଷ୍ଟିରୁ ଜାପାନର ସହର କ୍ୟୁଟୋ ଅନନ୍ୟ | 
ଏହାର ଜଳ ପିଇବା ପାଣି ରୂପେ ବ୍ୟବହାର ଯୋଗ୍ୟ ହୋଇଥବା 
ବେଳେ ଗଙ୍ଗା ଭଳି ପବିତ୍ର ନଦୀର ଜଳ ଆଦୌ ବ୍ୟବହାର 
ଉପଯୋଗୀ ହୋଇ ରହିନାହିଁ । 


ଯଦିଓ ୭୩ତମ ସମ୍ବିଧାନ ସଂଶୋଧନ କରାଯାଇ 
୧୯୯ ୨ ମସିହାରେ ପରିମଳ ବିଷୟକୁ ଏକାଦଶ ଅନୁସୂଚୀରେ 

ଅନ୍ତଭୁକ୍ତ କରାଯାଇ ଗ୍ରାମପଞ୍ଚାୟତକୁ ଗୁରୁତ୍ବପୂଣ୍ଠ ଭୂମିକା 
ଦିଆଯାଇଅଛି। ଓଡ଼ିଶା ଗ୍ରାମପଞ୍ଚାୟତ ଅଧୂନିୟମ - ୧୯୬୪ 
ଧାରା ୪ ୪ ଅନୁସାରେ ଗ୍ରାମପଞ୍ଚାୟତର ବାଧ୍ଯତାମୂଳକ କାର୍ଯ୍ୟ 
ପରିସରରେ ପରିଷ୍କାର ଓ ପରିଚ୍ଛନ୍ନତା ବ୍ୟବସ୍ଥା କରିବା ପାଇଁ 
ଗ୍ରାମପଞ୍ଚାୟତର ଦାୟିତ୍ଵ ରହିଛି କିନ୍ତୁ ଦୀର୍ଘ ଦିନର ଶାସନ ବ୍ୟବସ୍ଥା 
ମଧ୍ଯରେ ପରିମଳକୁ ଯେପରି ପ୍ରାଥମିକତା ଦେବାକଥା ତାହା 
ଦିଆଯାଇନାହିଁ। ଗ୍ରାମାଞ୍ଚଳରେ ଜନସାଧାରଣଙ୍କ ସହଭାଗିତା ଓ 
ଜନଜାଗରଣ ହୋଇପାରି ନାହିଁ। କାରଣ ପରିମଳ ଏକ 
ବ୍ୟବହାରିକ ବିଷୟ ଏବଂ ଏହାର ସଫଳତା ପାଇଁ ପ୍ରଥମ 
ଆବଶ୍ୟକତା ହେଲା ସ୍ଵଭାବ ପରିବର୍ଭନ । ବର୍ଭମାନ ଗ୍ରାମ୍ୟ ବିକାଶ 
ଉପରେ ପ୍ରାଧାନ୍ୟ ଦିଆଯାଉଅଛି। ସରକାର ବାରମ୍ବାର ଗ୍ରାମାଞ୍ଚଳର 
ବିକାଶ କଥା କହି ଅନେକ ଯୋଜନାସବୁ କାର୍ଯ୍ୟକାରୀ କରୁଛନ୍ତି । 
ଏହି ସମସ୍ତ ଯୋଜନାର ମୂଳଲକ୍ଷ୍ୟ ହେଲା ଗ୍ରାମରେ ଥୁବା 
ଶ୍ରମଶକ୍ତିର ସଦୁପଯୋଗ କରି ସମାଜର ମୁଖ୍ୟ ଧାରାରେ ସାମିଲ 
କରିବା। ଗ୍ରାମାଞ୍ଚଳର ଲୋକମାନଙ୍କର ସୃଜନ ଶକ୍ତି ବୃଦ୍ଧି ଉପରେ 
ଗୁରୁତ୍ଵ ଦେଇ ଜୀବିକାକୁ ସୁରକ୍ଷିତ ଓ ସ୍ଥାୟୀ କରିବା। ସର୍ବୋପରି 
ଲୋକମାନଙ୍କର ଜୀବନଧାରଣର ଗୁଣାତ୍ସକ ମାନର ଉନ୍ନତି କରିବା 
ପାଇଁ ବିକାଶ ଓ ପରିବେଶ ମଧ୍ଯରେ ସମନ୍ଵୟ ସ୍ଥାପନ କରିବା। 
ଏକ ଉନ୍ନତ ଜୀବନ ବଞ୍ଚୁବାର ଲକ୍ଷ୍ୟକୁ ହାସଲ କରିବା ପାଇଁ 
ଗ୍ରାମୀଣ ଲୋକମାନଙ୍କୁ ସମର୍ଥ କରିବାକୁ ହେବ । ଅବିରତ ବିକାଶ 
ନିମନ୍ତେ ପରିମଳ, ପରିବେଶ ସଂରକ୍ଷଣ, ସାମାଜିକ ତଥା 
ଅର୍ଥନୈତିକ ପ୍ରଗତି ଉପରେ ନିରନ୍ତର ଓ ଯୋଜନାବଦ୍ଧ ଉଦ୍ୟମ 
ଆବଶ୍ୟକ । ଫଳରେ ଗ୍ରାମ୍ୟ ଜୀବନକୁ ପୁନର୍ଗଠନ କରାଯାଇ 
ସରସ ଓ ସୁନ୍ଦର କରାଯାଇ ପାରିବ । 


ଦେଶର ନିରାପତ୍ତା ପାଇଁ ପ୍ରତିରକ୍ଷା ଭଳି ବିଷୟକୁ ଯେଭଳି 
ଭାବରେ ପ୍ରାଧାନ୍ୟ ଦିଆଯାଇ ବ୍ୟୟବରାଦ କରାଯାଉଛି, ଠିକ୍‌ 
ସେହିଭଳି ପିଇବା ପାଣି ଓ ପରିମଳ ବିଷୟକୁ ସମାନ ଗୁରୁତ୍ସ 
ଦିଆଯିବାର ଆବଶ୍ୟକତା ରହିଛି। ଜଳ ହିଁ ଜୀବନ, ଯଦି ଏହା 
ନିରାପଦ ଓ ବିଶୁଦ୍ଧ ହୋଇଥାଏ । ସେହିପରି ପରିମଳ ହେଉଛି 
ସ୍ବାସ୍ଥ୍ୟ। ସୁତରାଂ ଜୀବନଧାରଣ ପାଇଁ ଏହା ଏକ ମୌଳିକ 
ଆବଶ୍ୟକତା । 


ସ୍ଵାସ୍ଥ୍ୟ ରକ୍ଷା ଓ ପରିମଳ ବିଭିନ୍ନ ବିଷୟ ଯଥା ସ୍ବାସ୍ଥ୍ୟ, 
ଅର୍ଥନୀତି, ଶିକ୍ଷା, ପୁଷ୍ତିସାଧନ, ପରିବେଶ, ମହିଳା ସଶକୁିକରଣ, 
ଗୋଷ୍ଠୀ ଓ ସମାଜର ବିକାଶ ଭଳି କ୍ଷେତ୍ର ଉପରେ ପ୍ରତ୍ୟକ୍ଷ କିମ୍ବା 
ପରୋକ୍ଷ ଭାବରେ ଗଭୀର ପ୍ରଭାବ ପକାଇଥାଏ । ଉପରୋକ୍ତ 
ବିଷୟଗୁଡ଼ିକ ହଁ ଗ୍ରାମୀଣ ବିକାଶର କେନ୍ଦ୍ରବିନ୍ଦୁ । ଏହାକୁ ଏକ 
ଗୁରୁତ୍ଵପୂର୍ଣ୍ଣ ଜାତୀୟ ପ୍ରସଙ୍ଗ ରୂପେ ଗ୍ରହଣ କରିବା ଉଚିତ୍ବ। 


ଫେବୃଆରୀ-ମାର୍ଚ୍ଚ - ୨୦୧୫ @ @ @ 


ଭାରତବର୍ଷର ସାମଗ୍ରିକ ବିକାଶ, ଗ୍ରାମୀଣ ଭାରତର ଦୃଢ଼ ଓ 
ବ୍ୟାପକ ବିକାଶ ଉପରେ ନିର୍ଭର କରେ। ଏହି ମହତୁ ଲକ୍ଷ୍ୟ 
ହାସଲ ପାଇଁ ଉତ୍ତମ ପରିମଳ ଓ ସ୍ଵାସ୍ଥ୍ୟ ବ୍ୟବସ୍ଥା ବିକାଶର ବେଗକୁ 
ନିଶ୍ଚିତ ଭାବରେ ତ୍ବରାନ୍ବିତ କରିବ। 


ବର୍ତମାନ ପରିମଳ କାର୍ଯ୍ୟକ୍ରମକୁ ଜନ ଆନ୍ଦୋଳନରେ 
ପରିଣତ କରିବା ପାଇଁ କେନ୍ଦ୍ରର ନୂତନ ଏନ୍ଡି.ଏ. ସରକାର 
ଅଣ୍ଟା ଭିଡ଼ିଛନ୍ତି। ଏହାକୁ ରାଜନୈତିକ କାର୍ଯ୍ୟସୂଚୀରେ ପ୍ରାଥମିକତା 
ଦେଇ ସ୍ଵଚ୍ଛ ଭାରତ ମିଶନ ନାମରେ ଏକ କାର୍ଯ୍ୟକ୍ରମ ଗତ 
ଅକ୍ମୋବର ୨ ପବିତ୍ର ଗାନ୍ଧୀ ଜୟନ୍ତୀ ଅବସରରେ ଆରମ୍ଭ କରିଛନ୍ତି। 
ଦେଶର ସମସ୍ତ ଗ୍ରାମ, ସହର , ସାହି, ବଜାର, ସ୍କୁଲ୍‌, କଲେଜ, 
ଦପ୍ତର, ନଦ ଓ ନଦୀ ଆଦି ସବୁ ସ୍ଥାନକୁ ଆବର୍ଜନା ମୁକ୍ତ କରି 


୨୦୧୯ ମସିହା ସୁଦ୍ଧା ସ୍ଵଚ୍ଛ ଭାରତ ନିର୍ମାଣ କରି ସ୍ଵାଧୀନତାଠାରୁ 


ଉତ୍କଳ ପ୍ରସଙ୍ଗ 


ପରିମଳକୁ ଅଧୁକ ମହତ୍ସ ଦେଉଥିବା ମହାମ୍ବା ଗାନ୍ଧୀଙ୍କ ୧୫୦ତମ 
ଜୟନ୍ତୀକୁ ଭିନ୍ନ ଢଙ୍ଗରେ ପାଳନ କରିବା ପାଇଁ ସବୁ ସ୍ତରରେ 
ଉଦ୍ୟମ ଆରମ୍ଭ ହୋଇଛି। ଏତିକି ହାସଲ କରିବା ଅସମ୍ଭବ ବା 
ଅବାସ୍ତବ ନୁହେଁ। ଆମ ଆଗରେ ଅନେକଗୁଡ଼ିଏ ଦେଶର ଦୃଷ୍ଟାନ୍ତ 
ରହିଛି। ଶୃଙ୍ଖଳା, ଅନୁଶାସନ, ସମୟାନୁବର୍ଭିତା, ନାଗରିକ 
ସଚେତନତା, ଜ୍ଞାନ, ଆବେଗ, ଅଧୁୂକାର ଓ କର୍ତବ୍ୟ ଭଳି ପୁଞ୍ଜକୁ 
ଧରି ସଂକଳ୍ପବଦ୍ଧ ଉଦ୍ୟମ ଦ୍ଵାରା ଏହାକୁ ସହଜରେ ହାସଲ 
କରାଯାଇପାରିବ। 


ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନ 
ଭୁବନେଶ୍ଵର 


କଳିଙ୍ଗ ବୀର 


ମୁଁ କଳିଙ୍ଗର କଳିଙ୍ଗ ମୋହର 
ପବିତ୍ର ମୋ ଜନ୍ମଭୂମି । 
ଜନ୍ମିଛି ନାଚିଛି କୁଦିଛି ଏଠାରେ 
ମା'ର ମମତା ପାଇଁ । 
ନଦୀ ନାଳ ଭରା ଶସ୍ୟ ଶ୍ୟାମଳାରେ 
ଗୀ ଚାରିପଟ ଦିଶେ । 
ମାଟିର ମମତା ଅଟଇ ପବିତ୍ର 
ଭୁଲି ହୁଏ ନାହିଁ ସତେ । 
ଜନମ ନେଇଣ ଏ ଦେଶ ମାଟିରେ 
ରଘୁ-ଦିବାକର ଜାଣ | 
ଫିରିଙ୍ଗ ସେନାକୁ ପ୍ରତିହତ କରି 
ଦେଇଥିଲେ ବଳିଦାନ । 
ରକ୍ତପାତ ସହ ଭାଙ୍ଗିଥିଲା ଦମ୍ଭ 
ଫିରିଙ୍ଗ ସେନାର ରଡି । 
ତୋପ କମାଣକୁ ଖାତିର ନ କରି 
ଦେଶୁ ଦେଇଥିଲେ ତଡି । 
ଶେଷରେ ବିଜୟ ହୋଇଥିଲା ଜାଣ 
ଇତିହାସ ଯା'ର ସାକ୍ଷୀ । 
ଫେରି ଆସ ତୁମେ ହେ !ବୀର ପୁଙ୍ଗବ 
ଜାଗି ଉଠୁ ବୀର ମାଟି । 


୫ ® $ 


ସରୋଜ ରଂଜନ ପଟ୍ଟନାୟକ 


କବି ଜୟଦେବ ଉପକଇନ୍ଦ୍‌ ଭଞ୍ଜ 
ଜନମି ଥିଲେ ଏ ଦେଶେ । 
ଅନ୍ୟ କବିଙ୍କର କି ଗୁଣ ବର୍ଣ୍ତିବି 
ଗଙ୍ଗାଧର ମଧୁସୂଦନ ପର୍ଯ୍ୟନ୍ତେ । 
ଉକ୍ଳରମଣି ଗୋପବନ୍ଧୁ ଦାସ ନାହାନ୍ତି ସଂସାରେ ଆଉ 
ଛାଡି ଯାଇଥିବା ସେବା ତ୍ୟାଗ ଗୁଣ 
ଚିର ଦିନ ପାଇଁ ଥାଉ । 
ବାର ବରଷର ବକଟେ ପିଲା ସେ 
ନା ତା'ର ବାଜି ରାଉତ 
ପ୍ରାଣ ଦେଲା ପଛେ ଦବି ଗଲା ନାହିଁ 
ଦେଶ ମାତୃକାର ଡାକ । 
ବ୍ରିଟିଶ୍‌ ସେନାର ଧୈର୍ଯ୍ୟ ଭଙ୍ଗ ହେଲା 
ଛାର ବାଳକର ରଡି । 
ପ୍ରଜା ଆନ୍ଦୋଳନ ହୋଇଲା ସଫଳ 
ଫିରିଙ୍ଗ ଗଲେ ବାହୁଡି । 


ଘର ନଂ- ୨ ଆରଏଫ- ୪ / ୧ 
କୋ-ଅପରେଟିଭ୍‌ ହାଉସିଂ କଲୋନୀ 
ୟୁନିଟ୍‌ - ୩ ଖାରବେଳ ନଗର, ଭୁବନେଶ୍ବର - ୧ 


ଉତ୍କଳ ପ୍ରସଙ୍ଗ 


@ © @ ଫେବୃଆରୀ-ମାର୍ଚ୍ଚ - ୨୦୧୫ 


ମହିଳା ସଶକ୍ତିକରଣରେ ପଞ୍ଚାୟତିରାଜ 


ଭାରତ ବିଶ୍ବର ସର୍ବବୃହତ୍‌ ଗଣତନ୍ତ୍ର । ଭାରତର 
ସାମ୍ବିଧାନିକ ବିଧ୍ବ୍ୟବସ୍ଥାରେ ଜାତି ଧର୍ମ ଅଞ୍ଚଳ ନିର୍ବିଶେଷରେ 
ଉଭୟ ପୁରୁଷ ଓ ନାରୀକୁ ସମାନ ନାଗରିକ ଅଧୁକାର ପ୍ରଦାନ 
ହୋଇଛି । ଏହି ପରି ପ୍ରେକ୍ଷୀରେ ମହିଳା ସଶକ୍ତକରଣର 
ଆବଶ୍ୟକତା ଭାରତୀୟ ସମାଜ ନିମିତ୍ତ ଅପରିହାର୍ଯ୍ୟ ଅଟେ । 


ସଶକ୍ତିକରଣ ପ୍ରକ୍ରିୟା ସମାଜରେ ଏବଂ ପରିବାର ମଧ୍ଯରେ 
କ୍ଷମତାର ମୌଳିକ ବଣ୍ଟନକୁ ବୁଝାଇଥାଏ । ନାରୀକୁ ସମାନ 
ଅଧ୍କାର ପ୍ରଦାନ କରିବା ଏବଂ ବିକାଶ ସାଧନ କରିବା ମହିଳା 
ସଶକ୍ତିକରଣର ଅନ୍ୟତମ ଲକ୍ଷ୍ୟ ଅଟେ । ଏହାଦ୍ବାରା ବ୍ୟକ୍ତି ବା 
ସମୂହ ନିଜର ସମ୍ପୂର୍ଣ୍ଣ ପରିଚୟ ଓ ସବୁ କ୍ଷେତ୍ରରେ ସମାନ କ୍ଷମତା 
ପ୍ରାପ୍ତ ହୋଇଥାଏ । ସଶକ୍ତିକରଣ ପ୍ରକ୍ରିୟାରେ ନାରୀ ଜୀବନର 
ସବୁ କ୍ଷେତ୍ରରେ ପ୍ରବେଶ ଅଧୂକାର ଏବଂ ସ୍ଵୟଂ ସମ୍ପୂର୍ଣ୍ଣ ନିଷ୍ପଭି 
ନେବାର କ୍ଷମତା ପାଇଥାଏ ଏବଂ ପ୍ରଥା, ପରମ୍ପରା, ବିଶ୍ବାସ ଓ 
ସାମାଜିକ ଚଳଣି ଦ୍ଵାରା ମହିଳାମାନଙ୍କ ଉପରେ ସମାଜ ଲଦି 
ଦେଇଥୁବା ନିଷେଧଗୁଡିକରୁ ମୁକ୍ତି ପାଇଥାଏ । 


ମହିଳାମାନଙ୍କର ଉତ୍ତମ ସ୍ଵାସ୍ଥ୍ୟସେବା, ଉଚ୍ଚ ସାକ୍ଷରତା 
ହାର, ଉତ୍ପାଦିତ ପଦାର୍ଥରେ ସମାନ ମାଲିକାନାସ୍ଵତ୍ସ, ବାଣିଜ୍ୟ ଓ 
ଅର୍ଥନୀତିରେ ସମାନ ଅଂଶଗ୍ରହଣ, ଉନ୍ନତମାନର ଜୀବନଧାରାକୁ 
ମହିଳା ସଶକ୍ତିକରଣ କୁହାଯାଏ । ସଶକ୍ତିକରଣ ଦ୍ଵାରା ଜଣେ ନାରୀ 
ଆତ୍ମବିଶ୍ଵାସ, ଆତ୍ମନିର୍ଭରଶୀଳତା ଓ ଆତ୍ମମର୍ଯ୍ୟାଦା ଲାଭ କରିଥାଏ । 
ସଂକ୍ଷେପରେ ନାରୀ ସଶକ୍ତିକରଣ, ସଚେତନତା ତଥା ଦକ୍ଷତା 
ଗଠନର ଏକ ପ୍ରକ୍ରିୟା, ଯାହାଦ୍ଵାରା ନାରୀ ସମାଜର ସବୁକ୍ଷେତ୍ରରେ 
ଅଂଶଗ୍ରହଣ କରି ଦୃଢ ନିଷ୍ପତ୍ତି ନେଇପାରିବ ଏବଂ ସମାଜର ସମସ୍ତ 
ବ୍ୟବସ୍ଥାକୁ ନିଜ ନିୟନ୍ତ୍ରଣକୁ ଆଣି ଆବଶ୍ୟକ ସ୍ଥଳେ ପରିବର୍ତନ 
କରିପାରିବ । 


® ® $ 


ଅଧ୍ୟାପକ ପ୍ରଶାନ୍ତ କୁମାର ଦାଶ 


ସାମ୍ମୁତିକ ସମାଜରେ ନାରୀର ର।ଜନୀତି କ 
ସଶକ୍ତିକରଣରେ ପଞ୍ଚାୟତିରାଜ ଅନୁଷ୍ଠାନର ଭୂମିକା ମହତ୍ସପୂର୍ଣ୍ତ 
ଅଟେ । ପଞ୍ଚାୟତିରାଜ ବ୍ୟବସ୍ଥା ଜାତିର ପିତା ମହାତ୍ମା ଗାନ୍ଧୀଙ୍କର 
ସ୍ଵପ୍ନ ଗ୍ରାମ ସ୍ଵରାଜ” ସ୍ଥାପନ କରିବାର ପ୍ରଥମ ପଦକ୍ଷେପ । 
ତୃଣମୂଳ ସ୍ତରରେ ଗଣତନ୍ତ୍ର ପ୍ରତିଷ୍ଠା, କ୍ଷମତାର ବିକେନ୍ଦ୍ରୀକରଣ 
ଓ ସାଧାରଣ ଜନତାର ଶାସନ କ୍ଷେତ୍ରରେ ଭାଗୀଦାରୀ ଏହାର 
ଲକ୍ଷ୍ୟ ଅଟେ । ବଳବନ୍ତ ରାଓ ମେହେଟା କମିଟି ସୁପାରିଶ 
ଆଧାରରେ ସାରା ଭାରତ ବର୍ଷରେ ତ୍ରିସ୍ତରୀୟ ପଞ୍ଚାୟତିରାଜ 
ବ୍ୟବସ୍ଥାକୁ ବିଭିନ୍ନ ରାଜ୍ୟ ସରକାରଗୁଡିକ ପ୍ରଚଳନ କରିଥୁଲେ । 
ଓଡ଼ିଶାରେ ପଞ୍ଚାୟତିରାଜ ୧୯୬୫ ମସିହାରେ ଓଡ଼ିଶା 
ଗ୍ରାମପଞ୍ଚାୟତ ନିୟମ- ୧୯୬୪ ଅନୁଯାୟୀ ପ୍ରଚଳିତ 
ହୋଇଥିଲା । ୭୩ତମ ଏବଂ ୭୪ତମ ସମ୍ବିଧାନ ସଂଶୋଧନ 
ଅଧୁନିୟମ-୧୯୯୨କୁ ୧୯୯୩ ମସିହା ଏପ୍ରିଲ୍‌ ମାସ ୨୪ 
ତାରିଖ ଦିନ ସାରା ଭାରତରେ ପ୍ରଚଳିତ ହୋଇଥିଲା । ଏହି 
ସଂଶୋଧନ ବଳରେ ପଞ୍ଚାୟତିରାଜ ବ୍ୟବସ୍ଥା ସାମ୍ବିଧାନିକ ସ୍ଵୀକୃତି 
ତଥା ସ୍ବୟଂଶାସିତ ସଂସ୍ଥାର କ୍ଷମତା ତଥା ମାନତା ପ୍ରାପ୍ତ 
ହୋଇଥଲା । 


ସମ୍ବିଧାନର ୭୩ତମ ଓ ୭୪ତମ ସଂଶୋଧନରେ କ୍ଷମତା 
ବିକେନ୍ଦ୍ରୀକରଣ ନାରୀକୁ ରାଜନୀତିକ ବଳୟ ମଧ୍ଯରେ 
ପ୍ରବେଶାଧ୍ୂକାର ଦେବାରେ ଏକ ଯୁଗାନ୍ତକାରୀ ପଦକ୍ଷେପ । 
ପଞ୍ଚାୟତିରାଜ ବ୍ୟବସ୍ଥାରେ ନାରୀମାନଙ୍କ ନିମିତ୍ତ ଏକ ତୃତୀୟାଂଶ 
ସ୍ଥାନ ସଂରକ୍ଷଣ ଦ୍ଵାରା ପ୍ରଥମ ଥର ପାଇଁ ସରକାରୀ ସ୍ତରରେ 
ନିଷ୍ପରି ନେବା ପ୍ରକ୍ରିୟାରେ ମହିଳାମାନଙ୍କର ଅଂଶଗ୍ରହଣ ସମ୍ଭବ 
ହୋଇପାରିଥିଲା । 


ଭାରତରେ ନାରୀମାନଙ୍କର ରାଜନୈତିକ ପୃଷ୍ଠଭୂମିକୁ 
ପର୍ଯ୍ୟାଲୋଚନା କଲେ ସ୍ଵାଧୀନତା ଆନ୍ଦୋଳନରେ ଯୋଗଦାନ, 


ଫେବୃଆରୀ-ମାର୍ଚ୍ଚ - ୨୦୧୫ @ @ @ 


ରାଜନୀତିକ ଅଧୁକାର ନିମିତ୍ତ ଦାବି ଏବଂ ଭୋଟଦାନ ଅଧୂକାର 
ପ୍ରାପ୍ତ, ବିଭିନ୍ନ ବିଧାନମଣ୍ଡଳଗୁଡିକରେ ପ୍ରତିନିଧୁତ୍ଵ ଇତ୍ୟାଦି ନାରୀର 
ପ୍ରଥମ ରାଜନୀତିକ ସଶକ୍ତିକରଣ ଅଟେ । ଯଦିଓ ଭାରତବର୍ଷରେ 
ନାରୀମାନଙ୍କର ରାଜନୀତିରେ ଅଂଶଗ୍ରହଣ ପୃଥ୍‌ବୀର ଅନେକ 
ବିକଶିତ ଦେଶମାନଙ୍କଠାରୁ ବହୁ ଆଗରେ ଥୁଲା । ମାତ୍ର ବାସ୍ତବ 
କ୍ଷେତ୍ରରେ ବିଭିନ୍ନ ନିଷ୍ଣତ୍ତିମୂଳକ ପଦବୀ ଓ ବ୍ୟବସ୍ଥାପକ ସଭାରେ 
ନାରୀର ଯୋଗଦାନର ହାର ସ୍ଵଚ୍ପ ଅଟେ । ବିଭିନ୍ନ ଅଧ୍ୟୟନରୁ 
ପ୍ରାପ୍ତ ତଥ୍ୟ ଅନୁସାରେ ନିରକ୍ଷରତା, ସମାଜରେ ପିତଡୃକୈନ୍ଦ୍ରିକ 
ମୂଲ୍ୟବୋଧର ପ୍ରଭାବ, ଉପାର୍ଜନ, ସମ୍ପଭି ଉପରେ ଅଧ୍କାର ଓ 
ନିୟନ୍ତ୍ରଣର ଅଭାବ, ସାଧାରଣ ସ୍ଥାନକୁ ଯିବା ଆସିବାରେ କଟକଣା 
ଇତ୍ୟାଦି କାରଣରୁ ନାରୀ ସାଧାରଣ ଜୀବନ କ୍ଷେତ୍ରକୁ ପ୍ରବେଶ 
କରିପାରେ ନାହିଁ କିମ୍ବା ରାଜନୀତିକ କ୍ଷମତା ପାଇପାରିନଥାଏ । 
ସେହିପରି ମହିଳା ପ୍ରତିନିଧ୍‌ମାନେ ରାଜନୀତିକ ପ୍ରତିନିଧ୍ତ୍ଵ କରିବାର 
ସୁଯୋଗ ପାଇଥ୍‌ଲେ ମଧ୍ଯ ପ୍ରକୃତ କ୍ଷମତା ରାଜନୀତିକ ନିଷ୍ପତି 
ପୁରୁଷ ବ୍ୟକ୍ତିମାନଙ୍କ ଦ୍ଵାରା ସମ୍ପାଦିତ ହୋଇଥାଏ, କାରଣ 
ଭାରତୀୟ ମହିଳା ନିର୍ଭରଶୀଳ ଓ ସାମ୍ବିଧାନିକ ବିଧୁବ୍ୟବସ୍ଥା 
ସମ୍ପର୍କରେ ଅଜ୍ଞ ଅଟେ । 


ଜଗତୀକରଣ ପ୍ରକ୍ରିୟାରେ ନାରୀ ଆନ୍ଦୋଳନର 
ବିଶ୍ଵବ୍ୟାପିତା ନାରୀକୁ ରାଜନୀତିକ ଅଧୁକାର କ୍ଷମତା ଓ ରାଜନୀତି 
ବ୍ୟବସ୍ଥାକୁ ନିୟନ୍ତ୍ରଣ କରିବା ପାଇଁ ସୁଯୋଗ ପ୍ରଦାନ କରିଅଛି । 
ପଞ୍ଚାୟତିରାଜ ବ୍ୟବସ୍ଥାର ଅଧୁନିୟମ ଅନୁଯାୟୀ ନାରୀ ପରିପ୍ରେକ୍ଷିତ 
ଯୋଜନାମାନ, ଆଇନ୍‌, ସୂଚନା ଓ ସଚେତନତା, ପଞ୍ଚାୟତିରାଜ 
ଓ ଗ୍ରାମ୍ୟ ଉନ୍ନୟନ ବିଭାଗ ପ୍ରାୟୋଜିତ ତାଲିମ୍‌, କର୍ମଶାଳା 
ମାଧ୍ଯମରେ ଆଜି ନାରୀ ସାଧାରଣ କ୍ଷେତ୍ରଠାରୁ ରାଜନୀତି କ୍ଷେତ୍ର 
ପର୍ଯ୍ୟନ୍ତ ସବୁଠାରେ ନିଜର ପାରଦର୍ଶିତା ଲାଭ କରିପାରିଛି । 


ପଞ୍ଚାୟତିରାଜ ବ୍ଯବସ୍ଥା ମାଧ୍ଯମରେ ଓଡ଼ିଶାରେ ଆଜି 
ନାରୀମାନଙ୍କର ପ୍ରତିନିଧୁତ୍ଵ ଏକଲକ୍ଷରୁ ଉର୍ଦ୍ଧ୍ବ ଅଟେ । ଓଡ଼ିଶାର 
ପୂର୍ବତନ ମୁଖ୍ୟମନ୍ତ୍ରୀ ବିଜୁବାବୁ ନାରୀମାନଙ୍କର ସଶକ୍ତିକରଣ ନିମିତ୍ତ 
ଓଡ଼ିଶାରେ ନାରୀମାନଙ୍କ ପାଇଁ ଶତକଡା ୩୩ଭାଗ ସ୍ଥାନ 
ସଂରକ୍ଷଣର ବ୍ୟବସ୍ଥା କରିଥୁଲେ । ଓଡ଼ିଶାର ନାରୀ ପ୍ରତିନିଧୂମାନେ 
ଗ୍ରାମସଭାଠାରୁ ଆରମ୍ଭ କରି ସଂସଦ ପର୍ଯ୍ୟନ୍ତ ବିଭିନ୍ନ ସାମାଜିକ 
ଅର୍ଥନୀତିକ ସମସ୍ୟାମାନଙ୍କୁ ଉତ୍‌ଥାନ କରିବା, ତର୍କ କରିବା ଓ 
ସମାଧାନର ସୂତ୍ର ବାହାର କରିବାରେ ସକ୍ଷମ ଅଟନ୍ତି । ଉଚ୍ଚତମ 
ନ୍ୟାୟାଳୟଙ୍କ ନିର୍ଦ୍ଦେଶକ୍ରମେ ଗ୍ରାମପଞ୍ଚାୟତଗୁଡିକର ଆୟୋଜିତ 
ଗ୍ରାମସଭାରେ ମହିଳା ସରପଞ୍ଚ ଓ ପ୍ରତିନିଧ୍‌ମାନଙ୍କର ସକ୍ରିୟ 
ଅଂଶଗ୍ରହଣ ଏହାର ଜ୍ଵଳନ୍ତ ଉଦାହରଣ ଅଟେ । ଅନେକ ମହିଳା 


@୫ ® $ 


ଉତ୍କଳ ପ୍ରସଙ୍ଗ 


ନିର୍ଭୟରେ ସରକାରୀ ଅଫିସର, ଜିଲ୍ଲା ମାଜିଷ୍ଟ୍ରେଟ୍‌ଙ୍କ ସମ୍ମୁଖରେ 
ନିଜର ଗଣତାନ୍ତ୍ରିକ ଅଧୁକାର, ନିଜ ଅଞ୍ଚଳର ଲୋକମାନଙ୍କର 
ସ୍ଵାର୍ଥ/ ପରିବେଶ ତଥା ନିଜ ଧାର୍ମିକ ଭାବନା ରକ୍ଷା ପାଇଁ ଯୁକ୍ତି 
ଉପସ୍ଥାପନ କରୁଛନ୍ତି । ସେମାନଙ୍କ ଭାଷାରେ ଂସେମାନେ କେବଳ 
ନିଜ ଜୀବିକା ପାଇଁ ଲଢୁନାହାନ୍ତି ବରଂ ସେମାନେ ସେମାନଙ୍କର 
ଅସ୍ତିତ୍ଵ ଓ ସୁରକ୍ଷା ପାଇଁ ଲଢ଼ୁଛନ୍ତି । ନାରୀମାନଙ୍କୁ ସମାଜରୁ 
ସ୍ଵତଃସମର୍ଥନ ମିଳିଲେ ଅନେକ ନାରୀ ନିର୍ବାଚନ ଲଢିବାକୁ ଆଗେଇ 
ଆସନ୍ତେ । ଜଣେ ନାରୀ ନେତ୍ରୀ ହିସାବରେ ନାରୀମାନଙ୍କର ଅଧୁକ 
ରାଜନୀତିରେ ଅଂଶଗ୍ରହଣ, ଅନ୍ୟାୟର ବିରୋଧ ଓ ସମାଧାନ, 
ନାରୀମାନଙ୍କର ସମ୍ପଭି ଅଧୂକାର ଓ ଛାଡପତ୍ର କ୍ଷେତ୍ରରେ 
ଭରଣପୋଷଣ ଇତ୍ୟାଦି ସମସ୍ୟାର ସମାଧାନ ନିମିତ୍ତ ସେ ଉଦ୍ୟମ 
ଜାରି ରଖୁପାରିବେ । 


ପଞ୍ଚାୟତିରାଜ ଅନୁଷ୍ଠାନରେ ରାଜନୀତିରେ ଅଂଶଗ୍ରହଣ 
କରୁଥୁବା ମହିଳାମାନେ ମୁଖ୍ୟତଃ ସାମାଜିକ ଓ ଅର୍ଥନୈତିକ ଦିଗରୁ 
ନିମ୍ନ ମଧ୍ଯବିତ୍ତ ବା ମଧ୍ଯବିତ୍ତ ଶ୍ରେଣୀର ଅଟନ୍ତି । ମହିଳାମାନଙ୍କର 
ପଞ୍ଚାୟତରେ ଅଂଶଗ୍ରହଣ ଦ୍ଵାରା ଗ୍ରାମଗୁଡିକରେ ପଞ୍ଚାୟତର 
କାର୍ଯ୍ୟକାରିତା ଚିତ୍ରରେ ପରିବର୍ଭନ ଆସିଅଛି । ନାରୀମାନଙ୍କ 
ମଧ୍ଯରେ ରାଜନୀତି କ୍ଷେତ୍ରକୁ ପ୍ରବେଶ ପାଇଁ ଉତ୍ସାହ ସୃଷ୍ଟି 
ହୋଇଅଛି । ନାରୀ ଶିକ୍ଷାର ପ୍ରସାର, ଭୋଟଦାନରେ ନାରୀ 
ସ୍ଵାଧୀନତା ପାଇପାରିଅଛି । ବଉଁମାନ ପଞ୍ଚାୟତରେ ନାରୀ ସ୍ଵାଧୀନ 
ଭାବରେ ନିଜର ସାମ୍ବିଧାନିକ କାର୍ଯ୍ୟ ସମ୍ପାଦନ କରିବାରେ ସମର୍ଥ 
ହୋଇଅଛି । ସର୍ବୋପରେ ୭ ୩ତମ ସମ୍ବିଧାନ ସଂଶୋଧନ ଆଜି 
ଭାରତବର୍ଷରେ ନାରୀର ରାଜନୀତିକ ସଶକ୍ତିକରଣର ଏକ ଅମୋଘ 
ଅସ୍ତ୍ରରୂପେ କାର୍ଯ୍ୟ କରୁଅଛି । 


ତୃଣମୂଳ ସ୍ତରରେ ନାରୀକୁ ରାଜନୀତିକ କ୍ଷମତା ଓ 
ଅଧୁକାର ସାବ୍ୟସ୍ତ କରିବାକୁ ହେଲେ ପ୍ରଥମେ ନାରୀ ଶିକ୍ଷିତ ହେବା 
ଆବଶ୍ୟକ । ସମାଜର ପୁରୁଷ - କୈନ୍ଦ୍ରିକ ମାନସିକତା ପରିବର୍ତନ 
ହେଲେ ନାରୀ ସମାଜର ମୁଖ୍ୟ ସ୍ରୋତକୁ ଆସିପାରିବ । ଆଇନଗତ 
ବ୍ୟବସ୍ଥାର ସୁପରିଚାଳନା ଦ୍ଵାରା ନାରୀ ରାଜନୀତିକ କ୍ଷେତ୍ରରେ 
ବାସ୍ତବ କ୍ଷମତା ଉପଭୋଗ କରିପାରିବ । ତେଣୁ ନାରୀକୁ ନିଷ୍ପତି 
ନେବା ପ୍ରକ୍ରିୟାରେ ସାମିଲ କରିବାକୁ ହେଲେ, ସରକାର 
ବେସରକାରୀ ସଂସ୍ଥା ତଥା ରାଜନୀତିକ ଦଳଗୁଡିକ ଯନ଼ଶୀଳ ହୋଇ 
ନାରୀ ପରିପ୍ରେକ୍ଷିତ ବ୍ୟବସ୍ଥା ତିଆରି କରିବା ଉଚିତ଼ । 


ସମାଜବିଜ୍ଞାନ ବିଭାଗ 
ମାର୍ଶାଘାଇ ମହାବିଦ୍ୟାଳୟ, କେନ୍ଦ୍ରାପଡା 


ଉତ୍କଳ ପ୍ରସଙ୍ଗ 

ମୁଁ ଖାରବେଳ ଜାତିର ଦାୟାଦ 


ମୁଁ ଖାରବେଳ ଜାତିର ଦାୟାଦ - 
ପୁରୁଷୋତ୍ତମ ଜାତିର ବଂଶଧର, ମୋର ସଂସ୍କୃତି 
ଜଗନ୍ନାଥ ସଂସ୍କୃତିକ ପରମ୍ପର। ଜଗନ୍ନାଥ 
ପରମ୍ପରା - କଳାର ଉକ୍କର୍ଷତା ପାଇଁ ମୋ ରାଜ୍ୟର 
ନାଁ କଳିଙ୍ଗ ଏହି କଳିଙ୍ଗ ମୋ ମା” ପାଇଁ ନିଜ 
ଜୀବନ ବିନିମୟରେ ଯଦି କିଛି କରିପାରିଲି, ତାହା 
ହୁଁ ମୋ ଜୀବନର ବଡ କରଉ୍ଭବ୍ୟ, ବଡ ବଡ ବ୍ରତ”? 
ଏହା ଥୁଲା ବିଜୁବାବୁଙ୍କ ନିଜସ୍ଵ ଭାଷା । 


ଓଡ଼ିଶା ପାଇଁ ତାଙ୍କ ପ୍ରାଣରେ ଅନ୍ତରର 
ମମତା ଥୁଲା, ଏହାକୁ ସାହିତ୍ୟିକ ମହାପାତ୍ର 
ନୀଳମଣି ସାହୁ ଯଥାର୍ଥରେ ଲେଖୁଛନ୍ତି ବିଜୁବାବୁ 
ଦେଶକୁ ଭଲ ପାଉଥଲେ ତାଙ୍କ ନିଜସ୍ଵ ଢଙ୍ଗରେ । 
ଦେଶର ମଙ୍ଗଳ କରିବାକୁ ଚାହୁଁଥ୍‌ଲେ ମଧ୍ଯ ତାଙ୍କ 
ରୀତି ଆଉ ଆ ଦର୍ଶରେ । ପ୍ରଥମ କଥା ସେ 
ଚାହୁଁଥିଲେ“ କୌଣସି ଲୋକ ଛୋଟ ନହେଉ- 
ଛୋଟ ପରିସର ମଧ୍ଯରେ ବି ନରହୁ । ସମସ୍ତେ 
ତାଙ୍କ ଭଳି ଡେଙ୍ଗା ହୁଅନ୍ତୁ । ତାଙ୍କ କଳ୍ପିତ କଳିଙ୍ଗରେ 
ସେ ଚାହୁଁଥ୍‌ଲେ ଜୀବନର ସବୁ କ୍ଷେତ୍ରରୁ ବାମନ 
ସଂଖ୍ୟା ଲୋପ ହେଉ । କେହି ଓଡ଼ିଆ ଏହି ଭୂଇଁ 
ଚାଖଣ୍ଡରେ ନ ଘୁସୁରନ୍ତୁ ସମସ୍ତେ ଆକାଶ ମାର୍ଗରେ 
ଉଡନ୍ତୁ- ନହେଲେ ସପ୍ତ ସମୁଦ୍ରରେ ସନ୍ତରଣ କରନ୍ତୁ । ସମସ୍ତଙ୍କ 
ମନ ଆକାଂକ୍ଷାମାନ ବଡବଡ ହେଉ । କାହାଠାରୁ କୌଣସି ପ୍ରକାର 
ମ୍ରିୟମାଣତା ବା ତେଜୋହୀନତା ସେ ସହି ପାରୁନଥୁଲେ । 
ଓଡ଼ିଆମାନଙ୍କ ପାଇଁ ତାଙ୍କ ନିର୍ଦ୍ଦେଶ ଥିଲା କଠିନ ପରିଶ୍ରମ କର । 
ଖୁବ୍‌ ରୋଜଗାର କର । ଖୁବ୍‌ ଖରଚ ମଧ୍ଯ କର । ବିଜୁବାବୁ 
ଲଶ୍ଵର ବା ଦେବାଦେବୀଙ୍କର ପୂଜା ଉପାସନା କରୁନଥୁଲେ । 


୫ ® $ 


ପଞ୍ଚାନନ ଅଗ୍ରୱାଲା 


ତାଙ୍କର ମତ ହେଲା- ଯଦି କୌଣସି ଲଛଶ୍ଵର 
ବା ଦେବାଦେବୀ ବହୁ ଶକ୍ତି କ୍ଷମତାର ଅଧ୍‌କାରୀ 
ବୋଲି ଭାବୁଛ ଅବା” ତାଂର କିଛି ପ୍ରତ୍ୟକ୍ଷ 
ପ୍ରମାଣ ପାଇଛ, ତେବେ ସେମାନଙ୍କଠାରୁ ତାହା 
ଗ୍ରହଣ କରି ତା'ର କିଛି ସଦୁପଯୋଗ କର ଓ 
ସୁଖ ଭୋଗ କର । ମାତ୍ର ଲଶ୍ଵର ବା କୌଣସୀ 
ଦେବାଦେବୀଙ୍କୁ ଭୟ କର ନାହିଁ । 


ଜନ୍ମଭୂମି ଓଡ଼ିଶା ପ୍ରତି ତାଙ୍କର ଥୁଲା 
ଅଫ୍ରୁରନ୍ତ ପ୍ରେମ । ସେ ତାଙ୍କର ସ୍ଵପ୍ନ କଳ୍ପନା 
ଓ ରୁଚି ଅନୁଯାୟୀ ଓଡ଼ିଶାକୁ ନୂଆକରି ଏକ 
ମହାସମୃଦ୍ଧ ରାଜ୍ୟ ରୂପେ ଗଢିବାକୁ ଚାହୁଁଥ୍‌ଲେ । 
ଓଡ଼ିଶାର ଅତୀତ ଗୌରବ ତାଙ୍କୁ ଖୁବ୍‌ ଉନ୍ମାଦିତ 
ଓ ଉଚ୍ଚାରିତ କରି ରଖୁଥୁଲା । ଯଦି ଆମର 
ଏଇ ଯୁଗରେ ରାଜତନ୍ତ୍ର ଥାଆନ୍ତା, ତେବେ 
ସେଇ ଏକା ଭୂଖଣ୍ଡର ସମ୍ରାଟ ହୋଇଥାନ୍ତେ 
ଏବଂ ବାରମ୍ବାର ଯୁଦ୍ଧ କରି ସେ ତାଙ୍କ ପ୍ରିୟ 
ରାଜ୍ୟକୁ ଆଉଥରେ ଗଙ୍ଗାଠାରୁ କାବେରୀ 
ପର୍ଯ୍ୟନ୍ତ ବିସ୍ତୃତ କରାଇ ଦେଇଥାନ୍ତେ । ଓଡ଼ିଶାକୁ 
ଏ ଯୁଗରେ ସବୁ କ୍ଷେତ୍ରରେ ସମୁନ୍ନତ କରି ଗଢି 
ତୋଳିବାର ଗଭୀର ଉଚ୍ଚାକାଂକ୍ଷା ଭିତରେ ହୁଁ 
ବଞ୍ଚୁବାର ସ୍ବାଦ ଅନୁଭବ କରୁଥୁଲେ । ଏହି ଉଚ୍ଚାକାଂକ୍ଷାର 
ଉନ୍ମାଦନାରେ ସେ ଦୀର୍ଘଜୀବନ ବଞ୍ଚୁ ରହିଥୁଲେ । କୃତ୍ରିମ ହୃଦୟଟିଏ 
ଲଗାଇ ମଧ୍ଯ ସେ ସେହି ବୃଦ୍ଧ ବୟସରେ ଅସମ୍ଭବ ପରିଶ୍ରମ 
କରିପାରୁଥୁଲେ । ନିୟତିର ବିଡମ୍ବନା ହେଲା କୋଉ ଉଚ୍ଚାକାଂକ୍ଷା 
ମଣିଷର ସମୁନ୍ଧତ ହୂ ଦୟଟିଏ ଦେଖ୍‌ଲେ ଅସହିଷ୍ଣୁ 
ଅପଦେବତାମାନେ ପ୍ରଥମେ ତା'ର ସେହି ସମୁନ୍ନତ ହୃଦୟଟିର 


ଫେବୃଆରୀ-ମାର୍ଚ୍ଚ - ୨୦୧୫ @ @ @ 


ଉପରେ ହିଁ ଆଘାତ ପରେ ଆଘାତ କରି ଶେଷ ପର୍ଯ୍ୟନ୍ତ ତାଙ୍କୁ 
ଭାଜିିଦିଅନ୍ତି । କିନ୍ତୁ ବିଜୁବାବୁଙ୍କ ଭଗ୍ନ ହୃଦୟରୂପ କେହି ଦେଖ୍‌ନାହାନ୍ତି 
କିମ୍ବା ସେ କାହାକୁ ଦେଖାଇ ନାହାନ୍ତି । ବୀର ପୁରୁଷମାନେ କେତେ 
ସ୍ଵାଭିମାନୀ ହୋଇପାରନ୍ତି, ତାହାର ଜ୍ଵଳନ୍ତ ଉଦାହରଣ ଥୁଲେ ବିଜୁ 
ପଟ୍ଟନାୟକ । ରୋଗ ଓ ବାର୍ବକ୍ୟକୁ ସେ ସ୍ଵୀକାର କରୁନଥୁ୍‌ଲେ । 
ମୃତ୍ୟୁ ପ୍ରତି ତାଙ୍କର ତିଳେ ବି ଆଶଙ୍କା କି ଭୟ ନଥୁଲା । 


ବିଜୁବାବୁଙ୍କ ସାହସିକତା ଓ ଦେଶଭକ୍ତି ବିଷୟରେ ତାଙ୍କ 
ଝିଅ ଗୀତା ମେହେଟ୍ଟା ସ୍ନେକ ଏଣ୍ଡ ଲାର୍ଡର୍ସ' ( ସାପ ଏବଂ ଶିଡି ) 
ବହିରେ କିଛି କଥା ବାପାଙ୍କ ବିଷୟରେ ଲେଖୁଛନ୍ତି । “ମୋ ବାପା 
ମା” ନୂଆଦିଲ୍ଲୀରେ ରହୁଥ୍‌ଲେ, ଯେଉଁ ନୂଆଦିଲ୍ଲୀ ରାଜଧାନୀର 
ଡିଜାଇନ ପ୍ରସ୍ତୁତ କରିଥ୍‌ଲେ “ଲୁଟିନୂସ" । ସେତେବେଳେ ସେ 
ଭାବିଥ୍‌ଲେ ଯେ ବିଟିଶ ସାମ୍ରାଜ୍ୟ ଚିରକାଳ ଭାରତମାଟିରେ 
ଚେରମାଡି ରହିଥୁବ । ମାତ୍ର ଏ ପ୍ରକାର ଧାରଣା ପୋଷଣ କରିବାର 
୨୦ ବର୍ଷ ଯାଇଛି କି ନାହିଁ ବ୍ରିଟିଶ ଶାସନ ଟଳମଳ ଅବସ୍ଥାକୁ 
ଆସିଗଲା । ମୋ ବାପା ମା” ସେତେବେଳେ ପୁଲିସ ନଜରରୁ 
ଆତ୍ମଗୋପନ କରିବାକୁ ଚାହୁଁଥୁବା ସ୍ବାଧୀନତା ସଂଗ୍ରାମୀଙ୍କୁ 
ସେଥୁପାଇଁ ଆମ ଘରକୁ ଆବସ୍ମଣ୍ତର୍ସ ପାରାଡାଇଜ” ବା 
ଫେରାରମାନଙ୍କ ଅମରାବତୀ ନାଁ ଦେଇଥୁଲେ । ବିଜୁବାବୁଙ୍କୁ 
ଦେଖ୍ବା ପାଇଁ ପିଲାଟି ଦିନରୁ ଉତ୍ସୁକତା ବୃଦ୍ଧି ପାଇଥୁଲା । ବୌଦର 
ତୁଙ୍ଗ ନେତା ମଧ୍ଯରେ ଥୁଲେ ସ୍ଵର୍ଗତ ନଟବର ପ୍ରଧାନ ଓ ହିମାଂଶୁ 
ଶେଖର ପାଢୀ । ନଟବାବୁ କଂଗ୍ରେସ ଦଳର ଯୋଡିବଳଦ ଚିହ୍ନରେ 
ଛିଡା ହେଉଥୁଲେ । ନଟବାବୁ ବିଜୁବାବୁଙ୍କ ମଧ୍ଯରେ ଗଭୀର ବନ୍ଧୁତା 
ଥଲା । ଏଣୁ ବିଜୁବାବୁଙ୍କ ସଭା ଦେଖୁବାକୁ ଆମେ ଆଗ୍ରହ ସହିତ 
ଅପେକ୍ଷା କରୁଥୁଲୁ । ବୌଦବାସୀ ଟିକରପଡା ବନ୍ଧ ହେଲେ ବ୍ୟାପକ 
କ୍ଷତି ହେବ ବୋଲି ଆଶଙ୍କାରେ ବିଜୁବାବୁଙ୍କୁ ବିରୋଧ କରୁଥୁଲେ । 
ସମୟକ୍ରମେ ନଟବାବୁ ସ୍ଵତନ୍ତ୍ର ଦଳରେ ସାମିଲ ହେଲେ । ୧୯୭୭ 
ମସିହାରେ ବିଜୁବାବୁ କେନ୍ଦ୍ରରେ ଇସ୍ପାତ ଓ ଖଣି ମନ୍ତ୍ରୀରୂପେ ଦାୟିତ୍ସ 
ନେଲେ । ନଟବାବୁ ରାଜ୍ୟର ମତ୍ସ୍ୟ, ଜଙ୍ଗଲ, ପଶୁପାଳନ, ପୂରଁ 
ଓ ପରିବହନ ବିଭାଗର ମନ୍ତ୍ରୀ ହେଲେ । ଜରୁରିକାଳୀନ ପରେ 
ନିର୍ବାଚନରେ ବିଜୁବାବୁ ନୋଟଟିଏ ଦିଅ, ଭୋଟ ଟିଏ ଦିଅ କହି 
ସମସ୍ତଙ୍କର ଆସ୍ଥାଭାଜନ ହୋଇ ପାରିଥୁଲେ । ୧୯୯୦ ମସିହାରେ 


ଉତ୍କଳ ପ୍ରସଙ୍ଗ 


ବିଜୁବାବୁ ପୁଣି ରାଜ୍ୟ କ୍ଷମତାକୁ ଫେରିଥୁଲେ । ତାଙ୍କ ମୁଖ୍ୟମନ୍ତ୍ରୀ 
ଗସ୍ତ କାର୍ଯ୍ୟକ୍ରମରେ ଫୁଲବାଣୀ ଆସିଥୁବା ବେଳେ ସାମ୍ବାଦିକ 
ସମ୍ମିଳନୀରେ ମୁଁ ତାଙ୍କୁ କିଛି ପ୍ରଶ୍ନ ପଚାରିଥୁଲି, ସେତେବେଳେ ମୁଁ 
ଟ୍ରାଫିକ ସମସ୍ୟାକୁ ନେଇ ଟ୍ରାଫିକ ପୋଲିସ ବ୍ୟବସ୍ଥା କରିବାକୁ 
କହିଥୁଲି । ସେ ହସିହସି କହିଥୁଲେ, ଏଠାରେ ଟ୍ରାଫିକର କିଛି 
ଅସୁବିଧା ନାହଁ । ପରବର୍ତୀ ସମୟରେ ଫୁଲବାଣୀରେ ଜାତିଆଣ 
ଦଙ୍ଗା ଭୟାବହ ପରିସ୍ଥିତି ଉପୁଜିଥିଲା । ଏଥୁରେ ପ୍ରାୟ ୩୦ 
ଜଣ ଲୋକଙ୍କୁ ହତ୍ୟା କରାଯାଇଥିଲା । ବିଜୁବାବୁ ସେତେବେଳେ 
ଦମ୍ଭର ସହିତ ସମସ୍ୟାର ସମାଧାନ କରିବାକୁ ଚେଷ୍ଟା କରିଥୁଲେ । 
କନ୍ଧମାନଙ୍କ ଦାବିରେ ସେ ଫୁଲବାଣୀର ନାମ ବଦଳାଇ କନ୍ଧମାଳ 
ଜିଲ୍ଲା ଘୋଷଣା କରିଥୁଲେ । କନ୍ଧମାନଙ୍କ ଲଗାଇଥୁବା ଆମ୍ବ, 
ପଣସ, ମହୁଲ ଗଛ କାଟି ଦିଅନାହିଁ । ତାଙ୍କ ପରିଶ୍ରମର ଫଳକୁ 
ଚୋରାଇ ବା ଲୁଟି ଖାଇବା ଦ୍ଵାରା ବିଦ୍ଧେଷ ଭାବ ସୃଷ୍ଟି ହେଉଛି 
ବୋଲି କହିଥୁଲେ । ନାରୀ ଜାତିକୁ ସମ୍ମାନ ଦେବାକୁ ବାରମ୍ବାର 
ଚେତାବନୀ ଦେଉଥୁଲେ । ସମାଜରେ ସଂସ୍କାର ଆଣିବା ଥୁଲା 
ତାଙ୍କ ମୁଖ୍ୟ ଉଦ୍ଦେଶ୍ୟ । ଫୁଲବାଣୀର ଜଣେ କନ୍ଧ ବନବାସୀ 
କବି ଟାଇସରୁ ବାଇଙ୍କୁ ସେ ମଞ୍ଚ ଉପରେ ବସାଇ ଅକ୍ଷକ୍ଷତା 
ଦାୟିତ୍ଵ ଅର୍ପଣ କରିଥୁଲେ । ୧୯୭୭ ମସିହାରେ ତାଙ୍କର ଜଣେ 
ଡ୍ରାଇଭର ଥୁବା ବ୍ୟକ୍ତି ପ୍ରହ୍ଲ୍‌ଦ ବେହେରାଙ୍କୁ ଜନତା ଦଳରେ ଟିକେଟ 
ଦେଇଥୁଲେ । ସେ ବିଧାୟକ ରୂପେ ବିଜୟୀ ହୋଇଥୁଲେ । ତାଙ୍କ 
କୃପାରୁ ଶ୍ରୀବତ୍ସ ଦିଗାଲ, ନକୁଳ ନାୟକ ପ୍ରମୁଖ ଏମ୍‌.ପି. ହୋଇ 
ପାରିଥୁଲେ । ତାଙ୍କ ପ୍ରଥମ ପସନ୍ଦରେ ପଦ୍ମନାଭ ବେହେରା 
ଫୁଲବାଣୀରୁ ବିଜୟୀ ହୋଇ କ୍ରୀଡା ବିଭାଗର ମନ୍ତ୍ରୀପଦରେ 
ଅବସ୍ଥାପିତ ହୋଇଥୁଲେ । 


ବିଜୁବାବୁ କହିଥ୍‌ଲେ, “ଆମେ ସବୁ ଯେଉଁଦିନ ଆତ୍ମପ୍ରଚାର 
ଭୁଲି ଆତ୍ମସମୀକ୍ଷା କରିବାକୁ ଶିଖୁବା, ସେହିଦିନ ଭାରତର ରାଜନୀତି 
ନୂଆ ମୋଡ ନେବ ।” 


ଏମ୍‌.ବି-୭୭, ବଡଗଡ ବ୍ରିଟ୍‌ କଲୋନୀ, 
ଭୁବନେଶ୍ବର - ୧୮ 


ଏ. ଏ. ଏ. 
+୫୬  +୬ ` + * 

ଉତ୍କଳ ପ୍ରସଙ୍ଗ 

ଅତିବଡୀ ଜଗନ୍ନାଥ ଦାସ 


କପିଳେନ୍ଦ୍ର ଦେବଙ୍କ ଶାସନକାଳ ଓଡ଼ିଶା ପାଇଁ ଥୁଲା ଅତୀବ 
ମହନୀୟ । ରାଜା ଥୁଲେ ଧାର୍ମିକ, ଦୂରଦର୍ଶୀ ଓ ନ୍ୟାୟବାନ । 
ଜଣେ ଗାଭଆଳ ପିଲା ଯେ ଉତଲ୍କଳ ସିଂହାସନରେ ଅଧୁଷ୍ଠିତ ହୋଇ 
ଜଗନ୍ନାଥ ସଂସ୍କୃତି ଓ ଧର୍ମର ପ୍ରସାର କରି ଦେଶର ସମ୍ମାନ ବୃଦ୍ଧିରେ 
ସହାୟକ ହେବ, ଏହାଥୁଲା ଓଡ଼ିଆ ଜାତିର କଳ୍ପନାର ବହୁ ଦୂରରେ । 
କିନ୍ତୁ ପ୍ରଭୁ ଜଗନ୍ନାଥ ଓଡ଼ିଆ ଜାତିର ପ୍ରାଣକେନ୍ଦ୍ର । ତାଙ୍କର ଇଚ୍ଛା 
ହୁଁ ଥୁଲା ସର୍ବଶ୍ରେଷ୍ଠ ଦିଗ୍‌ଦର୍ଶନ । କପିଳେନ୍ଦ୍ର ଦେବଙ୍କ ସମୟରେ 
ଉତ୍କଳ ଧନଧାନ୍ୟରେ ପରିପୂର୍ଣ୍ଣ ହୋଇଥଲା । ଧର୍ମ, ସାହିତ୍ୟ, 
ଦର୍ଶନ ଓ ବୀରତ୍ଵରେ ମଧ୍ଯ ଭାରତବର୍ଷରେ ସବଶ୍ରେଷ୍ଠ ରାଜ୍ୟ 
ରୂପେ ପ୍ରସିଦ୍ଧି ଲାଭ କରିଥୁଲା । 


ରାଜା କପିଳେନ୍ଦ୍ର ଦେବ ଜଣେ କୁଳୀନ ଓ ଜ୍ଞାନୀ ବ୍ରାହ୍ମଣ 
ନରୋଉଜ୍ତମ ଦାସଙ୍କୁ ଶ୍ରୀମନ୍ଦିରରେ ପୁରାଣ ପଣ୍ଡା ପଦରେ ନିଯୁକ୍ତି 
ଦେଇଥୁଲେ । ବଂଶ ପରମ୍ପରାକ୍ରମେ ତାଙ୍କର ପୌତ୍ର ଭଗବାନ 
ଦାସ ଶ୍ରୀମନ୍ଦିରରେ ପ୍ରତ୍ଯହ ସଂସ୍କୃତ ଭାଗବତ ପାଠକରି 
ଭକ୍ତମାନଙ୍କୁ ଉପଦେଶ ପ୍ରଦାନ କରୁଥୁଲେ । ତାଙ୍କ ପନନୀ ପଦ୍ମାବତୀ 
ମଧ୍ଯ ଧର୍ମପରାୟଣା ଓ ଜଗନ୍ନାଥଙ୍କ ଭକ୍ତ ଥୁଲେ । ନିଃସନ୍ତାନ 
ଦମ୍ପତି ପୁତ୍ର ରନଟିଏ ପାଇବା ପାଇଁ ଜଗନ୍ନାଥଙ୍କ ପଦାରବିନ୍ଦରେ 
ନିବେଦନ କଲେ । ପ୍ରଭୁ ପତିପନ୍ନୀଙ୍କର ଡାକ ଶୁଣିଲେ । ୧୪୮୭ 
ଖ୍ରୀଷ୍ଟାବ୍ଦ ଭାଦ୍ଵବ ମାସ ରାଧାଷ୍ଟମୀ ଦିନ ମାହେନ୍ଦ୍ର ବେଳାରେ ଦେବ 
କୁମାର ସଦୃଶ ପୁତ୍ର ରନଟିଏ ପଦ୍ମାବତୀଙ୍କ କୋଳ ମଣ୍ଡନ କଲେ । 
ଶ୍ରୀଜଗନ୍ନାଥଙ୍କ କୃପାରୁ ପୁତ୍ର ପାଇଥୁବାରୁ ପତିପନ୍ନୀ ତାଙ୍କର ନାମ 
ରଖୁଲେ ଜଗନ୍ନାଥ । 


ସେସମୟରେ ସମାଜରେ ବାଲ୍ୟ ବିବାହ ପ୍ରଚଳିତ ଥଲା । 
ବାରବର୍ଷ ବୟସରେ ଜଗନ୍ନାଥଙ୍କ ବିବାହ କାର୍ଯ୍ୟ ସମ୍ପାଦନ କରିବା 
ପାଇଁ ପତିପନୀ ଉଦ୍ୟମ କଲେ । କିନ୍ତୁ ଜଗନ୍ନାଥ ନମ୍ର ଭାବରେ 


୫ ® $ 


କରୁଣାକର ସାହୁ 


ପିତାମାତାଙ୍କ ପ୍ରସ୍ତାବକୁ ପ୍ରତ୍ୟାଖାନ କଲେ । ପୁତ୍ର ହୃଦୟରେ 
ଦେବତ୍ସ ଗୁଣମାନ ଦେଖୁପାରି ପିତାମାତା ବିବାହ ପ୍ରସ୍ତାବର 
ପୁନରାବୃତ୍ତି କଲେ ନାହିଁ । 


ବେଦ, ବେଦାନ୍ତ, ରାମାୟଣ ଓ ମହାଭାରତ ପ୍ରଭୂତି 
ଗ୍ରନ୍ଥଗୁଡିକ ଅଧ୍ଯୟନ କରି ଜଗନ୍ନାଥ ସର୍ବଦା ଆତ୍ମସନ୍ତୋଷ ଲାଭ 
କରୁଥୁଲେ । ମାତ୍ର ୧୫ବର୍ଷ ବୟସରେ ସେ ହେଲେ ପିତୃହରା । 
ତପ୍ପରେ ଶ୍ରୀମନ୍ଦିରରେ ଭାଗବତ ପାଠ କରିବାକୁ ଗଜପତି 
ମହାରାଜା ତାଙ୍କୁ ନିଯୁକ୍ତ କଲେ । ଜୀବଦ୍ଦଶାରେ ସେ ଦୁଇଟି କର୍ମ 
ସମ୍ପାଦନ କରୁଥୁଲେ । ପ୍ରଥମଟି ମାତୃସେବା ଓ ଦ୍ଵିତୀୟଟି 
ଶ୍ରୀଜଗନ୍ନାଥଙ୍କ ସମ୍ମୁଖରେ ଭାଗବତ ପାରାୟଣ । 


କାର୍ଭିକ ମାସରେ ସ୍ତ୍ରୀ ଲୋକମାନେ ଏକତ୍ର ହୋଇ ସଂସ୍କୃତ 
ଭାଗବତ ଶୁଣୁଥ୍‌ଲେ । ଏକଦା ପଦ୍ମାବତୀ ଗୋଟିଏ ସ୍ଥାନରେ 
ବୁଝିବାକୁ ଅକ୍ଷମ ହୋଇ ପୁରାଣ ପଣ୍ଡାକୁ ପଚାରିଲେ । ସେ 
ବୁଝାଇବା ପରିବର୍ତେ ପଦ୍ମାବତୀଙ୍କୁ ମୂର୍ଖ ବୋଲି ସମ୍ବୋଧନ କରି 
ତିରସ୍କାର କଲେ । 


ପଦ୍ମାବତୀଙ୍କ ହୃଦୟରେ ଦାରୁଣ ଦୁଃଖ ଅଶ୍ରୂରୂପ ନେଇ 
ଝରିବାକୁ ଲାଗିଲା । ଘରକୁ ଫେରି ପୁତ୍ର ଜଗନ୍ନାଥଙ୍କୁ କାନ୍ଦି କାନ୍ଦି 
ସବୁକଥା କହି ଓଡ଼ିଆ ଭାଷାରେ ଭାଗବତ ଲେଖୁବାକୁ ଉପଦେଶ 
ଦେଲେ । ମାତାଙ୍କ ଉପଦେଶ ଜଗନ୍ନାଥଙ୍କ ହୃଦୟକୁ ଝଙ୍କୃତ କଲା । 
ସେ ପ୍ରଭୁ ଜଗନ୍ନାଥଙ୍କର ଶରଣାପନ୍ନ ହେଲେ । ପ୍ରଭୁ ଭକ୍ତ ଦୁଃଖ 
ବୁଝିପାରି ସ୍ବପ୍ନରେ ଦେଖାଦେଲେ ଓ ପ୍ରାକୃତ ଭାଷାରେ ଭାଗବତ 
ଲେଖ୍‌ବାକୁ ଉପଦେଶ ଦେଲେ ଏବଂ ସର୍ବାନ୍ତକରଣରେ ସାହାଯ୍ୟ 
କରିବାକୁ ମଧ୍ଯ ପ୍ରତିଶ୍ରୁତି ଦେଲେ । 


ଦୁଇଟି ଅମୃତର ଧାରା ସତେ ଯେପରି ଜଗନ୍ନାଥ ଦାସଙ୍କ 
ହୃଦୟକୁ ପ୍ଲାବିତ କରିବାକୁ ଲାଗିଲା । ପ୍ରଥମଟି ମାତାଙ୍କ ପ୍ରେରଣା 

ଓ ଦ୍ବିତୀୟଟି କାଳିଆ ଠାକୁରଙ୍କର ଆଶୀର୍ବାଦ । ଫଳରେ ଦାସଙ୍କ 
ହୃଦୟରେ ପ୍ରାକୃତ ଭାଷାରେ ଅଙ୍କୁରିତ ଭାଗବତ ରୂପୀ କଳିକାଟି 
ପ୍ରସ୍ଫୁଟିତ ହେବାକୁ ଲାଗିଲା । ପରବର୍ତୀ ସମୟରେ ଦିନେ ନିଶାର୍ଦରେ 
ଜଗନ୍ନାଥ ଗଭୀର ନିଦ୍ରା ଯାଇଥୁବା ବେଳେ ପ୍ରଭୁ ଜଗନ୍ନାଥ ସ୍ଵପ୍ନରେ 
ଦେଖାଦେଇ ପ୍ରାକୃତ ଭାଷାରେ ଭାଗବତ ଲେଖୁବାକୁ ଆଦେଶ 
ଦେଲେ ଓ କାର୍ଯ୍ୟ ସମ୍ପୂର୍ଣ୍ଣ ହେବା ପର୍ଯ୍ୟନ୍ତ ସେ ସର୍ବଦା ତାଙ୍କ 
ହୃଦୟରେ ବିରାଜିତ ହୋଇ ଅଟକିବା ସ୍ଥାନରେ ସଂଶୟ ଦୂର 
କରିବେ । 


ଓଡ଼ିଆ ଭାଷାରେ ଭାଗବତ ଲେଖା ଚାଲିବା ସଙ୍ଗେ ସଙ୍ଗେ 
ଜଗନ୍ନାଥ ଦାସଙ୍କ କଣ୍ଠରୁ ସତେ ଯେପରି ଅମୃତର ଧାରା ଝରି 
ଆସୁଥୁଲା । ଆବାଳ ବୃଦ୍ଧ ବନୀତା ମନ୍ତ୍ରମୁଗ୍ଧ ପରି ଭାଗବତ 
ରସାମୃତ ପାନ କରିବାକୁ ଲାଗିଲେ । ବିଶେଷତଃ ନାରୀମାନେ 
ମନ୍ତ୍ରମୁଗ୍ଧ ପରି ଶୁଣୁଥୁଲେ । ସେମାନେ ଜଗନ୍ନାଥ ଦାସଙ୍କୁ ସ୍ଵଗୃହକୁ 
ନିମନ୍ତ୍ରଣ କରି ଭାଗବତ ଶୁଣିଲେ । ପୁରୀ ପରି ପୁଣ୍ୟ ଧାମରେ 
ଅମୃତର ଧାରା ପ୍ରବାହିତ ହେବାକୁ ଲାଗିଲା । 


କେତେକ ଖଳ ଲୋକ ଦାସଙ୍କ ବିରୁଦ୍ଧରେ କୁତ୍ସାରଟନା 
କରି ଷଡଯନ୍ତ୍ର କଲେ । ଜଗନ୍ନାଥ ଦାସ ଜଣେ ଲମ୍ପଟ ଓ 
ନାରୀମାନଙ୍କ ଇଜ୍ଜତ ଲୁଣ୍ଠନ କରି ଅନ୍ୟାୟ କାର୍ଯ୍ୟ କରୁଛନ୍ତି ବୋଲି 
ରାଜାଙ୍କ ନିକଟରେ ଅଭିଯୋଗ କଲେ । ଫଳରେ ସେ ରାଜାଙ୍କ 
ଦ୍ଵାରା ବନ୍ଦୀ ହେଲେ । ସେ ନିଜକୁ ପୁରୁଷମାନଙ୍କ ମଧ୍ଯରେ ପୁରୁଷ 
ଓ ନାରୀମାନଙ୍କ ମଧ୍ଯରେ ନାରୀ ବୋଲି ପ୍ରକାଶ କଲେ । ଦୁଇଦିନ 
ପରେ ରାଜା ବନ୍ଦୀଶାଳାରେ ଜଗନାଥ ଦାସଙ୍କୁ ସୁନ୍ଦରୀ ନାରୀ 
ରୂପରେ ଦେଖ୍‌ ସତ୍ୟ ଉପଲବ୍ଧ୍‌ କରି ମୁକ୍ତି ଦେଲେ । ପୁନଶ୍ଚ 
ରାଜାଙ୍କ ସମ୍ମୁଖରେ ପୃଷ୍ଠରିଣୀରେ ସ୍ବାନସାରି ପୁରୁଷ 
ହୋଇଗଲେ । ରାଜା ତାଙ୍କର ଶିଷ୍ୟତ୍ସ ଗ୍ରହଣ କଲେ । 


ନିଶାର୍ଧିରେ ଦୁଇଜଣ ଅପରୂପ ସୁନ୍ଦରୀ କନ୍ୟା ଜଗନ୍ନାଥ 
ଦାସଙ୍କ ନିକଟକୁ ଆସୁଥୁଲେ । ଏହାର ସତ୍ୟତା ଅବଶ୍ୟ ଥୁଲା । 
ଖଳ ଲୋକମାନେ ତାଙ୍କ ଚରିତ୍ର ସଂହାର ପାଇଁ ଲାଗି ପଡିଲେ । 
ରାଜା ଜଗୁଆଳୀ ନିଯୁକ୍ତ କଲେ । ସେମାନେ ଦୁଆର ଖୋଲିଲା 
ବେଳକୁ ମେଧା ଓ ସୁମେଧା ନାମ୍ନୀ ଦେବକନ୍ୟାଦ୍ଵୟ ଶୂନ୍ୟରେ 
ମିଶିଗଲେ । 


ଉତ୍କଳ ପ୍ରସଙ୍ଗ 


ଦିନେ ରାଜା ପ୍ରତାପରୁଦ୍ର ଦେବ ବଟ ଗଣେଶଙ୍କ ନିକଟରେ 
ଜଗନ୍ନାଥ ଦାସଙ୍କ କଣ୍ଠରୁ ଭାଗବତ ଶୁଣିବାକୁ ଯାଇଥ୍‌ଲେ । ସେ 
ଦୂରରୁ ଦେଖୁଲେ ତାଙ୍କର ଅଷ୍ଟଭୁଜ । ଛଅଟି ଭୁଜରେ ଶଙ୍ଖ, 
ଚକ୍ର, ଗଦା, ପଦ, ଧନୁ ଓ ଶର | ଅନ୍ୟ ଦୁଇଟି ହସ୍ତରେ ମୋହନ 
ବଂଶୀ । ରାଜା ଭକ୍ତିପୂର୍ଣ୍ଣ ହୃଦୟରେ ମୁଣ୍ଡିଆ ମାରିଲା ବେଳେ 
ତାଙ୍କ ନୟନରୁ ଆନଂଦାଶ୍ରୁ ଝରୁଥାଏ । 


ଶ୍ରୀଚୈତନ୍ୟ ମହାପ୍ରଭୁ ବଟ ଗଣେଶଙ୍କ ନିକଟରେ ଜଗନ୍ନାଥ 
ଦାସଙ୍କ ଭାଗବତ ଶ୍ରବଣ କରି ଭାବବିହ୍ଵଳ ହୋଇଗଲେ ଓ ତାଙ୍କୁ 
କୋଳାଗ୍ରତ କରି “ଅତିବଡ'” ବୋଲି ଘୋଷଣା କଲେ । 
ସେହିଦିନଠାରୁ ସେ ହେଲେ “ଅତିବଡୀ? ଜଗନ୍ନାଥ ଦାସ । 


ଜଗନ୍ନାଥ ଦାସଙ୍କ ଭାଗବତ ଏପରି ଲୋକପ୍ରିୟ ହେଲା 
ଯେ, ପ୍ରତି ଗ୍ରାମ ଓ ସାହିମାନଙ୍କରେ “ଭାଗବତ ଟୁଙ୍ଗୀ” ସ୍ଥାପିତ 
ହେଲା । କର୍ମକ୍ଲାନ୍ତ ଦିବସର ଅବସାନ ପରେ ଗ୍ରାମ ଲୋକମାନେ 
ସେଠାରେ ଏକତ୍ରିତ ହୋଇ ଭାଗବତ ରସ ପାନକରି ଜୀବନ 
ସାର୍ଥକ କରୁଥିଲେ । ବାସ୍ତବରେ ଉତ୍କଳୀୟ ଜୀବନକୁ ଦୀର୍ଘ ପାଞ୍ଚଶହ 
ବର୍ଷ ଧରି ଜଗନ୍ନାଥ ଦାସଙ୍କ ଭାଗବତ ଆଲୋକିତ କରି ଆସିଛି । 
ଅବଶ୍ୟ ଆଧୁନିକ ନଗ୍ନ ସଭ୍ୟତାର ପ୍ରସାର ଫଳରେ ଭାଗବତ 
ଟୁଙ୍ଗୀର ଅବସ୍ଥା ଶୋଚନୀୟ ହୋଇପଡିଛି । ତଥାପି ଜନମାନସରେ 
ଜଗନ୍ନାଥ ଦାସଙ୍କ ଭାଗବତ ବଞ୍ଚୁ ରହିଛି ଓ ଏ ଜାତି ଥୁବା ପର୍ଯ୍ୟନ୍ତ 
ବଞ୍ଚୁ ରହିଥୁବ । 


ବାସ୍ତବରେ ଜଣେ ଜଗନ୍ନାଥ ଭକ୍ତ, କବି, ସନ୍ଥ ଓ 
ସର୍ବୋପରି ଚିର ବ୍ବହ୍ମଚାରୀ ଜଗନ୍ନାଥ ଦାସ ଥୁଲେ ଉତ୍କଳର 
ଦେବୀପ୍ୟମାନ ଦୀପଶିଖା । ୧୫୪୭ ଖ୍ରୀଷ୍ଟାବ୍ଦ ମାଘ ଶୁକ୍ଳ ସପ୍ତମୀ 
ତିଥରେ ପ୍ରଭୁଙ୍କ ନାମ କୀଉଁନ ଶୁଣି ଶୁଣି ସେ ଏ ସଂସାରରୁ 
ବିଦାୟ ନେଲେ । ତାଙ୍କର ଆତ୍ମା ପରମାତ୍ମାଙ୍କ ହୃଦୟରେ ମିଶିଗଲା 
କିନ୍ତୁ ତାଙ୍କର ଅମରକୃତି ଭାଗବତ, ସୃଷ୍ଠିରେ ଓଡ଼ିଆ ଜାତି ଥୁବା 
ପର୍ଯ୍ୟନ୍ତ ତାଙ୍କୁ ଅମର କରି ରଖୁଥୁବ । 


ଗାନ୍ଧୀନଗର, ଜଟଣୀ 
ଖୋର୍ଦା 


ଏ. ଏ. ଏ. 
*+୬ ₹୫୬ ₹* 

ଉତ୍କଳ ପ୍ରସଙ୍ଗ 


@ © @ ଫେବୃଆରୀ-ମାର୍ଚ୍ଚ - ୨୦୧୫ 


କବିସୂର୍ଯ୍ୟ ବଳଦେବଙ୍କ କାବ୍ୟ ଓ କବିତାରେ 
ଶ୍ରୀଜଗନ୍ନାଥ ଚେତନା 


ଓଡିଆ ଜାତିର ଆରାଧ୍ୟ ଦେବତା ପ୍ରଭୁ ଶ୍ରୀଜଗନ୍ନାଥ, 
ବିଶ୍ବପ୍ରୀତି, ନିଷ୍କପଟ ଭ୍ରାତୃତ୍ନ, ସଖା, ବନ୍ଧୁତ୍ବ ଓ ସମନ୍ଵୟ ଚେତନାର 
ପ୍ରତୀକ । ପ୍ରପଞ୍ଚ ଓ ନିଷ୍ପପଞ୍ଚ ଏବଂ ପ୍ରକୃତି ଓ ପୁରୁଷର ଏଁକ୍ୟତା 
ଜଗନ୍ନାଥଙ୍କଠାରେ ନିହିତ। ସେ ଭକ୍ତଙ୍କ ବିଚାରରେ ସାକାର ଓ 
ଯୋଗୀଙ୍କ ବିଚାରରେ ନିରାକାର । ବେଦ, ଶାସ୍ତ୍ର, ସଂହିତା ଏବଂ 
ବିଭିନ୍ନ ପୌରାଣିକ ଗ୍ରନ୍ଥର ତତ୍ଵଵକୁ ନିଜ ମଧ୍ଯରେ ସମାହିତ କରି 
ନୀଳକନ୍ଦରରେ ଲୀଳାରଚନା କରିବା ନିମନ୍ତେ ବିରାଜମାନ । 
ଶ୍ରୀଜଗନ୍ନାଥଙ୍କ ପ୍ରତ୍ୟେକ ବିଧୂ- ବିଧାନ, ପୂଜା- ପଦ୍ଧତି, ରୀତି 
ନୀତି, ଯାନି-ଯାତ୍ରା, ପର୍ବ- ପର୍ବାଣି ଆଦି ପରମ୍ପରା ବିଶ୍ବ୍ୟାପ୍ତ | 
ବ୍ୟକ୍ତ ଓ ଅବ୍ୟକ୍ତ ଭାବରେ ପ୍ରତ୍ୟେକ ଭକ୍ତ ହୃଦୟରେ ବିରାଜିତ । 
ଜଗନ୍ନାଥ ସଂସ୍କାତି ବିଶ୍ବର ବହୁ ସମ୍ପ୍ରଦାୟ ଓ ମତାବଲମ୍ବୀଙ୍କଦ୍ଧାରା 
ଆଦୃତ ହେବା ନିମନ୍ତେ ସକ୍ଷମ ହୋଇଛି । କାରଣ ଜଗନ୍ନାଥ 
ସଂସ୍କୃତି ସର୍ବଧର୍ମ ସମନ୍ଧୟ ଏବଂ ସର୍ବଜନ ହିତାୟ ସର୍ବଜନ ସୁଖାୟ 
ଉପରେ ଆଧାରିତ। 


ବହୁ ପ୍ରାଚୀନ କାଳରୁ ଦେବଭାଷା ସଂସ୍କୃତ ଓ ଭାରତୀୟ 
ଆଞ୍ଚଳିକ ସାହତ୍ୟରେ ଶ୍ରୀଜଗନ୍ନାଥଙ୍କର ମହିମା ଅନନ୍ତ ରୂପରେ 
ବର୍ଚ୍ରିତ ହୋଇଛି । ଓଡିଆ ସାହିତ୍ୟରେ ଆଦିକବି ସାରଳାଦାସ ଓ 
ତାହାଙ୍କ ପୂର୍ବବର୍ତୀ କବି, ବିଦ୍ବାନୂୁମାନେ ମଧ୍ଯ ଶ୍ରୀଜଗନ୍ନାଥଙ୍କ 
ଗୁଣକୀର୍ତନ ଓ ରୂପ ବର୍ଣ୍ଣନା କରିଛନ୍ତି । ଜଗତ୍‌ ଗୁରୁ ଶଙ୍କରାଚାର୍ଯ୍ୟ 
ଜଗତ୍‌ କଲ୍ୟାଣ ନିମନ୍ତେ ଶ୍ରୀଜଗନ୍ନାଥଙ୍କ ନିକଟରେ ଆମ୍ବ ସମର୍ପଣ 
ପୂର୍ବକ ନିଜ ଭକ୍ତପୂତ ଚିତ୍ତରେ ପ୍ରଭୁ ଶ୍ରୀଜଗନ୍ନାଥଙ୍କ ମହିମା ବନ୍ଦନା 
କରିଛନ୍ତି । ଜଗତଗୁରୁ ଶଙ୍କରାଚାର୍ଯ୍ୟଙ୍କ ଭାଷାରେ - 


“ନବୈ ଯାଚେ ରାଜ୍ୟଂ ନ ଚ କନକ ମାଣିକ୍ୟ ବିଭମମ୍‌ 
ନ ଯଚେଦ୍ଧହଂ ରମ୍ୟାଂ ସକଳଜନ କାମ୍ୟାଂ ବରବଧୂମ୍‌ 
ସଦାକାଳେ କାଳେ ପ୍ରମଥ ପତିନା ଗୀତ ଚରିତୋ 
ଜଗନ୍ନାଥଃ ସ୍ଵାମୀ ନୟନ ପଥଗାମୀ ଭବତୁମୋ” 


@୫ ® $ 


ସୁଧାଂଶୁ ଶେଖର କର 


ଏହି ପ୍ରସଙ୍ଗରେ ଜଗତଗୁରୁ ଶଙ୍କରାଚାଯ୍ଏ ରାଜ୍ୟ, ସୁବର୍ଣ୍ଣ, 
ମଣିମାଣିକ୍ୟ, ବିଭବ ଓ ସର୍ବଜନ ବାଞ୍ଚ୍ତ ସୁନ୍ଦରୀ ବଧୂରନ୍ଵରେ 
ଆସକ୍ତି ନରଖି, ପ୍ରମଥପତି ମହେଶ୍ବର ନିରନ୍ତରେ ଯାହାଙ୍କର ଚରିତ 
ଗାନ କରୁ ଅଛନ୍ତି, ସେହି ପ୍ରଭୁ ଜଗନ୍ନାଥ ଜଗତର ନୟନପଥ 
ଗାମୀ ହୁଅନ୍ତୁ ବୋଲି ବିନମ୍ର ପ୍ରାର୍ଥନା କରିଛନ୍ତି। ଏଠାରେ ଜଗତ୍ଵଗୁରୁ 
ଶଙ୍କରାଚାର୍ଯ୍ୟଙ୍କ ସୁସ୍ଥ ଓ ଶୃଙ୍ଖଳିତ ସାମାଜିକ ନୀତିଶିକ୍ଷା ଦେବାର 
ମନୋଭାବ ପ୍ରକଟିତ ହୁଏ । ଏତଦ ଭିନ୍ନ ପରବର୍ତୀ କବିମାନଙ୍କ 
ସୃଷ୍ଟି ସର୍ଜନା ଉପରେ ଏହାର ପ୍ରଭାବ କିଛି କମ ପଡି ନଥିଲା। 
ଶ୍ରୀଜଗନ୍ନାଥଙ୍କର ଜନପ୍ରିୟତା କେବଳ ଓଡିଶା ମଧ୍ଯରେ ସୀମିତ 
ନରହି ଦେଶ ଭିତରେ ଓ ବାହାରେ ବିଭିନ୍ନ ଅଞ୍ଚଳରେ ପରିବ୍ୟାପ୍ତ । 
ସାହିତ୍ୟ, ସଙ୍ଗୀତ ଓ ସ୍ଥାପତ୍ୟ ଶିଳ୍ପ ମଧ୍ଯରେ ଜଗନ୍ନାଥ ଧର୍ମ ଓ 
ସାହିତ୍ୟର ପରିବେଷଣ ଦିନୁଦିନ କ୍ଷୀପ୍ରତର ହେବାରେ ଲାଗିଛି । 
ଏହାଙ୍କ ସମ୍ପର୍କରେ ସ୍ତଷ୍ଟାଙ୍କ ଲେଖନୀ ଅତ୍ୟନ୍ତ ରଵିମନ୍ତ । ପବିତ୍ର 
ଏହି ଜଗନ୍ନାଥ ଧାମକୁ ଭକ୍ତିର ରଜୁରେ ବାନ୍ଧିହୋଇ ଆସିଛନ୍ତି 
ରାମାନୁଜ ଓ ରାମାନନ୍ଦ, ନିମ୍ବାର୍କ, ବଲ୍ଲଭାଚାର୍ଯ୍ୟକ କବୀର, 
ତୁଳସୀଦାସ ଏବଂ ନାନକ ଆଦି ବିଭିନ୍ନ ମତାବଲମ୍ବୀ ଭକ୍ତବୁନ୍ଦ। 
ଯାହାଙ୍କର ଉପାସ୍ୟ ଶ୍ରୀଜଗନ୍ନାଥ। ଭକ୍ତି ଓ ଶ୍ରଦ୍ଧା ମାଧ୍ଯମରେ 
ସାମାଜିକ ଏକତା ଓ ଶୃଝ୍ଖଂଳାର ସମନ୍ଵୟ ରକ୍ଷା ଏହାଙ୍କ ମୂଳଲକ୍ଷ୍ୟ। 
ପୁନଶ୍ଚ ଭକ୍ତ ଆନ୍ଦୋଳନର ଅନ୍ୟ ଜଣେ ବରିଷ୍ଠ ପୁରୋଧା 
ଶ୍ରୀଚୈତନ୍ୟଙ୍କ ଭକ୍ତିଧର୍ମ ପ୍ରଚାର ଓ ପ୍ରସାର ପ୍ରଭାବିତ କରିଥିଲା। 
ଏହାର ଫଳସ୍ବରୂପ କୃଷ୍ଣ-ସାହିତ୍ୟଧାରା ବିଚିତ୍ର ଓ ବହୁମୁଖୀ ହେବାର 
ଦେଖା ଦେଇଥିଲା। ଖ୍ରୀଷ୍ଟୀୟ ଷୋଡଶ ଶତାବ୍ଦୀର ଆରମ୍ଭରୁ 
ସପ୍ତଦଶ ଶତାବ୍ଦୀର ମଧ୍ୟଭାଗ ପର୍ଯ୍ୟନ୍ତ୍‌( ୧୫୦୦- ୧୬୫୦ 
ଖ୍ରୀଷ୍ଟାବ୍ଦ ଓଡିଆ ସାହିତ୍ୟରେ “ପଞ୍ଚସଖା ଯୁଗ” ଭାବରେ ପରିଚିତ | 
ଶ୍ରୀଚୈତନ୍ୟଙ୍କର ସମସାମୟିକ ଉକ୍‌ ଳର ବିଶିଷ୍ଟ ଯୋଗୀ 
ପଞ୍ଚମହାପୁରୁଷ ତାହାଙ୍କର ପଞ୍ଚସଖା ରୂପେ କୀର୍ଭିତ ହେବା ସଙ୍ଗେ 


ଫେବୃଆରୀ-ମାର୍ଚ୍ଚ - ୨୦୧୫ @ @ @ 


ସଙ୍ଗେ ଚୈତନ୍ୟ ରୂପୀ ମହାବୃକ୍ଷର ପଞ୍ଚଶାଖା ଭାବରେ ମଧ୍ଯ 
ପରିଚିତ ହୋଇଅଛନ୍ତି। ବହୁ ଶତାବ୍ଦୀ ଧରି ବୈଦିକ, ତାନ୍ତ୍ରିକ, 
ବୌଦ୍ଧକ ବୈଷ୍ଣବାଦି ମତ ବାଦୀମାନେ ଓଡିଶାରେ ରାଜ 
ପୃଷ୍ଠପୋଷକତା ତଥା ସାମାଜିକ ସମର୍ଥନ ଲାଭ କରି ପ୍ରଚାରିତ 
ହେବା ଦ୍ଵାରା ଷୋଡଶ ଶତାବ୍ଦୀ ବେଳକୁ ଏକ ସମନ୍ଵିତ ଆଧ୍ଯାମ୍ବିକ 
ଭାବନାର ଉଦବ ହେଲା । ଫଳରେ ସୂତ୍ରପାତ ହେଲା ଏକ ବିରାଟ 
ଧର୍ମ - ସମନ୍ଵୟ ଆନ୍ଦୋଳନର, ଯାହାର ସୂତ୍ରଧର ଥ୍ଲେ ତତ୍କାଳୀନ 
ଓଡିଶାର ପଞ୍ଚସାଧକ ଯଥା- ବଳରାମ, ଜଗନ୍ନାଥ, ଅଚ୍ଯତ, 
ଯଶୋବନ୍ତ ଓ ଅନନ୍ତ। ଏମାନେ ସମସ୍ତେ ଥିଲେ ଦାସ ସଂଜ୍ଞାଧାରୀ 
ବୈଷ୍ଣବ। ବୈଷ୍ଣବ ଜନୋଚିତ ବିନୟଭାବ ଯୋଗୁଁ ଏମାନେ ସମସ୍ତେ 
କୁଳୋଚିତ ସଂଜ୍ଞାମାନ ପରିହାର କରି ଦାସ ସଂଜ୍ଞା ଧାରଣ 
କରିଥୁଲେ ଏବଂ ସେମାନଙ୍କର ପରମ ଆରାଧ୍ୟ ଦେବତା 
ଶ୍ରୀଜଗନ୍ନାଥ ମହାପ୍ରଭୁଙ୍କର ଦାସାନୁଦାସ ରୂପେ ନିଜ ନିଜକୁ ପରିଚିତ 
କରାଇଥୁଲେ । ଏହି ପଞ୍ଚସଖା ଥିଲେ ଜ୍ଞାନମାର୍ଗୀ ସାଧକ ତଥା 
ତତ୍ତ୍ଵ ଦର୍ଶୀ ଦାର୍ଶନିକ। ତେଣୁ ତତ୍ଵ ପୂର୍ଣ୍ଣ ଜ୍ଞାନମୂଳକ ରଚନା 
ସେମାନଙ୍କ ଲେଖନୀ ମୁନରେ ରୂପ ପାଇଥିଲା। ଜଗନ୍ନାଥ ଦାସଙ୍କ 
“ଭାଗବତ”, ବଳରାମ ଦାସଙ୍କ “ଜଗମୋହନ ରାମାୟଣ”, 
ଅଚ୍ୟୁତାନନ୍ଦଙ୍କ “ହରିବଂଶ”, ଯେ ସାହିତ୍ଯିକ ଉପାଦାନରେ ଅତି 
ସମୃଦ୍ଧ, ଏହା ଅସ୍ଵୀକାର କରାଯାଇ ନପାରେ । ପଞ୍ଚସଖା ସାହିତ୍ୟ 
ସାଧାରଣ ଜନତାକୁ ଆଶାବାଦୀ ହେବାକୁ ଶିକ୍ଷା ଦେଇଛି। 
ଭବିଷ୍ୟତରେ ଘଟିବାକୁ ଥୁବା ଅଶୁଭ ଘଟଣାମାନ, ମାଳିକା ଓ 
ଜ୍ୟୋତିଷରେ ପ୍ରକାଶିତ ହେବା ଫଳ ଧୈର୍ଯ୍ୟ ସହକାରେ ସେସବୁର 
ମୁକାବିଲା କରିବା ପାଇଁ ଏହା ଜନସାଧାରଣଙ୍କୁ ପ୍ରେରଣା 
ଦେଇଛି । ଏଥୁ ନିମନ୍ତେ ଭଗବାନଙ୍କର ପାଦପଦ୍ମରେ ଆଶ୍ରୟ 
ନେବା ପାଇଁ ମଧ୍ଯ ଏହା ଉପଦେଶ ଦେଇଛି। ଜ୍ଞାନ, ଭକ୍ତି ଓ 
କର୍ମ - ଧର୍ମ ସାଧନାର ତିନୋଟି ଅଙ୍ଗ | ଜ୍ଞାନ ମାର୍ଗରେ ପରିଚାଳିତ 
ହୋଇ ଭକ୍ତିର ଅଧୂକାରୀ ହେବା ପାଇଁ ପଞ୍ଚସଖା ସାହିତ୍ୟ 
ଶିକ୍ଷାଦିଏ। ପ୍ରମୁଖ ପଞ୍ଚସଖାଙ୍କ ସୃଷ୍ଟିରେ କୃଷ୍ଣ ଚରିତର ମୁଖ୍ୟତଃ 
ଦେବାୟିତ, ତାର୍ତ୍ଵ କ ବିଭବ ପ୍ରକଟିତ ହୋଇଛି। ବିଶେଷତଃ ନିର୍ଗୁଣ, 
ନିରାକାର ବ୍ରହ୍ମ ରୂପେ ଶ୍ରୀକୃଷ୍ଣଙ୍କର ପରିକଳ୍ପନା ଏହି କବିମାନଙ୍କ 
ଦ୍ଵାରା କରାଯାଇଛି। ପଞ୍ଚସଖାଗଣଙ୍କ କୃତୀ ଓ କୃତିତ୍ସର ପ୍ରତିଭା 
ରୀତିଯୁଗୀୟ କବିଟଣଙ୍କୁ ସାହିତ୍ୟ ସୃଷ୍ଟି ସର୍ଜନା କରିବାରେ 
ପ୍ରେରଣାର ଉସ୍‌ ଦେଇପାରିଛି। 


ରୀତିଯୁଗର ବ୍ୟାପ୍ତି ଖ୍ରୀଷ୍ଟୀୟ ସପ୍ତଦଶ ଶତାବ୍ଦୀର ମଧ୍ଯ 
ଭାଗରୁ ଉନବିଂଶ ଶତାବ୍ଦୀର ଅଷ୍ଟମ ଦଶକ, ଅର୍ଥାତ୍‌ ( ୧୬୫୦- 
୧୮୮୦))୩ଖ୍ରୀଷ୍ଟାବ୍ଦ ପର୍ଯ୍ୟନ୍ତ । “ରୀତିଂର ଅର୍ଥ” ବିଶିଷ୍ଟ ପଦ 


@୫ ® $ 


ଉତ୍କଳ ପ୍ରସଙ୍ଗ 


ଯୋଜନା ବା ପଦ ସଂଘଟନା' | ରୀତିଯୁଗୀୟ କାବ୍ୟ ପରମ୍ପରା 
ରାମ ଓ କୃଷ୍ଣଙ୍କର ସଗୁଣ ଲୀଳାକୁ ମାନବୀୟ ଭାବଧାରାରେ 
ଉଜ୍ଜୀବିତ କରି ନୂତନ ଚେତନାର ଉଦ୍ଦୀପ୍ତ କରିବା ପାଇଁ ଗଢି 
ଉଠିଲା । ତା'ସଙ୍ଗେ ସଙ୍ଗେ କାଳ୍ପନିକ ପ୍ରଣୟମୂଳକ ଭାବଧାରାକୁ 
ମଧ୍ଯ ନିଜର ଅଙ୍ଗୀଭୂତ କରି ଏକ ଅଖଣ୍ଡ ରସମୟ ଭାବଧାରା 
ସୃଷ୍ଟି କରିବାରେ ସମର୍ଥ ହୋଇଥୁଲା । ଉପେନ୍ଦ୍ର ଭଞ୍ଜ ଏ ଯୁଗର 
ସର୍ବଶ୍ରେଷ୍ଠ ବିନ୍ଧାଣୀ । ତେଣୁ ତାଙ୍କ ନାମ ଅନୁସାରେ ଏହି ଯୁଗ 
ଭଞ୍ଜଯୁଗ ଭାବରେ ମଧ୍ଯ ପରିଚିତ । ଏହି ଯୁଗର କବିମାନେ 
ଅଳଙ୍କାରର କ୍ଷେତ୍ର ବିନ୍ୟାସ କରିବାରେ ଯନ୍ବବାନ ଥବା ହେତୁ 
କେହି କେହି ଏହାକୁ ଅଳଙ୍କାର ଯୁଗରେ ନାମିତ କରିଛନ୍ତି। 
ଉପେନ୍ଦ୍ରଙ୍କ ପୂର୍ବସୂରୀଧନୟ, ଦୀନକୃଷ୍ଣ ଓ ଲୋକନାଥ ଏବଂ 
ଉପେନ୍ଦ୍ରଙ୍କ ଅନୁସାରି ସଦାନନ୍ଦ, ଅଭିମନ୍ୟୁ, ବ୍ରଜନାଥ, ବନମାଳୀ, 
ବଳଦେବ, ଯଦୁମଣି, ଗୋପାଳକୁଷ ପ୍ରମୁଖ କବିଗଣ ଏହି ଯୁଗରେ 
କାବ୍ୟକବିତାମାନ ରଚନା କରି ଓଡିଆ ସାହିତ୍ୟକୁ ସମୃଦ୍ଧ କରିଛନ୍ତି । 
ଧନୟଙ୍କ “ରଘୁନାଥ ବିଳାସ” କବିଙ୍କର ଅନ୍ୟଏକ ଶ୍ରେଷ୍ଠ କୃତି । 
ରାମଚନ୍ଦ୍ରଙ୍କ ଚରିତକୁ ଉପଜୀବ୍ୟ କରି ଏହା ରଚିତ ପ୍ରକୃତି 
ବର୍ଣ୍ଣନାରେ କବିଙ୍କର କବିତ୍ସର ପରିପ୍ରକାଶ ଘଟିଛି । ଏହାବ୍ୟତୀତ 
“ଅନଙ୍ଗରେଖା” କବିତା ଆରମ୍ଭରେ ଓ ପ୍ରତ୍ୟେକ ଛାନ୍ଦ ଶେଷରେ 
କବି ନୀଳାଚଳାଧ୍ପତି ଶ୍ରୀଜଗନ୍ନାଥଙ୍କ ବନ୍ଦନା ଗାନ କରିଛନ୍ତି । 
ଦୀନକୃଷ୍ଣଙ୍କ “ରସକଲ୍ଲୋଳ” ରାଧା -କୃଷ୍ଣ ଓ ଗୋପୀ- କୃଷ୍ଣଲୀଳା 
ଆଧାରିତ । ଗ୍ରନ୍ଥ ଆରମ୍ଭ ହେଉଛି କମ୍ହ୍‌ କଟକ ( ଶଖଂକ୍ଷେତ୍ର ବା 
ପୁରୁଷୋତ୍ତମ ଧାମ )ର ନାୟକ ଶ୍ରୀଜଗନ୍ନାଥ ବନ୍ଦନାରେ । 
ତା'ପରେ ଗ୍ରନ୍ଥର ବିଷୟବସ୍ତୁର ବିସ୍ତାର ଘଟିଛି । ସେତେବେଳେ 
କବିସମ୍ରାଟ ଉପେନ୍ଦ୍ର ଭଞ୍ଜ ଉକରଳୀୟ କବିକୁଳର ଆଦର୍ଶ ସ୍ଥାନ 
ମଣ୍ଡନ କରିଥୁଲେ। ପ୍ରଭୁ ଶ୍ରୀଜଗନ୍ନାଥଙ୍କୁ ଛାଡି ସୃଷ୍ଟି ସର୍ଜନା କରିବା 
ତାଙ୍କ ପକ୍ଷେ ସମ୍ଭବପର ନ ଥିଲା । ଦୃଷ୍ଟାନ୍ତ ସ୍ଵରୂପ “ କୋଟିବ୍ରହ୍ମାଣ୍ଡ 
ସୁନ୍ଦରୀ” କବିଙ୍କର ଅନ୍ୟ ଏକ କାଳ୍ପନିକ କାବ୍ଯ। ଏହାର 
ମଙ୍ଗଳାଚରଣରେ ପ୍ରଭୁଙ୍କ ବନ୍ଦନା ପରେ ଶ୍ରୀକ୍ଷେତ୍ର ଓ ଜଗନ୍ନାଥଙ୍କ 
ମାହାତ୍ମ୍ୟ କୀର୍ଭିତ। ଅନ୍ୟଏକ ସୃଷ୍ଟି “ସୁଭଦ୍ରା ପରିଣୟ” ପୌରାଣିକ 
କାବ୍ୟରେ ଉପେନ୍ଦ୍ରଙ୍କ ଦୃଷ୍ଟି ଶ୍ରୀଜଗନ୍ନାଥଙ୍କ ପ୍ରତି କିଛି କମ୍‌ ନଥୁଲା । 
ଏହି କାଳରେ କାବ୍ୟର ଅନ୍ତଃସ୍ଵର ଥୁଲା ପ୍ରଣୟ । ଅବଶ୍ଯ ରାମ- 
କୃଷ୍ଣ ଚରିତମୂଳକ ଯେ ଭକ୍ତିଧାରା ପ୍ରବାହିତ ହେଉ ନଥୁଲା, ଏକଥା 
କୁହାଯାଇ ନପାରେ । ତେବେ ସେହି ଭକ୍ତିଧାରା ବହୁ ସମୟରେ 
ପ୍ରଣୟ ଚେତନା ଓ ଶୃଙ୍ଗାର ରସର ଉତ୍ଵକୂଳ ପ୍ଳାବନରେ ବିଡମ୍ବିତ 
ହୋଇଯାଇଥୁଲା। ଧର୍ମୀୟ ଓ ପୌରାଣିକ ବିଷୟବସ୍ତୁ ସଙ୍ଗେ 
ସଙ୍ଗେ କାବ୍ୟ କବିତାରେ ଲୌକିକ ଓ ସାମାଜିକ ବିଷୟବସ୍ତୁ ଗ୍ରହଣ 

କରିବା ସତ୍ତ୍ଵେ କାବ୍ୟ- କବିତାରେ ସାଙ୍ଗୀତିକ ଛନ୍ଦ ପ୍ରୟୋଗ, 
ଭାବୋପଯୋଗୀ ରାଗ-ରାଗୀଣିରେ ସାହିତ୍ୟ ସୃଷ୍ଟି ମୁଖ୍ୟ ଲକ୍ଷ୍ୟ 
ଥିଲା । ଏହି ରୀତି ସାହିତ୍ୟ ଢାଞ୍ଚାରେ ଲେଖନୀ ଚାଳନା କରିବାରେ 
ନିଜକୁ ମୁକ୍ତ କରିପାରି ନଥୁଲେ କବିସୂର୍ଯ୍ୟ ବଳଦେବ ରଥ । 


କବିସୂର୍ଯ୍ୟ ବଳଦେବ ଓଡିଆ ସାହିତ୍ୟରେ ଏକ ସୁଦୀପ୍ତ 
ପ୍ରତିଭା । ରୀତିଯୁଗୀୟ ଆଙ୍ଗୀକ- ଆମ୍ବମିକ ବିଭବରେ ସମୃଦ୍ଧ 
କବିଙ୍କର ଭକ୍ତ-ସଂଗୀତ। ଲାଳିତ୍ୟ ପୂଣ୍ତ ଛନ୍ଦ ଶୈଳୀ1- 
ଆଳଂକାରୀକତା, ସଙ୍ଗୀତମାଧୁରୀ “ଚମ୍ଦୂଂ କବିର କଳାସୌକ 
ମାର୍ଯ୍ୟକୁ ଅଧୁକ ବିକଶିତ ଓ ଜନପ୍ରିୟ କରେ । ଗୌଡୀୟ ବୈଷ୍ଣବୀୟ 
ପରମ୍ପରା ସିଦ୍ଧ କବିଙ୍କ ଭକ୍ତି- ଗୀତିକାରେ ରାଧାକୃଷ୍ଣ ପ୍ରୀତି ସମ୍ବଳିତ 
ଚିତ୍ରବହ୍ବଳ ପରିଦୃଷ୍ଟ ହେଲେ ହେଁ ସମଭାବେ ଜଗନ୍ନାଥ ଭାବନାରେ 
କବି ଲେଖନୀ ରସଶୀଳ ହୋଇଉଠିଛି । କବି ଏଠାରେ ଜଗନ୍ନାଥଙ୍କ 
ଭକ୍ତ। ତାଙ୍କ ପାଇଁ ଅବଶ୍ୟ ଶ୍ରୀକୃଷ୍ଣ ଓ ଶ୍ରୀଜଗନ୍ନାଥଙ୍କ ମଧ୍ଯରେ 
କୌଣସି ପ୍ରକାର ତାରତମ୍ୟ ନାହିଁ । ଯିଏ ଶ୍ରୀଜଗନ୍ନାଥ ସେହି ହିଁ 
ଶ୍ରୀକୃଷ୍ଣ, ଯେ ବୃନ୍ଦାବନ - ବ୍ୟେମକଳାକର ସେହି ମଧ୍ଯ ବିରାଜ 
ଧ୍ଵଜବିଶ୍ବମ୍ବର ଯେ କ୍ଷୀରମୟସିନ୍ଧୁ-ଜେମାଜୀବ ବନ୍ଧୁ ସେହି ହଁ 
ବ୍ରଜ ମହିଳାନାଥ। କବିସୂର୍ଯ୍ୟଙ୍କ ପ୍ରଣୀତ ଭକ୍ତିମୂଳକ ଗୀତର ସଂଖ୍ୟା 
ତାହାଙ୍କ କୃଷ୍ଣଲୀଳାମଲ୍‌କ ତଥାଲୌକିକ ଚୌପଦୀ ତୁଳନାରେ 
ନଗଣ୍ୟ। କବି ବୈଷ୍ଣବ ଦୀକ୍ଷା ଗ୍ରହଣ କରି ନଥିଲେ। ଆଚାର 
ଅନୁଷ୍ଠାନରେ ସେ ଥୁଲେ ସ୍ମାଉ୍ଭ। “କିଶୋର ଚନ୍ଦ୍ରାନନ୍ଦ ଚମ୍ପୁଂର 
ନକ୍ଷ'/ଗୀତ ରାଗ-କେଦାର, ତାଳ- ୍ରିପୁଟା କବିଙ୍କ ପ୍ରାର୍ଥନା ଅଛି 


କ୍ଷମାନୁକମ୍ପା ଧରହେ, କ୍ଷୀର ସାଗର ସମ୍ଭବାକୁ 
ଚକୁମ୍ଭଯୁ ଗଳ ପରିରମ୍ଭ ଚତୁର ହେ । 


କ୍ଷୀର ସାଗର ସମ୍ଭବା କମଳା ବା ଲକ୍ଷ୍ମୀଙ୍କ କୁଚକୁମ୍ଭ ଯୁଗଳ 
ଆଲିଙ୍ଗନରେ ଯେ ଚତୁର, ସେହି କ୍ଷମାନୁକମ୍ପାଧର ଜଗନ୍ନାଥଙ୍କର 
ସ୍ତୁତି କରିଛନ୍ତି । ପୁନଶ୍ଚ ତାଙ୍କରି ରଚିତ ଅନ୍ୟ ଏକ ସୃଷ୍ଟି ଅସମ୍ପୂର୍ଣ୍ଣ 
ଚଚନ୍ଦ୍ରକଳା” ପ୍ରଥମ ଛାନ୍ଦରେ ପୁରୀ ଶ୍ରୀମନ୍ଦିରସ୍ଥ ବେଢା ମଧ୍ଯରେ 
ଥିବା ଦେବଦେବୀମାନଙ୍କର ବନ୍ଦନା କରିବା ସଙ୍ଗେ ସଙ୍ଗେ ପରଂବ୍ରହ୍ମ 
ଚତୁର୍ଦାବିଗ୍ରହ ଜଗନ୍ନାଥ, ବଳଭଦ୍ର, ସୁଭଦ୍ରା ଓ ସୁଦର୍ଶନଙ୍କର ବର୍ଣ୍ଣନା 
କରିଛନ୍ତି, ଯାହାର କିୟଦଂଶ 


ଜୟ ଲବଣଜଳଧ୍‌- ତୀର ଅଳଙ୍କାର 
ଜୟ ଜମ୍ଭୁଦୀପ କମ୍ବୁ ମଧ୍ଯ କ୍ଷେତ୍ରବର ହେ॥ 
କଷ୍ଟଧ୍ବଂସୀ ଅଷ୍ଟ ଅଷ୍ଟମୂର୍ତୀ ଜୟ ଜୟ 
ବସୁ ସଖ୍ୟ ଭବାନୀ କର ମୋ ଭୟ କ୍ଷୟ ହେ॥ 


୫ ® $ 


ଉପରୋକ୍ତ ଦୃଷ୍ଟାନ୍ତଟି ଜଗନ୍ନାଥଙ୍କ ପ୍ରତି କବିଙ୍କ ପ୍ରଗାଢ 
ବିଶ୍ଵାସ ଦୃଢୀଭୂତ ହୁଏ। କବିସୂର୍ଯ୍ୟ ସମଧର୍ମୀ ଏକ ପ୍ରତିଭା । 
ବିଭିନ୍ନ ଜଣାଣ, ଭଜନ, ଚଉତିଶାଦିରେ ତା'ର ଆମ୍ପ୍ରକାଶ 
ଘଟିଛି । ସର୍ପଜଣାଣ, ଆହାନୀଳାଦ୍ରି କେଶରୀ ଶ୍ରୀହରି, କେହି 
ସରିକି, ମନ ଜମିଯା ମାନସ ପ୍ରପଞ୍ଚ। ମିତ କିଏ ସେ ଲୋ, 
ଶ୍ରୀ ନୀଳ ଶେଖରୀ, ଆଦି ପଦାବଳୀରେ ଜଗନାଥ ଭାବନା ଅଧୁକ 
ସୁସ୍ପଷ୍ଟ। ସଂପ୍ରତି ପ୍ରାସଙ୍ଗିକ କ୍ଷେତ୍ରରେ କବିଙ୍କ ସୃଷ୍ଟି “ସର୍ପଜଣାଣ” 
ଯାହା ଏକ ଆଲୋଚନା ଯୋଗ୍ୟ, ଯଥା- 


ବାଧିଲା ଜାଣି କ୍ଷମା କର ନୋହିଲେ ରମା 
ରମଣ ଦଣ୍ଡେ ଦିଅଟାଳି 
ତୁମ୍ଭଙ୍କୁ ଜଗନ୍ନାଥ ଆଜ ମୋ ମନୋରଥ 
ଭରତି କରିଦେବି ଗାଳି। 
ହେ କୃପାନିଧ୍‌। 
କରୁଣାସନ୍ଧୁ ବୋଲି କରି 
କହନ୍ତି ବୁଧେ ଡରି ମରି 
କାଳ ସର୍ପ ଆପଣ 
କବଳ କର ପ୍ରାଣମାନଙ୍କ ସବୁରି ହେ କୃପାନିଧ୍‌ ।” 


'ସର୍ପଜଣାଣ'”ରେ ଜଗନାଥଙ୍କୁ ସର୍ପ ବା କାକୋଦର ଆଦି 
ବର୍ଣ୍ଣନା ପ୍ରସଙ୍ଗରେ ଏ ରହସ୍ୟ ପ୍ରକାଶ ପାଇଛି ଯାହା ଏକାତ୍ମୀୟତା 
ଭାବ। କବିସୂର୍ଯ୍ୟ କୌଣସି ଏକ ସାମାଜିକ ପରିସ୍ଥିତି ବା ମାନସିକ 
ପରିସ୍ଥିତିର ଜଟିଳତା ଦ୍ଵାରା ଅଘାତ ଅସହ୍ୟ ହୋଇପଡିଥୁଲା, 
ଫଳତଃ ଅନ୍ତରଙ୍ଗ ଶ୍ରୀଜଗନ୍ନାଥଙ୍କ ନିକଟରେ ଅନ୍ତରର ବ୍ୟକ୍ତିତ୍ସ 
ବ୍ୟକ୍ତ କରିଥୁଲେ। ଭକ୍ତ ଓ ଭଗବାନର ଏହି ଏକାତ୍ମୀୟତା ଭାବର 
ଶୁଦ୍ଧ ଅନାବଳୀ ଉଚ୍ଚାରଣ ହେଉଛି ବଳଦେବୀୟ ଭକ୍ତି -ସଙ୍ଗୀତ | 
କୃତିମତା ବିହୀନ, ଶ୍ରଦ୍ଧା ଅନୁରାଗପୂର୍ଣ୍ଟ, ଶୁଦ୍ଧ ଆବେଗ, ଭକ୍ତି 
ଭାବର ଏକ ନିବିଡ ପ୍ରକାଶ । ପୁନଶ୍ଚ ମୂଢ ଜୀବର ଆକ୍ଷେପ ଓ 


ଅଭିଯୋଗରୁ କବିଙ୍କ ଅନ୍ୟ ଏକ ସୃଷ୍ଟି “ଜଗନ୍ନାଥ ଜଣାଣ”, ଯାହା ¬ 


କ୍ଷୀରମୟସିନ୍ଧୁ ଜେମାଜୀ ବବନ୍ଧୁ 
ତୁମେ ତ ଜଗତପତି 
ଟେକି ସମଦୃଷ୍ଟି ପତାକାକୁ ପୁଣି 
ଏହି ପକ୍ଷପାତ ରୀତି ହେ 
ମହାପ୍ରଭୁ ! କେ କି କଲା ମୁଁ ନ କଲି ? 
କେ କି ଦେଲା ଅବା ମୁଁ ଅବା ନଦେବା 
ଘେନ ଏତେ ସରି ହେଲିହେ। 


ଫେବୃଆରୀ-ମାର୍ଚ୍ଚ - ୨୦୧୫ @ @ ® 


ଶରଣାଗତିରେ ହିଁ ଭଗବାନ ଲଭ୍ୟ। ଶରଣାଗତ ପ୍ରତି 
ତାଙ୍କର ଅନୁଗ୍ରହ ମଧ୍ଯ ଅହେତୁକ। ସେହି ଅନୁଗ୍ରହ ଅଚିରେ କାମକୁମ୍ଭ 
ପୂରାଏ ଓ ସମସ୍ତ ବିପଭ୍ଭି ଖଣ୍ଡନ କରାଏ। ପ୍ରସଙ୍ଗଟିରେ 
ଅଭିମାନପଣ ଓ ହକ୍‌ଦାରକୁ ନେଇ ଶ୍ରୀଜଗନ୍ନାଥଙ୍କ ନିକଟରେ 
କବିସୂର୍ଯ୍ୟ ଅଭିଯୋଗ କରିଛନ୍ତି ଏବଂ ଜବାବ୍‌ ଆଦାୟ କରିବା 
ପାଇଁ ପ୍ରସ୍ତୁତ ଅଛନ୍ତି। ଏତଦୂ ଭିନ୍ନ ଅନ୍ୟ ଏକ ସୃଷ୍ଟିରେ “କେହି 
ସରିକ, ପ୍ରଭୁ ପଣେ ନୀଳାଦ୍ରି କେଶରୀକି” ସଙ୍ଗୀତଟି ଉଭୟ 
ପ୍ରକାଶଭଙ୍ଗୀର ରମଣୀୟତା ଓ ଭକ୍ତି ଆବେଗର ସ୍ବତଃସ୍ତୃ ଭତା 
ଯୋଗୁଁ ଭକ୍ତ ହୃଦୟକୁ ସ୍ପର୍ଶ କରେ ଓ ଭଶ୍ଵର ବିଶ୍ବାସକୁ ଦୃଢୀଭୂତ 
ରଖେ । 


“କମଳ ବାସୀନୀ ପ୍ରାଣ ବାନ୍ଧବ ହେ, ଆଉଁତ୍ରାଣ କମନୀୟ 
କଳାମୁଖ ଚନ୍ଦ୍ରାକମ୍ପୁ ମଧ୍ପୁପୁରୀନୀଳ ବସୁନ୍ଧରା ଚୂଳ ଗୁହାଗୃହ ବିହାରୀ 
ପାରୀନ୍ଦ୍ର ହେ । ମହାବାହୁ, କଉପଣ ଗୁଳକ୍ଷୟ ଦକ୍ଷ, କୃପଣ କାମିତ 
କଳ୍ପବୃକ୍ଷ, କହି ନୋହିବା କଦନ, ସିନ୍ଧୁ ନିମଜ୍ପନଜନ କର୍ଣ୍ତାକାର 
କର ରକ୍ଷ ରକ୍ଷ ହେ ।” 


(ମହାବାହୁ ଜଣାଣ- ୧) 


ଏଠାରେ ଜଗନ୍ନାଥ ସ୍ଵୟଂ ହରି । ଶଙ୍ଖ ଚକ୍ରଧାରୀ । ନକ୍ର 
ଛେଦନଠାରୁ ପ୍ରାଣୀ ଉଦ୍ଧାର ଯାଏ, ଗିରିଗୋବର୍ଵନ ଟେକାରୁ କୁବୁଜା 


ଉତ୍କଳ ପ୍ରସଙ୍ଗ 


ଉଦ୍ଧାରଣ ଯାଏ, ଦୌପଦୀର ଲଢ଼ା ନିବାରଣରୁ ଭରତିଆ ପକ୍ଷୀକୁ 
ଘଣ୍ଟ ଘୋଡାଇବା ଯାଏ, ବିଭିନ୍ନ ଲୀଳା ସୂତ୍ରରେ ସେ ସୂତ୍ରଧର । 
ଏକାଧାରରେ ସେ ରାମ, କୃଷ୍ଣ ଓ ବିଷ୍ଣୁ ଜଗନ୍ନାଥ ରୂପରେ ତାଙ୍କର 
ପ୍ରକାଶ ଓ ପ୍ରଶସ୍ତି । 


ପ୍ରଭୁ ଶ୍ରୀଜଗନ୍ନାଥଙ୍କ ମହିମା ମଣ୍ଡିତ ବିଭିନ୍ନ ରୂପ ଓ 
ଗୁଣାବଳୀ ସାରଳା ଦାସଙ୍କଠାରୁ କବିସମ୍ରାଟ ଉପେନ୍ଦ୍ର ଭଞ୍ଜ ପର୍ଯ୍ୟନ୍ତ 
କୃଷ୍ଣଙ୍କୁ ନିଜ ଲେଖନୀ ମୁନରେ ଭିନ୍ନ ଭିନ୍ନ ଭାବଭଙ୍ଗୀ ପ୍ରକାଶ 
କରିଥିବା ବେଳେ କବିସୂର୍ଯ୍ୟଙ୍କ ଗାମ୍ଭୀର୍ଯ୍ୟପୂର୍ଣ୍ଣ ଭାଷା ଓ ମଧୁର 
ଶୈଳୀ, ପରିବେଷଣଗତ କୌଶଳ ଭକ୍ତି - ଗୀତିକାଗୁଡିକର 
ସ୍ଵତନ୍ତ୍ରତା ନିତ୍ୟ ନୂତନ ଓ ଚିର ସବୁଜ କରି ଗଢିତୋଳେ । ଓଡିଆ 
ଭକ୍ତି ସାହିତ୍ୟରେ କବିସର୍ଯ୍ୟଙ୍କ ଭକ୍ତି ଗୀତିକାରେ ଶ୍ରୀଜଗନ୍ନାଥ 
ଚେତନା ଏକ ନୂତନ ଦିଗ ଆବିଷ୍କାର କରିଅଛି । 


ଗବେଷକ 

ବ୍ରହ୍ମପୁର ବିଶ୍ଵବିଦ୍ୟାଳୟ 
ଓଡ଼ିଆ ବିଭାଗ, ଭଞ୍ଜବିହାର 
ବ୍ରହ୍ମପୁର ୭ 


ଶ୫ ୪୫୫ ୪୭ 

ଉତ୍କଳ ପ୍ରସଙ୍ଗ 


@ © @ ଫେବୃଆରୀ-ମାର୍ଚ୍ଚ - ୨୦୧୫ 


ଜୁଆଙ୍ଗ ଜୀବନଧାରାରେ 
ଦେଖାଦେଇଥିବା ପରିବର୍ତନ 


ଏକଦା ବଣ, ପାହାଡ଼ଘେରା ସବୁଜ ସୁନ୍ଦର କେନ୍ଦୁଝର 
କେବଳ ଏଠାକାର ପୁରାତନ ଜନଜାତିଙ୍କ ଆଦିଭୂମି ଭାବେ ବେଶ୍‌ 
ପରିଚିତ ଥୁଲା । ଅତୀତରେ କେନ୍ଦୁଝର ଜିଲ୍ଲାର ଶାନ୍ତଶୀତଳ 
ସବୁଜିମା, ପାହାଡ, ଝରଣା, ନଦୀ, ନାଳ, ପୁରାତନ ଜନଜାତି ଓ 
ଏହାର ଜୈବବିବିଧତା ବହିରାଗତଙ୍କୁ ଆକୃଷ୍ଟ କରୁଥଲା । ମାତ୍ର 
ଆଜି ସେମାନଙ୍କ ଜୀବନଶୈଳୀରେ ଅନେକ ପରି ବଉ୍ଭନ 
ଦେଖାଦେଇଛି । 


ଆମ ଦେଶରେ ଯେଉଁ କେତେ ପ୍ରକାର ପୁରାତନ ଜନଜାତି 
ଅଛନ୍ତି, ସେମାନଙ୍କ ମଧ୍ୟରୁ ଜୁଆଙ୍ଗମାନେ ହେଉଛନ୍ତି ଏକ 
ସର୍ବପ୍ରାଚୀନ ଜନଜାତି । ଓଡ଼ିଶାରେ ବସବାସ କରୁ ଥୁବା 
ଆଦିବାସୀଙ୍କ ମଧ୍ୟରେ ଜୁଆଙ୍ଗମାନେ ହେଉଛନ୍ତି ଏକ ପୁରାତନ 
ଅନୁସୂଚିତ ଜନଜାତି । କେନ୍ଦ୍ର ସରକାର ଓଡ଼ିଶାରେ ମୋଟ ୬ ୨ 
ପ୍ରକାର ଜନଜାତିଙ୍କୁ ଚିହ୍ନଟ କରିଛନ୍ତି । ଅନ୍ୟ ସାଧାରଣ ଜନଜାତିଙ୍କ 
ତୁଳନାରେ ଆର୍ଥିକ କ୍ଷେତ୍ରରେ ଦୁର୍ବଳ, ଶିକ୍ଷା, ସ୍ଵାସ୍ଥ୍ୟ 5 ଗମନାଗମନ 
ଦୃଷ୍ଟିରୁ ଅପହଞ୍ଚ ଜଙ୍ଗଲ ଓ ପାର୍ବତ୍ୟ ଅଞ୍ଚଳରେ ବସବାସ କରୁଥ୍ବା 
କିଛି ସ୍ଵତନ୍ତ୍ର ଶ୍ରେଣୀର ଆଦିବାସୀଙ୍କୁ କେନ୍ଦ୍ର ସରକାର ପୁରାତନ 
ଜନଜାତି (୮୫୮୮୦॥॥୫୮// \/ ଧାମ€୮ଥାଠାଃ ୮ମ୩୦ଥ| ୦୮୦୦) ଭାବେ 
ଘୋଷଣା କରିଛନ୍ତି । ( ବି.ଦ୍ର. : ପୂର୍ବରୁ ଏହି ଜନଜାତି ଗୋଷ୍ଠୀକୁ 
ଆଦିମ ଜନଜାତି (୮୩୮୩୩\ 7୩2 ୦୮୦୦) ଭାବେ ସମ୍ବୋଧନ 
କରାଯାଉଥୁଲା । ମାତ୍ର ଆଦିମ ବା ୮୩୮୩୩୪୭ ଶବ୍ଦଟିକୁ ନେଇ 
ବିଭିନ୍ନ ମହଲରେ ଆପଭି ଉଠିବାରୁ ସରକାର ଏହି ଶବ୍ଦ ବଦଳରେ 
ପୁରାତନ ୮୫୮॥୩୦॥୫୮,/ \/|ମ୮©୮୫୦। ଶବ୍ଦ ବ୍ଯବହାର କରି 
ଆସୁଛନ୍ତି ।) ସମଗ୍ର ଦେଶରେ ମୋଟ ୭୫ଟି ସ୍ଵତନ୍ତ୍ର ଅନଗ୍ରସର 
ଆଦିବାସୀ ଗୋଷ୍ଠୀକୁ ପୁରାତନ ଜନଜାତି ଭାବେ ଘୋଷଣା 


@୫ ® $ 


ରଞ୍ଜନ ପ୍ରଧାନ 


କରାଯାଇଛି । ଏହା ମଧ୍ୟରୁ ଓଡ଼ିଶାର ୧ ୩ଟି ଗୋଷ୍ଠୀକୁ ପୁରାତନ 
ଜନଜାତି ଭାବେ ଚିହ୍ନିତ କରାଯାଇଛି । ସେମାନେ ହେଉଛନ୍ତି- 
୧. ବିର୍‌ହର ୨. ବଣ୍ଡା ୩. ଚକୋଟିଆ ଭୁଞ୍ଜଆ ୪. ଡିଡାୟୀ 
୫. ଡଙ୍ଗରିଆ କନ୍ଧ ୬. ଜୁଆଙ୍ଗ ୭. ଖଡିଆ ୮. କୁଟିଆ କନ୍ଧ 
୯. ଲାଞ୍ଚଆ ସଉରା ୧୦. ଲୋଧା ୧୧. ମାଙ୍କିରଡିଆ 
୧୨. ପାଉଡି ଭୂୟୀ ୧୩. ସଉରା | 


ବିର୍‌ହର୍‌ ଆଦିମ ଜନଜାତି ବିଶେଷକରି ସମ୍ବଲପୁର 
ଜିଲ୍ଲାରେ ବସବାସ କରୁଥୁବାବେଳେ ବଣ୍ଡା ଓ ତିତାୟୀ ଆଦିମ 
ଜନଜାତି ମାଲକାନଗିରି ଜିଲ୍ଲାରେ ଦେଖାଯାଆନ୍ତି । ସେହିଭଳି 
ଲୋଧା ଓ ମାଙ୍କିରଡିଆମାନେ ମୟୂରଭଞ୍ଜ ଜିଲ୍ଲାରେ ବସବାସ 
କରୁଥୁବାବେଳେ ଡଙ୍ଗରିଆ କନ୍ଧ ରାୟଗଡା ଓ କଳାହାଣ୍ଡି ଜିଲ୍ଲାରେ 
ଦେଖାଯାଆନ୍ତି । ଚକୋଟିଆ ଭୁଞ୍ଜିଆମାନେ ନୂଆପଡା ଜିଲ୍ଲାରେ 
ଏବଂ ପାଉଡି ଭୂୟାଁ ଦେବଗଡ଼ ଓ କେନ୍ଦୁଝର ଜିଲ୍ଲାରେ କିଛି ମାତ୍ରାରେ 
ଦେଖାଯାଆନ୍ତି । ଜୁଆଙ୍ଗମାନେ କେନ୍ଦୁଝର ଜିଲ୍ଲାରେ ଦେଖିବାକୁ 
ମିଳନ୍ତି । ଜୁଆଙ୍ଗମାନେ କେନ୍ଦୁଝର ଜିଲ୍ଲାର ବାଂଶପାଳ, 
ହରିଚନ୍ଦନପୁର, ତେଲକୋଇ ଓ ଘଟଗାଁ ବ୍ଲକ୍ର ପାର୍ବତ୍ୟ ଅଞ୍ଚଳରେ 
ବସବାସ କରନ୍ତି । କେନ୍ଦୁଝର ମୂଳ ଜୁଆଙ୍ଗମାନେ କିଛି ମାତ୍ରାରେ 
ଢେଙ୍କାନାଳ ଓ ଅନୁଗୁଳର ପାଲଲହଡ଼ା ଅଞ୍ଚଳକୁ ଚାଲିଯାଇ 
ସେଠାରେ ବସବାସ କରି ଆସୁଛନ୍ତି । କେନ୍ଦୁଝର ଜିଲ୍ଲାର 
ଗୋନାସିକା ପାର୍ବତ୍ୟ ଅଞ୍ଚଳକୁ ଜୁଆଙ୍ଗମାନଙ୍କର ମୂଳ ବାସସ୍ଥଳୀ 
ଭାବେ ଧରାଯାଏ । ଜୁଆଙ୍ଗମାନେ ଅତି ନମ୍ର ଓ ଲାଜକୁଳା ସ୍ଵଭାବର 
ଅଟନ୍ତି । ସେମାନେ ଖୁବୁ ସରଳ ଓ ଅତିଥ୍‌ ପରାୟଣ । 


ଜୁଆଙ୍ଗ ଶବ୍ଦଟିର ଅର୍ଥ ହେଉଛି ମଣିଷ । ଲିପି ନଥ୍‌ଲେ 
ମଧ୍ଯ ଜୁଆଙ୍ଗମାନଙ୍କର ଏକ ନିଜସ୍ବ ଭାଷା ରହିଛି । 
ଜୁଆଙ୍ଗମାନଙ୍କର ଭାଷା ଆଷ୍ଟ୍ରୋ ଏସିଆଟିକ୍‌ ଭାଷା ଅନ୍ତର୍ଗତ ଉତ୍ତର 

ମୁଣ୍ଡାରି ଭାଷା ଗୋଷ୍ଠୀ ଅନ୍ତର୍ଭୁକ୍ତ । ଭୌଗୋଳିକ ଅବସ୍ଥିତିକୁ 
ଭିଭିକରି ଜୁଆଙ୍ଗମାନଙ୍କୁ ସାଧାରଣତଃ ଦୁଇଟି ଶ୍ରେଣୀଭୁକ୍ତ 
କରାଯାଇପାରେ । ତାହା ହେଲା- ୧. ଥାନିଆ ୨. ଭାଗୁଡିଆ | 


କେନ୍ଦୁଝରର ଗୋନାସିକା ପାର୍ବତ୍ୟ ଅଞ୍ଚଳରେ ବସବାସ 
କରୁଥୁବା ମୂଳ ଜୁଆଙ୍ଗମାନଙ୍କୁ ଥାନିଆ କୁହାଯାଉଥୁବା ବେଳେ 
କେନ୍ଦୁଝରରୁ ଚାଲିଯାଇ ଢେଙ୍କାନାଳ ଜିଲ୍ଲାରେ ବସବାସ କରୁଥୁବା 
ଜୁଆଙ୍ଗମାନଙ୍କୁ ଭାଗୁଡିଆ କୁହାଯାଏ । କେନ୍ଦୁଝର ଜୁଆଙ୍ଗମାନଙ୍କୁ 
ମୂଳ ଜୁଆଙ୍ଗମାନଙ୍କୁ ମୂଳ ଜୁଆଙ୍ଗ ଭାବେ ବିବେଚନା କରାଯାଇ 
ଥାଏ । ଗୋନାସିକା ଅଞ୍ଚଳରୁ ଜୁଆଙ୍ଗମାନେ କାହକି ଢେଙ୍କାନାଳ 
ଓ ପାଲଲହଡା ଅଞ୍ଚଳକୁ ଚାଲିଗଲେ ସେଥ୍ନେଇ ବହୁ ରୋଚକ 
କାହାଣୀମାନ ରହିଛି । ପ୍ରତିବର୍ଷ ଦଶହରା ଉପଲକ୍ଷେ ଦେବୀ 
ଦୁର୍ଗାଙ୍କ ନିକଟରେ ବଳି ପକେଇବା ପାଇଁ କେନ୍ଦୁଝର ରାଜା ଜୁଆଙ୍ଗ 
ଅଞ୍ଚଳରୁ ବହୁ ସଂଖ୍ୟାରେ ନବଜାତ ଶିଶୁମାନଙ୍କୁ ସଂଗ୍ରହ କରି 
ଆଣିଥାନ୍ତି । କେନ୍ଦୁଝର ରାଜାଙ୍କ କୋପ ଦୃଷ୍ଟିରୁ ନିଜର ନବଜାତ 
ସନ୍ତାନମାନଙ୍କୁ ରକ୍ଷା କରିବା ଉଦ୍ଦେଶ୍ୟରେ ଜୁଆଙ୍ଗମାନେ 
ଢେଙ୍କାନାଳ ଜିଲ୍ଲାର ଘଞ୍ଚ ଜଙ୍ଗଲକୁ ଚାଲି ଯାଇଥାଇ ପାରନ୍ତି 
ବୋଲି ପୁରୁଣା କାଳର ଲୋକଙ୍କ ମୁହଁରୁ ଶୁଣିବାକୁ ମିଳିଥାଏ । 
୧୮୯୧ ମସିହାରେ କେନ୍ଦୁଝର ରାଜାଙ୍କ ବିରୋଧରେ ଭୂୟୀ ମେଳି 
ମଧ୍ୟ ଜୁଆଙ୍ଗମାନଙ୍କର ସ୍ଥାନ ପରିବର୍ତନର ଆଉ ଏକ କାରଣ 
ହୋଇପାରେ ବୋଲି କିଛି ବ୍ୟକ୍ତି ମତ ଦିଅନ୍ତି । ଧରଣୀଧର 
ଭୂୟାଙ୍କ ନେତୃତ୍ଵରେ ଚାଲିଥୁ୍‌ବା ଭୂୟାଁ ମେଳିରେ ବହୁ ଆଦିବାସୀଙ୍କ 
ପ୍ରାଣ ଚାଲିଗଲା । ଧରଣୀଧର ଶେଷରେ ଜୁଆଙ୍ଗମାନଙ୍କୁ 
ବିଦ୍ରୋହରେ ସାମିଲ ହେବା ପାଇଁ ବାଧ୍ୟ କରିବାରୁ ଅଧିକାଂଶ 
ସରଳ, ନିଷ୍କପଟ ଜୁଆଙ୍ଗ ଏହାକୁ ଗ୍ରହଣ କରି ନଥୁଲେ । ସେମାନେ 
ଯୁଦ୍ଧରେ ସାମିଲ ନ ହୋଇ ବରଂ ଢେଙ୍କାନାଳ ଜିଲ୍ଲାର ଘଞ୍ଚ ଅରଣ୍ୟ 
ମଧ୍ୟକୁ ଚାଲିଯାଇ ସେଠାରେ ବସବାସ ଆରମ୍ଭ କରିଥୁଲେ । 
ଜୁଆଙ୍ଗମାନଙ୍କ ସ୍ଥାନ ପରିବର୍ଭନ ନେଇ ।।.।.. 8୦56 ଏକ ଉଦ୍ଭଟ 
ଲୋକକଥା ଉଲ୍ଲେଖ କରିଛନ୍ତି । ଜୁଆଙ୍ଗମାନଙ୍କୁ ଜଣେ କ୍ରୂର 
ଅତ୍ୟାଚାରୀ ରାଜା ଶାସନ କରୁଥୁଲେ । ସେହି ଅତ୍ୟାଚାରୀ ରାଜାଟି 
ଜଣେ ବିବାହିତ ଜୁଆଙ୍ଗ ଯୁବତୀ ସହିତ ପାପ ସଂପର୍କ ରକ୍ଷା 
କରିବାରୁ ଜୁଆଙ୍ଗମାନେ କ୍ରୋଧିତ ହୋଇ ତାଙ୍କୁ ହତ୍ୟା କରିଦେଲେ । 
ରାଜାଙ୍କୁ ହତ୍ୟା କରିବା ପରେ ତାଙ୍କ ମୁଣ୍ଡକୁ ଢେକ୍କିରେ କୁଟି ଗୁଣ୍ଡ 
କରି ସେହି ରାଜାଙ୍କର ମାଂସକୁ ନିଜ ନିଜ ଭିତରେ ଭାଗବଣ୍ଟା 
କରି ନେଲେ । ଏହି ରାଜାଙ୍କ ମାଂସ ଖାଇବାକୁ ସମସ୍ତ 
ଜୁଆଙ୍ଗମାନଙ୍କୁ କୁହାଗଲା । ମାତ୍ର କିଛି ଜୁଆଙ୍ଗ ମଣିଷ ମାଂସ 
ଖାଇବାକୁ ମନା କରିଦେବା ସହିତ ସେମାନେ ସେ ସ୍ଥାନ ପରିତ୍ୟାଗ 


୫ ® $ 


ଉତ୍କଳ ପ୍ରସଙ୍ଗ 


କରି ଅନ୍ଯତ୍ର ଚାଲିଗଲେ । ସଂଭବତଃ ଏହି ଧରଣର 
ଜୁଆଙ୍ଗମାନେ କେନ୍ଦୁଝର ରାଜ୍ୟର ଗୋନାସିକା ଅଞ୍ଚଳ ପରିତ୍ୟାଗ 
କରି ତତ୍କାଳୀନ ଢେଙ୍କାନାଳ ରାଜ୍ୟର ଜଙ୍ଗଲ ମଧ୍ୟକୁ ପ୍ରବେଶ 
କରି ସେଠାରେ ବସବାସ ଆରମ୍ଭ କରି ଥାଇପାରନ୍ତି । 


ଜୁଆଙ୍ଗମାନଙ୍କ ଅତୀତ ବଡ଼ ରୋମାଞ୍ଚକର ଓ 
କୌତୁହଳପ୍ରଦାୟୀ । ଆଜିକୁ ମାତ୍ର ଶହେ କିମ୍ବା ଦୁଇ ଶହ ବର୍ଷ 
ତଳେ ଜୁଆଙ୍ଗମାନେ ଗଛପତ୍ର ଓ ଗଛଡାଳକୁ ଅଣ୍ଟାରେ ଗୁଡେଇ 
ପରିଧାନ କରୁଥିଲେ । ଜୁଆଙ୍ଗ ମହିଳାମାନେ ଅଣ୍ଟାର ତଳକୁ 
ସବୁଜ ଡାଳପତ୍ରରେ ପ୍ରସ୍ତୁତ ପତ୍ର ପୋଷାକ (| 6୫୮ 0୮୦୮) 
ପରିଧାନ କରୁଥୁଲେ । ଜୁଆଙ୍ଗ ମହିଳାମାନେ ପରିଧାନ କରୁଥିବା 
ଏହି ପତ୍ର ପୋଷାକକୁ “ପଟୁଆ” ( ପାତୁଆ ) କୁହାଯାଉଥିଲା ବୋଲି 
ତକ୍ରାଳୀନ ଜଣେ ବିଦେଶୀ ଗବେଷକ ତଥା ଇଂରେଜ 
ସେନାଧିକାରୀ ୦୦୦୮୭ ୮ଥ॥୦୮ ପ୍ରଥମେ ସୂ ଚନା ଦେଇଥିଲେ । 
୦୦୮୦୮୩୭୮ ୮9461୦୩ ୧୮୬୬ ମସିହାରେ କିଛି ସରକାରୀ 
କାର୍ଯ୍ୟକ୍ରମର ତଦାରଖ କରିବା ଉଦ୍ଦେଶ୍ୟରେ କେନ୍ଦୁଝରକୁ ବୁଲି 
ଆସିଥୁଲେ । କେନ୍ଦୁଝରଗଡ଼ ଓ ବଣେଇ ରାଜ୍ୟ ମଧ୍ୟରେ 
ସୀମାରେଖା ବିବାଦର ସମାଧାନ କରିବା ନେଇ ଡାଲ୍‌ଟନ୍ନ ସାହେବ 
କେନ୍ଦୁଝର ଆସିଥୁବା ସମୟରେ ଜୁଆଙ୍ଗ ମହିଳାମାନେ ପତ୍ର 
ପୋଷାକ ପରି ଧାନ କରୁଥୁବାର ଜାଣିବାକୁ ପାଇଥୁଲେ । 
ଏହାପରେ ୧୮୭୨ ମସିହାରେ ୦୦୦୮୭୮ ୮୫୮୦୮ ଜୁଆଙ୍ଗ 
ମହିଳାମାନଙ୍କ ଏହି ପତ୍ର ପୋଷାକ ପରିଧାନ ସମ୍ପର୍କିତ କିଛି 
ଫଟୋଚିତ୍ର 9650701,/6 £11090ା୦୦\/ ୦୮୮୫ (୦ଥଞାଠା।[|&- 
1872) ପତ୍ରିକାରେ ପ୍ରକାଶ କରିଥୁଲେ | ଏହାପରେ ଜୁଆଙ୍ଗମାନଙ୍କ 
ଏହି ପତ୍ର ପୋଷାକ ସଂପର୍କରେ ସାଧାରଣ ଲୋକେ ଅନେକ 
ସୂଚନା ପ୍ରାପ୍ତ ହୋଇଥ୍‌ଲେ । ଜୁଆଙ୍ଗ ରମଣୀମାନେ ଅଣ୍ଟା ତଳକୁ 
ଶାଳ, ଜାମୁ, କୁରେଇ, ମହୁଲ ଗଛର ଛୋଟଛୋଟ ଡାଳ ଓ 
ପତ୍ରକୁ ଦଉଡ଼ିରେ ଗୁଡ଼େଇ ପିନ୍ଧୁଥୁଲେ । ଡାଳପତ୍ରଗୁଡିକ ଶୁଷ୍କ 
ଏବଂ ଅପରିଛନ୍ନ ହୋଇଯାଉ ଥୁବାରୁ ପ୍ରତିଦିନ ଜୁଆଙ୍ଗ 
ଯୁବତୀମାନେ ପୋଷାକ ପରିବର୍ତନ କରୁଥୁଲେ । ଏହା ଫଳରେ 
ସେମାନଙ୍କର ପୋଷାକ ସର୍ବଦା ସବୁଜ ଓ ସତେଜ ରହିପାରୁଥୁଲା । 
ଜୁଆଙ୍ଗ ମହିଳାମାନେ ଶରୀରର ଉପର ଅଂଶରେ କୌଣସି 
ପୋଷାକ ପରିଧାନ କରୁ ନଥୁଲେ । ପୋଷାକ ପରିଧାନ କଲେ 
ସେମାନଙ୍କ ଉପରେ ଠାକୁରାଣୀ କୋପ କରିବେ ବୋଲି ଜୁଆଙ୍ଗ 
ମହିଳାମାନେ ବିଶ୍ବାସ କରୁଥୁଲେ । ଏଣୁ ସେମାନେ ଶରୀରକୁ 
ପୋଷାକ ଦ୍ବାରା ସଂପୂର୍ଣ୍ଣ ଆବରଣ କରିବାକୁ ଉଚିତ଼ ମଣୁ ନଥିଲେ । 
ତେବେ ଶରୀରର ଉପର ଭାଗରେ ଜୁଆଙ୍ଗ ରମଣୀମାନେ ନାନା 


୭୩୦୮ ୮ ୮୮୮୩ଲ<ସ<୍‌ ୮୮୦୮ ଫେବୃଆରୀ- ମାର୍ଚ୍ଚ ¬ ୨୦୧୫ 


ପ୍ରକାର ମାଳି ପିନ୍ଧୁଥଲେ । କାନରେ, ନାକରେ ଓ ଶରୀରର 
ଅନ୍ୟାନ୍ୟ ଅଙ୍ଗରେ ନାନାପ୍ରକାର ଅଳଙ୍କାର ମଧ୍ଯ ପିନ୍ଧୁଥୁଲେ । 
କେନ୍ଦୁଝର ରାଜ୍ୟର ତକ୍ରାଳୀନ ପ୍ରଶାସକ ସୁପରି ଟେଣ୍ଡେଣ୍ଟ 
କ୍ୟାପ୍‌ଟେନ଼ ଜେ. ଜନୁଷ୍ଟନୂଙ୍କ ଉଦ୍ୟମରେ ଜୁଆଙ୍ଗମାନଙ୍କ ମଧ୍ୟରୁ 
ଏହି ପତ୍ର ପୋଷାକ ପରିଧାନ ବ୍ଯବସ୍ଥାକୁ ଉଚ୍ଛେଦ କରାଯାଇ 
ପାରିଥିଲା । 


ଏହି ପତ୍ରବସନା ଜୁଆଙ୍ଗ ମହିଳାଙ୍କ ସଂପର୍କରେ ବ୍ୟାସକବି 
ଫକୀର ମୋହନ ସେନାପତି ମଧ୍ୟ ତାଙ୍କର ବହୁ ଚର୍ଚ୍ଚିତ ଅବସର 
ବାସରେ” ( ୧୯୦୮ ) କବିତା ସଂକଳନରେ ଉଲ୍େଖ କରିଛନ୍ତି | 
ସେ ଏମାନଙ୍କୁ ନେଇ ପାତୁଆ ପାତୁଭ୍ର ନାମରେ ଏକ କବିତା 
ରଚନା କରି ସେମାନଙ୍କ ପତ୍ର ପରିଧାନ (ପତ୍ର ପୋଷାକ ) 
ସଂପର୍କରେ ସମ୍ୟକ୍‌ ସୂଚନା ପ୍ରଦାନ କରିପାରିଛନ୍ତି । ଫକୀର 
ମୋହନ ସେନାପତି ସନ ୧୮୯୦-୯୧ ମଧ୍ୟରେ ଗୋଟିଏ 
ବର୍ଷ ପାଇଁ କେନ୍ଦୁଝର ରାଜାଙ୍କ ମ୍ୟାନେଜର ଭାବେ କାର୍ଯ୍ୟ 
କରିଥୁଲେ । ଏହି ସମୟଟି ତାଙ୍କ ପାଇଁ ବେଶ୍‌ ଘଟଣାବହୁଳ 
ଥ୍‌ଲା । ଧରଣୀଧରଙ୍କ “ଭୂୟା ମେଳି” ଦମନ ପାଇଁ ଫକୀର 
ମୋହନ କେନ୍ଦୁଝରରେ ବେଶ୍‌ ପରିଚିତ ହୋଇଥୁଲେ । 
ଏହାବ୍ୟତୀତ ସେ ଆଦିବାସୀ ଜନଜୀବନ ସଂପର୍କରେ ମଧ୍ୟ ବିଶେଷ 
ଜ୍ଞାନ ହାସଲ କରିପାରିଥୁଲେ । ଫକୀର ମୋହନ ତଜ୍କାଳୀନ 
ଜୁଆଙ୍ଗମାନଙ୍କ ସଂପର୍କରେ ଯାହା କିଛି ଅଭିଜ୍ଞତା ହାସଲ କରିଥୁଲେ, 
ତାହା ତାଙ୍କ ଏହି କବିତାରୁ ଜଣାପଡ଼ିଥାଏ । 


ଜୁଆଙ୍ଗମାନଙ୍କର ଗୋଟିଏ ବିଶେଷ ଗୁଣ ହେଉଛି 
ସେମାନଙ୍କର ଗୋଷ୍ଠୀ ଜୀବନ (୦୦୮୮୩॥ମ୩୮/ ||[୦) | ସେମାନେ 
ଗୋଷ୍ଠୀଗତ ଭାବେ ଜୀବନକୁ ଉପଭୋଗ କରିବା ଶିଖିଛନ୍ତି । 
ପ୍ରତ୍ୟେକ ପର୍ବପର୍ବାଣିରେ ସେମାନେ ଏକତ୍ରିତ ହୁଅନ୍ତି ଓ ପରସ୍ପର 
ମଧ୍ୟରେ ସୁଖ ଆନନ୍ଦ ବାଣ୍ଡିଥାନ୍ତି । ତେବେ ଜୁଆଙ୍ଗମାନଙ୍କର 
ଗୋଷ୍ଠୀ ଜୀବନ ଆଜି ବିପନ୍ନ । ଦିନ ଥୁଲା, ଗୋଟିଏ ଅତି 
ସାଧାରଣ ପର୍ବରେ ଜୁଆଙ୍ଗମାନେ ଏକତ୍ରିତ ହୋଇ ମହୁଲି କିମ୍ବା 
ହାଣ୍ଡିଆ ପିଉଥୁଲେ ଏବଂ ଚାଙ୍ଗୁ' ବଜେଇ ନାଚ ଗୀତ କରି ଜୀବନକୁ 
ଉପଭୋଗ କରୁଥଲେ । ପର୍ବପର୍ବାଣିମାନଙ୍କରେ ଗାଁର ପ୍ରତି ଘରୁ 
ଟଙ୍କା ଓ ଧାନ, ଚାଉଳ, ମୁଗ, ବିରି ଆଦି ନାନା ପ୍ରକାର ଶସ୍ଯ 
ଆଦାୟ ହେଉଥୁଲା । ତାହା ମଣ୍ଡଘରେ ଥୁବା ଗ୍ରାମ ପାଣ୍ଠିରେ 
ସଂରକ୍ଷିତ ହୋଇ ରହୁଥୁଲା । ଏହି ଗାଁ ପାଣ୍ଠି ଅର୍ଥରେ ପାଖ 
ହାଟରୁ ମହୁଲି କିମ୍ବା ହାଣ୍ଡିଆ କିଣା ହୋଇ ଆସୁଥିଲା । ପର୍ବ 

ବଜେଇ ନାଚଗୀତ କରୁଥିଲେ । ଦୁର୍ଭାଗ୍ୟ, ଆଜି ଚାଙ୍ଗୁ ବଜେଇବା 
ପାଇଁ ଗୀରେ କଙ୍ଗେର୍‌ ( ଯୁବକ ) ମାନଙ୍କର ଦେଖାଦର୍ଶନ ମିଳୁନି | 
ଚାଙ୍ଗୁ ବଜେଇ ନାଚଗୀତ କରିବାକୁ ଆଜିର ତଥାକଥିତ ଆଧୁନିକ 
ଓ ଶିକ୍ଷିତ ଯୁବବର୍ଗ ପସନ୍ଦ କରୁନାହାନ୍ତି । ଗୁପ୍ତଗଙ୍ଗା ଗ୍ରାମରେ 
ମାଘପୋଡି ପର୍ବ ପାଳନବେଳେ ଚାଙ୍କୁ ବଜେଇ ନାଚଗୀତ କରିବାକୁ 
ସେଦିନ ଜଣେ ହେଲେ ଯୁବକ ( କଙ୍ଗେର୍‌) ନ ମିଳିବା ଘଟଣା 
ଖୁବ୍‌ ଆଶ୍ଚର୍ଯ୍ୟ ଲାଗିଥିଲା । କେବଳ କେତେଜଣ ପୁରୁଣା ବୁଢା 
ଜୁଆଙ୍ଗ ମଣ୍ଡଘରେ ଟଙ୍ଗାଯାଇଥୁବା ଅତି ପୁରୁଣା ଫିମ୍ିମରା ଚାଙ୍ଗୁଂ 
ବାହାର କରି ନାଚଗୀତ କରିବାକୁ ବାହାରିଥୁଲେ । ଏହା କ'ଣ 
ସେମାନଙ୍କର ସଂସ୍କତି ଓ ପରମ୍ପରାକୁ ବଞ୍ଚାଇ ରଖୁବାର ଆଶ୍ଵସନା ? 
ବର୍ତମାନର ଯୁବପିଢି ମଧ୍ଯରେ ଦେଖାଦେଇଥୁବା ଏଭଳି ପରିବର୍ଭନ 
ଜୁଆଙ୍ଗମାନଙ୍କର ସଂସ୍କାତି ଓ ପରଂପରା ପ୍ରତି ଏକ ନୂଆ ବିପଦ 
ସୃଷ୍ଟି କରି ନାହଁକି ? 

ଦିନଥିଲା ଆମ୍ବ ନୂଆଖିଆ, ଧାନ ନୂଆଖିଆ, ଅଷାଡି, 
ମାଘପୋଡି ଭଳି ପର୍ବପର୍ବାଣିମାନଙ୍କରେ ଛେଦ ପଡିଥିବା ଏକାଧିକ 
ଛେଳି ( ମେରମ୍‌ ), ଗାଢ୍‌ରା ( ମେଣ୍ଢା), ବୁତାଏ (ଘୁଷୁରି) ଓ 
କୁକୁଡା (ସେଙ୍କଏ ) ର ମାଂସର ପ୍ରାବଲ୍ୟରେ ଜୁଆଙ୍ଗ ଗାଁଟିଏ ଭାସି 
ଉଠୁଥ୍‌ଲା । ପର୍ବ ପାଳନ ସରିଗଲା ପରେ ଜୁଆଙ୍ଗମାନେ ଛେଦ 
ପଡିଥିବା ଏହି ପଶୁପକ୍ଷୀଙ୍କ ମାଂସକୁ ରାନ୍ଧି ଗୀ ଦାଣ୍ଡରେ ପଡ୍‌କ୍ତି 
ଭୋଜନର ଆୟୋଜନ କରୁଥିଲେ ଏବଂ ମହୁଲି, ହାଣ୍ିଆ ନିଶାରେ 
ମାତାଲ୍‌ ହୋଇ ଉଠୁଥୁଲେ । ସମସ୍ତେ ମିଳିମିଶି ଭୋଜିର ଆନନ୍ଦ 
ନେଇପାରୁଥୁଲେ । ଗୋଷ୍ଠୀଗତ ଭାବେ ଜୀବନକୁ ବେଶ୍‌ ଉପଭୋଗ 
କରୁଥୁଲେ । ମାତ୍ର ଆଜି ଜୁଆଙ୍ଗମାନଙ୍କର ଏହି ସମୂହ ଭୋଜନ 
ବ୍ୟବସ୍ଥା ଏବଂ ଗୋଷ୍ଠୀ ଜୀବନ ପ୍ରତି ଏକ ପ୍ରକାଣ୍ଡ ବିପଦ ସୃଷ୍ଟି 
ହୋଇଛି । ଆଜି ପ୍ରତ୍ଯକ ଜୁଆଙ୍ଗ ଛେଦ ପଡିଥୁବା ମାଂସକୁ 
ଭାଗବାଣ୍ଟ କରି ନିଜ ଘରକୁ ନେଇ ଯାଉଛନ୍ତି ଏବଂ ଘରେ ଏକଲା 
ରୋଷେଇ କରି ଖାଉଛନ୍ତି । 


ଆଜିର ପ୍ରଚଳିତ ଶିକ୍ଷା ବ୍ୟବସ୍ଥା ଜୁଆଙ୍ଗ ଯୁବ ସମାଜକୁ 
ପଥଭ୍ରଷ୍ଟ କରିଛି । ଅର୍ଦ ଶିକ୍ଷିତ ଜୁଆଙ୍ଗ ପିଲାଟି ନା ନିର୍ଦ୍ବନ୍ଦ୍ରରେ 
ଆସିପାରୁଛି ସ୍ଫ୍ରଲକୁ ନା ଫେରି ଯାଇପାରୁଛି ତା” ପ୍ରିୟ ମଣ୍ଡଘରକୁ । 
ଫଳସ୍ବରୂପ ଜୁଆଙ୍ଗ ପିଲାଟି ସ୍କୁଲକୁ ଆସି ପୂରାପୂରି ଶିକ୍ଷିତ 
ହୋଇପାରୁନି କି ତା”ର ମଣ୍ଡଘର ସଂସ୍କୃତି ଓ ପରଂପରାକୁ 
ଆପଣାର କରି ରଖିପାରୁନି । ଏମିତି ଏକ ଦ୍ବନ୍ଦ୍ରଗ୍ରସ୍ତ ସ୍ଥିତିରେ 
ରହି ଜୁଆଙ୍ଗ ପିଲାଟି ତା” ନିଜର ମଣ୍ଡଘର ସଂସ୍କୃତିକୁ ଭୁଲି ଯିବାକୁ 
ଚେଷ୍ଟା ନୁହେଁ ତ ଅପଚେଷ୍ଟା କରୁଛି । ଆଜି ଜୁଆଙ୍ଗ ପିଲାଟି ଭୁଲି 

ଯାଇଛି ତା'ର ପ୍ରିୟ ମଜାଙ୍ଗ ଓ ତଇଳାକୁ, ଚାଙ୍ଗୁ'କୁ ଓ ଢୋଲକୁ । 
ଭୁଲି ଯାଇଛି ତା” ପ୍ରିୟ ଚାଙ୍ଗୁ ଓ ଢୋଲକୁ ଭୁଲିଯାଇଛି ତା” 
ପ୍ରିୟର ପାହାଡ଼କୁ ଓ ଜଙ୍ଗଲକୁ । ଭୁଲି ଯାଇଛି ତା” ପ୍ରିୟ 
ମାତୃଭାଷାକୁ ଓ ସଂସ୍କୃତିକୁ । ଭୁଲି ଯାଇଛି ତା” ପ୍ରିୟ ପରଂପରାକୁ 
ଓ ଜୀବନଶୈଳୀକୁ । ସର୍ବୋପରି ଭୁଲି ଯାଇଛି ତା ନିଜର ପ୍ରିୟ 
ମାତୃଭାଷାକୁ ଓ ସଂସ୍କୃତିକୁ । ଭୁଲି ଯାଇଛି ତା” ପ୍ରିୟ ପରଂପରାକୁ 
ଓ ଜୀବନଶୈଳୀକୁ । ସର୍ବୋପରି ଭୁଲି ଯାଇଛି ତା” ନିଜର ପ୍ରିୟ 
ପରିଚୟକୁ । ଲୁଲି ଯାଇଛି ତା” ବୁନିଆଦୂକୁ । ଜୁଆଙ୍ଗ ପିଲାଟି 
ନା ଭଲ ଓଡ଼ିଆ କହି ପାରୁଛି, ନା ଭଲ ତା” ନିଜର ଜୁଆଙ୍ଗ 
ଭାଷାକୁ ଉଚ୍ଚାରଣ କରିପାରୁଛି ? ସେ ଏକ ଅପମିଶ୍ରିତ ଭାଷାର 
ଜାଲରେ ଛନ୍ଦି ହୋଇ ନିଜକୁ ପ୍ରକାଶ କରିବାକୁ ଅସମର୍ଥ ହୋଇ 
ପଡୁଛି । 

ଜୁଆଙ୍ଗମାନେ ବେଶ୍‌ ଶୃଙ୍ଖଳିତ ଜନଜାତି । ସେମାନଙ୍କର 
ସାମାଜିକ ଏବଂ ଗୋଷ୍ଠୀ ଜୀବନ ଖୁବ୍‌ ସମୃଦ୍ଧ । ସେମାନେ 
ଗୋଷ୍ଠୀବଦ୍ଧ ଭାବେ ପାହାଡିଆ ଅଞ୍ଚଳରେ ବସବାସ କରିବାକୁ 
ପସନ୍ଦ କରିଥାନ୍ତି । ଜୁଆଙ୍ଗମାନଙ୍କର ସାମାଜିକ ଓ ଗୋଷ୍ଠୀ 
ଜୀବନରେ ମଣ୍ଡଘରର ଏକ ବିଶେଷ ଭୂମିକା ରହିଥାଏ । 
ମଣ୍ଡଘରକୁ ଅନ୍ୟ ଅର୍ଥରେ କଚେରୀ ଘର ବୋଲି ବୁଝାଯାଇଥାଏ । 
ଏଠାରେ ଜୁଆଙ୍ଗମାନଙ୍କର ସମସ୍ତ ପ୍ରକାର ମାଲିମୋକଦ୍ଦମାର 
ଶୁଣାଣି, ନ୍ୟାୟ ନିଶାପ କାର୍ଯ୍ୟ ସଂପାଦନ ହୋଇଥାଏ । ଏହି 
ମଣ୍ଡଘରେ ହଁ ପ୍ରତି ସନ୍ଧ୍ୟାରେ ଜୁଆଙ୍ଗ ଯୁବକ ଯୁବତୀମାନେ ଏକତ୍ରିତ 
ହୋଇଥାନ୍ତି । ଚାଙ୍ଗୁ' ବାଦ୍ୟ ଓ ନୃତ୍ୟର ତାଳେତାଳେ ଜୁଆଙ୍ଗ 
ସେଲାନ ( ଯୁବତୀ) କଙ୍ଗେର୍‌ ( ଯୁବକ) ମାନେ ପ୍ରତିଟି କ୍ଲାନ୍ତ 
ସନ୍ଧ୍ୟାକୁ ବେଶ୍‌ ରଙ୍ଗମୟ ଓ ରୋମାଞ୍ଚୁତ କରିଦେଇଥାନ୍ତି । ଆଉ 
ମଧ୍ୟ ମଣ୍ଡଘରଟିରେ ଜୁଆଙ୍ଗମାନେ ଏକତ୍ରିତ ହୋଇ ସେମାନଙ୍କର 
ସମସ୍ୟା ଉପସ୍ଥାପନ କରିଥା'ନ୍ତି ଓ ସାଂସ୍କୃତିକ କାର୍ଯ୍ୟକ୍ରମ 
ଆୟୋଜନ କରି ଜୀବନକୁ ଉପଭୋଗ କରିଥାନ୍ତି । ମାତ୍ର ଦୁର୍ଭାଗ୍ୟ 
ଜୁଆଙ୍ଗମାନଙ୍କର ସାମାଜିକ ଓ ଗୋଷ୍ଠୀ ଜୀବନର ପ୍ରାଣକେନ୍ଦ୍ର 
କୁହାଯାଉଥିବା ମଣ୍ଡଘର ଆଜି ସ୍ଵପ୍ନ ଓ ଇତିହାସ ପାଲଟି ଯାଇଛି । 
ଏବେ ଜୁଆଙ୍ଗର ମଣ୍ଡଘରର ଚିତ୍ର ସଂପୂର୍ଣ୍ଣ ବଦଳି ଯାଇଛି । 
ଆଧୁନିକତାର ପ୍ରଭାବ ହେଉ କିମ୍ବା ତଥାକଥିତ ମିଛ ବିକାଶର 
ସ୍ରୋତର ଅନୁକୂଳ ଦିଗରେ ଭାସି ଚାଲିଛନ୍ତି ପୃଥବୀର ଅନ୍ୟତମ 
ପୁରାତନ ଜନଜାତି କୁହାଯାଉଥିବା ଏହି ଜୁଆଙ୍ଗମାନେ । ପୁରୁଷ 
ପୁରୁଷ ଧରି ଗାଁ ମଝିରେ ଠିଆ ହୋଇଥିବା ପାରଂପରିକ ମାଟି 
ଏବଂ ନାନା ପ୍ରକାର ଚିତ୍ରକଳା ଖୋଦିତ କାଠରେ ନିର୍ମିତ ମଣ୍ଡଘରକୁ 


@୫ ® $ 


ଉତ୍କଳ ପ୍ରସଙ୍ଗ 


ସରକାର ଧ୍ଵଂସ କରି ସେହି ସ୍ଥାନରେ ସ୍ଫଲ୍ଲ ଘର ଭଳି ଆଜବେଷ୍ଟସ 
ଛାତ ପଡିଥିବା ଲମ୍ବା ହଲ୍ଵଟିଏ ନିର୍ମାଣ କରି ତାହାର ନାମ କମ୍ୟୁନିଟି 
ସେଣ୍ଟର ରଖୁଛନ୍ତି । ତେବେ ସରକାରଙ୍କ ପକ୍ଷରୁ ନବନିର୍ମିତ ଏହି 
ଗୋଷ୍ଠୀ କେନ୍ଦ୍ରଗୁଡିକ ପାରଂପରିକ ମଣ୍ଡଘରର ସ୍ଥାନ ନେଇପାରିବ 
କି ? ଏହା ବିତର୍କ ସାପେକ୍ଷ । ପୂର୍ବର ମଣ୍ଡଘରେ ବ୍ଯବହୂତ 
ହୋଇଥୁବା କାଠର ଖୁଣ୍ଟରେ ଯେଉଁଭଳି ଖୋଦେଇ ଶିଳ୍ପକଳା 
ପ୍ରଦର୍ଶିତ ହୋଇପାରିଥୁଲା, ଆଜିର ସିମେଣ୍ଟ ନିର୍ମିତ ଗୋଷ୍ଠୀ 
କେନ୍ଦ୍ରରେ ସେମିତି କ'ଣ ସଂଭବ ହୋଇପାରିଛି ? 


କେନ୍ଦୁଝର ଜିଲ୍ଲାରେ ବସବାସ କରୁଥୁବା ଏକ ପୁରାତନ 
ଜନଜାତି ଜୁଆଙ୍ଗମାନଙ୍କର ବିକାଶ ପାଇଁ ରାଜ୍ୟ ସରକାର ୧୯୭୮ 
ମସିହାରେ ଜୁଆଙ୍ଗ ଉନ୍ନୟନ ସଂସ୍ଥା ଗଠନ କରିଥିଲେ । ଏହା 
ସରକାରଙ୍କର ଏକ ଅଣୁ ପ୍ରକଳ୍ପ ବା ମାଇକ୍ରୋ ପ୍ରୋଜେକୁ ଏବଂ 
ଏହାର କାର୍ଯ୍ୟାଳୟ କେନ୍ଦୁଝର ଜିଲ୍ଲାର ଗୋନାସିକାଠାରେ 
ଅବସ୍ଥିତ । ଜୁଆଙ୍ଗ ଅଞ୍ଚଳରେ ଶିକ୍ଷା, ସ୍ଵାସ୍ଥ୍ୟ ଗମନାଗମନ ଓ 
ଅର୍ଥନୀତିରେ ସୁଧାର ଆଣିବା ଉଦ୍ଦେଶ୍ୟରେ ଏହି ପ୍ରକଳ୍ପଟି ଗଠନ 
କରାଯାଇଥୁଲା । ଏହି ସଂସ୍ଥା ମାଧ୍ୟମରେ ଜୁଆଙ୍ଗ ଅଞ୍ଚଳରେ 
ପକ୍କା ସଡ଼କ ନିର୍ମାଣ କରିବା ସହିତ ପାନୀୟ ଜଳ ପ୍ରକଳ୍ପ ଜଳ 
ଅମଳ ପ୍ରକଳ୍ପ, ଉଦ୍ୟାନ କୃଷି, ନଳକୂପ ଖନନ, ଚେକ୍‌ ଡ୍ୟାମ୍‌ 
ନିର୍ମାଣ, କମ୍ୟୁନିଟି ସେଣ୍ଟର ପ୍ରତିଷ୍ଠା ଓ ଅନ୍ୟାନ୍ୟ ଯାବତୀୟ 
ଉନ୍ନୟନମୂଳକ କାର୍ଯ୍ୟକ୍ରମ କରାଯାଉଛି । ଏହି ଅଣୁ ପ୍ରକଳ୍ପଟିର 
ଅଧୀନରେ ୩୫ଟି ଜୁଆଙ୍ଗ ଗ୍ରାମ ଅନ୍ତଭୂୁକ୍ତ । ମାତ୍ର, ଦୁର୍ଭାଗ୍ୟ 
ଏହି ୩୫ଟି ଜୁଆଙ୍ଗ ବ୍ୟତୀତ ଏ ଅଞ୍ଚଳରେ ଆହୁରି ଶତାଧିକ 
ଜୁଆଙ୍ଗ ଗ୍ରାମ ରହିଥିଲେ ମଧ୍ୟ ସେମାନେ ଜୁଆଙ୍ଗ ଉନ୍ନୟନ 
ସଂସ୍ଥା” ଅନ୍ତର୍ଭୂକ୍ତ ହୋଇପାରି ନାହାନ୍ତି । ଏହିସବୁ ଜୁଆଙ୍ଗ ଗ୍ରାମଗୁଡ଼ିକ 
“ଜୁଆଙ୍ଗ ଉନ୍ନୟନ ସଂସ୍ଥା'ର କୌଣସି ବିକାଶମୂଳକ କାର୍ଯ୍ୟରେ 
ସାମିଲ ହୋଇପାରୁ ନାହାନ୍ତି । “ଜୁଆଙ୍ଗ ଉନ୍ନୟନ ସଂସ୍ଥା” 
ଅଧୀନରେ ମୋଟ ୬ଟି ଗ୍ରାମପଞ୍ଚାୟତ ଯଥା¬ ବାଂଶପାଳ ବ୍ଲକ୍ର 
ଗୋନାସିକା, ବାହାଁଗଡ , ବାୟାକୁମୁଟିଆ, କୋଡ଼ିପଶା, କୁଆଁର, 
ତଳଚମ୍ପୋେଇର ମୋଟ ୩୫ଟି ଗ୍ରାମ ଅନ୍ତର୍ଭୁକ୍ତ ହୋଇଛି । ସବୁଠୁ 
ଦୁର୍ଭାଗ୍ୟର ବିଷୟ, ତଳଚମ୍ପେଇ ଗ୍ରାମପଞ୍ଚାୟତର ରିମୁଳିଘାଟି, 
ତଳଚଂପେଇ, ଉପର ଚଂପେଇ ଆଦି ଗ୍ରାମଗୁଡ଼ିକ “ଜୁଆଙ୍ଗ 
ଉନ୍ନୟନ ସଂସ୍ଥା" ଅଧୀନରେ ଯାଉଥିବାବେଳେ ତଳଚଂପେଇ ଗ୍ରାମକୁ 
ଲାଗି କରି ଥିବା ଏକ ଜୁଆଙ୍ଗ ଗ୍ରାମ ଉପରରତୁଆଁ ଗୀଟି “ଜୁଆଙ୍ଗ 
ଉନ୍ନୟନ ସଂସ୍ଥା” ଅନ୍ତଭୂକ୍ତ ହୋଇପାରି ନାହିଁ । କେବଳ 
ଉପରରତୁଆଁ ନୁହେଁ ବରଂ ଏହିଭଳି ଶତାଧିକ ଜୁଆଙ୍ଗବହୂଳ ଗ୍ରାମ 

“ଜୁଆଙ୍ଗ ଉନ୍ନୟନ ସଂସ୍ଥାଂ ଅଧୀନରେ ରହିପାରି ନାହାନ୍ତି । 
ବାଂଶପାଳ ବ୍ଲକ୍‌ ବ୍ୟତୀତ ତେଲକୋଇ, ହରିଚନ୍ଦନପୁର ଓ ଘଟଗୀ 
ବ୍ଲକ୍ରେ ଶହେରୁ ଉର୍ତ୍ଧବ ଜୁଆଙ୍ଗ ଗ୍ରାମ ରହିଛି । ଏହି ଗ୍ରାମଗୁଡ଼ିକ 
ଜୁଆଙ୍ଗ ଉନ୍ନୟନ ସଂସା” ଅଧୀନରେ ଆସୁନାହାନ୍ତି | ଏହା ଏକ 
ବିଚିତ୍ର ବ୍ୟବସ୍ଥା ଭଳି ମହେ ହୁଏନି କି ? 


ଅପରପକ୍ଷେ, ଯେଉଁସବୁ ଜୁଆଙ୍ଗ ବହୁଳ ଗ୍ରାମଗୁଡ଼ିକ 
“ଜୁଆଙ୍ଗ ଉନ୍ନୟନ ସଂସ୍ଥା' ଅଧୀନରେ ସାମିଲ ହୋଇଛନ୍ତି, ସେହିସବୁ 
ଗୀମାନଙ୍କରେ ତଥାକଥିତ ବିକାଶ ନୀରେ ବ୍ୟାପକ ଅବକ୍ଷୟ 
ପରିଲକ୍ଷିତ ହୋଇଛି । ସେହିସବୁ ଗୀମାନଙ୍କରେ କମ୍ୟୁନିଟି ସେଣ୍ଟର 
ପ୍ରତିଷ୍ଠା ନାମରେ ଜୁଆଙ୍ଗମାନଙ୍କର ମୂଳ ପାରଂପରିକ 
'ମଣ୍ଡଘର”ଗୁଡ଼ିକ ଧ୍ଵଂସ ପାଇଯାଇଛି । ସେଠାରେ ଗଢ଼ି ଉଠିଛି 
ସ୍କ୍ଲଲ ଘର ଭଳି କିଛି କିଛି ଆଜବେଷ୍ଟସ ଛାତପକା ଲମ୍ବା ଘର 
ଯାହାକୁ ଏବେକାର ଯୁବକମାନେ “କ୍ଲବୁ୍‌ଘର” ବୋଲି କହୁଛନ୍ତି । 
ସେଠାରେ 'ମଣ୍ଡଘର” ସଂସ୍କୃତିର ଚିହ୍ନବର୍ଣ୍ଣ ଦେଖିବାକୁ ମିଳୁ ନାହିଁ । 
ଅପରପକ୍ଷେ ଯେଉଁସବୁ ଗୀ “ଜୁଆଙ୍ଗ ଉନ୍ନୟନ ସଂସ୍ଥା' ଅଧୀନରେ 
ନାହାନ୍ତି ବରଂ ସେଠାରେ ସେମାନଙ୍କର ପ୍ରାଚୀନ ମଣ୍ଡଘର ଅକ୍ଷତ 
ଅବସ୍ଥାରେ ସଂରକ୍ଷିତ ରହିଥିବାର ଦେଖାଯାଉଛି । ଯଦିଓ କିଛି 
ସ୍ବେଚ୍ଛାସେବୀ ସଂସ୍ଥା ଜୁଆଙ୍ଗମାନଙ୍କର “ମଣ୍ଡଘର ସଂସ୍କୃତି” ପ୍ରତି 
ବିପଦ ସୃଷ୍ଟି କରିଛନ୍ତି, ସେଥିପ୍ରତି ସରକାର ଦୃଷ୍ଟି ଦେବା ଜରୁରୀ 
ହୋଇପଡ଼ିଛି । 


ପ୍ରାଚୀନ କାଳରୁ ନିଆଁକୁ ସାଇତି ରଖିବାର ପରଂପରା 
ଶିକ୍ଷା କରିପାରିଥିଲେ ଏହି ପୁରାତନ ବନବାସୀ ଜୁଆଙ୍ଗମାନେ । 
ଏଣୁ ମଣ୍ଡଘରେ ଜୁଆଙ୍ଗମାନେ ନିୟମିତ କାଠ ଜାଳି ନିଆଁକୁ 
ବର୍ଷତମାମ୍‌ ସଂରକ୍ଷଣ କରି ଆସୁଥିଲେ । ମାତ୍ର ଆଜି କୌଣସି 
ଜୁଆଙ୍ଗ ମଣ୍ଡଘରେ ଅଖଣ୍ଡ ଅଗ୍ନି ଦେଖିବାକୁ ମିଳୁନାହଁ । ମଣ୍ଡଘରେ 
ଜଳୁଥିବା କାଠର ପାଉଁଶକୁ ସଂଗ୍ରହ କରି ସେମାନେ ପୋଡୁ ଚାଷରେ 
ବ୍ୟବହାର ମଧ୍ଯ କରୁଥିଲେ । ଏହି ପୋଡୁଚାଷ ମାଧ୍ଯମରେ 
ସେମାନଙ୍କ ଜୀବନଜୀବିକା ନିର୍ବାହ ହେଉଥିଲା । 


ଅତୀତରେ ଜୁଆଙ୍ଗମାନଙ୍କ ସାମାଜିକ ଜୀବନ ଖୁବ୍‌ ସମୃଦ୍ଧ 
ଥିଲା । ଜୁଆଙ୍ଗମାନେ ଗ୍ରାମ୍ୟ ସଂଗଠନ” ଖୁବୁ ଉନ୍ନତମାନର 
ଥୁଲା । ଆଜି କିନ୍ତୁ ଜୁଆଙ୍ଗମାନଙ୍କ ଗ୍ରାମ୍ୟ ପ୍ରଶାସନିକ ବ୍ୟବସ୍ଥାରେ 
ବହୁ ପରିବର୍ଭନ ଘଟିଛି । ଜୁଆଙ୍ଗମାନଙ୍କ ପାରଂପରିକ ଗାଁ ମୁଖିଆ 
ପଧାନଙ୍କ ସ୍ଥାନରେ ଏବେ ପଞ୍ଚାୟତିରାଜ ବ୍ୟବସ୍ଥାରେ ନିର୍ବାଚିତ 
ଲୋକପ୍ରତିନିଧୂ ୱାର୍ଡମେମ୍ବରମାନେ ଗାଁର ଭଲମନ୍ଦ ବୁଝୁଛନ୍ତି । 
ପୂର୍ବେ ପିଢ ସଙ୍ଦ୍ଦାରମାନେ ଆନ୍ତଃଗ୍ରାମ ବିବାଦର ସମାଧାନ 

କରୁଥୁଲେ । ଗାଁ ଗାଁ ମଧ୍ୟରେ ଲାଗିଥୁବା କଳହକୁ ପିଢ 
ସର୍ଦ୍ଦାରମାନେ ପିଢ ବୈଠକ ଡାକି ଏହାର ଆଶୁ ସମାଧାନ 
କରିପାରୁଥୁଲେ । ମାତ୍ର ଆଜି ପିଢ ସର୍ଦ୍ଦାରମାନଙ୍କର ପ୍ରାସଙ୍ଗିକତା 
ଆଉ ଅନୁଭବ କରି ହେଉନାହିଁ । ସେମାନଙ୍କ ସ୍ଥାନ ପଞ୍ଚାୟତର 
ସରପଞ୍ଚମାନେ ଗ୍ରହଣ କରିଛନ୍ତି । ଅତୀତରେ ନ୍ୟାୟନିଶାପ ପାଇଁ 
ଆଦୌ ଥାନା ହାଜତକୁ ଯାଉ ନଥୁବା ଜୁଆଙ୍ଗମାନେ ଏବେ ଥାନା, 
କୋର୍ଟ, କଚେରୀକୁ ଯିବା ଆରଂଭ କଲେଣି । ମଣ୍ଡଘର ଓ 
ବାରଭାଇ ଉଚିତ୍‌ ନ୍ୟାୟ ପ୍ରଦାନ କରିପାରିବେ ବୋଲି 
ଜୁଆଙ୍ଗମାନଙ୍କର ଆଉ ହୃଦୂବୋଧ ହେଉନି । 


ଜୁଆଙ୍ଗମାନଙ୍କର ସାମାଜିକ, ଅର୍ଥନୈତିକ, ସାଂସ୍କୃତିକ, 
ରାଜନୈତିକ ଓ ଗୋଷ୍ଠୀ ଜୀବନରେ ମଜାଙ୍ଗର ଏକ ବିଶେଷ 
ଭୂମିକା ରହିଥାଏ । ମଜାଙ୍ଗ ( ମଣ୍ଡଘର )କୁ ଅନ୍ୟ ଅର୍ଥରେ 
କଚେରୀ ଘର ବୋଲି ବୁଝାଯାଇଥାଏ । ଏଠାରେ ଜୁଆଙ୍ଗମାନଙ୍କର 
ସମସ୍ତ ପ୍ରକାର ନ୍ୟାୟନିଶାପ ହୋଇଥାଏ । ମଣ୍ଡଘରଟି ଗ୍ରାମର 
ଅନ୍ୟାନ୍ୟ ସାଧାରଣ ଘରମାନଙ୍କ ତୁଳନାରେ ବଡ ଆକାରର 
ହୋଇଥାଏ । ଅପରପକ୍ଷେ, ଏହି ମଣ୍ଡଘରେ ହିଁ ପ୍ରତି ସନ୍ଧ୍ୟାରେ 
ଜୁଆଙ୍ଗ ଯୁବକ ଯୁବତୀମାନେ ଏକତ୍ରିତ ହୋଇଥାନ୍ତି । ଚାଙ୍ଗୁ ବାଦ୍ୟ 
ଓ ଗୀତର ତାଳେତାଳେ ଜୁଆଙ୍ଗ ସେଲାନ୍‌ ( ଯୁବତୀ), କଙ୍ଗେର 
( ଯୁବକ ) ମାନେ ଝୁମି ଉଠିଥାନ୍ତି । ମଣ୍ଡଘରଟିରେ ଜୁଆଙ୍ଗମାନେ 
ଏକତ୍ରିତ ହୋଇ ସେମାନଙ୍କର ବିଭିନ୍ନ ସମସ୍ୟା ଉପସ୍ଥାପନ 
କରିଥା'ନ୍ତି ଓ ସାଂସ୍କୃତିକ କାର୍ଯ୍ୟକ୍ରମ ଆୟୋଜନ କରି ଜୀବନକୁ 
ଉପଭୋଗ କରିଥାନ୍ତି । ମଣ୍ଡଘରଟି ମୁଖ୍ୟତଃ ୮ ପ୍ରକାର କାର୍ଯ୍ୟ 
ତୁଲାଇଥାଏ । ସେଗୁଡିକ ହେଲା- ୧. ଗୀ ନ୍ୟାୟାଳୟ ୨. ସୂଚନା 
କେନ୍ଦ୍ର ୩. ଅତିଥି ଚର୍ଚ୍ଚା ଗୃହ ୪. କୋଠଘର ୫. ସାଂସ୍କ୍ରତିକ 
କେନ୍ଦ୍ର ୬. ଯୁବକ ସଂଘ ଗୃହ ୭. ଅବସର ବିନୋଦନ କେନ୍ଦ୍ର 
୮. ଧାର୍ମିକ କେନ୍ଦ୍ର । 


ଅତୀତରେ ମଣ୍ଡଘରଟିରେ ଗାଁର ସମସ୍ତ ଅବିବାହିତ ଯୁବକ 
ରାତିରେ ଏକତ୍ର ଶୟନ କରୁଥୁଲେ ଏବଂ ଦିନର ଅଧିକାଂଶ ସମୟ 
ଏହିଠାରେ କାଟୁଥୁଲେ । ମଣ୍ଡଘରର କାନ୍ଥରେ ମାଳମାଳ ଚାଙ୍ଗୁଂ 
ଟଙ୍ଗା ଯାଉଥୁଲା । କାନ୍ଥରେ ଗୟଳ ଓ ସମ୍ବର ଶିଙ୍ଗ ପୋତାଯାଇ 
କାନ୍ଥକୁ ଆକର୍ଷଣୀୟ କରାଯାଇ ପାରୁଥ୍ଲା । ଯୁବକମାନେ ମଣ୍ଡଘର 
କାନ୍ଥରୁ ଚାଙ୍ଗୁ ବାହାର କରି ଅବିବାହିତା ଯୁବତୀମାନଙ୍କ ସହିତ 
ନାଚଗୀତରେ ମସ୍‌ଗୁଲ୍‌ ହୋଇପଡ଼ୁଥୁଲେ । ଅବସର ବିନୋଦନ 
କେନ୍ଦ୍ର ଭାବେ ମଣ୍ଡଘର ଏକ ଅଲଗା ପରି ଚୟ ସୃଷ୍ଟି 
କରିପାରିଥୁଲା । ମାତ୍ର ଆଜି ଯୁବକମାନଙ୍କ ପାଇଁ ଏହି ମଣ୍ଡଘରଟି 

ଏକ ନିରୋଳା ଅବସର ବିନୋଦନ କେନ୍ଦ୍ରର ମାନ୍ୟତା ହରାଇ 
ସାରିଛି । ଗାଁର ଯୁବକମାନେ ନିଜନିଜ ଘରେ ରେଡିଓ, ଟିଭି 
କିମ୍ବା ମୋବାଇଲ୍‌ ଫୋନ ଏବଂ ଅନ୍ୟାନ୍ୟ ଯାନ୍ତ୍ରିକ ବ୍ୟବସ୍ଥା 
ସହାୟତରେ ଆଧୁନିକ ହିନ୍ଦୀ ଚଳଚ୍ଚିତ୍ର ଗୀତ ଓ ମ୍ୟୁଜିକ୍‌ ଶୁଣି ଦିନ 
କଟାଇ ଦେଉଛନ୍ତି । ମାତ୍ର ଚାଙ୍ଗୁ ନାଚ ବିବାହ ଓ ପର୍ବପର୍ବାଣିରେ 
ବୋଲାଯାଉଥୁବା ଗୀତକୁ ସେମାନେ ବିସ୍ମରି ଯାଇଛନ୍ତି । ଏହା 
ଚିନ୍ତାଜନକ । 


ଅତୀତରେ ମଣ୍ଡଘର ଭାଡି ଉପରେ ବସ୍ତା ବସ୍ତା ଧାନ, 
ଚାଉଳ, କାଙ୍ଗୁ,, ଗଙ୍ଗେଇ, ଜୁଆଣି, ସୁତୁରି ଆଦି ସାଇତା ହୋଇ 
ରହୁଥଲା । ଜୁଆଙ୍ଗମାନଙ୍କ ଦୁର୍ଦ୍ଦିନରେ ଏହା ଖୁବୁ ଉପଯୋଗୀ 
ସାବ୍ୟସ୍ତ ହେଉଥଲା । ମଣ୍ଡଘରଟିରେ ବିଭିନ୍ନ ପ୍ରକାର ବାଦ୍ୟଯନ୍ତ୍ର 
କୃଷି ଓ ଶିକାର ଉପକରଣ ସାଙ୍ଗକୁ ଗାଁ ପାଣ୍ଠି ମାଧ୍ୟମରେ ପ୍ରଚୁର 
ପରିମାଣର ଶସ୍ୟ ମହଜୁଦୂ ହୋଇ ରହୁଥୁଲା । ଗାଁ ଲୋକଙ୍କ 
ଭଲମନ୍ଦ ଓ ବିପଦଆପଦରେ ଗାଁ ପାଣ୍ଠ୍ର ବେଶ୍‌ ସହାୟକ 
ହୋଇପାରୁଥୁଲା । କେବେ କେମିତି ବହିରାଗତ ଅତିଥି ଗାଁକୁ 
ଆସିଲେ ସେମାନଙ୍କୁ ଏହି ମଣ୍ଡଘରେ ହିଁ ଆଶ୍ରୟ ନେବାକୁ 
ପଡ଼ୁଥୁଲା । 


ଜୁଆଙ୍ଗମାନେ ବାରମାସରେ ତେର ପର୍ବ ପାଳନ 
କରିଥାନ୍ତି । ନାଚଗୀତ କରି, ପର୍ବପର୍ବାଣି, ଉସ୍ବ ମନେଇ ଜୀବନକୁ 
ଉପଭୋଗ କରିବାର କଳା ଜୁଆଙ୍ଗମାନଙ୍କଠାରୁ ଆଉ କିଏ ଅଧିକ 
ଜାଣନ୍ତି ? ତେବେ ମିଛ ଆଧୁନିକତାର ଆଳରେ ଆଜିର ନବ୍ଯ 
ଜୁଆଙ୍ଗ ଯୁବସମାଜ ପର୍ବ ପର୍ବାଣିମାନଙ୍କଠାରୁ ଦୂରେଇଯିବା 
ସେମାନଙ୍କର ସଂସ୍କୃତି ଓ ପରଂପରା ପ୍ରତି ଏକ ଆହ୍ନାନ ସୃଷ୍ଟି 
କରିଛି । ଆଜିର ଦିନରେ ବହୁ ପର୍ବପର୍ବାଣି ଜୁଆଙ୍ଗ ସମାଜରୁ 
ସବୁଦିନ ପାଇଁ ହଜିଯିବାକୁ ବସିଥୁବାବେଳେ ଆଉ କିଛି ପର୍ବ 
ଯଥାତଥା ପାଳନ ହେଉଛି । ଏହି ପର୍ବପର୍ବାଣି ପାଳନ ବିଧିରେ 
ଅନେକ ପରିବର୍ତନ ମଧ୍ୟ ଦେଖା ଦେଇଛି । ପୂର୍ବକାଳରେ 
ଜୁଆଙ୍ଗମାନଙ୍କ ଅଧିକାଂଶ ପର୍ବପର୍ବାଣିରେ ମଇଁଷି( ପୋଢ) ବଳି 
ପହୁଥୁଲା । ଆଜି କିନ୍ତୁ ମଇଁଷି ବଳି ପ୍ରଥା ପ୍ରାୟ ବନ୍ଦ ହୋଇଯାଇଛି 
କହିଲେ ଠିକ୍‌ ହେବ । ଅତୀତରେ ଜୁଆଙ୍ଗମାନଙ୍କର ଏକ ନିର୍ଦିଷ୍ଟ 
ପୂଜା ସମୟରେ ନାଗମ୍‌ ( ପୂଜକ ) ନିଜର ଅଙ୍ଗପ୍ରତ୍ୟଙ୍ଗ ( ହାତ, 
ଗୋଡ, ଆଖି, ନାକ କିମା କାନ ) ମଧ୍ୟ ଦେବତାଙ୍କ ଉଦ୍ଦେଶ୍ୟରେ 
ଦାନ କରୁଥୁଲେ । ପୂଜାବେଳେ ଏହି ଅଙ୍ଗଦାନ ଖୁବ୍‌ ମର୍ମନ୍ଥଦ 
ମନେ ହେଉଥୁଲେ ମଧ୍ୟ ସେମାନଙ୍କର ଦେବତାଙ୍କ ପ୍ରତି ଥୁବା 
ଗଭୀର ବିଶ୍ବାସର ସୂଚନା ଦେଇଥାଏ । ପୂର୍ବକାଳରେ ପାଳନ 

ଉତ୍କଳ ପ୍ରସଙ୍ଗ 


ହେଉଥିବା ପର୍ବପର୍ବାଣି ଓ ସଂପ୍ରତି ପାଳନ କରାଯାଉଥିବା 
ପର୍ବପର୍ବାଣି ମଧ୍ୟରେ ବହୁତ ପରିବର୍ତନ ଲକ୍ଷ୍ୟ କରାଯାଉଛି । 
ବର୍ତମାନ ପାଳନ କରାଯାଉଥୁବା ପର୍ବପର୍ବାଣିମାନଙ୍କରେ ରୀତି, 
ନୀତି, ପରଂପରା ଅନେକ ମାତ୍ରାରେ ବ୍ୟାହତ ହୋଇଛି । 


ଏହି ଅଧ୍ୟୟନରେ ଜୁଆଙ୍ଗମାନଙ୍କର ଅର୍ଥନୈତିକ, 
ସମାଜିକ ଓ ସାଂସ୍କୃତିକ ଜୀବନ ସଂପର୍କରେ ସମ୍ୟକ୍‌ ଧାରଣା 
ପ୍ରଦାନ କରାଯାଇଥୁବାବେଳେ ସେମାନଙ୍କ ପବ୍ବପର୍ବାଣିମାନଙ୍କୁ 
ନେଇ ଏକ ସବିଶେଷ ବର୍ଣ୍ଣନା ସଂଭବ ହୋଇଛି । ଏହାବ୍ୟତୀତ 
ସେମାନଙ୍କର ଚିତ୍ରକଳା, ପ୍ରଥା, ପରଂପରା, ସଂସ୍କତି, ଧର୍ମଧାରଣା, 
ଲୋକବିଶ୍ଵାସ, ନାଚଗୀତ, ଢଗଢମାଳି, ପହଳି ( ପ୍ରହେଳିକା) ଓ 
ଅନ୍ୟାନ୍ୟ ବହୁ ଗୁରୁତ୍ଵପୂର୍ଣ୍ଣ ଦିଗ ସଂପର୍କରେ ଏହି ଅଧ୍ୟୟନରେ 
ଆଲୋକପାତ କରାଯାଇଛି । ଗୁପ୍ତଗଙ୍ଗା ଗ୍ରାମର ଯୁବତୀ ଶାନ୍ତିଲତା 
ଜୁଆଙ୍ଗ, କୁନ୍ତଳା ଜୁଆଙ୍ଗ, ବାୟାପଣ୍ଡାଦର ଗାଁର ଜାଭ ଜୁଆଙ୍ଗ, 
କଦଳୀବାଡିର ବାସନ୍ତୀ ଜୁଆଙ୍ଗ, ଏଜୁକେଶନ କଂପ୍ଲେକ୍ସର ଶିକ୍ଷକ 
ରାମଚନ୍ଦ୍ର ଜୁଆଙ୍ଗ ଏବଂ ବାହାଁଗଡ ଗ୍ରାମର ଶ୍ରୀଧର ଜୁଆଙ୍ଗ, 
ପ୍ରଫୁଲ ଜୁଆଙ୍ଗ ଆଦିଙ୍କଠାରୁ ଜୁଆଙ୍ଗ ପହଳିଗୁଡିକ ସଂଗ୍ରହ 
କଲାବେଳର ଅନୁଭୂତି ବେଶ୍‌ ନିଆରା । ଏହି ପହଳିଗୁଡିକ ସଂଗ୍ରହ 
କଲାବେଳେ ଏବଂ ତା ଅର୍ଥ ବୁଝିଲାବେଳେ ସେଇ ଜୁଆଙ୍ଗ ଆଦିଙ୍କ 
ଯୁବକ, ଯୁବତୀମାନେ ହସିହସି ଗଡିଯାଉଥିଲେ ଏବଂ ମୁଁ ବି 
ସେମାନଙ୍କ ସହ ହସିହସି ବେଦମ୍‌ ହୋଇଯାଉଥିଲି । ବେଶ୍‌ 
ଆନନ୍ଦଦାୟକ ଥିଲା ସେହି ଜୁଆଙ୍ଗ ଯୁବକ, ଯୁବତୀମାନଙ୍କଠାରୁ 
ପହଳିଗୁଡିକ ସଂଗ୍ରହ କଲାବେଳର ମୁହୂତ୍ତ୍ର । ଇସ୍‌, ସେ 
ଅନୁଭୂତିଗୁଡିକ ମୋ ଭିତରେ ସବୁଦିନ ସାଇତି ହୋଇ ରହନ୍ତା 


= 

ଜୁଆଙ୍ଗମାନଙ୍କର ଲୋକସାହିତ୍ୟ ଖୁବ୍‌ ସମୃଦ୍ଧ । 
ଆକର୍ଷଣୀୟ ଲୋକଗୀତ, ଲୋକଗପ, ଢଗଢମାଳି ଓ ପହଳି 
ଜୁଆଙ୍ଗ ଲୋକସାହିତ୍ୟକୁ ରଵିମନ୍ତ କରିପାରିଛି । ଜୁଆଙ୍ଗମାନଙ୍କ 
ଚିତ୍ରକଳା ଅନ୍ୟ ଆଦିବାସୀ ଚିତ୍ରକଳାଠାରୁ କୌଣସି ଗୁଣରେ କମ୍‌ 
ନୁହେଁ । ଜୁଆଙ୍ଗମାନଙ୍କ ପାନିଆ ଗଠନ ଶୈଳୀ ହିଁ ସେମାନଙ୍କ 
ସମୃଦ୍ଧ ଚିତ୍ରକଳାର ଏକ ଉଜ୍ଵଳ ଉଦାହରଣ । ସେମାନେ କାଠ, 
ବାଉଁଶ ଏବଂ ଶିଙ୍ଗରେ ନାନା ପ୍ରକାର କଳାତ୍ମକ ପାନିଆ ପ୍ରସ୍ତୁତ 
କରିଥାନ୍ତି । ଜୁଆଙ୍ଗମାନଙ୍କର ଏହି ପାରଂପରିକ ପାନିଆ ରାଜ୍ୟ 
ତଥା ରାଜ୍ୟ ବହାରର ବଜାରରେ ଏକ ନିଆରା ଭାଉ ଦାବି 
କରିଥାନ୍ତି । ପାନିଆଗୁଡିକର ଗଂନ ଶୈଳୀକୁ ଲକ୍ଷ୍ୟ କଲେ 
ଜୁଆଙ୍ଗମାନଙ୍କର କଳାତ୍ମକ ଦିଗ ପ୍ରତି ସଚେତନ ହେବାକୁ 

ପଡିଥାଏ । ଏହି ପାନିଆରଗୁଡିକ ବିଭିନ୍ନ ରୂପରେ ପ୍ରସ୍ତୁତ 
ହୋଇଥାଏ । କାଠ ବା ବାଉଁଁ ନିର୍ମିତ ଏହି ପାନିଆଗୁଡିକରେ 
ନାନା ପ୍ରକାର କ୍ଷୁଦ୍ରଚିତ୍ର ଖୋଦିତ ହୋଇଥାଏ କିମ୍ବା ଅଙ୍କିତ 
ହୋଇଥାଏ । ଜଙ୍ଗଲକୁ ଶିକାର କରି ଯାଉଥୁବା ମଣିଷର ଚିତ୍ର, 
ଗଧ କିମ୍ବା ପଶୁ ଉପରେ ବସିଥିବା ମଣିଷର ଚିତ୍ର ଡାଳି, ଲତା, 
ଛକି, ଠିକିରି, ମଣିଷ, ପଶୁପକ୍ଷୀଙ୍କର ରେଖାଚିତ୍ର ଲୁହାର ଡାମ୍ପଣ 
କିମ୍ବା ଅନ୍ୟାନ୍ୟ ଖୋଦେଇକାରୀ ଯନ୍ତ୍ର ଦ୍ବର। ଅଙ୍କନ 
କରାଯାଇଥାଏ । ସୁକ୍ଷ୍ମ ଖୋଦନ କଳା ଏହି ଜୁଆଙ୍ଗମାନଙ୍କୁ 
ଅନ୍ୟମାନଙ୍କଠାରୁ ଭିନ୍ନ କରିଥାଏ । ସେହିଭଳି ବାଉଁଶ ନିର୍ମିତ 
ବଂଶୀ ଉପରେ ମଧ୍ୟ ଜୁଆଙ୍ଗମାନେ ନାନା ପ୍ରକାର ଖୋଦନ 
ଚିତ୍ରକଳାର ସ୍ପର୍ଶ ଦେଇଥାନ୍ତି । ସେମାନେ ମାଟି ହାଣ୍ଡିରେ ନାନା 
ପ୍ରକାର ଚିତ୍ର ଆଙ୍କିଥାନ୍ତି । କ୍ଷୁଦ୍ର ନାସଦାନିରେ ମଧ୍ୟ ଅନୁରୂପ 
ଚିତ୍ରକଳା ଦେଖୁବାକୁ ମିଳିଥାଏ । 


ଜୁଆଙ୍ଗମାନଙ୍କ ସାଂସ୍କୃତିକ ଜୀବନଧାରା ପ୍ରକୃତି ସହିତ 
ଓତଃପ୍ରୋତ ଭାବେ ଜଡିତ । ସେମାନେ ଅରଣ୍ୟ, ବୃକ୍ଷ, ଜଙ୍ଗଲ, 
ପାହାଡ, ନଦୀ, ଝରଣା, ସୂର୍ଯ୍ୟ, ପୃଥିବୀ ଆଦି ପ୍ରାକୃତିକ ବସୁକୁ 
ଦେବତା ରୂପେ ପୂଜା କରନ୍ତି । ଜୁଆଙ୍ଗମାନେ ବିଶ୍ବାସ କରନ୍ତି 
ସେମାନଙ୍କ ଦେବଦେବୀ ସର୍ବଦା ଅରଣ୍ୟ, ପାହାଡ, ଝରଣା ଓ 
ନଦୀନାଳରେ ଅବସ୍ଥାନ କରନ୍ତି । 


ଜୁଆଙ୍ଗମାନେ ବାର ମାସରେ ତେର ପର୍ବ ପାଳନ 
କରିରଥାନ୍ତି । ପର୍ବପର୍ବାଣି ସେମାନଙ୍କ ସାମାଜିକ ଓ ସାଂସ୍କୃତିକ 
ଜୀବନକୁ ଖୁବୁ ରଵିମନ୍ତ କରିଥାଏ । ସଂସ୍ଫୃତ ଶବ୍ଦ ପବମ୍‌ ଅପଭ୍ରଂଶ 
ହୋଇ କାଳକ୍ରମେ ଓଡ଼ିଆ ଶବ୍ଦ “ପର୍ବ” ସୃଷ୍ଟି ହୋଇଛି । ସେହିପରି 
ପବମ୍‌ ଶବ୍ଦରୁ ଜୁଆଙ୍ଗମାନଙ୍କ ଅବ ଶବ୍ଦଟି ମଧ୍ୟ ସୃଷ୍ଟି 
ହୋଇଥାଇପାରେ ବୋଲି ଅନେକ ମତବ୍ୟକ୍ତ କରନ୍ତି । 
ଜୁଆଙ୍ଗମାନେ ପର୍ବକୁ ତାଙ୍କ ନିଜ ଭାଷାରେ ଅବ ବୋଲି କହିଥାନ୍ତି । 
ଶ୍ରଦ୍ଧା, ଆନନ୍ଦ ଓ ଭକ୍ତି ଭାବନା ଜାଗ୍ରତ କରାଇବା ଏହି 
ପର୍ବ ପର୍ବାଣିମାନଙ୍କର ମୁଖ୍ୟ ଉଦ୍ଦେଶ୍ୟ ହୋଇଥିବାବେଳେ 
ଜୁଆଙ୍ଗମାନଙ୍କର ସାମାଜିକ, ସାଂସ୍କତିକ ଓ ଗୋଷ୍ଠୀ ଜୀବନ ଏହା 
ମାଧ୍ୟମରେ ଅଧୁକ ବଳିଷ୍ଠ ହୋଇଥାଏ । ଜୁଆଙ୍ଗମାନଙ୍କର ଏହିସବୁ 
ପର୍ବପର୍ବାଣି କେବେଠାରୁ ପାଳିତ ହୋଇଆସୁଛି, ତାହାର ନିର୍ଦ୍ଦିଷ୍ଟ 
କିଛି ଅତୀତ ନଥିଲେ ମଧ୍ୟ ସେମାନେ ବୈତରଣୀ ନଦୀର ଉପୂଭି 
ସ୍ଥଳ ଗୋନାସିକା ଅଞ୍ଚଳରେ ବସତି ସ୍ଥାପନ କରିବା ଦିନଠୁଁ ଏହିସବୁ 
ପର୍ବ ପାଳିତ ହୋଇଆସୁଛି ବୋଲି କୁହାଯାଇପାରେ । 

ଧାର୍ମିକ -ସାମାଜିକ- ସାଂସ୍କୃତିକ ପୃଷ୍ଠଭୂମିରେ ପର୍ବପର୍ବାଣି, 
ଯାନିଯାତରା ଏବଂ ଓଷାବ୍ରତର ଏକ ଗୁରୁତ୍ଵପୂର୍ଣ୍ଣ ଭୂମିକା ରହିଛି । 
ପର୍ବ ପାଣି ରେ ଜୁଆଙ୍ଗମାନଙ୍କର ସୁଖଦୁଃଖ, ହସକାନ୍ଦ, 
ଆଶାନିରାଶା ପ୍ରତିଫଳିତ ହୋଇଥାଏ । ମନର ଦୁଃଖକୁ ଲାଘବ 
କରିବା ପାଇଁ, ଯନ୍ତ୍ରଣାରୁ ମୁକ୍ତି ପାଇଁ ଜୁଆଙ୍ଗମାନେ ପର୍ବପର୍ବାଣିର 
ଆୟୋଜନ କରିଥାନ୍ତି । ପର୍ବପର୍ବାଣି, ଓଷାବ୍ରତ ଜୁଆଙ୍ଗ ସଂସ୍କୃତି 
ଓ ପରଂପରାକୁ ଅଧିକ ସମୃଦ୍ଧ କରିଥାଏ । ଏହା ମାଧ୍ୟମରେ 
ଜନଜୀବନର ଚାଲିଚଳଣି, ରୀତିନୀତି, ବିଶ୍ଵାସର ବାସ୍ତବ ପ୍ରତିଫଳନ 
ଘଟିଥାଏ । ଜୁଆଙ୍ଗମାନେ ସେମାନଙ୍କର ନିଜ ଘର, ବାଡି, ଗାଁ, 
ଫସଲ, ଗୃହପାଳିତ ପଶୁ, ପକ୍ଷୀ, ଚାଷଜମି, ତଇଳାର ସୁରକ୍ଷା 
ନିମନ୍ତେ ଏବଂ ନିଜ ପିଲାମାନଙ୍କୁ ରୋଗବଇରାଗ କବଳରୁ ମୁକ୍ତ 
କରିବା ତଥା ଭଲ ଫସଲ ହେବା ଉଦ୍ଦେଶ୍ୟରେ ନାନା ପ୍ରକାର 
ପର୍ବପର୍ବାଣିର ଆୟୋଜନ କରିଥାନ୍ତି । ଜୁଆଙ୍ଗ ସମାଜରେ ଅନେକ 
ପର୍ବପର୍ବାଣି ରହିଛି । ସେଥିମଧ୍ୟରୁ ଅଧିକାଂଶ ଶାସ୍ତ୍ରସମ୍ମତ ଏବଂ 
ଏହା ଜୁଆଙ୍ଗମାନଙ୍କ ଧର୍ମବିଶ୍ଵାସକୁ ଅଧିକ ଉଜ୍ଜୀବିତ କରିଥାଏ । 
ଜୁଆଙ୍ଗ ସମାଜରେ ଏହି ପର୍ବଗୁଡିକ ବ୍ୟାପକ ଭାବେ ଏବଂ ବିଧି 
ମୁତାବକ ପାଳିତ ହୋଇଥାଏ । ଜୁଆଙ୍ଗମାନଙ୍କ ଧର୍ମଭାବନା 
ଭିତରକୁ ଏହି ପର୍ବପର୍ବାଣିଗୁଡିକ ଗଭୀର ଭାବେ ପ୍ରବେଶ କରିଛି । 
ଏହି ପର୍ବଗୁଡିକ ନିହାତି ପାଳନ କରାଯିବ ଏବଂ ପାଳନ କରା 
ନଗଲେ ଦେବାଦେବୀ କୋପ କରିବେ ବୋଲି ଜୁଆଙ୍ଗମାନଙ୍କ 
ଗଭୀର ବିଶ୍ବାସ ରହିଛି । 


ଦୁଃଖର ସହ କହିବାକୁ ପଡ଼ୁଛି, ଆଧୁନିକତାର ପ୍ରଭାବରେ 
ଆଜି ଜୁଆଙ୍ଗମାନଙ୍କ ଅଧିକାଂଶ ପର୍ବପର୍ବାଣି ଆଉ ପାଳିତ 
ହେଉନାହିଁ । ସେମାନଙ୍କ ରୀତି, ନୀତି ଓ ସଂସ୍କାରରେ ବ୍ୟାପକ 
ପରିବର୍ତନ ଦେଖାଦେଲାଣି । ଜଙ୍ଗଲର ବ୍ୟାପକ କ୍ଷୟ ଘଟିବାରୁ 
ଶିକାର ଯାତ୍ରା ଆଉ ପାଳନ ହେଉନି କହିଲେ ଚଳେ । ଗାଁରେ 
ଯୁବକମାନେ ଚାଙ୍ଗୁ' ବଜେଇବାକୁ ଆଗ୍ରହ ପ୍ରକାଶ କରୁନାହାନ୍ତି । 


ଜୁଆଙ୍ଗମାନଙ୍କ ପର୍ବପର୍ବାଣିଗୁଡିକୁ ମୁଖ୍ୟତଃ ୬ ଭାଗରେ 
ବିଭକ୍ତ କରାଯାଇପାରେ- ୧. କୁଷିଭିଭିକ ପର୍ବ ୨. ପାରଂପରିକ 
ପର୍ବ ୩. ସାମାଜିକ ପର୍ବ ୪. ଶିକାରଭିଭିକ ପର୍ବ ୫. ରୋଗ 
ନିରାକରଣ ଭିଭିକ ପର୍ବ ୬. ଗ୍ରାମ ସଂସ୍କାର ପର୍ବ । 


ବର୍ଷର ଆରମ୍ଭରୁ ଶେଷ ପର୍ଯ୍ୟନ୍ତ ସବୁ ସମୟରେ ଜୁଆଙ୍ଗ 
ଗୀରେ କିଛି ନା କିଛି ପର୍ବ ପାଳିତ ହୋଇଥାଏ । ଜୁଆଙ୍ଗମାନେ 
ମୁଖ୍ୟତଃ କୃଷି, ଶିକାର ଓ ପଶୁପାଳନକୁ ଭିଭି କରି ସେମାନଙ୍କ 
ଜୀବିକା ନିର୍ବାହ କରିଥାନ୍ତି । ଏଣୁ ସେମାନଙ୍କର ଅଧିକାଂଶ 


ଫେବୃଆରୀ-ମାର୍ଚ୍ଚ - ୨୦୧୫ @ @ @ 


ପର୍ବପର୍ବାଣି କୃଷିଭିଭିକ ହୋଇଥାଏ । ତଇଳା ( ପାହାଡିଆ ଉଚ୍ଚ 
ଚାଷ ଜମି) ରେ ଭଲ ଫସଲ ହେଉ କି ଫସଲର ସୁରକ୍ଷା ପାଇଁ 
ସେମାନେ ନାନା ପ୍ରକାର ପର୍ବ ପାଳନ କରିଥାନ୍ତି । ସେହିଭଳି 
ସେମାନଙ୍କ ଗୃହପାଳିତ ପଶୁପକ୍ଷୀଙ୍କ ସୁରକ୍ଷା ଏବଂ ନିଜ 
ସନ୍ତାନସନ୍ତତିଙ୍କ ସ୍ଵାସ୍ଥ୍ୟ ଓ ଦୀର୍ଘଜୀବନ କାମନା ଉଦ୍ଦେଶ୍ୟରେ ନାନା 
ପର୍ବ ପାଳିତ ହୋଇଥାଏ । ବର୍ଷକରେ ଥରେ ଜୁଆଙ୍ଗମାନେ ନିଜ 
ଗ୍ରାମକୁ ସଂସ୍କାର କରିଥାନ୍ତି । ଏହି ଉଦ୍ଦେଶ୍ୟରେ ପିତୃପୁରୁଷ ଏବଂ 
ଅସନ୍ତୁଷ୍ଟ ପୂର୍ବପୁରୁଷଙ୍କ ଆତ୍ମାଙ୍କୁ ମଦ ଓ କୁକୁଡା ଦେଇ ସନ୍ତୁଷ୍ଟ 
କରାଯାଇଥାଏ । ପୂର୍ବେ ପ୍ରତ୍ୟେକ ଜୁଆଙ୍ଗ ଅଖାଣି ପର୍ବ ( ଶିକାର 
ଯାତ୍ରା) ଟିକୁ ଧୂମ୍‌ଧାମ୍‌ରେ ପାଳନ କରୁଥିଲେ । ଜଙ୍ଗଲରୁ ଭଲ 
ଶିକାର ମିଳିବା ଏବଂ ହିଂସ୍ରଜନ୍ତୁପୂର୍ଣ୍ଣ ଜଙ୍ଗଲକୁ ଯାଉଥିବାରୁ 
ସେଠାରେ ନିଜର ସୁରକ୍ଷା ଉଦ୍ଦେଶ୍ୟରେ ଏହି ଶିକାର ପର୍ବ ପାଳିତ 
ହେଉଥୁଲା । ଜୁଆଙ୍ଗମାନେ ନିଜ ବାଡ଼ିବଗିଚା ଓ ତଇଳାରେ ଚାଷ 
କରିଥିବା ପ୍ରତ୍ୟେକ ଶସ୍ୟ, ପନିପରିବା ଓ ଫଳମୂଳକୁ ନୂଆକରି 
ଖାଇଥାନ୍ତି । ପ୍ରତ୍ୟେକ ଶସ୍ଯକ ଫଳ, ପନିପରିବାକୁ ସେମାନେ 
ପ୍ରଥମେ ନିଜର ପିତୃପୁରୁଷ ଓ ଦେବଦେବୀଙ୍କୁ ଅର୍ପଣ କରିବା 
ପରେ ନିଜେ ଭକ୍ଷଣ କରିଥାନ୍ତି । ଏହି କ୍ରମରେ ସେମାନେ ଧାନ 
ନୁଆଖିଆ, ଆମ୍ବ ନୁଆଖିଆ, ରୁମା ନୁଆଖିଆ, ଶାଗ ନୁଆଖିଆ, 
କୁସୁମ ନୂଆଖିଆ ଭଳି ଅନେକ ପର୍ବପର୍ବାଣି ପାଳନ କରିଥାନ୍ତି । 
ଜୁଆଙ୍ଗମାନେ ବସବାସ କରୁଥିବା ନିଜ ଗ୍ରାମ, ତଇଳା ଓ ସର୍ବୋପରି 
ନିଜ ପିଢର ସୁରକ୍ଷା ନିମନ୍ତେ ପିଢ ପୂଜାର ଆୟୋଜନ କରିଥାନ୍ତି । 
ପିଢପୂଜା ତନ୍ତ୍ରମତେ ଅନୁଷ୍ଠିତ ହୋଇଥାଏ । ଗ୍ରାମର ଗୁଣିଆ 
( ରାଉଳିଆ) ଦ୍ଵାରା ଏହି ପୂଜା ପାଳିତ ହୋଇଥାଏ । ଏହାବ୍ୟତୀତ 
ଜୁଆଙ୍ଗମାନେ ମକର ପର୍ବ, ରଜପବଵ, ଗହ୍ୁପୂର୍ଣିମା, ରକ୍ଷାବନ୍ଧନ 
ଉସ୍‌ବ, ଲକ୍ଷ୍ମୀପୂଜା, ବିଷୁବ ସଂକ୍ରାନ୍ତି, ମହାଶିବରାତ୍ରୀ ଭଳି ଅନେକ 
ପର୍ବପର୍ବାଣି ପାଳନ କରିଥାନ୍ତି । 

ଡିସେମ୍ବର -ଜାନୁ ଆରୀ ମାସରେ ଜୁଆଙ୍ଗମାନେ ପୁଷ୍‌ 
ପୂନେଇଁ ( ମାଘ ପୋଡି ) ପର୍ବ ପାଳନ କରୁଥିବାବେଳେ ମାର୍ଚ୍ଚ- 
ଏପ୍ରିଲ ମାସ ବେଳକୁ ଆମ୍ବ ନୂଆଖିଆ ପର୍ବ ପାଳିତ ହୋଇଥାଏ । 
ସେହିଭଳି ଏପ୍ରିଲ-ମେ ମାସ ବେଳକୁ ଜୁଆଙ୍ଗମାନେ ଶିକରଯାତ୍ରା 
( ଅଖାଣିପର୍ବ ) ପାଳନ କୁଥିବାବେଳେ ମେ ମାସରେ ସେମାନେ 
ତିର୍ତିୟା (ଅକ୍ଷୟ ତୃତୀୟା) ବା ମଞ୍ଜବୁଣା ପର୍ବ ପାଳନ କରିଥାନ୍ତି । 
ପ୍ରତିବର୍ଷ ଜୁନ୍ନ ମାସ ବେଳକୁ ଜୁଆଙ୍ଗମାନେ ରଜ ପର୍ବକୁ ବେଶ୍‌ 
ଧୂମ୍‌ଧାମ୍‌ରେ ପାଳନ କରିଥାନ୍ତି । ଜୁନ -ଜୁଲାଇ ମାସ ବେଳକୁ 
ଜୁଆଙ୍ଗମାନେ ଆଷାଢୀ ପର୍ବ ବା ବାଙ୍ଗୁର୍‌ ଅବ ( କୁସୁମ ନୂଆଖିଆ ) 


୫ ® $ 


ଉତ୍କଳ ପ୍ରସଙ୍ଗ 


ପାଳନ କରୁଥିବାବେଳେ ଜୁଲାଇ-ଅଗଷ୍ଟ ମାସରେ ପିଢପୂଜା ଓ 
ଗହ୍ମାପୂର୍ଟ୍ରିମା ଭଳି ପର୍ବ ପାଳନ କରିଥାନ୍ତି । ଭଲ ଫସଲ ଏବଂ 
ତଇଳାର ସୁରକ୍ଷା ପାଇଁ ଜୁଆଙ୍ଗମାନେ ପ୍ରତିବର୍ଷ ପିଢ ପୂଜା 
କରିଥାନ୍ତି । ଅଗଷ୍ଟ- ସେପ୍‌ଟେମ୍ବର ମାସରେ ଜୁଆଙ୍ଗମାନେ ଧାନ 
ନୂଆଖିଆ ଏବଂ ପରେ ପରେ ରୁମା ପର୍ବ ପାଳନ କରିଥାନ୍ତି । 
ତଇଳାରେ ଅମଳ ହେଉଥିବା ପ୍ରତ୍ୟେକ ଖାଦ୍ୟଶସ୍ୟକୁ ନିଜର 
ପିତୃପୁରୁଷ ଓ ଦେବାଦେବୀଙ୍କୁ ଅର୍ପଣ କରିବା ପରେ ଯାଇ 
ଜୁଆଙ୍ଗମାନେ ଖାଇବା ଆରମ୍ଭ କରନ୍ତି । ଏହାକୁ ନୂଆଖୁଆ 
କହନ୍ତି । ଡିସେମ୍ବର -ଜାନୁଆରୀ ମାସବେଳକୁ ଜୁଆଙ୍ଗମାନେ 
ଗୁଣ୍ଡାଦିଆ ପର୍ବ ଓ ଗୁରୁବାର ଓଷା ପାଳନ କରନ୍ତି । ଏହା ବ୍ୟତୀତ 
ଜୁଆଙ୍ଗମାନେ ବର୍ଷର ଅନ୍ୟାନ୍ୟ ସମୟରେ ବହୁ ପର୍ବ ପାଳନ 
କରନ୍ତି । ଜୁଆଙ୍ଗମାନେ ଅକ୍ଲୋବର ମାସ ବେଳକୁ ଦଶହରା ପୂଜା 
ପାଳନ ଅବସରରେ ଶାରଦୀୟ ଦେବୀ ଦୁର୍ଗାଙ୍କୁ ଆବାହନ 
କରିଥାନ୍ତି । ସେହିଭଳି ଜୁଆଙ୍ଗମାନେ ଜାନୁଆରୀ ମାସରେ ମକର 
ପର୍ବ ମଧ୍ୟ ପାଳନ କରିଥାନ୍ତି । ଏବେ ଜୁଆଙ୍ଗମାନେ ଦହି ହିନ୍ଦୁ 
ଦେବଦେବୀମାନଙ୍କୁ ପୂଜା ଆରମ୍ଭ କଲେଣି । ସେମାନେ ଲକ୍ଷ୍ମୀ, 
ସରସ୍ଵତୀ, ଗଣେଶ, କାଉଭୀକେୟ, ଶିବ, ବିଷୁଙ୍କ ଭଳି ବହୁ ହିନ୍ଦୁ 
ଦେବଦେବୀଙ୍କୁ ପୂଜା କରୁଥିବାର ଦେଖାଯାଏ । 


ଗାଁକୁ ବିପଦଆପଦ ପଡ଼ିବା ସୂଚନା ମିଳିଲେ ଜୁଆଙ୍ଗମାନେ 
ନାନା ପ୍ରକାର ଗ୍ରହପୂଜା ସାଙ୍ଗକୁ ନଦୀ, ଝରଣା, ପାହାଡ ଓ 
ଜଙ୍ଗଲ ଦେବଦେବୀଙ୍କର ଉପାସନା କରିଥାନ୍ତି । ବସୁମତୀ ମାତା 
( ପୃଥିବୀ ମାତା ) ହେଉଛନ୍ତି ଜୁଆଙ୍ଗ ପୂଜିତ ଅନ୍ୟ ପ୍ରମୁଖ ଦେବୀ । 
ବସୁମତୀ ମାତା ଧରମ୍‌ ଦେବତାଙ୍କ ପତ୍ନୀ ବୋଲି ଜୁଆଙ୍ଗମାନେ 
ବିଶ୍ବାସ କରନ୍ତି । ଧରମ୍‌ ଦେବତା ଓ ବସୁମତୀ ମାତାଙ୍କୁ ପ୍ରାର୍ଥନା 
ନ କରି ଜୁଆଙ୍ଗମାନେ କୌଣସି ଶୁଭକାର୍ଯ୍ୟ ଆରମ୍ଭ କରିପାରନ୍ତି 
ନାହିଁ । ପ୍ରତି ଜୁଆଙ୍ଗ ଗାରେ ଜଣେ ଗ୍ରାମ ଦେବୀ ପୂଜା ପାଇଥାନ୍ତି, 
ସେମାନଙ୍କୁ ଗ୍ରାମଶିରି କୁହାଯାଇଥାଏ । ଗାଁ ମୁଣ୍ଡରେ କିମ୍ବା ଗ୍ରାମ 
ମଧ୍ୟ ଭାଗରେ ମଜାଙ୍ଗ ସମ୍ମୁଖରେ ଏକ ଗଛମୂଳରେ ଲମ୍ବା ଓ 
ମୁନିଆ ପଥରରେ ଗ୍ରାମଶିରିଙ୍କ ପ୍ରତିମା କଳ୍ପିତ ହୋଇଥାଏ । 
ସାଧାରଣତଃ, ଗାଁର ମଜାଙ୍ଗ ବା ମଣ୍ଡଘର (ଏ ଧାମ" \/୦ଧ୮ 
୦୦୮୮୩୮୦୮/) ସମ୍ମୁଖରେ ଗ୍ରାମଶିରି ପୂଜିତ ହୋଇଥାନ୍ତି । ଗ୍ରାମଶିରି 
ହେଉଛନ୍ତି ଜୁଆଙ୍ଗମାନଙ୍କ ଗ୍ରାମଦେବୀ ଏବଂ ସେ ଜୁଆଙ୍ଗମାନଙ୍କୁ 
ସକଳ ବିପଦଆପଦ ଏବଂ ରୋଗବଇରାଗରୁ ରକ୍ଷା କରିଥାନ୍ତି । 
ଗାଁର ଆଉଜଣେ ପ୍ରମୁଖ ଦେବତା ହେଉଛନ୍ତି ଥାନପତି (\/||&0 € 
ଠ୦୮୪) । ଥାନପତି ଗାଁ ସନିକଟ ପାହାଡ଼ରେ ପୂଜା ପାଇଥାନ୍ତି । 


୭୩୦୮ ୃୃ୬୮୮୮୮୦୫£୮୮୫୦୫୦୫୦୧୯୮୦୭୦୦ ଫେବୃଆରୀ- ମାର୍ଚ୍ଚ ¬ ୨୦୧୫ 


ଥାନପତିଙ୍କର କୌଣସି କହ୍ଞିତ ମୂର୍ଭି ନଥାଏ । ବିଭିନ୍ନ ଗ୍ରାମର 
ଥାନପତିଙ୍କ ନାମ ଭିନ୍ନ ଭିନ୍ନ ହୋଇଥାଏ । ଭୀମାବଡମା ଏବଂ 
କଞ୍ଚୁରୀ ( କାଞ୍ଚୁଣୀ ) ହେଉଛନ୍ତି ଅନ୍ୟ ଦୁଇ ଗ୍ରାମ୍ୟ ଦେବଦେବୀ । 
ଏମାନେ ହେଉଛନ୍ତି ଚାଙ୍ଗୁଂ ଦେବଦେବୀ ଏବଂ ଯୁବକମାନଙ୍କ ଦ୍ଵାରା 
ମଜାଙ୍ଗରେ ପୂଜା ପାଇଥାନ୍ତି । ଭୀମାବଡମା ଏବଂ କଞ୍ଚୁରୀ 
ହେଉଛନ୍ତି ସଂପର୍କରେ ପତି-ପତ୍ନୀ । ଏହି ଦୁଇ ଦେବଦେବୀଙ୍କ 
ଆତ୍ମା ଚାଙ୍ଗୁଂ ମଧ୍ୟରେ ଥାଆନ୍ତି ବୋଲି ଜୁଆଙ୍ଗମାନେ ବିଶ୍ଵାସ 
କରନ୍ତି । ଆମ୍ବ ନୂଆଖିଆ ପର୍ବ ସମୟରେ ଅବିବାହିତ ଜୁଆଙ୍ଗ 
ଯୁବକ ଯୁବତୀମାନଙ୍କର ସ୍ଵାସ୍ଥ୍ୟର ସୁରକ୍ଷା କରିଥାନ୍ତି । ଜୁଆଙ୍ଗଙ୍କ 
ବାଦ୍ୟ ଚାଙ୍ଗୁ'ରୁ ଉତ୍ତମ ଶବ୍ଦ ନିର୍ଗତ ହେବାରେ ଏହି ଦୁଇ ଠାକୁର 
ଠାକୁରାଣୀ ସହାୟକ ହୋଇଥାନ୍ତି । ଯଦି କୌଣସି କାରଣରୁ 
ଭୀମାବଡ଼ମା ଏବଂ କଞ୍ଚୁରୀ ଠାକୁର ଠାକୁରାଣୀ କୋପ କରିଥାନ୍ତି 
ତେବେ ଚାଙ୍କୁ'ରୁ ଭଲ ଶବ୍ଦ ବାହାରି ନଥାଏ ବୋଲି ଜୁଆଙ୍ଗମାନେ 
ବିଶ୍ବାସ କରନ୍ତି । ସେତେ ଜୋର୍‌ରେ ଚାଙ୍ଗୁ' ପିଟିଲେ ମଧ୍ୟ ଶବ୍ଦ 
ନିର୍ଗତ ହୋଇନଥାଏ । ବିବାହ ଉସୁବ ସମୟରେ ଚାଙ୍ଗୁ ନୃତ୍ୟ ଓ 
ଗୀତ ପ୍ରତିଯୋଗିତା ବେଳେ ଗାଁର କଙ୍ଗେର୍ଵ, ସେଲାନୁମାନେ ଏହି 
ଦେବଦେବୀଙ୍କୁ ପୂଜା କରିବା ସହିତ କୁକୁଡା ଭୋଗ ଲାଗି 
କରିଥାନ୍ତି । ଏହି ଦେବେତା ଓ ଦେବୀଙ୍କୁ ସନ୍ତୁଷ୍ଟ କରିପାରିଲେ 
ଚାଙ୍ଗୁ ନୃତ୍ୟଗୀତରେ ସଫଳତା ମିଳେ ଏବଂ ଯୁବକ ଯୁବତୀଙ୍କୁ 
କୌଣସି ରୋଗବଇରାଗ ହୁଏନାହିଁ । 


ଜୁଆଙ୍ଗମାନଙ୍କ ବିଶ୍ବାସ, ସେମାନଙ୍କ ଦେବଦେବୀମାନେ 
ନିକଟସ୍ଥ ପାହାଡ, ଜଙ୍ଗଲ, ନଦୀ ଝରଣାରେ ଅବସ୍ଥାପିତ 
ହୋଇଥାନ୍ତି । ଜୁଆଙ୍ଗ ପିଢ ଅଞ୍ଚଳରେ ଥିବା ମାଲ୍ୟଗିରି, 
ଗନ୍ଧମାର୍ଦ୍ଦନ ଭୀମଗିରି, ଗୃୂପ୍ତଗଙ୍କ, ର।ମଗିର ଆଦି 
ପାହାଡପର୍ବତରେ ସେମାନଙ୍କ ଠାକୁର, ଠାକୁରାଣୀମାନେ ବାସ 
କରନ୍ତି ବୋଲି ଜୁଆଙ୍ଗମାନେ ବିଶ୍ଵାସ କରନ୍ତି । ସେହିଭଳି ସ୍ଥାନୀୟ 
ଜଙ୍ଗଲ ଓ ପାହାଡର ନାମାନୁସାରେ ଜୁଆଙ୍ଗମାନଙ୍କ ଦେବଦେବୀ 
ପୂଜା ପାଇ ଆସୁଛନ୍ତି । ସାଧାରଣତଃ ଏହିସବୁ ଦେବଦେବୀଙ୍କ 


ନାମ ସହିତ ପାଟ ଶବ୍ଦଟି ସଂଲଗ୍ନ ହୋଇଥାଏ । ଏହିସବୁ ନଦୀ 
ଓ ପାହାଡର ଦେବଦେବୀମାନେ ହେଲେ ଗୁଟିପାଟ, ରଙ୍ଗାପାଟ, 
କଳାପାଟ, ବୈତରଣୀପାଟ, କୁଟେଇଶୁଣି, କେନ୍ଦେଇଶୁଣି, ନୁଆ 
ଠାକୁରାଣୀ, ଦୁଆରଶୁଣୀ ବାଉଁଶତଳିଆ, ରଂଗାପାଟ, ବିଷ୍ୁପାଟ, 
ସାରୁପାଟ, ମୁଚୁରି ଠାକୁରାଣୀ, କଟା ମୁଣ୍ଡିଆ ଠାକୁରାଣୀ, 
ବନ୍ଦିରିମୂଳିଆ ପ୍ରମୁଖ । ଜୁଆଙ୍ଗମାନଙ୍କ ମଧ୍ଯରେ ଆଉ ଏକ 
ବିଶ୍ବାସ ରହିଛି, ନଦୀ ଦେବଦେବୀମାନେ ସେମାନଙ୍କୁ ବିପଦ 
ଆପଦରେ ଉଦ୍ଧାର କରୁଥିବାବେଳେ ଝରଣା ଠାକୁର, ଠାକୁରାଣୀ 
ସେମାନଙ୍କୁ ସବୁବେଳେ ବିପଦରେ ପକେଇ ଥାନ୍ତି । ପର୍ବପର୍ବାଣିରେ 
ଜୁଆଙ୍ଗମାନଙ୍କ ପୂଜା ସାମଗ୍ରୀ ମଧ୍ୟରେ ଅରୁଆ ଚାଉଳ, ଧାନ, 
ଫୁଲ, ହଳଦି, ସିନ୍ଦୁର, ଧୂପ, ଦୀପ, ଦୁଧ ଓ ଗୁଡ ଆଦି ବ୍ୟବହୁତ 
ହୋଇଥାଏ । 


ବରିଷ୍ଠ ସାମ୍ବାଦିକ 
ସମ୍ବାଦ, ଭୁବନେଶ୍ବର 


ସହାୟକ ଗ୍ରସ୍ଥ ସୂଚୀ ଓ ତଥ୍ୟ ସହାୟତା 


( ୧) ଜୁଆଙ୍ଗ ପର୍ବପର୍ବାଣି: ରଞ୍ଜନ ପ୍ରଧାନ, ପ୍ରକାଶକ: 
କ୍ରିଏଟିଭ୍‌ ଓଡ଼ିଶା, କେନ୍ଦ୍ରାପଡା ( ୨୦୧୪) | 

( ୨ ) ଏତିହ୍ଯ, ସଂସ୍କୃତି ଓ ପର୍ଯ୍ୟଟନ: କେନ୍ଦୁଝର: ରଞ୍ଜନ 
ପ୍ରଧାନ, ପ୍ରକାଶକ: କ୍ରିଏଟିଭ୍‌ ଓଡ଼ିଶା, କେନ୍ଦ୍ରାପଡା ( ୨୦୧୨) | 

(୩) ଶ୍ରୀକାନ୍ତ ଜୁଆଙ୍ଗ ଓ ରାମଚନ୍ଦ୍ର ଜୁଆଙ୍ଗ, ଶିକ୍ଷକ, 
ଏଜୁକେଶନ କକ୍ଷ୍ଚେକ୍ଵ, ଗୋନାସିକା । 


( ୪) ବୀରବର ନାୟକ, ସମ୍ପାଦକ, “ବନବାସୀ ଚେତନା 
ମଣ୍ଡଳ”, ଗୋନାସିକା | 


( ୫) ବଙ୍ଗାଳି ଜୁଆଙ୍ଗ, ବେନୁ ଜୁଆଙ୍ଗ, ବିନୋଦ ଜୁଆଙ୍ଗ 
ଏବଂ ପ୍ରାଣବଲ୍ଲଭ ଘଣା, ଗ୍ରାମ: ଉପରରଡୁଆଁ, ବ୍ଅକ୍‌: ବାଂଶପାଳ, 
କେନ୍ଦୁଝର । 


୯ / ଏ. ଏ. 
+୬  ₹୬ ` ₹* 

ଫେବୃଆରୀ-ମାର୍ଚ୍ଚ - ୨୦୧୫ @ @ @ 


ଉତ୍କଳ ପ୍ରସଙ୍ଗ 


ଆଦିବାସୀ ପରମ୍ପରାରେ ଗ୍ରାମଦେବତୀ 


ଭାରତ ଭୂଖଣ୍ଡରେ ଆର୍ଯ୍ୟ ସଂସ୍କୃତି ଅପେକ୍ଷା ଆଦିମ 
ଅଧ୍ବାସୀମାନଙ୍କର ଧର୍ମଧାରା ସାଂସ୍କୃତିକ ପରମ୍ପରା କେଉଁ 
ଆବହମାନ କାଳରୁ ଚଳି ଆସୁଅଛି । ଆମେ ଓଡ଼ିଶାକୁ ଦୁଇ ଭାଗରେ 
ବିଭକ୍ତ କଲେ ଦେଖିବାକୁ ପାଉଁ ଉପକୂଳ ଓଡ଼ିଶା ଓ ପଶ୍ଚିମ ଓଡ଼ିଶା । 
ସାଧାରଣତଃ ଧର୍ମଧାରାରେ ବିଶ୍ବାସ କରି ଚଳି ଆସୁଥୁବା ଓଡ଼ିଶାର 
ଅଧୁକାଂଶ ଲୋକ ଯେଉଁ ମୂଲକରେ ଗୁଣିଗାରେଡ଼ି ତନ୍ତ୍ରମନ୍ତ୍ର ବଳରେ 
ପୂଜା ପାଇଆସୁଛନ୍ତି ଗ୍ରାମ ଦେବତୀମାନେ । ସାଧାରଣତଃ ଶାକ୍ତ 
ଧର୍ମ ଚେତନାର ମୌଳିକତା ନେଇ ଓଡ଼ିଶାର ଧର୍ମଧାରା ରଵିମନ୍ତ । 
ଓଡ଼ିଶାର କୀର୍ଭିରାଜିମାନଙ୍କରେ ଦେଖିବାକୁ ମିଳେ କୋଣାର୍କର 
ଭଗ୍ନ ମନ୍ଦିର ଏବଂ ଲିଙ୍ଗରାଜ ମନ୍ଦିର ପ୍ରଭୃତି । ପ୍ରାୟ ଏକ ହଜାର 
ବର୍ଷ ପୂର୍ବରୁ “ନବଗ୍ରହ ପାଟ” ପରି ଏକ ଶିଳା ଖଣ୍ଡ କେଉଁ ପର୍ବତ 
ଗାତ୍ରରୁ ଅଣାଯାଇଥୁଲା ଏବେ ତାହା ବିସ୍ମୟ । 


ପାହାଡ଼ ପର୍ବତ ନଦୀ ନାଳ ଘେରା ଘନ ଜଙ୍ଗଲ ଭିତରେ 
ବସବାସ କରିଆସୁଥୁବା ସରଳ ମଣିଷମାନେ କୌଣସି ନା କୌଣସି 
ପ୍ରକୃତିର ଭୟଙ୍କର ରୂପ ବର୍ଷା, ବନ୍ଯା, ବାତ୍ୟା, ବଜ୍ରନାଦ ପ୍ରଭୂତିକୁ 
ଦେଖି ଭୟଭୀତ ହୋଇ ରହୁଥୁଲେ ଏବଂ ନିଜର କୃଷିକାର୍ଯ୍ୟ ଓ 
ପଶୁପାଳନ ପାଇଁ ପ୍ରକୃତିର ଦାନ ପାଖରେ କୃତଜ୍ଞତା ଜଣାଇ 
ପ୍ରକୃତିର ଉପାଦାନଗୁଡ଼ିକୁ ମାତୃଶକ୍ତି ରୂପେ ପୂଜା କରିବାକୁ 
ଲାଗିଲେ । ତନ୍ମଧ୍ଯରେ ସିଙ୍ଗକୋଙ୍ଗା- ସୂର୍ଯ୍ୟ ଦେବତା, ବୁରୁଂକୋଙ୍ଗା- 
ପାହାଡ଼ ଦେବତା, ମାରାଂବୁରୁ -ବର୍ଷା ଦେବତା, ଜାହିରବୁଢ଼ୀ- 
ଗ୍ରାମଦେବତୀ, ପାଟଖଣ୍ଡା, ପାଟ ଦେବତା ପ୍ରଭୃତିଙ୍କୁ ଆଦିବାସୀ 
ଅଞ୍ଚଳରେ ଦେଖିବାକୁ ମିଳେ । ସାନ୍ତାଳମାନଙ୍କର ଦେବତା ଭାବେ 
ମାରାଂବୁରୁ- ପାଟଦେବତା ଓ ଜାହିରବୁଢ଼ୀ- ପାଟ ଦେବୀ ଭାବେ 
ପୂଜିତ ହୋଇଥାନ୍ତି । କେନ୍ଦୁଝର ଜିଲ୍ଲାର ଗ୍ରାମଗୁଡ଼ିକର ନାମକରଣକୁ 
ଲକ୍ଷ୍ୟ କଲେ ଦେଖିବାକୁ ପାଇବା ଅସନ ପାଟ, ସଲେଇ ପାଟ, 

ଫକିର ଚରଣ ରାଉତ 


ନାଲିପାଟ, ମଙ୍ଗଳା ପାଟ, ସାରୁ ପାଟ, ଚୁଳିଆ ପାଟ ପ୍ରଭୃତି । 
ପ୍ରାଚୀନ ଶକ୍ତି କ୍ଷେତ୍ରଗୁଡ଼ିକୁ ଅନୁଧ୍ୟାନ କଲେ ଦେଖିବାକୁ ପାଇବା 
ଚତୁମ୍ବିତ ପର୍ବତ, ଚତ୍ରମଷ୍ଟି ଯୋଗିନୀ, ଦଶମହାବିଦ୍ୟାକୁ ନେଇ 
ଓଡ଼ିଶାର ଆଦିବାସୀ ଅଞ୍ଚଳମାନଙ୍କରେ ଗୁଣିଗାରେଡ଼ି, ତାନ୍ତ୍ରିକ 
ପ୍ରଭାବ ପରିଲକ୍ଷିତ ହୁଏ । ଏହି ଶକ୍ତିତାନ୍ଦ୍ରିକ ଉପାସନା ଚାଲିଥୁବା 
ଗାଁଗୁଡ଼ିକରେ ପରବଦର୍ଭୀ ସମୟରେ ଗୁଣିଗାରେଡ଼ି ତାନ୍ନ୍ରିକ ବିଦ୍ୟାର 
ପ୍ରଭାବ ଦେଖିବାକୁ ମିଳେ । ପୁନଶ୍ଚ ଦଶମହାବିଦ୍ୟାରେ କାଳୀ, 
ଛିନ୍ନମସ୍ତା, ଭୁବନେଶ୍ବରୀ, ସମଲେଶ୍ବରୀ, ଧୂମାବତୀ, ତ୍ରିପୁରା 
ସୁନ୍ଦରୀ, ତାରେଣୀ, ମାତଙ୍ଗୀ, ଷୋଡ଼ସୀ, କମଳା, ବଗଳାମୁଖୀ 
ପ୍ରଭୃତି ଓଡ଼ିଶାର ତାନ୍ତ୍ରିକ ପରମ୍ପରାରେ ସ୍ଵୀକୃତି ଲାଭ କରିଛନ୍ତି । 
ଓଡ଼ିଶାର ଅନେକ ଶକ୍ତି ପୀଠମାନଙ୍କ ରେ ତାନ୍ତ୍ରିକ ପଦ୍ଧତିରେ 
ଗ୍ରାମଦେବତୀମାନେ ପୂଜା ପାଇ ଆସୁଛନ୍ତି । ଏ ସମ୍ପର୍କରେ ବୌଦ୍ଧ 
ଧର୍ମରୁ ସିଦ୍ଧାଚାର୍ଯ୍ୟମାନେ ତନ୍ତ୍ରନାଦକୁ ବିଭିନ୍ନ ଦିଗରେ ପରିଚାଳନା 
କରୁଥୁବାର ନଜିର ଅଛି । ସିଦ୍ଧାଚାର୍ଯ୍ୟଙ୍କ ସାଧନା ସଂଗୀନ ଭାବେ 
ଡୋମି, ଚଣ୍ଡାଲୁଣି ତ ଶବରୀମାନଙ୍କ କଥା ବୌଦ୍ଧ ଧର୍ମରେ ଉଲ୍ଲେଖ 
ରହିଛି । ଏହାଛଡ଼ା ତନ୍ତ୍ର ମାଧ୍ଯମରେ ଝଡ଼ାଫୁଙ୍କା କରିବା ସମୟରେ 
ସେମାନଙ୍କ ନାମ ଗୁଣିଆମାନେ ଉଚ୍ଚାରଣ କରିଥାନ୍ତି । ଏହା 
ଉପରେ ଉଦାହରଣ ଦେବାକୁ ଯାଇ ମନ୍ତ୍ର ଯନ୍ତ୍ରରୁ ନେଇ ପଦ 
ନିମ୍ନରେ ପ୍ରଦତ୍ତ କରାଗଲା - 


ବୋଲ ବୋଲ ବୋଲି କାହାର ଆଜ୍ଞା 
ଲଶ୍ଵବର ପାର୍ବତୀଙ୍କର କୋଟି କୋଟି ଆଜ୍ଞା 
ନିତେଇ ଧୋବଣୀ ଶୁକୁଟା ଚମାରୁଣୀ 
ଡମ ଡମୁଣୀ ପିତେଇ ଶବରୁଣୀ କି ବେତ 
ମାଲୁଣୀ ପ୍ରଭୃତିଙ୍କ ଆଜ୍ଞା 
ବୋଲ୍‌ ବୋଲ୍‌ ବୋଲି କାହାର ଆଜ୍ଞା 


୩୦୮୮ ---ମୁ୍‌୍‌ ୩୮ ଫେବୃଆରୀ- ମାର୍ଚ୍ଚ ¬ ୨୦୧୫ 


ବୌଦ୍ଧ ଧର୍ମର ଉପାୟ ଅବଲମ୍ବନ କରି ସାଧକମାନେ 
ନାରୀମାନଙ୍କୁ ସଙ୍ଗୀନ ଭାବେ ଗ୍ରହଣ କରିବା ଫଳରେ ଯୌନ 
ବ୍ୟଭିଚାର ସୃଷ୍ଟି ହେଉଥୁବା ସମ୍ଭବ ବୋଲି ମନେହୁଏ । ତେଣୁ 
ବୌଦ୍ଧାଚାର୍ଯ୍ୟମାନେ ଗାଁ ଗହଳିରେ ଆଶ୍ରୟ ନେଇ ସେମାନେ ଏହି 
ଗ୍ରାମଦେବତୀମାନଙ୍କୁ ପୂଜା କରିବା ଜରିଆରେ ଗୁଣିଗାରେଡ଼ି 
ମାଧ୍ଯମରେ ହଟଚମଟ ସୃଷ୍ଟି କରିବାକୁ ସମର୍ଥ ହୋଇଥୁଲେ। ଶାରଳା 
ଦାଶଙ୍କ ଚଣ୍ଡୀ ପୁରାଣରେ ଗ୍ରାମ ଦେବତୀ ପ୍ରସଙ୍ଗରେ ବିଷ୍ଣୁ ବିଜୁଳି 
କନ୍ୟାଙ୍କ ଉପରେ ସନ୍ତୁଷ୍ଟ ହୋଇ ଦୁର୍ଗାଙ୍କ ସ୍ତୋତ୍ର ପାଠ କରିଥ୍‌ଲେ । 


ଭକ୍ତଙ୍କୁ ହୋଇବ ପ୍ରସନ୍ନ 
ଅନେକ ହେବ ତୋର ନାମ 

ଜୟ ବିଜୟ ଭଦକାଳୀ 
ମଙ୍ଗଳା - ଚଞ୍ଚଳା- କଂକାଳୀ 
ଦୁର୍ଗା ଅମ୍ବିକା ନାରାୟଣୀ 

ଏକୁ ଆରେକ ନାମ ଭଣୀ 
ଗ୍ରାମ ଗ୍ରାମରେ କରି ସ୍ଥାନ 
ପୂଜନେ ହୋଇବୁ ପ୍ରସନ୍ନ 


ଅନେକ ଗ୍ରାମରେ ତାନ୍ନ୍ରିକ ପରମ୍ପରା ପ୍ରଭାବରେ ୬ ୪ 
ଯୋଗିନୀଙ୍କ ମଧ୍ଯରୁ କୌଣସି ଏକ ନାମ ନେଇ ପୂଜା କରାଯାଏ । 
ତନ୍ମଧ୍ଯରୁ ଗାଁ ଶିରୀ ଠାକୁରାଣୀ ଆଦିବାସୀ ଗ୍ରାମଗୁଡ଼ିକରେ ଆବିର୍ଭାବ 
ହୋଇଥାନ୍ତି ଓ ଗାଁ ଶିରୀ ଶାଳମାନ ଦୃଷ୍ଟିଗୋଚର ହୋଇଥାଏ । 
ଏହି ଶାଳ ଓ ଦେବୀମାନଙ୍କର ପୂଜାପାଠ ଆଦିବାସୀମାନଙ୍କ ଦ୍ଵାରା 
ସମାହିତ ହୋଇଥାଏ । ଏହି ପ୍ରକାର ଠାକୁରାଣୀମାନଙ୍କ ନାମ 
ନିମ୍ନରେ ପ୍ରଦାନ କରାଗଲା - 


ଡାକିନୀ, ଚାମୁଣ୍ଡା, କଳାବତୀ, ଚର୍ଚ୍ଚିକା, ମଙ୍ଗଳା, 
ସପ୍ତେଶ୍ଵରୀ, ମହାବୀରା, କୋଠେଶ୍ବରୀ, ହେଙୁଁ'ଳା, ଅନ୍ଧାରୀ, 
ମଝିଘରିଆଣି, ପାଦଖାଇ, ଉଖୁଳାଇ ପ୍ରଭୃତି । ଚୁଡ଼ା କୁଟୁଥୁବା 
ନେହୁରା ଭାବେ କେତେକ ସ୍ଥାନରେ ପୂଜା କରନ୍ତି । ଏହି ଠାକୁରାଣୀ 
ବାସେଳି ଭାବେ ପଣାସଂକ୍ରାନ୍ତିରେ ପ୍ରତ୍ୟେକ ଗାଁର ଦ୍ଵାର ଦ୍ଵାର 
ବୁଲି ବିଜେ କରାନ୍ତି । 


ଓଡ଼ିଶାର କେତେକ ଆଦିବାସୀ ଗ୍ରାମରେ ସାଧାରଣ 
ପଥରଖଣ୍ଡ ଉପରେ ସିନ୍ଦୂର ଲଗାଇ ପୂଜା କରାଯାଉଥାଏ । ଗ୍ରାମ 
ଦେବତୀମାନଙ୍କୁ ସାଧାରଣତଃ ସ୍ଥାନୀୟ ନାମ ଅନୁସାରେ ମୂର୍ଭିକା 
ଶାଳଗ୍ରାମ ରୂପେ ଗଛ ମୂଳେ ପୂଜା କରାଯାଏ । ଆଉ କେତେକ 
ଜାଗାରେ ପ୍ରାଚୀନ ମନ୍ଦିରରେ ଲାଗିଥୁବା ଭଗ୍ନାବଶେଷକୁ ଗ୍ରାମ 

ଦେବତୀ ରୂପେ ପୂଜା କରାଯାଇଥାଏ । ସେହିପରି ଓଡ଼ିଶାର 
କେତେକ ସ୍ଥାନରେ ଦେବୀମାନେ ଖୋଲା ଆକାଶ ତଳେ ଖରାଖାଇ 
ନାମରେ ପୂଜିତ ହୋଇ ଆସୁଛନ୍ତି । କେତେକ ଗ୍ରାମ ଦେବତୀଙ୍କ 
ପୀଠ ସ୍ଥଳୀରେ ଖନ୍ଦା ଖୋଳି ନିଆଁ ଉପରେ ଚାଲିବା, କଣ୍ଠା ମରା 
ପିଢ଼ା ଉପରେ ବସିବା, ହାତରେ କଣ୍ଢଠା ମାରି କାଠରେ ଝୁଲିବା 
ପ୍ରଭୃତି ତନ୍ତ୍ର ବଳରେ ଗ୍ରାମଦେବୀଙ୍କ ପାଇଁ ଉଦ୍ଦିଷ୍ଟ ହୋଇଛି । 


କେନ୍ଦୁଝର ଜିଲ୍ଲା ଆନନ୍ଦପୁର ସବ୍‌ଡିଭିଜନ ଅନ୍ତର୍ଗତ 
ନାରଙ୍ଗପୁରଠାରେ ଦେଖିବା କେତେକ ଶାଳ ଜଙ୍ଗଲ ଆବୃତ୍ତ ଏକ 
ପାହାଡ଼ ଉପରେ ଜୈନ ପରମ୍ପାରାରେ ମୂକସାକ୍ଷୀ ରୂପେ ବିଦ୍ୟମାନ 
ମହାନାରାଶାଳ, ବଳିଶାଳ, ତିନିଘରିଆ ଶାଳ, ମଙ୍ଗଳା ଶାଳ, ଏସବୁ 
ଶାଳ ବନଦୁର୍ଗାଙ୍କ ବିଜେସ୍ଥଳୀ, ତନ୍ତ୍ରପୀଠ ଭାବେ ପରିଚିତ । ଏହାର 
ପୂଜକ ଦେହୁରୀ, ପ୍ରତ୍ୟେକ ବର୍ଷ ବନଦୁର୍ଗା ନିଜ ବିଜେସ୍ଥଳୀରୁ 
ପ୍ରତ୍ୟେକ ଶାଳ ପରିକ୍ରମା କରି ଫେରିଆସନ୍ତି ନିଜ ପୀଠକୁ । ଏହା 
ଦଶହରା ଓ ପଣାସଂକ୍ରାନ୍ତିରେ ପାଳନ କରାଯାଇଥାଏ । ଏହି 
ଦିନମାନଙ୍କରେ କାଳିସୀମାନେ ପଣା ପିଇ ନୂଆ ହାଣ୍ଡି ଫୁଲମାଳ 
ନୂଆ ହାଣ୍ଡିରେ ପଣା ପିଇ ଗାଁର ଘଟଣା ପ୍ରବାହକୁ ଲୋକମାନଙ୍କ 
ପାଖରେ ଅବଗତ କରାଇଥାଆନ୍ତି । ବଳିଶାଳ ଗୋଠଠାରେ ବୋଦା 
ବଳି ପଡ଼ିଥାଏ । ବର୍ତମାନ ଏସବୁ ପ୍ରଥା ବନ୍ଦ ପ୍ରାୟ । କେବଳ 
ନାରଙ୍ଗପୁରଠାରେ ବନଦୁର୍ଗାଙ୍କ ମୃଣ୍ମୟୀ ମୂର୍ଭି ପୂଜା ଚାଲିଛି । 


ଜଙ୍ଗିରା ଗ୍ରାମର ଗ୍ରାମଦେବତୀ ତୋଟାଶାଳରେ ପୂଜା 
ପାଆନ୍ତି । ତାଙ୍କ ନାମ କୁଟେଲଶୁଣୀ । ଏହି ଗ୍ରାମଦେବତୀଙ୍କୁ 
କେବଳ ସ୍ତ୍ରୀ ଲୋକମାନେ ବର୍ଷା ହେବା ପାଇଁ ପୂଜା କରିଥାନ୍ତି । 
ଏହି ଉତ୍ସବରେ ମହିଳାମାନେ ଉଲଗ୍ନ ହୋଇ ଅଶ୍ଳୀଳ ଗୀତ 
ପରିବେଷଣ କରିଥାଆନ୍ତି । ଜଙ୍ଗିରା ନିକଟବର୍ତୀ ଗ୍ରାମ ପିଛଳା 
ସୋମଗିରି ହୁଣ୍ଡା ପ୍ରଭୃତି ଜାଗାରେ କଲେଇକୁଟା ଗ୍ରାମଦେବତୀ 
ମଧ୍ଯ ଆଦିବାସୀ ଲୋକବିଶ୍ଵାସରେ ତାନ୍ତ୍ରିକ ଚେତନାକୁ ଆଧାର 
କରି ପୂଜା ପାଇଥାନ୍ତି । ଚମ୍ପୁଆ ନିକଟସ୍ଥ ସାତକୁଟୁଣିଆ ମଧ୍ଯ 
ଉଲ୍ଲେଖ କରାଯାଇପାରେ । ବର୍ଷା ହେଉ ନ ଥୁଲେ ହଇଜା ବସନ୍ତ 
ମହାମାରୀ ଲାଗିଥୁଲେ ଗ୍ରାମଦେବତୀଙ୍କ ପାଖରେ ପୂଜାପାଠ 
କରାଯାଇଥାଏ । 


ଆଦିବାସୀ ଅଧ୍ୟୁଷିତ ବିଭିନ୍ନ ପାହାଡ଼ି ଜାତିମାନଙ୍କର 
ରାସ୍ତାକଡ଼ମାନଙ୍କରେ ଯାତ୍ରାମାନଙ୍କରେ ନିରାପଦ ଯାତ୍ରା ପାଇଁ ଓ 


ହିଂସ୍ର ଜନ୍ତୁମାନଙ୍କ ଆକ୍ରମଣରୁ ରକ୍ଷା ପାଇବା ପାଇ ବିଭିନ୍ନ ନାମରେ 
ଦେବୀମାନଙ୍କୁ ପ୍ରତିଷ୍ଠା କରି ପୂଜା କରାଯାଇଥାଏ । ଏହାର 

ଉଦାହରଣ ରାଇରଙ୍ଗପୁର ବାରିପଦାକୁ ଯିବା ବାଟରେ ଦ୍ବାରଶୁଣି 
ଜଂଗଲ ପୂର୍ଣ୍ଣ ପାହାଡ଼ି ଘାଟିରେ ପୂଜା କରାଯାଏ । ପଳାଶୁଣୀ 
ଦେବୀଭାବେ ମଧ୍ଯ ପୂଜା ପାଆନ୍ତି । 


ଓଡ଼ିଶାର ଆଦିବାସୀ ଗ୍ରାମମାନଙ୍କ ରେ ସ୍ତମ୍ବେଶ୍ଵରୀ 
ନାମରେ ଠାକୁରାଣୀ ପୂଜା କରାଯାଇଥାଏ । ମଝି ଘରିଆଣୀ, 
ଷୋଳପୁଅ ମା” ନାମରେ ମଧ୍ଯ ଗ୍ରାମଦେବତୀମାନେ ପୂଜା 
ପାଇଥାନ୍ତି । ଗ୍ରାମଦେବତୀମାନଙ୍କ ପଟି ବିଗ୍ରହପ୍ରତିମା ବିଗ୍ରହମାନ 
ହାତୀ ଘୋଡ଼ା ଖମ୍ବ ଓ ଶାଳଗ୍ରାମ ରୂପରେ ପୂଜା କରାଯାଏ । 
ପଥର କିମ୍ବା ଗଛ କୋରଡ଼ରେ ମୂର୍ଭି ରଖି ନାଲି ପତାକା ପୋତି 
ସିନ୍ଦୂର ମାରି ପୂଜା ପାଠ କରିବା କିମ୍ବା ତାଳପତ୍ର ପୋଥ୍‌ ଦେବାଦେବୀ 
ଭାବେ ପୂଜା କରାଯିବା ଓଡ଼ିଶାର ଆଦିମ ଅଧୁବାସୀମାନଙ୍କର 
ପରମ୍ପରା । ସେଥୁପାଇଁ ଆଦିବାସୀ ଅଞ୍ଚଳରେ ବରଗଛ ଓ ଅଶ୍ତୂଥ 
ଗଛ ପୂଜା ବୌଦ୍ଧଧର୍ମ ଓ ଜୈନ ଧର୍ମର ଗଛ ପୂଜା ଉପରେ 
ପର୍ଯ୍ୟବସିତ । ଆଦିବାସୀ ଅଞ୍ଚଳରେ କରମା ଗଛ ପୂଜା କରାଯାଏ । 


ଉତ୍କଳ ପ୍ରସଙ୍ଗ 


ସେମାନଙ୍କର ବିଶ୍ବାସ ଯେ କରମା ଗଛର ଡାଳ ଆଣି ଇନ୍ଦ୍ରଦେବ 
ନାଳରମା ରାଜାଙ୍କ ପୂଜା କରାଗଲେ ଅର୍ଥନୈତିକ ଅଭିବୃଦ୍ଧି ସଙ୍ଗେ 
ସଙ୍ଗେ ଜୀବନଯାପନ ପ୍ରଣାଳୀର ଉନ୍ନତି ଆସିଥାଏ । 
ଆଦିବାସୀମାନଙ୍କର ଅର୍ଥନୈତିକ ଜୀବନଚର୍ଯ୍ୟାରେ ଗଛମାନଙ୍କର 
ଭୂମିକା ଅତ୍ୟନ୍ତ ଗୁରୁତ୍ସପୂର୍ଣ୍ଣ। ତେଣୁ ଆଦିମ ଅଧୁବାସୀ ଜୁଆଙ୍ଗ 
ପୀଢ଼ରେ ଆମ୍ବ, ପଣସ ଓ ଜାମୁ ଗଛ ଦେଖିବାକୁ ମିଳେ ।| ମୁଣ୍ଡା 
ସମ୍ପ୍ରଦାୟ ବାଡ଼ି ବଗିଚାରେ ମହୁଲ, ତେନ୍ତୁଳି, ବରକୋଳି ଗଛ, 
ଗେଣ୍ଡୁ, ସଜନା ଗଛ ଦେଖିବାକୁ ମିଳେ । ମୋଟାମୋଟି କହିବାକୁ 
ଗଲେ ଆଦିବାସୀ ସମ୍ପ୍ରଦାୟର ପରମ୍ପରା ବୌଦ୍ଧଧର୍ମ ଓ ମନ୍ତ୍ର ତନ୍ତ୍ର 
ଉପରେ ବିଶ୍ବାସ ରଖି କେଉଁ ଆବହମାନ କାଳରୁ ପରମ୍ପରା ଭାବେ 
ଚଳି ଆସୁଛି । 


ସା: ମାଗୁର ଗାଡ଼ିଆ 
ପୋ: କେନ୍ଦୁଝର ଗଡ଼ 


ଏ. ଏ. ଏ. 
୬  ₹#୬ ` ₹* 


¢ ହଁ ର 
ଜାତୀୟ କ୍ରୀଡାରେ ପଦକ ବିଜୟୀଙ୍କୁ ଆର୍ଥୁକ ପୁରସ୍କାର 


ରାଜ୍ୟରେ କ୍ରୀଡାବିତ୍‌ମାନଙ୍କୁ ଉତ୍ସାହିତ କରିବା ପାଇଁ ରାଜ୍ୟ ସରକାରଙ୍କ ଆର୍ଥୁକ ପୁରସ୍କାର ନୀତି ଆଧାରରେ କେରଳରେ 
ଅନୁଷ୍ଠିତ ଜାତୀୟ କ୍ରୀଡା ପ୍ରତିଯୋଗିତାରେ ରାଜ୍ୟକୁ ପ୍ରତିନିଧ୍ତ୍ଵ କରି ବ୍ୟକ୍ତିଗତ କିମ୍ବା ଦଳଗତ ଭାବରେ ପଦକ ହାସଲ କରିଥୁବା 
କ୍ରୀଡାବିତ୍‌ମାନଙ୍କୁ ଆର୍ଥକ ପୁରସ୍କାର ପ୍ରଦାନ କରିବା ନିମନ୍ତେ କ୍ରୀଡା ଓ ଯୁବସେବା ବିଭାଗ ଦ୍ଵାରା ନିଷ୍ପତ୍ତି ଗ୍ରହଣ କରାଯାଇଛି । 
ଜାତୀୟ କ୍ରୀଡାରେ ପଦକ ବିଜୟୀ କ୍ରୀଡାବିତ୍‌ମାନେ ଏଥ୍‌ପାଇଁ ନିର୍ଦାରିତ ଫର୍ମରେ ଦରଖାସ୍ତ କରିବାକୁ କ୍ରୀଡା ସଚିବ ଶ୍ରୀ ଶାଶ୍ବତ ମିଶ୍ର 
କୃତୀ ପ୍ରତିଯୋଗୀମାନଙ୍କୁ ପରାମର୍ଶ ଦେଇଛନ୍ତି । ସୂଚନାଯୋଗ୍ୟ ଯେ, ଚଳିତ ବର୍ଷ ଜାନୁଆରୀ ୩୧ ରୁ ଫେବୃଆରୀ ୧୪ ପର୍ଯ୍ୟନ୍ତ 
କେରଳରେ ଅନୁଷ୍ଠିତ ଜାତୀୟ କ୍ରୀଡାରେ ଅଂଶଗ୍ରହଣ କରି ଓଡ଼ିଶାର କ୍ରୀଡାବିତ୍‌ମାନେ ବିଭିନ୍ନ ବିଭାଗରେ ୬ଟି ସ୍ଵର୍ଣ୍ଟ, ୫ଟି ରୌପ୍ୟ 


ଓ ୪ଟି ବ୍ରୋଞ୍ଜ ଏହିପରି ମୋଟ ୧୫ଟି ପଦକ ହାସଲ କରିଛନ୍ତି । 


ବ୍ୟକ୍ତିଗତ ପ୍ରତିଯୋଗିତାରେ ସ୍ଵର୍ଣ୍ଣ ପଦକ ବିଜୟୀମାନଙ୍କୁ ୫ ୦ହଜାର ଟଙ୍କା ଓ ଦଳଗତ ପ୍ରତିଯୋଗିତାରେ ସ୍ବର୍ଣ୍ଣ ବିଜୟୀ 
ପ୍ରତିଯୋଗୀଙ୍କୁ ୨୫ ହଜାର ଟଙ୍କା ପୁରସ୍କାର ରାଶି ପ୍ରଦାନ କରାଯିବ । ସେହିପରି ବ୍ଯକ୍ତିଗତ ରୌପ୍ୟ ପଦକ ବିଜେତାଙ୍କୁ 
୩୦ ହଜାର ଟଙ୍କା ଓ ଦଳଗତ ରୌପ୍ୟ ବିଜେତାଙ୍କୁ ୧୫ ହଜାର ଟଙ୍କା ଆର୍ଥକ ପ୍ରୋତ୍ସାହନ ପ୍ରଦାନ କରାଯାଉଥୁବା ବେଳେ 
ବ୍ୟକ୍ତିଗତ କଟାଶ୍ୟ ପଦକ ବିଜେତାଙ୍କୁ ୨୦ ହଜାର ଟଙ୍କା ଓ ଦଳଗତ କାଂଶ୍ୟ ପଦକ ବିଜେତାଙ୍କୁ ୧୦ ହଜାର ଟଙ୍କା ପୁରସ୍କାର 
ପ୍ରଦାନ କରାଯିବ ବୋଲି କ୍ରୀଡା ଓ ଯୁବସେବା ବିଭାଗ ଦ୍ଵାରା ଏକ ପ୍ରେସ ବିଜ୍ଞପ୍ତି ପ୍ରକାଶ ପାଇଛି । 

ଉତ୍କଳ ପ୍ରସଙ୍ଗ 


ସାଂସ୍କାତିକ ସମନ୍ଵୟର ମହାମିଳନ ପୀଠ 
ଶ୍ରୀକ୍ଷେତ୍ର ଓ ବିରଜା କ୍ଷୈତ୍ର 


ଉତ୍କଳୀୟ ସଂସ୍କୃତି, ଧର୍ମଧାରା ଓ ପରମ୍ପରାକୁ ବିରଜା 
କ୍ଷେତ୍ର ଯାଜପୁର ଓ ଶ୍ରୀକ୍ଷେତ୍ର ପୁରୀର ଅବଦାନ ଅତୁଳନୀୟ । 
ପୁନଶ୍ଚ ଉଭୟ ସଂସ୍କୃତି ମହାଭାରତୀୟ ଧାର୍ମିକ ଚେତନାରେ 
ଉଦ୍‌ବୁଦ୍ଧ । ଶ୍ରୀକ୍ଷେତ୍ରର ଧାର୍ମିକ ବିଧ୍ବିଧାନ, ପର୍ବପର୍ବାଣି, ସାଂସ୍ତତିକ 
ପରମ୍ପରା ଯୁଗ ଯୁଗ ଧରି ବିରଜା ସଂସ୍କୃତି ସହ ଏକୀଭୂତ 
ହୋଇଛି । ଉଭୟ କ୍ଷେତ୍ର ମଧ୍ଯରେ ସାଂସ୍କରତିକ ସମନ୍ଵୟ ସ୍ଥାପିତ 
ହୋଇଛି । ଉଭୟ କ୍ଷେତ୍ର ସ୍ଵ ମହିମାରେ ମହୀୟସୀ ଓ ସ୍ଵଗୁଣରେ 
ଗରିୟସୀ ହେଲେ ମଧ୍ଯ 
ସାଂସ୍କୃତିକ ପରମ୍ପରାର 
ମହାପ୍ଳାବନ ଶ୍ରୀକ୍ଷେତ୍ରରୁ । 
ବିରଜା କ୍ଷେତ୍ର ଯାଏ 
ପ୍ରସାରିତ । ସେହି 
ମହାସ୍ରୋତର ସାଂସ୍କୃତିକ 
ଇତିହାସକୁ କାଳ କବଳିତ ୩୭୬: 
କରିପାରି ନାହିଁ । ଯୁଗେ ୩ 
ଯୁଗେ ଏହା ଶୁଦ୍ଧ ସୁବର୍ଣ୍ଣ ଝା 
ପରି ଜାନ୍ଦଲ୍ୟମାନ । ବିଭିନ୍ନ ।। 
ସମୟରେ ବିରଜା 
କ୍ଷେତ୍ରରେ ଶାକ୍ତ, ଶୈବ, 8 
ବୈଷ୍ଣବ ସୌର, 
ଗାଣପତ୍ଯ, ବୌଦ୍ଧ, ଜୈନ ଆଦି ବହୁ ଧର୍ମ ଧାରାର ବିକାଶ 
ଘଟିଥୁଲେ ବି ସର୍ବଧର୍ମ ସମନ୍ଵୟର ମହାମନ୍ତ୍ର ଏଇ ମାଟିକୁ କରିଛି 
ମହୀୟାନ । 


ଶ୍ରୀଜଗନ୍ନାଥ ହେଉଛନ୍ତି ଗଣଦେବତା । ଶ୍ରୀଜଗନ୍ନାଥ ସଂସ୍କୃତି 
ଗଣସଂସ୍କାତି । ଦ୍ରାବିଡ଼, ଆର୍ଯ୍ୟ, ଅନାର୍ଯ୍ୟ ଆଦିବାସୀ, ବୌଦ୍ଧ, 

ଗିରିଧାରୀ ସ୍ଵାଇଁ 


ଜୈନ, ଶିଖ୍‌, ଶୈବ, ବୈଷ୍ଣବ ଆଦି କୌଣସି ନିର୍ଦ୍ଦିଷ୍ଟ ଗୋଷ୍ଠୀ 
ଭିତରେ ସୀମିତ ନାହାନ୍ତି ଶ୍ରୀଜଗନ୍ନାଥ । ଶ୍ରୀଜଗନ୍ନାଥ ମହାନାଟକରେ 
ଉଲ୍ଲେଖ ଅଛି - 


“ଯଃ ଶୈବାଃ ସମୁପାସତେ ଶିବଇଡି ବ୍ରହ୍ମେତି ବେଦାନ୍ତିନଃ, 

ବୌଦ୍ଧାଃ ବୁଦ୍ଧ ଇତି ପ୍ରମାଣ ପଟବଃ କରୋତି ନୈୟାୟିକାଃ 

ଅହଁନିତ୍ୟ ଅର୍ଥେ ଜୈନ ଶାସନରତାଃ କର୍ମେତି ମୀମାଂସକାଃ, 
ସୋୟଂବୋ ପ୍ରବିଧାତୁ ବାଞ୍ଚୁତଫଳ ତୈଲୋକ୍ୟ ନାଥୋ ହରିଃ ।” 
ବିରଜା ସଂସ୍ବାତି ପରି 
#॥ ଜଗନ୍ନାଥ ସଂସ୍କୃତି କୌଣସି 
ନିର୍ଦ୍ଦିଷ୍ଟ ଧର୍ମଧାରାରେ ସୀମିତ 
£ ନୁହେଁ । ଏହା ମଧ୍ଯ ସର୍ବଧର୍ମ 
ସମନ୍ଵୟର ମହାମିଳନ ପୀଠ । 
' ® ଉତ୍କଳୀୟ ଧର୍ମଧାରାରେ ବିରଜା 
କମ କ୍ଷେତ୍ର 'ଗଦା କ୍ଷେତ୍ର”, ଶ୍ରୀକ୍ଷେତ୍ର 
ଶେଙ୍ଖଗକ୍ଷେତ୍ରଟ୍‌ କୋଣାର୍କ 
ଅକକ୍ଷେତ୍ର”, କେନ୍ଦ୍ରାପଡ଼ା 
“ତୁଳସୀ କ୍ଷେତ୍ର ଓ ଭୁବନେଶ୍ନର 
 ପଦ୍ମକ୍ଷେତ୍ରଂ ନାମରେ ବିଦିତ । 
ଉଭୟ କ୍ଷେତ୍ରର ବୈଷ୍ଣବୀୟ 
ପରମ୍ପରା ସୁପ୍ରାଚୀନ । ପୁରୀର 
ପ୍ରଭୁ ଜଗନ୍ନାଥ, ଯାଜପୁରର ପ୍ରଭୁ ବରାହନାଥ ଓ ଦଶାଶ୍ବମେଧଘାଟ, 
ବୈତରଣୀ ତଟରେ ପ୍ରଭୁ ଜଗନ୍ନାଥ, ବୈଷ୍ଣବୀୟ ପରମ୍ପରାରେ 
ପୂଜିତ । ଜଗନ୍ନାଥ, ବଳରାମ, ଶିଶୁଅନନ୍ତ, ଯଶୋବନ୍ତ, ହାଡ଼ିଦାସ 
ପ୍ରମୁଖ ପଞ୍ଚସଖାଙ୍କର ରଚନାରେ ବୈଷ୍ଣବୀୟ ଧର୍ମ ଦର୍ଶନର 
ବ୍ୟାଖ୍ୟା ସମଗ୍ର ଉତ୍କଳୀୟ ଧର୍ମଧାରାକୁ ରଵିମନ୍ତ କରିଛି । ଯୁଗ 


ଫେବୃଆରୀ-ମାର୍ଚ୍ଚ - ୨୦୧୫ @ @ ® 


ଯୁଗ ଧରି ବେଦ, ବେଦାନ୍ତ ମହାଭାରତ, ରୁଦୂଯାମଳ, ବିରଜା 
କ୍ଷେତ୍ର ମହାମ୍ୟ, ମତ୍ସ୍ୟ ପୁରାଣ, ବ୍ରହ୍ମପୁରାଣ, ପୀଠ ନିର୍ଣ୍ଣୟ, 
ପ୍ରାଣତୋଷୀ ତନ୍ତ୍ର, ଜ୍ଞାନାର୍ଣ୍ଣବ୍ଚ କପିଳ ସଂହିତା ଆଦି ପ୍ରାଚୀନ 
ପୁରାଣ, ଏତିହାସିକ ଶିଳାଲେଖ, ତାମଲେଖ ଆଦିରେ ମା” ବିରଜା 
କ୍ଷେତ୍ରର ମହାତ୍ମ୍ୟ ବର୍ଣ୍ଣିତ । ଏଠାରେ ଇଶାନେଶ୍ବର, ହର ଏବଂ 
ଗୌରୀ ଓ ମା ବିରଜାଙ୍କ ଏକତ୍ର ସହାବସ୍ଥାନ ହେତୁ ଏହା ଅବିମୁକ୍ତ 
କ୍ଷେତ୍ର। ବ୍ରହ୍ମାଣ୍ଡ ପୁରାଣରେ ଵ୫ଵ୍‌ 
ଏହା ବର୍ଣ୍ଣିତ । “ଉତ୍କଳେ ୧ 
ନାଭି ଦେଶଂ ଚ ବିରଜା 
କ୍ଷେତ୍ର ମୁଚ୍ୟତେ” ବୋଲି 
ତନ୍ତ୍ରଚ୍ଥ୍‌ଡ଼ୀମ ର୍ଣ ରେ 
କୁହାଯାଇଛି । ଯତ୍ର କ୍ଷେତ୍ରଂ 
ଚ ବିରଜା ଉଡ୍‌ଡିଆନେ 
ମହେଶ୍ବଵରୀ ବୋଲି ଛକ 
ପ୍ର।ଣତେ।ଶଷିତନ୍ତ୍ରରେ 
କୂହାଯାଇଛି । ସେପରି 
ସ୍କନ୍ଦପୁରାଣର ଉତ୍କଳ 
ଖଣ୍ଡରେ ଜଗନ୍ନାଥ କ୍ଷେତ୍ର 
ସମ୍ପର୍କରେ ବଣ୍ତନ। 
କରାଯାଇଛି ଯେ, ଏହି 
କ୍ଷେତ୍ରର ଆକାର ଶଙ୍ଖ ସଦୃଶ ହୋଇଥ୍ବାରୁ ଏହାକୁ ଶଙ୍ଖ କ୍ଷେତ୍ର 
ବୋଲି କୁହାଯାଏ । ତ୍ରିକୋଣ ଆକାର ବିଶିଷ୍ଟ ଏହି କ୍ଷେତ୍ରର 
ଆୟତନ ପାଞ୍ଚକୋଶ । ଏହି ଶଙ୍ଖ କ୍ଷେତ୍ରର ମୂର୍ଵନା ହେଉଛି ପଶ୍ଚିମ 
ସୀମା । ନୀଳକଣ୍ଠ ( ଇନ୍ଦ୍ରଦ୍ୟୁମ୍ନ ସରୋବର କୂଳରେ ) ଏହି ଶଙ୍ଖର 
ଅଗ୍ରଭାଗରେ ଅବସ୍ଥାନ କରୁଛନ୍ତି । ସେହିପରି ବିଲ୍ସ, ବରୁଣ, 
କୀଲାଟେଶ୍ବର ମହାଦେବଙ୍କ ପରିସୀମା ଅନ୍ତର୍ଗତ- ତିନିକୋଣିଆ 
କ୍ଷେତ୍ରର ୫ କୋଶି ଅଞ୍ଚଳ ମଧ୍ଯରେ ବିରଜା କ୍ଷେତ୍ର ଅବସ୍ଥିତ । 
ବିରଜା କ୍ଷେତ୍ରର ବହୁନାମ । ଏହି କ୍ଷେତ୍ର ଗଦା କ୍ଷେତ୍ର, ନାଭି 
କ୍ଷେତ୍ରଚ ଯଜ୍ଞପୁର, ବିରଜା ମଣ୍ଡଳ, ଯାଜପୁର, ସତୀତୀର୍ଥ, ବିଧୂ 
ତୀର୍ଥ ଆଦି ନାମରେ ନାମିତ । ମାଦଳା ପାଞ୍ଜରେ ଏହା - ଅଭିନବ 
ଯଯାତି ନଗର ନାମରେ ଖ୍ୟାତ । 


ଏହି ନାମକରଣ ଅନ୍ତରାଳରେ ବହୁ ପୌରାଣିକ ଆଖ୍ୟାନ 
ଓ କିମ୍ବଦନ୍ତୀ ରହିଛି । ଭୌମ କରଶାସନ କାଳ ଖ୍ରୀ: ୭୩୬ରୁ 
କେଶରୀମାନଙ୍କ ଶାସନକାଳ ଅର୍ଥାତ୍‌ ୧୧୧୦ ପର୍ଯ୍ୟନ୍ତ ଦୀର୍ଘ 
ଚାରିଶହ ବର୍ଷ ଧରି ଯାଜପୁର ଥୁଲା କଳିଙ୍ଗର ରାଜଧାନୀ । 
ଅତୀତରେ ବାରାଣସୀ ବା ଆଧୁନିକ କଟକଠାରୁ ଭଦୂକ, 

ମୟୂରଭଂଜ, କେନ୍ଦୁଝର, ସିଂହଭୂମି ଓ ମେଦିନିପୁର ପର୍ଯ୍ୟନ୍ତ ବ୍ୟାପି 
ଥିଲା। ପୁଣ୍ୟତୋୟା ପାପହାରିଣୀ ବୈତରଣୀ ତଟରେ ଯାଜପୁରର 
ଅବସ୍ଥାନ ସ୍ଥଳେ, ପବିତ୍ର ମହୋଦଧୁ ତୀରରେ ଶ୍ରୀକ୍ଷେତ୍ର 
ବିରାଜମାନ । ମା” ବିରଜାଙ୍କ ସମୀପବର୍ତୀ ବ୍ରହ୍ମାକୁଣ୍ଟ। ପୁରୀର 
ନରେନ୍ଦ୍ର ପୋଖରୀ ସଦୃଶ । ପୁରୀ ଗଲେ ବାଟରେ ବାଟମଙ୍ଗଳା, 
ଅଠରନଳା ଦୃଷ୍ଟିଗୋଚର ହୁଏ । ଯାଜପୁରର ଅଠରନଳା ଓ ଯାଉଁଳୀ 
ବନ୍ଧ ନିକଟସ୍ଥ ବାଟମଙ୍ଗଳା 
ଏତିହ୍ୟ ବିମଣ୍ଡିତ ପ୍ରାଚୀନ 
କୀଉ୍ଭି । ତେଣୁ ମହାପ୍ରଭୁଙ୍କ 
ଦର୍ଶନ ପିପାସୁ ଭକ୍ତଟି 
ଆବେଗରେ ଗାଏ - ଥକା 
ମନ ଚାଲ ଯିବା, 
ଚକାନୟନ ଦେଖିବା), 
ବାଟରେ ବାଟ ମଙ୍ଗଳା, 
ଦେଖିବା ଅଠର ନଳା, 
ଶଙ୍ଖନନାଭି ମଣ୍ଡଳରେ ବେନି 
5 ନେତ୍ର ପଖାଳିବା । 


ପ୍ରାଗ୍‌ ରେର୍ଦକ 
ଯୁଗରୁ ଦିବ୍ୟ ନୀଳାଚଳରେ 
ଦାର୍‌ ଉପାସନ।ର 
ପ୍ରବହମାନ ଧାର। 
ଉପନିଷଦରେ ବର୍ଣିତ । ଜଗନ୍ନାଥ ଦାରୁବ୍ରହ୍ମ ଦାରୁ ଉପାସନାରୁ 
ଜଗନ୍ନାଥଙ୍କ ବିବର୍ଭନ । ଠିକ୍‌ ସେହିପରି ମା” ବିରଜା, ଉପୂଭି 
କାଳରେ ସ୍ତମ୍ଭେଶ୍ବରୀ ଭାବରେ ପୂଜିତା । 


ବନ୍ଧୁମହାନ୍ତି- ଯାଜପୁରିଆ ବନ୍ଧୁ ବନ୍ଧୁ ମହାନ୍ତି ଜଗନ୍ନାଥଙ୍କର 
ପରମ ଭକ୍ତ । କିମ୍ବଦନ୍ତୀରେ ଏହି ବନ୍ଧୁ ମହାନ୍ତିଙ୍କ ଆଖ୍ୟାନ ଅତ୍ୟନ୍ତ 
ରୋମାଞ୍ଚକର । ଭକ୍ତ ଓ ଭଗବାନଙ୍କ ମଧ୍ଯରେ ଏହିପରି ଆତ୍ମୀୟତା 
ଓ ଲୀଳା ଜନମାନସକୁ ବିମୋହିତ କରେ । ଭକ୍ତ ପାଇଁ ଭଗବାନଙ୍କ 
ଆଖିରେ ନିଦ ନାହିଁ । ଭକ୍ତ ବନ୍ଧୁ ମହାନ୍ତି ଓ ତା'ର ଉପାସିଆ 
ପିଲାଙ୍କ ପାଇଁ ଜଗନ୍ନାଥ ଆପଣା ସୁନାଥାଳିରେ ନିଜ ହାତରେ 
ପରସି ଦିଅନ୍ତି ଦିବ୍ୟ ଭୋଜନ । ବନ୍ଧୁ ମହାନ୍ତି ସୁନା ଥାଳି ଚୋରି 
କରିଛି ବୋଲି କହି ପଣ୍ଡାମାନେ ତାକୁ ଦଣ୍ଡ ଦିଅନ୍ତି । ତାକୁ ନାନା 
କଟୁକ୍ତି କହି ଗାଳି ଦିଅନ୍ତି । ରାଜାଙ୍କ ଆଦେଶରେ ତାଙ୍କୁ ବନ୍ଦୀ 
କରାଯାଏ । ରାତ୍ରିରେ ରାଜାଙ୍କୁ ସ୍ଵପ୍ନାଦେଶ ହୁଏ । ରାଜା ଓ 
ପଣ୍ଡାମାନେ ଆପଣା ଭୁଲ ବୁଝି ବନ୍ଧୁ ମହାନ୍ତିଙ୍କୁ କ୍ଷମା ପ୍ରାର୍ଥନା 
ମାଗି -ଜଗନ୍ନାଥଙ୍କର ପରମ ବନ୍ଧୁ ବୋଲି ସାଦର ଅଭ୍ୟର୍ଥନା କରି 
ଶଙ୍ଖୋଳି ନିଅନ୍ତି । ଇଏ ସେଇ ଯାଜପୁରିଆ, ବଂଧୁ ମହାନ୍ତି କଥା | 

ଶ୍ରୀଚୈତନ୍ଯ- ଆଉ ଜଣେ ଯାଜପୂରିଆ ଭକ୍ତ 
ଶ୍ରୀଚୈତନ୍ୟ। ସେ ଜଗଦ୍‌ଗୁରୁ ଶଙ୍କରାଚାଯ୍ୟଙ୍କ ମାୟାବାଦ 
ପରମ୍ପରାର ସାଧକ ଓ ଅନୁଗାମୀ ସେ ଶ୍ରୀକ୍ଷେତ୍ରରେ ଜଗନ୍ନାଥଙ୍କୁ 
ଦର୍ଶନ କରୁ କରୁ ଭାବବିହ୍ନଳ ହୋଇ ଚେତାଶୂନ୍ୟ ହୋଇଗଲେ । 
ଶ୍ରୀଚୈତନ୍ୟ ଜଗନ୍ନାଥଙ୍କୁ ପରମପୁରୁଷ ଓ ଶ୍ରୀକୃଷ୍ଣ ଭାବେ ଗ୍ରହଣ 
କରି ଅହୋରାତ୍ର ଧ୍ଯାନ ମଗ୍ନ ଥୁଲେ। ସେ ଦୀର୍ଘ ଅଠରବର୍ଷ କାଳ 
ଶ୍ରୀକ୍ଷେତ୍ଵରେ ଅବସ୍ଥାନ କରି ମାତ୍ର ୪୮ ବର୍ଷ ବୟସରେ ଇହଲୀଳା 
ସମ୍ବରଣ କରିଥୁଲେ। ତାଙ୍କ ପ୍ରବର୍ଭିତ ନଦିଆ କୀର୍ଭନ ଏବେ 
ପୁରପଲ୍ଲୀରେ “ନାମ ଯଜ୍ଞ' ଭାବରେ ସର୍ବତ୍ର ଅନୁଶ୍ତିତ ହୋଇ 
ସଂକୀର୍ଭନ ଧର୍ମ ଧାରାକୁ ଅକ୍ଷୁଣ୍ଠ ରଖିଛି। ଯାଜପୁର ଥୁଲା ତାଙ୍କ 
ପୂର୍ବପୁରୁଷଙ୍କ ଜନ୍ମ ମାଟି। 

ପର୍ଯ୍ୟଟନ କ୍ଷେତ୍ର ଶ୍ରୀକ୍ଷେତ୍ର ପୁରୀ ପରି ଯାଜପୁର 
ସୁପ୍ରାଚୀନ ତୀର୍ଥକ୍ଷେତ୍ର । କେଉଁ ଆବହମାନ କାଳରୁ ଏ କ୍ଷେତ୍ରରେ 
ଅଧ୍‌ଷ୍ଠାତ୍ରୀ ଦେବୀ ମା” ବିରଜା, ପ୍ରଭୁ ବରାହନାଥ, ପୁଣ୍ଯତୋୟା 
ବୈତରଣୀ, ଅଗଣିତ ଦେବାଦେବୀ ଓ ତୀର୍ଥରାଜି ଏ ମାଟିକୁ 
ମହିମା ମଣ୍ଡିତ କରିଛି। ମହାତୀର୍ଥରେ ପରିଣତ କରିଛି। ଯୁଗ 
ଯୁଗ ଧରି ବହୁ ପରିବ୍ରାଜକ, ଭକ୍ତ, ରାଜା, ମହାରାଜା, ଦାର୍ଶନିକ, 
ଏତିହାସିକ, ଧର୍ମପ୍ରଚାରକ ପ୍ରମୁଖ ଏ ମହାତୀର୍ଥରେ ପଦାର୍ପଣ 
କରି ନିଜକୁ ଭାଗ୍ୟବାନ ମନେ କରିଛନ୍ତି। ଆତ୍ମସନ୍ତୋଷ ଲାଭ 
କରିଛନ୍ତି । ଶ୍ରୀକ୍ଷେତ୍ରରେ ମଧ୍ଯ ବହୁ ସାଧୁସନ୍ଥ ଅବସ୍ଥାନ କରି ତଥା 
ଶ୍ରୀଜଗନ୍ନାଥଙ୍କ ସାନ୍ଧ୍ୟ ଲାଭ କରି ଜୀବନକୁ ଧନ୍ୟ କରିଛନ୍ତି। 
ସେମାନଙ୍କ ମଧ୍ଯରେ ଆଦି ଶଙ୍କରାଚାର୍ଯ୍ୟ, ପଦ୍ମପାଦ, ରାମାନୁଜ, 
ନିମ୍ବାକାଚାର୍ଯ୍ୟକ ମାଧବାଚାର୍ଯ୍ୟ, ମାଧବେନ୍ଦ୍ର ପୁରୀ, ବଲୁଭାଚାର୍ଯ୍ୟ, 
ଶଙ୍କରଦେବ, ନାନକ, ତୁଳସୀଦାସ, ଗଣପତିଭଙ୍ଟ, ସନ ତୁକାରାମ 
ଓ ବାଳକ ରାମଦାସ ପ୍ରମୁଖ ବିଭିନ୍ନ ସମୟରେ ପୁରୀର ବିଭିନ୍ନ 
ମଠରେ ଅବସ୍ଥାନ କରି ସ୍ଵଧାର୍ମିକ ଜୀବନ ବିକାଶରେ ଆତ୍ନୋତ୍ସର୍ଗ 
କରିଛନ୍ତି। ଏମାନଙ୍କ ମଧ୍ଯରୂ ଶଙ୍କର, ନାନକ, ରାମାନୁଜ, 
ଶ୍ରୀଚୈତନ୍ୟ ପ୍ରମୁଖ ଯାଜପୁରର ବିଭିନ୍ନ ତୀର୍ଥ ପର୍ଯ୍ୟଟନ କରି 
ନିଜକୁ ଗୌରବାନ୍ଧିତ ମନେ କରିଛନ୍ତି। ୧୯୩୪ ମସିହାରେ 
ମହାମାନବ ମହାତ୍ମାଗାନ୍ଧୀ ପଦବ୍ରଜରେ ଏଠାକୁ ଆସି ପଣ୍ଡାଙ୍କ 
ପୋଥୁରୁ ନିଜ ପୂର୍ବପୁରୁଷଙ୍କ ସ୍ଵାକ୍ଷର ଦେଖି ଖୁସି ହୋଇଥୁଲେ । 
ପୂର୍ବତନ ପ୍ରଧାନମନ୍ତ୍ରୀ ଶ୍ରୀମତୀ ଇନ୍ଦିରାଗାନ୍ଧୀ ମଧ୍ଯ ଏଠାକୁ ଆସି 
ନିଜ ପିତାମାତାଙ୍କ ସ୍ଵାକ୍ଷର ଦେଖି ଏ ତୀର୍ଥର ମାହାତ୍ମ୍ୟ ଉପଲବ୍ଧ 
କରିଥ୍ଲେ। ପଞ୍ଜକା ଓଡ଼ିଶାକୁ ଦୁଇଟି ସାଂସ୍କୃତିକ ମଣ୍ଡଳରେ ବିଭକ୍ତ 
କରାଯାଏ ¬ ୧ ଜଗନ୍ନାଥ ମଣ୍ଡଳ, ୨ ¬ ବିରଜା ମଣ୍ଡଳ । ଜଗନ୍ନାଥ 

ମଣ୍ଡଳର ଅଧୁବାସୀମାନେ ଜଗନ୍ନାଥ ପଞ୍ଜିକା, ବିରଜା ମଣ୍ଡଳ 
ଅଧ୍‌ବାସୀମାନେ ବିରଜା ପଞ୍ଜକା ଅନୁସାରେ ବିବାହ, ବ୍ରତ, 
ଶୁଭାଶୁଭ କର୍ମ କରୁଛନ୍ତି। ଏହି ଦୁଇ ପଞ୍ଜିକା ଉଭୟ ମଣ୍ଡଳର 
ସାଂସ୍କୃତିକ ବୈଶିଷ୍ଟ୍ଯ। ଏପରି ସ୍ଵତନ୍ତ୍ର ପଞ୍ଜିକା ପ୍ରଚଳନ ଅନ୍ୟ 
କେଉଁଠାରେ ଦେଖାଯାଏ ନାହିଁ। 


ମାଦଳାପାଞ୍ଜ- ମାଦଳା ପାଞ୍ଜ ହେଉଛି ଜଗନ୍ନାଥଙ୍କର 
ଏତିହ୍ୟ ଓ ସଂସ୍କୃତିର ଲିଖିତ ଦସ୍ତାବିଜ୍‌ । ପୁରୀର ଠାକୁର ରାଜା 
ତଥା ଓଡ଼ିଶାର ସାଂସ୍କୃତିକ ଇତିହାସ ଏଥରେ ପୁରୁଷାନୁକ୍ରମେ ଠାକୁର 
ରାଜା ଓ ମହାପ୍ରଭୁଙ୍କ ବିବରଣୀ ନିୟମିତ ଭାବରେ ଉଲ୍ଲେଖ 
କରାଯାଇଛି। ଗଜପତି ଶ୍ରୀମନ୍ଦିରର ଆଦ୍ୟସେବକ ଭାବରେ 
ସ୍ଵୀକୃତିଲାଭ କରିବା ସହିତ ଠାକୁର ରାଜାବଂଶର ବଂଶାନୁକ୍ରମିକ 
ସେବାର ମର୍ଯ୍ୟାଦା ଲାଭ କରିବା କଥା ମାଦଳା ପାଞ୍ଜରେ ଉଲ୍ଲେଖ 
ଅଛି। ଗଜପତି ରାମଚନ୍ଦ୍ର ଦେବଙ୍କଠାରୁ ଶ୍ରୀ ଦିବ୍ୟସିଂହ ଦେବଙ୍କ 
ପର୍ଯ୍ୟନ୍ତ ବିଗତ ଚାରିଶହ ବର୍ଷ ମଧ୍ଯରେ ଗଜପତି ଆସନ ମଣ୍ଡନ 
କରିଥୁବା ସମସ୍ତ ଠାକୁର ରାଜାଙ୍କର ବିବରଣୀ ମଧ୍ୟ ମାଦଳାରେ 
ଲିଖିତ। ମାଦଳା ପାଞ୍ଜରେ ବିରକଜାକ୍ଷେତ୍ର ନାମ ଅଭିନବ ଯଯାତି 
ନଗର । ବିରଜା କ୍ଷେତ୍ରର ବହୁ ଏଁତିହାସିକ ବିବରଣୀ ମଧ୍ଯ ମାଦଳା 
ପାଞ୍ଚରେ ଉଲ୍ଲେଖ କରାଯାଇଛି। 


ମାଧବ ଉପାସନା- ଉଭୟ କ୍ଷେତ୍ରରେ ମାଧବଙ୍କ 
ଉପାସନା ପ୍ରଚଳିତ ଥୁଲା। ବିରଜା କ୍ଷେତ୍ରରେ ଦ୍ଵାଦଶ ମାଧବଙ୍କ 
ଆବିଭ୍ଭାବ ଘଟିଛି। ସେମାନେ ହେଲେ - ଆଦି ମାଧବ, 
ବରାହମାଧବ, ଅନନ୍ତମାଧବ, ଗଦାଧର ମାଧବ, ପୁରୁଷୋତ୍ତମ 
ମାଧବ, ନରକାନ୍ତ ମାଧବ, ଭୋଗମାଧବ, ବାସୁଦେବମାଧବ, 
ଯୋଗମାଧବ, ଚମ୍ପକମାଧବ, ହରିହରମାଧବ ଓ ସିଵିମାଧବ | 


ଶ୍ରୀକ୍ଷେତ୍ର ସ୍ଵୟଂ ମାଧବଙ୍କ କ୍ଷେତ୍ର। ଏଠାରେ ନୀଳମାଧବ, 
ବଟମାଧବ, କଳ୍ପମାଧବ, ବୈକୂଣ୍ଠମାଧବ, ସତ୍ୟ୍ମାଧବ 
କ୍ଷେତ୍ରମାଧବ, ମତ୍ସ୍ୟମାଧବ, ତୀର୍ଥମାଧବ ପ୍ରଭୂତି ଦ୍ଵାଦଶ ମାଧବଙ୍କ 
ଉପାସନା ପ୍ରଚଳିତ। ମାଧବଙ୍କ ଅନ୍ୟ ରୂପ ନୃସିଂହ। ଉଭୟ 
କ୍ଷେତ୍ରରେ ମଧ୍ୟ ନୃସିଂହ ବିରାଜମାନ । ଯାଜପୁରଠାରେ ପଞ୍ଚନୃସିଂହ 
ପୂଜିତ। ଅଭୟନୃସିଂହ, ଲକ୍ଷ୍ମୀ ନୃସିଂହ, ଉଗ୍ରନୁସିଂହ, ଭୀମନୃସିଂହ 
ଓ ବୀରନୃସିଂହ ଏ କ୍ଷେତ୍ରର ପ୍ରସିଦ୍ଧ ନୃସିଂହ ମୂର୍ଭି। ଶ୍ରୀକ୍ଷେତ୍ରରେ 
ସେହିପରି ଆଦିନୃସିଂହ, ବାରବାଟିନୃସିଂହ, ସିଙ୍ଗଡାନୃସିଂହ, 
ଚୁଡ଼ଙ୍ଗନୃସିଂହ, ଲକ୍ଷ୍ମୀନୃସିଂହ, ଉଭୟମୁଖିନୃସିଂହ ପ୍ରଭୃତି ନୃସିଂହ 
ମୂର୍ଭିମାନ ରହିଛି। 


ଫେବୃଆରୀ-ମାର୍ଚ୍ଚ - ୨୦୧୫ @ @ @ 


ପଞ୍ଚ “ବ” କାର କ୍ଷେତ୍ର ଓ ପଞ୍ଚତୀର୍ଥ ପୁଷ୍କାରିଣୀ- 
ବେଦ, ବ୍ରାହ୍ମଣ, ବିରଜା, ବରାହ ବୈତରଣୀଙ୍କୁ ନେଇ ଯାଜପୁର 
ପଞ୍ଚ “ବ'କାର କ୍ଷେତ୍ର ଭାବରେ ଖ୍ଯାତ | ଠିକ୍‌ ସେହିପରି ପୁରୀରେ 
ପଞ୍ଚତୀର୍ଥ ପୁଷ୍କରିଣୀ ରହିଛି। ସେଗୁଡ଼ିକ ହେଲା - ଇନ୍ଦ୍ରଦ୍ୟୁମ୍ନ 
( ମଧୁବନ), ମାର୍କଣ୍ଡ ପୁଷ୍ରିଣୀ ( ମାର୍କଣ୍ଡେଶ୍ବର ସାହି), ଶ୍ଵେତଗଙ୍ଗା 
( ବାଲିସାହି ), ରୋହିଣୀ କୁଣ୍ଡ ( ଶ୍ରୀମନ୍ଦିର ବେଢ଼ା ) ଓ ମହୋଦଧୂ-¬ 
(ପୁରୀ ସମୁଦୂଧ)। ଉଭୟ କ୍ଷେତ୍ରର ଏସବୁ ସାମଞ୍ଜସ୍ୟ କ୍ଷେତ୍ରର 
ବୈଶିଷ୍ଟ୍ୟ ପ୍ରତିପାଦନ କରେ । 


ଆଶ୍ରମ, ମଠ ଓ ଯଜ୍ଞ ସଂସ୍କୃତି- ଯାଜପୁରର ଅନ୍ୟନାମ 
ଯଜ୍ଞପୁର। କଥୁତ ଅଛି ଯଯାତି କେଶରୀ କାନ୍ଯକୁବ୍‌ଜରୁ ଦଶ 
ହଜାର ବ୍ରାହ୍ମଣ ଅଣାଇ ଏଠାରେ ଦଶାଶ୍ବମେଧ ଯଜ୍ଞ କରିଥୁଲେ । 
ପୌରାଣିକ ଆଖ୍ୟାନ ଅନୁଯାୟୀ ପିତାମହ ବ୍ରହ୍ମା ଏହି ପବିତ୍ର 
ପୀଠରେ ପୁଣ୍ୟତୋୟା ବୈତରଣୀ ତୀରରେ ଦେବ, ଯକ୍ଷ, ଗନ୍ଧର୍ବ 
ଓ ମୁନିରଷିଙ୍କ ଗହଣରେ ଏକ ମହାନ ଯଜ୍ଞାନୁଷ୍ଠାନ କରିଥୁଲେ । 
ବ୍ରହ୍ମାଙ୍କର ଏହି ଗାହଁପତ୍ୟ ଅଗ୍ନିକୁଣ୍ଡରୁ ଦିଗ୍‌ ବିଦିଗ ଉଦ୍‌ଭାସିତ 
କରି ମା ବିରଜା ଆବିର୍ଭୂତ ହୋଇଥୁଲେ। ଯଜ୍ଞକୁଣ୍ଡରୁ ମା'ଙ୍କର 
ଆବିର୍ଭାବ ହେତୁ ଏ କ୍ଷେତ୍ରର ନାମ ଯଜ୍ଞପୁର। ମହାଭାରତର 
ଆଦିପର୍ବ, ବନ ପର୍ବ, ସଭାପର୍ବ ଓ ଭୀଷ୍ମ ପର୍ବରେ ଏ ତୀର୍ଥର 
ବୈଶିଷ୍ଟ୍ୟ ବର୍ଣ୍ରିତ- 

ତତୋ ବୈତରଣୀଂ ଗଚ୍ଛତ୍‌ ସର୍ବପାପ ପ୍ରମୋଚନିମ୍‌ - 
ବିରଜାତୀର୍ଥ ମାସାଦ୍ୟ ବିରାଜିତ ଯଥା ଶଶି।” 


( ବନପର୍ବ ୬୫ ଅଧ୍ୟାୟ ) 


ଯୁଧ୍‌ଷ୍ପିର, ପଞ୍ଚପାଣ୍ଡବ କୌରବମାନଙ୍କ ଦ୍ବାରା ପ୍ରତାରିତ 
ହୋଇ ରାଜ୍ୟ ହରାଇ ପନ୍ନୀ ଡ୍ଵୌପଦୀଙ୍କ ସହିତ ବନବାସୀ 
ହୋଇଥୁଲେ। ଏହି ସମୟରେ ସେମାନେ ଭାରତର ବହୁ ତୀର୍ଥ 
ଭ୍ରମଣ କରିଛନ୍ତି। ଏ ଅବସରରେ ସେମାନେ ଯାଜପୁରରେ ପହଞ୍ଚୁ 
ପବିତ୍ର ବୈତରଣୀରେ ସ୍ନାନ କରି, ମୁନିରଷିମାନଙ୍କ ସାନିଧ ଲାଭ 
କରିଛନ୍ତି। ପବିତ୍ର ଆଶ୍ରମରେ ବିଶ୍ରାମ ନେଇଛନ୍ତି। ମୁନିରଷିଙ୍କ 
ଆଶୀର୍ବାଦ ଲାଭ କରି ଜୀବନକୁ ସାର୍ଥକ କରିଛନ୍ତି। ପୁରୀ ଭଳି 
ଯାଜପୁରରେ ମଧ୍ଯ ବହୁ ମୁନିରଷିଙ୍କର ଆଶ୍ରମ ଥୁଲା। ସ୍ଥାନୀୟ 
ଶିତଳେଶ୍ବରସ୍ଥିତ ଅଗସ୍ତି ବଗିଚାରେ ଥୁଲା ଅଗସ୍ତି ମୁନିଙ୍କ ଆଶ୍ରମ । 
ଯାଜପୁର ପରି ପୁରୀର ଅଙ୍ଗିରାଆଶ୍ରମ, ( ଦୋଳମଣ୍ଡପ ସାହି ), 
ଭୃଗୁ ଆଶ୍ରମ ( ବାଲିସାହି), ମାର୍କଣ୍ଠଆଶ୍ରମ,( ମାର୍କଣ୍ଡେଶ୍ବର ସାହି), 
ପଣ୍ତୁ ଆଶ୍ରମ ( ଗୌଡ଼ ବାଡ଼ ସାହି) ପ୍ରଭୃତି ଆଶ୍ରମମାନ ଉଭୟ 


୫ ® $ 


ଉତ୍କଳ ପ୍ରସଙ୍ଗ 


ତୀର୍ଥର ପ୍ରାଚୀନ ଗୌରବର ସ୍ମାରକୀ । ଆଶ୍ରମ ବ୍ୟତୀତ ପୁରୀର 
ବହୁମଠ ପ୍ରଭୁଙ୍କ ସେବାରେ ନିୟୋଜିତ। ଶ୍ରୀମନ୍ଦିରର ନୀତି ଓ 
ଯାନିଯାତ୍ରା ସହ ଏ ମଠମାନଙ୍କର ସମ୍ପୃକ୍ତି ରହିଛି। ତେଣୁ ପୁରୀର 
ମଠ ସଂସ୍କାତି ସୁପ୍ରାଚୀନ। ମହାପ୍ରଭୁଙ୍କର ବିଭିନ୍ନ କାର୍ଯ୍ୟକ୍ରମରେ 
ଏମାନେ ଅଙ୍ଗାଙ୍ଗୀଭାବେ ଜଡ଼ିତ ଥୁବା ମଠ ଗୁଡ଼ିକ ହେଲା - 
ରାଘବ ମଠ ( ଟାହିଆସେବା), ବଡ଼ ଓଡ଼ିଆ ମଠ ( ଫୁଲୁରିତେଲ 
ଓ ଚାନ୍ଦୁଆ ସେବା), ଜଗନ୍ନାଥ ବଲୁଭ ମଠ ( ଖଟଣିଭୋଗ, 
ବଲ୍ଲଭଭୋଗ, ଫୁଲମାଳସେବା ), ଛାଉଣି ମଠ ( ଚାମର ଆଲଟ 
ସେବା ) ଏମାର ମଠ ( ବଲୁଭଭୋଗ, ଚାମର ଆଲଟସେବା), 
ବଡ଼ଛତା ମଠ ( ପଦ୍ମବେଶ ସେବା), ରାଧାବଲୁଭ ମଠ ( ଚାମର 
ଆଲଟ ସେବା), ସାନଛତା ମଠ, ଗୋପାଳତୀର୍ଥ ମଠ, ରାଧାକାନ୍ତ 
ମଠ ପ୍ରଭୃତି ଶତାଧ୍‌କ ମଠ ପ୍ରଭୁଙ୍କ ସେବାରେ ନିୟୋଜିତ । ପ୍ରାଚୀନ 
କାଳରୁ ଯାଜପୁର ସଦାବ୍ରତ ମଠ, ବନବିହାରୀ ମଠ, କାଳି କାହୁଡ଼ା 
ମଠ, ଗୋହିରାଟିକିର ମଠ, କାଞ୍ଚଆପାଳ ମଠ, ନଖୁଆପାଳ 
ମଠ, ନରୁଆ ମଠ, ବାଙ୍କିପାଳ ମଠ, ମାକଣ୍ଡପୁର ମଠ, 
ପଞ୍ଚଗୋଛିଆ ମଠ, ବଣବାବାଜୀ ମଠ ପ୍ରଭୃତି ମଠ ବାଡ଼ି ଏବେ 
ଭଗ୍ନ, ଜରାଜୀର୍ଣ୍ଣ ଓ ଲୁପ୍ତ ପ୍ରାୟ। 


ଶୁଭସ୍ତମ୍ଭ ଓ ଅରୁଣସ୍ତମ୍ଭ- ଭାରତୀୟ ଇତିହାସରେ 
ଲୌହସ୍ତମ୍ଭ,। ଅଶୋକ ସ୍ତମ୍ଭ, କୁତବମିନାର, ଅରୁଣ ସ୍ତମ୍ଭ ପ୍ରଭୃତି 
କୀର୍ଭିସ୍ତମ୍ଭ ଏବେ ବି ପ୍ରତିଷ୍ଠାତାଙ୍କର କୀର୍ଭି ବହନ କରେ । କଳା 
ଭାସ୍କରର୍ଯ୍ୟର ଅଦ୍ବିତୀୟ କୀର୍ଭି, ଯାଜପୁରର ଶୁଭସ୍ତମ୍ଭ ସ୍ଵକୀୟ 
କୀର୍ଭିରାଜିର ସ୍ମାରକୀ ସ୍ଵରୂପ ଯଯାତି କେଶରୀ ନିର୍ମାଣ କରିଛନ୍ତି । 
ଅତୀବ କଳା ବିମଣ୍ଡିତ ଏହି ଶୁଭସ୍ତମ୍ଭ ବା ଗରୁଡ଼ ସ୍ତମ୍ଭ । ସ୍ଥାପତ୍ୟ 
ଓ ଭାସ୍କର୍ଯ୍ୟ ଦୃଷ୍ଟିରୁ ଏହା ଉତ୍କଳର ଅନ୍ୟତମ ଶ୍ରେଷ୍ଠ କଳାକୃତି । 
ଏହାର କଳାନୈପୁଣ୍ୟରେ ପ୍ରୀତ ହୋଇ ଫରଗୁନ୍‌ ସାହେବ 
ଲେଖିଛନ୍ତି - '[{ 0୮୦୦୦5୫୮୮୦୮୫ ଥ୮© €ଥାଧଅମ॥| ଥାମଠ ॥['୫ 
୦©୮୫॥୩୫ ।୩ €×୦©||©୮£ {€5$15' ଶୁଭସ୍ତମାର ବିଭିନ୍ନ ଅଂଶର 
ଅନୁପାତ ଅତି ଚମତ୍କାର ଏବଂ ଏହା ବହୁବିଧ ଭାସ୍କର୍ଯ୍ୟରେ ବିଶେଷ 
ନୈପୁଣ୍ୟ ପ୍ରକଟିତ । ଏକ ବର୍ଗାକାର ବେଦି ଉପରେ ସ୍ତମ୍ବଟି 
ଶୋଭା ପାଉଛି । ସ୍ତମ୍ଭର ମୂଳ ବର୍ଗାକାର । ପାଦଦେଶ ଅଷ୍ଟକୋର୍ଣା, 
ଶୀର୍ଷଭାଗ ଷୋଳକୋଣୀ । ଶୀର୍ଷ ଭାଗରେ କଳାକାରୁକାର୍ଯ୍ୟ ନିଖୁଣ 
ଭାବରେ ଖୋଦିତ ହୋଇଛି । ଏହାର ଉଚ୍ଚତା ୩୩ ଫୁଟ ୮ 
ଇଞ୍ଚ । ଏହା ବିରଜା କ୍ଷେତ୍ରର ଅଠରନଳା ନିକଟବର୍ତୀ ଖଣ୍ଡେଶ୍ଵର 
ଗ୍ରାମରେ ଅବସ୍ଥିତ । ବିରଜା କ୍ଷେତ୍ରର ମହିମାମଣ୍ଡିତ ଏତିହ୍ୟର 
ମୁକସାକ୍ଷୀ ରୂପେ ଶୁଭସ୍ତମ୍ଭ ଦଣ୍ଡାୟମାନ ହେଲା ପରି ଶ୍ରୀକ୍ଷେତ୍ରର 


୭୩୦୮ ୫୭“ ୫୮‰୮୮୦ୈୌୈ୮୮୧୮୧ଯ9999ଯ୬/୦/୦ ଫେବୃଆରୀ- ମାର୍ଚ୍ଚ ¬ ୨୦୧୫ 


ଅରୁଣସ୍ତମ୍ଭ ସିଂହଦ୍ଵାର ସମ୍ମୁଖରେ ବିରାଜିତ । ଏହା ଗୋଟିଏ 
ମୁଗୁନି ପଥରରେ ନିର୍ମିତ । ଏହାର ୧୬ଟି କୋଣ ଅଛି । ସୂର୍ଯ୍ୟ 
ଦେବଙ୍କ ସାରଥୀ ଯୋଡ଼ ହସ୍ତରେ ବିଶାଳ ସ୍ତମ୍ଭ ଉପରେ ଉପବିଷ୍ଟ । 
ଅଷ୍ଟାଦଶ ଶତାବ୍ଦୀର ଶେଷ ଭାଗରେ ମରହଟ୍ଟା ରାଜୁତି କାଳରେ 
ଭୋଇ ବଂଶର ରାଜା ଦିବ୍ୟସିଂହ ଏହି ସ୍ତମ୍ଭକୁ ଏଠାରେ ପ୍ରତିଷ୍ଠା 
କରାଇଥୁଲେ । ଅରୁଣସ୍ତମ୍ଭ ଓ ଶୁଭସ୍ତମ୍ଭ ଦୁଇ କ୍ଷେତ୍ରର ସମନ୍ନୟର 
ପ୍ରତୀକ ନୁହେଁ କି ? 


ରଥଯାତ୍ରା- ଆଷାଢ଼ ଶୁକ୍ଳ ଦ୍ବିତୀୟା ତିଥ୍‌ରେ ଅନୁଷ୍ଠିତ 
ହେଉଥ୍ବା ଜଗନ୍ନାଥ, ବଳଭଦ଼ ଓ ସୁଭଦ଼ାଦେବୀଙ୍କ ଗୁଣ୍ଡିଚା ଯାତ୍ରା 
ଓଡ଼ିଶାର ସୁପ୍ରସିଦ୍ଧ ଘୋଷ ଯାତ୍ରା । ସମ୍ପ୍ରତି ଏହି ଯାତ୍ରା ବିଶ୍ଵପ୍ରସିଦ୍ଧ । 
ଏହା ପୁରପଲ୍ଲୀରୁ ଦିଲ୍ଲୀ ଯାଏଁ, ଚିକାଗୋରୁ ସିଂହଳ ଯାଏ ସର୍ବତ୍ର 
ପରିବ୍ୟାପ୍ତ । ପୁରୀ ଶ୍ରୀମନ୍ଦିରରୁ ମାଉସୀମା ମନ୍ଦିରକୁ ପ୍ରଭୁଙ୍କର 
ଏହି ଘୋଷ ଯାତ୍ରା । ନଅଦିନର ବାହୁଡ଼ା ଯାତ୍ରା । ରଥଯାତ୍ରା 
ଓଡ଼ିଆ ସଂସ୍କୁତିର ଏକ ଅନନ୍ୟ ପର୍ବ । ପତିତମାନଙ୍କୁ ଦର୍ଶନ 
ଦେବାକୁ ପ୍ରଭୁ ମନ୍ଦିରରୁ ବାହାରି ଆସନ୍ତି ବଡ଼ଦାଣ୍ଡକୁ । ଆବ୍ରାହ୍ନଣ 
ଚଣ୍ଡାଳ ସମସ୍ତଙ୍କ ପାଇଁ ପ୍ରଭୁ ଜଗନ୍ନାଥଙ୍କର ଏହି ପତିତ ପାବନ 
ଘୋଷଯାତ୍ରା ବ୍ରାହ୍ମଣ୍ୟ ଧର୍ମର କଠୋର ଅନୁଶାସନରୁ ମୁକୁଳିବା 
ପାଇଁ ଏହା ଥୁଲା ସୁଚିନ୍ତିତ ପରିକଳ୍ପନା । ଶ୍ରୀକ୍ଷେତ୍ର ପରି ବିରଜା 
କ୍ଷେତ୍ରର ରଥଯାତ୍ରା ପରମ୍ପରା ସୁପ୍ରାଚୀନ । ପ୍ରତିବର୍ଷ ଭାଦୃବମାସ 
ଶୁଭ ସୁନିଆଁ ଦିନ ଦେବୀଙ୍କର ସିଂହଧ୍ଵଜ ରଥର ନିର୍ମାଣ କାର୍ଯ୍ୟ 
ଆରମ୍ଭ ହୁଏ । ମହାଳୟା ଅମାବାସ୍ୟା ତିଥ୍‌ରେ ଅଧ୍ବାସ କରାଯାଇ 
ପ୍ରତିପଦ ଦିନଠାରୁ ମହାନବମୀ ପର୍ଯ୍ୟନ୍ତ ନଅଦିନ ବ୍ୟାପୀ ମା” 
ବିରଜାଙ୍କ ରଥଯାତ୍ରା ଅନୁଷ୍ଠିତ ହୁଏ । ଏହା ବିରଜା କ୍ଷେତ୍ରର 
ଶାରଦୀୟ ରଥଯାତ୍ରା ଭାବରେ ଖ୍ୟାତ । 


ଅନ୍ୟାନ୍ୟ ଦେବଦେବୀ- କାହିଁ କେଉଁ ଆବହମାନ 
କାଳରୁ ବିରଜା କ୍ଷେତ୍ର ଓ ଶ୍ରୀକ୍ଷେତ୍ର ଅନନ୍ୟ ତୀର୍ଥ କ୍ଷେତ୍ର ଭାବରେ 


୬୫୫ ୪୫୫୭ 

ଜଗତ ବିଖ୍ୟାତ । ଉଭୟ କ୍ଷେତ୍ରର ଦେବଦେବୀ, ମନ୍ଦିର ଗାତ୍ରର 
ଶିଳ୍ପକଳା ଭାସ୍କର୍ଯ୍ୟ, ବହୁ ଦର୍ଶନୀୟ ସ୍ଥାନ ଏ ଦୁଇ କ୍ଷେତ୍ରକୁ ମହନୀୟ 
କରିଛି । ପର୍ଯ୍ୟଟକମାନଙ୍କୁ ଆକୃଷ୍ଟ କରିଛି, ବିମୋହିତ କରିଛି । 
ଯାଜପୁରର ପୁଣ୍ୟତୋୟା ବୈତରଣୀ ତୀରରେ, ଦଶାଶ୍ବମେଧ 
ଘାଟ ନିକଟରେ ଜଗନ୍ନାଥ ବିରାଜମାନ କରିଛନ୍ତି । ପୁରୀର 
ସିଂହଦ୍ଵାର ପରି ମା” ବିରଜାଙ୍କ ସିଂହଦ୍ଵାର ମୁଖ୍ୟ ପ୍ରବେଶ ପଥ। 
ଏହା ଅତ୍ୟନ୍ତ କମନୀୟ ଓ କଳା କାରୁକାର୍ଯ୍ୟପୂର୍ଣ୍ତ। ଶ୍ରୀକ୍ଷେତ୍ର ପରି 
ମା”ଙ୍କ ମନ୍ଦିର ବେଢ଼ାରେ ହନୁମାନ ବି ଗ୍ରହ, ମୁକ୍ତି ମଣ୍ଡପ, 
ଇଶାନେଶ୍ବର ମହାଦେବ ବିରାଜମାନ କରିଛନ୍ତି। ପୁରୀରେ 
ପଞ୍ଚମହାଦେବ ଥୁବାବେଳେ ବିରଜାବେ ଢ଼ାରେ ଶତାଧ୍କ ଶିବଲିଙ୍ଗ 
ସ୍ଥାପନ କରାଯାଇଛି। ଯାଜପୁର ଦଶାଶ୍ମମେଧ ଘାଟ ପାଖରେ 
ବରାହୀ, ଇନ୍ଦ୍ରାଣୀ, ନାରସିଂହୀ, ବ୍ରାହ୍ମଣୀ, ବୈଷ୍ଣବୀ, କୁମାରୀ, 
ଚାମୁଣ୍ଡା ପ୍ରମୁଖ ସପ୍ତମାତୃକା ବିରାଜମାନ କରୁଛନ୍ତି। ପୁରୀରେ 
ପୁରାଣ ପ୍ରସିଦ୍ଧ ବହୁ ସ୍ଥଳୀ ଥୁଲା ବେଳେ, ଯାଜପୁରରେ ମଧ୍ୟ 
୬୮ ତୀର୍ଥସ୍ଥଳୀ ରହିଛି। ନାଭିଗୟା ବିରଜା କ୍ଷେତ୍ରର ପିତୃତୀର୍ଥ 
ଭାବରେ ବିଦିତ। ନାଭିକ୍ଷେତ୍ରରେ ପିଣ୍ଡଦାନ କଲେ ପିତୃପୁରୁଷ 
ବିଷ୍ଣୁ ଲୋକକୁ ଗମନ କରନ୍ତି ବୋଲି ବ୍ରହ୍ମପୁରାଣରେ କୁହାଯାଇଛି । 


ଜଗନ୍ନାଥମଣ୍ଡଳ ଓ ବିରଜାମଣ୍ଡଳ ଏହି ଦୁଇ ସାଂସ୍କୃତିକ 
ମଣ୍ଡଳ ମଧ୍ୟରେ ବହୁ ସାମଞ୍ଜସ୍ୟ ପରିଲକ୍ଷିତ ହୁଏ। ଉଭୟ 
କ୍ଷେତ୍ରର ଅଗଣିତ ତୀର୍ଥରାଜି, ପର୍ବପର୍ବାଣି, ସର୍ବଧର୍ମ ସମନ୍ୟବାଦ, 
ସାମ୍ୟ, ମୈତ୍ରୀ ପ୍ରୀତି ଓ ସଦ୍‌ଭାବନା ବାଉଁ ଆପଣେଇ ନେଇଛି। 
କୋଳେଇ ନେଇଛି। ମହିମା ମଣ୍ଡିତ ଏହି ଦୁଇପୀଠର ମହକ 
ସଭିଙ୍କୁ ଆମୋଦିତ ଆଲୋକିତ ଓ ପୁଲକିତ କରିଛି। 


କୁଆଁସରପୁର, ଦେବୀଦ୍ଧାର 
ଯାଜପୁର 


୨୯ 


ଫେବୃଆରୀ-ମାର୍ଚ୍ଚ - ୨୦୧୫ @ @ ® 


ଉତ୍କଳ ପ୍ରସଙ୍ଗ 


ଆତ୍ଧଜାଗରଣର ପର୍ବ : ମହାଶିବରାତ୍ରି 


ଭାରତବର୍ଷ ଏକ ସଂସ୍କତି ସମୃଦ୍ଧ ରାଷ୍ଟ୍ର । ଆକୁମାରୀ 
ହିମାଳୟ ପରିପାଳିତ ବିଭିନ୍ନ ପର୍ବପର୍ବାଣି ଦିବ୍ୟ ବିଚାର ଧାରାର 
ଭିନ୍ନ ଭିନ୍ନ ପରିପ୍ରକାଶ । ଆର୍ଯ୍ୟ ମୁନିରଷିମାନେ ଦେବଦେବୀଙ୍କ 
ପୂଜା ଉପାସନାରେ ଯେଉଁ ବ୍ୟବସ୍ଥାମାନ ଖଞ୍ଜ ଦେଇଛନ୍ତି, ତା'ର 
ଅନ୍ତରାଳରେ ପରମ ସତ୍ୟ ଓ ସୌନ୍ଦର୍ଯ୍ୟବୋଧ ସନିହିତ ରହିଛି । 
ସୌନ୍ଦର୍ଯ୍ୟାତ୍ସମକ ବିଚାରର ଅଣୁମାନଙ୍କର 
ପ୍ରବାହ ମାନବୀୟ ଅନ୍ତଃକରଣରେ ସୁପ୍ତ 
ଶକ୍ତିକୁ ଜାଗ୍ରତ କରାଏ । ନିର୍ମଳ ବିଚାର 
ଧାରା ଜୀବନରେ ଅଦ୍ଭୁତ ସୌନ୍ଦର୍ଯ୍ୟ 
ବିକଶିତ କରି ଦେଇଥାଏ । ଅତଏବ 
ବିଚାର ହୁଁ ବାସ୍ତବିକ ମଣିଷ ଅଟେ । ମଣିଷ 
ଯେପରି ବିଚାର କରେ ସେ ସ୍ବୟଂ 
ସେହିପରି ହୋଇଥାଏ । ନିଜର ବିଚାରକୁ 
ଶୁଦ୍ଧ ଓ ଗ୍ରାହକ କରି ପାରିଲେ ବିଶ୍ବତତ୍ତ୍ଵର 
ବାସ୍ତବିକ ରୂପ ବ୍ୟକ୍ତି ନିକଟରେ ପ୍ରକଟ 
ହୋଇଥାଏ । 


ସତ୍ୟ ସୁନ୍ଦର ଓ ଶିବ ଏକ ତଥା 
ପରସ୍ପର ଅଭିନ୍ନ ବିଦ୍ଧାନନ ଏ. ବିନେଟ 
କହନ୍ତି, ^^¡ 8 ୦୦୮୩ 0୮1) 116 ୦୦୦ 
ଥାମଠଧ 116 56 11 | ଥ୮ 6 ୦୮୦. ଅର୍ଥାତ୍‌ ଏକ ନିର୍ଦ୍ଦିଷ୍ଟ 
ଗଭୀରତାରେ ଶିବ ଓ ସୌନ୍ଦର୍ଯ୍ୟ ଏକ ଓ ଅଭିନ୍ନ ଅଟନ୍ତି । ଶିବ ଓ 
ସୁନ୍ଦରର ପୃଥକୀକରଣ କୌଣସି ଅବସ୍ଥାରେ ମଧ୍ୟ ସମ୍ଭବ ନୁହେଁ । 
ଯିଏ ଶିବ ସେ ହିଁ ସତ୍ୟ ଓ ସୁନ୍ଦର । ସୁନ୍ଦର ହଁ ସତ୍ୟ ଓ ଶିବ । 
ଯିଏ ସତ୍ୟ ସେ ଶିବ ଓ ସୁନ୍ଦର । ସଦାଶିବ ଏ ସବୁର ସମ୍ମିଳିତ ଓ 
ସମନ୍ଧିତ ସ୍ଵରୂପ । ଶିବରାତ୍ରି ପାଳନ ଅବସରରେ ଭକ୍ତର ଜୀବନ 

ଡକ୍ସର ଶରତ ଚନ୍ଦ୍ର ପରିଡ଼ା 


ସୌନ୍ଦର୍ଯ୍ୟ ଶିବସଂକଳ୍ପରେ ଅନୁପ୍ରାଣିତ । ବିଭିନ୍ନ ଶୈବ ଓ 
ଶାକ୍ତପନ୍ଥୀଙ୍କ ବ୍ୟତୀତ ବୈଦିକ, ବ୍ରାହ୍ମଣ, ଆର୍ଯ୍ୟ, ଅନାର୍ଯ୍ୟ ଆଦି 
ପ୍ରତ୍ୟେକ ସମ୍ପ୍ରଦାୟ ଦ୍ଵାରା ଶିବରାତ୍ରି ପାଳିତ ହୋଇ ସାର୍ବଜନୀନ 
ମହୋତ୍ସବର ମାନ୍ୟତା ଲାଭ କରିଛି । ଭାରତୀୟ ଜନମାନସରେ 
ଅଶ୍ଵମେଧ ସମ ଯଜ୍ଞ, ଗଙ୍ଗା ସମ ତୀର୍ଥ ଓ ଶିବରାତ୍ରି ସମ ବ୍ରତ 
ଦୁର୍ଲଭ । ଜଡ଼ବସ୍ତୁରେ ଚେତନାର 
ଅନ୍ଵେଷଣ କରିବା ହେଉଛି ଭାରତୀୟ 
ଆଧ୍ୟାତ୍ମିକ ସଂସ୍କୃତି । 


ତ୍ରିପୁରର ସାଙ୍କେତିକ ଅର୍ଥ- 
ତ୍ରିପୁରାସୁରକୁ ଶିବ ହତ୍ୟା କରିଥିଲେ । 
ଏହା ପ୍ରତୀକାତ୍ନକ । ତ୍ରି ପୁରାସୁରର 
ଆଦର୍ଶବାଦିତା ଓ ନୈତିକତା ରୂପକ 
 ସତ୍ତ୍‌ ଗୁଣ, ଅଭିଳାଷ ଓ କର୍ମପ୍ରବଣତା 
ରୂପକ ରଜୋଗୁଣ ତଥା ଅଜ୍ଞାନ ଓ 
ଆଳସ୍ୟ ରୂପକ ତମୋଗୁଣର ପ୍ରତୀକ । 
ତିନି ପୁରକୁ ଅସୁରମାନେ ସୁନା ରୂପା ଓ 
। ଲୁହାର ତ୍ରିବିଧ ଦୁର୍ଗରେ ପରିଣତ 
କରିଥିଲେ । ଛାନ୍ଦୋଗ୍ୟ ଉପନିଷଦରେ 
ଏହାକୁ ଲୋହିତ ଶୁକ୍ଳ ଓ କୃଷ୍ଣ ଆଦିର 
ତ୍ରିବୃଭ ବୋଲି କୁହାଯାଇଛି । ଏହି ତ୍ରିବିଧ ପୁରରୁ ମହାମୋହ ବା 
ଅବିଦ୍ୟା ପ୍ରକାଶ ପାଇଥାଏ । ଅବିଦ୍ୟା ସହ ଯୁଦ୍ଧ କଲାବେଳେ 
ପୃଥିବୀ ରଥ ଓ ସୂର୍ଯ୍ୟ ଚନ୍ଦ୍ର ଏହି ରଥର ଚକ୍ର ହେଲେ । ଇନ୍ଦ୍ର 
ହେଲେ ସାରଥି, ମେରୁ ପର୍ବତ ହେଲା ଧନୁ ଏବଂ ବିଷ୍ଣୁ ହେଲେ 
ବାଣ । ଏ ସମସ୍ତଙ୍କ ସହାୟତାରେ ତ୍ରିପୁରାରି ଶିବ ଅବିଦ୍ୟଯାକୁ 
ଧ୍ବଂସ କଲେ । ଅହଂକାରର ନାଶ ହେଲା । ତ୍ରିପୁରାସୁର ବଧ 
ପ୍ରସଙ୍ଗରେ ଡ଼ଃ ନିତ୍ୟାନନ୍ଦ ଶର୍ମା ଲେଖନ୍ତି : ତିନି ପୁର ହେଉଛି 

ସ୍ଥୂଳ, ସୃକ୍ଷ୍ୁ ଓ କାରଣ ଶରୀର | ଅହଂକାର ଏହି ତ୍ରିବିଧ ଶରୀରରେ 
ବିଦ୍ୟମାନ ରହି ନାନାବିଧ ଅତ୍ୟାଚାର କରେ । ଅହଂକାର ହେତୁ 
ମାନବ ମନରେ ଅସତ଼ ବୃତ୍ତି ଉତ୍ପନ୍ନ ହୁଏ । ଏହି ଅସଂଖ୍ୟ ଅସତ 
ବୃଭି ହଁ ତା'ର ବିରାଟ ଆସୁରୀ ସେନା । ଶିବ ଶାନ୍ତ ସମାଧିସ୍ଥ 
ଜୀବର ପ୍ରତୀକ । ସୁତରାଂ ତ୍ରିପୁର ବିଜୟର ଅର୍ଥ ଯତୋ ଧର୍ମଃ 
ତତୋ ଜୟଃ । ଏହିପରି ପୁରାଣର ଗଜାସୁର ଓ ଅନ୍ଧକାସୁରର 
ହତ୍ଯା ଆଦି ଉପାଖ୍ୟାନ ମଧ୍ୟ ନାନା ଆତ୍ମିକ ସନ୍ଦେଶ ବହନ 
କରେ । ତମ ମୋହ ମହାମୋହ ତାମିସ୍ର ଓ ଅନ୍ଧ ଆଦି ଅବିଦ୍ୟାର 
ନାମ । କାମ କ୍ରୋଧାଦି ଷଡ଼ ବିକାରକୁ ବିଦ୍ୟାର ନିୟନ୍ତ୍ରଣରେ 
ନରଖିଲା ଯାଏ ଅନ୍ଧକାରକୁ ନାଶ କରାଯାଇ ପାରିବ ନାହିଁ । 
ତେଣୁ ବିଦ୍ୟାର ପ୍ରତିନିଧି ଶିବ ଅନ୍ଧକାସୁରର ବିନାଶ ଦ୍ବାରା ଅବିଦ୍ୟା 
ନିଧନର ସୂଚନା ଦେଇଥାନ୍ତି । 


ମଶାଣିର ପାଉଁଶ ଶିବଙ୍କ ସଂସ୍ପର୍ଶରେ ଆସି ବିଭୂତି 
ପାଲଟି ଯାଏ - ଶିବଙ୍କର ଅଦ୍ଭୁତ ଶୋଭା ସବୁ ସମୟରେ ଭକ୍ତଙ୍କୁ 
ବିସ୍ମିତ କରେ । ଶିବ ହେଉଛନ୍ତି ଶ୍ମଶାନବାସୀ । ମଶାଣି ହେଉଛି 
ସେହି ସ୍ଥାନ ଯେଉଁଠାରେ ସବୁ ରୂପ, ସବୁ ନାମ-ଯାହାକୁ ନେଇ 
ଏ ଦୁନିଆ ଗଠିତ ଯାହାକୁ ନେଇ ଲୋକେ ଗର୍ବ କରିଥାନ୍ତି, ସବୁ 
ଜଳି ପୋଡ଼ି ପାଉଁଶ ହୋଇଯାଏ । ମଶାଣିର ପାଉଁଶ ସୂଚାଇ ଦିଏ 
ଯେ ସଂସାର ହେଉଛି ନଶ୍ବର । ତାଙ୍କ ଦେହର ପାଉଁଶର ପ୍ରଲେପ 
କହି ଦେଉଥାଏ ଯେ ଏହି ଶରୀର ହେଉଛି କ୍ଷଣସ୍ଥାୟୀ । ଯାହାର 
ଆତ୍ନୋପଲବ୍ଧି ହୋଇଛି ତାଙ୍କ ପାଇଁ ପାଉଁଶ ପାଲଟି ଯାଏ ବିଭୂତି । 
ସେ ସମସ୍ତ ଅଶୁଭ ଖଣ୍ଡନ କରନ୍ତି । 


ବାହାର ଦୁନିଆର ମୋହମାୟା ଆସକ୍ତି ସବୁ କିଛି ନିଃଶେଷ 
ହୋଇଯାଏ ମଶାଣିରେ । ରହିଯାଏ ଖାଲି ଶୁଦ୍ଧ ଚୈତନ୍ୟ ଆଡ଼୍ନା । 
ଏହିଭଳି ଆତ୍ଗାମୟ ସ୍ଥାନଟି ହେଉଛି ଶିବଙ୍କର ଲୀଳାବିଳାସ କ୍ଷେତ୍ର । 
ଆତ୍ମଚେତନା ଆନନ୍ଦମୟ । ଆଶିଷପୂର୍ଣ୍ଣ । ଜୀବନରେ ଯେତେ 
ଯାହା କଲେ ମଧ୍ୟ ଯିଏ ଯାହା ହେଲେ ମଧ୍ୟ ଶେଷରେ ଦିନେ 
ନା ଦିନେ ମଶାଣିରେ ପହଞ୍ଚିବା ଯେମିତି ଅନିବାର୍ଯ୍ୟ, ଠିକ୍‌ ସେହିପରି 
ଅଜ୍ଞାନତା ହେତୁ ଜନ୍ମମୃତ୍ୟୁର ଚକ୍ରରେ ଘୁରିବୁଲିଲେ ମଧ୍ୟ ଶେଷରେ 
ଦିନେ ନା ଦିନେ ଜ୍ଞାନ ଉଦୟ ହେତୁ ଆନନ୍ଦମୟ ଆତ୍ମଚେତନାର 
ରାଜ୍ୟରେ ଜଣେ ନିଶ୍ଚୟ ପହଞ୍ଚିବ ତାହା ବି ସତ୍ୟ । ତାହା ହୁଁ 
ଆତ୍ନାର ବାସ୍ତବ ଗତି । ପ୍ରକୃତ ସ୍ଵରୂପ । ଶିବ ତ୍ରିଭୁବନ ବିଜୟୀ 
ହେଲେ ମଧ୍ୟ ପ୍ରେତାଧିବାସୀ- ଅର୍ଥାତୃ ଯେତେ ବଡ଼ ହେଲେ ମଧ୍ୟ 
କଳଙ୍କ କାହାକୁ ଛାଡି ନଥାଏ । ନିନ୍ଦାରେ ବ୍ୟଥିତ ନହେବା ପାଇଁ 
ଏଥିରୁ ପ୍ରେରଣା ମିଳେ । ପୁନଶ୍ଚ ଶିବଙ୍କ ବର୍ଣ୍ଣ ଶୁଭ୍ର, ଦେହରେ 

ପ୍ରଲେପିତ ଭସ୍ମ ମଧ୍ୟ ଶୁଭ୍ର । ଏହି ଶୁଭ୍ରତା ଆମ୍ଭମାନଙ୍କୁ ନିର୍ମଳ 
ହୃଦୟ ଓ ସତୁ ଚିନ୍ତା ସମ୍ପର୍କରେ ସଙ୍କେତ ଦିଏ । ପୁନଶ୍ଚ ଶିବ 
ନରମୁଣ୍ଡମାଳ ଧାରଣ କରିଥା'ନ୍ତି । ତାହା ପଞ୍ଚାଶତ଼୍ ବର୍ଣ୍ଣମାଳା 
ଓ ସୃଷ୍ଟିର ପ୍ରତୀକ । 


ଶିବ ତ୍ରିଲୋଚନ ହେବା ପଛରେ କାହାଣୀ- ଶିବ 
ତ୍ରିଲୋଚନ ତ୍ର୍ୟମ୍ବକ ରୂପେ ପରିଚିତ । ତୃତୀୟ ନୟନ ସୃଷ୍ଟି ସମ୍ପର୍କରେ 
ଏକ ପୌରାଣିକ କାହାଣୀ ରହିଛି । ପିତା ମହର୍ଷି ଜମଦଗ୍ନିଙ୍କ 
ପରାମର୍ଶରେ ପୁତ୍ର ପରଶୁରାମ କୈଳାସରେ ତପସ୍ୟା କଲେ । 
କୈଳାସପତି ପରଶୁରାମଙ୍କ ତପସ୍ୟା ଓ ବୀରତ୍ସରେ ପ୍ରସନ୍ନ 
ହେଲେ। ତାଙ୍କୁ ଶାସ୍ତ୍ରବିଦ୍ୟା ଶିକ୍ଷା ଦେଲେ । ବାଞ୍ଚିତ ଶସ୍ତ୍ର ପ୍ରଦାନ 
କରି ଆଶୀର୍ବାଦ ଦେଲେ । ସକଳ ବିଦ୍ୟାରେ ପାରଙ୍ଗମ ହୋଇ 
ଫେରିବା ବେଳେ ବାଟରେ ଏକ ଅପ୍ରତ୍ୟାଶିତ ଘଟନା ଘଟିଲା । 
ହଠାତ ଜଣେ ଯୁବକ ତ୍ରିଶୂଳ ଧରି ପରଶୁରାମଙ୍କ ପଥ ଓଗାଳିଲେ । 
ଉଭୟଙ୍କ ମଧ୍ୟରେ ଭୟଙ୍କର ଯୁଦ୍ଧର ସୂତ୍ରପାତ ହେଲା । 
ପରଶୁରାମ କ୍ରୋଧ ଜର୍ଜରିତ ହୋଇ ଯୁବକଙ୍କ ମଥାରେ ଜୋରରେ 
ପ୍ରହାର କଲେ । ଯୁବକଙ୍କ କପାଳରୁ ଝରଝର ହୋଇ ରକ୍ତ ବହିବାକୁ 
ଲାଗିଲା । ଯୁବକ ସ୍ବୟଂ ସ୍ଵରୂପ ତ୍ୟାଗ କରି ଦେବାଧିଦେବ 
ମହାଦେବଙ୍କ ରୂପରେ ଆବିର୍ଭୂତ ହେଲେ । ପ୍ରସନ୍ନ ହୋଇ କହିଲେ- 
ବସ୍ସ ! ମୁଁ ତୁମର ଶସ୍ତ୍ର ଜ୍ଞାନ ପରୀକ୍ଷା କରୁଥିଲି । ତୁମେ ମୋତେ 
ପରାଜିତ କରିଥିବାରୁ ଗୁରୁ ହିସାବରେ ମୁଁ ଗର୍ବିତ ଓ ଆନନ୍ଦିତ । 
ମୋର ମସ୍ତକର ଯେଉଁ ସ୍ଥାନରେ ତୁମେ ଆଘାତ ଦେଲ ତାହା 
ଆଜିଠାରୁ ମୋର ତୃତୀୟ ନେତ୍ର ହେବ । ତୁମେ ପିତାଙ୍କ ଶତ୍ରୁ 
ଅତ୍ୟାଚାରୀ ରାଜା ସହସ୍ବବାହୁଙ୍କୁ ନିଶ୍ଚିତ ପରାଜିତ କରିବ । 


ସେହି ଦିନଠାରୁ ଶିବଙ୍କର ତିନୋଟି ନେତ୍ରକୁ ସୂର୍ଯ୍ୟ, ଚନ୍ଦ୍ର 
ଓ ଅଗ୍ନିଙ୍କ ପ୍ରତୀକ ରୂପେ ମାନ୍ୟତା ଦିଆ ଯାଇଛି । ସୃଷ୍ଟିର ପ୍ରଳୟ 
କାଳରେ ତାମସିକ ପ୍ରବୃଭିକୁ ଦୂର କରିବା ପାଇଁ ମହାକାଳ ଶିବ 
ରୁଦ୍ର ରୂପ ଧାରଣ କରନ୍ତି । ତାଣ୍ଡବ ନୃତ୍ୟ କରି ସମସ୍ତ ବ୍ରହ୍ମାଣ୍ଡକୁ 
ନିଜର ତୃତୀୟ ନେତ୍ରର ଜ୍ଵଳାରେ ଭସ୍ମ କରି ଦିଅନ୍ତି । ମଣିଷର 
ସ୍ଵପ୍ନ ଜାଗୃତି ସୁଷୁପ୍ତି( ସୁଷୁପ୍ତି ଏକ ଅବସ୍ଥା ଯେତେବେଳେ ଜୀବ 
ସମସ୍ତ ଦୁଃଖରୁ ନିବୃତ୍ତ ହୋଇ ସୁଖ ଅନୁଭବ କରିବାକୁ ଲାଗେ )- 
ଏହି ତିନୋଟି ଅବସ୍ଥା ମଧ୍ୟ ନେତ୍ରତ୍ରୟରୁ ସୂଚିତ ହୋଇଥାଏ । 
ପଦାର୍ଥ ପ୍ରାଣ ଓ ମନ- ଶିବଙ୍କଠାରେ ସମ୍ମିଳିତ ରୂପେ ନିହିତ । 
କେହି ଏହାକୁ ତିନି ବେଦର ସଙ୍କେତ କହିଲା ବେଳେ ଅଧିକାଂଶ 
ତ୍ରିବିଧ ଶକ୍ତିର ପ୍ରତୀକ ରୂପେ ଗ୍ରହଣ କରିଥା'ନ୍ତି । ବାମ ନେତ୍ର 
ଇଚ୍ଛା, ଦକ୍ଷିଣ ନେତ୍ର କ୍ରିୟା ଓ ତୃତୀୟ ନେତ୍ର ଜ୍ଞାନ ଶକ୍ତିର ପ୍ରତିନିଧି 
ଅଟନ୍ତି । 

ଶିବଙ୍କ ଜଟାର ମୂଲ୍ୟ ଅକଳନୀୟ-¬ ଶିବଙ୍କ ମଥାରେ 
ଶୋଭା ପାଉଛି ଶୁଖିଲା, ନୁଖୁରା କହରା ଜଟା | ଇନ୍ଦ୍ରାଣୀ, ସରସ୍ଵତୀ 
ଓ ମହାଲକ୍ଷ୍ମୀ ପିନ୍ଧିଥିବା ଅଳଂକାର ଦେଖି ପାର୍ବତୀ ତାଦୃଶ 
ଅଳଂକାରରେ ମଣ୍ଡିତ ହେବାର ଇଚ୍ଛା ଶିବଙ୍କ ନିକଟରେ ପ୍ରକାଶ 
କଲେ । ଶଙ୍କର ନିଜ ଜଟାରୁ ଖଣ୍ଡିଏ ଛିଣ୍ଡାଇ ପାର୍ବତୀଙ୍କୁ ଦେଲେ । 
ଇନ୍ଦ୍ରଙ୍କ ପାଖକୁ ଯାଇ ଏହା ମୂଲ୍ୟର ଗହଣା ଆଣିବାକୁ କହିଲେ । 
ଇନ୍ଦ୍ର ପାର୍ବତୀଙ୍କ ବିଶ୍ଵକୋଷାଗାରର ମାଲିକ କୁବେରଙ୍କ ପାଖକୁ 
ନେଇ ଅଭିପ୍ରାୟ ଜଣାଇଲେ । ବିଶ୍ଵାଗାରର ସମସ୍ତ ସୁନା, ହୀରା 
ଓ ମୁକ୍ତାଦି ବିରାଟ ତୁଳା ଦଣ୍ଡର ଗୋଟିଏ ପଲାରେ ଓ ଶିବଙ୍କ 
ଜଟା ଅନ୍ୟ ଏକ ପଲାରେ ରଖାଗଲା । ମାତ୍ର ଜଟାପଲା ତଳୁ 
ଉଠିଲା ନାହିଁ । ଶେଷରେ ମହାଲକ୍ଷ୍ମୀ ଓ ଇନ୍ଦ୍ରାଣୀଙ୍କର ସମସ୍ତ 
ଅଳଂକାର ମଗାଯାଇ ରଖାଗଲା । ଦେଖାଗଲା ପୂର୍ବାବସ୍ଥାରେ 
କିଛି ପରିବର୍ଭନ ହେଲା ନାହିଁ । ପାର୍ବତୀଙ୍କର ମୋହ ଭାଙ୍ଗିଲା । 
ସେ ଶିବଙ୍କ ଜଟାର ମୂଲ୍ୟ ବୁଝିପାରିଲେ । ଏହା ହେଉଛି ସମସ୍ତ 
ତ୍ୟାଗ ଓ ତପସ୍ୟାର ଗୌରବରେ ମଣ୍ଡିତ । ପାର୍ବତୀଙ୍କର ଅନୁଭବ 
ହେଲା ସ୍ତ୍ରୀର ସୁଖ କୁବେର ପୁର ବା ବୈକୁଣ୍ଡ ପୁରରେ ନାହିଁ , 
ସ୍ଵାମୀର କୁଡ଼ିଆରେ ଅଛି । ଶିବଙ୍କ ଜଟା ସମସ୍ତ ତ୍ୟାଗ ଓ ତପସ୍ୟାର 
ଗୌରବରେ ମଣ୍ଡିତ । 


ତାଙ୍କ ଲଲାଟରେ ଭସ୍ମର ତିନୋଟି ରେଖାୱତ୍ରିପୁଣ୍ଢ ) 
ଲୋକବାସନା, ଦେହବାସନା ଓ ଶାସ୍ତ୍ରବାସନାକୁ ନିଃଶେଷ କରିବାକୁ 
ସଙ୍କେତ ଦେଇଥାଏ । ଶିବଙ୍କ ଭାଲ ପଟରେ ତ୍ରିଧାର ବିଭୂତି 
ବିଲେପନ କରିଥା'ନ୍ତି । ଏହା ସମଗ୍ର ଭକ୍ତ ସମାଜକୁ ହିଂସା, ବାସନା 
ଓ ମାୟା ତ୍ୟାଗ କରିବାକୁ ନିର୍ଦ୍ଦେଶ ଦେଇଥାଏ । 


ଶିବଙ୍କ ଜଟାରେ ପୁଣ୍ଯତୋୟା ଗଙ୍ଗା ପ୍ରବାହିତ -¬ 
ଭଗୀରଥ ତପସ୍ୟା ବଳରେ ବିଷ୍ଣୁଙ୍କ ପାଦର କାଣି ଆତ୍ଗୁଠଠିର ନଖ 
କୋଣରେ ଥିବା ଗଙ୍ଗାଙ୍କୁ ସନ୍ତୁଷ୍ଟ କରିଥିଲେ । ଶିବଙ୍କ ଜଟା ଦେଇ 
ଭୂପୃଷ୍ଠକୁ ଆସିଲେ । ତିନି ଭାଗରେ ବିଭକ୍ତ ହୋଇ ସ୍ଵର୍ଗ, ମର୍ତ୍ଯ ଓ 
ପାତାଳବାସୀଙ୍କୁ ଉଦ୍ଧାର କଲେ । ଗଙ୍ଗା ପବିତ୍ରକାରିଣୀ । ସେ 
କଳ୍ପଲତା । ପତିତ ଉଦ୍ଧାରିଣୀ । କଳୁଷ ବିନାଶିନୀ । ନରକ 
ନିବାରିଣୀ । ସୁଖଦା । ଶୁଭଦା । କୁମତି ହାରିଣୀ । ସୁରେସ୍ଵରୀ । 
ତାଙ୍କର ସଂସ୍ପର୍ଶରେ ଆସି ରୁଦ୍ର, ବ୍ରହ୍ମା ଓ ହିମାଳୟ ଉଦ୍ଧାର ପାଇବା 
ସଙ୍ଗେ ସଙ୍ଗେ ଭଗୀରଥ ଓ ଜହ୍ନଙ୍କ ବଂଶକୁ ପାବନ କରି 
ଦେଇଥିଲେ । ଗଙ୍ଗା ସ୍ନାନକାରୀ, ଗଙ୍ଗା ଦର୍ଶନ କାରୀ ଏବଂ 
ଗଙ୍ଗାଜଳରେ ଆଚମନ କରିବା ବ୍ୟକ୍ତି ମୁକ୍ତି ପାଇଥାନ୍ତି । ଗଙ୍ଗାକୁ 
ଧ୍ୟାନ କଲେ, ତାଙ୍କ ନାମ କୀଉଁନ କଲେ ଏବଂ ଗଙ୍ଗାଜଳରେ 


୫ ® $ 


ଯାହାର ଅସ୍ଥି ବିସର୍ଜନ କରାଯାଏ ସେମାନେ ବୈକୁଣ୍ଠରେ ବାସ 
କରନ୍ତି । ଗଙ୍ଗାକୃଳରେ ବାସ କଲେ, ଗଙ୍ଗାଜଳ ପାନ କଲେ କିମ୍ା 
ତା” ତଟରେ ମୃତ୍ୟୁ ଲଭିଲେ ମାନବ ଭବସାଗରରୁ ପାର 
ହୋଇଯାଏ । ଏହିପରି ମହିମାମୟୀ ଗଙ୍ଗାଙ୍କର ପ୍ରବାହଜନିତ 
ଆଘାତକୁ ଜଟାରେ ଧାରଣ କରି ଶଙ୍କର ସମଗ୍ର ବିଶ୍ବର କଲ୍ୟାଣ 
ସାଧନ କରୁଛନ୍ତି । 


ଗଙ୍ଗାଜଳ ଶାନ୍ତି ଓ ପବିତ୍ରତାର ଇଙ୍ଗିତ ବହନ କରେ - 
ପୁଣ୍ୟତୋୟା ଗଙ୍ଗାର ଅମୃତଧାରା ଅମରତ୍ସର ସର୍ବ୍ଦେତ ଦିଏ । 
ଗଙ୍ଗାଜଳର ଶୀତଳତା ଇଙ୍ଗିତ ଦିଏ ଯେ ସଂସାରର ରୋଗ ଶୋକ 
ତାପ ପାପର ଦାବାନଳରେ ମଣିଷ ଦଗ୍ଧ ହେଲାବେଳେ ଶଙ୍କରଙ୍କୁ 
ସ୍ମରଣ କଲେ ଗଙ୍ଗାଜଳ ପରି ମନ ଶାନ୍ତ ଶୀତଳ ଓ ସ୍ଵିଗ୍ଧ ହୋଇ 
ଯାଏ । ବାସ୍ତବ ଦହନ ମନ ପ୍ରାଣ ହୃଦୟରେ ହେଉଥାଏ, ବାହ୍ୟ 
ସଂସାରରେ ନୁହେଁ । ମନରୁ ଅପବିତ୍ର ଜଳ ଧୋଇ ହୋଇ ଗଲେ 
ଚିତୃଶକ୍ତିର ଉଦ୍ରେକ ଘଟେ । ପ୍ରଜ୍ଞାର ସ୍ଫୃରଣ ହୁଏ । ଗଙ୍ଗା ଏକ 
ପ୍ରବାହ । ପ୍ରବାହ ଅସ୍ଥିର । ଏହା ଆମକୁ ସୂଚାଇ ଦେଇଥାଏ ଯେ 
ଦୁନିଆ ସହିତ ସବୁ ସମ୍ପର୍କ ଅସ୍ଥିର । କିନ୍ତୁ ଗଙ୍ଗାଙ୍କ ପରି ଶିବଙ୍କ 
ସହ ହୃଦୟର ସହ ସମ୍ପର୍କ ଯୋଡ଼ି ପାରିଲେ ସେହି ସମ୍ପର୍କ ହୁଏ 
ସୁସ୍ଥିର । 
ଚନ୍ଦ୍ରଶେଖରଙ୍କ ଚନ୍ଦ୍ର ମାନସିକ ବୃଦ୍ଧି ଓ ବିକାଶର 
ଇସାରା ଦିଏ - ଶିବଙ୍କ ଜଟାରେ ଦ୍ବିତୀୟା ଚନ୍ଦ୍ର ଶୋଭା ପାଉଛି । 
ତେଣୁ ତାଙ୍କୁ ଚନ୍ଦ୍ରଚୂଡ଼ ଓ ଚନ୍ଦ୍ରଶେଖର କୁହାଯାଏ । ଦ୍ଵିତୀୟା ଚନ୍ଦ୍ରକୁ 
ଯାହା ମାଗିଲେ ତାହା ମିଳେ ବୋଲି ପ୍ରବାଦ ଅଛି । ତେଣୁ ଏହା 
ଦ୍ଵାରା ଶିବଙ୍କ ଆଶୁତୋଷ ନାମ ସାର୍ଥକ ହୋଇଥାଏ । ଏହା 
ଦେଖିବାକୁ ନବଜାତ କୋମଳ ଶିଶୁ ପରି । ଜୀବନର ସମସ୍ତ 
ଜ୍ୟୋତି ଓ ଗୌରବର ସମ୍ଭାବନାରେ ଏହା ପରିପୂର୍ଣ୍ଣ । ପୂର୍ଣ୍ବଚନ୍ଦ୍ର 
ଅପେକ୍ଷା ଦ୍ବିତୀୟା ଚନ୍ଦ୍ରର ମହତ୍ତ୍ଵ, ଅଧିକ । ପୂର୍ଣ୍ତଚନ୍ଦ୍ର କଳା ପ୍ରତିଦିନ 
ହ୍ରାସ ପାଉଥାଏ । ଏପରିକି ଅମାବାସ୍ୟାରେ ନିଶ୍ଚିହ୍ନ ହୋଇଯାଏ । 
ସୁତରାଂ ପୂର୍ଣ୍ଣମୀ ଚନ୍ଦ୍ରର ବିନାଶ ଅଛି । ଦ୍ଵିତୀୟା ଚନ୍ଦ୍ର ପ୍ରତ୍ୟହ ବୃଦ୍ଧି 
ପାଇ ପୂର୍ଣ୍ଣମୀ ତିଥିରେ ପୂର୍ଣ୍ଣତା ପ୍ରାପ୍ତ ହୁଏ । ଜୀବନ ସନ୍ଧ୍ୟାରେ 
ପ୍ରତ୍ୟେକଙ୍କର ପୂର୍ଣ୍ଣତାରେ ଆବଶ୍ୟକତା ରହିଛି । ପ୍ରକୃତ ମଣିଷ 
ଜୀବନ ବିକାଶର ଅପେକ୍ଷା ରଖେ । ଏହା ଦ୍ଵିତୀୟ ଚନ୍ଦ୍ର ସୂଚାଇ 
ଦେଇଥାଏ । ଚଦିଏ ଆହ୍ଲାଦେ ) ଧାତୁରୁ ଚନ୍ଦ୍ର ଶବ୍ଦ ସିଦ୍ଧ ହୁଏ । ଯଃ 
ଚନ୍ଦତି ବା ଚନ୍ଦୟତି( ଆହ୍ଲାଦୟତି ) ସଃ ଚନ୍ଦ୍ରଃ । ପରମେଶ୍ବର ଚିଦାନନ୍ଦ 
ସ୍ବରୂପ ହୋଇ ଥିବାରୁ ଏବଂ ସମସ୍ତଙ୍କୁ ଆନନ୍ଦ ଦେଉ ଥିବାରୁ 
ତାଙ୍କ ନାମ ଚନ୍ଦ୍ର ଅଟେ । ଚନ୍ଦ୍ର ହେଉଛି ମନର ଅଧିଷ୍ଠିତ ଦେବତା । 
ମନ ପାର୍ଥିବ ଜଗତର ପ୍ରତୀକ । ମନ ଏବ ମନୁଷ୍ୟାଣାଂ କାରଣଂ 


ଉତ୍କଳ ପ୍ରସଙ୍ଗ 


ବନ୍ଧମୋକ୍ଷୟୋଃ । ମନ ଜଗତ ସହିତ ଆମକୁ ବାନ୍ଧି ରଖେ କିମ୍ବା 
ଜଗତଠାରୁ ଆମକୁ ମୁକ୍ତ କରେ । ତେଣୁ ମନ ହିଁ ବନ୍ଧନ ବା 
ମୋକ୍ଷର କାରଣ ଅଟେ । ବାୟୁ ପରି ସୁଦୁଷ୍କର ତାକୁ ନିୟନ୍ତ୍ରଣ 
କରିବା ସଂକଳ୍ପରେ ଶିବରାତ୍ରି ଦିନ ବିଧି ଅନୁଯାୟୀ ଜାଗର ଜାଳି 
ଉଜାଗର ରହିବାକୁ ପଡ଼େ । ମନର ସଂଯମ ଅଭ୍ୟାସ ଶିବରାତ୍ରି 
ପାଳନର ସନ୍ଦେଶ ଅଟେ । ପୁନଷ୍ଚ ଚନ୍ଦ୍ରମା ନିଜଠାରେ ଥିବା 
କଳଙ୍କକୁ ନପୋଛି ସମସ୍ତ ଜୀବଲୋକକୁ ଧବଳିତ କରୁଥାଏ । 
ଯେଉଁମାନେ ସଜ୍ଜନ ସେମାନେ ନିଜ କାର୍ଯ୍ୟ ଛାଡ଼ି ପର ହିତରେ 
ନଜର ଦେଇ ହିତସାଧନରେ ନିରତ ଥାନ୍ତି । ମନରୁ ଜାତ 
ମନୋଭବ କାମକୁ ଶିବ ଧ୍ଵଂସ କରିବାର ଉପାଖ୍ୟାନ ମଣିଷକୁ 
ସଂଯମୀ ହେବାର ଇଙ୍ଗିତ ଦେଇଥାଏ । ଶିବଙ୍କ ଚୂଡ଼ାରେ ଚନ୍ଦ୍ର ଓ 
ଗ୍ରୀବାରେ ବିଷ ସୂଚନା ଦିଏ ଯେ ଜଣେ ବ୍ୟକ୍ତିର ଜୀବନ ଯାତ୍ରାରେ 
ଭଲମନ୍ଦ ଯେତେ ଆସିଲେ ମଧ୍ୟ ସେ ନିଜ ଅଭ୍ୟନ୍ତରରେ ସନ୍ତୁଳନ 
ରକ୍ଷା କରି ସମସ୍ତ ଯନ୍ତ୍ରଣା ଓ ଆନନ୍ଦକୁ ଗ୍ରହଣ କରିବା ବିଧେୟ । 


ମୃଗ ଚର୍ମ ଶଙ୍କର ଦେହରେ ପରିଧାନ କରିଥା'ନ୍ତି । ମନ 
ଏକ ପଶୁ ପରି । ମୃଗ ପରି ସେ ସ୍ଵଭାବରେ ଅସ୍ଥିର ଓ 
ସ୍ଵେଚ୍ଛାବିହାରୀ । ସବୁବେଳେ ଗୋଟିଏ ଜାଗାରୁ ଅନ୍ୟ ଜାଗାକୁ 
ଡ଼େଉଁଥାଏ । ମନ ସବୁଠାରୁ କ୍ଷିପ୍ର ବେଗରେ ଗତି କରେ । ତେଣୁ 
ବେଦରେ ମନକୁ ' ଜବିଷ୍ଟଂ” ବୋଲି କୁହାଯାଇଛି । ସେ ସବୁଠାରୁ 
ବଡ଼ ବୀର । ତୀବ୍ରଗାମୀ । ମନ ସ୍ଥିର ହେଲେ ଜ୍ଞାନର ଦ୍ଵାର 
ଖୋଲେ । ସେହି ଆମର ମନ ସବୁବେଳେ ଶିବସଂକଳ୍ପ ହେଉ 
ବୋଲି ଆର୍ଯ୍ୟରଷି ଆକୁଳ ଭାବରେ ପ୍ରାର୍ଥନା କରିଛନ୍ତି । ବାଘକୁ 
ମାରି ତାର ଚମଡ଼ା ବିଛାଇ ତା” ଉପରେ ଧ୍ୟାନମଗ୍ନ ଥାଂନ୍ତି 
ଶଙ୍କର । ବାଘ ହେଉଛି ଏକ ହିଂସ୍ର ଓ ଅହଂକାରୀ ପଶୁ । ଅହଂକାର 
ହେଉଛି ବାଘ ପରି ପାଶବିକ ଓ କ୍ଷତିକାରକ । ଆକ୍ରମିତ ହେଲେ 
ଭୟଙ୍କର ହୋଇ ଉଠେ । ଯୁଦ୍ଧ କରେ । ସୁତରାଂ ଅହଂକାରକୁ 
ଦମନ କରି ସମୂଳେ ବିନାଶ କଲେ ଶିବଭକ୍ତ ଶିବଙ୍କ ସଦୃଶ ହୋଇ 
ପାରିବ । 


ପୁନଶ୍ଚ ଶିବଙ୍କ ଚୂଡ଼ାରେ ଚନ୍ଦ୍ର ଓ ଗ୍ରୀବାରେ ବିଷ ସୂଚନା 
ଦିଏ ଯେ ଜଣେ ବ୍ୟକ୍ତିର ଜୀବନରେ ଭଲମନ୍ଦ ଯେତେ ଆସିଲେ 
ମଧ୍ୟ ସେ ନିଜେ ଅଭ୍ଯନ୍ତରରେ ସନ୍ଥୂଳନ ରକ୍ଷା କରି ସମସ୍ତ 
ଯନ୍ତ୍ରଣା ଓ ଆନନ୍ଦକୁ ଗ୍ରହଣ କରିବା ବିଧେୟ । 


ସର୍ପ ଅସୁମାରୀ ସମ୍ଭାବନା ଓ ସତର୍କତାର ସୂଚନା 
ଦିଏ- ଶଙ୍କରଙ୍କର ଆଉ ଗୋଟିଏ ଅଙ୍ଗଭୂଷଣ ହେଲା ସର୍ପ । 
ଶିବ ଏହାକୁ ଯଜ୍ଞୋପବିତ ରୂପେ ଧାରଣ କରିଥା'ନ୍ତି । ସାପର 

ନାମ ଅନନ୍ତ ( ବାସୁକି) । ତା'ର ଆଦି ନାହିଁ କି ଅନ୍ତ ନାହଁ | ତା'ର 
ସହସ୍ର ଫଣା ଅସୁମାରୀ ସମ୍ଭାବନାର ପ୍ରତୀକ । ସର୍ପ ଚକ୍ଷୁର ଉପରେ 
ପତା ନଥାଏ । ଆଖି ସବୁବେଳେ ଖୋଲା । ଏହା ସଦା ଜାଗରଣ 
ରହି ଯାହା ସତ୍ୟ ତାହା ଦର୍ଶନ କରିବାକୁ ଇସାରା ଦେଇଥାଏ । 
ସାପର କାନ ବାହାରକୁ ଦେଖାଯାଏ ନାହିଁ । ଯେଉଁମାନେ 
ପ୍ରକୃତରେ ଶିବଭକ୍ତ ସେମାନେ ମହତ ନିନ୍ଦା ଓ ମନ୍ଦକଥା ଶୁଣିବା 
ପାଇଁ କର୍ଣ୍ଣହମୀନ ହୋଇଯିବା ଆବଶ୍ୟକ । ସାପ ବାୟୁସଂଚାଳିତ 
ଶବ୍ଦକୁ ଆଦୌ ଶୁଣି ପାରେ ନାହିଁ । କିନ୍ତୁ କୌଣସି ଶବ୍ଦ ଭୂମିରେ 
କମ୍ପନ ସୃଷ୍ଟି କଲେ ତାହା ସହଜରେ ଚର୍ମତଳେ ଥିବା ଅନ୍ତଃକର୍ଣ୍ତ 
ଦ୍ଵାରା ଗୃହୀତ ହୁଏ । ସାପର କାନ ନଥିବାରୁ ସେ ଚକ୍ଷୁରେ ଶୁଣେ 
ବୋଲି କେତେକ କହନ୍ତି । ସେ ଚକ୍ଷୁଶ୍ରବା । ଏହା ଅସମ୍ଭବ । ସେ 
ଭୂମିରୁ ଶବ୍ଦ ତରଙ୍ଗ ଅନୁଭବ କରି ଅନ୍ୟ ବିଷୟରେ ଜାଣେ ଓ 
ବାହାର ଦୃଶ୍ୟ ଆଖିରେ ଦେଖି ଜ୍ଞାନ ଆହରଣ କରେ । ପ୍ରକୃତିର 
ଏହି ବ୍ଯବସ୍ଥାକୁ ମଣିଷକୁ ଏହି ଶିକ୍ଷା ମିଳିଥାଏ ଯେ କୌଣସି 
ଉଡ଼ା ଖବରକୁ ଗ୍ରହଣ ନକରି ଆଧାରଯୁକ୍ତ କଥାକୁ ମଣିଷ ବିବେକ 
ବିଚାର ପୂର୍ବକ ଗ୍ରହଣ କରିବା ବିଧେୟ । 


ସାପ ନିଜେ ଗାତ ନକରି ଅନ୍ୟ ଦ୍ବାରା କରାଯାଇଥିବା 
ଗାତରେ ରହେ । ଏହା ଦ୍ଵାରା ସୂଚିତ ହୁଏ ଯେ ହୃଦୟ ମଣିଷ 
ସୃଷ୍ଟି କରି ନଥାଏ । କିନ୍ତୁ ଭଗବାନ ସଦାଶିବ ପ୍ରଦତ୍ତ ହୃଦୟର 
ଗୁମ୍ଫାରେ ବାସ କଲେ ସେ ନିରାପଦରେ ରହିପାରେ । ସାପର 
ନାକ ନଥାଏ । କିନ୍ତୁ ଜିଭଟାକୁ ଅସଲ ନାକ ଭାବେ ବ୍ୟବହାର 
କରେ । ଜିଭଟାକୁ ସବୁ ବେଳେ ବାହାରକୁ କାଡି ଲହ ଲହ 
କରୁଥାଏ । ଜିଭ ସାହାଯ୍ୟରେ ଯେକୌଣସି ଗନ୍ଧ ବାରିପାରେ 
ଏବଂ ପବନର ତରଙ୍ଗ ଜାଣିପାରେ । ଏଥିରୁ ସୂଚନା ମିଳେ ଯେ 
ମଣିଷ ସାମାନ୍ୟ ସଜାଗ ଓ ସତର୍କ ରହିଲେ ଆସୁଥିବା ବିପଦର 
ଆଘ୍ରାଣ କରିପାରେ ଓ ତାକୁ ଏଡ଼ାଇବା ପାଇଁ ସେହି ଅନୁସାରେ 
ପ୍ରସ୍ତୁତି ରଖେ । ସାପର ଲମ୍ବ ଜିଭ ଶେଷ ଆଡ଼କୁ ଦୁଇ ଫାଳିଆ 
ହୋଇ ରହେ ଦୁଇଟି ଜିଭ ଦୁଇ ପ୍ରକାର କଥା ନକହିବାକୁ ସୂଚନା 
ଦେଇଥାଏ । ଆମ ଲୋକେ ପରିସ୍ଥିତିରୁ ଫାଇଦା ଉଠାଇ ଲୋକଙ୍କ 
ମନଖୁସି କରିବା ପାଇଁ ଗୋଟିଏ ପ୍ରକାର କଥା କହି ଦିଅନ୍ତି, ମାତ୍ର 
ପର ମୁହୂର୍ତରେ କହିଥିବା କଥାକୁ ଓ ଦେଇଥିବା ପ୍ରତିଶ୍ରୁତିକୁ ଅସ୍ଵୀକାର 
କରନ୍ତି । ତାହା ହେଉଛି ଦ୍ଵିଜିହ୍ନତା । ସେଥିପାଇଁ ଅଭିଧାନରେ 
ସାପ ସହିତ ଚୋର ଓ ଖଳ ଲୋକମାନଙ୍କୁ ଦ୍ଵିଜିହ୍ନ ବୋଲି 
କୁହାଯାଇଛି । 


ଶିବଙ୍କ ଦେହ ଓ ହାତ ସାରା ସାପ ଗୁଡ଼େଇ ହୋଇ ରହିଛି । 
ଏହା ମଣିଷ ଭିତରେ ଥିବା କୁଣ୍ଡଳିନୀ ଶକ୍ତି ଜାଗରଣ କରିବାର 


ଫେବୃଆରୀ-ମାର୍ଚ୍ଚ - ୨୦୧୫ @ @ @ 


ଇଙ୍ଗିତ ଦେଇଥାଏ । ଶିବ ବିଷବଳୟ ମଧ୍ୟରେ ରହିଥାନ୍ତି । 
କଣ୍ଠରେ ବିଷ । ଦେହ ଉପରେ ବିଷ । ହେଲେ ବିଷକୁ ଭିତରକୁ 
ନେଇ ନିଜକୁ ବିଷାକ୍ତ କରି ନାହାନ୍ତି । ଅତଏବ ଯିଏ ଶିବଭକ୍ତ ସିଏ 
ସଂସାରର ବିଷୟବିଷକୁ ଦେହ ଭିତରକୁ ନନେଇ ମନ ହୃଦୟ ଓ 
ପ୍ରାଣରେ ନ ଭେଦାଇ ବାହାରେ ବାହାରେ ଅତି ବେଶିରେ କଣ୍ଡ 
ଦେଶରେ ଲୀନ କରିଦେବା ଉଚିତ । ଏଥିରେ ନିଜର ତଥା 
ସଂସାରର କଲ୍ୟାଣ ସାଧିତ ହୋଇଥାଏ । ଅନ୍ୟ ଏକ ଦୃଷ୍ଟିରୁ 
ବିଚାର କଲେ ଶିବ ବିଷର ବଳୟ ମଧ୍ୟରେ ରହିଲେ ମଧ୍ୟ 
କେବେ ବିଷ ଉଦ୍ଗାର କରି ନାହାନ୍ତି । ସଦାଶିବ ରୂପେ ନିଜକୁ 
ପରିଚୟ ଦେଇ ସମସ୍ତଙ୍କୁ ଅମୃତର ସ୍ଵାଦ ଚାଖିବାର ସୁଯୋଗ 
ଦେଇ ଚାଲିଛନ୍ତି । ଏଥିରୁ ବଳି ବଡ଼ ଶିବ ସନ୍ଦେଶ କ'ଣ ଥାଇ 
ପାରେ ? 


ଡ଼ମ୍ବରୁ ଶବ୍ଦ ବ୍ରହ୍ମ ଓ ସକଳ ଶାସ୍ତ୍ରର ପ୍ରତୀକ- ଏହି 
ସଂସାର ଶବ୍ଦରୁ ଉତ୍ପନ୍ନ ଓ ଶବ୍ଦରେ ତିଷ୍ଠି ରହିଛି । ଏହି ବିଶ୍ବ 
ହେଉଛି ନାଦର ପରିବର୍ଭିତ ରୂପ । ନାଦ ହେଉଛି ଅବ୍ୟକ୍ତ ଓ ବ୍ୟକ୍ତ 
ମଧ୍ୟରେ ସେତୁ । ଧ୍ବନି ହଁ ସୃକ୍ଷ୍ମରୁ ସ୍ଥୂଳ ପର୍ଯ୍ୟାୟକୁ ଚେତନାର 
ଗତିର ପ୍ରଥମ ସଙ୍କେତ । ଯାହା କର୍ଣ୍ଣରେ ଉପଲବ୍ଧି କରାଯାଏ, 
ବୁଦ୍ଧି ଦ୍ଵାରା ଗ୍ରହଣ କରାଯାଏ, ପ୍ରୟୋଗ ଦ୍ଵାରା ପ୍ରକାଶିତ ହୁଏ ଓ 
ଆକାଶରେ ଅବସ୍ଥିତ ତାକୁ ଶବ୍ଦ କୁହାଯାଏ । ଶବ୍ଦ ଅମର । 
ଚିରନ୍ତନ । ପରଂବ୍ରହ୍ମ । ଶବ୍ଦ ହଁ ବ୍ରହ୍ମ । ବିଷ୍ଣୁଙ୍କର ଶଙ୍ଖ, କୃଷ୍ଣଙ୍କର 
ବେଣୁ ପରି ଶିବଙ୍କର ଡ଼ମ୍ବରୁ ହେଉଛି ଶବ୍ଦ ବ୍ରହ୍ମର ପ୍ରତୀକ । 
ଶଙ୍କର ଉପର ହାତରେ ଡ଼ମ୍ବରୁ ଧାରଣ କରିଥାନ୍ତି । ଶବ୍ଦରୁ 
ସମସ୍ତ ଭାଷା, ସମସ୍ତ ସଂଗୀତ, ସମସ୍ତ ସ୍ଵର, ସମସ୍ତ ବିଦ୍ଯା ଓ 
ଜ୍ଞାନର ଉଭଉବ । ପ୍ରବାଦ ଅଛି, ଜ୍ଞାନ ଲିପ୍ସାରେ ପାଣିନି ତପସ୍ୟା 
କରନ୍ତେ ଶଙ୍କର ପ୍ରୀତ ହେଲେ । ସ୍ଵୟଂ ଆବିର୍ଭୂତ ହୋଇ ଆନନ୍ଦରେ 
ତାଣ୍ଡବ ନୃତ୍ୟ କଲେ । ତାଣ୍ଡବ ନୃତ୍ୟ ସମୟରେ ଚଉଦ ଥର 
ଡ଼ମ୍ବୁରୁ ବାଦନ କରିବା ଅବସରରେ ଅଇଉଣେ ଠାରୁ ହଳ୍‌ ପର୍ଯ୍ୟନ୍ତ 
ଶବ୍ଦଗୁଡ଼ିକ ଚଉଦ ଗୋଟି ସୂତ୍ରରେ ଆବଦ୍ଧ ହୋଇ ନିର୍ଗତ ହେଲା । 
ଏହି ଶବ୍ଦ ବ୍ୟାକରଣ ଶାସ୍ତ୍ରର ମୂଳ ସୂତ୍ର । ମହେଶ୍ବରଙ୍କଠାରୁ ଆଗତ 
ବୋଲି ଏଗୁଡ଼ିକୁ ମାହେଶ୍ଵର ସୂତ୍ର କୁହାଯାଏ : 
ନୃତ୍ତାବସାନେ ନଟରାଜରାଜୋ ନନାଦ କଢକ୍କାଂ ନବପଞ୍ଚବାରମ୍‌ । 
ଉଦ୍ଧର୍ଭୁକାମଃ ସନକାଦିସିଦ୍ଧାନେତଦ ବିମର୍ଶେ ଶିବସୂତ୍ରଜାଲମ୍‌ ॥ 

ପୁନଶ୍ଚ ଡ଼ମ୍ବରୁର ଦୁଇଟି ତ୍ରିଭୁଜ ରହିଛି । ଗୋଟିଏ ପ୍ରକୃତି 
ଓ ଅନ୍ୟଟି ଶକ୍ତିର ପ୍ରତୀକ । ଏମାନେ ଏକାଠି ହେଲେ ସୃଷ୍ଟି ସମ୍ଭବ 
ହୋଇଥାଏ । ଏହି ସୃଷ୍ଟିର ଆଦ୍ୟଧ୍ଵନି ଓଁ । ଏହି ଓଁକାରରୁ ସଂସାରର 
ସୃଷ୍ଟି । ଅତଏବ ଏହି ସଂସାର ଶବ୍ଦ ନିଷ୍ଟ । ଭଶ୍ନରଙ୍କ ହାତରେ 

ଶବ୍ଦ ନିଷ୍ଟ ସଂସାରର କାରଣ ବିଦ୍ୟମାନ । ଭଗବାନ ଶ୍ରୀକୃଷ୍ଣ ଶ୍ରୀମଦୃ 
ଭଗବଦୂ ଗୀତାରେ ସେ ଶବ୍ଦ ରୂପୀ ବୋଲି ନିଜେ ଘୋଷଣା 
କରିଛନ୍ତି : 
ରସୋଦ୍ଧହମପ୍ଲୁ କୌନ୍ତେୟ ପ୍ରଭାସ୍ମି ଶଶିସୂର୍ଯ୍ୟୟୋଃ । 
ପ୍ରଣବଃ ସର୍ବବେଦେଷୁ ଶବ୍ଦଃ ଖେ ପୌରୁଷଂ ନୃଷୁ ॥ 


ଅର୍ଥାତ୍‌ କାରଣାତୀତ ଭଗବାନ୍‌ ସର୍ବବସ୍ତୁର କାରଣ 
ଅଟନ୍ତି । ଏହି ରୂପେ ସେ ସର୍ବବ୍ୟାପକ । ସେ ହେଉଛନ୍ତି ବେଦରେ 
ଓଁକାର, ସୂର୍ଯ୍ୟ ଚନ୍ଦ୍ରରେ ପ୍ରକାଶ, ଆକାଶରେ ଶବ୍ଦ, ଜଳରେ ରସ 
ଓ ମନୁଷ୍ୟଗଣରେ ପୌରୁଷ ସ୍ରଷ୍ଟା ଚାହିଁଲେ ଶବ୍ଦ ରୂପୀ ସଂସାର 
ପ୍ରକାଶିତ ହୁଏ ଅନ୍ୟଥା ଅଜ୍ଞାନ ରୂପକ ଅନ୍ଧକାରରେ ଅପ୍ରକାଶିତ 
ହୋଇ ରହେ । ସେହିପରି ଜ୍ଞାନୀ ଚାହିଁଲେ ତାଙ୍କ ପାଇଁ ସଂସାର 
ଅଛି ଅନ୍ୟଥା ସଂସାରର ମୋହମାୟାରୁ ସେ ମୁକ୍ତ । ତାଙ୍କ ପାଇଁ 
ସଂସାରର ଅର୍ଥ କିଛି ନାହିଁ । ସୂର୍ଯ୍ୟର ଆଲୋକ ବାହାର ଦୁନିଆର 
ଅନ୍ଧକାର ହଟାଇବାକୁ ସମର୍ଥ । କିନ୍ତୁ ବାଣୀର ଆଲୋକ ହେଉଛି 
ପ୍ରକୃତ ଆଲୋକ, ଯାହାଦ୍ବାରା ହୃଦୟର ଅନ୍ଧାର ଦୂର ହୋଇଥାଏ । 


ଶବ୍ଦ ବ୍ରହ୍ମର ଆଲୋଚନାକୁ ସାମାନ୍ୟ ଆଗେଇ ନେଇ 
କୁହାଯାଇପାରେ ବିଶ୍ଵବ୍ରହ୍ମାଣ୍ଡ ଅକ୍ଷରରୁ ହଁ ସୃଷ୍ଟି । ପ୍ରଥମେ କିଛି 
ନଥିଲା । ଭଗବାନ ଶିବ କହିଲେ -ଏକୋଦିହଂ ବହୁ ସ୍ୟାମ୍‌ | ମୁଁ 
ଏକା ଅଛି, ବହୁ ହେବି । ଏହି ଛଅଟି ଅକ୍ଷର ଉଚ୍ଚାରିତ ହେବାରୁ 
ସୃଷ୍ଟି ସମ୍ଭବ ହେଲା । ଅକ୍ଷର ସକଳ ବ୍ରହ୍ମାଙ୍କ ଆଗରୁ ଜାତ ହୋଇ 
ତାଙ୍କ ମନରେ ସୃଷ୍ଟିର ସଂକଳ୍ପ ଜାତ କରାଇଲା । ଏହି ଅକ୍ଷର ହୁଁ 
ବେଦ । ଶାସ୍ତ୍ରମାନଙ୍କରେ ଶବ୍ଦବ୍ରହ୍ମଙ୍କ ପୂର୍ବରୁ ଥିଲା ବୋଲି ଶବ୍ଦବ୍ରହ୍ମ 
କୁ ହାଯାଏ । ଅର୍ଥାତ ଆଗେ ଶବ୍ଦ ପଛେ ବ୍ରହ୍ମ । ଖ୍ରୀଷ୍ଟ 
ଧର୍ମାବଲମ୍ବୀମାନେ କହନ୍ତି : ୮।୮୫୮ 11©୮€ \//8$ 5୦/୮୦, 1୮© ୮ 

ତ୍ରିଦେବଙ୍କ ତିନି କ୍ରିୟା ଏକ ଚିରନ୍ତନ ପ୍ରକ୍ରିୟା ଅଟେ- 
ଶଙ୍କରଙ୍କର ଗୋଟିଏ ହସ୍ତରେ ଡ଼ମ୍ବରୁ ରୂପକ ସୃଷ୍ଟିର ସମ୍ଭାବନା 
ଥିଲାବେଳେ ଅନ୍ୟ ହାତରେ ଅଗ୍ନି ଯାହାକି ଧ୍ଵଂସର ପ୍ରତୀକ । 
ଏହାର ରହସ୍ୟ କଂଣହ ସୃଷ୍ଟି ପରେ ଧ୍ଵଂସା ଧ୍ବଂସ ପରେ 
ନବନିର୍ମାଣ ହେଉଛି ଶିବଙ୍କ ସ୍ଵରୂପ । ନିୟତିର ଗତି । ଜଗତ ଓ 
ଜୀବନର ଦୁଇଟି ଅପରିହାର୍ଯ୍ୟ ଅଂଶ ବିଭାଗ । ଆମ ଭାରତବର୍ଷରେ 
ସୃଜନ, ଧାରଣ ଓ ପ୍ରଳୟ ଏହି ତିନି ପ୍ରକ୍ରିୟାର ସଂଚାଳକ ହେଉଛନ୍ତି 
ଯଥାକ୍ରମେ ବ୍ରହ୍ମା, ବିଷ୍ଣୁ ଓ ଶିବ । ସୃଷ୍ଟି ବାରମ୍ବାର ହେଉଛି । 
ଗୋଟିଏ ସୃଷ୍ଟିର ସମାପ୍ରିକୁ ପ୍ରଳୟ କୁହାଯାଏ । ପ୍ରଳୟ ଚାରି 

ପ୍ରକାର ଯଥା-ନିତ୍ଯ, ନୈମିଭିକ, ପ୍ରାକୃତ ଓ ଆତ୍ୟନ୍ତିକ । ପ୍ରତି 

ସୃଷ୍ଟ ପ୍ରାଣୀ ଏବଂ ବସ୍ତୁ ପ୍ରତି ମୁହୂର୍ଭିରେ କ୍ଷୟ ପ୍ରାପ୍ତ ହେଉଛନ୍ତି । 
ଜାଗରଣ ଓ ନିଦ୍ରା ଏହାର ଅନ୍ତର୍ଗତ । ଯେତେବେଳେ ସମଗ୍ର ସୃଷ୍ଟି 
ବ୍ରହ୍ମାଙ୍କ ସତ୍ତାରେ ବିଲୀନ ହୁଏ, ସେତେବେଳେ ତାହା ନୈମିଭିକ 
ପ୍ରଳୟ । ପ୍ରତି ନୈମିଭିକ ପ୍ରଳୟ ପରେ ବ୍ରହ୍ମା କାଳାତୀତ ବିଷ୍ଣୁ 
ଚେତନା ଭିତରୁ ସ୍ଵୟଂ ନୂଆ ଭାବରେ ସୃଜିତ ହୋଇ ନୂଆ ସୃଷ୍ଟି 
ଆରମ୍ଭ କରନ୍ତି । ପ୍ରାକୃତ ପ୍ରଳୟରେ ପୁରୁଣା ଚିନ୍ତା ଓ ପୁରୁଣା 
ନୀତି ନିୟମର ବିଲୟ ଘଟେ । ଆତ୍ୟନ୍ତିକ ପ୍ରଳୟରେ ପ୍ରକୃତିର 
ନିୟନ୍ତ୍ରଣରୁ ମୁକ୍ତି ପାଇ ଆତ୍ମା ପରଂବ୍ରହ୍ମରେ ବିଲୀନ ହୁଏ ବୋଲି 
“ଭାରତୀୟ ଏତିହ୍ୟ” ଗ୍ରନ୍ଥରେ ମନୋଜ ଦାସ ପ୍ରତିପାଦିତ କରିଛନ୍ତି । 
ବସ୍ତୁତଃ ପୂବୌକ୍ତ ତିନୋଟି ପ୍ରକ୍ରିୟା ଏକ ପରମ ଶକ୍ତିର ତିନି 
ଦିଗ । ସୃଷ୍ଟି ଓ ପ୍ରଳୟ ଭାରତୀୟ ଚେତନାର ଏକ ହୁଁ ପ୍ରକ୍ରିୟା । 


ଅଗ୍ନି ପରି କିଛି ବାରଣ ନକରି ସର୍ବଗ୍ରାହୀ ହେବା- 
ଆମେ ଜନ୍ମ ହୋଇଛେ ଅର୍ଥ ଆମେ ମୃତ୍ୟୁବରଣ କରିବା । ତେଣୁ 
ହତାଶ ହେବା ଉଚିତ ନୁହେଁ । ମୃତ୍ୟଭୟକୁ ସେ ପରାସ୍ତ କରି 
ଥିବାରୁ ସେ ମୃତ୍ୟଞ୍ଜୟୀ। ନିଆଁ ସର୍ବଭକ୍ଷ । ନିନ୍ଦା ପ୍ରଶଂସା, ସୁଖଦୁଃଖ, 
ଉନ୍ନତି, ଅବନତି, ଲାଭକ୍ଷତି ଓ ବିଷ ଅମୃତ ଆଦି ସମସ୍ତ ଦ୍ଵନ୍ଦ୍ରକୁ 
ଶିବଙ୍କ ଇଚ୍ଛା ବୋଲି ଗ୍ରହଣ କରିବାକୁ ହେବ । କୌଣସି ପ୍ରତିକ୍ରିୟା 
ପ୍ରକାଶ ନକରି ସାଧକକୁ ଅଗ୍ନି ପରି ସର୍ବଭକ୍ଷ ଓ ଉର୍ଦ୍ଧମୁଖୀ ହେବାକୁ 
ପଡ଼ିବ । ଶଙ୍କର ସମ୍ମୁଖସ୍ଥ ଦକ୍ଷିଣ ହସ୍ତ ଆମକୁ ଅଭୟ ମୁଦ୍ରାରେ 
ସୁରକ୍ଷା ଯୋଗାଇ ଦେଉଛି ଓ ଶାନ୍ତିର ସନ୍ଦେଶ ଦେଇ କହୁଛି- 
ଦେଖ, ଭୟ କର ନାହିଁ | ଭଶ୍ବରଙ୍କ କୃପା ସବୁବେଳେ ତୁମ ସହିତ 
ରହିଛି । 

ତ୍ରିଶୂଳ ଓ ଡ଼ମ୍ବରୁ ଶିବଙ୍କ ଅନୁଶାସନର ମାଧ୍ୟମ 
ଶଙ୍କର ସତ୍ତ୍‌ ରଜ ଓ ତମୋଗୁଣର ନିଦର୍ଶନ ସ୍ଵରୂପ ଦକ୍ଷିଣ 
ହସ୍ତରେ ତ୍ରିଶୂଳ ଧାରଣ କରିଛନ୍ତି । ମାନବ ଆତ୍ଧାମୟ ହୋଇ 
ଗଲେ ଏହି ତ୍ରିଗୁଣରୁ ଜାତ ଶୂଳ( ପୀଡ଼ା) ତାକୁ ଆଉ ବାଧେ 
ନାହିଁ । ସେ ଶିବଙ୍କ ହାତରେ ଏକ ଦିବ୍ୟ ଆୟୁଧ ଓ ମହତ କାର୍ଯ୍ୟ 
ସଂପାଦନରେ ଏକ ଉପକରଣ ପାଲଟି ଯାଏ । ତ୍ରିଶୂଳ ଓ ଡମ୍ବରୁ 
ଯଥାକ୍ରମେ ଶସ୍ତ୍ର ଓ ଶାସ୍ତ୍ର (ଶବ୍ଦ ସମୂହର ସମାହାର) ପ୍ରତୀକ । 
ଶିବଙ୍କ ବାମ ହସ୍ତରେ ଥିବା ଡ଼ମ୍ବରୁ ଶବ୍ଦ ବ୍ରହ୍ମର ପ୍ରତୀକ । ବେଦର 
ଆଦ୍ୟ ଅକ୍ଷର ଓ । ଏହି ଓ ହିଁ ଶବ୍ଦବ୍ରହ୍ମ । ଏହି ଓଁ ହେଉଛି ସମସ୍ତ 
ଭାଷାର ମୂଳାଧାର ଓ ପ୍ରାଣବିନ୍ଦୁ । ସମଗ୍ର ବିଶ୍ବକୁ ଅନୁଶାସନ 
କରିବା ନିମିତ୍ତ ପ୍ରଥମେ ସଂହାର କର୍ଭା ଶିବ ଶାସ୍ତ୍ର ହଁ ପ୍ରୟୋଗ 
କରିଥା'ନ୍ତି । ଯେଉଁମାନେ ଶାସ୍ତ୍ର ମାଧ୍ୟମରେ ଅନୁଶାସିତ ହେବା 
ଅସମ୍ଭବ ହୋଇ ପଡ଼େ, ସେହିମାନଙ୍କ ନିମିତ୍ତ ଶସ୍ତ୍ର ପ୍ରୟୋଗ 
କରିଥାଂନ୍ତି । ତ୍ରିଶୂଳ ଓ ଡ଼ମ୍ବରୁ ଯଥାର୍ଥରେ ପ୍ରଭୁଙ୍କର 
ଅନୁଶାସନର ସୂଚନା । 

ଦୁଃଖକୁ ଆନନ୍ଦରେ ପରିଣତ କରି ନନ୍ଦୀ ହୁଅ ଶିବଙ୍କ 
ବାହନ କଥା ଚିନ୍ତା କଲାବେଳେ କେହି କେହି ନାସିକା କୁଞ୍ଚନ 
କରିବାକୁ ପଶ୍ଚାଦୂପଦ ହୁଅନ୍ତି । ଶିବଙ୍କ ବାହନ ଏକ ବୃଷଭ । 
ଏହାର ନାମ ନନ୍ଦୀ ମହାରାଜ । ସେ ସସ୍ସଙ୍ଗର ପ୍ରତୀକ ମାତ୍ର । 
ସାଧୁ ସଙ୍ଗ ବା ସତ୍ବସଙ୍ଗ କଲେ ମନୁଷ୍ୟ ଜାଗତିକ ଜଞ୍ଜାଳରୁ ମୁକ୍ତ 
ହୋଇ ମୋକ୍ଷ ଲାଭ କରେ । ପୁଣି ସେହି ନନ୍ଦୀ ସ୍ଵୟଂ ଧର୍ମ 
ଦେବତା। ସେ ଦ୍ଵିତୀୟ ଶିବ ସଦୃଶ । ଶିବାବତାର । ଏହା ଚାରିପାଦ 
ବିଶିଷ୍ଟ ହୋଇ ଧର୍ମ, ଅର୍ଥ/ କାମ ଓ ମୋକ୍ଷର ସଙ୍କେତ ଦିଏ । 
ଏହି ଚାରୋଟିକୁ ଆଧାର କରି ମଣିଷ ଆନନ୍ଦର ସନ୍ଧାନରେ ସଂସାର 
ଯାତ୍ରା କରୁଥାଏ । ଦୃଶ୍ୟମାନ ଜଗତର ନାନା ବ୍ୟକ୍ତି ଓ ବସ୍ତୁଠାରେ 
ସୁଖ ଅଛି ବୋଲି ଭାବି ତାହା ପାଇବା ପାଇଁ ସାରା ଜୀବନ 
ସେମାନଙ୍କ ପଛରେ ଧାଏଁ | କ୍ଳାନ୍ତ ହୋଇ ପଡ଼େ । ଦୁଃଖ ଯାତନା 
ଭୋଗିବା ହିଁ ସାର ହୁଏ । କିନ୍ତୁ ଜୀବନ ଯେ ଆନନ୍ଦମୟ ପ୍ରାଣୀ, 
ତାହା ଭୁଲି ଯାଏ । ମଣିଷର ସୃଷ୍ଟି ଆନନ୍ଦରେ । ମୃତ୍ୟ ମଧ୍ୟ 
ଆନନ୍ଦରେ । ଯଦି ଆରମ୍ଭ ଓ ଶେଷ ଆନନ୍ଦରେ ପୂର୍ଣ୍ଣ ତେବେ 
ମଧ୍ୟଭାଗ ଜୀବନଯାପନ ମଧ୍ୟ ଆନନ୍ଦମୟ । ସେଥିପାଇଁ ପ୍ରତ୍ୟେକ 
ପ୍ରାଣୀ ଆନନ୍ଦମୟ ସତ୍ତାର ଏକ ଦିବ୍ୟ ଅଂଶ । ସଚେତନ ଭାବରେ, 
ଅର୍ଧ୍ଚେତନ ଭାବରେ ଏପରିକି ଅଚେତନ ଭାବରେ ମଣିଷ 
ଆନନ୍ଦମୟ ସତ୍ତାର ଅନୁସନ୍ଧାନ କରୁଛି । କିନ୍ତୁ ଆମୋଦ ପ୍ରମୋଦ 
ବା ସୁଖସନ୍ତୋଷ ଜରିଆରେ ସେ ଯାହା ପାଉଛି ସେଥିରୁ ପ୍ରକୃତ 
ଆନନ୍ଦ ମିଳୁ ନାହିଁ କିମ୍ବା ସେ ଆତ୍ଗତୃପ୍ତ ହେଉ ନାହିଁ । ତାଂର 
ସନ୍ଧାନ କିନ୍ତୁ ଅବ୍ୟାହତ । ଯେ ପର୍ଯ୍ୟନ୍ତ ସେ ବିମଳ ଆତ୍ଜାନନ୍ଦର 
ସ୍ଵାଦ ନପାଇଛି, ସେ ପର୍ଯ୍ୟନ୍ତ ତା'ର ବିଶ୍ରାମ ନାହିଁ | 


ସବୁ ଶାସ୍ତ୍ର ଏହା ହଁ ଘୋଷଣା କରୁଥାନ୍ତି । କାମର ସୃକ୍ଷ୍ମ 
ଓ ପରିମାର୍ଜିତ ରୂପ ହେଉଛି ଆନନ୍ଦ । ମଣିଷ କାମର ଦାସ 
ନୁହେଁ, ସେ କାମର ସ୍ଵାମୀ । ସେ ଆନନ୍ଦର ଅଧିକାରୀ । ଶିବଙ୍କ 
ବୃଷଭ ସେହି ଆନନ୍ଦର ସଙ୍କେତ ବହନ କରି ନନ୍ଦୀ ନାମ ଧାରଣ 
କରିଛି । ପ୍ରତ୍ୟେକ ବ୍ୟକ୍ତି ହେଉଛି ଜଣେ ଜଣେ ନନ୍ଦୀ । ଧର୍ମ 
ପୂର୍ବକ ଜଣେ ଅର୍ଥ ଉପାର୍ଜନରେ କାମକୁ ଚରିତାର୍ଥ କରି ମୋହ 
କ୍ଷୟ କରିପାରିଲେ ଆନନ୍ଦ ଘନରେ ପରିଣତ ହୋଇ ଶିବଙ୍କ 
ବାହନରେ ପରିଣତ ହୋଇ ପାରିବ । ପରମାତ୍ମା ଜୀବକୁ ନିଜର 
ବାହନ ରୂପେ ସ୍ବୀକାର କରିବେ । 


ଶିବାବତାର ନନ୍ଦୀଙ୍କ ଜନ୍ମ ବୃତ୍ତାନ୍ତ” ସିଲାଦ ମୁନିଙ୍କର 
ଆକାଂକ୍ଷା ଥିଲା ଏଭଳି ଏକ ପୁତ୍ରର ଜନକ ହୁଅନ୍ତେ ଯିଏ ତେଜସ୍ଵୀ 
ତଥା ଅମର ହୋଇ ରହିବ । ମୁନିଙ୍କ ଆତୁରତା ଲକ୍ଷ୍ୟ କରି 
ତାଙ୍କର ଇଚ୍ଛାକୁ ସମ୍ମାନ ଜଣାଇ ଭଗବାନ ଶିବ ଆଶ୍ଵାସନା ଦେଇ 

କହିଲେ- ବ୍ୟସ୍ତ ହୁଅ ନାହିଁ । ମୁଁ ସ୍ଵୟଂ ତୁମର ପୁତ୍ର ଭାବରେ 
ଅବତାର ଗ୍ରହଣ କରିବି ।”ଦିନେ ସିଲାଦ ଯଜ୍ଞ କ୍ଷେତ୍ରର ଚତୁଃ 
ପାର୍ଶ୍ବରେ ବୁଲୁଥା'ନ୍ତି । ହଠାତୃ ଅବିଶ୍ବସନୀୟ ଭାବରେ ତାଙ୍କର 
ଶରୀରରେ ଭଗବାନ ଶିବ ପ୍ରକଟ ହେଲେ । ବ୍ରହ୍ମାଦି ଦେବତା 
ରଷିମୁନି ଆଦି ସିଲାଦଙ୍କ ପୁତ୍ର ଦର୍ଶନ ନିମନ୍ତେ ଉପସ୍ଥିତ ହେଲେ । 
ସେସମୟରେ ସୂର୍ଯ୍ୟସମ ତେଜସ୍ଵୀ ଓ ପ୍ରଭାବଶାଳୀ ଦେଖା 
ଯାଉଥିଲେ ସିଲାଦ । ତାଙ୍କର ତିନିଗୋଟି ନେତ୍ର ଥିଲା । ଜଟା 
ମୁକୁଟ ଶୋଭା ପାଉଥିଲା ମସ୍ତିଷ୍କରେ । ଚାରି ହସ୍ତରେ ତ୍ରିଶୂଳ 
ଆଦି ଶୋଭା ପାଉଥିଲା । ସିଲାଦ ଆନନ୍ଦରେ ଅଧୀର ହୋଇ 
କହିଲେ-ସୁରେଶ୍ଵର ! ଆପଣ ଏହି ରୂପରେ ପ୍ରକଟ ହୋଇ ମୋତେ 
ଆହ୍ଲାଦିତ କରିଛନ୍ତି । ଏହି କାରଣରୁ ମୁଁ ଆପଣଙ୍କୁ ନମସ୍କାର 
କରୁଛି । ସମସ୍ତଙ୍କୁ ଆନନ୍ଦିତ କରିବା କାରଣରୁ ସେହି ବାଳକଟିର 
ନାମ ରକ୍ଷାଗଲା ନନ୍ଦୀ । ସିଲାଦ ମୁନି ସେହି ଦିବ୍ୟ ବାଳକକୁ 
ନେଇ ସ୍ଵଆଶ୍ରମକୁ ଗଲେ । ସେଠାରେ ଶିବାଂଶ୍‌ ନନ୍ଦୀ) ଆପଣାର 
ଚତୁର୍ଭୁଜ, ତ୍ରିନେତ୍ରଧାରୀ ରୂପ ତ୍ୟାଗ କରି ଏକ ସାମାନ୍ୟ ବାଳକ 
ରୂପରେ ରହିବାକୁ ଲାଗିଲେ । ମୁନି ସିଲାଦ ତାଙ୍କର ସବୁ ପ୍ରକାର 
ସଂସ୍କାର କାର୍ଯ୍ୟ ସଂପନ୍ନ କରାଇଲେ । ଏହା ସହ ବେଦାଦି ଶାସ୍ତ୍ର 
ଅଧ୍ୟୟନ କଲେ । ଯେତେବେଳେ ନନହୀଙ୍କୁ ସାତ ବର୍ଷ ବୟସ 
ହେଲା ଦିନେ ବରୁଣ ଦେବତା ତାଙ୍କ ନିକଟକୁ ଆସି କହିଲେ- 
ଏହାର ଆୟୁ ବହୁତ କମ୍‌ । ସିଲାଦ ଏହା ଶୁଣି ଦୁଃଖରେ ଭାଙ୍ଗି 
ପଡ଼ି କାନ୍ଦିବାକୁ ଲାଗିଲେ । ପିତାଙ୍କୁ କାନ୍ଦିବାର ଦେଖି ନନ୍ଦୀ କହିଲେ 
ପିତା ! ଆପଣ ଚିନ୍ତା କରନ୍ତୁ ନାହଁ । ଦେବତା, ଦାନବ ଓ କାଳ 
କେହି ମୋତେ ମାରି ପାରିବେ ନାହିଁ । ସିଲାଦ ଆଶ୍ଚର୍ଯ୍ୟ ପ୍ରକଟ 
କରି କହିଲେ-ତୁମେ ଏଭଳି କେଉଁ ତପ କରିଛ, ଯାହାଦ୍ବାରା 
ତୁମର କେହି କ୍ଷତି କରି ପାରିବେ ନାହିଁ । ନନ୍ଦୀ ଏହା ଶୁଣି କହିଲେ- 
ପିତା ! ନା ମୁଁ ତପ ପ୍ରଭାବରେ ମୃତ୍ୟକୁ ଦୂରେଇ ପାରିବି ନା 
ବିଦ୍ୟାବଳରେ ଏଡ଼ାଇ ପାରିବି । କିନ୍ତୁ ଦେବାଧିଦେବ ମହାଦେବଙ୍କ 
ଭଜନରେ ମୁଁ ମୃତ୍ୟଞ୍ଜୟୀ ହୋଇ ପାରିବି । ଏହାର ଅତିରିକ୍ତ 
ଅନ୍ୟ କୌଣସି ଉପାୟ ନାହିଁ । ଏହା କହି ପିତାଙ୍କୁ ପ୍ରଣାମ କରିବା 
ପୂର୍ବକ ତାଙ୍କର ଚତୁଃପାର୍ଶ୍ଵରେ ପରିକ୍ରମା କରି ନନ୍ଦୀ ତପସ୍ୟା 
କରିବାକୁ ଜଙ୍ଗଲକୁ ଚାଲିଗଲେ । ଏକାନ୍ତ ସ୍ଥାନରେ ଭଗବାନ 
ଶଙ୍କରଙ୍କୁ ଧ୍ୟାନ କରିବାକୁ ଲାଗିଲେ । ଭଗବାନ ଶଙ୍କର ନନୀଙ୍କୁ 
ଦର୍ଶନ ଦେଇ କୃତାର୍ଥ କରିଥିଲେ । ବର ପ୍ରଦାନ ପୂର୍ବକ ତାକୁ 
ଗଣମାନଙ୍କର ଅଧିପତି ଘୋଷଣା କରିଥିଲେ । ଭଗବାନ ଶଙ୍କରଙ୍କ 
କୃପାବଳରେ ନନ୍ଦୀଙ୍କର ଦଶ ହାତ ଓ ତିନି ନେତ୍ର ହୋଇଗଲା । 
ଏବେ ଶିବଙ୍କ ସଦୃଶ ପ୍ରତୀତ ହେଲେ ନନ୍ଦୀ । ସେ ହୋଇଗଲେ 

ଉତ୍କଳ ପ୍ରସଙ୍ଗ 


ନନ୍ଦୀଶ୍ବର । ମରୁତଙ୍କ କନ୍ୟା ସୁଯଶା ସହ ନନ୍ଦୀଙ୍କ ବିବାହ ସଂପନ୍ନ 
ହେଲା । ଭଗବାନ ଶଙ୍କର ଓ ମାତା ପାର୍ବତୀ ନନ୍ଦୀଶ୍ଵରଙ୍କୁ ଅଜେୟ, 
ଅମର ତଥା ସଦାସର୍ବଦା ପୂଜ୍ୟ ହୋଇ ରହିବା ତଥା ଶିବଙ୍କ 
ସାନ୍ନିଧ୍ୟ ଲାଭର ବରପ୍ରଦାନ କଲେ । ଭଗବାନଙ୍କ କୃପାରୁ ପିତା 
ସିଲାଦ ମଧ୍ୟ ଶିବଙ୍କର ସାନିଧ୍ୟ ଲାଭ କରିଥିଲେ । 


ସତ୍ଯ ଶିବ ସୁନ୍ଦରର ଆରାଧନା ଶିବରାତ୍ରିର 
ସନ୍ଦେଶ- ସ୍ବୟଂଭୂ ଶିବଙ୍କର ମହିମା ଅପରମ୍‌ ଅପାର । 
ଶିବରାତ୍ରିରେ ଶିବଙ୍କର ଦିବ୍ୟ ଅବତରଣର ସ୍ମରଣୀୟ ଉତ୍ସବ 
ଅଟେ । ଦିବ୍ୟ ଅବତରଣର ତାପୂର୍ଯ୍ୟ ହେଉଛି ଅଜ୍ଞାନ ଅନ୍ଧକାରରେ 
ସୁପ୍ତ ମାନବାତ୍ଖାକୁ ଜାଗ୍ରତ କରିବା । ବିକାରଯୁକ୍ତ ଓ ସଦୋଷ 
ମାନସିକତାରେ ଦିବ୍ୟ ବ୍ୟକ୍ତିତ୍ଵର ଉଜ୍ଜଳରେଖା ପ୍ରତିଫଳିତ ହୁଏ 
ନାହିଁ । ମାନବ ଜୀବନର ଅନୁପମ ସୌନ୍ଦର୍ଯ୍ୟ ସୃଷ୍ଟି କରିବାକୁ 
ଅସମର୍ଥ ହୁଏ । ଦୀର୍ଘ ଜୀବନ କାମନା କରି ଜୀବନରେ ମାଧୁର୍ଯ୍ୟ 
ପ୍ରକାଶ ଏବଂ ବ୍ୟକ୍ତିତ୍ସ ଉପ୍ନ୍ନ କରିବା ପ୍ରତି ଧ୍ୟାନ ନଦେବା ଏକ 
ମିଥ୍ୟା ଅଭିମାନ ବୋଲି ଏ.କେମ୍ମିସ୍‌ ମତ ଦିଅନ୍ତି । ତେଣୁ 
ଆତ୍ନନିରୀକ୍ଷଣ ପୂର୍ବକ ସତ୍ୟ ଶିବ ସୁନ୍ଦରର ଆରାଧନା କରିବା 
ଶିବରାତ୍ରିର ଅନ୍ତର୍ନିହିତ ଉଦ୍ଦେଶ୍ୟ । 


ଉପସଂହାର- ନିଜ ଭିତରେ ଏକ ରଚନାତ୍ସକ ବିଚାର 
ସୃଷ୍ଟି କରିପାରିଲେ ଜୀବନ ଅତ୍ୟଧିକ ମନୋଜ୍ଞ ଓ ପ୍ରଭାବଶାଳୀ 
ହୋଇଥାଏ । ସୁଦୃଢ ମନୋବଳ ଓ ଇଚ୍ଛା ଶକ୍ତି ଥିଲେ ବ୍ୟକ୍ତିର 
ସୌନ୍ଦର୍ଯ୍ୟ ଅଭିବ୍ୟକ୍ତି ସ୍ଵାଭାବିକ ଓ ସହଜ ହୋଇଥାଏ । 
ଆତ୍ଧଜାଗରଣର ପ୍ରଥମ ପାହାଚ ହେଉଛି ଅହଂକାରଟିକୁ ଭୁଲି 
ବିଶ୍ବଚେତନାରେ ଉଦୁୂବୁଦ୍ଧ ହେବାକୁ ପଡ଼ିବ । ଆବ୍ରାହ୍ନଣ ଚାଣ୍ଡାଳ 
ଅଗଣିତ ଭାରତବାସୀ ଆବେଗ ଓ ଉଲ୍ଲାସର ସହିତ ଅମୃତତ୍ତଵ 
କାମନାରେ ଶିବ ଉପାସନା କରି ଆସୁଛନ୍ତି । ଅସୀମ ଆନନ୍ଦ 
ଲାଭ କରୁଛନ୍ତି । ଶିବଙ୍କ ଉଚ୍ଚାଙ୍ଗ ଦର୍ଶନରେ ଅନୁପ୍ରାଣିତ ହୋଇ 
ବିଶ୍ବକୁ ଶିବମୟ ବୋଲି ଅନୁଭବ କରୁଛନ୍ତି । ସର୍ବଭାରତୀୟ ସ୍ତରରେ 
ତଥା ଭାରତ ବାହାରେ ପ୍ରାୟ ପ୍ରତ୍ୟେକ ଶିବ ପୀଠରେ ସାମୂହିକ 
ଭାବରେ ଅପୂର୍ବ ଉଦ୍ଦୀପନାର ସହିତ ଏହି ପର୍ବ ପାଳନ 
କରାଯାଉଛି । ସମସ୍ତଙ୍କ ମୁଖରେ ବିଶ୍ବଚେତନାର ମନ୍ତ୍ର ଉଚ୍ଚାରିତ 
ହେଉଛି : 


ମାତା ଚ ପାର୍ବତୀ ଦେବୀ ପିତା ଦେବୋ ମହେଶ୍ଵରଃ । 
ବାନ୍ଧବାଃ ଶିବଭକ୍ତାଘ୍ଚ ସ୍ଵଦେଶଂ ଭୁବନତ୍ରୟମ୍‌ ॥ 


କ୍.ନଂ-¬ ସି/ ୨୨/୧, ନାଲ୍‌କୋ, ଦାମନଯୋଡ଼ି, 
କୋରାପୁଟ -୭୬୩୦୦୮ 


ଉତ୍କଳ ପ୍ରସଙ୍ଗ 


@ © @ ଫେବୃଆରୀ-ମାର୍ଚ୍ଚ - ୨୦୧୫ 


ଆର୍ଯ୍ୟଭଟ୍ଟ ଏବଂ ଆର୍ଯ୍ୟଭଚ୍ଟୀୟମ୍‌ 


ପ୍ରାଚୀନ ଭାରତର ସୂର୍ଣ୍ଣଯୁଗ ଅର୍ଥାତ୍‌ ଗୁପ୍ତକାଳରେ ଗଣିତ, 
ଖଗୋଳବିଦ୍ଯା ତଥା ଜ୍ୟୋତିଷ ଶାସ୍ତ୍ରର ଉନ୍ନୟନ ଏବଂ 
ଅଭିବର୍ଦନରେ ଯେଉଁସବୁ ବିଦ୍ଧାନ୍ନ ମହାପୁରୁଷମାନଙ୍କ ନାମ ଶ୍ରଦ୍ଧା 
ତଥା ଆଦର ସମ୍ମାନର ସହିତ ନିଆଯାଇଥାଏ, ସେମାନଙ୍କ ମଧ୍ଯରେ 
ଆର୍ଯ୍ୟଭଟ୍ଟଙ୍କର ବିଶିଷ୍ଟ ମହତ୍ଵ ତଥା ଉଚ୍ଚସ୍ଥାନ ଅଛି । ପ୍ରାପ୍ତ ବିବରଣ 
ସ୍ପଷ୍ଟ କରୁଛି ଯେ, ଆର୍ଯ୍ୟଭଟ୍ଟଙ୍କ ଜନ୍ମ ପାଟଣାରେ ହୋଇଥୁଲା । 
ସେ ଯେଉଁଠାରେ ଜନ୍ମ ନେଇଥୁଲେ, ସେହି ସ୍ଥାନଟିର ନାମ ଥୁଲା, 
କୁସୁମପୁର । ଲୋକବୃତ୍ତରେ ଏହା ଚର୍ଚ୍ଚା ହୁଏ ଯେ, ତାଙ୍କ ପିତାଙ୍କ 
ନାମାନ୍ତ ଆର୍ଯ୍ୟ ଥୁଲା ଏବଂ ତାଙ୍କର କୁଳ ବ୍ରାହ୍ମଣ ଜାତିର ଭଟ୍ଟ 
ସଂବର୍ଗରେ ସମ୍ବନ୍ଧିତ ଥୁଲା । ଏହି କାରଣରୁ ପ୍ରାରମ୍ଭିକ ଶିକ୍ଷଣ 
କ୍ବମରେ ବିଦ୍ୟାଳୟରେ ତାଙ୍କର ନାମ ଆର୍ଯ୍ୟଭଟ୍ଟ ରଖୁ 
ଦିଆଯାଇଥଲା । ବାଲ୍ୟକାଳରୁ ହିଁ ସେ କୁଶାଗ୍ର ବୁଦ୍ଧି ସଂପନ୍ନ 
ଥୁଲେ । ତାଙ୍କର ପ୍ରାରମ୍ଭିକ ଶିକ୍ଷା ପାଟଳୀପୁତ୍ଵ କ୍ଷେତ୍ରରେ ଏବଂ 
ପରବର୍ତୀ ଶିକ୍ଷା ନାଳନ୍ଦା ବିଶ୍ବବିଦ୍ୟାଳୟରେ ସମ୍ପନ୍ନ ହୋଇଥୁଲା । 
ଆର୍ଯ୍ୟଭଟ୍ଗଙ୍କ ବିବାହ କାହା ସହିତ ହୋଇଥିଲା, ଏପର୍ଯ୍ୟନ୍ତ ତାହା 
ସ୍ପଷ୍ଟ ହୋଇପାରି ନାହିଁ । କେତେକ କହନ୍ତି, ଆର୍ଯ୍ୟଭଟ୍ଟଙ୍କ ବିବାହ 
ସଂସ୍କାର କୁସୁମପୁରର ନବଯୌବନା ନାମ୍ନୀ କନ୍ୟାଙ୍କ ସହିତ ସଂପନ୍ନ 
ହୋଇଥଲା । ଆହୁରି କେତେକ ତାଙ୍କର ପନୀଙ୍କୁ ମିଥୁଳାବାସିନୀ 
ବୋଲି କହିଥାନ୍ତି । ଆର୍ଯ୍ୟଭଟ୍ଟଙ୍କ ଚର୍ଚ୍ଚିତ ଜୀବନୀକାର ଏବଂ ଦକ୍ଷିଣ 
ଭାରତର ବିଦ୍ଧାନ଼ ପ୍ରବର ଏସ୍‌. ପିଲାଇଙ୍କ ଅନୁସାରେ ତାଙ୍କର 
ଏକମାତ୍ର ପୁତ୍ରଟିର ନାମ ଦେବରାଜନ ଥୁଲା ଏବଂ ସେ ମଧ୍ଯ 
ଜ୍ୟୋତିଷ ଶାସ୍ତ୍ରର ଜଣେ ପ୍ରକାଣ୍ଡ ବିଦ୍ଵାନୁ ଥୁଲେ । 


ପରବର୍ତୀ ସମୟରେ ଜୀବିକାର୍ଜନ ହେତୁ ତାଙ୍କୁ ଶିକ୍ଷଣ 
କାର୍ଯ୍ୟ କରିବାକୁ ପଡ଼ିଥୁଲା । ଏହାର ପ୍ରେରଣା ତାଙ୍କୁ ବିଦ୍ଧାନ୍ନ 
ଆଚାର୍ଯ୍ୟ ଆର୍ଯ୍ୟଦେବଙ୍କ ନିକଟରୁ ମିଳିଥୁଲା । ବିବରଣ ଅନୁସାରେ 


୫ ® $ 


ପ୍ରତାପସିଂହ ମହାପାତ୍ର 


ନାଳନ୍ଦା ବିଶ୍ବବିଦ୍ୟାଳୟର ବିଦ୍ଵାନ୍‌ ଆଚାର୍ଯ୍ୟଦେବଙ୍କର ସେ ଅତ୍ୟନ୍ତ 
ପ୍ରିୟ ଶିଷ୍ୟ ଥୁଲେ । ତତୂକାଳୀନ ସମୟରେ ପ୍ରତିଷ୍ଠିତ ନାଳନ୍ଦା 
ବିଶ୍ବବିଦ୍ୟାଳୟରେ ସେ କେବଳ ଅଧ୍ୟୟନ କାର୍ଯ୍ୟ କରି ନଥୁଲେ 
ବରଂ ସେଠାରେ ସେ ଅଧ୍ଯାପନ କରି ଏକ ଆଦର୍ଶ ସ୍ଥାପିତ 
କରିଥୁଲେ । ସେତେବେଳର ସମୟରେ ତାଙ୍କର ଗଣନା 
ଖ୍ୟାତନାମା ଶିକ୍ଷକମାନଙ୍କ ମଧ୍ଯରେ ଚର୍ଚ୍ଚା ହେଉଥଲା । ଏପରିକି 
ତାଙ୍କୁ କେହି କେହି “କୁଳପ”, ସମ୍ୋଧନ କରୁଥୁଲେ | କୁଳପଙ୍କ 
ମାନ- ସମ୍ମାନ ଯେକୌଣସି ବିଶ୍ବବିଦ୍ୟାଳୟର କୁଳପତିଙ୍କ 
ସମକକ୍ଷଭାବେ ଗଣ୍ୟ ହେଉଥୁଲା । ଏହା ତାଙ୍କର ବିଦୂବତ୍ତା ତଥା 
ଅପରିମିତ ଜ୍ଞାନର ପରିଣାମ ଏପରି ଥୁଲା ଯେ, ସେହି ସମୟର 
ବିଦ୍ଵାନ୍ ଲାଟଦେବ, ନିଃଶଙ୍କ, ପାଣ୍ଠୁରଙ୍ଗ ସ୍ଵାମୀ, ଲଲ୍ଲାଚାର୍ଯ୍ଯ, 
ପ୍ରଭାକର ଓ ବଂଶକର ପ୍ରଭୂତି ତାଙ୍କର ଶିଷ୍ୟ ଥୁଲେ । ଭାସ୍କର 
ନିଜର କୃତିରେ ତାଙ୍କ ପାଇଁ ଏକାଧୂକ ସମ୍ମାନ ସୂଚକ 
ସମ୍ବୋଧନମାନ ପ୍ରୟୋଗ କରିଥୁଲେ । 


ଏପରି ଦେଖୁବାକୁ ଗଲେ ଭାରତବର୍ଷରେ ଜ୍ୟୋତିଷ 
ଗ୍ରନ୍ଥଗୁଡ଼ିକର ପ୍ରଣୟନ ପ୍ରାଚ୍ୟ କାଳରୁ ଚାଲି ଆସିଥୁଲା, କିନ୍ତୁ ଏ 
ସବୁ ଗ୍ରନ୍ଥମାନଙ୍କ ମଧ୍ଯରେ ଆର୍ଯ୍ୟଭଟ୍ଟୀୟମ୍‌ର ବିଶେଷ ମହତ୍ତ୍ଵ 
ଥିଲା, ଯାହାର ରଚନା ଆର୍ଯ୍ୟଭଟ୍ଟ ମାତ୍ର ୨୩ ବର୍ଷ ବୟସରେ 
ଅର୍ଥାତ ୪ ୯ ୯ ଖ୍ରୀଷ୍ଟାବ୍ଦରେ କରିଥୁଲେ । ଏହି ଗ୍ରନ୍ଥଟିକୁ କେହି 
କେହି ଆର୍ଯ୍ୟଭଟ୍ଟିକା, ଆର୍ଯ୍ୟଭଟୀୟ, ଅଥବା ଆର୍ଯ୍ୟଭଚ୍ଚତନ୍ତ୍ର ବୋଲି 
କହୁଥ୍‌ଲେ । ଏହା ମୂଳତଃ ଚାରି ଭାଗରେ ଯଥା - 
ଦଶଗୀତିକାପାଦ, ଗଣିତ ପାଦ, କାଳ କ୍ରିୟାପାଦ ଏବଂ 
ଗୋଳପାଦରେ ବିଭକ୍ତ ଅଟେ । ଯେଉଁଥୁରେ ସମୁଦାୟ ଶ୍ଳୋକ 
ସଂଖ୍ୟା ୧୨୧ ଅଟେ । ଏହାର ପ୍ରଥମ ତଥା ଅନ୍ତିମ ଭାଗରେ 
ମାତ୍ର ଏଗାରଟି ଲେଖା ଶ୍ଳୋକ ଅଛି । ଆର୍ଯ୍ୟଭଟ୍ଟ ନିଜ କୃତିରେ 

ସ୍ଵୟଂ କହିଛନ୍ତି ଯେ, ଏହି କୁସୁମପୁରରେ ମୁଁ ଅଭ୍ୟର୍ଚ୍ଚିତ ଜ୍ଞାନର 
କଥା କହୁଛି । 


ଆର୍ଯ୍ୟଭଟ୍ଟୀୟମ୍‌ର ରଚନା ପଦ୍ଧତି ବହୁତ ହିଁ ବୈଜ୍ଞାନିକ 
ତଥା ଭାଷା ସଠିକ୍‌ ଏବଂ ସଂକ୍ଷିପ୍ତ ଅଟେ । ଆର୍ଯ୍ୟଭଟ୍ଟ ନିଜର 
ଏହି କୃତିରେ କେତେକ ନୂତନ ବିଚାରଧାରାର ସୂତ୍ରପାତ କରିଛନ୍ତି 
ଏବଂ ଜ୍ୟୋତିଷ ଶାସ୍ତ୍ରକୁ ଗଣିତଠାରୁ ପୃଥକ କରି ସ୍ଵତନ୍ତ୍ର ବିଷୟ 
ରୂପେ ସ୍ଥାନ ଦେଇଛନ୍ତି । ଏହି ଗ୍ରନ୍ଥରେ ଆର୍ଯ୍ୟଭଟ୍ଟ ସର୍ବପ୍ରଥମେ 
ଏହା ପ୍ରତିପାଦିତ କରିଛନ୍ତି ଯେ, ପୃଥୁବୀ ଗୋଲାକାର ଅଟେ 
ଏବଂ ଏହା ନିଜର ଅକ୍ଷ ପଥରେ ସୂର୍ଯ୍ୟଙ୍କ ଚତୁପାର୍ଶ୍ଵରେ ପରିକ୍ରମା 
କରୁଅଛି । ଏହା ବ୍ୟତୀତ ସେ ଆହୁରି ମଧ୍ଯ ଉଲ୍ଲେଖ କରିଛନ୍ତି । 
ଚନ୍ଦ୍ର ତଥା ଅନ୍ୟ ଗ୍ରହମାନଙ୍କ ସହିତ ନକ୍ଷତ୍ରଗୁଡ଼ିକ ସ୍ଵୟଂ ପ୍ରକାଶମାନ 

ନୁହଁନ୍ତି, ବରଂ ସେମାନେ ସୂର୍ଯ୍ୟଙ୍କ କିରଣ ଦ୍ଵାରା ପ୍ରତିବିମ୍ବିତ । 


ଗଣିତର ନିୟମ, ଉପନିୟମ ତଥା ସୂତ୍ରାବଳୀରୁ ଆହୃତ 
ଜ୍ଞାନ ତଥା ବିବରଣ ପ୍ରସ୍ତୁତି ପାଇଁ ଆର୍ଯ୍ୟଭଟ୍ଟୀୟମ୍‌ର ଉପଯୋଗିତା 
ଯୁଗଯୁଗ ପର୍ଯ୍ୟନ୍ତ ରହିଥୁବ । ଆର୍ଯ୍ୟଭଟ୍ଟଙ୍କୁ ହଁ ଦଶଲବ ପଦ୍ଧତିର 
ଆବିଷ୍କାରର ଶ୍ରେୟ ଦିଆଯାଏ । ଏହା ସହିତ ବୀଜ ଗଣିତର 
ପ୍ରତିପାଦକ ରୂପେ ମଧ୍ଯ ତାଙ୍କର ନାମ ଅମର ହୋଇ ରହିଛି । 
ସେ ନିଜର ମତ ପ୍ରତିପାଦିତ କରିଛନ୍ତି ଯେ ଏକକ, ଦଶକ, ଶତକ 
ତଥା ଦଶ ସହସ୍ରକ ପ୍ରଭୂତି ବିଷମ ସ୍ଥାନଗୁଡ଼ିକୁ ବର୍ଗସ୍ଥାନ ତଥା 
ଦଶଗୁଣ, ହଜାର, ଲକ୍ଷ ଆଦି ସମ ସ୍ଥାନମାନଙ୍କୁ ଅବର୍ଗ ସ୍ଥାନ 
କୁହାଯାଏ । ସେ ବଡ଼ ବଡ଼ ସଂଖ୍ୟାମାନଙ୍କୁ ଲେଖୁବା ପାଇଁ ଯେଉଁ 
ସରଳ ନିୟମ ପ୍ରୟୋଗ କରିଛନ୍ତି, ଏହାର ଉପଯୋଗ କୌଣସି 
ନା କୌଣସି ରୂପେ ସମଗ୍ର ବିଶ୍ବରେ ବ୍ୟବହାର କରାଯାଉଛି । 
ସ୍ଵର ତଥା ବ୍ୟଞ୍ଜନର ପ୍ରୟୋଗରେ ସେ ବଡ଼ ବଡ଼ ସଂଖ୍ୟାଗୁଡ଼ିକୁ 
ସଂକ୍ଷେପରେ ଲେଖୁବାର ବିଚିତ୍ର ବିଧ୍‌ ବା ନିୟମ ପ୍ରତିପାଦିତ 
କରିଛନ୍ତି । 

ପଣ୍ଡିତ ବଳଦେବ ମିଶ୍ରଙ୍କ ଦ୍ବାରା ବ୍ୟାଖ୍ଯାକାରି ତ 
ଆର୍ଯ୍ୟଭଟ୍ଟୀୟମ୍‌ରୁ ଜ୍ଞାତ ହୁଏ ଯେ, ପ୍ରଖ୍ୟାତ ଜ୍ୟୋତି ବି ଦ୍‌ 
ଡ଼ଃ କେଣ୍ଣ୍ଚଙ୍କୁ ଦକ୍ଷିଣ ଭାରତରେ ଆର୍ଯ୍ୟଭଟ୍ଟୀୟମ୍‌ର ତିନିଗୋଟି 
ହସ୍ତଲିଖୁତ ଗ୍ରନ୍ଥ ମିଳିଥିଲା । ଯାହା ମାଲୟାଲମ୍‌ ଭାଷାରେ ଲିପିବଦ୍ଧ 
ହୋଇଥଲା । ଏହାଦ୍ଧାରା ସ୍ପଷ୍ଟ ହେଉଅଛି ଯେ, ଆର୍ଯ୍ୟଭଟ୍ଟୀୟମ୍ର 
ଅନୁବାଦ ବିଭିନ୍ନ ଭାଷାରେ ହୋଇଅଛି । ପୁସ୍ତକଟିର ନାମକରଣ 
ଦ୍ବାରା ହିଁ ଲେଖକଙ୍କ ନାମ ଉଦୂଭାଷିତ ହେଉଅଛି ଏବଂ ପ୍ରାଚୀନ 
ଭାରତରେ ଏପରି ପ୍ରଥମ ଉଦାହରଣ ଦେଖୁବାକୁ ମିଳେ । 
ଆର୍ଯ୍ୟଭଟ୍ଟଙ୍କ କୃତି ଆର୍ଯ୍ୟଭଙ୍କୀୟମ୍‌ କେବଳ ଭାରତବର୍ଷର ନୁହେଁ 

ଉତ୍କଳ ପ୍ରସଙ୍ଗ 


ବରଂ ସମଗ୍ର ବିଶ୍ବର ପ୍ରାଚୀନତମ ଜ୍ଞାତ କୃତି କୃତିମାନଙ୍କ ମଧ୍ଯରେ 
ଏକ ଅଟେ । ଯେଉଁଠାରେ ସେ ସ୍ଵୟଂ ଲେଖୁଛନ୍ତି ଯେ “ମୁଁ 
ଖଗୋଳୀୟ ସିଦ୍ଧାନ୍ତ ସମୂହର ସମୁଦ୍ରରେ ଅତଳ ଗହ୍ନରକୁ ଯାଇଛି 
ତଥା ନିଜର ବୁଦ୍ଧିରୂପୀ ନୌକା ମାଧ୍ଯମରେ ପ୍ରକୃତ ଜ୍ଞାନର ମୂଳ୍ୟବାନ୍ନ 
ନିମଜ଼ିତ ମଣି ମାଣିକ ଉଦ୍ଧାର କରିଛି ।”” ତାଙ୍କର ନବାନ୍ଧେଷଣ 
ତଥା ଅନବରତ ନିରୀକ୍ଷଣ ସହିତ ସଠିକ ଗଣନାର ହିଁ ପ୍ରତିଫଳ 
ଏପରି ଥୁଲା ଯେ, ସେ ଏକ ବର୍ଷରେ ଦିନମାନଙ୍କର ମୋଟ 
ସଂଖ୍ୟା ୩୬୫. ୨୫ ୪୬୮୦ ୫ ଭାବେ ସ୍ପଷ୍ଟ କରିଥୁଲେ | 


ଖଗୋଳଶାସ୍ତ୍ର ଅନ୍ତର୍ଗତ ଗ୍ରହଣର ତଥ୍ୟ, ଗ୍ରହମାନଙ୍କର 
ଚଳନ ତଥା ଦିଶା ଗୁରୁତ୍ଆାକର୍ଷଣର ସିଦ୍ଧାନ୍ତ, ବିଭିନ୍ନ ଗ୍ରହମାନଙ୍କର 
ମୂଳାଙ୍କ ବାହାର କରିବା ବିଧ୍‌ର ଜ୍ଞାନ, ଭାରତବର୍ଷକୁ ଆର୍ଯ୍ୟଭଟ୍ଟଙ୍କର 
ହୁଁ ମହାନ ଦାନ ଅଟେ । ଦିନ,ତିଥୁ, ଯୋଗ, କରଣ ଏବଂ ନକ୍ଷତ୍ରକୁ 
ଆଧାର କରି ପଞ୍ଚାଙ୍ଗ ପ୍ରସ୍ତୁତି ବିଧ୍‌ର ପ୍ରଥମ ଜ୍ଞାନ ଏବେକାର 
ସମୟରେ ପ୍ରାରମ୍ଭ ହୋଇଛି, ଯାହାର ପ୍ରକୃତ ପ୍ରେରଣାଦାତା 
ଆର୍ଯ୍ୟଭଟ୍ଟ ବୋଲି କୁହାଯାଏ । ଭୂ- ଭ୍ରମଣ ସିଦ୍ଧାନ୍ତର ସଠିକ 
ବ୍ୟାଖ୍ୟା ଆର୍ଯ୍ୟଭଟ୍ଟଙ୍କ କୃତିରେ ହଁ ପ୍ରଥମତଃ ସ୍ପଷ୍ଟ ହୋଇଥୁଲା । 


ଏହା ଜାଣିବାର କଥା ଯେ ପ୍ରାୟତଃ ଆର୍ଯ୍ୟଭ ଙ୍କ 
ଅନ୍ଵେଷଣ ତଥା ତାଙ୍କର ଅନୁସନ୍ଧାନ ତତ୍କାଳୀନ ସମାଜରେ କଟୁ 
ଆଲୋଚନାର ବିଷୟ ହୋଇ ଯାଇଥୁଲା, କିନ୍ତୁ ପରେ 
କୋପରନିକ୍ସଙ୍କୁ ବୈଶ୍ଵିକ ( ସମଗ୍ର ବିଶ୍ଵ ) ମାନ୍ୟତା ମିଳିବା ପରେ, 
କେବଳ ଆର୍ଯ୍ୟଭଟ୍ଟ ନୁହଁନ୍ତି, ବରଂ ଭାରତୀୟ ଜ୍ଞାନ ବିଜ୍ଞାନର 
ପ୍ରଶଂସା ସମଗ୍ର ସଂସାରରେ ପ୍ରସାରିତ ହୋଇଯାଇଥୁଲା, କାରଣ 
୧୫୦୦ବର୍ଷ ପୂର୍ବରୁ ହିଁ ଆର୍ଯ୍ୟଭଟ୍ଟ ପାଶ୍ଚାତ୍ୟ ଜ୍ୟୋତି ବିଦ୍‌ 
କୋପରନିକ୍ସଙ୍କ ସିଦ୍ଧାନ୍ତର ପ୍ରାମାଣିକତା ନିଜ କୃତିରେ ପ୍ରସ୍ତୁତ କରି 
ସାରିଥୁଲେ । ଏହା ବ୍ୟତୀତ ତାଙ୍କୁ ସୂର୍ଯ୍ୟପରାଗ ଏବଂ ଚନ୍ଦ୍ରଗ୍ରହଣର 
ପ୍ରକୃତ କାରଣ ମଧ୍ଯ ଜଣାଥ୍ଲା । ସେ ଏହା ମଧ୍ଯ ସିଦ୍ଧ କରିଥୁଲେ 
ଯେ, ପୃଥ୍ଵୀ ଏବଂ ଅନ୍ୟଗ୍ରହ ସୂର୍ଯ୍ୟଙ୍କ ଚତୁଃପାର୍ଶ୍ଵରେ ବୃତ୍ତାକାରରେ 
ଭ୍ରମଣ କରୁଛନ୍ତି । 


ଆର୍ଯ୍ୟଭଟ୍ଟଙ୍କ ତିରୋଧାନ କେବେ, କେଉଁଠାରେ ଏବଂ 
କିପରି ହୋଇଥୁଲା, ଏହାର ଯଥାର୍ଥ ପ୍ରମାଣ ମିଳିନାହିଁ । 
ଲୋକବୃତ୍ତରେ ଚର୍ଚ୍ଚା ହୁଏ ଯେ, ତାରେଗଣା,( ଗୟା- ପାଟଣା 
ରେଲ ଖଣ୍ଡରେ ମସୌଡ଼ୀଠାରୁ ପ୍ରାୟ ଏକ କିଲୋମିଟର ଦୂର )ରେ 
ତାରାମାନଙ୍କ ଗତିରେ ଗଣନା କ୍ରମରେ ଥରେ ଆର୍ଯ୍ୟଭଟ୍ଟ ଝୁଣ୍ଟିପଡ଼ି 
ତଳେ ପଡ଼ିଯାଇଥୁଲେ, ଏହାପରେ ସେ ଆଉ ଉଠି ପାରିନଥିଲେ | 
ବିବରଣ ଅଟେ ଯେ, ତାଙ୍କର ମୃତ୍ୟୁ ୭୪ବର୍ଷ ବୟସରେ ୫୫୦ 


୭୩୦୮ ୃୃ୭୭୮୮‰୮‰୮୮£୮୮ୌ୮ୈୌ୮ୌ୮ୌ୮£୮୮୫୮୦ ଫେବୃଆରୀ- ମାର୍ଚ୍ଚ ¬ ୨୦୧୫ 


ଖ୍ରୀଷ୍ଟାବ୍ଦରେ ହୋଇଥୁଲା । ମାତ୍ର କେହି କେହି ତାଙ୍କର ମୃତ୍ୟୁତିଥୁ 
୫ ୨୦ ମସିହା ବୋଲି ଉଲ୍ଲେଖ କରିଛନ୍ତି । ଆର୍ଯ୍ୟଭଟ୍ଟଙ୍କ ସମ୍ମାନରେ 
ଭାରତବର୍ଷର ପ୍ରଥମ ପ୍ରକ୍ଷେପିତ ଉପଗ୍ରହର ନାମ ଯଥାର୍ଥରେ 
“ଆର୍ଯ୍ୟଭଟ୍ଟ” ରଖାଯାଇଥୁଲା । ଭାରତର ଅନ୍ତରୀକ୍ଷ ଯୁଗରେ 
ଏହି ଉପଗ୍ରହର ପ୍ରବେଶ ୧୯ ଅପ୍ରେଲ ୧୯୭୫ ମସିହାରେ 
ହୋଇଥଲା । 


ଗୁପ୍ତ ସମ୍ରାଟ ଚନ୍ଦ୍ରଗୁପ୍ତ ଦ୍ଵିତୀୟ ବିକ୍ରମାଦିତ୍ୟଙ୍କ ନବରତ୍ନରେ 
ଗଣ୍ୟ ଆର୍ଯ୍ୟଭଟ୍ଟଙ୍କ ବେଧଶାଳା ( ସେହି ସ୍ଥାନ, ଯେଉଁଠାରେ ଗ୍ରହ, 
ନକ୍ଷତ୍ର ଏବଂ ତାରାଗଣଙ୍କ ଗତିବିଧି ଜାଣିବାର ଯନ୍ତ୍ର ରଖାଯାଇ 
ଥାଏ) କେଉଠାରେ ସ୍ଥାପିତ ହୋଇଥିଲା, ଏହା ଆଜି ମଧ୍ଯ ମତ 
ମତାନ୍ତରର ବିଷୟ ହୋଇରଦହିଯାଇଛି । କିନ୍ତୁ ବର୍ତମାନର ଅନ୍ନେଷଣ 
ଏବଂ ତୈଥିକ ବିଧରଣ ସ୍ପଷ୍ଟ କରେ ଯେ, ଆଜିର ଖଗୋଳରେ 
ତତ୍ବକାଳୀନ ତଥାଗତଙ୍କ ଧର୍ମବିହାର ନିକଟରେ ଆର୍ଯ୍ୟଭଟ୍ଟଙ୍କ 
ବେଧଶାଳା ସ୍ଥାପିତ ହୋଇଥିଲା । ଫ୍ରୁଲବାରୀ ସମ୍ମୁଖରେ ଥିବା 
ଏହି କ୍ଷେତ୍ରରେ ଆଜି ମଧ୍ଯ ଚକ୍ରଦହ ନାମକ ଏକ ପୁଷ୍ପରିଣୀ ଅଛି । 
ଏହାର ପାର୍ଶ୍ଵରେ ଥିବା ଏକ କ୍ଷୁଦ୍ର ପାହାଡ଼ରେ ଗୁପ୍ତକାଳୀନ 
ମୃଦୁଭାଣ୍ଡ ପ୍ରାପ୍ତ ହୋଇଅଛି । ପ୍ରାଚ୍ୟ ବିଷୟରେ ବିଦ୍ବାନ 
ଡଃ ଜଗଦୀଶ୍ଵର ପାଣ୍ଡେୟ କହନ୍ତି ଯେ ଘଟିକା ଯନ୍ତ୍ର, ଶଙ୍କୁଯନ୍ତ୍ର, 
ଯଷ୍ଟି ଯନ୍ତ୍ର, କପାଳ ଯନ୍ତ୍ର, ଛାୟା ଯନ୍ତ୍ର ଧନୁ ଯନ୍ତ୍ର, ଚକ୍ର ଯନ୍ତ୍ର ତଥା 
ଛତ୍ର ଯନ୍ତ୍ର ଏହି ଭୂମିରେ ବିରାଜମାନ ଥିଲା । ଆର୍ଯ୍ୟଭଟ୍ଟଙ୍କ 
ସ୍ଵର୍ଗାରୋହଣର ପ୍ରାୟ ତିନିଶହ ବର୍ଷ ପରେ ଅନ୍ୟ ଏକ ଜ୍ୟୋତିଷ 


ବିଦ୍ଧାନଙ୍କ ନାମ ଆର୍ଯ୍ୟଭଟ୍ଟ ନାମରେ ଦେଖିବାକୁ ମିଳୁଛି । ଏହା 
ହୁଁ କାରଣ ଅଟେ ଯେ ତାଙ୍କୁ ଆର୍ଯ୍ୟଭଟ୍ଟ ପ୍ରଥମ ତଥା ଅନ୍ୟକଙ୍କୁ 
ଆର୍ଯ୍ୟଭଟ୍ଟ ଦ୍ବିତୀୟ ବୋଲି କୁହାଯାଇଥାଏ । ଦ୍ବିତୀୟ ଆର୍ଯ୍ୟଭଟ୍ଟଙ୍କ 
ତି 

ରିଛି । କେତେକ ଅର୍ଥରେ ଭାରତୀୟ ଅନ୍ବେଷଣ ତଥା 
ଅନୁସନ୍ଧାନର ଜନକ ରୂପେ ଆର୍ଯ୍ୟଭଙ୍ଟଙ୍କ ନାମ ଅତ୍ୟନ୍ତ ସମ୍ମାନର 
ସହିତ ନିଆଯାଇଥାଏ । ଭଟ୍ଟାଚାର୍ଯ୍ୟ ରଖିପ୍ରାଣ ଆର୍ଯ୍ୟଭଟ୍ଟ 
ଭାରତୀୟ ସଭ୍ୟତା ତଥା ସଂସ୍କାତିର ଉନ୍ନାୟକ ଜ୍ୟୋତି ପୁରୁଷ 
ଥିଲେ, ଯିଏ ନିଜର ସଠିକ୍‌ ଗଣନା ତଥା ଅନେଷଣ ଦ୍ଵାରା ସମଗ୍ର 
ସଂସାରରେ ଯେଉଁ ସ୍ତୁଲ୍ୟ ସ୍ଥାନ ନିର୍ମାଣ କରିଛନ୍ତି । ସେଥିପାଇଁ 
ସେ ସର୍ବଦା ବରେଣ୍ୟ ହୋଇ ରହିଥିବେ । ଏକ ଜାଗତିକ 
ମହାପ୍ରଳୟ ନ ଆସିବା ପର୍ଯ୍ୟନ୍ତ ସେ ଭାରତୀୟ ଜ୍ୟୋତିଷାର୍ଯ୍ୟ 
ଭାବେ ଉଦ୍ଵଭାସିତ ହୋଇ ରହିଥିବେ । 


କୃତି ମଧ୍ଯରେ 'ମହାସିଦ୍ଧାନ୍ତ” ନାମକ ଏକ ଗ୍ରନ୍ଥ ପ୍ରସିଵି ଲାଭ 
କରିଛି 


ଖଗୋଳ ଶାସ୍ତ୍ର, ଭାରତୀୟ ଜ୍ୟୋତିଷବିଦ୍ୟା ତଥା 
ଗଣିତୀୟ ଜ୍ଞାନକୁ ଗୌବାନ୍ଧିତ କରିଥିବା ଆର୍ଯ୍ୟଭଟ୍ଟ ଯୁଗ ଯୁଗ 
ଧରି ସ୍ମରଣୀୟ ଓ ବରଣୀୟ ହୋଇ ରହିଥିବେ । 


ପ୍ଲଟ୍‌ ନଂଚ ୨୭୬/ଏ 
ଶହୀଦୁ ନଗର, ଭୁବନେଶ୍ବର -୭୫୧୦୦୭ 


ଏ. ଏ. ଏ. 

ଫେବୃଆରୀ-ମାର୍ଚ୍ଚ - ୨୦୧୫ @ @ @ 


ଉତ୍କଳ ପ୍ରସଙ୍ଗ 


କୋରିଆ ବିଜ୍ଞାନ ମେଳା 


ଗତ ନଭେମ୍ବର ୩ ତାରିଖରୁ ୮ ତାରିଖ ପର୍ଯ୍ୟନ୍ତ ଦକ୍ଷିଣ 
କୋରିଆର ବନ୍ଦର ନଗରୀ ବୁସାନଠାରେ ଆୟୋଜିତ ହୋଇଥୁଲା 
କୋରିଆ ବିଜ୍ଞାନ ଓ ସୃଜନୀ ମେଳା । ଏହି ମେଳାରେ ବିଦେଶରୁ 
ଆମନ୍ତ୍ରିତ ଷ୍ଟଲ୍ସସବୁ ମଧ୍ୟରୁ ଆମର ଗୋଟିଏ ଷ୍ଟଲ୍‌ ସ୍ଥାନିତ ଥ୍ବାରୁ 
ସମୁଦାୟ ମେଳା ଦେଖୁବାକୁ ସୁଯୋଗ ମିଳିଥ୍‌ଲା ଆମକୁ । ମେଳା 
ଅନୁଷ୍ଠିତ ହେଉଥାଏ ନଗରୀର ଉପକଣ୍ଠରେ ଥୁବା ବେକ୍ଲ୍‌କୋର 
ଇନ୍ନଡୋର୍‌ ହଲ୍‌ ମଧ୍ୟରେ, ଯାହାର ଆକାର ତିନୋଟି ଫୁଟ୍‌ବଲ୍‌ 
ଷ୍ଟାଡିୟମ୍‌ ସଦୃଶ । କୋରିଆ ପିଲାମାନଙ୍କ ଦ୍ଵାରା ଆୟୋଜିତ 
ପ୍ରାୟ ୩୦୦ଟି ଷ୍ଟଲ୍‌ ଏହି ମେଳାରେ ପ୍ରଦର୍ଶିତ ହେଉଥାଏ । 
କେଉଁଠି ଉଡାଜାହାଜର ଉତଦ୍ଗାଣ ପ୍ରଦର୍ଶିତ ହେଉଥାଏ ତ ଆଉ 
କେଉଁଠି ହୋଭର୍‌କ୍ରାଫୁ ଓ ରୋବଟ୍‌ । କେଉଁଠି ମୋଟର୍‌ ତିଆରି 
କରାଯାଉଥାଏ ତ ଅନ୍ୟ କେଉଁଠି ତାରକୁଣ୍ଡଳୀ ମଧ୍ୟରେ ଚୁମ୍ବକର 
ଗତି ଯୋଗୁଁ ବିଦ୍ୟୁତ ଉତ୍ପନ୍ନ ହେବା ଦ୍ଵାରା ବଲବ କିପରି ଜଳୁଛି, 
ତାହା ପ୍ରଦର୍ଶିତ ହେଉଥାଏ । ଗୋଟିଏ ଷ୍ଟଲ୍ଵରେ ପ୍ଳାଷ୍ଟିକର ଅନେକ 
କଦଳୀ ତାରରେ ଟଙ୍ଗା ଯାଇଥାଏ। ଏକ ବାଡିରେ କଦଳୀ ସବୁକୁ 
ଛୁଇଁଲେ ସପ୍ତସ୍ଵରର ଭିନ୍ନ ଭିନ୍ନ ଧ୍ବନି ଯଥା: ସା..ରେ..ଗା..ମା.. 
ଶୁଣା ଯାଉଥାଏ । ଆଉ ଏକ ଷ୍ଟଲ୍ଵରେ ରକେଟ୍‌ର ଗତି ପ୍ରଦର୍ଶିତ 
ହେଉଥାଏ । ରବରର ଏକ ଆବଦ୍ଧ ନଳୀକୁ ହାତରେ ଚାପି ପ୍ରଚଣ୍ଡ 
ଚାପ ସୃଷ୍ଠି କରି ଏକ ରକେଟ୍‌ ଉତ୍ବକ୍ଷେପଣ କରାଯାଉଥାଏ 
ସେଠାରେ । କେଉଁଠି ପିଲାମାନେ ଜେଲି ରେ ଆକର୍ଷଣୀୟ 
ଫୋଟକାମାନ ତିଆରି କରୁଥାନ୍ତି ତ ଆଉ କେଉଁଠି କାଗଜ ଭାଙ୍କି 
ବିଭିନ୍ନ ଆକୃତିର ଘନବସ୍ତୁ ଗଢ଼ା ଯାଉଥାଏ । ସବୁଠି ଚାଲିଥାଏ 
କିଛି ନା କିଛି ଆୟୋଜନ ଓ କ୍ରିୟାକଳାପ । ଏହିପରି ଭାବେ 
ସମୁଦାୟ ପରିବେଶ ଥୁଲା ବେଶ୍‌ କର୍ମମୁଖର ଓ ଚଳଚଞ୍ଚଳ । 
ସବୁଆଡେ ଆଲୋକର ରୋଷଣି ଏବଂ ମାଇକ୍‌ରେ କୋରିଆ 
ଲଘୁ ସଙ୍ଗୀତର ମୂର୍ଚ୍ଛନା । କୋରିଆରେ ଏଭଳି କାର୍ଯ୍ୟକ୍ରମ ବର୍ଷକୁ 


୫ ® $ 


ନିକୁଞ୍ଜ ବିହାରୀ ସାହୁ 


ଥରେ ଅନୁଷ୍ଠିତ ହେଉଥୁବାରୁ ମେଳାରେ ବିପୁଳ ଜନଗହଳି ଓ 
ଅସମ୍ଭବ ଭିଡ଼ ଲାଗି ରହିଥ୍‌ଲା । ପିଲାଠାରୁ ବଡ଼ ପର୍ଯ୍ୟନ୍ତ ସବୁ 
ଶ୍ରେଣୀର ଦର୍ଶକ, ତରୁଣ ତରୁଣୀ ଓ ସବୁ ବୟସର ବ୍ୟକ୍ତି ମେଳାକୁ 
ଉପଭୋଗ କରୁଥ୍ଲେ । 


କୋରିଆ ପିଲାମାନେ ସ୍ଵଭାବରେ ଭାରି ଆଗ୍ରହୀ ଏବଂ 
ସୃଜନଶୀଳ । ସେମାନେ ପାଠ୍ୟପୁସ୍ତକର ପରିସର ବାହାରେ ନୂଆ 
ନୂଆ ଜିନିଷ ତିଆରି କରିବାକୁ ଭଲ ପାଆନଚ୍ତି। ସୁନ୍ଦର ସୁନ୍ଦର 
ଖେଳନା, ଭିନ୍ନ ଭିନ୍ନ ଆକୃତିର କାଚ, ଚକଚକିଆ ଦର୍ପଣ, ଚୁମ୍ବକ 
ଏବଂ ରଙ୍ଗବେରଙ୍ଗର କୌତୁକିଆ ଜିନିଷ ସେମାନଙ୍କର ଭାରି 
ପସନ୍ଦ । ଷ୍ଟଲ୍ଲଗୁଡିକର ବିଶେଷତ୍ଵ ଥୁଲା ଯେ ସେଠାରେ ଜଣେ 
ଦର୍ଶକ ବିଜ୍ଞାନ ଉପରେ ଆଧାରିତ କିଛି ଖେଳନା ନିଜେ ତିଆରି 
କରି ଘରକୁ ନେଇଯାଇ ପାରିବେ। ଏଥୁପାଇଁ ଆବଶ୍ୟକୀୟ 
ସରଞ୍ଜାମ ଓ ଉପକରଣ ଷ୍ଟଲ୍‌ ଦାୟିତ୍ଵରେ ଥୁବା ପିଲାମାନେ 
ଦର୍ଶକମାନଙ୍କୁ ମାଗଣାରେ ଯୋଗାଇ ଦେଉଥାନ୍ତି । ସୁତରାଂ ପ୍ରତି 
ଷ୍ଟଲ୍ୁରୁ ଗୋଟିଏ ଲେଖାଏଁ ଖେଳନା ମିଳୁଥୁବାରୁ ଦର୍ଶକମାନଙ୍କର 
ଭିଡ ଜମୁଥାଏ ସେଠାରେ । 


ମେଳା ସକାଳ ୧୦ଟାରେ ଆରମ୍ଭ ହେଉଥୁଲେ ସୁଦ୍ଧା 
ଠିକ୍‌ ୯ଟା ବାଜୁ ବାଜୁ ଆମ ଷ୍ଟଲ୍ଵରେ ତିନି ଜଣ ଭଲେଣ୍ଢିୟର୍‌ 
ସ୍ତୁ୍‌ଲ୍‌ ଝିଅ ପହଞ୍ଚୁ ଯାଉଥୁ୍‌ଲେ। କୋରିଆ ଲୋକେ ଇଂରାଜୀ 
ଭାଷାରେ ଟିକେ ଦୁର୍ବଳ। ସେମାନେ ନିଜ ମାତୃଭାଷାକ୍ରୁ ଭଲ 
ପାଆନ୍ତି। ଅଧୂକାଂଶ ନାମୀ ବିଦ୍ୟାଳୟରେ ଶିକ୍ଷାଦାନ କୋରିଆ 
ଭାଷା ମାଧ୍ୟମରେ ହୁଁ କରାଯାଇଥାଏ। ସର୍ବସାଧାରଣ ସ୍ଥାନ ଓ 
ଏପରିକି ବିମାନ ବନ୍ଦରରେ ମଧ୍ୟ ଲେଖାଫଳକ ସବୁରେ ଇଂରାଜୀ 
ପରିବର୍ତେ କୋରିଆ ଭାଷା ବହୁଳ ବ୍ୟବହୃତ ହୋଇଥାଏ। ସୁତରାଂ 


ଆମର ଇଂରାଜୀ କଥାକୁ କୋରିଆ ଭାଷାରେ ସାଧାରଣ ଦର୍ଶକଙ୍କୁ 

କହିବ। ପାଇଁ ବିଦେଶରୁ ଆମନ୍ତ୍ରିତ ଷ୍ଟଲ୍‌ ସବୁ ରେ 
ଭଲେଣ୍ଟୟର୍‌ ମାନଙ୍କର ବ୍ୟବସ୍ଥା କର।ଯାଇଥୁଲ। । ଆଉ 
କୋରିଆରେ ପୁଅମାନଙ୍କ ଅପେକ୍ଷା ଝିଅମାନେ ଅଧୁକ ସ୍ମାର୍ଟ ଥୁବାରୁ 
ଭଲେଣ୍ଡୟର୍‌ ଦାୟିତ୍ସ ପାଇଁ ଝିଅମାନଙ୍କୁ ହଁ ବଛା ଯାଇଥୁଲା। 
ଆମ ଷ୍ଟଲ୍କୁ ପ୍ରତ୍ୟେକ ଦିନ ତିନି ଜଣ ନୂଆ ନୂଆ ଭଲେଣ୍ଡିୟର୍‌ 
ଝିଅ ଆସୁଥାନ୍ତି। ସେମାନେ ସମସ୍ତେ ବୁସାନ଼ ଇଣ୍ଟର୍‌ନ୍ୟାସନାଲ୍‌ 
ଫରେନ୍‌ ଲାଙ୍ଗୁଏଜ୍‌ ସ୍ଫ୍ରଲର ସପ୍ତମ କିମ୍ବା ଅଷ୍ଟମ ଶ୍ରେଣୀର ଛାତ୍ରୀ । 
ଭଲେଣ୍ଡିୟର୍‌ ଝିଅମାନେ ଭାରି ଆଗ୍ରହରେ ଆମର ମଡେଲ ସବୁକୁ 
ଗୋଟିଏ ଗୋଟିଏ କରି ଦର୍ଶକମାନଙ୍କୁ କୋରିଆ ଭାଷାରେ 
ବୁଝେଇଲେ। ସେମାନେ ଓ ଅନ୍ୟ ଝିଅମାନେ ନିଜ ସ୍କୁଲରୁ 
ପ୍ରଦର୍ଶନୀସ୍ଥଳକୁ କିପରି ଆସିଲେ ବୋଲି ପଚାରିଲି। ସେମାନେ 
ସମସ୍ତେ ଏକୁଟିଆ ଅର୍ଥାତ ବିନା ଗାଇଡ଼ ଟିଚରଙ୍କ ତତ୍ତ୍ବ ।ବଧାନରେ 
ଏତେ ବାଚ ଚାଲି ଚାଲି ଆସିଛନ୍ତି ବୋଲି କହିଲେ । ଆମର ଏଠି 
ପିଲାମାନେ ସ୍କୁଲ ଛାଡି କିଛି କାର୍ଯ୍ୟକ୍ରମରେ ପଦାକୁ ଗଲେ 
ପ୍ରଧାନଶିକ୍ଷକ ବ୍ୟସ୍ତ ହୋଇ ଜଣେ ଗାଇଡ୍‌ ଟିଚରଙ୍କ ବ୍ୟବସ୍ଥା 
କରିଥାନ୍ତି । ମାତ୍ର କୋରିଆର ପିଲାମାନେ ଏତେ ଶୃଙ୍ଖଳିତ ଯେ 
ସେମାନେ ବାହାର କାର୍ଯ୍ୟକ୍ରମରେ ଗଲେ କୌଣସି ମାର୍ଗଦର୍ଶକ 
ଟିଚରଙ୍କ ଆବଶ୍ୟକତା ପଡେ ନାହିଁ। 


ଭଲେଣ୍ଠିୟର୍‌ ଝିଅମାନଙ୍କୁ ସେମାନେ ବଡ ହେଲେ କ'ଣ 
ହେବେ ବୋଲି ପଚାରିଲି । ଆମର ଏଠି ପିଲାଙ୍କୁ ଏ ପ୍ରଶ୍ନ 
ପଚାରିଲେ ଡାକ୍ତର, ଇଞ୍ଜନିୟର ଇତ୍ୟାଦି ଉତ୍ତର ମିଳେ। ମାତ୍ର 
କୋରିଆ ଝିଅମାନଙ୍କ ଉତ୍ତର ଥ୍ଲା ସମ୍ପୂଣ୍ତ୍ର ଭିନ୍ନ। ଜଣେ 
ସମୁଦ୍ରଖାଦ୍ୟ ( ସି ଫୁଡ଼୍‌ ) ବେପାର କରୁଥୁବା ବ୍ୟବସାୟୀ ହେବା 
ପାଇଁ ଚାହୁଁଥିଲାବେଳେ ଅନ୍ୟ ଜଣେ ଫ୍ୟାସନ଼୍ ଡିଜାଇନର୍‌, ଅନ୍ୟ 
ଜଣେ ମନସ୍ତତ୍ତ୍ଵବିତ୍ବ ଏବଂ ଅନ୍ୟ ଜଣେ ପ୍ରାଥମିକ ବିଦ୍ୟାଳୟର 
ଶିକ୍ଷୟିତ୍ରୀ ହେବା ପାଇଁ ଜୀବନର ଲକ୍ଷ୍ୟ ରଖୁଥୁଲେ। ସେମାନଙ୍କୁ 
ପଚାରି ବୁଝିଲି ଯେ ସେମାନଙ୍କ ହାଇସ୍କ୍ରଲ ସ୍ତରରେ ଗଣିତ, ବିଜ୍ଞାନ 
ପରି ଜଟିଳ ବିଷୟବସ୍ତୁମାନ ପଢ଼ା ହୁଏ ନାହିଁ। ବିଦ୍ୟାଳୟରେ 
ବରଂ ବିଭିନ୍ନ ବିଦେଶୀ ଭାଷା ( ଯଥା ଚୀନା, ଜାପାନୀ ), ସଙ୍ଗୀତ, 


ଚିତ୍ରାଙ୍କନ ଆଦି ଶିକ୍ଷା ଦିଆଯାଏ । ଗଣିତ ଓ ବିଜ୍ଞାନ ବିଷୟ କେବଳ 
ମହାବିଦ୍ୟାଳୟ ସ୍ତରରୁ ହିଁ ଆରମ୍ଭ ହୋଇଥାଏ। ସୁତରାଂ ଆମ 
ଦେଶ ପରି କୋରିଆ ବିଦ୍ୟାଳୟରେ କୋମଳମତି ଶିଶୁମାନଙ୍କ 
ଉପରେ ବିଦ୍ୟାଳୟରେ ଶିକ୍ଷାର ବୋଝ ଜବରଦସ୍ତି ଲଦି ଦିଆଯାଏ 
ନାହିଁ । ପିଲାମାନେ ବିଦ୍ୟାଳୟରେ ହାଲୁକା ପାଠ ପଢ଼ିବା ସହିତ 
ଖେଳାଖେଳିରେ ମାତି ବେଶ୍‌ ମଉଜ ମଜଲିସ୍‌ କରିଥାନ୍ତି। ଅଳ୍ପ 
କିଛି ଫରେନ୍‌ ଲାଙ୍ଗୁ"ଏଏଜ୍‌ ସ୍କ୍ରଲରେ ଇଂରାଜୀ ଶିକ୍ଷାଦାନ 
କରାଯାଇଥାଏ । 


କୋରିଆ ପିଲାମାନେ ଭାରତୀୟ ସଂସ୍କତି ସହିତ ସେତେଟା 
ପରିଚିତ ନୁହଁନ୍ତି । ମାତ୍ର ଦିନେ ଜଣେ କୋରିଆ ପିଲା (ବୟସ 
୮ କିମ୍ବା ୯ ବର୍ଷ) ତା” ସାଙ୍ଗମାନଙ୍କ ସହିତ ଆମ ଷ୍ଟଲ୍ଵକୁ ଆସି 
ଆମକୁ “ନମସ୍ତେ” ବୋଲି କହିଲା। ସମ୍ଭବତଃ, ତା” ଶିକ୍ଷକ ତା'କୁ 
ଭାରତୀୟ ଭାଷାରେ ଏଭଳି ସମ୍ଭାଷଣ କରିବା ପାଇଁ 
ଶିଖାଇଥୁଲେ। ସେ ଅତି ଆଗ୍ରହରେ ଆମ ଷ୍ଟଲ୍‌ରେ ପ୍ରତ୍ୟେକ 
ପ୍ରକଳ୍ପ ବୁଲି ଦେଖୁଲା ଏବଂ ନିଜେ ଗୋଟିଏ ପ୍ରକଳ୍ପ ତିଆରି କରି 
ସାଙ୍ଗରେ ନେଇଗଲା । 


ମଧ୍ୟାହ୍ନ ବିରତି ସମୟରେ ଆମକୁ ମଧ୍ୟାହ୍ନ ଭୋଜନ 
ଖାଦ୍ୟ ପ୍ୟାକେଟ୍‌ ଆକାରରେ ପରିବେଷଣ କରାଯାଉଥୁଲା । ଆମେ 
ଷ୍ଟଲ୍୍‌ରେ ଭଲେଣ୍ଢିୟର୍‌ ଝିଅମାନଙ୍କ ସହିତ ମିଶି ଏକାଠି ଖାଉଥୁଲୁ। 
କୋରିଆର ଖାଦ୍ୟ ଭାରତୀୟ ଖାଦ୍ୟଠାରୁ ଥୁଲା ସମ୍ପୂର୍ଣ୍ଣ ଅଲଗା । 
ଖାଦ୍ୟରେ ଆଦୌ ତେଲ କିମ୍ବା ମସଲା ବ୍ୟବହୃତ ହୁଏ ନାହିଁ । 
କୋରିଆ ପିଲାମାନେ କଣ୍ଟା ଚାମଚ ଓ କାଠିରେ ବିଶେଷକରି 
ବିଭିନ୍ନ ଆମିଷ ଖାଦ୍ୟ ଯେପରି ଘୁଷୁରି ମାଂସ ଏବଂ ମାଛ, ଚିଗ୍ଗୁଂଡି 
ଭଳି ସମୁଦ୍ରଖାଦ୍ୟ ଖାଇବା ପାଇଁ ଭଲ ପାଆନ୍ତି । 


ଏଜୁକେସନ ଅଫିସର 
ଢ଼େଙ୍କାନାଳ ବିଜ୍ଞାନ କେନ୍ଦ୍ର 
ଢ଼େଙ୍କାନାଳ 


ଏ. ଏ. ଏ. 

ଉତ୍କଳ ପ୍ରସଙ୍ଗ 


ତଳଦିଗେ ପୂର୍ବଭାଗେ ବିଜେ ଆଖଣ୍ଡଳମଣି 


ବୈତରଣୀ ସାଳନ୍ଦୀର ତ୍ରିବେଣୀ ସଙ୍ଗମ ଘାଟଠାରୁ ଅନତି 
ଦୂର ଆରଡ଼ି ଗ୍ରାମରେ ଆଶୁତୋଷ ଆଖଣ୍ଡଳମଣି ସ୍ବୟଂ 
ବିଦ୍ୟମାନ । ସତେ ଯେମିତି ଏହି ପୁଣ୍ୟତୋୟା ସ୍ଵଚ୍ଛତୋୟା ନଦୀର 
ପବିତ୍ର ଜଳ ମହାପ୍ରଭୁଙ୍କ ମସ୍ତକରେ ଶୀତଳ ପ୍ରଲେପ ସିଞ୍ଚ୍‌ ଦେଉଛି 
ବା ପଦକମଳକୁ ଧୌତ କରୁଛି ! ଅଥବା ଭୁବନ ମନୋହାରୀ 
ଶିବ ଜଟା ଭିତରେ ଗଙ୍ଗାରୂପିଣୀ ବୈତରଣୀକୁ ଧାରଣ କରିଛନ୍ତି ! 
ଶିବ ଅର୍ଥ ମଙ୍ଗଳ । ତାଙ୍କ ଜଟାଜୁଟରେ ଗଙ୍ଗା ଆଶ୍ରୟ ନିଅନ୍ତି । 
ଗଙ୍ଗା ପବିତ୍ରତାର ନିଦର୍ଶନ । ନଦୀ କେବଳ ଏକ ଜଳଧାର ନୁହେଁ । 
ଏକ ଜୀବନ ସ୍ରୋତ - ଏକ ପରମ୍ପରାର ଆଧାର । ବୈତରଣୀ, 
ସାଳନ୍ଦୀ ନଦୀର ବୈଶିଷ୍ଟ୍ୟ ବହୁ କାବ୍ୟ ପ୍ରବନ୍ଧରେ ବର୍ଣ୍ଣିତ । 
ମର୍ଭ୍ୟଗଙ୍ଗାଂ ବା “ଉତ୍କଳ ଗଙ୍ଗା” ଏବଂ ସାଳନ୍ଦୀ ଗଙ୍ଗାଙ୍କ 
ଉପଅବତାର ବା ଉକ୍କଳ ଯମୁନା ମାନ୍ୟାତତାପ୍ରାପ୍ତ । ଏଇ ନଦୀ 
ଅବବାହିକାର ମାଟି ଯେମିତି ଉର୍ବର, ସଂସ୍କୃତି ସେମିତି ସମୃଦ୍ଧ । 
ଆରଡି ଏକ କ୍ଷୁଦୂ ଜନପଦ ନୁହେଁ , ଏକ ଶୈବତୀର୍ଥ | ଆଖଣ୍ଡଳମଣି 
ଏହାର ଆତ୍ମିକ ସତ୍ତା - ଅଲୌକିକ ଶକ୍ତି - ଆଧୃମିକ ସୌନ୍ଦର୍ଯ୍ୟର 
ଦୀପ୍ତି । 
ବୈତରଣୀ ସ୍ରୋତଧାର ଶୁଭେ ଝର ଝର 
ତହିଁ ମଧ୍ଷେ ମିଶିଅଛି ସାଳନ୍ଦୀର ଧାର । 
ପୁଣ୍ୟ ବୈତରଣୀ କୂଳେ ଆଖଣ୍ଡଳମଣି 
ଆସ୍ଥାନ ସ୍ଥାପି ଅଛନ୍ତି ଭକ୍ତ ମନ ଜାଣି । 
ଅଦ୍ୟାପି ମଣି ନାମରେ ହେଉଛନ୍ତି ପୂଜା 
ସର୍ବଦା ଦେଉଳେ ତାଙ୍କ ଉଡ଼ୂଅଛି ଧ୍ଵଜା । 


(ମଣି ପୁରାଣ) 


୫ ® $ 


ଶାନ୍ତନୁ କୁମାର ମହାନ୍ତି 


ଗୋନାସିକା ଶୈଳ-ସୂତା-ପୁତ-ସ୍ରୋତେ ଢାଳେ ଯେ ଜଳ 
ପ୍ରକ୍ଷାଳି ସଙ୍ଗମେ ଆଖଣ୍ଡଳମଣି ପାଦ କମଳ । 


(କବିବର ରାଧାନାଥ ରାୟ ) 


ଗୋନାସା ଶୈଳ ଶିଖରରୁ ବୈତରଣୀ ବହି ଆସିଛି ତଳଦିଗ 
ପୂର୍ବଭାଗ ମହୋଦଧ୍‌ ନିକଟକୁ । ଏହି ନଦୀ କେତେବେଳେ ତୀର୍ଥ 
ବୈତରଣୀ ତ କେତେବେଳେ ତପ୍ତ ବୈତରଣୀ, ପୁଣି ଆଶା 
ବୈତରଣୀ । ଏହାର ପ୍ରତି ବାଙ୍କେ ବାଙ୍କେ ଶିବ, ଦୁର୍ଗାଙ୍କ ଆସ୍ଥାନ 
ଓଡ଼ିଶାର ଧାର୍ମିକ ଏଁତିହ୍ୟକୁ ସମୃଦିମନ୍ତ କରିଛି । କପିଳ ସଂହିତାରେ 
ଉଲ୍ଲେଖ ଅଛି ଯେ ଗଙ୍ଗା ଆଜି ସୁଦ୍ଧା ନବଧା ବିଭକ୍ତ ହୋଇ 
ପ୍ରବାହିତ । ତନ୍ମଧ୍ପରୁ ବୈତରଣୀ ଗୋଟିଏ ଧାର । ବୈତରଣୀର 
ଆଦିସ୍ଥଳଠାରୁ ସମୁଦୂ ସଙ୍ଗମ ପର୍ଯ୍ୟନ୍ତ ତଟଦେଶରେ କେନ୍ଦୁଝର 
ରାଜ୍ୟର ବ୍ରହ୍ମକୁଣ୍ଡ ନିକଟରେ ବ୍ରହ୍ମେଶ୍ଵର, ରାମେଶ୍ବର, ଚନ୍ଦ୍ରଶେଖର, 
କୀଚକେଶ୍ଵର କେଶରୀକୁଣ୍ଡ ନିକଟରେ ବିରଞ୍ଚେଶ୍ବର୍‌ ଭୀମକୁଣ୍ଡ 
ନିକଟରେ ଭୀଷ୍ମେଶ୍ବର, ତାଡ଼କେଶ୍ନର, ଉଭ୍ଭରେଶ୍ଵର, ମୃଗେଶ୍ନର, 
କପିଳେଶ୍ଵର, ଘଟକେଶ୍ନର, ବଞ୍ଚେଶୁର, ବଟେଶ୍ବର, ନୀଳକଣ୍ଡେଶ୍ଵର, 
ବାଲୁକେଶ୍ଵବର, ହାବଳେଶ୍ଵବର, ଯାଜପୁରରେ ତ୍ରିଲୋଚନେଶ୍ଵର, 
ପିଣ୍ଡେଶ୍ବର, ଆଖଣ୍ଡଳେଶ୍ମର, ସିଦ୍ଧେଶ୍ବଵର, ବରୁଣେଶ୍ନର, ଆରଡ଼ି 
ଆଖଣ୍ଡଳମଣି ଆଦି ବହୁ ଶିବଲିଙ୍ଗ ବିଦ୍ୟମାନ । ଏଗୁଡ଼ିକ ବ୍ରହ୍ମା 
ସଂସ୍ଥାପିତ ଶିବଲିଙ୍ଗ ବୋଲି ପୌରାଣିକ ଆଖ୍ୟାୟିକା ରହିଛି । 
କାରଣ ବ୍ରହ୍ମ ବୈବର୍ତ ପୁରାଣରୁ ଜଣାଯାଏ ଯେ ସତ୍ୟ ଯୁଗରେ 
ବ୍ରହ୍ମା ବୈତରଣୀ ପୀଠରେ ଯଜ୍ଞକାର୍ଯ୍ୟ ସମାପନ କରିବା ନିମିତ୍ତ 
ତପସ୍ୟା କରି ବିଷ୍ଣୁ ପାଦପଦ୍ମରୁ ମର୍ତଭ୍ୟ ଗଙ୍ଗା ବୈତରଣୀକୁ 
ଆଣିଥୁଲେ । ବୈତରଣୀ ନିର୍ଗତ ହୋଇ କିଛି ବାଟ ଅତିକ୍ରମ 
କରିବା ପରେ ଗୁପ୍ତ ହୋଇଗଲେ । ଏକଥା ସାବିତ୍ରୀ ବ୍ରହ୍ମାଙ୍କୁ 
କହିବାରୁ ସେ ଶିବଙ୍କୁ ସନ୍ଥୁଷ୍ଟ କରି ବ୍ରହ୍ମେଶ୍ବର ମହାଦେବଙ୍କଠାରୁ 


୭୩୦୮ ୃୃୃ୮୮୮୧୮୭୭୮୮୮୮୮୮୦୦ ଫେବୃଆରୀ- ମାର୍ଚ୍ଚ ¬ ୨୦୧୫ 


ଆରମ୍ଭ କରି ବୈତରଣୀ କୂଳେ କୂଳେ କ୍ରୋଶଲିଙ୍ଗ ସ୍ଥାପନ 
କରିଥୁଲେ । ଏଇଥରୁ ପ୍ରାଚୀନ ଉତ୍କଳର ଏକ ବଳିଷ୍ଠ ଶୈବ ସଂସ୍କୃତି 
ବୈତରଣୀ ତୀରରେ ଗଢ଼ି ଉଠିଥ୍ବାର ପ୍ରମାଣ ମିଳେ । ଓଡ଼ିଶାର 
ପ୍ରାଚୀ ନଦୀକୁ ଛାଡ଼ିଦେଲେ ଆଉ କୌଣସି ନଦୀ କୂଳରେ ଏତେ 
ସଂଖ୍ୟକ ଶିବଲିଙ୍ଗ ଦୃଷ୍ଟିଗୋଚର ହୁଏ ନାହଁ । ବୈତରଣୀ ଉତ୍କଳ 
ଜନନୀର ରନହାର ସଦୃଶ । ଆଖଣ୍ଡଳମଣିଙ୍କ ଇତିବୃତ୍ତ ଏହି ନଦୀର 
ପ୍ରାଚୀନ ଏବଂ ଏତିହାସିକ ବିଭବ ସହ ସଂଯୁକ୍ତ । କାନ୍ତକବି 
ଲକ୍ଷ୍ମୀକାନ୍ତ ମହାପାତ୍ର ଉକ୍ରଳ ସୁଷମା ଗୌରବର ଖଣି”ରେ 
ବୈତରଣୀର ପ୍ରସିବ୍ଧି ଏବଂ ସୌନ୍ଦର୍ଯ୍ୟ ବଣ୍ତନା ପ୍ରସଙ୍ଗରେ 
ଆଖଣ୍ଡଳମଣିଙ୍କ ପୁଣ୍ୟନାମ ସ୍ମରଣ କରିବାକୁ ଭୁଲି ନାହାନ୍ତି । 


ସରିତ-ଭଶ୍ବରି ମାତଃ ବୈତରଣୀ 
ଉତ୍କଳ-ସରିତ-କୁଳ-ମଥାମଣି | 
ତୋର ଉପକୂଳ ଆଖଣ୍ଡଳେଶ୍ଵର 
ଆଶ୍ରିଲେ ତ୍ୟଜିଣ କୈଳାସ ଶିଖର । 
ତହିଁ ଗୋ ଜନନୀ ତୋ କରୁଣା ଝରି 
ପଡ଼ଅଛି ପାପୀ ତାପୀ ଶିରୋପରି । 
ସଖୀ ସାଳନ୍ଦୀକୁ କରି ଆଲିଙ୍ଗନ 
ତିନି ତୀରେ କରୁ ମଧୁର ଚୁମ୍ବନ । 
ଏ କୂଳୁ ସେ କୂଳ ଯାଏ ନାହିଁ ଦେଖା 
ଲିଭି ଯାଇଅଛି ଯହ ସୀମାରେଖା । 
“ମଣି” କୃପାବଳେ ତୋ ପୁଣ୍ୟ ନିର୍ଝର 
ଧୋଇ ଘେନିଯାଏ କଳୁଷ ତାଙ୍କର । 
(ବୈତରଣୀ ) 


ବୈତରଣୀ କୂଳରେ ବିରାଜିତ କେନ୍ଦୁଝର, ଘଟଗାଁ 
ତାରିଣୀ, ସୋଲାମପୁର ବୌଦ୍ଧବିହାର, ଯାଜପୁର ବିରଜା, ଆରଡ଼ି 
ଆଖଣ୍ଡଳମଣି, କନିକା ଗଡ଼, ଚାନ୍ଦବାଲି ବନ୍ଦର, ଧାମରା ଧାମରାଭ 
ଓ ବହୁ ତୀର୍ଥସ୍ଥଳୀ । “ଚାରୁ ଚକ୍ରବାକୀ ସଦା ମକରନ୍ଦୀ” ସାଳନ୍ଦୀର 
ନିବିଡ଼ ଆଲିଙ୍ଗନ ଏହି ନିର୍ଜନ ଉପତ୍ୟକାର ସ୍ଵିଗ୍‌ଧ ଶୀତଳ 
ପରିବେଶକୁ ମାଧୁର୍ଯ୍ୟମଣ୍ଡିତ କରିଛି । ଆଖଣ୍ଡଳମଣି ବା ଆରଡ଼ିଶ୍ଵର 
କେବଳ ଆରଡ଼ି ଗ୍ରାମର ଭଶ୍ଵର ନୁହନ୍ତି, ବୈତରଣୀ ସାଳନ୍ଦୀ ନଦୀ 
ଅବବାହିକାରେ ଶୈବ ସଂସ୍କାତିର ଅନ୍ୟତମ ଶ୍ରେଷ୍ଠ ନିଦର୍ଶନ । 


ଆରଡ଼ି ଗ୍ରାମରେ ବିରାଜନ୍ତି ଯହଁ 
ସ୍ଵୟମ୍ଭୁ ତ୍ରିଶୂଳାୟୁଧ 
ଅପରାଧୀ ବ୍ୟକ୍ତି ଜଣାପଡ଼େ ନାହିଁ 
ଛୁଇଁଲେ ବୃଷ କକୁଦ । 


(କବିଶେଖର ଚିନ୍ତାମଣି ମହାନ୍ତି ) 


@ ® $ 


ପୂତ ବୈତରଣୀ ସାଳନ୍ଦୀ ସଲିଳ 
କ୍ଷାଳିତ ଆରଡ଼ି ଗ୍ରାମେ 

ବିଜେ ଆଶୁତୋ ଆଶୁ ବରପ୍ରଦ 
ଆଖଣ୍ଡଳେଶ୍ଵର ନାମେ । 


(କବିରନ୍‌ ଦାମୋଦର ମିଶ୍ର) 


ଭଦୂକ, ଚାନ୍ଦବାଲି ମାଟିରେ ବୈତରଣୀ ସହ ସାଳନ୍ଦୀର 
ପବିତ୍ର ସଂଗମ ଘଟି ଆଉ ଏକ ପ୍ରୟାଗ ସୃଷ୍ଟି ହୋଇଛି । ତାହା 
ହେଉଛି ଆଖଣ୍ଡଳମଣି ଧାମ ବା ଶିବତୀର୍ଥ ଆରଡ଼ି । ସାଳନ୍ଦୀ 
ଗଙ୍ଗାଙ୍କ ଉପଅବତାର ଏବଂ ଏହାର ତୀରଭୂମି ପାତକହାରିଣୀ 
ବୈତରଣୀ ପରି ଦେବତାଙ୍କ ପ୍ରିୟସ୍ଥଳୀ । ତେଣୁ କବିଶେଖର 
ଚିନ୍ତାମଣି ମହାନ୍ତି ସାଳନ୍ଦୀ କାବ୍ୟରେ ଲେଖିଗଲେ- - 


ଆନ ତୀର୍ଥ ତୋର ପ୍ରୟୋଗ ଉପମ 
ପୂତ ବୈତରଣୀ-ତଟିନୀ ସଙ୍ଗମ । 
ଅଧୁୂଷ୍ଠିତ ଯହୁଁ ଯୋଗେଶ୍ଵର ହର 
ଆରଡ଼ି ଗ୍ରାମର ଆରଡ଼ି ଭଶ୍ଵର । 
ଯାହାଙ୍କ ମହିମା କଳ୍ପନା ଅତୀତ 
ଦିଗ ଦିଗନ୍ତରେ ହୁଏ ବିଘୋଷିତ । 
ସଦ୍ୟ ଫଳଦାତା ପରମ କୃପାଳୁ 
ଢାଳୁଛନ୍ତି କୃପା ଅକଳିତ କାଳୁ । 
ରୋଗମୁକ୍ତି ଆଶେ ଆସି ରୋଗୀମାନେ 
ଧାରଣା ପଡ଼ନ୍ତି ତାଙ୍କ ପୀଠସ୍ଥାନେ । 
ନିତ୍ୟ କେତେ ରୋଗୀ ହୋଇ ନିରାମୟ 
ଉଚ୍ଚାରନ୍ତି ତାଙ୍କ ନାମେ ଜୟ ଜୟ । 
ତହିଁ ତୁ ସାଳନ୍ଦୀ, ବୈତରଣୀ ସଙ୍ଗେ 
ମିଶାଇ ତରଙ୍ଗ ଖେଳୁ ନାନା ରଙ୍ଗେ । 


ସାଳନ୍ଦୀର ଗାରିମା ତଥା ଆଖଣ୍ଡଳମଣିଙ୍କ ମହିମା 
ପ୍ରତିପାଦନ କଲାବେଳେ କବିଙ୍କ ବିଭୁପରାୟଣତା ପ୍ରକଟିତ 
ହୋଇଛି । ଆରଡ଼ି ଧାମର ମାହାମ୍ୟ୍‌ ସୁଦୂରପ୍ରସାରୀ । ଓଡ଼ିଶାରେ 
ଯାଜପୁର, ପୁରୀ, ମହେନ୍ଦ୍ରଗିରି, ଭୁବନେଶ୍ବର, ସୋନପୁର, ଖିଚିଂ, 
ଗୁପ୍ତେଶ୍ଵର, କପିଳାସ, ଆରଡ଼ି ପ୍ରଭୃତି ପ୍ରସିଦ୍ଧ ଶୈବକ୍ଷେତ୍ର ରୂପେ 
ସର୍ବଜନବିଦିତ । ଏହାଛଡ଼ା ଓଡ଼ିଶାର ଚାରିଆଡ଼େ ଅସଂଖ୍ୟ ଶିବଲିଙ୍ଗ 
ଦେଖାଯାଏ । କେବଳ ଅଭିଲେଖ ନୁହେଁ, ଓଡ଼ିଶାରେ ଅଦ୍ୟାପି 
ଦଣ୍ଡାୟମାନ କାଳଜୟୀ ଅସଂଖ୍ୟ ମନ୍ଦିର ଏବଂ ଅର୍ଚ୍ଚିତ ଓ ଉପାସିତ 
ଶିବଙ୍କ ବିଭିନ୍ନ ମୂର୍ଭି ଓ ବିବିଧ ନାମରେ ନାମିତ ଅସଂଖ୍ୟ ଶିବଲିଙ୍ଗକୁ 
ଲକ୍ଷ୍ୟ କଲେ ଏକଦା ଓଡ଼ିଶା ଯେ ଭାରତର ଅନ୍ୟତମ ପ୍ରଧାନ 


ଫେବୃଆରୀ-ମାର୍ଚ୍ଚ - ୨୦୧୫ @ @ @ 


ଶୈବକ୍ଷେତ୍ର ଭାବେ ସ୍ଵୀକୃତି ଲାଭ କରିଥୁଲା, ସେଥ୍ରେ ସନ୍ଦେହର 
ଅବକାଶ ରହେ ନାହିଁ । 


(ଓଡ଼ିଶାର ଶୈବ ସଂସ୍କୃତି- ଓଡିଶା କଲଚରାଲ 
ଫୋରମ) । 


ଆଖଣ୍ଡଳମଣି ଅର୍ଥ ଆଖଣ୍ଡଳସ୍ୟ ମଣି ଅର୍ଥାତ୍‌ ଇନ୍ଦ୍ରଙ୍କର 
ପ୍ରଭୁ । ଶିବ ମହାଦେବ ଓ ଦେବ ଦେବ । କେହି କେହି ତାଙ୍କୁ 
ଅଖଣ୍ଡମଣ୍ଡଳ ବ୍ରହ୍ମାଣ୍ଡର ଠାକୁର ରୂପେ ବର୍ଣ୍ଣନା କରି ଯାଇଛନ୍ତି ଓ 
ତାଙ୍କ ଚରଣ କମଳରେ ଆକୁଳ ନିବେଦନ ଜଣାଇଛନ୍ତି । ସବୁ 
ଦେବତାମାନେ ତାଙ୍କ ପୂଜା କରୁ ଥୁବାରୁ ସ୍ଥଳ ବିଶେଷରେ 
ଶିବଲିଙ୍ଗ ଗୁଡ଼ିକ ରାମେଶ୍ଵର, ବ୍ରହ୍ମେଶ୍ବର, ଇନ୍ଦ୍ରେଶ୍ଵର, ବରୁଣେଶ୍ଵର, 
ଭାସ୍କରେଶ୍ଵର, ଯମେଶ୍ବର, କୁମାରେଶ୍ଵର ଇତ୍ୟାଦି ନାମରେ 
ପରିଚିତ । 

ଓଡ଼ିଶାରେ ୪ର୍ଥ ଶତାବ୍ଦୀଠାରୁ ୧୨ଶ ଶତାବ୍ଦୀ ପର୍ଯ୍ୟନ୍ତ 
ଭଞ୍ଜବଂଶ, ମାଠର ବଂଶ, ଗଙ୍ଗ ବଂଶ, ଶୈଳୋଭବ ବଂଶ, ଭୌମ 
ବଂଶ, ସୋମବଂଶ ପ୍ରଭୃତି ରାଜବଂଶର ନରପତିମାନେ ଶିବ 
ଉପାସକ ଓ ଶୈବଧର୍ମର ପରିପୋଷକ ଥୁଲେ । ସେମାନେ 
ଶୈବଧର୍ମକୁ ଓଡ଼ିଶାରେ ଲୋକପ୍ରିୟ କରାଇବା ନିମିତ୍ତ ଆପ୍ରାଣ 
ଉଦ୍ୟମ କରିଥୁଲେ । ଆଖଣ୍ଡଳମଣି ପୀଠକୁ କେନ୍ଦ୍ର କରି ବୈତରଣୀ 
ନଦୀର ଗୋଟିଏ ପାର୍ଶ୍ଵରେ କନିକା ଭଞ୍ଜ ରାଜବଂଶ, ଅପରପାର୍ଶ୍ଵ 
ଭଦୂକରେ ଭୌମକର ରାଜବଂଶ ତଥା ଉପରଭାଗ ଯାଜପୁରରେ 
ସୋମବଂଶୀ କେଶରୀଙ୍କ ରାଜୁତି ଥୁଲା । କନିକା ଭଞ୍ଜ ରାଜବଂଶ 
ଆଖଣ୍ଡଳମଣିଙ୍କ ପରମ ଉପାସକ ଏବଂ ମୁଖ୍ୟ ପୃଷ୍ଠପୋଷକ 
ଭାବେ ସୁଖ୍ୟାତି ଅର୍ଜନ କରିଛନ୍ତି । ଆଖଣ୍ଡଳମଣି ମନ୍ଦିର ଏହି 
ରାଜବଂଶର ଅମରକୀର୍ଭି । କନିକାର ଭଞ୍ଜ ରାଜବଂଶ ସମ୍ଭୂତ 
ହରିହର ଭଞ୍ଜାଙ୍କ ରାଣୀ ସତ୍ୟଭାମା ପାଟମହାଦେଇ ମନ୍ଦିରର 
ନିର୍ମାତା ହିସାବରେ ଗଣ୍ୟ । ସେ ମହିୟସୀ ନାରୀ ଏବେ ବି 
ଆରଡ଼ି ଧାମକୁ ସ୍ମୃତି ବିଜଡ଼ିତ କରି ରଖିଛନ୍ତି । କନିକା ରାଜପଣ୍ଡିତ 
କବିରନ୍‌ ସରସ୍ଵତୀ ଦାମୋଦର ମିଶ୍ରଙ୍କ ସୁନ୍ଦର ପଂକ୍ତିଟିଏ ¬ 


ଛଷ୍ଟଲାଭେ ତୁଷ୍ଟ କନିକାର ରାଜା 
ହରିହର ଭଞ୍ଜ ବାମା 

ପୁଣ୍ୟରାଶି ତୁଳ ଯାହାଙ୍କ ଦେଉଳ 
ରହିଛନ୍ତି ସତ୍ୟଭାମା । 


ଓଡ଼ିଶାର ପ୍ରାଚୀନ ଦେବଦେବୀଙ୍କ ଆବିର୍ଭାବର ପଛପଟେ 
ଜଡ଼ିତ ରହିଛି ବହୁ ବିସ୍ମୟକର, ଅଲୌକିକ କାହାଣୀ | ସେଗୁଡ଼ିକ 
ଯେପରି ରହସ୍ୟାବୃଦତ୍ଭ, ସେପରି କୌତୁହଳଦ୍ଦୀପକ । ବହୁ 


୫ ® $ 


ଉତ୍କଳ ପ୍ରସଙ୍ଗ 


ଦେବଦେବୀଙ୍କ ବିଗ୍ରହ ନଦୀ ସମୁଦ୍ ଗର୍ଭରୁ, ଘଞ୍ଚ ଅରଣ୍ୟରୁ, 
ଗିରି କନ୍ଦରରୁ କିମ୍ବା ଭୂଗର୍ଭରୁ ପ୍ରାପ୍ର। ଜନଶ୍ରୁତି ଅନୁସାରେ ଜନୈକ 
କୃଷିଜୀବୀ ଭୂମି କର୍ଷଣ କରୁ କରୁ ଆଖଣ୍ଡଳମଣିଙ୍କୁ ଆବିଷ୍କାର 
କରିଛି । ବାବାମଣି ରବ ଆରଡ଼ିକୁ ମୁଖରିତ କଲା ଉତ୍ତାରୁ 
ଶ୍ରୀଜୀଉଙ୍କ ଆବାସ ସ୍ଥଳୀରେ ତତ୍କାଳୀନ ଜମିଦାର ନୀଳାଦ୍ରି 
ସମରସିଂହ ମହାପାତ୍ର ଗ୍ରାମବାସୀ ଏବଂ କାରିଗରମାନଙ୍କ 
ସହଯୋଗରେ ଏକ କାଷ୍ଠ ମନ୍ଦିର ନିର୍ମାଣ କରି ଲିଙ୍ଗ ପ୍ରତିଷ୍ଠା 
କରନ୍ତି । ତାଙ୍କର ଉତ୍ତରଦାୟାଦ ସନ୍ଥ୍ର ଚରଣ ସମରସିଂହ ମହାପାତ୍ର 
ବାବାମଣିଙ୍କ ଉପ୍ପଭି ଏବଂ ପ୍ରତିଷ୍ଠା ସମ୍ବନ୍ଧରେ ଜଣାଣଟିଏ ରଚନା 
କରି ଯାଇଛନ୍ତି, ଯାହାକି ଶ୍ରୀଜୀଉଙ୍କ ସର୍ବପ୍ରଥମ ଭଜନ ଭାବରେ 
ସ୍ଵୀକୃତ । 


ପୁଣ୍ୟ ବୈତରଣୀ କୂଳରେ ଗ୍ରାମ ଆରଡ଼ି ଖ୍ୟାତ । 
ନୀଳାଦ୍ରି ସମରସିଂହଙ୍କ ଥୁଲା ପୂର୍ବେ ରାଜତ୍ଵ ॥ 
× %× × 
କିଛିଦିନ ପରେ ନୀଳାଦ୍ରି ବିନ୍ଧାଣୀଙ୍କୁ ଡକାଇ । 
କାଠର ମନ୍ଦିର ଗୋଟିଏ ଶୀଘ୍ର ଦେଲେ ତୋଳାଇ ॥ 
× %× × 

କନିକାର ପାଟରାଣୀଙ୍କୁ ଯହୁଁ ହେଲା ସପନ । 

ପଥରରେ ଏକ ଦେଉଳ ରାଣୀ କଲେ ନିର୍ମାଣ ॥ 

କନିକା ରାଜା ବଳଭଦ଼ ଭଞ୍ଜଙ୍କ ଦୁଇପୁତ୍ର ଜଗନ୍ନାଥ ଓ 
ହରିହର । ବଳଭଦୁ଼ଙ୍କ ଅନ୍ତେ ଜଗନ୍ନାଥ ରାଜ୍ୟ ଭାର ଗ୍ରହଣ କରି 
ପରେ କେରଡ଼ା ଗଡ଼ରେ ଅବସ୍ଥାନ କରିବାରୁ କନିଷ୍ଠ ଭ୍ରାତା ହରିହର 
ରାଜପଦ ମଣ୍ଡନ କଲେ । ତାଙ୍କ ପାଟରାଣୀ ସତ୍ୟଭାମା ଜଣେ 
ଧର୍ମପ୍ରାଣା ମହିଳା ଥୁଲେ । ରାଜଧାନୀ ରିଗାଗଡ଼ରୁ ଆରଡ଼ି ପ୍ରାୟ 
ଆଠକୋଶ ଦୂର ଦୁର୍ଗମ ଜଳପଥ । ତଥାପି ରାଜା ଶତ ଆହୁଲା 
ବିଶିଷ୍ଟ ତରୀରେ ପ୍ରତ୍ୟହ ଆରଡ଼ି ଆସି ଆଖଣ୍ଡଳମଣିଙ୍କୁ ଦର୍ଶନ 
କରି ନ ଫେରିବା ପର୍ଯ୍ୟନ୍ତ ମହାରାଣୀ ଜଳ ସ୍ବର୍ଶ ସୁଦ୍ଧା କରୁ 
ନଥୁଲେ । ଯେଉଁଦିନ ସେ ଶ୍ରୀଜୀଉଙ୍କ ଦର୍ଶନରୁ ବଞ୍ଚୂତ ହୁଅନ୍ତି, 
ସେଦିନ ସେମାନେ ଉପବାସ ରୁହନ୍ତି । ରାଜାରାଣୀଙ୍କ କ୍ଲେଶ ହରଣ 
କରିବା ନିମିତ୍ତ ବାବାମଣି ଏକଦା ବୈଷ୍ଣବ ବେଶରେ ସ୍ବପ୍ନାବିଷ୍ଟ 
ହୋଇ ରିଗାଗଡ଼ରେ ତାଙ୍କ ପ୍ରତିମୂର୍ଭି ସ୍ଥାପନ କରିବାକୁ ନିର୍ଦ୍ଦେଶ 
ଦେଲେ । ତଦନୁସାରେ ଆଖଣ୍ଡଳେଶ୍ଵର ଶିବଲିଙ୍ଗ ସେଠାରେ 
ପ୍ରତିଷ୍ଠିତ ହେଲେ । ତା'ପରେ ରାଣୀ ସତ୍ୟଭାମା ପାଟମହାଦେଭଙ୍କ 
ପୃଷ୍ଠପୋଷକତାରେ ଆରଡ଼ିରେ ଥୁବା ପୁରୁଣା ଦେଉଳର ମୂଳପିଣ୍ଡ 
ଉପରେ ନୂଆ ମନ୍ଦିର ନିର୍ମାଣର ବିଧ୍‌ ବ୍ୟବସ୍ଥା ହେଲା । ଏଥୁନିମିତ୍ତ 


୭୩୦୮ ୃୃ୭୭୩୮୮୮୧୮୮୮୮୮ ଫେବୃଆରୀ- ମାର୍ଚ୍ଚ ¬ ୨୦୧୫ 


ରନ୍‌ଗିରି, ଲଳିତଗିରିରୁ ପଥରଖଣ୍ଡ ଅଣା ଯାଇଥୁଲା । କବିରନ୍‌ 
ଦାମୋଦର ମିଶ୍ରଙ୍କ ଭାଷାରେ- - 


ବଇତରଣୀରୁ ପ୍ରଣାଳୀ ଖୋଳି କୋଶରୁ ଦୂର 

ଆରଡ଼ି ଗ୍ରାମକୁ ଏ ପଥେ ନେଇ ଶିଳା ପ୍ରଚୁର । 
ସେହି ଆଖଣ୍ଡଳେଶ୍ବରଙ୍କୁ ବିତରିଲେ ପ୍ରସାଦ 

ସ୍ଵାମୀ ଲଭିଥୁଲେ ଦର୍ଶନେ ଯେଉଁ ଶିବପ୍ରସାଦ । 


ଓଡ଼ିଶାର ପ୍ରାଚୀନ ଶିବମନ୍ଦିରଗୃଡ଼ିକ ମଧ୍ଯରେ 
ଆଖଣ୍ଡଳମଣି ମନ୍ଦିରର ନାମ ନାହିଁ କି ଉକ୍ତ ଶିବଲିଙ୍ଗ ପୂଜା ପାଉଥୁବା 
ଦେଉଳଟି ପ୍ରନ୍‌ତାର୍ତ୍ଵ୍‌ କ ଦୃଷ୍ଟିକୋଣରୁ ସିଦ୍ଧ ଓ ପ୍ରମାଣଯୋଗ୍ୟ 
ନୁହେଁ । ତେଣୁ ଶ୍ରୀଜୀଉଙ୍କ ସଠିକ୍‌ କାଳ ନିରୂପଣ କରିବା ସମ୍ଭବ 
ହୋଇପାରି ନାହିଁ । ଯାଜପୁର ଆଖଣ୍ଡଳେଶ୍ଵବର ଏବଂ ଭୁବନେଶ୍ଵର 
ଇନ୍ଦ୍ରେଶ୍ଵରଙ୍କ ଏତିହାସିକତା ସାବ୍ୟସ୍ତ । ଓଡ଼ିଶାରେ ନବମ ଓ ଦଶମ 
ଶତାବ୍ଦୀର ସୋମବଂଶୀ କେଶରୀଙ୍କ ରାଜତ୍ସରେ ଆଖଣ୍ଡଳମଣି 
ପ୍ରତିଷ୍ଠିତ ହୋଇ ପାରିଥାନ୍ତି ବୋଲି ଏତିହାସିକ ଡଃ ଜଗନ୍ନାଥ 
ପଟ୍ଟନାୟକ ମତବ୍ୟକ୍ତ କରିଛନ୍ତି । କିନ୍ତୁ ଆଖଣ୍ଡଳମଣି ୧୪୦୪ 
ଖ୍ରୀଷ୍ଟାବ୍ଦରେ ପ୍ରତିଷ୍ଠିତ ବୋଲି “ତ୍ର୍ୟଅମ୍ବକ ଅଗ୍ନିଉତ୍ରି” ନାମକ 
ପୁସ୍ତକରେ ଉଲ୍ଲେଖ ଅଛି । ତେଣୁ ଖ୍ରୀଷ୍ଟୀୟ ପଞ୍ଚଦଶ ଶତାବ୍ଦୀରେ 
ଆଖଣ୍ଡଳମଣି ପ୍ରସିଦ୍ଧି ଲାଭ କରିଥୁବା ସମ୍ଭବ । କୌଣସି ପ୍ରାଚୀନ 
ପୁରାଣରେ ଆଖଣ୍ଡଳମଣି ବା ଆଖଣ୍ଡଳେଶ୍ବରଙ୍କ ସମ୍ପର୍କରେ 
ସବିଶେଷ ତଥ୍ୟ ମିଳୁ ନଥୁଲେ ହେଁ ଏହା ଏକ ପ୍ରସିଦ୍ଧ ଶୈବତୀର୍ଥ 
ରୂପେ ଲୋକ ବିଶ୍ରରତ ହୋଇ ପାରିଛି । ଧନ୍ୟ ସେ ଆଖଣ୍ଡଳମଣି, 
ମହାମହିମ ଶୂଳପାଣି । ( ପଞ୍ଚାନନ ମେଳା) । 


ଆଖଣ୍ଡଳମଣିଙ୍କୁ ଉପାସନା କରି ବହୁଲୋକ ରୋଗମୁକ୍ତ 
ହୋଇଥୁବାର ପ୍ରବାଦ ରହିଛି । ବିଶେଷତଃ ଆରଡ଼ିରେ ଗାରେଡ଼ି 
ନାହଁ ବୋଲି ଲୋକମୁଖରେ ପ୍ରଚଳିତ । ଶିବ ହେଉଛନ୍ତି ତନ୍ତ୍ରର 
ଗୁରୁ ପରମେଶ୍ବର ଓ ମନ୍ତ୍ରର ଦେବତା । ଗୁଣିଗାରେଡ଼ି ସେହି 
ତାନ୍ତ୍ରିକଙ୍କର ଅନ୍ୟ ଏକ ଅଲୌକିକ କାର୍ଯ୍ୟ । ହର ହର ମହାଦେବଙ୍କ 
ଆଜ୍ଞାରେ କାଳକୂଟ ବିଷ ହରଣ ହୋଇଯାଏ । ଯେଉଁ ଧାମରେ 
ସ୍ଵୟଂ ଆଖଣ୍ଡଳମଣି ନିଜେ ବିଷ ଝାଡ଼ି ଦିଅନ୍ତି, ସେଠି ଗୁଣିଆଙ୍କର 
ଆବଶ୍ୟକତା ରହିଲା କେଉଁଠି ? ସୃଷ୍ଟି ରକ୍ଷା ନିମିତ୍ତ ଯେ ବିଷପାନ 
କରି ନୀଳକଣ୍ଡ ନାମ ଧାରଣ କରିଥୁଲେ, ସେ ବିଷ ହରଣ 
କରିପାରିବେ ନାହିଁ କାହିଁକି ? ଶିବଙ୍କ ଯେଉଁ ନେତ୍ର କାମଦେବଙ୍କ 
ପ୍ରାଣ ଦହନରେ ସମର୍ଥ ସେ ଓକସ୍ଵିନୀ ମସ୍ତକଭୂଷଣ “ମଣି” 
ଫଣୀବିଷ ହରଣ କରିପାରିବ ନାହିଁ କାହିଁକି ? ସର୍ପର ବିଷକୁ ପାଣି 

କରୁଥୁବା ଏମନ୍ତ ଯେଉଁ ଆତଙ୍କନାଶନ ମଣି, ଆତଙ୍କୁ ଉଦ୍ଧରନ୍ତି 
ପୁଣି- କଳିତ ସୁଧାନିଧ୍‌ ମଣ୍ଡନ, କଳି ଖଣ୍ଡନ, ଲଳିତ ଭୁଜଙ୍ଗମ 
ହାର ବାବା ଆଖଣ୍ଡଳମଣି ସେ ସର୍ବଜୀବଙ୍କୁ ଦୁଃସହ ସଂକଟରୁ 
ଉଦ୍ଧାର କରନ୍ତି । ସେଥ୍‌ପାଇଁ ବୋଧହୁଏ ନାଥ ଛଶ୍ଵର ପରିବର୍ତେ 
ଏଠାରେ ଶିବଲିଙ୍ଗ ସହ ମଣି ଶବ୍ଦ ଯୋଡ଼ା ହୋଇଛି । 
ଆଖଣ୍ଡଳମଣିଙ୍କ ପବିତ୍ର ଚରଣୋଦକ ବା କୁଣ୍ଡ ଜଳ ସର୍ବରୋଗର 
ମହୌଷଧ୍‌ ରୂପେ ବିଶ୍ଵାସନୀୟ । ତା”ଛଡ଼ା କଦଳୀ, ନଡ଼ିଆ, ଛେନା, 
କ୍ଷୀର, ଦହି, ଲହୁଣୀ, ଶର୍କରା, ମହୁ, ଘୃତର ସମ୍ମିଶ୍ରଣରେ ପ୍ରସ୍ତୁତ 
ବାବାମଣିଙ୍କ “ଘର୍ଷଣ” ଅମୃତତୁଲ୍ଯ ଲାଗେ | “ଘର୍ଷଣ” ଉକ୍ତ 
ଶିବପୀଠର ଏକ ପ୍ରଧାନ ବୈଶିଷ୍ଟ୍ୟ । 


ଆଖଣ୍ଡଳମଣି ଏତେ ପ୍ରସିଦ୍ଧ ଯେ ତାଙ୍କ ମହିମା ଗାନ 
କରି ଲେଖାଯାଇଛି ବହୁ ସଂସ୍କୃତ ଓ ଓଡ଼ିଆ ପୁସ୍ତକ । ବହୁ କବି, 
ପଣ୍ଡିତ, ନାଟ୍ୟକାର ବାବାମଣି ଭଜନ, ଜଣାଣ ରଚନାରେ 
ଆମ୍ବବିଭୋର । ଓଡ଼ିଶା କଲଚରାଲ ଫୋରମ ଦ୍ଵାରା ସଂକଳିତ 
“ଓଡ଼ିଶାର ଶୈବ ସଂସ୍କୃତି” ( ୧୯୮୩) ଗ୍ରନ୍ଥ ଅନୁସାରେ, ¬ ଉନବିଂଶ 
ଓ ବିଂଶ ଶତାବ୍ଦୀର ବହୁ କବିଙ୍କ ରଚିତ ପ୍ରସିଦ୍ଧ ଶିବ ବିଗ୍ରହ ଆରଡ଼ି 
ଅନ୍ତର୍ଗତ ଆଖଣ୍ଡଳେଶ୍ବର, ଜଳେଶ୍ବର ଅନ୍ତର୍ଗତ ଚନ୍ଦନେଶ୍ଵର ପ୍ରଭୃତି 
ମହାଦେବଙ୍କ ଭଜନ ଓ ଜଣାଣ ଜନସାଧାରଣ ଗାନ କରୁଛନ୍ତି । 
ବହୁ ପ୍ରାଚୀନ କାଳରୁ ଶୈବ ସମ୍ପ୍ରଦାୟର କବିମାନେ ଶୈବ 
ସଂଗୀତର ଉତ୍ତରୋତ୍ତର ସମୃଵି ନିମିତ୍ତ ବହୁ ଭଜନ ରଚନା 
କରିଥୁଲେ ହେଁ କାଳର କରାଳ କବଳରେ ସେଗୁଡ଼ିକ ଅବଲୁପ୍ତ 
ପ୍ରାୟ । ତଥାପି ସେହି ପରମ୍ପରାର ସ୍ରୋତ ଓଡ଼ିଶାରେ ଅଦ୍ୟାବଧୁ 
ଅକ୍ଷୁଣ୍ତ ରହିଛି । ଆଖଣ୍ଡଳମଣିଙ୍କ ସ୍ତୁତି ଆନନ୍ଦରେ ବିଭୋର 
ସୁରରେ ଗାନ କରି କନିକା ରାଜପଣ୍ଡିତ କବିରନ୍‌ ଦାମୋଦର 
ମିଶ୍ର ସିଦ୍ଧିପ୍ରଦ ପଞ୍ଚାନନ ମେଳା (୧୯୫୧) ପୁସ୍ତକରେ 
ଲେଖିଛନ୍ତି- - 


ଆଖଣ୍ଡଳେଶ୍ଵର ମଣି ଦରିଦୂ “ବସୁ” 
ମା ଚଣ୍ଡ ବିପଦ ଖଣ୍ଡ ଖଣ୍ଡପରଶୁ । 
ବିଜେ କରିଛୁ ଆରଡ଼ି ନାମ ତୋହର ଗାରଡ଼ି 
ମୃତ ମାନବକୁ ଦାନ କରୁ ତୁ ଅସୁ | 
ଏଠାରେ ବସୁ” ଓ “ଅସୁ” ଶବ୍ଦର ଭାବାର୍ଥ 'ଧନ'” ଓ 
“ପ୍ରାଣ” ଅଟେ | ପୁନଶ୍ଚ ଅଭିମାନ ବ୍ୟଞ୍ଜତ ଭକ୍ତି ହୃଦୟରେ କବି 
ଗାଇଛନ୍ତି-- 

ଆଶୁତୋଷ ଆଖଣ୍ଡଳମଣି କାଲ ହେଲଣି କି ? 
ଆରଡ଼ି ଆସ୍ଥାନ ତେଜି କଇଳାସେ ଗଲଣି କି? । 
ପାପରାଶି ଦେଖି ବାବା, ହୋଇଯାଇଛ କି କାବା 
ମୋ ଡାକ ନ ଯାଏ ଅବା ଶରବଣ ସରଣି କି ? 
ଭୋଳାନାଥ ଭୋଳା ପଣେ, ଭକତି ମାତର ଗଣେ 
ଅହରହ ବିତରଣେ ଉଣା ହେଲା କରଣି କି ? 
ହୋଇଲେ ତୁମ୍ଭେ ନିରବ, ସରିବ କଥା ସରବ 
ତୁମ୍ଭ ବିନା କେ ରଖିବ ମହାଦେବ ଧରଣି କି ? 
ଅକୁଳ ଦୁଃଖ ସାଗର, ମାଡ଼ିଆସେ ପରଶର 
ବୋଲେ ବିପ୍ର ଦାମୋଦର ଦିଅ ଦୟା ତରଣି କି 


ଏହା ଦୀନକୃଷ୍ଣଙ୍କ କୃପାସିନ୍ଧୁ ବଦନ ଓ କବିସୂର୍ଯ୍ୟ ବଳଦେବ 
ରଥଙ୍କ `ବାଧୁଲା ଜାଣି କ୍ଷମା” ଗୀତର ଭାବାନୁସାରେ ରଚିତ 
ହୋଇଛି । ଆହୁରି ବି ବହୁ ସାରସ୍ଵତ ସାଧକ ଆଖଣ୍ଡଳମଣିଙ୍କ 
ନାମ ସ୍ମରଣ କରି ଲେଖନୀ ଚାଳନା କରିଛନ୍ତି । 


ମଣିମା ଡାକ ଶୁଣିମା ଦାସୀ ଯା'ର ଶିବା ଉମା 
ତଳଦିଗେ ପୂର୍ବଭାଗେ ବଡ଼ ଗୋସାଇଁ 
ନେତ ଉଡ଼େ ଫର ଫର ଦେଉଳ ଚୂଳେ 
ପାପୀ ତାପୀ ସାଧୁ ସନ୍ଥ ଏକାଠି କରେ 
ମେଘାସନ ସୂତା ନିତି ପାଦ ଧୂଅଇ । 
( ନାଟ୍ୟାଚାର୍ଯ୍ୟ ରଘୁନାଥ ପଣ୍ଡା) 


ଆଖଣ୍ଡଳମଣି, ତୁମ ଗୁଣ ଗୁଣି, ଗଲା ମନ ଜାଣି 
କେବେ ଦେଖାହେବ ତୁମ ସ୍କନ୍ଦ ଫଣୀ । 


( ପଲ୍ଲୀ କବି କୃଷ୍ଣପ୍ରସାଦ ବେହେରା ) 

ଯୋଗ ନିଦ ଭାଙ୍ଗ ଶିବ 
ବାବା ଆଖଣ୍ଡଳମଣି 
ଆଜି ପରାରେ ତୋ ଜାଗର ଯାତରା 

ତମସା ନିଶି ପାହିଲାଣି । 
( ନାଟ୍ୟକାର ନବକୁମାର ସାହୁ ) 
ପୂର୍ବ ସାଗର ଉପକୂଳର ନଅ ନ୍୍ତ ତେର ନାଳ ଘେରା 
ତଳମାଳ ଅଞ୍ଚଳରେ ଶିବ ଉପାସନାର ଶ୍ରେଷ୍ଠତମ ନିଦର୍ଶନ 
ଆଖଣ୍ଡଳମଣି । ଲୋକଙ୍କ ବିଶ୍ବାସରେ ସେ କଳିରେ ପ୍ରତ୍ୟକ୍ଷ ଠାକୁର, 
ଡାକିଲେ ଦିଅନ୍ତି ଉତ୍ତର । ତେଣୁ ତ ଭକ୍ତର ଭକ୍ତିପୂତ ଡାକ _ 
ତଳଦିଗେ ପୂର୍ବଭାବେ ଆଖଣ୍ଡଳମଣି ମହିମା ଜାଗେ । 
ଆଖଣ୍ଡଳମଣି ଇତିବୃତ୍ତ ପୁସ୍ତକର ପ୍ରଣେତା ବଂଶୀଧର ବିଶ୍ବାଳଙ୍କ 
ଭାଷାରେ- ଆଖଣ୍ଡଳେଶ୍ବର ଯଥାର୍ଥରେ ଆରଡ଼ି ଓ ତଳମାଳ 
ଅଞ୍ଚଳର ଜୀବନ ପଞ୍ଜିକା । ତାଙ୍କ ଅଲୌକିକ ଶକ୍ତି ଏବଂ ଅପାର 
କରୁଣାରୁ ସର୍ପାଘାତ ଭଳି ଦୁରାରୋଗ୍ୟ ବ୍ୟାଧୂ କବଳରୁ 
ଲୋକମାନେ ଆରୋଗ୍ୟ ଲାଭ କରିଥାନ୍ତି । ତେଣୁ ବାବାମଣିଙ୍କ 
ପ୍ରତ୍ୟହ ଦର୍ଶନ ନିମିତ୍ତ ତୀର୍ଥଯାତ୍ରୀ ଦଳ ଓଡ଼ିଶା ତଥା ଭାରତର 
ବିଭିନ୍ନ ପ୍ରାନ୍ତରୁ ଆସିଥାନ୍ତି । ଶିବରାତ୍ରିରେ ଆଖଣ୍ଡଳମଣିଙ୍କ ଜାଗର 
ଜଳିଲେ ଭକ୍ତଜନେ ଭାବବିହ୍ଵଳ ହୋଇଯାନ୍ତି । ଏହି ଶିବ ପୀଠର 
ଏକ ସୁଦୀର୍ଘ ଇତିହାସ ନାହିଁ କିନ୍ତୁ ଏକ ସମୃଦ୍ଧ ପରମ୍ପରା ଅଛି । 


ପ୍ରାଧ୍ୟାପକ, ଚାନ୍ଦବାଲି କଲେଜ 
ଚାନ୍ଦବାଲି, ଜି: ଭଦୂକ 

ଉତ୍କଳ ପ୍ରସଙ୍ଗ 
ଓଡ଼ିଶାରେ ସୂର୍ଯ୍ୟ ଉପାସନାର ପରମ୍ପରା 


ଡକ୍ସର ଚିନ୍ମୟୀ ମହାପାତ୍ର 


ମନୁଷ୍ୟ ନିଜକୁ ସୃଷ୍ଟିର ଶ୍ରେଷ୍ଠ ଜୀବ ମଣି ଯେତେ ଉଲ୍ଲସିତ ନମଃ ସବିତ୍ରେ ଜଗଦେକ ଚକ୍ଷୁ ସେ 
ଓ ଗର୍ବିତ ହେଉ ପଛେ, ଜୀବନ ଧାରଣ ତଥା ଜୀବନର ପ୍ରତ୍ୟେକ ଜଗତ୍‌-ପ୍ରସୂତି-ସ୍ଥିତି- ନାଶ ହେ ତବେ | 
ଆବଶ୍ୟକତା ପୂରଣ ଲାଗି ତାକୁ ପ୍ରକୃତି ଉପରେ ନିର୍ଭର କରିବାକୁ ତ୍ରୟିମୟାୟ ତ୍ରିଗୁଣାତ୍ମଧାରିଣେ 
ପଡ଼ିଥାଏ । ପ୍ରକୃତି ମନୁଷ୍ଯର ସୁଖ-ସମୃଦ୍ଧିରେ ସହାୟକ ବିରଞ୍ଚୀ- ନାରାୟଣ -ଶଙ୍କରାମ୍୍‌ନେ ନମଃ ।” 


ହୋଇଥାଏ । ପ୍ରକୃତିର ବିପର୍ଯ୍ୟୟ ହେଲେ ମାନବର ସୁଗଠିତ 
ସଂସାର ଛାରଖାର ହୋଇଯାଏ। ଆର୍ଯ୍ୟ ସଂସ୍କୃତିର ପ୍ରଥମ ବାଙ୍ମମୟ 
ବେଦର ସୃକ୍ତମାନଙ୍କରେ ମନ୍ତ୍ରଦୃଷ୍ଟା ରଷିଗଣ ଏହି ହେତୁ ପ୍ରକୃତିର 
ନାନା ଅଙ୍ଗକୁ ଦେବତା ରୂପେ 
ସ୍ତୁତି କରିଛନ୍ତି । ସେହି ବୈଦିକ 
ଦେବତାମାନଙ୍କ ମଧ୍ଯରେ 
ସୂର୍ଯ୍ୟଙ୍କୁ ସମଧ୍‌କ ଗୁରୁତ୍ବ 
ଦିଆଯାଇଛି । ଆଧୂନିକ 
ବିଜ୍ଞାନ ଦ୍ଵାରା ସକଳ ଶକ୍ତିର 
ଆଧାର ରୂପେ ସ୍ଵୀକୃତ ସୂର୍ଯ୍ୟ 
ବେଦରେ ମଧ୍ୟ ସ୍ଵକୀୟ 
ଜ୍ୟୋତିରେ ଅନ୍ଧକାର ଦୂର କରି 
ସମଗ୍ର ବିଶ୍ବକୁ ଆଲୋକିତ 
କରିବ। ସଂଗେ ସଂଗେ 
ମନୁଷ୍ୟର ରୋଗ, କ୍ଟେଶ, 
ପାପ ଓ ଦାରିଦ୍୍ଯକୂ ଦୁର 


ତେଜୋରାଶିର ପୁଞ୍ଜଭୂତ ବିଗ୍ରହ ସେହି ସହସ୍ରାଂଶୁ ସ୍ଵୟଂ 
ଜଗତ୍‌ପତି । ହିନ୍ଦୁ ଦର୍ଶନ ତାଙ୍କୁ ବେଦତ୍ରୟର ଆଧାର ବୋଲି 
ସ୍ଵୀକାର କରିଛି । ତାଙ୍କର ଉଦୟ ଅସ୍ତ ଓ ଏ ଉଭୟର ମଧ୍ଯକାଳ 
କହ ମଧ୍ଯାହ୍ନକୁ ଆହ୍ନିକ ବା ପ୍ରାତ୍ଯହିକ 
.॥ ଭଷ୍ଟ ଉପାସନାର ସମୟ ରୂପେ 
_ ନିର୍ଦାରଣ କରି ସେ ପୂର୍ବାହ୍ନରେ 
ରଗ୍‌ବେଦ, ମଧ୍ଯାହ୍ନରେ ଯଜୁର୍ବେଦ 
ଓ ଅପରାହ୍ଣରେ ସାମବେଦଯୁକ୍ତ 
ହୁଅନ୍ତି ବୋଲି କୁହାଯାଇଛି । ଏହି 
ବେଦତ୍ରୟ ଯଥାକ୍ରମେ ଭୂ ବା 
ଭୂଲୋକ, ଭୁବଃ, ଅନ୍ତରୀକ୍ଷ ଲୋକ 
ଓ ସ୍ଵଃ ବା ସ୍ଵର୍ଗଲୋକର ପ୍ରାପ୍ତିରେ 
ସହାୟକ ହୋଇଥାନ୍ତି । ପ୍ରଭାତରେ 
ବ୍ରହ୍ମାଃ ମଧ୍ୟାହ୍ନରେ ମହେଶ୍ବର ଓ 
ପ୍ରଦୋଷରେ ବିଷ୍ଣୁ ରୂପ ଧାରଣ 
କରି ସୂର୍ଯ୍ୟ ହଁ ନିଜକୁ ତ୍ରିମୂର୍ଭିରେ 


5 ବି ଏ 5୮“ ପ୍ରକାଶ କରିଥାଂନ୍ତି- 
କରିବାରେ ସମର୍ଥ ରୂପେ ଅଭିବନ୍ଦିତ ହୋଇଛନ୍ତି । ସେ ଜଗତ 
ସଂସାରର ଚକ୍ଷୁ ସ୍ଵରୂପ, ଜଗତର ସୃଷ୍ଟି- ସ୍ଥିତି- ପ୍ରଳୟର କାରଣ “ଉଦୟେ ବ୍ରହ୍ମଣୋ ୟା 
ସ୍ଵରୂପ । ତେଣୁ ସୃଷ୍ଟିକର୍ଭା ବ୍ରହ୍ମା ପାଳନକର୍ତା ବିଷ୍ଣୁ ଓ ସଂହାର ଅସ୍ତମାନେ ସ୍ଵୟଂ ବିଷ୍ଣୁଃ ତ୍ରିମୂଭରିଶ୍ଚ ଦିବାକରଃ ।' 
କତ୍ତା ରୁଦ୍ଧମୂର୍ଭି ଶଙ୍କରଙ୍କର ସମନ୍ଵିତ ବିଗ୍ରହ ଭାବରେ ତାଙ୍କୁ ତେଣୁ ସୂର୍ଯ୍ୟ- ଶକ୍ତି ଗାୟତ୍ରୀ ମଧ୍ଯ ପ୍ରାତଃ କାଳରେ ବ୍ରହ୍ମାଣୀ, 
ନମସ୍କାର କରାଯାଏ - ମଧ୍ୟାହ୍ନରେ ଭବାନୀ ଓ ସନ୍ଧ୍ୟା କାଳରେ ସର୍ବଜ୍ଞାନମୟୀ ସରସ୍ଵତୀ 

ଭାବେ ବର୍ଣିତା ହୋଇଛନ୍ତି । ସେଥ୍ଵପାଇଁ ଏହି ତ୍ରିକାଳରେ ଗାତ୍ର- 
ଶୁଵିପୂର୍ବକ ଉପାସନାଦି କରିବାର ବିଧ୍‌ ସନାତନ ଧର୍ମରେ 
ପ୍ରଚଳିତ । କେହି କେହି ଗବେଷକ ସୂର୍ଯ୍ୟ ଉପାସନା ଓ ସୂର୍ଯ୍ୟଙ୍କର 
ମହତ୍ଵ ପ୍ରତିଷ୍ଠାର ସମୟ ଖୁବ୍‌ ପ୍ରାଚୀନ ନୁହେଁ ବୋଲି ମତ 
ଦେଉଥୁଲେ ହେଁ ତାହା ସମ୍ପୂର୍ଣ୍ଣ ଭ୍ରାନ୍ତିମୂଳକ । କାରଣ ବିଶ୍ଵ ମନୀଷାର 
ପ୍ରାଚୀନତମ ରଚନା ରୂପେ ସ୍ଵୀକୃତ ରଗ୍‌ବେଦରେ ଆଦିତ୍ୟ, ସୂର୍ଯ୍ୟ, 
ସବିତା, ମିତ୍ର ଆଦି ବିଭିନ୍ନ ନାମରେ ତାଙ୍କୁ ସ୍ତୁତି କରାଯାଇଛି । 
ବିଭିନ୍ନ ପୁରାଣ ଓ ମହାକାବ୍ୟରେ ମଧ୍ୟ ସୂର୍ଯ୍ୟଙ୍କର ମହିମା ଓ 
ସୂର୍ଯ୍ୟ କୈନ୍ଦ୍ିିକ ଉପାଖ୍ୟାନମାନ ବର୍ଣ୍ରିତ ହୋଇଛି । ଖ୍ରୀଷ୍ଟ ଜନ୍ମର 
ପୂର୍ବବର୍ତୀ କାଳରୁ ଆରମ୍ଭ କରି ସୂର୍ଯ୍ୟ ଉପାସନାର ଧାରା ଏ 
ଦେଶରେ ପ୍ରଚଳିତ ଥବା ଏକ ନିଶ୍ଚିତ ସତ୍ୟ । କାଳକ୍ରମେ ସନାତନ 
ଧର୍ମ ଧାରଣାରେ ପରିକଚ୍ଛିତ ଓ ପରିପୂଜିତ ମୁଖ୍ୟ ପଞ୍ଚଦେବତା 
ଭାବରେ ଗଣପତି, ନାରାୟଣ, ରୁଦ଼ ଓ ଅମିକାଙ୍କ ସହିତ ଭାସ୍ର 
ବା ସୂର୍ଯ୍ୟଙ୍କୁ ମଧ୍ଯ ଗ୍ରହଣ କରାଯାଇଛି । ପ୍ରତ୍ୟେକ ଯଜ୍ଞ ଅନୁଷ୍ଠାନର 
ପ୍ରାରମ୍ଭରେ ଅଗ୍ରପୂଜ୍ୟ ଗଣନାଥଙ୍କ ସ୍ଥାପନା ଓ ପୂଜା ପରେ ପରେ 
ସୂର୍ଯ୍ୟ ପୂଜା ବିଧ୍‌ ସଂପାଦନ କରାଯାଇଥାଏ । 


ସୂର୍ଯ୍ୟଙ୍କର ପ୍ରତୀକ ରୂପେ ସ୍ପଟିକ- ଶିଳାର ଆରାଧନା 
ଏକ ପ୍ରାଚୀନ ପରମ୍ପରା । ବଙ୍ଗ ପ୍ରଦେଶର ଅଧୁକାଂଶ ଅଞ୍ଚଳରେ 
ଧର୍ମ ଠାକୁର ବା ଧର୍ମରାଜ ଠାକୁର ନାମରେ ସୂର୍ଯ୍ୟ ଦେବଙ୍କର 
ଆରାଧନା କରାଯାଇଥାଏ । ଓଡ଼ିଶାରେ ମଧ୍ଯ ଶାମ୍ବଦଶମୀ ଦିନ 
ସୂର୍ଯ୍ୟଦେବ ବା ଧର୍ମଦେବତାଙ୍କ ଉଦ୍ଦେଶ୍ୟରେ ନାନାବିଧ ନୈବେଦ୍ଯ 
ଅର୍ପଣ କରି ପରିବାରର ସଦସ୍ୟମାନଙ୍କର ନିରାମୟ ଦୀର୍ଘଜୀବନ 
କାମନା କରାଯାଇଥାଏ । ବଙ୍ଗ ପ୍ରଦେଶର କେତେକ ଅଞ୍ଚଳରେ 
ବୈଶାଖ ଓ ଜ୍ୟେଷ୍ଠ ମାସର ପୂଷ୍ଣ୍ରିମା କିମ୍ବା ସଂକ୍ରାନ୍ତିରେ ସୂର୍ଯ୍ୟଙ୍କର 
ପ୍ରତୀପ ରୂପେ ଧର୍ମ ଠାକୁରଙ୍କର ବାର୍ଷିକ ପୂଜା ଅନୁଷ୍ଠାନ କାଳରେ 
ତାଙ୍କୁ ଜଳରେ ବୁଡ଼ାଇବା ଫଳରେ ଶୀଘ୍ର ବୃଷ୍ଟିପାତ ହୋଇଥାଏ 
ବୋଲି ବିଶ୍ବାସ ପ୍ରଚଳିତ । ପଶ୍ଚିମବଙ୍ଗର କୁମାରୀ କନ୍ୟାମାନେ 
କାର୍ଭିକ ସଂକ୍ରାନ୍ତିଠାରୁ ଆରମ୍ଭ କରି ଅଗ୍ରହରଣ ସଂକ୍ରାନ୍ତି ପର୍ଯ୍ୟନ୍ତ 
ପ୍ରତି ରବିବାରରେ ଅନୁଷ୍ଠାନ କରୁଥ୍‌ବା “ଇତୁ ପୂଜୋ” ବସ୍ତୁତଃ 
ସୂର୍ଯ୍ୟ. ଉପାସନା । “ଇତୁ” ଶବ୍ଦଟି ସୂର୍ଯ୍ୟଙ୍କର ଅନ୍ୟତମ ନାମ 
“ଆଦିତ୍ୟ”ର ଅପଭ୍ରଷ୍ଟ ରୂପ । ଏହି ରାଜ୍ୟରେ କୁମାରୀମାନଙ୍କ 
ଦ୍ଵାରା ପାଳିତ ମାଘ “ମଙ୍ଗଳ ବ୍ରତ” ଓ “ରାଲ ଦୁର୍ଗା ବ୍ରତ” ବିବାହିତା 
ମହିଳାମାନଙ୍କ ଦ୍ବାରା ପାଳିତ ସୂର୍ଯ୍ୟ ବ୍ରତ” ସୂର୍ଯ୍ୟ ପୂଜାର ଭିନ୍ନ 
ଭିନ୍ନ ବିଧ୍‌ ମାତ୍ର। ଓଡ଼ିଶାରେ ମଧ୍ଯ କୁମାର ପୂର୍ଣ୍ଣମୀ ଓଷା ଅବକାଶରେ 
କୁମାରୀମାନେ ସୂର୍ଯ୍ୟଙ୍କୁ ଲିଆ ସହିତ ଫଳଫୁଲର ଆଞ୍ଜୁଳି ଦେବାର 

ଉତ୍କଳ ପ୍ରସଙ୍ଗ 


ନିୟମ ରହିଛି । ଗ୍ରହ ଶାନ୍ତି ଦ୍ଵାରା ରୋଗମୁକ୍ତି, ବିଶେଷତଃ 
ଚର୍ମରୋଗର ଉପଶମ ପାଇଁ କେହି କେହି ରବିବାର ଦିନ ସିନ୍ଦୂର, 
ଜବାଫୁଲ ଆଦି ଅର୍ପଣ କରି ସୂର୍ଯ୍ୟଙ୍କ ଆରାଧନା କରିଥାନ୍ତି । 
ପ୍ରତିଦିନ ସକାଳେ ସ୍ନାନ ସାରି ସୂର୍ଯ୍ୟଙ୍କ ଉଦ୍ଦେଶ୍ୟରେ ଜଳ ଅଞ୍ଜଳି 
ଦେବାର ବିଧ୍‌ ଗୃହସ୍ଥ ତଥା ସନ୍ନ୍ୟାସୀ ସମସ୍ତଙ୍କ ମଧ୍ପରେ ଆବହମାନ 
କାଳରୁ ପ୍ରଚଳିତ । 


ସଭ୍ୟତାର ବିକାଶ ସଂଗେ ସଂଗେ ଶିଳ୍ପକଳାର ସଂଯୋଗ 
ଧର୍ମବିଶ୍ବଵାସ ଓ ଉପାସନା ପରମ୍ପରାକୁ ବର୍ଣ୍ରାଢ଼୍ୟ କରିଛି । ବିବିଧ 
ଆଭୂଷଣ, ଆୟୁଧ ଓ ବାହନ ସହିତ ଦେବମୂରି କଳ୍ପନା, ନିର୍ମାଣ 
ଓ ନାନାବିଧ ବିଧାନ, ମନ୍ତ୍ର ଯନ୍ତ୍ରାଦି ସଂ ଯୋଗରେ ଦେବ ପୂଜନ 
କ୍ଷେତ୍ରରେ ଭାରତୀୟ ଧର୍ମଶାସ୍ତ୍ର ଓ ଲୌକିକ ମୂଲ୍ୟବୋଧର 
ସମନ୍ଵୟ ପରିଲକ୍ଷିତ ହୁଏ । “ରଗ୍‌ବେଦ'ରେ ସବିତା ହିରଣ୍ମୟ 
ରଥରେ ଯାତ୍ରା କରି ଭୁବନକୁ ଅବଲୋକନ ବା ପରିଦର୍ଶନ 
କରୁଥୁବାର କଥା ଗୀତିମୟ ଛନ୍ଦରେ ବର୍ଣ୍ତିତ ହୋଇଥୁଲା । କ୍ରମେ 
ପୁରାଣ ପରମ୍ପରାରେ ସୂର୍ଯ୍ୟଦେବ ଅରୁଣ ସାରଥଙ୍କ ଦ୍ଵାରା ଚାଳିତ 
ସପ୍ତାଶ୍ନଚ- ସଂଯୁକ୍ତ ରଥରେ ଆରୋହଣ କରି ଉଦୟାଚଳରୁ ଅସ୍ତାଚଳ 
ପର୍ଯ୍ୟନ୍ତ ଗତି କରିବା ହୁଁ ଦିବସ କାଳର ନିୟାମକ ବୋଲି ଧାରଣା 
ପରିପୋଷିତ ହେଲା । ସେ ପୁଣି ଗ୍ରହମାନଙ୍କର ଅଧୁପତି ବା 
ଗ୍ରହରାଜ ରୂପେ ମଧ୍ଯ ପରିପୂଜିତ ହେଲେ । ପ୍ରାଗ୍‌ଜ୍ୟୋତିଷପୁର 
ଭାବେ ପ୍ରାଚୀନ କାଳରେ ପରିଚିତ ଆସାମ ରାଜ୍ୟର ସୂର୍ଯ୍ୟପାହା”ର 
ଉପରେ ଅନେକ ପ୍ରାଚୀନ ମନ୍ଦିର ଓ ମୂର୍ଭିର ଭଗ୍ନାବଶେଷ ମଧ୍ଯରେ 
ଦଣ୍ଡାୟମାନ ସୂର୍ଯ୍ୟମନ୍ଦିରରେ କଶ୍ୟପ ମୁନିଙ୍କୁ ଘେରି ବୃତ୍ତାକାରରେ 
ରହିଥୁବା ଦ୍ଵାଦଶ ଆଦିତ୍ୟଙ୍କର ବିଗ୍ରହ ରହିଛି ଓ ଅନ୍ୟାନ୍ୟ ଗ୍ରହମାନଙ୍କ 
ସହିତ ସୂର୍ଯ୍ୟଙ୍କର ମୂର୍ଭି ମଧ୍ଯ ରହିଛି । ତେବେ ଏହି ମନ୍ଦିର ଖୁବ୍‌ 
ପ୍ରାଚୀନ ବୋଲି ମନେହୁଏ ନାହିଁ । ତେବେ ଭାରତରେ ବେଶ୍‌ 
ପ୍ରାଚୀନ କାଳରୁ ସୂର୍ଯ୍ୟଦେବଙ୍କ ବିଗ୍ରହର ଆରାଧନା ଓ ସେଥ୍ପାଇଁ 
ମନ୍ଦିର ନିର୍ମାଣର ନିଦର୍ଶନ ଓଡ଼ିଶାରେ ପରିଲକ୍ଷିତ । ସୋନପୁରଠାରେ 
ଆବିଷ୍କୃତ ନବମ ଶତାବ୍ଦୀର ସୋମବଂଶୀ ରାଜା ଜନ୍ମେଜୟଙ୍କ ଦ୍ଵାରା 
ତମ୍ବାପଟାରେ ଖୋଦାୟିତ ଅଭିଲେଖରେ ଆଦିତ୍ୟ ଦେବଙ୍କ ପ୍ରସିଦ୍ଧ 
ମନ୍ଦିରର ଉଲ୍ଲେଖ ରହିଛି । ଏହି ମନ୍ଦିର ସମ୍ଭବତଃ ଅଧୁନା ବିଧ୍ଵସ୍ତ 
ହୋଇଯାଇଛି । ତେବେ କୋଣାର୍କର ସୂର୍ଯ୍ୟମନ୍ଦିରର ଖ୍ୟାତି ସମଗ୍ର 
ବିଶ୍ଵରେ ବିଶ୍ରୁତ । 


ପଦ୍ମକ୍ଷେତ୍ର ଭାବରେ ପୁରାଣରେ ବର୍ଣ୍ରିତ ପୁରୀ ଜିଲ୍ଲା 
ଅନ୍ତର୍ଗତ ଏହି ସ୍ଥାନରେ ତ୍ବୟୋଦଶ ଶତାବ୍ଦୀର ମଧ୍ଯଭାଗରେ ଏହି 
ମନ୍ଦିର ନିର୍ମିତ ହୋଇଥୁଲା । କିମ୍ବଦନ୍ତୀ ଅନୁସାରେ ଗଙ୍ଗବଂଶୀ 


୭୩୦୮ ୫୮ ୮୮୩୩୮୩୮୮୮ୌ୮‰”୧_୮.୩୯୦୦୩ ଫେବୃଆରୀ- ମାର୍ଚ୍ଚ ¬ ୨୦୧୫ 


ସମ୍ରାଟ ଦ୍ବିତୀୟ ନରସିଂହ ଦେବ ବା ଳାଗ୍ଗୁଂଡ଼ା ନରସିଂହ ଦେବ 
ନିଜ ମାତାଙ୍କର ଇଚ୍ଛା ପୂରଣ ନିମିତ୍ତ ସୂର୍ଯ୍ୟଦେବଙ୍କ ଆରାଧନା 
ଉଦ୍ଦେଶ୍ୟରେ ଚନ୍ଦ୍ରଭାଗା ନଦୀ ମୁହାଣ ନିକଟ ସାଗରବେଳାରେ 
ଏହି ମନ୍ଦିର ତୋଳାଇଥୁଲେ । ବାରଶହ ଶିଳ୍ପୀ ଦୀର୍ଘ ବାରବର୍ଷ 
କାଳ ଶ୍ରମଝାଳ ବୁହାଇ ଏହି ଅତୁଳନୀୟ ସୁନ୍ଦର ମନ୍ଦିର 
ଗଢ଼ିଥ୍‌ଲେ । ସ୍ଥାପତ୍ୟ କୌଶଳ ଓ ଭାସ୍କର୍ଯ୍ୟ କଳାର ଅନୁପମ 
ନିଦର୍ଶନ ଏହି ମନ୍ଦିର ଚବିଶିଟି ଚକଯୁକ୍ତ ସପ୍ତ ଅଶ୍ଵ ସଂଯୁକ୍ତ ରଥ 
ଆକାରରେ ନିର୍ମିତ ହୋଇଥୁଲା । ମନ୍ଦିରର କଳେବର ସୃକ୍ଷ୍ମ 
କାରୁକାର୍ଯ୍ୟରେ ଅତ୍ୟନ୍ତ ରମଣୀୟ ଥିଲା । ବର୍ତମାନ କାଳରେ 
ମୁଖ୍ୟ ମନ୍ଦିର ଭଗ୍ନ ସ୍ତୂପରେ ପରିଣତ ହୋଇଥୁଲେ ମଧ୍ଯ ଅବଶିଷ୍ଟ 
ମୁଖଶାଳାଟି ଏହାର ଶିଳ୍ପ ଗୌରବର ପରିଚୟ ବହନ କରିଛି । 
ସୂର୍ଯ୍ୟ ବିଗ୍ରହର ମୁଖମଣ୍ଡଳରେ ପ୍ରଭାତରେ ସହର୍ଷ ଭାବ, ମଧ୍ଯାହ୍ନରେ 
ଉଗ୍ର ଭାବ ଓ ସାୟାହ୍ନରେ ବିଷଣ୍ଠ ଭାବର ସ୍ପର୍ଶ ଦର୍ଶକକୁ ଅଭିଭୂତ 
କରିଥାଏ । ଏହି ଅର୍କତୀର୍ଥର ଧର୍ମୀୟ ମହତ୍ସ ପୁରାଣରେ ବର୍ଣ୍ରିତ 
ରହିଛି । ଶ୍ରୀକୃଷ୍ଣଙ୍କ ପୁତ୍ର ଶାମ୍ବ, କୁଷ୍ଠରୋଗରେ ପୀଡ଼ିତ ହେବାରୁ 
ପିତାଙ୍କର ନିର୍ଦ୍ଦେଶକ୍ରମେ ଚନ୍ଦ୍ରଭାଗା ତୀରବର୍ଭୀ ଅର୍କତୀର୍ଥରେ 
ତପସ୍ୟା କରି ସୂର୍ଯ୍ୟଦେବଙ୍କୁ ସନ୍ତୁଷ୍ଟ କରିଥୁଲେ ଓ ସମୁଦ୍ର ସ୍ନାନ 
କରି ନିର୍ମଳ ସୁସ୍ଥ ଶରୀର ଫେରିପାଇଥୁଲେ । ସେହି ସ୍ମୃତିରେ 
ଶାମ୍ବଦଶମୀରେ ସୂର୍ଯ୍ୟଦେବଙ୍କର ପୂଜାବିଧ୍‌ ପାଳନର ପରମ୍ପରା 
ପ୍ରଚଳିତ ହୋଇଛି । ତାହା ବ୍ୟତୀତ ମାଘ ଶୁକ୍ଲ ସପ୍ତମୀ ସୂର୍ଯ୍ୟୋଦୟ 
କାଳରେ ଚନ୍ଦ୍ରଭାଗାଠାରେ ପବିତ୍ର ତୀର୍ଥଜଳରେ ସ୍ନାନ କରି 
ସୂର୍ଯ୍ୟଦର୍ଶନ କରିବା ପାଇଁ ପ୍ରବଳ ଜନସମାଗମ ହୋଇଥାଏ । 
ଏହି ଅବକାଶରେ ଏଠାରେ ଏକ ମେଳାର ଆୟୋଜନ ମଧ୍ଯ 
ହୋଇଥାଏ । 


ଅଷ୍ଟାଦଶ ଶତାବ୍ଦୀର ଶେଷଭାଗରେ ଘୁମୁସରର 
ତତ୍‌କାଳୀନ ରାଜା ଶ୍ରୀକର ଭଞ୍ଜଙ୍କ ଦ୍ଵାରା ଗଞ୍ଜାମ ଜିଲ୍ଲାର 
ବୁଗୁଡ଼ାଠାରେ ନିର୍ମିତ ବିରଞ୍ଚୁନାରାୟଣ ମନ୍ଦିର ଓଡ଼ିଶାରେ ଥୁବା 
ଆଉ ଏକ ବିଶିଷ୍ଟ ସୂର୍ଯ୍ୟ ଉପାସନା- ପୀଠ । କୋଣାର୍କର ପାଷାଣ- 
କଳାର ଅନୁକୃତି ଭାବରେ ଏହି ମନ୍ଦିର ବିସ୍ମୟକର କାଷ୍ଠ 
ଭାସ୍କର୍ଯ୍ୟରେ ସୁଶୋଭିତ ହୋଇଛି। ଏହାର ଛାତରେ ତମ୍ବାପଟା 
କାଂସ୍ୟଧାତୁରେ ତିଆରି କଣ୍ଟାରେ ସଂଯୁକ୍ତ କରାଯାଇଛି । ଏଠାରେ 
ପ୍ରସ୍ତର, ଧାତୁ ଓ କାଷ୍ଠରେ ନିର୍ମିତ ତିନିଟି ସୂର୍ଯ୍ୟ - ବିଗ୍ରହ ରହିଛି। 
କିମ୍ବଦନ୍ତୀ ଅନୁଯାୟୀ ସୂର୍ଯ୍ୟ ଭକ୍ତ ରାଜା ପୂଜାର୍ଚ୍ଚନା ପାଇଁ କାଷ୍ଠ ଓ 
ଧାତୁର ମୂର୍ଭିଦ୍ବୟ ନିର୍ମାଣ କରାଇଥୁଲେ। ମାତ୍ର ଦିନେ ରାତିରେ 
ସ୍ବୟଂ ପ୍ରଭୁ ବିରଞ୍ଚୁନାରାୟଣ ରାଜାଙ୍କୁ ସ୍ବପ୍ନରେ ଦର୍ଶନ ଦେଇ 

କହିଲେ ଯେ ସେ କେଶରୀପଲ୍ଲୀ ନାମକ ଗ୍ରାମ ନିକଟରେ 
ମାଳତୀଗଡ଼ ପାହାଡ଼ରେ ଅପୂଜିତ, ଅନାଦୃତ ଅବସ୍ଥାରେ ପଡିଛନ୍ତି। 
ରାଜା ସ୍ଵପ୍ନାଦେଶକ୍ରମେ ସେହି ସ୍ଥାନରେ ଅନୁସନ୍ଧାନ କରି ନିଜ 
ଛଷ୍ଟଦେବଙ୍କ ପାଷାଣମୟ ବିଗ୍ରହ ପ୍ରାପ୍ତି ହେଲେ। ସାତଟି ଅଶ୍ଵଯୁକ୍ତ 
ରଥରେ ପାଦରେ ପାଦୁକା ପିନ୍ଧି ବସିଥୁବା ବିରଞ୍ଚୁନାରାୟଣ ବା 
ଭଗବାନ ସୂର୍ଯ୍ୟଙ୍କର ପ୍ରସ୍ତର- ପ୍ରତିମାକୁ ରାଜା ପୂର୍ବରୁ ଥୁବା 
ଉଭୟ ପ୍ରତିମାର ମଝିରେ ସ୍ଥାପନ କରି ପୂଜା କରାଇଲେ। କାଷ୍ଠ 
ନିର୍ମିତ ବିଗ୍ରହ ବିରଞ୍ଚୁନାରାୟଣଙ୍କର ବିଜେ ପ୍ରତିମା । ଶାମ୍ବ ଦଶମୀ, 
ତିଳସପ୍ତମୀ ଓ ମୁଖଯାତ୍ରା ଆଦି ବିଶେଷ ପର୍ବଦିନରେ ଏହି 
ବିଜେପ୍ରତିମାଙ୍କୁ ରଥରେ ବସାଇ ନିକଟସ୍ଥ ମଣ୍ଡପକୁ ନିଆଯାଏ ଓ 
ଉତ୍ସବ-ବିଧୁ ସମାପନ ପରେ ସନ୍ଧ୍ୟାରେ ପୁଣି ମନ୍ଦିରକୁ ଫେରାଇ 
ଅଣାଯାଏ। 


ନୟାଗଡ଼ ଜିଲ୍ଲାର ଓଡ଼ଗୀାଠାରୁ ପ୍ରାୟ ପାଞ୍ଚ କିଲୋମିଟର 
ଦୁରବର୍ତୀ ଏକ ପାହାଡ଼ର ଢ଼ାଲୁ ଉପରେ ସାତଫୁଟ ଉଚ୍ଚତା ବିଶିଷ୍ଟ 
ଏକ ସୂର୍ଯ୍ୟମନ୍ଦିର ରହିଛି। ଢ଼େଙ୍କାନାଳ ନିକଟବର୍ଭୀ ସପ୍ତଶଯ୍ୟା 
ପର୍ବତରେ ସୂର୍ଯ୍ୟନାରାୟଣଙ୍କର ଏକ ମନ୍ଦିର ନିର୍ମିତ ହୋଇଛି। 
ଆଧୁନିକ କାଳରେ କଟକଚଣ୍ଡୀଙ୍କ ମନ୍ଦିର ପରି କେତେକ ଜନପ୍ରିୟ 
ମନ୍ଦିରରେ ମଧ୍ଯ ସୂର୍ଯ୍ୟନାରାୟଣଙ୍କର କ୍ଷୁଦ଼ କ୍ଷୁଦ୍ର ମନ୍ଦିର ନିର୍ମିତ 
ହୋଇ ତାଙ୍କର ଉପାସନା କରାଯାଉଥୁବାର ଲକ୍ଷ୍ୟ କରାଯାଉଛି । 
ଓଡ଼ିଶାର ଉତ୍ତର ଅଞ୍ଚଳରେ ବାଲେଶ୍ବର ନିକଟବତଦ୍ଭୀ 
ସେରଗଡ଼ଠାରେ ଥୁବା ଖଜୁରେଶ୍ବର ଶିବ ମନ୍ଦିରରେ ପାର୍ଶ୍ଵବଦେବତା 
ଭାବରେ କାଉିକେୟଙ୍କ ସ୍ଥାନରେ ସୂର୍ଯ୍ୟଙ୍କର ମୂର୍ଭି ସ୍ଥାପିତ ହୋଇଛି । 
ଲଙ୍ଗଳେଶ୍ଵର ଶିବଙ୍କ ମନ୍ଦିରରେ ମଧ୍ଯ ଶୈବଦେବତାମାନଙ୍କ ମଧ୍ଯରେ 
ସୂର୍ଯ୍ୟଦେବଙ୍କ ପ୍ରତିମା ସ୍ଥାନ ପାଇଥୁବା ଲକ୍ଷ୍ୟ କରାଯାଏ। କଟକ 
ଜିଲ୍ଲା ଅନ୍ତର୍ଗତ ବଡ଼ମ୍ବାର ବିଖ୍ୟାତ ଦେବୀ ଭଟ୍ଟାରୀକାଙ୍କ ମନ୍ଦିର 
ଓଡ଼ିଶାର ଦଶଟି ପ୍ରାଚୀନ ଓ ଶ୍ରେଷ୍ଠ ଶାକ୍ତପୀଠ ମଧ୍ଯରୁ ଅନ୍ୟତମ 
ହେଲେ ମଧ୍ଯ ଏହି ମନ୍ଦିରରେ ସୂର୍ଯ୍ୟ ଉପାସନାର ଏକ ବିଶେଷ 
ବିଧ୍‌ ପ୍ରଚଳିତ ରହିଛି। ଦେବୀ ଭଟ୍ଟାରୀକା ସ୍ଵୟଂ ' ସୂର୍ଯ୍ୟୋପାସନ 
ତପ୍‌ର” ବୋଲି ବର୍ଣ୍ତିତା ହୋଇଛନ୍ତି। ମନ୍ଦିରର ଜଗମୋହନରେ 
ସୂର୍ଯ୍ୟଦେବଙ୍କ ବିଗ୍ରହ ସ୍ଥାପିତ ହୋଇ ପୂଜା ପାଉଛନ୍ତି। 


ଶ୍ରୀଜଗନ୍ନାଥଙ୍କ ବଡ଼ଦେଉଳର ବେଢ଼ା ମଧ୍ଯରେ ନବଗ୍ରହ 
ପୂଜା ପାଆନ୍ତି। ଶ୍ରୀମନ୍ଦିରର ଉତ୍ତର ପାର୍ଶ୍ଵରେ ଚନ୍ଦ୍ର ଓ ସୂର୍ଯ୍ୟଙ୍କର 
ପ୍ରତିମା ଗୋଟିଏ ମନ୍ଦିରରେ ସ୍ଥାପିତ ହୋଇଛନ୍ତି। ମୁକ୍ତିମଣ୍ଡପର 
ପୂର୍ବକୁ ଲାଗି ଏକ କ୍ଷୁଦ ମନ୍ଦିରରେ ପ୍ରତ୍ୟହ ସକାଳବେଳା ସୂର୍ଯ୍ୟପୂଜା 
ସଂପାଦିତ ହେବାର ବିଧୂ ମଧ୍ଯ ରହିଛି। 

ସୂର୍ଯ୍ୟ କେବଳ ଆଲୋକ ଓ ଶକ୍ତିର ଉତ୍ସ ନୁହନ୍ତି, ସେ 
ଜ୍ଞାନର ଆଧାର ମଧ୍ଯ। ସୂର୍ଯ୍ୟଶକ୍ତି ଗାୟତ୍ରୀଙ୍କୁ ବେଦମାତା ରୂପେ 
ସ୍ଵୀକାର କରାଯାଇଛି । ସାୟଂକାଳରେ ସେ ଜ୍ଞାନପ୍ରଦା ସରସ୍ଵତୀ 
ରୂପେ ଉପାସିତା ହୁଅନ୍ତି। ସୂର୍ଯ୍ୟଦେବ ମଧ୍ଯ ମନୁଷ୍ୟକୁ ଅସତ୍ୟରୁ 
ସତ୍ୟ ଆଡ଼କୁ, ଅନ୍ଧକାରରୁ ଆଲୋକ ଆଡ଼କୁ, ମୃତ୍ୟୁରୁ ଅମୃତ 
ଆଡ଼କୁ ଅଗ୍ରସର କରାଇବାରେ ସହାୟକ ହୁଅନ୍ତୁ ବୋଲି ବୈଦିକ 
ରଷି ପ୍ରାର୍ଥନା କରିଛନ୍ତି। ସାଧାରଣ ଜୀବନଯାତ୍ରା କ୍ଷେତ୍ରରେ ମଧ୍ଯ 
ସୂର୍ଯ୍ୟଙ୍କଠାରୁ ନିରପେକ୍ଷତା, ସୃଶ୍ୟା ସୃଶ୍ୟ ଭେଦହୀନତା, ଉଦାରତା 
ଓ ଦାନଶୀଳ ତାର ଶିକ୍ଷାଲାଭ ହୋଇଥାଏ । 'ଶ୍ରୀମଦ୍‌ଭାଗବତ'”ର 
ଏକାଦଶ ସ୍କନ୍ଦ ଅଷ୍ଟମ ଅଧ୍ୟାୟରେ ଅବଧୂତଙ୍କ ଚବିଶି ଗୁରୁ 
ପ୍ରସଙ୍ଗରେ ଅନ୍ୟତମ ଗୁରୁ ଭାବରେ ଦିବାକର ସୂର୍ଯ୍ୟଙ୍କର ଉଲ୍ଲେଖ 
କରାଯାଇଛି - 


“ଆଦିତ୍ୟ ଯେସନେ କିରଣେ 
ସକଳ ସ୍ଥାନୁ ରସ ହରେ 
ନିଲେପ ନିର୍ଦ୍ଦୋଷ ବିଚାରେ । 
କାଳରେ ସମସ୍ତ ତେଜଇ । 
ସଞ୍ଚୁତ ଦାନେ କ୍ଷୋଭ ନାହିଁ । 


ଉତ୍କଳ ପ୍ରସଙ୍ଗ 


ଏ ଅନୁମାନେ ମୋ ବିଚାର । 
ଏଣୁ ମୋ ଗୁରୁ ଦିବାକର ।” 


ସୂର୍ଯ୍ୟ ସମଗ୍ର ପୃଥ୍‌ବୀରେ ଦିବା-ରାତ୍ର ଓ ରତୁୁ-ଚକ୍ରର 
ନିୟାମକ। ସୂର୍ଯ୍ୟଙ୍କ ବ୍ୟତୀତ ଧରାପୃଷ୍ଠରେ ଜୀବନର ସତ୍ତା ରହିବା 
ସମ୍ଭବ ନୁହେଁ । ଭାରତୀୟ ଧର୍ମ-ଦର୍ଶନ କ୍ଷେତ୍ରରେ ସୂର୍ଯ୍ୟଙ୍କୁ 
ଆଦିକାଳରୁ ଗୁରୁତ୍ଵ ଓ ମହତ୍ସ ପ୍ରଦାନ ଏ ବିଷୟକ ସଚେତନତାର 
ପ୍ରମାଣ। ସୌର ସଂପ୍ରଦାୟର ଉଦ୍ଭବ ପରବର୍ତୀ କାଳର କଥା 
ହେଲେ ହେଁ ଭାରତୀୟ ପରମ୍ପାରାରେ ସୂର୍ଯ୍ୟ - ଉପାସନାର ଧାରା 
ଅତି ପ୍ରାଚୀନ। ଓଡ଼ିଶାର ଦୈନନ୍ଦିନ ଜୀବନଧାରାଠାରୁ ଆରମ୍ଭ 
କରି ପର୍ବ-ପର୍ବାଣି, ଦେବାଳୟ, କଳା- ସାହିତ୍ୟ ପ୍ରତ୍ଯେକ କ୍ଷେତ୍ରରେ 
ଏହି ସର୍ବାଦୃତ ଦେବତାଙ୍କର ମହତ୍ସପୂର୍ଣ୍ଣ ଆସନ ଚିରକାଳ ରହିଛି। 


ପ୍ରାଧ୍ଷାପିକା, ସ୍ନାତକୋତ୍ତର ଓଡ଼ିଆ ବିଭାଗ 
ସାମନ୍ତ ଚନ୍ଦ୍ରଶେଖର ସ୍ଵୟଂଶାସିତ ମହାବିଦ୍ୟାଳୟ 


ପୁରୀ 


ଏ. ଏ. ଏ. 
*୬  ₹+୬ ` ₹* 


୯ 


ରାଜ୍ୟରେ ୪ ୫ଟି ନୂଆ କୋର୍ଟ ସ୍ଥାପିତ ହେବ 


ନ୍ୟାୟ ପ୍ରଦାନ ପ୍ରକ୍ରିୟାକୁ ଆହୁରି କ୍ରିୟାଶୀଳ ଓ ବ୍ୟାପକ କରିବାକୁ ରାଜ୍ୟରେ ଆଉ ୪ ୫ଟି ନୂଆ କୋର୍ଟ ସ୍ଥାପନ ପାଇଁ ନିଷ୍ପଭି 
ହୋଇଛି । ୨୨ ଗୋଟି ପ୍ରଥମ ଶ୍ରେଣୀ ବିଚାର ବିଭାଗୀୟ ମାଜିଷ୍ଟ୍ରେଟ୍‌ କୋର୍ଟ, ୧୫ଟି ସବ୍‌ଜଜ୍‌ କୋର୍ଟ, ୫ଟି ଅତିରିକ୍ତ ଜିଲ୍ଲା ଜଜ୍‌ 
କୋର୍ଟ ସମେତ ୩ଟି ଫାମିଲି କୋର୍ଟ ସ୍ଥାପିତ ହେବ । ଏଥୁ ନିମନ୍ତେ ଆଗାମୀ ବଜେଟ୍‌ରେ ୧୭ କୋଟି ଟଙ୍କାର ବ୍ୟବସ୍ଥା କରାଯାଉଛି । 
ଏକ ଉଚ୍ଚସ୍ତରୀୟ ବୈଠକରେ ନୂଆ କୋର୍ଟ ସ୍ଥାପନ ପାଇଁ ନିଷ୍ପଭ୍ରି ନିଆଯାଇଛି । ଅର୍ଥମନ୍ତ୍ରୀ ପ୍ରଦିପ କୁମାର ଅମାତଙ୍କ ଅଧ୍ଯକ୍ଷତାରେ 
ଅନୁଷ୍ଠିତ ବୈଠକରେ ଆଇନ ମନ୍ତ୍ରୀ ଡ. ଅରୁଣ କୁମାର ସାହୁ, ଅତିରିକ୍ତ ମୁଖ୍ୟ ଶାସନ ସଚିବ ଅର୍ଥ) ଆର୍‌. ବାଲକ୍ରିଷ୍ଣନ୍‌, 
ଆଇନ ବିଭାଗର ପ୍ରମୁଖ ସଚିବ ମିହିର ରଞ୍ଜନ ପରିଡା ଉପସ୍ଥିତ ଥୁଲେ । 


ବୃ 


_- 

ଶ୍ରୀମନ୍ଦିରରେ ଦୋଳ ଉସ୍‌ବ ଓ ହୋଲି 


ଦୋଳେ ଚ ଦୋଳଗୋବିନ୍ଦଂ ଚାପେ ଚ ମଧୁସୂଦନମ୍‌ । 
ରଥେ ତୁ ବାମନଂ ଦୃଷ୍କା ପୁନର୍ଜନ୍ମ ନବିଦ୍ୟତେ । 


ଦୋଳରେ ବା ବିମାନରେ ଦୋଳଗୋବିନ୍ଦଙ୍କୁ ଚାପରେ 
ମଧୁସୂଦନ ଶ୍ରୀହରିଙ୍କୁ ଓ ରଥରେ ବାମନ ରୂପୀ ଶ୍ରୀଜଗନ୍ନାଥଙ୍କୁ 
ଦର୍ଶନ କଲେ ମନୁଷ୍ୟର ଆଉ ପୁନର୍ଜନ୍ମ ହୁଏ ନାହିଁ ବୋଲି ବିଶ୍ବାସ 
ରହିଛି । ଫାଲ୍‌ଗୁନ ମାସ ଶୁକ୍ଳ 
ପକ୍ଷ ଦଶମୀ ତିଥ୍‌ ଫଗୁ ଦଶମୀ 
ନାମରେ ଖ୍ଯାତ । ଫଗୁ 
ଦଶମୀରେ ମଧ୍ଯାହ୍ନ ଧୂପ ସରିଲା 
ପରେ ତିନି ବାଡ଼ରେ ମଇଲମ 
ହେୋଇ ନାଲି ପାଟବସ୍ତ୍ର 
ଠାକୁରମାନଙ୍କୁ ଲାଗି ହୁଏ । 
ଏହାପରେ ପାଳିଆ ମେକାପ 
ଭଣ୍ଡାର ଘରୁ ଚନ୍ଦନ ଆଣିବାରେ 
ତିନି ବାଡ଼ରେ ପାଳିଅ 
ପୁଷ୍ପାଳକମାନେ ସର୍ବାଙ୍ଗ ଚନ୍ଦନ ଲାଗି ନୀତି କରନ୍ତି । 
ରନ୍‌ଵସିଂହାସନରେ ତିନି ବାଡ଼ରେ ଚାଚେରୀ ବେଶ ଆରମ୍ଭ ପୂର୍ବରୁ 
ମହାଜନଙ୍କ ଦ୍ଵାରା ଶ୍ରୀଦେବୀ, ଭୂଦେବୀ ଦକ୍ଷିଣ ଘରକୁ ବିଜେ 
ହୋଇ ବେଶ ହୁଅନ୍ତି । ବେଶ ପରେ ପାଣି ପଡ଼ି ଚାଚେରି ଭୋଗ 
ଛାମୁକୁ ଆସେ । ଏହା ପରେ ଶ୍ରୀଦେବୀ, ଭୂଦେବୀ ଏବଂ 
ଦୋଳଗୋବିନ୍ଦ ସିଂହାସନକୁ ବିଜେ ହେଲା ପରେ ପଞ୍ଚୋପଚାରରେ 
ଚାଚେରି ଭୋଗ ହୁଏ । ପାଣି ପଡ଼ିଲା ପରେ ପୂଜାପଣ୍ଡା, ପତି 
ମହାପାତ୍ର, ମୁଦିରସ୍ତଙ୍କ ଦ୍ଵାରା ଫଗୁ ଲାଗି ସହ ବନ୍ଦାପନା ହୁଏ । 


ଏହାପରେ ଆଜ୍ଞାମାଳ ପାଇବା ପରେ ଶ୍ରୀଦୋଳଗୋବିନ୍ଦ, 
ଶ୍ରୀଦେବୀ ( ମହାଲକ୍ଷ୍ମୀ), ଭୂଦେବୀ ( ସରସ୍ବତୀ) ବିମାନରେ ବିଜେ 


୫ ® $ 


ପଣ୍ଡିତ ରାମକୃଷ୍ଣ ମିଶ୍ର 


ହୋଇ ସିଂହଦ୍ବାର ଦେଇ ଘଣ୍ଟ, ଛତା, ଚାମର, କାହାଳୀ ପଟୁଆରରେ 
ଜଗନ୍ନାଥବଲ୍ଲଭ ମଠକୁ ବିଜେ କରନ୍ତି । ଠାକୁରମାନଙ୍କ ବିଜେ 
ପରେ ଶ୍ରୀମନ୍ଦିରରେ ସନ୍ଧ୍ୟା ଆଳତି ହୋଇ ସନ୍ଧ୍ୟା ଧୂପ ହୁଏ । 
ଜଗନ୍ନାଥବଲ୍ଲଭ ମଠରେ ଭୋଗ, ଜଉଡାବ ଖେଳ, ଫଗୁ ଲାଗି 
ଓ ବନ୍ଦାପନା, ଶୀତଳ ଭୋଗ ସରିବା ପରେ ବିଜେ ପ୍ରତିମାମାନେ 
ଶ୍ରୀମନ୍ଦିରକୁ ବାହୁଡ଼ା ବିଜେ କରି 
ରୂନ୍ଧାଫିଟି ଜଳଲ।ଗି ପରେ 
ଶ୍ରୀଦେବୀ, ଭୂଦେବୀ ରନ୍ଵସିଂହାସନକୁ 
ଏବଂ ଦୋଳଗୋବିନ୍ଦ ଦକ୍ଷିଣ ଘରକୁ 
ବିଜେ ହୁଅନ୍ତି । 


ଫାଲ୍‌ ଗୂନ ଶୂକ୍ଟ 
ପାପନାଶିନୀ ଏକାଦଶୀ ତିଥୁବରେ 
ସ୍ଵତନ୍ତ୍ର ନୀତି ଅନୁଷ୍ଠିତ ହୁଏ । ପୂର୍ବ 
ଏକ।ଦଶୀମାନଙ୍କରେ ଶ୍ରୀ 
ମଦନମୋହନ ଏକାଦଶୀ ନୀତିରେ 
ବିଜେ ହୁଅନ୍ତି । କିନ୍ତୁ ଫଗୁ ଦଶମୀଠାରୁ ହୋଲି ପର୍ଯ୍ୟନ୍ତ 
ଶ୍ରୀଦୋଳଗୋବିନ୍ଦ ସମସ୍ତ ନୀତିକୁ ବିଜେ ହୁଅନ୍ତି । ଉକ୍ତ ଦିନ 
ଶ୍ରୀଜଗନ୍ନାଥଙ୍କ ଦକ୍ଷିଣ ଭୁଜରୁ ଜାତ ଶ୍ରୀଦୋଳଗୋବିନ୍ଦଙ୍କ ଜୟବିଜୟ 
ଦ୍ଵାରଠାରେ ଏକାଦଶୀ ବନ୍ଦାପନା, ଶୀତଳ ଭୋଗ ପରେ ବାମ 
ଭୁଜରୁ ଜାତ ଶ୍ରୀଦେବୀ, ଭୂଦେବୀ ଜୟବିଜୟ ଦ୍ଵାରକୁ ବିଜେ ହୁଅନ୍ତି, 
ସେଠାରେ ଫଗୁ ବନ୍ଦାପନା ହୋଇ ଆଜ୍ଞାମାଳ ପାଇବା ପରେ 
ବିମାନକୁ ବିଜେ କରନ୍ତି ଏବଂ ପଞ୍ଚୁପାଣ୍ଡବଙ୍କ ସହିତ ଜଗନ୍ନାଥ 
ବଲ୍ଲଭ ମଠଠାରେ ନୀତି ସାରି ଶ୍ରୀମନ୍ଦିରକୁ ବାହୁଡ଼ା ବିଜେ କରନ୍ତି । 


ଫାଲ୍‌ଗୁନ ଶୁକ୍ଳ ଚତୁର୍ଦ୍ଦଶୀ ତିଥ୍‌ରେ ମଧ୍ୟାହ୍ନ ଧୂପ ପରେ 
ମଇଲମ ହୋଇ ଶ୍ରୀମନ୍ଦିରରେ ଅଗ୍ନି ଉସ୍‌ବ ବା ମେଣ୍ଢାପୋଡ଼ି 


ଫେବୃଆରୀ-ମାର୍ଚ୍ଚ - ୨୦୧୫ @ @ @ 


ନୀତି ସ୍ଵତନ୍ତ୍ର ଭାବେ ପାଳନ ହୁଏ । ପାଳିଆ ମେକାପ ଭଣ୍ଡାର 
ଘରୁ ଚନ୍ଦନ ବିଜେ କରିବା ପରେ ପାଳିଆ ପୁଷ୍ପାଳକମାନେ ସର୍ବାଙ୍ଗ 
ଚନ୍ଦନ ଲାଗି କରାନ୍ତି । ପୂଜାପଣ୍ଡା, ପତି ମହାପାତ୍ର ଓ ମୁଦିରସ୍ତ 
ଘଣ୍ଟ, ଛତା, କାହାଳୀ ପଟୁଆରରେ ଯାଇ ଘଟୁଆରୀ ଘରୁ ଚନ୍ଦନ, 
ଫଗୁ ବିଜେ ହୋଇ ସିଂହାସନକୁ ଆସେ । ଶ୍ରୀଅଙ୍ଗରେ ଫଗୁ, 
ଚନ୍ଦନ ଲାଗି ହୋଇ ବନ୍ଦାପନା ହୁଏ । ସିଂହାସନ ତଳେ ମୁଦିରସ୍ତ 
ତିନି ବାଡ଼ରେ ଝିମିରି ଫଗୁ ଅଂଜଳି କରି ଶ୍ରୀଅଙ୍ଗରେ ଚନ୍ଦନ ଫଗୁ 
ମୁଣି ଲାଗି କରନ୍ତି । ଶ୍ରୀଦେବୀ, ଭୂଦେବୀ ଦକ୍ଷିଣ ଘରକୁ ଚାଚେରି 
ବେଶ ନିମନ୍ତେ ବିଜେ ହୁଅନ୍ତି । ଭିତରେ ବେଶ ଓ ଶ୍ରୀଜୀଉମାନଙ୍କୁ 
ମାଳ ଫ୍ରୂଲ କର୍ପୂର ଲାଗି ପରେ ପାଣି ପଡ଼ି ଚାଚେରି ଭୋଗ 
ଆସିଲା ପରେ ଶ୍ରୀଦୋଳଗୋବିନ୍ଦ, ଶ୍ରୀଦେବୀ, ଭୂଦେବୀ ସିଂହାସନକୁ 
ବିଜେ ହୁଅନ୍ତି । ମୁଦିରସ୍ତ ପ୍ରସାଦ ଲାଗି କରିବା ପରେ ତିନି 
ବାଡ଼ରେ ତିନିଜଣ ପୂଜାପଣ୍ଡା ପଞ୍ଚୋପଚାରରେ ଭୋଗ ମଣୋହି 
କରାନ୍ତି । ପୂଜାପଣ୍ଡାଙ୍କଠାରୁ ଆଜ୍ଞାମାଳ ପାଇ ବିଜେ ପ୍ରତିମାମାନେ 
ଚାମର ଆଲଟ ହୋଇ ବିମାନକୁ ବିଜେ କରି ମହାଲକ୍ଷ୍ମୀଙ୍କ ମନ୍ଦିରର 
ଜଗମୋହନରେ ପୂର୍ବରୁ ପଡ଼ିଥ୍ବା ଖଟ ଉପରେ ହାତରେ ବିଜେ 
ହୁଅନ୍ତି । ସେଠାରେ ଲକ୍ଷ୍ମୀ ନାରାୟଣଙ୍କ ଫଗୁ ଖେଳ ସରିଲା 
ପରେ ପ୍ରସାଦ ଲାଗି, ଶୀତଳ ଭୋଗ, ବନ୍ଦାପନା ହୋଇ ବିମାନକୁ 
ବିଜେ କରି ସିଂହଦ୍ଵାର ଓ ଲଙ୍ଗୁଳି ମଠ ଦେଇ ଦୋଳବେଦୀର 
ଅଗ୍ନି ଉସ୍୍‌ବ ଘରକୁ ବିଜେ କରନ୍ତି । ସେଠାରେ ପୂଜା ପଣ୍ଡାଙ୍କ 
ଦ୍ଵାରା ହୋମ ହୁଏ । ହୋମ ସରିଲା ପରେ ପ୍ରସାଦ ଲାଗି ହୋଇ 
ଶୀତଳ ଭୋଗ ମଣୋହି ହୁଏ । ଚାମର, ଆଲଟ ଲାଗି ପରେ 
ବିଜେ ପ୍ରତିମାମାନେ ଅଗ୍ନି ସଂଯୋଗ ପରେ ମେଣ୍ଟା କୁଡ଼ିଆ ବା 
ଅଗ୍ନି ଉସ୍ସ୍‌ବ ଘରକୁ ବିମାନରେ ୭ ଘେରା ପରିକ୍ରମା କରି 
ଶ୍ରୀମନ୍ଦିରକୁ ବାହୁଡ଼ା ବିଜେ କରନ୍ତି । 


ଦୋଳ ପୂର୍ଣ୍ଣମୀରେ ସକାଳ ମଙ୍ଗଳ ଆରତି ଓ ଅବକାଶ 
ନୀତି ପରେ ମଇଲମ, ସର୍ବାଙ୍ଗ ଚନ୍ଦନ ଲାଗି, ନୂଆ ବୋଇରାଣୀ 
ଶାଢ଼ୀ (ଏକ ପ୍ରକାର ଆକାଶୀ ବା ଶାଗୁଆ ରଙ୍ଗର ସୂତା ଲୁଗା ) 
ଓ ଲାଲ ପାଟବସ୍ତ୍ର ଖଣ୍ଡୁଆ ଲାଗି ହୋଇ ଶ୍ରୀ ବିଗ୍ରହମାନଙ୍କର 
ତ୍ରିମୁଣ୍ତିରେ ଗଭା ଲାଗି ହୁଏ । ବିଶେଷ ନୀତିରେ ଲାଗୁଥ୍‌ବା 
୧୦/୧୨ ହାତ ଲମ୍ବ ଦେଢହାତ ଓସାର ଏହି ବୋଇରାଣୀ ଲୁଗା 
ଗଞ୍ଜାମର ବୋଇରାଣୀରୁ ବୁ ଣାହୋଇ ଅଣାଯାଉଥୁବାରୁ 
ବୋଇରାଣୀ ଶାଢୀ ନାମରେ ପରିଚିତ । ଯାତ୍ରା ଦିନମାନଙ୍କରେ 
ବୋଇରାଣୀ ଲୁଗା ଲାଗିହୁଏ । ତାରାବଳୀ ସଜ ୯ ତାରାଫ୍ରୁଲ 
ପଡିଥୁବା ) ଖଣ୍ଡୁଆ ଓ ଗୀତଗୋବିନ୍ଦ ଖଣ୍ଡୁଆ ( ଗୀତଗୋବିନ୍ଦ ବା 


@୫ ® $ 


ଉତ୍କଳ ପ୍ରସଙ୍ଗ 


ରାସପଞ୍ଚାଧ୍ୟାୟ ମୁଦ୍ରିତ ଖଣ୍ଡୁଆ ) ନାମରେ ଦୁଇ ପ୍ରକାର ଖଣ୍ଡୁଆ 
ଠାକୁର ପରିଧାନ କରନ୍ତି । ଏହାପରେ ରୋଷ ହୋମ, ସୂର୍ଯ୍ୟପୂଜା 
ଓ ଦ୍ବାରପାଳ ପୂଜା ସମାହିତ ହୁଏ । ମେକାପ ସରଘରୁ ଖଇକୋରା 
ଭୋଗ ଛାମୁକୁ ଆଣିବା ପରେ ଦକ୍ଷିଣ ଘରୁ ଦୋଳ ଗୋବିନ୍ଦ 
ମହାଜନ ସେବକଙ୍କ ହାତରେ ରନ୍‌ସିଂହାସନକୁ ବିଜେ କରନ୍ତି । 
ଭୋଗ ସରିବା ପରେ ଶ୍ରୀଅଙ୍ଗରୁ ଆଜ୍ଞାମାଳ ପ୍ରାପ୍ତହୋଇ 
ଦୋଳଗୋବିନ୍ଦ, ଶ୍ରୀଦେବୀ ଓ ଭୂଦେବୀଙ୍କୁ ମହାଜନ, ଅଖଣ୍ଡ 
ମେକାପ, ଗରାବଡ଼ ଓ ପାଳିଆ ଖୁଣ୍ଢିଆ ହାତରେ ବିଜେ କରାଇ 
ସିଂହାସନ ଚତୁଃପାର୍ଶ୍ବରେ ୭ ଥର ପରିକ୍ରମା କରାଇ ଜୟବିଜୟ 
ଦ୍ବାର ଦେଇ ଶ୍ରୀମନ୍ଦିର ଉତ୍ତର ପାର୍ଶ୍ବରେ ଥୁବା ନାଭିକଟା ମଣ୍ଡପରେ 
ପ୍ରସ୍ତୁତ ହୋଇଥୁବା ଖଟ ଉପରେ ବିଜେ କରାନ୍ତି । ଏଠାରେ 
ମହାସ୍ନାନ, ମାଜଣା, ମୁଦିରସ ପ୍ରସାଦଲାଗି, ଶୀତଳଭୋଗ ଏବଂ 
ବନ୍ଦାପନା ନୀତି ଅନୁଷ୍ଠିତ ହେବା ପରେ ଦୋଳଗୋବିନ୍ଦ, ଶ୍ରୀଦେବୀ 
ଓ ଭୂଦେବୀ ସାତ ପାହାଚ ନିକଟରେ ପ୍ରସ୍ତୁତ ହୋଇ ରହିଥୁବା 
ମଣି ବିମାନରେ ବିଜେ କରାନ୍ତି । ବିମାନ ବଡ଼ ସେବକମାନେ 
ବିମାନ ବହନ କରି ଘଣ୍ଟ, ଛତା, କାହାଳୀ ପଟୁଆରରେ ମୁଖ୍ୟ 
ଶ୍ରୀମନ୍ଦିରକୁ ୭ ଥର ପରିକ୍ରମା କରି ବାହାରେ ଶ୍ରୀମନ୍ଦିର ନିକଟସ୍ଥ 
ଦୋଳବେଦୀକୁ ଆସି ବେଦୀ ଚତୁଃପାର୍ଶ୍ଵରେ ୭ ଥର ପରିକ୍ରମା 
କରି ବିମାନ ରଖିବା ପରେ ରୁନ୍ଧାଫିଟି ମହାଜନ ସେବକମାନେ 
ଠାକୁର ଠାକୁରାଣୀମାନଙ୍କୁ ହାତରେ ବିଜେ କରାଇ ବେଦୀ ଉପରେ 
୭ ଥର ଓ ଦୋଳି ବନ୍ଧା ଯାଇଥୁବା ସିଂହାସନର ଚତୁଃପାର୍ଶ୍ଵରେ ୭ 
ଥର ପରିକ୍ରମା ପରେ ଦୋଳି ଉପରେ ବିଜେ କରାନ୍ତି । ଏଠାରେ 
ଘଣ୍ଟ, ଛତା କାହାଳୀ ସହ ତଳୁଚ୍ଛ ପଟୁଆର ହୋଇ ସକାଳ ଧୂପ, 
ମଧ୍ଯାହ୍ନ ଧୂପ ଓ ସନ୍ଧ୍ୟା ଧୂପ ପୂଜା ଷୋଡ଼ଶ ଉପଚାରରେ ଅନୁଷଶ୍ପିତ 
ହେବା ପରେ ଓ ସାଧାରଣ ଦର୍ଶନ ପରେ ମହାସ୍ନାନ ବେଶ ହୋଇ 
ଠାକୁର ଠାକୁରାଣୀମାନେ ଦୋଳିରୁ ଓହ୍ଲାଇ ମୁଦିରସ୍ତ ନିଉଛାଳି 
ପରେ ଦୋଳିଯୁକ୍ତ ସିଂହାସନ ଚତୁଃପାର୍ଶ୍ଵ ୭ ଥର ପରିକ୍ରମା କରନ୍ତି । 
ପ୍ରସାଦଲାଗି ଓ ବନ୍ଦାପନା ହୋଇ ସିଂହାସନ ତଳ ମଣ୍ଡପରେ 
ଚତୁଃପାର୍ଶ୍ଵରେ ୭ ଥର ପରିକ୍ରମା ପରେ ବିମାନକୁ ବିଜେ କରି 
ଦୋଳବେଦୀକୁ ୭ ଥର ପରିକ୍ରମା ପରେ ଶ୍ରୀମନ୍ଦିରକୁ ବାହୁଡ଼ା 
ବିଜେ କରନ୍ତି । ପୁନଃ ମୁଖ୍ୟ ଶ୍ରୀମନ୍ଦିରକୁ ୭ ଥର ପରିକ୍ରମା 
ପରେ ସରସ୍ବତୀଙ୍କ ମନ୍ଦିର ସମ୍ମୁଖରେ ବିମାନ ରଖାଯାଇ ଶୀତଳ 
ଭୋଗ ଓ ବନ୍ଦାପନା ହୁଏ । ଏହାପରେ ସାତପାହାଚ ଦେଇ 
ଭିତର କାଠ ଭଣ୍ଡାର ଦ୍ଵାରଠାରେ ବିଜେ କରି ସେଠାରେ ବନ୍ଦାପନା 
ଓ ଜଳଲାଗି ନୀତି ଅନୁଷ୍ଠିତ ହେବା ପରେ ଦୋଳ ଗୋବିନ୍ଦ ଦକ୍ଷିଣ 


ଆ ୬୩୦ ୮୦୮୦ ୫୮୮ ୮୮୮୮୦୍‌ଲ2୮ଲˆଲ୭9୧୧୧୧୦୧୦୧୦ ଫେବୃଆରୀ- ମାର୍ଚ୍ଚ ¬ ୨୦୧୫ 


ଘରକୁ ଏବଂ ଶ୍ରୀଦେବୀ ଓ ଭୂଦେବୀ ରନ୍ସିଂହାସନକୁ ବିଜେ 
କରନ୍ତି । 


ପୂର୍ବୋକ୍ତ ବର୍ଣ୍ଣନା ଅନୁଯାୟୀ ବିଜେ ପ୍ରତିମାମାନେ ନାଭିକଟା 
ମଣ୍ଡପକୁ ବିଜେ କରିବା ପରେ ରନ୍‌ସିଂହାସନସ୍ଥ ଶ୍ରୀ ବିଗ୍ରହମାନଙ୍କର 
ମଇଲମ ହୋଇ ରାଜାବେଶ ବା ସୁନାବେଶ ଓ କର୍ପୂର ଲାଗି 
ଅନୁଷ୍ଠିତ ହୁଏ । ଏହାପରେ ଶ୍ରୀମନ୍ଦିରରେ ଗୋପାଳବଲ୍ଲଭ ଓ 
ସକାଳ ଧୂପ ଏବଂ ଭୋଗମଣ୍ଡପ ନୀତି ଶେଷ ହୋଇ ସର୍ବସାଧାରଣ 
ଦର୍ଶନ ବା ସାହାଣମେଲା ଦର୍ଶନ ଅନୁଷ୍ଠିତ ହୁଏ । ଶ୍ରୀ ବିଗ୍ରହମାନେ 
ସୁନା ବେଶରେ ଥୁବା ବେଳେ ଶ୍ରୀଦେବୀ ଓ ଭୂଦେବୀ ଦୋଳବେଦୀରୁ 
ଶ୍ରୀମନ୍ଦିରକୁ ପ୍ରତ୍ୟାବର୍ତନ ପରେ ରନ୍ଵସିଂହାସନରେ ଶ୍ରୀଅଙ୍ଗ ଲାଗି 
ହୁଅନ୍ତି । ସାହାଣମେଲା ଦର୍ଶନ ପରେ ସୁନାବେଶ ଓ ଲାଗି 
କରାଯାଏ । ଏହାପରେ ଅନ୍ୟାନ୍ୟ ନୀତି ହୋଇ ପହୁଡ଼ ହୁଏ । 


ମାଦଳା ପାଞ୍ଜ ଅନୁସାରେ ୧୨୩୦ ଖ୍ରଷ୍ଟାବ୍ଦରେ 
ଅନଙ୍ଗଭୀମ ଦେବ ଶ୍ରୀମନ୍ଦିର ବେଢ଼ା ମଧ୍ଯରେ ବଡ଼ ଦେଉଳର 
ଦକ୍ଷିଣ-ପୂର୍ବ ପାର୍ଶ୍ଵରେ ଦୋଳମଣ୍ଡପ ନିର୍ମାଣ କରାଇଥୁ୍‌ଲେ । 
ଶ୍ରୀଜଗନ୍ନାଥଙ୍କୁ ସେଠାକୁ ନିଆଯାଇ ଦୋଳଯାତ୍ରା ପର୍ବ ପାଳିତ 
ହେଉଥଲା । କିଛି ବର୍ଷ ପରେ ତାହା ଭାଙ୍ଗି ଯିବାରୁ ଦୋଳମଣ୍ଡପ 
ଉପରେ ଶ୍ରୀଜୀଉଙ୍କ ଦୋଳି ଖେଳ ବନ୍ଦ ରହିଥୁଲା । ୧୫୬୦ 
ଖ୍ରୀଷ୍ଟାବ୍ଦ ପୂର୍ବରୁ ମୁକୁନ୍ଦ ଦେବ ଦୋଳବେଦୀ ପୁନଃ ନିର୍ମାଣ 
କରାଇଥୁଲେ । ବର୍ତମାନ ଶ୍ରୀମନ୍ଦିର ଉତ୍ତର-ପୂର୍ବ କୋଣରେ 
ଦୋଳମଣ୍ଡପ ଅବସ୍ଥିତ । 


ଓଡ଼ିଶାରେ ସର୍ବତ୍ର ଦୋଳ ସମୟରେ ଠାକୁରମାନେ ଭୋଗ 
ଖାଆନ୍ତି ଓ ଫଗୁ ଖେଳନ୍ତି । ଓଳକଣା ବିଦୁର ମନ୍ଦିରରେ ଚତୁର୍ଦ୍ଦଶୀ 
ଦିନ ହରିହର ମିଳନ ହୁଏ ଓ ଶାଗଭଜା ଭୋଗ ହୁଏ । ହୋଲି 
ଦିନ ଠାକୁରମାନଙ୍କର ରଙ୍ଗଖେଳ ହୋଇଥାଏ । 


ହୋଲି ପର୍ବର ଅନେକ ପୌରାଣିକ ଆଖ୍ୟାୟିକା ରହିଛି । 
ଦୈତ୍ୟରାଜ ହିରଣ୍ୟକଶିପୁର ଭଗ୍ନୀ ହୋଲିକା ପରମପିତା 
ବ୍ରହ୍ମାଙ୍କଠାରୁ ଅଗ୍ନିରେ ଭସ୍ମ ନହେବାର ବରପ୍ରାପ୍ତି ହୋଇଥଲା । 
ହିରଣ୍ୟକଶିପୁର ପୁତ୍ର ପ୍ରହ୍ଲାଦ ବିଷ୍ଣୁ ଭକ୍ତ ଥୁବାରୁ ହିରଣ୍ୟକଶିପୁ 
ପ୍ରହ୍ନାଦକୁ ବଧ କରିବା ପାଇଁ ନାନା ଉପାୟ କରି ସଫଳ ନହେବାରୁ 
ଶେଷରେ ଭଗ୍ନୀ ହୋଲିକାର ସାହାଯ୍ୟ ନେଇଥୁଲା । ହୋଲିକା 
ବ୍ରହ୍ମାଙ୍କ ବରକୁ ଅପପ୍ରୟୋଗ କରି ପୁତୁରା ପ୍ରହ୍ଲାଦକୁ ଧରି ଅଗ୍ନିରେ 


ପଶିବାରୁ ନିଜେ ଭସ୍ମ ହୋଇଗଲା । ହୋଲିକାର ଦହନ ଓ ପ୍ରହ୍ଲାଦର 
ବିଜୟ ସ୍ମାରକୀ ରୂପେ ହୋଲି ପର୍ବ ପାଳିତ ହେଉଅଛି । 


ଅନ୍ୟପକ୍ଷେ ପୌରାଣିକ ମତରେ ହୁଲି ନାମକ ଏକ 
ଅସୁରକନ୍ୟା ବିଷ୍ଣୁଙ୍କଠାରୁ ବରପ୍ରାପ୍ତ ହୋଇ ମେଷାସୁର ନାମକ 
ଏକ ପୁତ୍ରକୁ ଜନ୍ମ ଦେଇଥୁଲା । ମେଷାସୁର ଗୋପୀମାନଙ୍କୁ 
ହଇରାଣ କରିବାରୁ ଶ୍ରୀକୃଷ୍ଣଙ୍କ ପରାମର୍ଶରେ ଗୋପୀମାନେ ତାକୁ 
ଅଗ୍ନିରେ ଭସ୍ମ କରିଦେଲେ ଓ ହୁଲିକୁ ସାନ୍ତ୍ଵନା ଦେବା ପାଇଁ ହୋଲି 
ପର୍ବ ପ୍ରଚଳନ କରିଥୁଲେ । ସେଥୁପାଇଁ ଏହିଦିନ ମେଣ୍ଢାର ଏକ 
ମୂର୍ତି ଏକ ନଡ଼ା କୁଡ଼ିଆରେ ରଖାଯାଇ ଦାହ କରାଯାଏ ଓ 
ରାଧାକୃଷ୍ଣ ବିମାନରେ କୁଡ଼ିଆ ଚାରିପଟେ ୭ଥର ପରିକ୍ରମା 
କରନ୍ତି । 

ଅନ୍ୟ ଏକ କାହାଣୀ ଅନୁଯାୟୀ ମେଷାସୁରକୁ ମାରିବା 
ପାଇଁ ଶ୍ରୀକୃଷ୍ଣ ତା'ର ମୁଖ ଗହ୍ଵର ମଧ୍ଯକୁ ପ୍ରବେଶ କରି ତାକୁ ବଧ 
କଲେ । ମେଷାସୁର ବରପ୍ରାପ୍ତ ହୋଇଥୁଲା ଯେ, ତା'ର ଦେହର 
ରକ୍ତ ଭୂମିରେ ପଡ଼ିଲେ ରକ୍ତବୀଜ ରୂପେ ସେ ପୁନଶ୍ଚ ଜନ୍ମ ଲାଭ 
କରିବ । ତେଣୁ ଶ୍ରୀକୃଷ୍ଣଙ୍କ ଦେହରେ ଲାଗିଥୁବା ରକ୍ତ ଭୂମିରେ 
ନପଡ଼ିବା ପାଇଁ ଗୋପୀମାନେ ଶ୍ରୀକୃଷ୍ଣଙ୍କ ଦେହରେ ଫଗୁ ବୋଳି 
ଦେଇଥୁଲେ । ଏହି ଜନଶ୍ରୁତି ରୂପେ “ବସନ୍ତ ଉସ୍ବ” ଓ “ଦୋଳ 
ଉସ୍‌ବ” ସମୟରେ ରାଧାମାଧବଙ୍କ ଅର୍ଚ୍ଚନା ଓ ଫଗୁ ଅର୍ପଣ ସହ 
ରଙ୍ଗ ଖେଳର ଉସ୍‌ବ ପାଳିତ ହେଉଛି । 


ଏହି ହୋଲି ଦିନ ଭଗବାନ ଶଙ୍କର କନ୍ଦର୍ପକୁ ଦହନ 
କରିଥୁବାର ଦକ୍ଷିଣ ଭାରତର ଲୋକମାନେ ବିଶ୍ବାସ କରନ୍ତି ଏବଂ 
ସେହି ସ୍ମାରକୀ ରୂପେ ଏହା ପାଳନ କରାଯାଉଛି । ଫାଲଗୁନ 
ଶୁକ୍ଳ ଚତୁର୍ଦ୍ଦଶୀରେ ଦୋଳ ବେଦୀରେ ବହ୍ନି ଉସ୍‌ବ “ରାଜାଗ୍ନି” ଓ 
ବରାହ ଦୋଳ ଅନୁଷ୍ଠିତ ହୁଏ । ଏହି ଶୁକ୍ଳ ଚତୁର୍ଦ୍ଦଶୀ ଉସ୍୍‌ବରେ 
ମାରୱାଡ଼ି ସମ୍ପ୍ରଦାୟର ମହିଳାମାନେ ପରମ୍ପରା ଅନୁସାରେ ପୂଜା 
ବନ୍ଦାପନା କରି ଘଷିମାଳମାନ ଲଟକାଇ ସୂତାରେ ବାନ୍ଧିଥାନ୍ତି ଓ 
ପୋଡ଼ିଥାନ୍ତି । ଓଡ଼ିଶାରେ ମେଲଣ ଯାତ୍ରା ପରେ ଠାକୁରମାନଙ୍କର 
ଯମୁନା ସ୍ନାନ ହୋଇ ଯଥାରୀତି ମନ୍ଦିରମାନଙ୍କୁ ବିଜେ କରନ୍ତି । 


ଏ.ଏଲ୍‌-୫୩, ବୀର ସୁରେନ୍ଦ୍ର ସାଏ ନଗର 
ଭୁବନେଶ୍ବର 

ଉତ୍କଳ ପ୍ରସଙ୍ଗ 


ପ୍ରସିଦ୍ଧ ବ୍ୟଙ୍ଗ ଚିତ୍ରକାର 
ଆର.କେ. ଲକ୍ଷ୍ମଣକ ଅପାଶୋରା କଥା 


ତିନି ବର୍ଷ ବୟସରୁ ଛୋଟ ପିଲାଙ୍କୁ ଅକ୍ଷର ଶିଖିବାକୁ 
ତାଗିଦା କରିଥାନ୍ତି ଅଭିଭାବକମାନେ ଆମର। ମୁଁ କିନ୍ତୁ ଅକ୍ଷର 
ଶିଖିବା ପରିବର୍ତେ ଅଂକନ କଲି । ମୋର ସୌଭାଗ୍ୟ ଯେ ମୋର 
ଅଭିଭାବକ ମୋ ଉପରେ ବିଗିଡି ନଥିଲେ କିମ୍ବା ବିରକ୍ତ ହୋଇ 
ନଥୁଲେ।” ଏ ଥୁଲା ଭାରତ ପ୍ରସିଦ୍ଧ କାର୍ଟୁନ୍ଧିଷ୍ଟ ମାଗାସେସ୍‌ 
ପୁରସ୍କାରପ୍ରାପ୍ତ ଓ ପଦ୍ମଭୂଷଣ ଉପାଧୂ ବିଭୂଷିତ ଆର୍‌.କେ. 
ଲକ୍ଷ୍ମଣଙ୍କ ସ୍ଵୀକାରୋକ୍ତି । 


ଭୁବନେଶ୍ବରସ୍ଥିତ ଇନଷ୍ଟିଚ୍ୟୁଟ ଅଫ ଫିଜିକ୍ସ୍‌ରେ “ଜଣେ 
କାର୍ଟୁନ୍ନିଷ୍ଟ ବା ବ୍ୟଙ୍ଗ ଚିତ୍ରକାରର ଜୀବନ ଧାରା” ଶୀର୍ଷକ ବିଷୟବସ୍ତୁ 
ଉପରେ ଶ୍ରୀ ଲକ୍ଷ୍ମଣଙ୍କର ବକ୍ତୃତା ଶୁଣିବା ପାଇଁ ବେଶ୍‌ ଭିଡ 
ହୋଇଥାଏ ସେଦିନ ବୁଦ୍ଧିଜୀବୀମାନଙ୍କର । ଇନଷ୍ଚିଚ୍ୟୁଟର ଏ ଥୁଲା 
ରଜତ ଜୟନ୍ତୀ ଉସ୍‌ବର ଅୟମାରମ୍ଭ | ବଲ୍ତୁୃତା ବୋଇଲେ ସେପରି 
କିଛି ତାର୍ତ୍ର୍‌କ କଥା ସେ କହି ନଥୁଲେ ସେଦିନ- ଗତ ୧୯୯୮ 


ମସିହା ସେପ୍ପେମ୍ବର ୨ ତାରିଖ ଅପରାହ୍ନରେ । କିନ୍ତୁ ସ୍ଵଭାବ 
ସୁଲଭ ଢଙ୍ଗରେ ମଝିରେ ମଝିରେ ହାସ୍ୟରସାମ୍ବକ କଥା କହି 

ଗୁରୁକଲ୍ୟାଣ ମହାପାତ୍ର 


ତ. 


୩୧ 


ସେ ସ୍ଵଚ୍ଛନ୍ଦରେ ଯେପରି ତାଙ୍କର ଜୀବନାନୁଭୂତି ବର୍ଣ୍ଣନା କରିଗଲେ, 
ତାହା ପ୍ରତ୍ୟେକ ଦର୍ଶକଙ୍କୁ ଆମୋଦିତ କରିଥୁଲା। ପ୍ରଥମେ ଶିଳ୍ପୀ 
ଅଶୋକଙ୍କର ଏକ ବ୍ୟଙ୍ଗଚିତ୍ର ପ୍ରଦର୍ଶନୀ ସେ ଇନଷ୍ଟି ଚୁୟଟ 
ପରିସରରେ ଉଦ୍‌ଘାଟନ କରିବା ପରେ ବକ୍ତୃତା ଆରମ୍ଭ 
କରିଥୁଲେ । 


ସେ କହିଲେ, ତାଙ୍କ ଭାଇ ଆର.କେ. ନାରାୟଣ (ବିଶ୍ବ 
ପ୍ରସିଦ୍ଧ ଇଂରାଜୀ ଭାଷାର ଓପନ୍ୟାସିକ ) ଯେତେବେଳେ ହିନ୍ଦୁ” 
ସମ୍ବାଦପତ୍ରରେ ଗଳ୍ପ ଲେଖୁଥୁଲେ, ତାଙ୍କ ଗଳ୍ପରେ 
ସ୍କେଚ ( ଚିତ୍ର )ଗୁଡିକ ମୁଁ ଅଙ୍କନ କରୁଥୁଲି । ମନି ଅର୍ଡର ସେଥୁପାଇଁ 
ପାଉଥୁଲି ଅଢେଇ ଟଙ୍କା ମାତ୍ର। ତା'ପରେ ସ୍ଥାନୀୟ ପତ୍ର ପତ୍ରିକାରେ 
ଲେଖିଲି ଓ ଚିତ୍ର ଆଙ୍କିଲି। ତେଣୁ ସ୍କଲରେ ପଢିବା ବେଳେ ମୋର 
ପକେଟ୍‌ ମନିର ଅଭାବ ହୋଇନାହିଁ । ସ୍ଵାଧୀନତା ପୂର୍ବରୁ ତତ୍କାଳୀନ 
ବିଶ୍ବପ୍ରସିଦ୍ଧ ନେତା ହିଟ୍‌ଲର, ମୁସୋଲିନ୍‌, ଜିନା ପ୍ରଭୃତିଙ୍କ କାର୍ଟୁନ 
କରି ବେଶ୍‌ ପଇସା ଅର୍ଜନ କରିଛି। କିନ୍ତୁ ସ୍ଵାଧୀନତା ପ୍ରାପ୍ତି ବେଳକୁ 
ମୁଁ ପୂରାପୂରି ଗୋଟିଏ କାର୍ଟୁନ୍ଧିଷ୍ଟ ହୋଇ ଯାଇଥୁଲି। 

ସଭା ପରେ ଏ ଲେଖକର କେଠୋଟି ପ୍ରଶ୍ନର ଉତ୍ତର 
ସେ ତରବର ହୋଇ ଦେଇଥୁଲେ । ତାହା ଥୁଲା ଏହିପରି.......... 


ପ୍ର- ଆପଣ ସାଧାରଣ ମଣିଷଟିକୁ କେଉଁ ଦୃଷ୍ଟିରେ ଦେଖନ୍ତି ବା 
କିପରି ଆବିଷ୍କାର କରନ୍ତି ? 


ଉ- (ପରିହାସରେ ) ମୁଁ ଆଦୌ ସାଧାରଣ ମଣିଷ ହେବାକୁ 
ଚାହେଁନି। ମୁଁ ଜଣେ କଳାବଜାରୀ ହେବାକୁ ଚାହେଁ । କିନ୍ତୁ 
ମୋର ଦୁର୍ଭାଗ୍ୟ ଯେ ଏଯାଏଁ ହୋଇପାରି ନାହିଁ । ସାଧାରଣ 
ମଣିଷ ହୋଇ କାହୁଁକି ହନ୍ତସନ୍ତ ହେବି ? 


ପ୍ର-- “ସମୟର ସୁଡଙ୍ଗ'” ( ଆତ୍ମଜୀବନୀ ) ରେ ଆପଣ ସୁଡଙ୍ଗ 
ଶେଷରେ କିପରି ପହଞ୍ଚିବାକୁ ଚାହାନ୍ତି ? 


ଉ- ମୁଁ ସେଯାଏଁ ପହଞ୍ଚି ପାରିବି - ସୁଡଙ୍ଗ ଶେଷ ଯାଏଁ । 
ସୁଡଙ୍ଗ ଶେଷରେ କିନ୍ତୁ ଆଲୋକ ଦେଖିବାକୁ ଚାହେଁ । 
ପ୍ର- ଏଠି କାର୍ଟୁନ୍‌ ବା ବ୍ୟଙ୍ଗ ଚିତ୍ରର ଭବିଷ୍ୟତ କ'ଣ ? 


ଉ ଏଠି କାର୍ଟୁନର ଭବିଷ୍ୟତ ଉଜ୍ଗଵଳ। କିନ୍ତୁ ରାଜନୀତିଜ୍ଞମାନଙ୍କ 
ଭବିଷ୍ୟତ, ଯାହାକୁ ନେଇ କାର୍ଟୁନ୍‌ କରାଯାଏ ସେମାନଙ୍କ 
ଭବିଷ୍ୟତ ଉଜ୍ଶଳ ନୁହେଁ । 

ପ୍ର- ଆପଣଙ୍କ ଜୀବନର ସବୁଠାରୁ ସ୍ମରଣୀୟ ମୁହୂର୍ତ ? 

ଉ- ମୋ ନାମରେ ଏପରି ଅଭିଯୋଗ ସ୍ବର୍ଗୀୟ ଇନ୍ଦିରା ଗାନ୍ଧୀଙ୍କ 


ସମୟରେ ନାସିକଠାରେ ହୋଇଥୁଲା ଯେ ମୋତେ 
ସେଠାରେ ଜାମିନ୍‌ ମିଳି ନଥୁଲା। 


ପ୍ର- ଆପଣଙ୍କ ଜୀବନରେ ଭୟ ? 


ଉ ମୋତେ କେତେଜଣ ଏସିଡ଼ ଫୋପାଡି ମାରିବାକୁ ଚାହୁଁଥିଲେ। 
ଚିଠିରେ ବୋମା ବି ଆସିଥୁଲା, ଯାହାକୁ ପୋଲିସ ଜବତ 
କରିଥୁଲା। 


ପ୍ର- କାର୍ଟୁନ ପାଇଁ ପ୍ରକୃତରେ କ'ଣ ଦରକାର ? 
ଉ- ଦରକାର (୧) ହାସ୍ଯ ରସରେ ଦ୍ରବୀଭୂତ ମନ 


=== 


( ୨ ) ସାଧାରଣ ଜ୍ଞାନ ( ବିଭିନ୍ନ ପରିସିତି ସଂପର୍କରେ ) 
( ୩) ଚିତ୍ରାଙ୍କନ ପାଇଁ ପାକଳ ହାତ । 


ପ୍ର-- ଆପଣ କାହୁଁକି କାର୍ଟୁନ୍‌ କରନ୍ତି ? ସମାଜର ସଂସ୍କାର ପାଇଁ 
ତ ? 

ଉ- ନାଇଁ ତ। ମୁଁ କାର୍ଟୁନ୍ବ କରେ ନିଜର ଖୁସି ପାଇଁ । 
ରାଜନୈତିକ ପରିବର୍ଭନ ବା ସାମାଜିକ ସଂସ୍କାର ମୋର 

କାମ୍ୟ ନୁହେଁ । ବହୁତ ଅଳିଆ ରହିଛି ସଂସାରରେ । ସେ 
ଅଳିଆ ମୁଁ ସଫା କରିବାକୁ ଚାହେଁନା । 


ପ୍ର- ଆପଣ ଜଣେ କାଟ୍ଟୁନ୍ନଧିଷ୍ଟ ହୋଇ ନଥୁଲେ କ”ଣ 
ହୋଇଥାନ୍ତେ ? 


ଉ- ମୁଁ ଦାଣ୍ଡର ଭିକାରୀ ହୋଇ ଥାଆନ୍ତି । 
ପ୍ର-ଦ ଆପଣଙ୍କ ସହ କିଏ ତୁଳନୀୟ ? 
ଉ ନିଜେ ନିଜ ସହ ତୁଳନୀୟ । 


ପ୍ର- କମ୍ପ୍ୟୁଟରର କାର୍ଟୁନ ଓ ସ୍ଵହସ୍ତ ଅକିତ କାର୍ଟୁନ୍ନ ମଧ୍ଯରେ 
ଫରକ ? 


ଉ - କମ୍ପ୍ୟୁଟର କାର୍ଟୁନ ହେଲାଣି ଆଜିକାଲି । ଆମେରିକାନ୍ମାନେ 
କରୁଛନ୍ତି। “ଇଣ୍ଡିଆ ଟୁଡେ” ପତ୍ରିକା ବି କରୁଛି । କିନ୍ତୁ ସେ 
ସବୁ କାର୍ଟୁନ୍ରେ ଜୀବନ ନଥୁଲା ପରି ଜଣାଯାଏ । 


ପ୍ର- ନିଜ ପତ୍ନୀଙ୍କର କାର୍ଟୁନ୍‌ କରିଛନ୍ତି ? 
ଉ- ସୁବିଧା ହେଲେ କରିବି । 


ନିଜ ବିଷୟରେ ସେ ସଭା ତଥା ସାକ୍ଷାତ୍‌କାରରେ ଏହିପରି 
ବର୍ଣ୍ଣନା କରିଥୁଲେ..... 


ମୋ ବାପା ଚାହୁଁଥିଲେ ପାଠ ପଢି ଡିଗ୍ରୀଟିଏ ହାସଲ 
କରିବାକୁ। କିନ୍ତୁ ମୋ ଡିଗ୍ରୀ ଯାଇ ରହିଲ। ମହୀଶୂର 
ବିଶ୍ବବିଦ୍ୟାଳୟରେ । ପିଲାଦିନୁ ଡ୍ରଇଁ କରି କରି ହାତଟାକୁ ପାକଳ 
କରି ଦେଇଥୁଲି। ସେଥପାଇଁ ମୁଁ ଅନାୟାସରେ କାର୍ଟୁନ୍ନ କରିପାରେ। 
କାର୍ଟୁନ୍ଧିଙ୍ଗକୁ ଏକ ସ୍ଵତନ୍ତ୍ର ଆର୍ଟ ବା କଳା ବୋଲି ଆମର କହି 
ହେବ ନାହିଁ। ଏ କଳା ବିଦେଶରୁ ଆମଦାନୀ ହୋଇ ଆସିଛି । 
ଆମର ହାସ୍ୟରସ ଥୁଲା । ଆମେ ଆଧ୍ାମ୍ବିକତା ଓ ଧର୍ମ କ୍ଷେତ୍ରରେ 
ବେଶ୍‌ ସଚେତନ ଥୁଲୁ । ସେଥୁପାଇଁ ଆମର ହାସ୍ୟରସ ମଧ୍ଯ 
କଥାମାନଙ୍କରେ ଥୁଲା । ଗୋଟିଏ ମର୍କଟ ଜାମୁକୋଳି ଖାଉ ଖାଉ 
ପାଣି ଭିତରେ କୁମ୍ଭୀରକୁ ତା'ର ହୃଦୟଟି ନଦୀ କୂଳରେ ଗଛ 
ଉପରେ ଛାଡି ଆସିଛି ବୋଲି ଯେଉଁ କାହାଣୀଟି ଅଛି, ସେଇ 
କାହାଣୀଟିକୁ ଜଣେ ଚିତ୍ରକର ଗୋଟିଏ ମନ୍ଦିର ଗାତ୍ରରେ ଯେପରି 
ଖୋଦିତ କରି ହାସ୍ୟ ରସ ସୃଷ୍ଟି କରିଛନ୍ତି, ତାହା ମୋତେ ଅଭିଭୂତ 
କରିଥୁଲା। ଭାରତୀୟ କଳା ଭାସ୍କାର୍ଯ୍ୟର ମୁଁ ବଡ ଅନୁରାଗୀ । 
ହାସ୍ୟରସ କ୍ଷେତ୍ରରେ ଆମେ ଅଦ୍ଵିତୀୟ ଥୁଲେ, କିନ୍ତୁ ବ୍ରିଟିଶ ବାଲା 
ତାହାକୁ ବୁଝି ପାରୁନଥୁଲେ। ଆମର ପୁରାଣ ଓ ଲୋକକଥାରେ 
ବି ଅଦ୍ଭୁତ ହାସ୍ୟରସ ଦେଖିବାକୁ ମିଳେ । 

ମୁଁ ପିଲାଦିନେ ଘରର ଚଟାଣରେ ଗାରାଗାରି କରି ଡ୍ରଇଁ 
କଲାବେଳେ ମୋ ବାପା ମା” କେବେ ମୋତେ ବାଧା ଦେଇ 
ନାହାନ୍ତି । ବରଂ ମୋ ବାପା ତାଙ୍କ ଲାଇବ୍ରେରୀରେ ଯେଉଁ ଦଶ 
ହଜାର ପୁସ୍ତକ ରଖିଛନ୍ତି, ତାହା ମୋତେ ପଢିବାକୁ, ଲେଖିବାକୁ 
ଓ ଅଙ୍କନ କରିବାକୁ ପ୍ରେରଣା ଦେଇଛି । 


ସ୍କ୍ତଲରେ ପଢ଼ୁଥୁବା ବେଳେ ଛୁଟି ହେଲେ ମୁଁ ସାଇକେଲ 
ନେଇ ଗୀକୁ ପଳାଏ । ଅନ୍ୟଦିନମାନଙ୍କରେ ବଜାରକୁ ଯାଇ 
ସେଠାରେ ବିଭିନ୍ନ ଦୋକାନ ଓ ଗ୍ରାହକଙ୍କ ଚିତ୍ର ଆଙ୍କେ। 


ନିଜ ଜୀବନର ଚିତ୍ର ପ୍ରଦାନ କରିବା ସମୟରେ ଭାରତର 
ସାମ୍ପ୍ରତିକ ପରସ୍ଥିତିର ସେ ଉଲ୍ଲେଖ କରି କହିଥୁଲେ ଯେ ଆନ୍ଧ୍ରରେ 
ଅଲଗା ରାଜ୍ୟ ଦାବି କରି ଗୁଟିଶ୍ରୀ ରାମଲୁ ଅନଶନ ଆରମ୍ଭ କଲେ। 
ପରିହାସ ଛଳରେ ସେ କହିଲେ ଯେ ବୋଧେ ଆଗରୁ ସେ ଭୋକିଲା 
ଥଲେ। ଯାହାହେଉ ପଣ୍ଡିତ ନେହେରୁ ତେଣୁ ସନ୍ତୁଷ୍ଟୀକରଣ ନୀତିରେ 
ଆନ୍ଧ୍ର ଓ ଅନ୍ୟାନ୍ୟ ରାଜ୍ୟ ଭାଷା ସୂତ୍ଵରେ ଗଠନ କରିଦେଲେ । 
ଏତେ ବର୍ଷ ପରେ ବି ଭାରତରେ ଏବେ ରାଜ୍ୟ ଗଠନ ପାଇଁ 
ଆନ୍ଦୋଳନ ବନ୍ଦ ହୋଇ ନାହିଁ । 


ସେ କହିଥୁଲେ ଆମର ନାରୀ ପ୍ରଗତିଶୀଳା ¬ ପୁରାଣ 
କାଳରୁ ଆଧୁନିକ ଯୁଗଯାଏଁ । ( ମୋ ପତ୍ନୀ ମଧ୍ଯ ବୋଲି ପରିହାସ 
ଛଳରେ କହି ସମ୍ମୁଖରେ ବସିଥୁବା ପତ୍ନୀଙ୍କ ଆଡକୁ ନିର୍ଦ୍ଦେଶ ଦେଇ 
ସେ କହିଥୁଲେ) ନାରୀ ଆଜି ଅନେକ କ୍ଷେତ୍ରରେ ପୁରୁଷଙ୍କ ସମକକ୍ଷ । 
ସଂସଦୀୟ ବ୍ୟବସ୍ଥାରେ ନାରୀଙ୍କ ଲାଗି ୩୦ ପ୍ରତିଶତ ସ୍ଥାନ 
ସଂରକ୍ଷଣ କରାଯାଉଛି କାହିଁକି ବୋଲି ସେ ପ୍ରଶ୍ନ କରିଥୁଲେ । 


ଦୀର୍ଘ ପଚାଶ ବର୍ଷରୁ ଉର୍ଵ୍ବକାଳ ଭାରତର ସର୍ବାଧୂକ 
ପ୍ରସାରିତ ଇଂରାଜୀ ଭାଷାର ସମ୍ବାଦପତ୍ର “ଟାଇମସ୍‌ ଅଫ୍‌ ଇଣ୍ଡିଆ” 
ସହିତ ସଂପୃକ୍ତ ଥାଇ କାର୍ଟୁନ୍‌ ଆଙ୍କୁଥବା ଶିଳ୍ପୀ ଶ୍ରୀ ଲକ୍ଷ୍ମଣ ନିଜ 
ଅଭିଜ୍ଞତାରୁ ପୁଣି କହିଥୁଲେ ଯେ କ୍ସଚିତ ଲୋକେ ଆମ ସମ୍ବାଦପତ୍ରର 
ଅଗ୍ରଲେଖାକୁ ପଢନ୍ତି । ପଢିଲେ ବି ସେଥରୁ ସମସ୍ୟା ସମ୍ପର୍କରେ 
ସମାଧାନର ଉତ୍ତର ପ୍ରାୟ ପାଆନ୍ତି ନାହିଁ । ମାତ୍ର କାର୍ଟୁନ୍ଵରେ 
ସହଜିଆ ଉତ୍ତର ପ୍ରାୟ ସମସ୍ତେ ପାଇପାରନ୍ତି। ସେ କହିଲେ ଯେ 
ସେ ନିଜେ ଗୋଟିଏ ନିୟୁତ କାର୍ଟୁନ କରିପାରିବେ, ମାତ୍ର ତାହା 
ସମୟ ସାପେକ୍ଷ। କାର୍ଟୁନ ପାଇଁ ବହୁତ ସମୟ ଚିନ୍ତା କରିବାକୁ 
ପଡେ। ତେବେ ଭାରତୀୟ ଜୀବନଧାରାର ବିରୋଧାଭାସ ହିଁ 
ମୋ କାର୍ଟୁନ୍ରେ ପ୍ରତିଫଳିତ ବୋଲି ସେ କହିଥୁଲେ । 


ଟାଇମସ୍‌ ଅଫ୍‌ ଇଣ୍ଡିଆ”ରେ ତାଙ୍କର ଦୈନିକ ଅଭ୍ୟାସ 
ବିଷୟରେ ବର୍ଣ୍ଣନା କରି ସେ କହିଲେ, ସକାଳ ୮ଟା ୩୦ରେ ମୁଁ 


୫ ® $ 


ଅଫିସ୍‌ ଯାଏ । ଅଫିସରେ ମୋ ପ୍ରକୋଷ୍ଠରେ ପହଞ୍ଚିଲା ପରେ 
କାହାକୁ ଦେଖା ଦିଏ ନାହିଁ କି ଫୋନ ଧରେ ନାହିଁ । ଆଗ ସବୁ 
କାଗଜପତ୍ର ପଢି ବସେ । ପ୍ରାୟ ଦିନ ୧୨ଟା ବେଳକୁ କାର୍ଟୁନ୍ନର 
କଳ୍ପନା ଆସେ । ତା'ପରେ ବାଜପେୟୀ ହୁଅନ୍ତୁ ବା ନୱାଜ୍‌ ସରିଫ 
ହୁଅନ୍ଥ ସେଭଳି ଚରିତ୍ର ସବୁ ଧୀରେ ଧୀରେ ମୋ 'ଭିତରେ ପ୍ରବେଶ 
କରେ । ଏହିପରି କାର୍ଟୁନ କରୁ କରୁ ମୋର ଦିନ ଚାରିଟା 
ହୋଇଯାଏ । ବଜ୍ଜର ମାରି ଅର୍ଦ୍ଦଳିକୁ ଡାକେ । ସେ ଆସି କାର୍ଟୁନ୍ଟି 
ନେଇଯାଏ । ମୁଁ ଆଶ୍ଵସ୍ତିରେ ନିଃଶ୍ରାସ ମାରେ । ସେ କହିଲେ 
ଯେ `ବଦୂଲେ କି ଦୁନିଆଁ” ନାମରେ ଏକ ଫିଲ୍ମ ମଧ୍ଯ କରିଛି । 
କିନ୍ତୁ କାର୍ଟୁନ କରିବା ଫିଲ୍ମ ନିର୍ଦ୍ଦେଶନା ନୁହେଁ । କାର୍ଟୁନ ସରିବା 
ପରେ ସୃଜନଶୀଳତାରୁ ଯେଉଁ ଆନନ୍ଦ ଟିକକ ମିଳେ, ତାହା ହୁଁ 
ଶାନ୍ତି ଦିଏ । ପ୍ରାୟ ୫ଟା କିମ୍ବା ୫ଟା ୧୦ରେ ମୁଁ ପୁଣି କାର୍‌ରେ 
ଘରକୁ ଫେରେ । ଟ୍ରାଫିକ୍‌ ଜାମ ଭିତରେ ଯାଇ ଘରେ ପହଞ୍ଚିବାକୁ 
ପ୍ରାୟ ୩୦/୪୦ ମିନିଟ ଲାଗେ । ଘରେ ପହଞ୍ଚିଲେ ବି ପରଦିନର 
କାର୍ଟୁନ୍ନ ପାଇ ଚିନ୍ତା ମନକୁ ଘାରେ । ତେଣୁ ଭୁବନେଶ୍ବରକୁ ଏ 
ଯେଉଁ ନିମନ୍ତ୍ରଣ ପାଇଁ ୩/୪ ଦିନ ବୁଲି ଆସିଛି, ଆଉ କାର୍ଟୁନ 
ବୋଝରେ ଭାରାକ୍ରାନ୍ତ ନହୋଇ ମୁଁ ଅନ୍ତତଃ ଶାନ୍ତିରେ ନିଃଶ୍ବାସ 
ମାରି ପାରୁଛି ବୋଲି ଫୁଲ୍‌ ପ୍ଯାଣ୍ଟ ଓ ହାଞ୍ରାନୀ ସାର୍ଟ ପରିହିତ 
ଆର.କେ. ଲକ୍ଷ୍ମଣ ସାମାନ୍ୟ ହସି ସେଦିନ ମନର କଥା 
ଏ ଲେଖକକୁ କହି ପକାଇଥ୍‌ଲେ । 


ସେ କହିଲେ, କାର୍ଟୁନକୁ ମୁଁ ଚେଷ୍ଟା କରି କେବେ କରିନି । 
କାର୍ଟୁନ୍‌ ଆପେ ଆପେ ହୋଇଯାଏ ସ୍ବାଭାବିକ ଭାବରେ । ଏ 
ପର୍ଯ୍ୟନ୍ତ କାର୍ଟୁନ୍‌ ପାଇଁ ମୋର କୌଣସି ଟ୍ରେନିଂ ଦରକାର ପଡିନାହିଁ । 


ମୋ” ପଚାଶ ବର୍ଷର କାର୍ଟୁନ ସବୁ ଯାହା “ଟାଇମସ୍‌ 
ଅଫ୍‌ ଇଣ୍ଡିଆରେ ପ୍ରକାଶ ପାଇଛି, ସେଥ୍ରୁ ସେମାନେ ସୁନିର୍ବାଚିତ 
କାର୍ଟୁନ୍ଧଗୁଡିକ ଏକତ୍ର ପ୍ରକାଶ କରିଛନ୍ତି। ପ୍ରସିଦ୍ଧ ପ୍ରକାଶନ ସଂସ୍ଥା 
ପେଟ୍ୁ'ଇନ୍‌” ମୋର ଆମ୍ଜୀବନୀ “ଟନେଲ୍‌ ଅଫ୍‌ ଟାଇମ୍‌” 
(ସମୟର ସୁଡଙ୍ଗ) ନିକଟରେ ପ୍ରକାଶ କରିଥିବାରୁ ମୁଁ ଖୁସି । 

ଏଇ ପ୍ରଖ୍ୟାତ ବ୍ୟଙ୍ଗ ଚିତ୍ରକାରଙ୍କ ଦେହାନ୍ତ ୯ ୪ ବର୍ଷ 


ବୟସରେ ଗତ ଜାନୁଆରୀ ୨୬ ତାରିଖରେ ପୁନେଠାରେ 
ହୋଇଯାଇଛି । ବାସ୍ତବିକ ଦୁଃଖଦାୟକ । 


ଘର ନଂ-ଭିଏ ୨୯/୩ 
ୟୁନିଟ୍‌- ୨, ଭୁବନେଶ୍ବର ¬ ୯ 


ଉତ୍କଳ ପ୍ରସଙ୍ଗ 

ପ୍ରଚଣ୍ଡ ପ୍ରତିଭାଧର ଚନ୍ଦ୍ରମୋଦନ ମହାରଣା 


ସ୍ଵର୍ଗତ ଚନ୍ଦ୍ରମୋହନ ମହାରଣା ଥୁଲେ ଜଣେ ଆଦର୍ଶ 
ଶିକ୍ଷାବିତ୍‌ ଶିକ୍ଷକ ତଥା ସାରସ୍ଵତ ସାଧକ । ଜଣେ ଶୃଙ୍ଖଳିତ, 
କର୍ମନିଷ୍ଠ, ଛାତ୍ର ହୈତେଷୀ ବିଦ୍ଵାନ୍‌ ବ୍ୟକ୍ତି ଭାବରେ ସେ ପରିଚିତ 
ଥଲେ। ତାଙ୍କର ଜୀବନ କାଳ ଥୁଲା ୧୮୭୦ରୁ ୧୯ ୨୯ ମସିହା 
ଯାଏଁ । ତାଙ୍କର ଅଗ୍ରଜ ତୁଲ୍ୟ ଆଦର୍ଶ ବ୍ୟକ୍ତି ଭାବରେ - ବ୍ୟାସକବି 
ଫକୀରମୋହନ (୧୮୪୩), କବିବର ରାଧାନାଥ ରାୟ 
(୧୮୪୮), ଭକକବି ମଧୁସୂଦନ ରାଓ ( ୧୮ ୫୩) ତଥା ଅନୁଜ 
ଓ ଅନୁଗାମୀ ଭାବରେ ଗୋପାଳଚନ୍ଦ୍ର ପ୍ରହରାଜ (୧୮୭୪), 
ନନ୍ଦକିଶୋର ବଳ( ୧୮୭୫), ନୀଳକଣ୍ଡ ଦାସ ( ୧୮୮୪) 
ଗୋଦାବରୀଶ ମିଶ୍ର (୧୮୮୬)ଙ୍କ ନାମ ଅଗ୍ରଗଣ୍ୟ। ଯେଉଁ 
କୃତବିଦ୍ୟ ନେତୃବୃନ୍ଦ ଛାତ୍ରାବସ୍ଥାରେ ତାଙ୍କରି ଆଦର୍ଶରେ ଅନୁପ୍ରାଣିତ 
ହୋଇ ନିଜ ଜୀବନକାଳ ମଧ୍ୟରେ ଉକ୍କଳର ବିଭିନ୍ନ କ୍ଷେତ୍ରରେ 
କାର୍ଯ୍ୟକରି ସୁନାମ ଅର୍ଜନ କରିଥୁଲେ, ସେମାନଙ୍କ ମଧ୍ୟରେ 
ନିମ୍ନୋକ୍ତ ବ୍ୟକ୍ତିବିଶେଷଙ୍କ ନାମ ଉଲ୍ଲେଖଯୋଗ୍ୟ । ସେମାନେ 
ହେଲେ ବାଲେଶ୍ଵର ଜିଲ୍ଲା ସ୍ତ୍ରଲର ଛାତ୍ର ଅନନ୍ତ ପ୍ରସାଦ ପଣ୍ଡା, 
ହରିଶ୍ଚନ୍ଦ୍ର ବିଡ଼ାଳ ମଇମୁଦ୍ଦିନ ଅହମ୍ମଦ ( ପରେ ରେଭେ୍ନ୍ୟୁ 
କମିଶନର), କଟକ ଟ୍ରେନିଂ ସ୍ଫକବଲର ଗୋବିନ୍ଦ ରଥ, ନୀଳମଣି 
ବିଦ୍ୟାରନ୍, ମୃତ୍ୟୁଞ୍ଜୟ ରଥ, କୁଳମଣି ଦାସ, ଚନ୍ଦ୍ରଶେଖର ମିଶ, 
କୃଷ୍ଣଚନ୍ଦ୍ର କର, କାଶୀନାଥ ମହାପାତ୍ର ( ଜଷ୍ଟିସ୍‌ ହରିହର 
ମହାପାତ୍ରଙ୍କ ପିତା), ପୁରୀ ଜିଲ୍ଲାସୁଲର- ପଣିତ ନୀଳକଣ୍ଠ ଦାସ, 
ପଣ୍ଡିତ ଗୋଦାବରୀଶ ମିଶ୍ର, ପଣ୍ଡିତ କୃପାସିନ୍ଧୁ ମିଶ୍ର, ଆଚାର୍ଯ୍ୟ 
ହରିହର ଦାଶ, କଟକର କାଳିନ୍ଦୀଚରଣ ପାଣିଗ୍ରାହୀ, ଶ୍ରୀଧର ଦାସ 
ପ୍ରଭୃତି। ଏଣୁ ସେ ଥୁଲେ ' ଗୁରୁଣାଂ ଗୁରୁ” ବା ଗୁରୁ ( ଶିକ୍ଷକ )ଙ୍କର 
ଗୁରୁ। 

ଜୀବନୀ ଓ ଜୀବିକା- ଚନ୍ଦ୍ରମୋହନ ମହାରଣାଙ୍କ 
ଜନ୍ମସ୍ଥାନ ବାଲେଶ୍ଵର ରେମୁଣାର ପୁରୁଷୋତ୍ତମପୁର ଗ୍ରାମ । ପିତାଙ୍କ 


@୫ ® $ 


ଡକ୍ସୃର ଲାବଣ୍ୟଚନ୍ଦ୍ର ସାହୁ 


ନାମ- ଅନାଦି ମହାରଣା। ମାତା - ଦେବକୀ। ଶୈଶବରୁ 
ପିତୃମାତୃହୀନ ହୋଇ ପିତାମହଙ୍କ ସେବାଯନ୍ରେ ଲାଳିତପାଳିତ 
ହୋଇଥୁଲେ। ୧୮୮୦ରେ ରେମୁଣା ଭର୍ଣ୍ରାକୁଲାର ବିଦ୍ୟାଳୟରୁ 
ଉତ୍ତୀର୍ଣ୍ଣ ହୋଇ ବାଲେଶ୍ଵର ଜିଲ୍ଲା ସ୍କୁଲରେ ଅଧ୍ଯୟନ କଲେ। 
୧୮୮୫ରେ ଏଣ୍ଟ୍ରାନୃସ ( କଲିକତା ବିଶ୍ଵବିଦ୍ୟାଳୟରୁ ) ପାସ୍‌ କଲେ। 
୧୮୮୭ରେ ଏଫ୍‌, ଏ ଏବଂ ୧୮୯୦ରେ ବିଏ ପାସ୍‌ କଲେ। 
ଶୈଶବରୁ ସେ ତୀକ୍ଷ୍ଣ ବୁଦ୍ଧିସମ୍ପନ୍ନ ମେଧାବୀ ଓ କଠୋର 
ପରିଶ୍ରମୀ ଥ୍‌ଲେ। ଘୋର ଆର୍ଥକ ଅନଟନ ମଧ୍ୟରେ ପାଠପଢ଼ି 
ସମସ୍ତ ପରୀକ୍ଷାରେ ବୃଭିଲାଭ କରିଥୁଲେ । ବିଏ ପାସ୍‌ କଲାବେଳକୁ 
ତାଙ୍କର ବୟସ ହୋଇଥୁଲା ୨ ୦ବର୍ଷ ବୟସ । ଉନବିଂଶ ଶତକରେ 
ଏତିକି ଶିକ୍ଷା, ଖୁବ୍‌ ବଡ଼ ମନେ କରାଯାଉ ଥୁଲା । ସେତେବେଳେ 
ଓଡ଼ିଶା, ବଙ୍ଗଳା ପ୍ରେସିଡେନ୍‌ସୀ ଅନ୍ତର୍ଭୁକ୍ତ ଥୁଲା। ଏଣୁ ଚନ୍ଦ୍ରମୋହନ 
ବିଏ ପାସ୍‌ ପରେ ବଙ୍ଗଳା ପ୍ରଶାସନ ସେବା” ପରୀକ୍ଷା ପାଇଁ 
ପ୍ରସ୍ତୁତ ହେଉଥ୍‌ଲେ । ସେତେବେଳେ ରାଧାନାଥ ରାୟ, 
ବାଲେଶ୍ଵରରେ ଶିକ୍ଷା ବିଭାଗ ଅଧୀନସ୍ଥ ବିଦ୍ୟାଳୟଗୁଡ଼ିକର ଜଏଣ୍ଟ 
ଇନ୍‌ସପେକୂର ଥାଆନ୍ତି । ସେ ଚନ୍ଦ୍ରମୋହନଙ୍କୁ ସେଥୁରୁ ନିବୃତ୍ତ 
କରାଇ ବାଲେଶ୍ଵର ଜିଲ୍ଲା ସ୍ଫକ୍ବଲରେ ଶିକ୍ଷକ ଭାବେ ନିଯୁକ୍ତି କଲେ । 


ଏହି ସମୟରେ ରାସମଣିଙ୍କ ସହିତ ତାଙ୍କର ବିବାହ 
ହୋଇଥୁଲା। ବାଲେଶ୍ଵର ଜିଲ୍ଲା ସ୍କ୍ବଲରେ ଦୁଇବର୍ଷ ଶିକ୍ଷକତା 
କଲାପରେ ତାଙ୍କୁ କଟକ ଟ୍ରେନିଂ ସ୍ତରଲକୁ ବଦଳି ହେଲା ଓ ସେ 
ଏହି ଗୁରୁ ( ଶିକ୍ଷକ) ତାଲିମ୍‌ କେନ୍ଦ୍ରରେ ଯୋଗ ଦେଲେ। ୧୮୯୩ 
ମସିହାରେ ଟ୍ରେନିଂସ୍କରଲର ତତ୍‌କାଳୀନ ପ୍ରଧାନଶିକ୍ଷକ ଦ୍ଵାରିକାନାଥ 
ଚକ୍ରବଉ୍ତୀ ଅବସର ନେବାରୁ ତାଙ୍କ ସ୍ଥାନରେ ବିଶିଷ୍ଟ ଶିକ୍ଷାବିତ୍‌ 
ତଥା ଭକ୍ତକବି ଭାବରେ ପୁରପଲ୍ଲୀରେ ପରିଚିତ ମଧୁସୂଦନ ରାଓ 
ପ୍ରଧାନଶିକ୍ଷକ ହେଲେ। ଏକଦା ପୁରୀ ଜିଲ୍ଲା ସ୍କୁଲରେ ଛାତ୍ର 
ମଧୁସୂଦନ ଓ ଶିକ୍ଷକ ରାଧାନାଥ ରାୟଙ୍କ ସମ୍ପର୍କ ଓ ମିଳନକୁ 


ଫେବୃଆରୀ-ମାର୍ଚ୍ଚ - ୨୦୧୫ @ @ @ 


ସାହିତ୍ୟିକମାନେ ମଣିକାଞ୍ଚନ ସଂଯୋଗ ବୋଲି ଅଭିହିତ 
କରିଥାଆନ୍ତି। ସେହିପରି କଟକ ଟ୍ରେନିଂ ସ୍ଫ୍ରଲର ପ୍ରଧାନଶିକ୍ଷକ 
ମଧୁସୂଦନ ଓ ସହକାରୀ ଶିକ୍ଷକ ଚନ୍ଦ୍ରମୋହନ ମହାରଣାଙ୍କ ମିଳନକୁ 
“ମଣିକାଞ୍ଚନଂ ଯୋଗ କୁହାଯାଇପାରେ । କାରଣ ଏହି ଦୁଇ 
ସମହିତ୍ୟାନୁରାଗୀ ଆଦର୍ଶ ଶିକ୍ଷକଙ୍କ ଯୋଗୁଁ ଓଡ଼ିଶାର ସର୍ବପ୍ରାଚୀନ 
ସାହିତ୍ଯ ଅନୁଷ୍ଠାନ, ଉତ୍କଳ ସାହିତ୍ଯ ସମାଜ (କଟକ )ର 
ପରିଶେଷରେ ଉଦ୍ଭବ ଘଟି ଥୁଲା।। ମଧୁସୂଦନଙ୍କ କଠୋର 
ଚରିତ୍ରବତ୍ତା, ଆଦର୍ଶ ଶିକ୍ଷାଦାନ ପ୍ରଣାଳୀ, ଶୃଙ୍ଖଳାଜ୍ଞାନ, 
ସମୟାନୁବର୍ଭିତା, ସର୍ବୋପରି “ଜ୍ଞାନ -ବିଜ୍ଞାନଂ ବିତରଣ ପ୍ରତି 
ରହିଥୁବା ବିସ୍ତୃତ ଅନୁଭବ ସହକର୍ମୀ ଚନ୍ଦ୍ରମୋହନଙ୍କୁ ଗଭୀର 
ଭାବରେ ପ୍ରଭାବିତ କରିଥୁଲା। ଯୁବଶିକ୍ଷକ ଚନ୍ଦ୍ରମୋହନଙ୍କ ସମର୍ଥନ 
ଓ ସହାୟତା ଲାଭ କରି ମଧୁସୂଦନ, ଟ୍ରେନିଂ ସ୍ତ୍ରଲରେ କ୍ରମାଗତ 
ଲାଗି ରହିଥୁବା କେତେକ ପରିଚାଳନାଗତ ତ୍ରୁଟି- ବିଚ୍ୟୁତିକୁ ସୁଧାରି 
ସଂସ୍କାର ଆଣିବାରେ ସମର୍ଥ ହୋଇଥ୍ଲେ। ପୂର୍ବରୁ ସେଠାରେ 
ଅବଧାନୀୟ ଶିକ୍ଷାପ୍ରଣାଳୀ ପ୍ରଚଳିତ ଥୁଲା । ମଧୁସୂଦନ ଏହି ଶିକ୍ଷକ 
ତାଲିମ୍‌ କେନ୍ଦ୍ରରେ ପ୍ରଥମ କରି ଆଧୁନିକ ଜ୍ଞାନ - ବିଜ୍ଞାନମୂଳକ 
ଶିକ୍ଷାଦାନର ବ୍ୟବସ୍ଥା କଲେ। ନୂତନ ସିଲାବସ୍‌ ପ୍ରସ୍ତୁତ କରି 
ପାଠ୍ୟକ୍ରମରେ - ବିଜ୍ଞାନ, ଭୁଗୋଳ, ଗଣିତ, ଜ୍ୟାମିତି, ସ୍ଵାସ୍ଥ୍ଯରକ୍ଷାଦି 
ପାଠ୍ୟ ବିଷୟ ଯୋଗ କଲେ । ଏହାକୁ ଚନ୍ଦ୍ରମୋହନ ଆଗ୍ରହର 
ସହିତ କାର୍ଯ୍ୟକାରୀ କଲେ । ଦୁଇମନ ଏକାଠି ହେବାରୁ ଶିକ୍ଷାଦାନ 
କ୍ଷେତ୍ରରେ ନବଦିଗନ୍ତ ଉନ୍ମୋଚିତ ହେଲା । ଚନ୍ଦ୍ରମୋହନ ମୁଖ୍ୟତଃ 
ଗଣିତ ପଢ଼ାଉଥୁଲେ। ଏପରିକି ଚନ୍ଦ୍ରମୋହନ ମହାରଣାଙ୍କ ବଦଳି 
ହେବାପରେ ମଧ୍ୟ ଛାତ୍ରାବସ୍ଥାରୁ ଗଣିତରେ ଦୁର୍ବଳ ମଧୁସୂଦନ 
ନିଜର ଅନୁଶୀଳନ ପାଇଁ ଛାତ୍ରଙ୍କୁ ଗଣିତ ପଢ଼ାଇବା ସହିତ ନିଜେ 
ଅଙ୍କକଷି ଚାଲିଥ୍‌ଲେ। ପାଠ୍ୟକ୍ରମ ଅନୁଯାୟୀ ପାଠପଢ଼ା ବ୍ୟତୀତ, 
ଛାତ୍ରମାନଙ୍କର ଅଧ୍‌କ କିଛି ଜ୍ଞାନାର୍ଜନ ନିମିତ୍ତ ମଧୁସୂଦନ, କଟକ 
ଟ୍ରେନିଂ ସ୍କୁଲରେ ୧୮୯ ୨ରେ “ଆଲୋଚନାସଭା” ନାମରେ 
ଆଲୋଚନାଚକ୍ରଟିଏ ଆରମ୍ଭ କରିଥୁଲେ । କଟକରେ ଥୁବାଯାଏ 
ଚନ୍ଦ୍ରମୋହନ, ସେହି ଆଲୋଚନା ସଭାର ସମ୍ପାଦକ ଭାବରେ କାର୍ଯ୍ୟ 
ନିର୍ବାହ କରୁଥ୍‌ଲେ। ମଧୁସୂଦନ ଥୁଲେ ଏହାର ସଭାପତି! ପ୍ରତି 
ମାସର ଶେଷ ଶନିବାର ଦିନ ଏହି ଆଲୋଚନାଚକ୍ର ଅନୁଷ୍ଠିତ 
ହେଉଥଲା । ଚନ୍ଦ୍ରମୋହନ ମହାରଣା ଥୁଲେ ଏହାର ଉଦ୍ନୋକ୍ତା । 
ଏହାର ପ୍ରଥମ ଅଧ୍ବେଶନରେ ସେ ସାହିତ୍ୟ” ଶୀର୍ଷକ ପ୍ରବନ୍ଧ 
ପାଠ କରିଥୁଲେ। ଏହି ଲେଖାଟି ମଧ୍ୟ ମଧୁସୂଦନଙ୍କ ପ୍ରତିଷ୍ଠିତ 
ଶଶ୍ମିକ୍ଷାବନ୍ଧୁ” ପତ୍ରିକାର ପ୍ରଥମ ବର୍ଷ ପ୍ରଥମ ସଂଖ୍ୟାରେ ପ୍ରକାଶିତ 
ହୋଇଥୁଲା। “ଆଲୋଚନା ସଭା”ରେ ଆଉ ଯେଉଁ ବିଜ୍ଞ 


୫ ® $ 


ଉତ୍କଳ ପ୍ରସଙ୍ଗ 


ସାହିତ୍ୟାନୁରାଗୀମାନେ ଯୋଗ ଦେଉଥୁଲେ, ସେମାନଙ୍କ ମଧ୍ଯରେ 
ଥୁଲେ ସଂସ୍କାରକ ତଥା ପରବର୍ଭୀ କାଳରେ ଉତ୍କଳ ସାହିତ୍ୟର 
ସୁଯୋଗ୍ୟ ସଂପାଦକ ତଥା ବାଗ୍ମୀ ବିଶ୍ବନାଥ କର, ପଲ୍ଲୀକବି 
ନନ୍ଦକିଶୋର ବଳ, ଗୋପାଳଚନ୍ଦ ପ୍ରହରାଜ, କୃଷତ ପ୍ରସାଦ ଚୌଧୁରୀ, 
ରାଜମୋହନ ବସୁ, ମିଛୁ ମିଶ୍ର ( ଟାଉନ୍‌ ଭିକ୍ଜୋରିଆ ସ୍କୁଲ -¬ 
ଶିକ୍ଷକ) ଦୈତ୍ୟଯାରି କର ପ୍ରଭୃତି। ପରବର୍ତୀ କାଳରେ ଏହି 
“ଆଲୋଚନା ସଭା'”, ବୃହଭର ପରିବେଶରେ, ଖ୍ରୀ ୧୯୦୩ରେ, 
“ଉତ୍କଳ ସାହିତ୍ୟ ସମାଜରେ ରୂପାନ୍ତରିତ ହେଲା। ' ଉତ୍କଳ ସାହିତ୍ୟ 
ସମାଜ” ପଠନ ପରେ ମଧ୍ୟ ଚନ୍ଦ୍ରମୋହନ, ଏହାର ଚାରିବର୍ଷ 
ଯାଏ ଉପସଭାପତି ଦାୟିତ୍ଵ ତୁଲାଇଥୁଲେ। ଏହି ସାହିତ୍ୟ ଅନୁଷ୍ଠାନ 
ସହିତ ଜଡିତ ହେବା ଫଳରେ ଯେଉଁ ନେତୃସ୍ଥାନୀୟ ସାହିତ୍ୟିକଙ୍କ 
ସହିତ ତାଙ୍କର ସମ୍ପର୍କ ଗଢ଼ି ଉଠିଥୁଲା ସେମାନେ ହେଲେ, ବ୍ୟାସକବି 
ଫକୀରମୋହନ, କବିବର ରାଧାନାଥ, କୁଳବୃଦ୍ଧ ମଧୁସୂଦନ ଦାସ, 
ବିଶ୍ବନାଥ କର, ବ୍ରଜସୁନ୍ଦର ଦାସ, ଯୋଗେଶଚନ୍ଦ୍ର ବିଦ୍ୟାବାରିଧୁ 
ଆଦି। 

୧୮୯୯ ବେଳକୁ ଚନ୍ଦ୍ରମୋହନଙ୍କର ପୁରୀ ଜିଲ୍ଲା ସ୍କୁଲ 
ସମୂହର ଡେପୁଟି ଇନ୍‌ସପେକୂର ଭାବରେ ବଦଳି ହୋଇଗଲା । 
୧୯୦୩ରେ ସେ ପୂରୀ ଜିଲ୍ଲା ସ୍କ୍ରଲରେ ପ୍ରଥମ ଓଡ଼ିଆ 
ପ୍ରଧାନଶିକ୍ଷକ ଭାବରେ ପ୍ରତିଷ୍ପିତ ହେଲେ। ତା” ପୂର୍ବରୁ 
ପ୍ରଧାନଶିକ୍ଷକମାନେ ବଙ୍ଗୀୟ ଥୁଲେ। ଚନ୍ଦ୍ରମୋହନ ମଧୁସୂଦନଙ୍କ 
ପଟ୍ଟଶିଷ୍ୟ ଓ ସହକର୍ମୀ ଭାବରେ ଥୁଲେ ଆଦର୍ଶ ନୀତିବାଦୀ, 
ଛାତ୍ରବସଳ ଗୁରୁ। ବହୁ ମେଧାବୀ ଛାତ୍ରଙ୍କୁ ସେ ବିଦେଶ ଯାଇ 
ଉଚ୍ଚଶିକ୍ଷା ଲାଭ ପାଇଁ ପ୍ରେରଣା ଦେଇଥୁଲେ। ଜଣେ ଆଦର୍ଶ ଓ 
ନୀତିନିଷ୍ଠ ଶିକ୍ଷକ ଭାବରେ ସେ କିଭଳି ପ୍ରତିଷ୍ଠା ଅର୍ଜନ କରିଥୁଲେ, 
ତାହା ତାଙ୍କର ଛାତ୍ର ( ପଣ୍ଡିତ ) ଗୋଦାବରୀଶ ମହାପାତ୍ର ଟିପ୍ପଣୀ 
ଦେଇଛନ୍ତି। ଗୋଦାବରୀଶ ଆତ୍ମଜୀବନୀରେ ଲେଖିଛନ୍ତି “ମୋର 
ଉଚ୍ଚାରଣ ବା ଭାଷାଜ୍ଞାନ ହେଉ ଅଥବା ଇଂରାଜୀ ଶବ୍ଦର ବ୍ୟୁପ୍‌ଭି 
ପାଇଁ ହେଉ, ମୁଁ ଚନ୍ଦ୍ରମୋହନଙ୍କଠାରେ ରଣୀ | ଚନ୍ଦ୍ରମୋହନ ବାବୁ 
ଏକାଦଶ ଶ୍ରେଣୀରେ ଇଂରାଜୀ ପଢ଼ାଉ ଥାଆନ୍ତି, ପିଲାମାନେ 
ଥରହର। ନୂଆ ହାଥ୍‌ଵା ସ୍ଫ୍ରଲରେ ଛୁଇଁଗଲା। ଚନ୍ଦ୍ରମୋହନ ମହାରଣା 
ପୁରୀରେ ଶିକ୍ଷକତା କରିବାବେଳେ ଅନେକ ଦରିଦ଼ ମେଧାବୀ 
ଛାତ୍ରଙ୍କୁ ଘରେ ରଖି ଖୁଆଇପିଆଇ ପଢ଼ାଉ ଥୁଲେ। ନିଜେ ପଣ୍ଡିତ 
ଗୋଦାବରୀଶ ମହାପାତ୍ର ନିଜ ଆତ୍ମଜୀବନୀରେ କହନ୍ତି ଯେ ତାଙ୍କର 
ଆର୍ଥକ ସ୍ଵଚ୍ଛଳତା ନ ଥୁବାରୁ, ସେ ଚନ୍ଦ୍ରମୋହନ ମହାରଣାଙ୍କ ଘରେ 
ରୋଷେଇ କରି ( ପୂଜାହାରୀ) ଖାଦ୍ୟପୋଷାକ ଯୋଗାଡ଼ 
କରିଥୁଲେ। ସଂସ୍କୃତ ଭାଷା ଓ ସାହିତ୍ୟରେ ତାଙ୍କର ଗଭୀର ଜ୍ଞାନ 
ଥୁଲା। ସେ ଉର୍ଦ୍ଦୁ ଭାଷା ମଧ୍ୟ ଶିଖିଥ୍‌ଲେ। 


୭୩୦୮ ୭୮୮୩ ୮୦୮ ଫେବୃଆରୀ- ମାର୍ଚ୍ଚ ¬ ୨୦୧୫ 


ସାରସ୍ଵତ ସୃଷ୍ଟି- ଛାତ୍ର ଜୀବନରୁ ହିଁ ଚନ୍ଦ୍ରମୋହନ କବିତା 
ରଚନା ଆରମ୍ଭ କରିଥୁଲେ। ସୁପଣ୍ଡିତ, କବି, ସୁନି ପୁଣ 
ସମାଲୋଚକ, କର୍ଭବ୍ୟନିଷ୍ଠ ଶିକ୍ଷକ ଭାବରେ ଯେଉଁ ଚନ୍ଦ୍ରମୋହନଙ୍କୁ 
ଆମେ ବିଂଶ ଶତାବ୍ଦୀର ପ୍ରଥମ ଦୁଇ ଦଶନ୍ଧିରେ ଦେଖୁଁ, ତାହାର 
ଅୟମାରମ୍ଭ ଉନବିଂଶ ଶତାବ୍ଦୀର ଶେଷଭାଗରେ, ଛାତ୍ରାବସ୍ଥାରୁ 
ହୋଇଥୁଲା। ୧୮୮୧ରୂୁ ୧୮୯୦ ମଧ୍ଯରେ ରେଭେନ୍‌ସା 
କଲେଜରେ ଯେଉଁ ମୁଷ୍ଟିମେୟ ଓଡ଼ିଆ ଛାତ୍ର ଅଧ୍ୟୟନ କରୁଥୁଲେ 
ସେମାନଙ୍କ ମଧ୍ଯରେ ନାଟ୍ୟକାର ରାମଶଙ୍କର ରାୟ, କବି 
ଚନ୍ଦ୍ରମୋହନ ମହାରଣା, ପ୍ରାବନ୍ଧିକ ଗଣପତି ଦାସ ଇତ୍ୟାଦିଙ୍କ 
ନାମ ଉଲ୍ଲେଖଯୋଗ୍ୟ। ଏଫ୍‌ ଏ ପଢ଼ଥୁବା ବେଳେ (୧୮୮୭) 
ତାଙ୍କର କେତେଗୋଟି କବିତା ମଧୁସୂଦନଙ୍କ ପ୍ରତିଷ୍ଠିତ ସଂସ୍କାର 
ପତ୍ରିକା ମାଧ୍ପଯମରେ ଲୋକଲୋଚନକୁ ଆସିଥୁଲା। ସେଗୁଡ଼ିକୁ ଏକତ୍ର 
କରି ସେ ୧୮୮୮ରେ 'ନବୋଦ୍ୟମ"ଂ ଶୀର୍ଷକ ପୁସ୍ତକଟିଏ ପ୍ରକାଶ 
କରିଥୁଲେ। ଏହି ପୁସ୍ତକରେ ସଂକଳିତ ବସନ୍ତ, ମଲ୍ଲିକା, ଶରତ 
ମଳୟାନୀଳ ପ୍ରତି କବିତାଗୁଡ଼ିକରେ ପ୍ରାଚୀନ କାବ୍ୟରୀତି ଅନୁସୃତ 
ହୋଇଥଲା। ସେହିପରି ନିରାଶ ବ୍ୟକ୍ତିର ନିଶୀଥ ନିଭୃତ ଚିନ୍ତା, 
ମାତୃହୀନ ବାଳକର ଜନନୀ ପ୍ରତି, ଅପୂର୍ବ କାରାରୁଦ୍ଧ ପୁରୁଷର 
ପତ୍ର, ମାତୃବିୟୋଗ ସର୍ବୋପରି ସାମୁଦ୍ରିକ ପୋତରେ ବିଦେଶରୁ 
ପ୍ରତ୍ୟାବର୍ତନ କାଳରେ ଦୁଇ ସହୋଦରଙ୍କ ଜୀବନହାନୀ ଘଟଣାକୁ 
ନେଇ ଉଚିତ କବିତାଗୁଡ଼ିକରେ ଅତ୍ୟନ୍ତ କରୁଣରସାମ୍ବକ କବି 
ପ୍ରତିଭାର ଆଲେଖ୍ୟ ଦୃଶ୍ୟମାନ ହୁଏ । ପୁସ୍ତକଟିରେ ୧୫ଟି କବିତା 
ରହିଛି ଏବଂ ଏହା ପ୍ରଥମ ଉଦ୍ୟମ। ଏହିସବୁ କବିତାର ବିଷୟ 
ଅବତାରଣା ଓ ବଣ୍ଣରନାର ସ୍ବାଭାବିକତା ପରିଦୃଷ୍ଟ ହୁଏ। 
ତରୁଣାବସ୍ଥାରେ ତାଙ୍କର ରାଶିରାଶି କବିତା ବିଭିନ୍ନ ପତ୍ରପତ୍ରିକାରେ 
ପ୍ରକାଶିତ ଲେଖାକୁ ପଢ଼ି ଏକଦା ଫକୀର ମୋହନ ତାଙ୍କ 
“ଭତଳୁଳଭ୍‌ମଣ” କାବ୍ୟରେ ହାସ୍ଯାମୂକ ଅଭି ବ୍ଯକ୍ତି ପ୍ରକାଶ 
କରିଥୁଲେ । 


କବିତା ବ୍ୟତୀତ ପ୍ରବନ୍ଧ ଓ ଧାରାବାହିକ ଆଲୋଚନାଗୁଡ଼ିକ 
ସେସମୟର ପତ୍ରିକାଗୁଡ଼ିକ, ଯଥା - ଉତ୍କଳପ୍ରଭା, ଉତଳୁଳ ସାହିତ୍ୟ, 
ପ୍ରଜାବନ୍ଧୁକ ସଂସ୍କାରକ, ନବସମ୍ବାଦ, ସମ୍ବଲପୁର ହିତୈଷିଣୀରେ 
ପ୍ରକାଶିତ ହୋଇ ବେଶ୍‌ ପାଠକୀୟ ଆଦୃତି ଲାଭ କରିଅଛି । 


ଶିଶୁ ସାହିତ୍ଯ ଓ ଶିଶୁ ପାଠ୍ଯ ପୁସ୍ତକ ରଚନା କ୍ଷେତ୍ରରେ 
ତାଙ୍କର ବୈଶିଷ୍ଟ୍ୟ ସ୍ଵୀକୃତ । ଶିଶୁ ଶିକ୍ଷା ପାଇଁ ତାଙ୍କର ତିନିଗୋଟି 
ପୁସ୍ତକ ମଧ୍ଯରେ ୧. କଥାବଳି, ୨. ଓଡ଼ିଆ ବ୍ୟାକରଣ ( ପ୍ରଥମ 
ସୋପାନ ଏବଂ ୩. ରଚନା ଶିକ୍ଷା ( ପ୍ରଥମ ସୋପାନ ) ଅନ୍ତର୍ଗତ | 


୫ ® $ 


କଥାବଳୀ ସାହିତ୍ୟ ବହିଟି ତାଙ୍କର ପାଠ୍ୟପୁସ୍ତକ ଭାବରେ ଦୀର୍ଘଦିନ 
ପ୍ରଚଳିତ ଥୁଲା । ଇଂଲଣ୍ଡର ମ୍ୟାକ୍‌ମିଲାନ କମ୍ପାନୀ ଅନୁରୋଧକ୍ରମେ 
ସେ ଏହାର ପାଣ୍ଡୁଲିପି ପ୍ରସ୍ତୁତ କରିଥୁଲେ । ଅଳ୍ପ କିଛି ମୂଲ୍ୟରେ 
କମ୍ପାନୀ ତାଙ୍କଠାରୁ କପିରାଇଟ୍‌ ମାଲିକାନାସ୍ଵତ୍ଵ କିଣି ନେଇଥ୍‌ଲା । 
ଏହାକୁ ବିଭିନ୍ନ ଭାଗରେ ବିଭକ୍ତ କରି ହିନ୍ଦୀ ଓ ତେଲୁଗୁ ଭାଷାରେ 
ମଧ୍ଯ ଛାପି ଥୁଲା । ଏହି ପାଠ୍ୟପୁସ୍ତକରେ ସ୍ଥାନିତ ହୋଇଛି କ୍ଷୁଦ୍ଧଗଳ୍ପ 
ଗୀତିଧର୍ମୀ କବିତା, ପ୍ରବନ୍ଧ, ଶିଶୁପାଠ୍ୟୋପଯୋଗୀ ଗଳ୍ପ । ସମସ୍ତ 
ରଚନା ଉପରେ ଭକ୍ତକବି ମଧୁସୂଦନଙ୍କ ରଚନାଶୈଳୀ ଓ ଆଦର୍ଶ 
ସୁସ୍ପଷ୍ଟ । ଏପରିକି ଲେଖାଗୁଡ଼ିକର ନାମକରଣ ଓ ଉପସଂହାର 
ମଧୁସୂଦନଧର୍ମୀ ହୋଇଯାଇଛି । ପ୍ରକୃତି ( ବୃକ୍ଷ, ଲତା, ପାହାଡ଼, 
ନଦୀ), ପଶୁପକ୍ଷୀ, କୀଟପତଙ୍କ ( କୁଆ - କୋଇଲି - ହଳଦୀବସନ୍ତ, 
ବେଙ୍ଗ, ମହୁମାଛି ), ଷଡ଼ର ତୁ, ବିଜ୍ଞାନମୂଳକ ପ୍ରବନ୍ଧ ମଧରେ କୃଷି, 
ପ୍ରାଣୀବିଜ୍ଞାନ, ନୀତିଶିକ୍ଷାମୂଳକ ଗଳ୍ପ ( ବ୍ୟାଧକ କପୋତ, ପିମ୍ପୁଡ଼ି - 
ଝିଣ୍ଡକା)ୁମାନ ସ୍ଥାନିତ ହୋଇଛି । ମଧୁସୂଦନଙ୍କ ବିରଚିତ 
ପାଠ୍ୟପୁସ୍ତକ ଶିଶୁବୋଧ, ବାଳବୋଧ । ସାହିତ୍ୟ ପ୍ରସଙ୍ଗ, 
ପ୍ରବନ୍ଧମାଳାଦିରେ ସ୍ଥାନିତ ବିଷୟ ପରି ଏଗୁଡ଼ିକ ସରଳ, ସୁବୋଧ 
ଢଙ୍ଗରେ ରଚିତ ହୋଇଅଛି । କଥାବଳୀରେ ସ୍ଥାନିତ ଲେଖାଗୁଡ଼ିକ 
ମଧ୍ଯରୁ କେତେକ ସୃଜନଧର୍ମୀ ହେବା ସ୍ଥଳେ ଅନେକ ଇଂରାଜୀ, 
ବଙ୍ଗଳା, ସଂସ୍କୃତରୁ ଅନୁବାଦ ଅଟେ । ଶିଶୁରଚନାଗୁଡ଼ିକରେ 
ପରୋପକାରିତା, ତ୍ୟାଗ, ଜୀବେଦୟା, ପିତୃମାତୃ ଭକିଭାବନା 
ପ୍ରଦର୍ଶିତ ହୋଇଥୁବାରୁ ଏହା ଶିଶୁ ଶିକ୍ଷାର୍ଥୀଙ୍କ ଚରିତ୍ର ଗଠନରେ 
ସହାୟକ ହୋଇପାରିଥିଲା । କବିତାଗୁଡ଼ିକ ମନୋରମଧର୍ମୀ ସହିତ 
ନୀତିଶିକ୍ଷାମୂଳକ ମଧ୍ଯ ଅଟେ । ସେଗୁଡ଼ିକ ମଧ୍ଯରୁ କେତୋଟି ଦୃଷ୍ଟାନ୍ତ 
ଦିଆଯାଇପାରେ । 


୧. ବେଙ୍ଗରଜା ( କବିତା ) 


ପାଣି ବରଷିଲା ଟପର ଟପର କେଶୁର ମାଇଲା ଗଜା 
ସାରୁ ଗଛମୂଳେ ବେଙ୍ଗଟିଏ ବସି ଆପେ ବୋଲାଇଛି ରଜା ॥ 
ଚଉପାଶେ ଛନ୍ତି ଆଉ ଯେତେ ବେଙ୍ଗ ସେମାନଙ୍କୁ ପ୍ରଜାମଣେ 
ତହିଁରୁ ଗୋଟିଏ ଅଗଣା ପାଖରେ ବସାଇଛି ମନ୍ତ୍ରୀପଣେ ॥ 


୨. ଡାମରା କାଉ ( କବିତା )ରେ କୁଆ କୋଇଲି ମଧ୍ୟରେ 
ଦୋଷଗୁଣ ଚର୍ଚ୍ଚା ହୋଇଛି - 
ଯଥା: ଗୁଣିଟିଏ ଅଛି ଜାଣଇ ମୁହଁ 
କେହି ନ ଉଠୁଣୁ, ଉଠୁରେ ତୁହି | 
କାଆ କାଆ ରାବେ ଉଠାଇ ଆନେ 
ରାବ ଶୁଣି ରାତି ପାହିଲା ଜାଣେ ॥ 

ଦୋଷକୁ ଉପେକ୍ଷି ଗୁଣ ଶିଖିବ 
ହିତ ହେବ ସୁଖ, ସ୍ନେହ ମିଳିବ ॥ 

୩. ଶୈଶବ (କବିତା ) ରେ କବି କହନି 
ମଧୁର ସରଳ ପବିତ୍ର କୋମଳ 
ସ୍ଵଭାବ ଦେବତା ଭଳି 
ଆଉ ଯେତେ କାଳ ଅଛି ମାନବର 
ନୁହଁଇ ଶୈଶବ ପରି ॥ 


କଥାବଳୀ ପୁସ୍ତକରେ ଗଦ୍ୟାଂଶରେ ସଂଖ୍ୟାଧ୍କ ଜ୍ଞାନ¬ 
ବିଜ୍ଞାନମୂଳକ କ୍ଷୁଦ୍ ପ୍ରବନ୍ଧମାନ ଥ୍‌ବାରୁ ଏହା ଦୀର୍ଘକାଳ ଧରି 
ଶିଶୁଙ୍କ ପାଠ୍ୟପୁସ୍ତକ ତାଲିକାଭୁକ୍ତ ଥୁଲା । ଚନ୍ଦ୍ରମୋହନଙ୍କ ଭାଷା, 


ଉତ୍କଳ ପ୍ରସଙ୍ଗ 


ଉପାଦେୟ ଥୁଲା ମଧ୍ଯ । ବିଦଗ୍ଧ ପାଠକମାନଙ୍କ ପାଇଁ ସେ ନିୟତିର 
ପ୍ରତି, ସମୁଦ଼ ପ୍ରତି, ଶରଦୁଷା ପ୍ରାକ୍କାଳ, କପିଳାସ, ନିରାଶ ବ୍ୟକ୍ତିର 
ନିଶୀଥ ମୁକ୍ତି ନିଭୃତ ଚିନ୍ତା ଲେଖି ପ୍ରଶଂସା ପାଇଛନ୍ତି । ଚନ୍ଦ୍ରମୋହନ 
ଥୁଲେ ବଳିଷ୍ଠ ବପୁବନ୍ତ ପୁରୁଷ । କୋଦାଳ ଧରି ମାଟି ହାଣିବାଠାରୁ 
ଆରମ୍ଭ କରି ଛାତ୍ରଙ୍କୁ ନେଇ ପୋଖରୀ ଦଳ ସଫା କରିଛିନ୍ତି । 
ରଥଯାତ୍ରାରେ ତୀର୍ଥଯାତ୍ରୀଙ୍କ ସେବା କରିଛନ୍ତି । ଜୀବନର ଶେଷ 
କାଳକୁ ନିଜର ଜମିବାଡ଼ି ବିବାଦକୁ ନେଇ ସେ ଘୋର ଅଶାନ୍ତି 
ଭୋଗିଥ୍‌ଲେ। ଏହି ବିଶିଷ୍ଟ କାବ୍ୟପୁରୁଷ ଓ ଶିକ୍ଷାବିତ୍‌ଙ୍କ ମହାପ୍ରୟାଣ 
ଘଟେ ତା ୯.୪.୧୯୨୯ରେ | 


୩୫, ବସନ୍ତ ବିହାର 


ସ୍ଥଳବିଶେଷରେ ସଂସ୍କୃତାନୁସାରୀ ଥୁବାରୁ ସମାଲୋଚିତ ହୋଇଥା । 

ତଥାପି ଉପଧା ମିଳନାମ୍ମକ ସରଳ କବିତା ଗୁଡ଼ିକ ହୃଦୟଗ୍ରାହୀ ବ୍ରହ୍ମେଶ୍ଵର ମନ୍ଦିର ମାର୍ଗ 

ଅଟେ । ତାଙ୍କର ରଚନା ଶିକ୍ଷା ଓ ଓଡ଼ିଆ ବ୍ୟାକରଣ ବହି ଦୁଇଟି ଭୁବନେଶ୍ବର - ୧୮ 
ଜ୍‌ 

ସନ୍ନିବେଶିତ କରାଯାଇଛି । 


ମୁଖ୍ୟମନ୍ତ୍ରୀଙ୍କ ଦ୍ଵାରା ‹ଓଡ଼ିଶା ରେଫରେନ୍ସ୍‌ ଆନୁଆଲ୍‌ ୨ ୦୧ ୪” ଉନ୍ମୋଚିତ 


ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ ସଚିବାଳୟଠାରେ ଅନୁଷ୍ଠିତ ଏକ ସଂକ୍ଷିପ୍ତ ଉତ୍ସବରେ ସୂଚନା ଓ ଲୋକସମ୍ପର୍କ ବିଭାଗ 
ପକ୍ଷରୁ ପ୍ରସ୍ତୁତ ଓଡ଼ିଶା ରେଫରେନ୍ସ ଆନୁଆଲ୍‌ ¬ ୨ ୦୧ ୪” ସଂସ୍କରଣ ଉନ୍ମୋଚନ କରିଥୁଲେ | ରାଜନୀତି ଠାରୁ ଆରମ୍ଭ କରି କଳା, 
ସାହିତ୍ୟ, ସଂସ୍କୃତି, ଭୌଗୋଳିକ ଅବସ୍ଥା, ବିକାଶ, ଅର୍ଥନୀତି ତଥା ରାଜ୍ୟ ସମ୍ପର୍କିତ ବିଭିନ୍ନ ଆବଶ୍ୟକ ସୂଚନା ଏହି ପୁସ୍ତକରେ 


ଏହି କାର୍ଯ୍ୟକ୍ରମରେ ସ୍ଵାସ୍ଥ୍ୟ ଓ ପରିବାର କଲ୍ୟାଣ ଏବଂ ସୂଚନା ଓ ଲୋକସମ୍ପର୍କ ବିଭାଗ ମନ୍ତ୍ରୀ ଶ୍ରୀ ଅତନୁ ସବ୍ୟସାଚୀ 
ନାୟକ, ଉନ୍ନୟନ କମିଶନର ଶ୍ରୀ ଉପେନ୍ଦ୍ରନାଥ ବେହେରା, ସୂଚନା ଓ ଲୋକସମ୍ପର୍କ ବିଭାଗ ଶାସନ ସଚିବ ଶ୍ରୀ ମଧୁସୂଦନ ପାଢୀ, 
ନିର୍ଦ୍ଦେଶକ ଶ୍ରୀ ରଞ୍ଜତ୍‌ ମହାନ୍ତି ଓ ବିଭାଗୀୟ ପଦାଧୂକାରୀମାନେ ଉପସ୍ଥିତ ଥୁଲେ । 

ଉତ୍କଳ ପ୍ରସଙ୍ଗ 

ସଂସ୍କାରକ ସ୍ଵାମୀ ଦୟାନନ୍ଦ ସରସ୍ବତୀ 


ବର୍ତମାନ ଚାରିଆଡେ ଡି.ଏ.ଭି ସ୍ୁଲ ଓ କଲେଜରେ 
ପିଲାଙ୍କ ନାମ ଲେଖାଇବା ପାଇଁ ଅବିଭାବକ ମହଲରେ ଖୁବୁ୍‌ 
ଆଗ୍ରହ। ଭାରତବର୍ଷରେ ଛୋଟ ବଡ଼ ପ୍ରାୟ ସବୁ ସହରରେ ଡି.ଏ.ଭି 
ସ୍କୁଲ / କଲେଜ ଖୋଲି ଥିବାର 
ଦେଖାଯାଏ। ତେବେ ଏଇ ଡି.ଏ.ଭି 
କଥାଟି ପୁଣି କ”ଣ ଜାଣିବା । 0⁄^\/ = 
[98,//ଥା)ଞାମଠଞ /^\୮ ୦ \/©ଠାଠ ଏହା ଏକ 
ଶୈକ୍ଷିକ ସଂସ୍ଥା। ସ୍ବାମୀ ଦୟାନନ୍ଦ 
ସରସ୍ଵତୀଙ୍କର ଚିନ୍ତାଧାରା ତଥା ଶିକ୍ଷା ¬ 
ସଂସ୍କୃତିର ବିକାଶ କରିବା ହେଉଛି ଏହି 
ସଂସ୍ଥାର କାର୍ଯ୍ୟ। ଦୟାନନ୍ଦ ସରସ୍ଵତୀ 
(ଖୀ.ଅ ୧୮୨୪ - ୧୮୮୩) ଥିଲେ 
ଜଣେ ସମାଜ ସଂସ୍କାରକ ଓ ଆର୍ଯ୍ୟ 
ସମାଜର ସଂସ୍ଥାପକ। ଦୟାନନ୍ଦଙ୍କର 
ପିଲାଦିନର ନାମ ଥିଲା ମୂଳାଶଙ୍କର 
ଅମ୍ବାଶଙ୍କର। ସନ ୧୮୨ ୪ ମସିହାରେ 
ସୌରାଷ୍ଟ୍ର (କାଠିଆବାଡ) ର ମୋରଜୀ 
ନାମକ ଭୂତପୂର୍ବ ଦେଶୀୟ ରାଜ୍ୟର ଏକ । 
ଗ୍ରାମରେ ଏକ ଧନୀ ବ୍ରାହ୍ମଣ ପରିବାରରେ ତାଙ୍କର ଜନ୍ମ। ତାଙ୍କର 
ମାତାଙ୍କର ନାମ ଥିଲା ଅମୂବା ଅର୍ଥାତ ଅମୃତବେନ। ପିତାଙ୍କର 
ନାମ ଥିଲା କରଷନଜୀ ( କରଷନ ତିଥ୍ଵାରୀ ) । ତାଙ୍କ ପରିବାରରେ 
ଭଗବାନ ଶଙ୍କରଙ୍କର ଆରାଧନା କରାଯାଏ। ଥରେ ଶିବରାତ୍ରି 
ଦିନ ମୂଳାଶଙ୍କର ଅମ୍ବାଶଙ୍କରଙ୍କର ବାପା ତାଙ୍କୁ ( ପୁଅକୁ) ରାତି 
ଉଜାଗର ରହି ଧ୍ୟାନଧାରଣାପୂର୍ବକ ଶିବଦର୍ଶନ କରିବାରେ 
ଉପଦେଶ ଦେଲେ। ତରୁଣ ଅମ୍ବାଶଙ୍କରଙ୍କର ପିଡ଼ବାକ୍ୟ ପ୍ରତି 
ଗଭୀର ବିଶ୍ବାସ ରହିଥିଲା। ଶିବ ଭକ୍ତିରେ ଉପବାସ କରି ରାତ୍ରି 

ନିର୍ମଳା କୁମାରୀ ମହାପାତ୍ର 


ଉଜାଗର ରହି ସେ ଶିବ ମନ୍ଦିରରେ ଦୀପ ଜାଳି ବସିଲେ। ଶିବ 
ଆବିର୍ଭାବ ହେବେ ପରା ! 


ଅର୍ଦରାତ୍ରି । ଚାରିଆଡେ ନିସ୍ତବ୍ଧ। ମୂଷାଟିଏ ଆସି ଶିବଲିଙ୍ଗ 

ˆ ଉପରେ ଚଢି ପ୍ରସାଦ ରୂପେ ଅର୍ପିତ 
ତଣ୍ଡୁଳାଦିକୁ ଭକ୍ଷଣ କରିବାକୁ 
ଲାଗିଲା । ଦେବତା ପ୍ରତିକ୍ରିୟାହୀନ । 
ଦେବତାଙ୍କ ଉପରେ ମୃଷିକର 
ଆକ୍ରମଣ ଅଥଚ ଦେବତା ନିଷ୍ପିୟ। 
ଏହି ପ୍ରତ୍ଯକ୍ଷ ଅନୁଭବ 
ମୂଳାଶଙ୍କରଙ୍କର ଜୀବନର 
ଗତିପଥରେ ପରିବର୍ତନ ଆଣିଲା। 
ମୂର୍ଭିପୂଜା ପ୍ରତି ତାଙ୍କର ଅବିଶ୍ବାସ 
ଜାତ ହେଲା। ତାଙ୍କ ପରିବାରରେ 
ଦୁଇଭାଇ ଓ ଜଣେ ଭଉଣୀର ମୃତ୍ୟୁ 
। ଘଟିଲା । ଏହା ତରୁଣ ମୂଳାଶଙ୍କରଙ୍କ 
। ପ୍ରାଣକୁ ଦୋହଲାଇ ଦେଇଥିଲା । 
ଇଶ୍ଵରତତ୍ତ୍ଵ ଲାଭ ଉଦ୍ଦେଶ୍ୟରେ 
ମୂଳାଶଙ୍କର ମାତ୍ର ୧୮ ବର୍ଷ 
ବୟସରେ ଗୃହତ୍ୟାଗ ପୂର୍ବକ ମଥୁରା ଚାଲିଗଲେ। ସେଠାରେ 
ସେ ବିରଜାନନ୍ଦ ସରସ୍ବତୀଙ୍କୁ ଗୁରୁ କରି ତାଙ୍କର ତତ୍ବ୍‌।ବଧାନରେ 
ସକଳ ବେଦ ଅଧ୍ୟୟନ କଲେ। ସନ୍ୟାସ ଦୀକ୍ଷା ଗ୍ରହଣ କ୍ରମେ 
ତାଙ୍କର ନୂତନ ନାମ ହେଲା ଦୟାନନ୍ଦ । ବେଦାଧ୍ୟୟନ ଓ ତାହାର 
ଗୂଢ ନିହିତାର୍ଥ ବ୍ୟାଖ୍ୟାରୁ ତାଙ୍କର ଗଭୀର ଜ୍ଞାନର ପରିଚୟ 
ମିଳିଥିଲା । ସେ ବହୁ ପ୍ରତିବାଦୀ ପଣ୍ଡିତମାନଙ୍କ ସହ ତର୍କ 
ଆଲୋଚନା କରି ବିଜୟୀ ହୋଇଥିଲେ । ତାଙ୍କୁ ସରସ୍ଵତୀ ଉପାଧି 
ପ୍ରଦାନ କରାଯାଇଥିଲା । 


ଫେବୃଆରୀ-ମାର୍ଚ୍ଚ - ୨୦୧୫ @ @ @ 


ସନ୍ନ୍ୟାସୀ ଦୟାନନ୍ଦଙ୍କୁ ସ୍ଵାମୀଜୀ ଆଖ୍ୟା ପ୍ରଦାନ କରାଗଲା । 
ସନ୍ନ୍ୟାସୀ ଦୟାନନ୍ଦ ଏବେ ସ୍ଵାମୀ ଦୟାନନ୍ଦ ସରସ୍ଵତୀ ନାମରେ 
ସର୍ବ ପରିଚିତ ହେଲେ । ଦୟାନନ୍ଦଜୀ ପିତୁଳା ପୂଜାର ଅସାରତା 
ଓ ପୁରୋହିତ ମାଧ୍ୟମରେ ପୂଜାର୍ଚ୍ଚନାର ପ୍ରତିବାଦ ଜଣାଇ ପ୍ରଥମ 
ଅବସ୍ଥାରେ ମୌଳବାଦୀମାନଙ୍କର ଅପ୍ରିୟଭାଜନ ହେଲେ । ତାଙ୍କର 
ଉପଲବ୍‌ ଧ ସତ୍ଯକୁ ପ୍ରତିପାଦିତ କରିବାକୁ ଯାଇ ସେ 
ଅପୌଭ୍ଭଳିକତା ଓ ନିଚ୍ଛକ ବୈଦିକ ସତ୍ୟର ଆଲୋଚନା ପାଇଁ 
ଆର୍ଯ୍ୟ ସମାଜ ସ୍ଥାପନ କଲେ । ବୈଦିକ ଜ୍ଞାନର ସରଳ ତତ୍ତ୍ଵ 
ପାଇଁ ସତ୍ୟାର୍ଥ ପ୍ରକାଶମ୍‌ (୧୮୭୫) ନାମକ ତାର୍ଜ୍ଵକ ପୁସ୍ତକ 
ରଚନା କରି ସମଗ୍ର ଦେଶରେ ପରିଚିତ ହେଲେ। ଆର୍ଯ୍ୟ ସମାଜ 
ଜରିଆରେ ଶିକ୍ଷାର ପ୍ରସାର କରାଇ ନାରୀକୁ ପୁରୁଷ ସହ ସମାନ 
ଅଧିକାର ଦେବାର ଯୁକ୍ତି ସେ ଦର୍ଶାଇଥୁଲେ । 


ସ୍ଵାମୀଜୀଙ୍କ ବିରଚିତ ଅନ୍ୟାନ୍ୟ କେତେଗୋଟି ପୁସ୍ତକ ଓ 
ସେଗୁଡିକର ପ୍ରକାଶନକାଳ ନିମ୍ନରେ ପ୍ରଦତ୍ତ ଯଥା- ସନ୍ଧ୍ଯା 
(୧୮୬୩), ଭାଗବତ ଖଣ୍ଡନ ( ୧୮୬୬), ପଞ୍ଚମହାଯଜ୍ଞ ବିଧି 
(୧୮୭୪), ବେଦାନ୍ତଧ୍ଵାନ୍ତି ନିବାରଣ ( ୧୮୭୬), ଆର୍ଯ୍ୟାଭିବିନୟ 
( ୧୮୭୫ ), ବେଦଭାଷ୍ୟ ( ୧୮୭୬), ସଂସୀରବିଧି ( ୧୮୭୭), 
ଗୋ-କରୁଣାନିଧି ( ୧୮୮୦), ସତ୍ୟ-ଧର୍ମ-ବିଚାର ( ୧୮୮୦), 
ଭ୍ରାନ୍ତି ନିବାରଣ (୧୮୭୭), ଭ୍ରମୋଚ୍ଛେଦନ ( ୧୮୮୨), 
ରଗ୍‌ବେଦ ଭାଷ୍ୟ ( ଅସଂପୂର୍ଣ୍ର) । 


ସ୍ଵାମୀଜୀଙ୍କ ରଚନାବଳୀ (ମୋଟ ୩୨ ଖଣ୍ଡ ଯାହା 
ମିଳୁଅଛି ) ମଧ୍ଯରୁ “ସତ୍ୟାର୍ଥପ୍ରକାଶମ୍‌” ବେଶ୍‌ ଉଲ୍ଲେଖଯୋଗ୍ୟ । 
ଏହା ଦୁଇ ଭାଗରେ ବିଭକ୍ତ । ପ୍ରଥମ ଅର୍ଦରେ ରହିଛି ସନ୍ତାନର 
ଶିକ୍ଷା, ଜୀବନର ଚାରି ଆଶ୍ରମ, ଯଥା- ବୃହୁଚର୍ଯ୍ୟାଶ୍ରମ, ଗୃହସ୍ଥାଶ୍ରମ, 
ବାନପ୍ରସ୍ଥାଶ୍ରମ, ସନ୍ନ୍ୟାସାଶ୍ରମ ସହ ରାଜଧର୍ମ, ଜଗତର ସୃଷ୍ଟି- 
ସ୍ଥିତି- ବିଲୟ, ବିଦ୍ଯା-ଅବିଦ୍ୟା, ବନ୍ଧନ- ମୋକ୍ଷ, ଆଚାର ¬ 
ଅନାଚାର, ଭକ୍ଷ୍ୟ- ଅଭକ୍ଷ୍ୟ ଆଦିର ଆଲୋଚନା । ଏଇ ଶାସ୍ତ୍ରର 
ଦ୍ବିତୀୟ ଭାଗରେ ରହିଛି କେତେଜଣ ଦାନିକଙ୍କର ମତ- ମତାନ୍ତର, 
ବୌଦ୍ଧ-ଜୈନ-ଖ୍ରୀଷ୍-ଇସଲାମ ଧର୍ମାଦିର ଆଲୋଚନା । ଏହାର 
ପ୍ରକାଶନ କାଳ ଥିଲା ୧୮୭୫ ଖ୍ରୀ.ଅ | 


ସମଗ୍ର ଦେଶରେ ସ୍ଵାମୀଜୀ ସଂସ୍କୃତ ଓ ହିନ୍ଦୀ ଭାଷାରେ 
ତେଜସ୍ଵୀ ପ୍ରଭାବଶାଳୀ ବକ୍ତା ଭାବେ ଥୁଲେ ବେଶ୍‌ ପରିଚିତ । ସେ 
କହୁଥୁଲେ ମୃତ ବ୍ୟକ୍ତିକୁ ଶ୍ରାଦ୍ଧ ତର୍ପଣ ନଦେଇ ଜୀବିତ ପିତାମାତା 
ଓ ବୃଦ୍ଧ ବ୍ୟକ୍ତିକୁ ସେବା କରିବା ହେଲା ପିତୃଯଜ୍ଞ । ଫଳିତ ଜ୍ୟୋତିଷ, 
ସାମୁଦ୍ରିକ ବିଦ୍ୟା, ହସ୍ତରେଖା ଆଦି ଅଯଥାର୍ଥ ଓ ଅନାବଶ୍ୟକ 

ଉତ୍କଳ ପ୍ରସଙ୍ଗ 


କାମ । ଲୋକିକ ବ୍ୟବହାରରେ ସାଧୁତା, ଯଥାର୍ଥ କର୍ମସାଧନା, 
କର୍ତବ୍ୟ ପ୍ରତି ନିଷ୍ଠା ବଳରେ ପ୍ରାଣୀ ଫଳପ୍ରାପ୍ତ ହୁଅନ୍ତି ପ୍ରତିମା 
ପୂଜାଦେଇ ନୁହେଁ । 


ସେତେବେଳେ ବାଲ୍ୟବିବାହ ପ୍ରଚଳିତ ଥିଲା। ଦୟାନନ୍ଦ 
ଏହାର ବିରୋଧ କଲେ। ପରିପକ୍ସ ବୟସରେ ଦାୟିତ୍ସ ଜ୍ଞାନ ଆସିବା 
ପରେ ବିବାହ କଲେ ସ୍ତ୍ରୀ ପୁରୁଷ ସମର୍ଥବନ୍ତ ହୁଅନ୍ତି ଓ ବିବାହ 
ସଫଳ ହୁଏ ବୋଲି କହି ସେ ଘୋର ସାମାଜିକ ବିରୋଧର 
ସମ୍ମୁଖୀନ ହେଲେ । ପରବର୍ତୀ କାଳରେ ତାଙ୍କ ଯୁକ୍ତିର ସାରବତ୍ତାକୁ 
ଶିକ୍ଷିତ ଲୋକେ ଗ୍ରହଣ କରିନେଲେ ଓ ସେ ସଫଳ କାମ 
ହୋଇପାରିଲେ। ଏଥିସହିତ ସେ ବିଧବା ବିବାହର ସପକ୍ଷରେ 
ଯୁକ୍ତି କରି ଓ ଅନେକ କ୍ଷେତ୍ରରେ ବିଧବା ବିବାହ କରାଇ ବହୁ 
ତର୍କର ସମ୍ମୁଖୀନ ହେଲେ। ପ୍ରକାଶ ଥାଉ କି, ଦୟାନନ୍ଦ ସରସ୍ବତୀଙ୍କ 
ଆର୍ଯ୍ୟ ସମାଜ ଭଳି ଅନ୍ୟ ଏକ ସଂସ୍ଥା ବ୍ରାହ୍ମ ସମାଜ ମଧ୍ୟ ହିନ୍ଦୁଧର୍ମୀ 
ପୌତ୍ଭଳିକତା ଓ ଜାତିପ୍ରଥା ବିରୋଧରେ ସ୍ଵର ଉତ୍ତୋଳନ 
କରିଥାଏ । ଏହି ବ୍ରାହ୍ମ ସମାଜର ପୃଷ୍ଠପୋଷକ ଥିଲେ କେଶବଚନ୍ଦ୍ର 
ସେନୂ, ରାଜା ରାମମୋହନ ରାୟ, ଦେବେନ୍ଦ୍ରନାଥ ଠାକୁର ଓ 
ତାଙ୍କର ପୁତ୍ର ବିଶ୍ଵକବି ରବୀନ୍ଦ୍ରନାଥ ଠାକୁର ଆଦି । ତେବେ ଆର୍ଯ୍ୟ 
ସମାଜ ଓ ବ୍ରାହ୍ମ ସମାଜ ପରସ୍ପର ପ୍ରତି ସମ୍ବେଦନଶୀଳ ସମକାଳୀନ 
ଦୁଇଗୋଟି ସମାଜ ସୁଧାରକ ସଂସ୍ଥା ଯାହାକି ଅଦ୍ୟାବଧି ଆପଣା 
ଲକ୍ଷ୍ୟ ସାଧନରେ ବ୍ରତୀ ଅଟନ୍ତି । 


ଏବେ ପୁନରାୟ ଦୟାନନ୍ଦ ସରସ୍ବତୀଙ୍କ ପ୍ରସଙ୍ଗକୁ ଆସିବା । 
ବୈଜ୍ଞାନିକ ଦୃଷ୍ଟିକୋଣରୁ ଦୟାନନ୍ଦଙ୍କର ମତ ଓ ପଥ ଅତି ପ୍ରାସଙ୍ଗିକ 
ଓ ଯୁକ୍ତି ସମ୍ମ୍ତ। ବାସ୍ତବ ଜୀବନରେ ଏହାର ପ୍ରୟୋଗରେ ଚରମ 
ସଫଳତା ଉପଲବ୍ଧ ହେଉଥିବା ଦୃଷ୍ଟିରୁ ଦୟାନନ୍ଦ ସରସ୍ଵତୀ ଅତ୍ୟନ୍ତ 
ଲୋକପ୍ରିୟତା ଅର୍ଜନ କରିପାରିଥିଲେ । ଫଳତଃ ଶିକ୍ଷିତ ଗୋଷ୍ଠୀରେ 
ଆର୍ଯ୍ୟ ସମାଜ ବେଶ୍‌ ସୁଦୃଢ଼ ଆସନ ପାତି ପାରିଥିଲା ଓ ପାରିଅଛି 
ମଧ୍ୟ। ଦୟାନନ୍ଦଙ୍କର ଜୀବିତାବସ୍ଥାରେ ଦିଲ୍ଲୀ, ବନାରସ ଅଜାମୀର, 
ଜୟପୁର ଆଦି ସ୍ଥାନମାନଙ୍କରେ ଡି.ଏ.ଭି ସ୍କୁଲ୍‌ କଲେଜମାନ ସ୍ାପିତ 
ହୋଇପାରିଥିଲା ଆର୍ଯ୍ୟ ସମାଜର ଦୃଷ୍ଟିଭଙ୍ଗୀ ବିଜ୍ଞାନ ସମ୍ମତ ଓ 
ପ୍ରଗତିଧର୍ମୀ। ଏହା ଆଗାମୀ ବଂଶଧରମାନଙ୍କ ପାଇଁ କଲ୍ୟାଣକାରୀ 
ହୋଇପାରିବ। 


ଦୟାନନ୍ଦଙ୍କ ଜୀବନର କେତେକ ଘଟଣା ¬ 


ଥରେ ପର୍ଯ୍ୟଟନ କ୍ରମରେ ଦୟାନନ୍ଦ “ଓଖା'” ମଠର 
ମହନ୍ତଙ୍କ ସଂପର୍କରେ ଆସିଲେ । ମହନ୍ତ ଦେଖିଲେ ଦୟାନନ୍ଦ ଜଣେ 


୭୩୦୮ ୮୮୮୮ ଫେବୃଆରୀ- ମାର୍ଚ୍ଚ ¬ ୨୦୧୫ 


କର୍ମଠ-ବୁଦ୍ଧିମାନ - ସୁପଣ୍ରିତ ଯୁବକ । ତେଣୁ ସେ ଦୟାନନ୍ଦଙ୍କ 
ତାଙ୍କର ଉତ୍ତରାଧିକାରୀ ଭାବେ ସମସ୍ତ ସଂପଭି ଲାଭର ପ୍ରଲୋଭନ 
ଦେଖାଇଲେ । ଉତ୍ତରରେ ସ୍ଵାମୀଜୀ ମହନ୍ତଙ୍କୁ ନାସ୍ତି ବାଣୀ 
ଶୁଣାଇଲେ । ଯଦି ଧନପ୍ରତି ତାଙ୍କର ଲୋଭ ଥାଆନ୍ତା, ତେବେ 
ସେ ନିଜର ପୈତୃକ ସଂପଭ୍ଭି ଓ ଦେବାୟତନକୁ ଛାଡି ଆସିଥାନ୍ତେ 
କାହଁକି ? ସ୍ଵାମୀଜୀଙ୍କର ଲକ୍ଷ୍ୟ ଥିଲା ସତ୍ୟର ଅନୁସନ୍ଧାନ । ଦେଶ 
ଓ ଜାତିକୁ ମୂଢ଼ତାରୁ ମୁକ୍ତ କରିବା । ଲୋକଙ୍କୁ ବିଦ୍ୟା କ'ଣ ବୁଝାଇ 
ଅବିଦ୍ୟା- ଅନ୍ଧକାରକୁ ଦୂରେଇ ଦେବା । 


୧୮୭୩, ଜାନୁଆରୀ ମାସର କଥା । ସେତେବେଳେ 
ସ୍ଵାମୀ ଦୟାନନ୍ଦଙ୍କୁ ପାଖାପାଖି ୪୯ ବର୍ଷ ବୟସ । କଲିକତାର 
ଆର୍ଟ ବିଶପ୍‌ ( ଚର୍ଚ୍ଚର ମୁଖ୍ୟ ପୁରୋହିତ )ଙ୍କ ଅନୁରୋଧକ୍ରମେ 
ତତ୍ବକାଳୀନ ବଡଲାଟ ନର୍ଥବ୍ରୁକ୍‌ଙ୍କ ସହ ସ୍ଵାମୀଜୀଙ୍କର ସାକ୍ଷାତ 
ଆଲୋଚନା ହୋଇଥିଲା । ଏଥିପୂର୍ବରୁ ବଡ଼ଲାଟଙ୍କୁ ସୂଚନା 
ଦିଆଯାଇଥିଲା କି ସ୍ଵାମୀ ଦୟାନନ୍ଦ ହେଲେ ଜଣେ ସଂସ୍କୃତିସଂପନ୍ନ 
ବେଦପଣ୍ଡିତ ତଥା ସଂସ୍କାରକ । ସାକ୍ଷାତକାରରେ ବଡ଼ଲାଟ 
ସ୍ଵାମୀଜୀଙ୍କର ପ୍ରଶଂସାପୂର୍ବକ ଇଂଲଣ୍ଡର ରାଣୀ ଓ ଇଂରେଜ 
ସରକାରଙ୍କର ବିଜୟ ପାଇଁ ପ୍ରାର୍ଥନା କରିବାକୁ କହିବାରୁ ଦୟାନନ୍ଦ 
ସରସ୍ଵତୀ ତତ୍‌କ୍ଷଣାତ୍ବ ଉତ୍ତର ଦେଇଥିଲେ, ...ବର୍ତମାନ ନୁହେଁ | 
ବର୍ତମାନର ପ୍ରାର୍ଥନା ହେଲା ଭାରତବର୍ଷ” ବିଦେଶୀ ଶାସନରୁ 
ମୁକ୍ତିଲାଭ କରୁ । ବଡ଼ଲାଟ ସ୍ଵାମୀଜୀଙ୍କର ନିର୍ଭୀକ ବଚନରେ 
ସ୍ତବୃଧ ହେଲେ । ଲଣ୍ଡନରେ ଥିବା ଭାରତ ସଚିବଙ୍କ ନିକଟକୁ ଚିଠି 
ଦେଲେ- ସ୍ବାମୀ ଦୟାନନ୍ଦ ଜଣେ ବିପ୍ଲବୀ ସନ୍ନ୍ୟାସୀ । ତାଙ୍କ 
ରାଜନୀତିକ ବିଚାର ଇଂରେଜ ଶାସନର ପରିପନ୍ଥୀ | 


ସନ ୧୮୭୫, ଅପ୍ରେଲ ୦୭ ତାରିଖ । ବମ୍ବେ 
(ବର୍ଭମାନର ମୁମ୍ବାଇ) ନଗରର ଗିରିଗୀଓ ଅଂଚଳର ଡକ୍ୁର 
ମାଣିକଚାନ୍ଦଙ୍କ ବଗିଚାରେ ସ୍ଵାମୀଜୀ ଆର୍ଯ୍ୟସମାଜଂ ପ୍ରତିଷ୍ଠା 
କଲେ । ବେଦମନ୍ତ୍ର ପଠନ କରାଗଲା । ମୂର୍ଭି ପୂଜନ ଓ 
ଅବତାରବାଦକୁ ଏଡ଼ାଇ ଏକେଶ୍ଵର ଉପାସନା ପାଇଁ ଆହ୍ଲାନ 
କରାଗଲା । ଜାତି - ଧର୍ମ - ବର୍ଣ୍ଣ-ଲିଙ୍ଗ ନିର୍ବିଶେଷରେ ସମସ୍ତେ 
ବେଦପାଠ କରିପାରିବେ। ସ୍ତ୍ରୀ ବା ଶୁଦ୍ରଙ୍କ ପାଇଁ କୌଣସି ବାରଣ 
ନାହଁ। ସମସ୍ତେ ପ୍ରଭୁଙ୍କର ସନ୍ତା। ବେଦପାଠ ଓ ଯୋଗ ସାଧନରେ 
ସମସ୍ତଙ୍କର ଅଧିକାର ଅଛି । ମନୁଷ୍ୟର ଜାତି ( ବର୍ଣ୍ଣ) ଜନ୍ମରୁ 
ହୁଏ ନାହିଁ । ତାହା ଗୁଣ-କର୍ମ-ସ୍ଵଭାବରୁ ନିର୍ଣ୍ଣିତ ହୁଏ । ସେଠାରେ 
ଗୁରୁକୁଳ, ଅନାଥାଶ୍ରମ, ଯୋଗାଶ୍ରମ, ବାନ ପ୍ରସ୍ଥାଶ୍ରମ ଆଦି 
ଜନକଲ୍ୟାଣକର ସଂସ୍ଥା ସ୍ଥାପନର ସଂକଳ୍ପ ନିଆଗଲା । ପ୍ରକାଶ 


@ $ $ 


ଥାଉକି ବମ୍ବେ ଆର୍ଯ୍ୟ ସମାଜର ପ୍ରଥମ ସଭାପତି ଥିଲେ 
ଶ୍ରୀ ଗିରିଧରଲାଲ କୋଠାରୀ । 


ସନ ୧୮୭୮, ଡ଼ିସେମର ୨୪ରେ ସ୍ଵାମୀଜୀ ପହଂଚିଲେ 
ରାଜସ୍ଥାନର ରେବାଡ଼ିଠାରେ । ତା' ପୂର୍ବରୁ ସେ ଦିଲ୍ଲୀ, ଆଜମୀର, 
ପୁଷ୍କର ଓ ମସୂଦାଠାରେ ଭାଷଣ ଦେଇସାରିଥିଲେ । ଏବେ 
ରେବାଡ଼ିରେ ସେ ସଂସ୍କାରମୂଳକ କାର୍ଯ୍ୟନେଇ ୧୧ଟି ଭାଷଣ 
ଦେଲେ। ମୂର୍ତି ପୂଜାର ଅସାରତା, ମୃତକ ଶ୍ରାଦ୍ଧ ଏବଂ ବାଲ୍ୟବିବାହର 
କୁଫଳ ସଂବନ୍ଧରେ ସେ ଗୁରୁତ୍ଵପୂର୍ଣ୍ଣ କଥାମାନ କହିଥିଲେ । ତାଙ୍କ 
ପ୍ରେରଣାରେ ରେବାଡ଼ିରେ ଗୋ- ସଦନ ପ୍ରତିଷ୍ଠିତ ହେଲା । ଏହା 
ଆଧୁନିକ ଭାରତବର୍ଷର ପ୍ରଥମ ଗୋ-ଶାଳା । 


ଇଏ ହେଲା ସେହି ସମୟର କଥା । ସ୍ଵାମୀଜୀ ରାଜା 
ଜୟକୃଷ୍ଣ ଦାସଙ୍କ ଅତିଥି ହୋଇ ତାଙ୍କ ରାଜ ପ୍ରାସାଦରେ ଅବସ୍ଥାନ 
କରୁଥିଲେ । ପରବର୍ତୀ କାଳରେ ସେହି ରାଜାଙ୍କ ଅନୁରୋଧକ୍ରମେ 
ଲେଖିଲେ ସେ ସତ୍ୟାର୍ଥ ପ୍ରକାଶମ୍‌ । ଥରେ ଜଣେ ପଣ୍ଡିତ 
ସ୍ଵାମୀଜୀଙ୍କ ପାଖକୁ ଆସି ତାଙ୍କ ନିମନ୍ତେ ସବୁଠାରୁ ଉଚ୍ଚ ଆସନର 
ବ୍ୟବସ୍ଥା ପାଇଁ ଅନୁରୋଧ କଲେ । ସେଠାରେ ଉପସ୍ଥିତ ଥିବା 
ଲୋକେ ପଣ୍ଡିତଙ୍କର ଅନ୍ୟାୟ ଅନୁରୋଧକୁ ପସନ୍ଦ କରୁନଥିଲେ । 
ସେତେବେଳେ ସ୍ଵାମୀଜୀ ବିନୋଦ ପୂର୍ତ୍ତ ଭାବରେ ମନ୍ତବ୍ୟ 
ଦେଇଥିଲେ- ଗଛରେ ବସିଥିବା କାଉ ସମସ୍ତଙ୍କଠାରୁ ଉଚ୍ଚ 
ଆସନରେ ବସିଛି । ଏବେ ପଣ୍ଡିତକୁ ବୁଝାପଡିଲା ତାଙ୍କ ପ୍ରଶ୍ନର 
ଉତ୍ତରଟି । ଶ୍ରୋତାଗଣ ମଧ୍ଯ ମନ୍ତବ୍ୟର ତାପ୍‌ର୍ଯ୍ୟ ବୁଝିଲେ । ସେହି 
ଗହଣରେ ଥିଲେ ଉଧୋସିଂହ ନାମକ ଧନାଜଢ୍ୟ ବ୍ୟକ୍ତି । ବେଶ୍‌ 
ମୂଲ୍ୟବାନ ବିଦେଶୀ ପୋଷାକ ପରିଧାନ କରି ଆସିଥିଲେ 
ସ୍ଵାମୀଜୀଙ୍କର ଦର୍ଶନ ଲାଭ ପାଇଁ । ତାଙ୍କ ପ୍ରତି ସ୍ଵାମୀ ଦୟାନନ୍ଦ 
କହିଥିଲେ- ଆପଣ ଏପରି ପୋଷାକ ପିନ୍ଧିଲେ ଆମ ଦେଶର 
କାରିଗରମାନଙ୍କର ଜୀବିକା ବୁଡ଼ିଯିବ। ପ୍ରକାଶ ଥାଉ କି, ଏହା 
ଥିଲା ଜାତୀୟ କଂଗ୍ରେସର ସ୍ଵଦେଶୀ ଦ୍ରବ୍ୟ ଆଦର ଓ ବିଦେଶୀ 
ଦ୍ରବ୍ୟ ବର୍ଜନ ଆନ୍ଦୋଳନର ପାଖାପାଖି ଷାଠିଏ ବର୍ଷର ପୂର୍ବବର୍ତୀ 
ଘଟଣା । ଏଥିରୁ ସ୍ଵାମୀ ଦୟାନନ୍ଦଙ୍କର ସ୍ଵଦେଶପ୍ରୀତି ଆକଳନ 
କରାଯାଇପାରେ । 


ସବୁଠୁଁ ଗୁରୁତ୍ସପୂର୍ଣ୍ଣ ଘଟଣା ହେଲା ସ୍ଵାମୀଜୀଙ୍କ ଜୀବନର 
ତିନିବର୍ଷର ଅଜ୍ଞାତବାସ ଅଧ୍ୟାୟ । ତା'ର ସମୟକ୍ରମ ହେଲା 
୧୮୫୭-୧୮୬୬୦ ଖ୍ରୀ.ଅ । ତାହା ଥିଲା ସିପାହୀ ବିଦ୍ରୋହର 
କାଳ । ଏତିହାସିକ ପୃଥ୍ବୀସିଂହଙ୍କ ମତରେ ସ୍ଵାମୀଜୀ ଥିଲେ 
୧୮୫୭, ସିପାହୀ ବିଦ୍ରୋହରେ ପରୋକ୍ଷ ଭାବରେ ନାନା 


ଫେବୃଆରୀ-ମାର୍ଚ୍ଚ - ୨୦୧୫ @ @ @ 


ସାହେବ, ଆଜିମୁଲ୍ଲା ଖୀ, କୁମ୍ବର ସିଂହ, ରାଣୀ ଲକ୍ଷୁମୀବାଭ ଆଦି 
ନେତୃବୃନ୍ଦଙ୍କର ପରାମର୍ଶଦାତା ତଥା ପଥପ୍ରଦର୍ଶକ । ଏହି କର୍ମଠ 
ଦେଶପ୍ରେମୀ ସନ୍ନଜ୍ୟାସୀଙ୍କ ପ୍ରତି ମଥାନତ ହୁଏ । 


ଏହିପରି “ଆର୍ଯ୍ୟସମାଜ” ର ପରିକଳ୍ପିତ ଉନ୍ନତି ରୂପରେଖର 
ପ୍ରଚାର- ପ୍ରସାର କାର୍ଯ୍ୟ କରୁ କରୁ ଦୟାନନ୍ଦ ସରସ୍ଵତୀ ରାଜସ୍ଥାନର 
ଯୋଧପୁରରେ ପହଂଚିଲେ । ସ୍ଵାମୀଜୀଙ୍କର ବ୍ରହ୍ମଚର୍ଯ୍ୟ ତଥା 
ସଦାଚାରମୂଳକ ଉପଦେଶ ତତୂକାଳୀନ ରାଜାଙ୍କୁ କିମ୍ବା ତାଙ୍କର 
ପରିଚାରକମାନଙ୍କୁ ଭଲ ଲାଗୁ ନଥିଲା। ଫଳତଃ ଷଡ଼ଯନ୍ତ୍ରକ୍ରମେ 
ସ୍ଵାମୀଜୀଙ୍କ ପାଚକ ଜଗନ୍ନାଥକୁ ଉତ୍ବକୋଚ ଦେଇ ସ୍ଵାମୀଜୀ ପାନ 
କରୁଥିବା ଦୁଗ୍‌ଧରେ ବିଷାକ୍ତ କାଚଗୁଣ୍ଡ ମିଶାଇ ଦିଆଗଲା । 
ଏହାଥିଲା ୧୮୮୩, ସେପ୍େମ୍ବର ମାସ, ଶେଷ ସପାହର କଥା | 
ବିଷ ଦେଇଥିବା ପାଚକକୁ ସ୍ଵାମୀଜୀ କ୍ଷମା କରିଥିଲେ ନିଜର 
ଉଦାର ଗୁଣରେ । କୁପଥ୍ୟ ( ବିଷ ମଶ୍ରିତ କ୍ଷୀର ) ପାନ କରିଥିବା 
ଯୋଗୁଁ ସେ ନିମୋନିଆ ରୋଗରେ ପଡ଼ିଲେ । ପ୍ରାୟ ମାସକ 
ପରେ ଅକ୍ଜୋବର ୩୦, ୧୮୮ ୩ରେ ତାଙ୍କର ଦେହାନ୍ତ ହେଲା | 
ସେ ମରି ମଧ୍ୟ ଆଜି ଅମର । 


ସ୍ଵାମୀଜୀଙ୍କ ସଂପର୍କରେ ଫରାସୀ ବିଦ୍ଵାନ ରୋମାଁ ରୋଲୀ 
କହନ୍ତି- ରଷି ଦୟାନନ୍ଦ ଭାରତର ଶକ୍ତି, ଦୃଢତା ଓ ସିଂହ ପରାକ୍ରମ 
ଭରି ଦେଇଥିଲେ । ସେ ଥିଲେ ଉତ୍ତମ ବ୍ୟକ୍ତିତ୍ଵର ଅଧିକାରୀ । 
ଭାରତ ସମ୍ବନ୍ଧରେ ନିଜର ଧାରଣା ପ୍ରକାଶ କରିବାବେଳେ 
ଇଉରୋପ ଏହି ପୁରୁଷସିଂହଙ୍କୁ ଭୁଲିଯାଏ । ଦିନେ ସେ ନିଜେ 


୫ 


୫ 


୫ ® $ 


ଉତ୍କଳ ପ୍ରସଙ୍ଗ 


ନିଜର ଭ୍ରାନ୍ତିକୁ ସ୍ଵୀକାର କରି ଦୟାନନ୍ଦଙ୍କୁ ସ୍ମରଣ କରିବା ପାଇଁ 
ବାଧ୍ଯ ହେବ କାରଣ ଦୟାନନ୍ଦ ଥିଲେ କର୍ମଯୋଗ, ଶୁଦ୍ଧ ବିଚାର ଓ 
ନେତୃ-ଜନୋଚିତ ଶ୍ରେଷ୍ଠ ପ୍ରତିଭାର ଦୁର୍ଲ୍ଲଭ ସମ୍ମିଶ୍ରଣ । ଦୟାନନ୍ଦ 
ଅସ୍ପୃଶ୍ୟତାର ଅନ୍ୟାୟକୁ ସହନ କରି ନଥିଲେ । ତାଙ୍କ ଭଳି ଆଉ 
କେହି ସେହି ନିରୀହ ବ୍ୟକ୍ତିଙ୍କ ଅପହୂତ ଅଧିକାରର ଏତେବଡ଼ 
ଉତ୍ସାହୀ ସମର୍ଥକ ନଥିଲେ । ଭାରତରେ ସ୍ତ୍ରୀମାନଙ୍କର ଶୋଚନୀୟ 
ଅବସ୍ଥା ଦୂର କରିବା ପାଇଁ ସେ ଅତ୍ୟନ୍ତ ଉଦାର ଓ ସାହସିକ 
କାର୍ଯ୍ୟ କରିଥିଲେ । ପ୍ରକୃତ ପକ୍ଷରେ ରାଷ୍ଟ୍ରୀୟ ଭାବନା ଓ 
ଜନଜାଗୃତିର ବିଚାରକୁ ସକ୍ରିୟ ରୂପ ଦେବାରେ ସେ ହିଁ ଥିଲେ 
ସର୍ବାଧିକ ଶକ୍ତିଶାଳୀ ବ୍ୟକ୍ତି । ସେ ଭାରତର ପୁନନିର୍ମାଣ ଓ ରାଷ୍ଟ୍ରୀୟ 
ସଂଗଠନର ଅତ୍ୟନ୍ତ ଉତ୍ସାହୀ ମହାପୁରୁଷଙ୍କ ମଧ୍ଯରେ ଅନ୍ୟତମ । 


ଡଃ ସର୍ବପଲ୍ଲୀ ରାଧାକୃଷ୍ଣନ କହନ୍ତି- ସ୍ଵାମୀ ଦୟାନନ୍ଦ 
କେବଳ ବିଦ୍ଧାନ୍ ଓ ପ୍ରଖର କ୍ରାନ୍ତିକାରୀ ପୁରୁଷ ନଥିଲେ । ତାଙ୍କର 
ହୃଦୟରେ ସାମାଜିକ ଅନ୍ୟାୟଗୁଡିକ ଧ୍ଵଂସ କରିବା ପାଇଁ ପ୍ରଚଣ୍ଡ 
ଅଗ୍ନି ବିଦ୍ୟମାନ ଥିଲା । ଆମ ସମସ୍ତଙ୍କ ପାଇଁ ତାଙ୍କ ପ୍ରଦତ୍ତ ଶିକ୍ଷା 
ଅତ୍ୟନ୍ତ ମହତ୍ତ୍ଵପୂର୍ଣ୍ଣ । ସେ ଆମ୍ଭମାନଙ୍କୁ ମହାନ୍ନ ସନ୍ଦେଶ ଦେଇଥିଲେ 
ଯେ, ସତ୍ଯର କଷୋଟିର ପରୀକ୍ଷା କରି ଯେକୌଣସି ବିଷୟ 
ଗ୍ରହଣ କରିବା ଉଚିତ । ଆର୍ଯ୍ୟସମାଜ ଓ ଡି.ଏ.ଭି ସଂସ୍ଥା 
ମାଧ୍ୟମରେ ଆଜି ଆମ୍ଭେ ଦୟାନନ୍ଦଙ୍କର ଉପସ୍ଥିତ ଉପଲବ୍ଧି କରୁ । 


ସେକୂର- ୨/ ୪୨ ୬, ନୀଳାଦି ବିହାର 
ଭୁବନେଶ୍ବର - ୨୧ 


ଶ୭୫ ୪୫୫ ୪୫୭ 


ବ* 


ଉତ୍କଳ ପ୍ରସଙ୍ଗ 


@ © @ ଫେବୃଆରୀ-ମାର୍ଚ୍ଚ - ୨୦୧୫ 


ସାମ୍ପ୍ତିକ ଭାରତରେ ସ୍ବାମୀ ବିବେକାନନ୍ଦଙ୍କ 
ଚିନ୍ତାଧାରାର ପ୍ରାସଙ୍ଗକତା 


୧୮୬୩ ମସିହା ଜାନୁଆରୀ ୧୨ ତାରିଖ ସୋମବାର 
ମକର ସଂକ୍ରାନ୍ତି ଦିନ ସୂର୍ଯ୍ୟୋଦୟର କିଛି ସମୟ ପରେ, ଅର୍ଥାତ 
୬.୪୯ ମିନିଟ୍‌ରେ କଲିକତାର ଦତ୍ତ ପରିବାରରେ ଜନ୍ମଗ୍ରହଣ 
କରିଥୁଲେ ସ୍ଵାମୀ ବିବେକାନନ୍ଦ । ପିତା ବିଶ୍ବନାଥ ଦତ୍ତ ଓ ମାତା 
ଭୁବନେଶ୍ଵରୀ ଦେବୀ ପୁତ୍ରର 
ନାମ ରଖୁଥିଲେ ନରେନ୍ଦ୍ର । 
ନରେନ୍ଦ୍ର ଯେ ଜଣେ ସାଧାରଣ 
ପିଲା ନଥୁଲେ, ଏ କଥା ବା କିଏ 
ଜାଣିଥୁଲା? ଖୁବୁ କମ୍‌ ଦିନ 
ମଧ୍ଯରେ ତାଙ୍କ ଭିତରେ ଥୁବା 
ଜଣେ ସଂସ୍କାରକ, ଯୋଗୀ, 
ଶିକ୍ଷାବିତ ଓ ରାଷ୍ଟ୍ରନି ମାତାର 
ପ୍ରତିଭା ଆମ୍ବପ୍ରକାଶ କରି ଏ 
ସମଗ୍ର ବିଶ୍ବକୁ ହତଚକିତ 
କରିଦେଇଥୁଲା । ଦୁ ଭାଁଗ୍ୟର 
କଥା, ଖୁବ୍‌ କମ୍‌ ବୟସରେ 
ଅର୍ଥାତ ୧୯୦୨ ମସିହା ଜୁଲାଇ 
୪ ତାରିଖରେ ସେ ପ୍ରାଣତ୍ୟାଗ 
କଲେ । କଥାରେ ଅଛି, ଏପରି ପ୍ରତିଭାର ଆମ ପାଇଁ ଯେତିକି 
ଆବଶ୍ୟକତା ଥାଏ, ତା”୦ାରୁ ଅଧୁକ ଆବଶ୍ଯକତା ଥାଏ 
ଭଶ୍ଵରଙ୍କର । ତାହାହିଁ ହେଲା । ଏ ଧରାପୃଷ୍ଠରେ ତାଙ୍କର ସ୍ଵଳ୍ପ 
ରହଣି କାଳ ମଧ୍ଯରେ ନିଜ ପ୍ରତିଭାର ପରିଚୟ ଦେଇ ଏ ବିଶ୍ଵ 
ସମୁଦାୟକୁ ସେ ଯେଉଁ ଦିଗ୍‌ଦର୍ଶନ ଦେଇଗଲେ ତାହା ଦେଢ଼ଶହ 
ବର୍ଷ ପରେ ମଧ୍ଯ ଉପାଦେୟତା ବହନ କରେ । 


୪, 


ମୂଲ୍ୟବୋଧ ଓ ମାନବବାଦ ଉପରେ ଗୁରୁତ୍ଵ ଦେଉଥୁବା 
ଏହି ମହାମନୀଷୀ ମାନବବାଦୀ ମୂଲ୍ୟବୋଧର ଅବକ୍ଷୟକୁ 


୫ ® $ 


ଡକ୍ପର ଦାମୋଦର ମହାପାତ୍ର 


ବରଦାସ୍ତ କରିପାରୁ ନଥୁଲେ । ସେତେବେଳର ପାଶ୍ଚାତ୍ୟ 
ଦେଶଗୁଡ଼ିକ ମଧ୍ଯରେ ଧନଦୌଲତ ପାଇଁ ଚାଲିଥୁବା ପ୍ରତିଯୋଗିତାକୁ 
ସେ ନାପସନ୍ଦ କରିବା ସହିତ ଏଥୁରୁ ନିବୃତ୍ତ ନ ରହିଲେ ଦେଶ 
ଯେ ଦିନେ ଧ୍ଵଂସ ମୁଖକୁ ଚାଲିଯିବ ବୋଲି ଚେତେଇ ଦେଇଥୁଲେ । 
ସୌଭାଗ୍ୟର କଥା ସେ ଦେଶଟଗୁଡ଼ିକ 

4 ନିଜେ ନିଜର ଚିନ୍ତାଧାର।ରେ 
ପରିବର୍ଭନ ଆଣିବାରେ ସମର୍ଥ 
ହେଲେ । ମାତ୍ର ଦୁଃଖର କଥା ତାଙ୍କ 
ଜନ୍ମ ମାଟି ଭାରତ ସେଥ୍‌ ରୁ 
ଶିକ୍ଷାଲାଭ କରିବାରେ ପଛରେ 
ପଡ଼ିଗଲା । ଧନଦୌଲତ ପାଇଁ ଏହି 
ଭାରତ ଭୂଖଣ୍ଡରେ ପ୍ରତ୍ୟେକ ଦିନ 
କେତେ ଯେ ମୁଣ୍ଡ ଗଡୁଛି ତାହାର 
ହିସାବ ରଖୁବା କଷ୍ଟକର । ମଣିଷ 
ସମାଜକୁ ଜାଗ୍ରତ କରିବା ତାଙ୍କର 
। ଉଦ୍ଦେଶ୍ୟ ଥୁଲା । ତାଙ୍କ ମତରେ 
. ମଣିଷ ବାରମ୍ବାର ଭୁଲ୍‌ କରୁଛି । 
ଦୁର୍ବଳ ମଣିଷ ଜ୍ଞାନ ଆହରଣ କରି 
ଏହି ଆଲୋକରେ ଉଦୂଭାସିତ ହେଲେ ମଣିଷ ସବଳ ହୁଏ । 
ଜଣେ ସବଳ ମଣିଷ ସାଧାରଣତଃ ଭୁଲ୍‌ କରେ ନାହିଁ । ଏଥୁପାଇଁ 
ନିଜକୁ ନିଜେ ସମର୍ଥ କରାଇବାକୁ ପଡ଼ିବ । ଆମକୁ କୌଣସି 
ବାହ୍ୟଶକ୍ତି ବା ଭଗବାନ ସମର୍ଥ କରାଇ ପାରିବେ ନାହଁ । ଉଦାହରଣ 
ସ୍ଵରୂପ, ଆମେ ଯଦି ପ୍ୟାଣ୍ଲ୍‌ର ଦୁଇ ପକେଟରେ ଦୁଇ ହାତ ପୂରାଇ 
ମଶା ଖାଉଛି ବୋଲି ଚିତ୍କାର କରିବା ତେବେ କିଏ କ'ଣ କରିବ ? 
ତେବେ ପକେଟୁରୁ ହାତ ବାହାର କରି ମଶାଟିକୁ ମାରିବାକୁ ପଡ଼ିବ । 
କ୍ରନ୍ଦନ ଭୀରୂୁତାର ପରିଚାୟକ ଓ ଅସହାୟତାର ଆଭାସ । ସେହିପରି 


ଫେବୃଆରୀ-ମାର୍ଚ୍ଚ - ୨୦୧୫ @ @ @ 


ଆମେ ଯଦି ଦୁଇ ହାତରେ ଦୁଇ ଆଖୁ ବନ୍ଦ କରି ଚାରିଆଡ଼େ 
ଅନ୍ଧାର ଦେଖା ଯାଉଛି ବା ମୋତେ କିଛି ଦେଖାଯାଉ ନାହିଁ ବୋଲି 
କହିବା, ଭଗବାନ୍‌ ଆସି ଆମକୁ ସାହାଯ୍ୟ କରି ପାରିବେ ନାହିଁ | 
ଆଖ୍‌ରୁ ହାତ କାଢ଼ିବାକୁ ପଡ଼ିବ । ଆଲୋକ ଆମକୁ ଅପେକ୍ଷା 
କରିଛି । ଆମ ଇଚ୍ଛାଶକ୍ତିର ଆବଶ୍ୟକତା ରହିଛି । ସେଥୁପାଇଁ 
ବୈଜ୍ଞାନିକମାନେ କୁହନ୍ତି, ଇଚ୍ଛା ଶକ୍ତି ହୁଁ ପ୍ରବର୍ତନର କାରଣ ଅଟେ । 
ଯାହାର ଇଚ୍ଛାଶକ୍ତି ଯେତେ ଅଦମ୍ୟ, ତା'ର ଉପରକୁ ବଢ଼ିବାର 
ପଥ ସେତେ ସୁଗମ । ଏଥ୍‌ପାଇଁ ନିଜ ଉପରେ ଦୃଢ଼ ବିଶ୍ବାସ 
ରଖୁବାକୁ ପଡ଼ିବ । ଯାହାର ନିଜ ଉପରେ ଦୃଢ଼ ବିଶ୍ଵାସ ନାହିଁ, ସେ 
କିଛି କରି ପାରିବ ନାହିଁ । ନିଜର ଦୃଢ଼ ଆତ୍ମବିଶ୍ଵାସ ପାଖରେ 
ସାପର ବିଷ ମଧ୍ଯ ଅର୍ଥହୀନ ହୋଇଯାଏ । ଜଣେ ଯଦି ମୁଁ କିଛି 
କରିପାରିବି ନାହଁ ବା କିଛି ହେବ ନାହିଁ ବୋଲି ହତାଶା ଭାବ 
ପ୍ରକଟ କରେ, ତେବେ ସତରେ ସେ ହାରିଯିବ | ଜଣେ ଯଦି ସବୁ 
କରିପାରିବାର ଆମୁବିଶ୍ବାସ ରଖେ, ତେବେ ସେ ଶିଖର ସ୍ଥାନରେ 
ପହଁଚି ପାରିବ । ଜଣେ ଯଦି ତେତିଶି କୋଟି ଦେବାଦେବୀଙ୍କ 
ଉପରେ କେବଳ ଭରସା କରି ବସିଯିବ ଏବଂ ନିଜ ଉପରୁ ବିଶ୍ବାସ 
ତୁଟାଇ ଦେବ, ତେବେ ମୁକ୍ତି ଆଶା କରିବା ବୃଥା । ଆମେ ବହୁତ 
କଥା କହୁ, ମାତ୍ର କାର୍ଯ୍ୟରେ ଏହାକୁ ଦେଖାଇ ପାରୁନାହୁଁ । ଶାରୀରିକ 
ଦୁର୍ବଳତା ମଧ୍ଯ କିଛି ପରିମାଣରେ ଏଥପାଇଁ ଦାୟୀ । ନିଜ ଶରୀରକୁ 
ଏଥୁପାଇଁ ଗଢ଼ିବାକୁ ପଡ଼ିବ । ଶାରୀରିକ ଦୁର୍ବଳତା ଆମ ଦୁଃଖର 
ଏକତୃତୀୟାଂଶ କାରଣ ଅଟେ । ଶରୀର ଦୁର୍ବଳ ରହିଲେ ସୁସ୍ଥ 
ମନ ଆଶା କରିବା ବୃଥା । ମନ ଅସୁସ୍ଥ ରହିଲେ ଆଗକୁ ବଢ଼ିବା 
କଷ୍ଟକର ହେବ । କେବଳ ଶରୀର ଓ ମନ ସୁସ୍ଥ ରହିଲେ ମଣିଷ 
ସବୁ ଦିଗରୁ ପୂର୍ଣ୍ଣତା ପ୍ରାପ୍ତି ହେଲା ବୋଲି କହିହେବ ନାହିଁ । 
ଶାରୀରିକ, ମାନସିକ, ସାମାଜିକ ଓ ଆବେଗିକ ପୂର୍ଣ୍ତା ଆସିଲେ 
ହୁଁ ବ୍ୟକ୍ତିଡ୍ଧର ବିକାଶ ହୋଇଛି ବୋଲି ଜାଣିବା । ତେବେ ବ୍ୟକ୍ତିତ୍ସର 
ସଂଜ୍ଞା ନିରୂପଣ କରିବାକୁ ଯାଇ ସ୍ଵାମୀ ବିବେକାନନ୍ଦ କହନ୍ତି, “ନିଜର 
ବୁଦ୍ଧି, ଚିନ୍ତାଧାରା, କଥା ଏବଂ କାର୍ଯ୍ୟାବଳୀ ଯେଉଁ ପ୍ରତିଲିପି ସୃଷ୍ଟି 
କରେ ଓ ଅନ୍ୟକୁ ପ୍ରଭାବିତ କରେ ବା ଅନ୍ୟଦ୍ଧାରା ଆମେ ପ୍ରଭାବିତ 
ହେଉ, ତାହାହିଁ ବ୍ୟକ୍ତିତ୍ଵ । ବ୍ୟକ୍ତିତ୍ଵର ବିକାଶକୁ ସୁଗମ କରିବା 
ପାଇଁ କେବଳ ବାହ୍ୟ ଆଚରଣକୁ ଶୃଙ୍ଖଳିତ କଲେ ହେବ ନାହୁଁ, 
ଅନ୍ୟ-ଉପାଦାନର ତାଲିମ ଅପରିହାର୍ଯ୍ୟ । ସମଗ୍ର ବିଶ୍ଵ ବ୍ରହ୍ମାଣ୍ଡ 
ପୂର୍ଣ୍ଣତା ଆଡ଼କୁ ଅଗ୍ରସର ହେଉଅଛି । ପ୍ରତ୍ୟେକ ମଣିଷର ମଧ୍ଯ 
ଏହି ପୂର୍ଣ୍ଣତା ଆଡକୁ ଅଗ୍ରସର ହେବାର ଶକ୍ତି ଓ ସାମର୍ଥ୍ୟ ଥାଏ । 
ଯୁଗଯୁଗ ଧରି ପୁନର୍ଜନ୍ମକୁ ଅପେକ୍ଷା ନକରି ପ୍ରତ୍ୟେକ ମଣିଷ ଏ 


୫ ® $ 


ଉତ୍କଳ ପ୍ରସଙ୍ଗ 


ଦିଗରେ ଯଥା ସମ୍ଭବ ଅଗ୍ରସର ହେବା ଆବଶ୍ୟକ । ମାତ୍ର ତା' 
ପୂର୍ବରୁ ଏହାର ବ୍ୟବସ୍ଥା ଶାସ୍ତ୍ର ଜାଣିବାକୁ ପଡ଼ିବ । ତା'ପରେ 
ଏହାକୁ ଆପଣେଇଲେ ଏ ଧରାରେ ଆମର ସ୍ଵଳ୍ପ ରହଣି ସମୟ 
ମଧ୍ଯରେ ଏହାକୁ ଆମେ ହାସଲ କରିପାରିବା । 


ପୂର୍ଣ୍ଣତା ଆଡକୁ ଅଗ୍ରସର ହେବାକୁ ହେଲେ ସାଧୁତା ଉପରେ 
ଗୁରୁତ୍ଵ ଦେବାକୁ ପଡ଼ିବ । ସାଧୁତା ଉପରେ ପର୍ଯ୍ୟବସିତ ସଭ୍ୟତା 
ହୁଁ ବିକଶିତ ହୁଏ । ସାଧୁ ନହୋଇ ପାରିଲେ ମଧ୍ଯ ସାଧୁତାକୁ ବ୍ୟଙ୍ଗ 
କରିବାର ଅଧୂକାର ଆମର ନାହିଁ । ଯେଉଁଠି ସତ୍ୟ ନାହିଁ, ସେଠାରେ 
ସାଧୁତାର ପ୍ରଶ୍ନ ଉଠେ ନାହିଁ । ସୃଷ୍ଟିର ମୂଳରେ ରହିଛି ସତ୍ୟ । 
ସମାଜ ସତ୍ୟକୁ ପିଚ୍ଛା କରେ, ସତ୍ୟ ସମାଜକୁ ନୁହେଁ । ସମାଜ 
କେବଳ ଏକ ମାଧ୍ଯମ । ସତ୍ୟ ହିଁ ବ୍ୟବହାରିକ । ସତ୍ୟ ମଣିଷକୁ 
ପ୍ରତ୍ୟେକ ଜଟିଳ ସମସ୍ୟାକୁ ସାମ୍ନା କରିବାକୁ ସାହସ ଦିଏ । ସତ୍ୟ 
ହୁଁ ଜ୍ଞାନ ଏବଂ ସ୍ଵଚ୍ଛ । ସତ୍ୟ ପ୍ରତ୍ୟେକ ଜାଗାରେ ଓ ପ୍ରତ୍ୟେକ 
ସମୟରେ ବିଦ୍ୟମାନ । ଆମେ କେବଳ ଏହି ସତ୍ୟ ମାଧ୍ଯମରେ 
ନିଜକୁ ପରଖୁ ଥାଉଁ । ଯାହା ଆମକୁ ଦୁର୍ବଳ କରେ, ତାହା ସତ୍ୟ 
ନୁହେଁ ବିଷ । ତାକୁ ପରିତ୍ୟାଗ କରିବାକୁ ପଡ଼ିବ । ସତ୍ୟର ସନ୍ଧାନ 
ଆମର କର୍ତ୍ଭବ୍ୟ । ଉପନିଷଦୂରେ ଅଛି- 


“ହିରଶ୍ୟେନ ପାତ୍ରେଣ ସତ୍ୟସ୍ଯାପିହିତଂ ସୁଖମ୍‌, 
ତତ୍ତ୍‌ ° ପୂଷନ୍ଗ ପାଦୃଣୁ ସତ୍ୟଧର୍ମାୟ ଦୃଷ୍ଟୟେ” 


ଅର୍ଥାତ, ହେ ମନୁଷ୍ୟ ସୁବର୍ଣ୍ଣମୟ ପାତ୍ରରେ ଆବୃତ ସତ୍ୟର 
ଅନାବରଣ କର । ସମାଜ ଆମକୁ କୋଳେଇ ନେଉ ବା ଫିଙ୍ଗି 
ଦେଉ, ମଣିଷ ଆମକୁ ଦେଖ୍‌ ଆଦର କରୁ ବା ଥଟ୍ଟା କରୁ, ଆମକୁ 
କିଏ ପ୍ରଶଂସା ବା ଘୃଣା କରୁ, ସତ୍ୟ ପଥରୁ ବିଚ୍ୟୁତି ହେବା ଠିକ୍‌ 
ନୁହେଁ । ଅନ୍ୟକୁ ଭଲ ପାଇବା ପାଇଁ ଅସୀମ ଧୈର୍ଯ୍ୟ ଓ ସାଧୁତା 
ଏ ଦିଗରେ ମଣିଷକୁ ସହାୟ ହୋଇଥାଏ । ପ୍ରେମ ହିଁ ଜୀବନ । 
ଏହା ଜୀବନର ଏକମାତ୍ର ବିଧ୍‌ । ସ୍ଵାର୍ଥପରତା ମୃତ୍ୟୁ ସଦୃଶ । 
ମଣିଷ ଜନ୍ମ ଅନ୍ୟର ଭଲ ପାଇଁ । ଅନ୍ୟର ଖରାପ ଚିନ୍ତା ମୃତ୍ୟୁ 
ସଦୃଶ । ସ୍ଵାମୀ ବିବେକାନନ୍ଦଙ୍କ ମତରେ ଅନ୍ୟର ଶୁଭ ଚିନ୍ତା କରିବା 
ପୁଣ୍ୟ ଅଟେ । ଅନ୍ୟର ଖରାପ ଚିନ୍ତା ପାପ ଅଟେ । ଭୀରୁମାନେ 
ହୁଁ ପାପ କରିଥାଆନ୍ତି । ସ୍ଵାଧୀନ ଚେତା ମଣିଷମାନେ ହିଁ ପୁଣ୍ୟ 
କରିଥାଆନ୍ତି । ନିର୍ଭରଶୀଳ ମଣିଷମାନେ ପାପ କରିଥାଆନ୍ତି । 
ସନ୍ଦେହ ପାପକୁ ଜନ୍ମ ଦିଏ । ନିଜ ଉପରେ ଓ ଇଶ୍ଵରଙ୍କ ଉପରେ 
ବିଶ୍ବାସ ହଁ ପୁଣ୍ୟ କରିବାର ବାଟ ବତାଏ । ଏକେଶ୍ଵରବାଦ ପୁଣ୍ୟକୁ 
ଉତ୍ସାହିତ କରେ । ସବୁବେଳେ ନିଜକୁ ଜଣେ ମାଷ୍ଟର ବୋଲି 

ବିବେଚନା କରିବା ଉଚିତ ନୁହେଁ । ପ୍ରଥମେ ଶୁଣିବାକୁ ପଡ଼ିବ ଓ 
ମାନିବାକୁ ପଡ଼ିବ । ଏପରି ଦିନ ଆସିବ ଆପଣା ଛାଏଁ ଅନ୍ୟମାନେ 
ତୁମକୁ ମାନିବାକୁ ଆଗେଇ ଆସିବେ । 


ଏହି ମହାମନୀଷୀ ବ୍ରହ୍ମଚର୍ଯ୍ୟ ଉପରେ ଗୁରୁତ୍ଵ ଆରୋପ 
କରିଛନ୍ତି । ୧୨ ବର୍ଷ ବୟସ ପର୍ଯ୍ୟନ୍ତ ପ୍ରତ୍ୟେକ ପିଲା ବ୍ବହ୍ମଚର୍ଯ୍ୟ 
ପାଳନ କରିବା ଉଚିତ । ଏହି ବ୍ରହ୍ମଚର୍ଯ୍ୟ ଚିନ୍ତା କଥା ଓ କାମରେ 
ରୂପାନ୍ତରିତ ହେବା ଆବଶ୍ୟକ । ବ୍ରହ୍ମଚର୍ଯ୍ୟ ପାଳନ କଲେ ଶିକ୍ଷାର୍ଥୀ 
ଉପଯୁକ୍ତ ଶିକ୍ଷା ଉପଯୁକ୍ତ ସମୟରେ ଗ୍ରହଣ କରିବା ପାଇଁ ସମର୍ଥ 
ହୋଇଥାଏ । ସ୍ଵାମୀ ବିବେକାନନ୍ଦଙ୍କ ମତରେ ଶିକ୍ଷା ହେଉଛି ଶିଶୁ 
ଭିତରେ ଥୁବା ଦୈବୀ ଗୁଣର ପରିପ୍ରକାଶ । ଏହା ମଣିଷ ଜନ୍ମ 
ହେବାବେଳେ ନେଇକରି ଆସିଥାଏ । ଉପଯୁକ୍ତ ପରିବେଷ୍ଟନୀ 
ପାଇଲେ ଏହି ଗୁଣର ପରିପ୍ରକାଶ ହୋଇଥାଏ । ଏହା ବିଚାରକୁ 
ନନେଇ ଆମ ଇଚ୍ଛାକୁ ପିଲା ଉପରେ ଲଦି ଦେଲେ, ତାହା ପିଲାର 
ଭବିଷ୍ୟତକୁ ନଷ୍ଟ କରିଦିଏ । ଅତଏବ ଆମେ ପିଲାକୁ ସିଂହ ଭଳି 
ଗଢ଼ି ତୋଳିବାକୁ ଇଚ୍ଛା କରି ଶୃଗାଳଟିଏ କରି ଗଢ଼ିତୋଳୁ । 
ଜନ୍ମ ଲକଙ୍କ ମତରେ, ପିଲା ଜନ୍ମ ହେବା ସମୟରେ ତା'ର ମସ୍ତିଷ୍ନ 
ସଫା ସିଲଟ ଭଳି ଥାଏ ଓ ପରିବେଷ୍ଟନୀର ପ୍ରଭାବରେ କେବଳ 
ହୁଁ ଏହା ପ୍ରଭାବିତ ହୁଏ । ମାତ୍ର ସ୍ଵାମୀ ବିବେକାନନ୍ଦ ଜନ ଲକ୍‌ଙ୍କର 
ଏହି ମତବାଦ ସହିତ ଏକମତ ନଥୁଲେ । ସ୍ଵାମୀ ବିବେକାନନ୍ଦ 
ମାନବ ଶିଶୁକୁ ଅମୃତର ସନ୍ତାନ ବୋଲି କହୁଥୁଲେ । ତା” ପାଇଁ 
ଶିକ୍ଷା କେବଳ ପୁସ୍ତକଗତ ଜ୍ଞାନକୁ ବୁଝାଏ ନାହିଁ । ଶିକ୍ଷା ଇଚ୍ଛାଶକ୍ତିକୁ 
ଠିକ୍‌ ଭାବରେ ପରିଚାଳିତ କରିବା ପାଇଁ ଏକ ତାଲିମ ଅଟେ । 
ପୁସ୍ତକରେ ଥୁବା ତଥ୍ୟକୁ ଯେନତେନ ପ୍ରକାରେ କଣ୍ଠସ୍ଥ କରି ପରୀକ୍ଷା 
ଖାତାରେ ଲେଖୁ ନମ୍ବର ପାଇଗଲେ ଚାକିରି ମିଳିବ ସିନା, ଜ୍ଞାନ 
ଆସିଲା କେଉଁଠୁ ? ପିଞ୍ଜରା ଭିତର ଶୁଆ ତ ଘୋଷି ବହୁତ କଥା 
ମନେରଖ୍‌ କୁହେ । ତେବେ ମାନବ ଶିଶୁ ତା”ଠାରୁ ଅଲଗା ହେଲା 
କିପରି ? ପୂର୍ଣ୍ଣତା ମଣିଷ ଭିତରେ ଥାଏ । ଏହା କେବଳ ବହିପତ୍ର, 
ପରିବେଷ୍ଟନୀ ଓ ଶିକ୍ଷକଙ୍କ ଯୋଗୁଁ ପରିପ୍ରକାଶ ହୋଇଥାଏ । 
ସେଥ୍‌ପାଇଁ ସ୍ଵାମୀ ବିବେକାନନ୍ଦ କହୁଥୁଲେ କେହି କାହାର ଶିକ୍ଷକ 
ନୁହେଁ ବା କେହି କାହାର ଛାତ୍ର ନୁହେଁ । ପ୍ରକୃତ ଶିକ୍ଷକ ପିଲା 


@ © @ ଫେବୃଆରୀ-ମାର୍ଚ୍ଚ - ୨୦୧୫ 


ଭିତରେ ଥାଏ । ସମୟ ସୁବିଧା ଦେଖ୍‌ ବାହ୍ୟ ଶିକ୍ଷକ ଭିତର 
ଶିକ୍ଷକଙ୍କୁ ଜାଗ୍ରତ କରନ୍ତି ଓ ଜ୍ଞାନ ଲାଭ ହୁଏ । ଉଦାହରଣ ସ୍ଵରୂପ, 
ଥ୍‌ଓରି ଅଫ୍‌ ରିଲେଟିଭିଟି ଆଇନୃଷ୍ଟାଇନଙ୍କ ମସ୍ତିଷ୍କରେ ଥୁଲା, 
ପରିବେଶ ଅନୁକୂଳ ହେଲା, ସେ ତାହା ଭଭାବନ କଲେ | ତେଣୁ 
ମସ୍ତିଷ୍କର ତାଲିମ ଆବଶ୍ୟକ । ଏହା ସହିତ ହୃଦୟର ତାଲିମ ମଧ୍ଯ 
ଆବଶ୍ୟକ । ପାଶ୍ଚାତ୍ୟ ଦେଶରେ ଏହାର ଅଭାବ ଥାଏ । ହୃଦୟର 
ତାଲିମ ମସ୍ତିଷ୍କକୁ ପରିପୁଷ୍ଟ କରେ । ଯଦି ଆମକୁ ମସ୍ତିଷ୍କ ଓ 
ହୃଦୟ ମଧ୍ଯରୁ ଗୋଟିଏକୁ ବାଛିବାକୁ କୁହାଯାଏ, ଆମେ ହୃଦୟକୁ 
ବାଛିବା ଆବଶ୍ୟକ । ଉଦାହରଣ ସ୍ଵରୂପ - ନେପୋଲିୟନ ଏବଂ 
ହିଟ୍‌ଲର ଇତିହାସରେ ସ୍ଥାନ ପାଇଲେ ସତ, କିନ୍ତୁ ମଣିଷ ହୃଦୟରେ 
ସ୍ଥାନ ପାଇପାରିଲେ ନାହିଁ । 


ଏତଦ୍ବ୍ୟତୀତ ସ୍ବାମୀ ବିବେକାନନ୍ଦ ରାଷ୍ଟ୍ର ଗଠନ ପାଇଁ 
ଗଣଶିକ୍ଷା ଉପରେ ଗୁରୁତ୍ଵ ଦେଉଥୁଲେ । ଯେଉଁ ରାଷ୍ଟ୍ରରେ ଗଣଶିକ୍ଷା 
ଉପରେ ପ୍ରାଧାନ୍ୟ ଦିଆଯାଏ, ସେ ରାଷ୍ଟ୍ର ଆଧୁନିକୀକରଣ ଆଡ଼କୁ 
ଅଗ୍ରସର ହୁଏ । ଶିକ୍ଷାକୁ ଅଳ୍ପ କେତେକଙ୍କ ମଧ୍ଯରେ ସୀମିତ ରଖୁଲେ 
ଦେଶର ଆଧୁନିକୀକରଣ ବାଧାପ୍ରାପ୍ତ ହୁଏ । ସେହପରି ନାରୀ 
ଶିକ୍ଷା ଉପରେ ମତ ରଖ୍‌ ସେ କହୁଥୁଲେ, ନାରୀମାନଙ୍କର ରାଷ୍ଟ୍ର 
ଗଠନରେ ପ୍ରମୁଖ ଭୂମିକା ରହିଛି । ସେ ବେଦ ଓ ଉପନିଷଦ 
ଯୁଗର କଥା ଉଲ୍ଲେଖ କରି ମୈତ୍ରେୟୀ, ଗାର୍ଗୀ, ସୀତା, ସାବିତ୍ରୀ 
ଓ ଦମୟନ୍ତୀଙ୍କୁ ଆଦର୍ଶ ଭାବରେ ଉପସ୍ଥାପନ କରିଛନ୍ତି । ଦେଶ 
ପାଇଁ ନାରୀ ସଶକ୍ତିକରଣର ପ୍ରମୁଖ ଭୂମିକା ରହିଛି । 


ସର୍ବୋପରି କୁହାଯାଇପାରେ ଯେ, ଦେଢ଼ଶହ ବର୍ଷ ପୂର୍ବରୁ 
ପରାଧୀନ ଭାରତରେ ଜନ୍ମ ହୋଇ ସ୍ଵାମୀ ବିବେକାନନ୍ଦ ଯେଉଁ 
ନୀତି ଆଦର୍ଶ ଓ ବ୍ୟବସ୍ଥା କଥା କହୁଥୁଲେ, ସ୍ବାଧୀନତାର ଏତେ 
ବର୍ଷ ପରେ ମଧ୍ଯ ବିଭିନ୍ନ କମିଶନ, କମିଟି ଓ ପଲିସି ଦସ୍ତାବିଜ୍‌ରେ 
ତାହା ସ୍ଥାନିତ ହୋଇଛି । 


ଦି ହରମିଟେଜ, ରାଜବାଟୀ ନଗର 
ଆଠଗଡ, କଟକ 

କୋଣାର୍କ ମାଘମେଳା 


କୋଣାର୍କର ସୂର୍ଯ୍ୟମନ୍ଦିର ହେଉଛି ପୃଥୁବୀର ସପ୍ତାଶ୍ଚର୍ଯ୍ୟ 
ମଧ୍ଯରୁ ଅନ୍ୟତମ। ଏହାକୁ ଅର୍କକ୍ଷେତ୍ର ବୋଲି କୁହାଯାଏ। ଏହା 
ସୂର୍ଯ୍ୟଙ୍କର ପୂଜାସ୍ଥଳୀ। 


ଅର୍କ” ନାମରେ ଗୋଟିଏ ଦୈତ୍ୟ ଥୁଲା। ସେ ଅର୍କ 
ଦୈତ୍ଯକୁ ସୂର୍ଯ୍ୟ ଏହି ସ୍ଥାନରେ ବଧ କରିଥୁଲେ। ଏହି ଦୃଷ୍ଟିରୁ 
ଏହାକୁ ଅର୍କକ୍ଷେତ୍ର ବୋଲି ମଧ୍ଯ ଲୋକେ କୁହନ୍ତି । 


ଏହି କ୍ଷେତ୍ରଟି ଏକ ପବିତ୍ର କ୍ଷେତ୍ର। ଆମେ ଯେଉଁ କ୍ଷେତ୍ର 
କଥା କହୁଛେ ତାହାର ଉଦ୍ତରରେ ମହୋଦଧୁ ବା ସମୁଦ୍ର । ଦକ୍ଷିଣରେ 
ଓଡ଼ିଶା ବିଖ୍ୟାତ ଚନ୍ଦ୍ରଭାଗା ନଦୀ । ଏମାନଙ୍କର ମଧ୍ଯବର୍ଭୀ ସ୍ଥାନହଁ 
କୋଣାର୍କ । ଏହା ଜମ୍ବଦ୍ଵୀପର ଅଗ୍ନିକୋଣରେ ଅବସ୍ଥିତ । ଏଠାରେ 
ଗଙ୍ଗା କୋଟି ତୀର୍ଥ ଧରି ପ୍ରବାହିତ ହୁଅନ୍ତି। ଏଠାରେ ସ୍ନାନକରି 
ଯିଏ ସୂର୍ଯ୍ୟଙ୍କ ଦର୍ଶନ କରନ୍ତି, ସେମାନଙ୍କର କୋଟି ପାପ ନାଶହୁଏ। 
ମନସ୍କାମନା ପୂର୍ଣ୍ଣ ହୁଏ । 


ଚନ୍ଦ୍ରଙ୍କ ସହିତ ସମକକ୍ଷ ହୋଇପାରି ନଥୁବାରୁ ଜଳପତିଙ୍କର 
ମନକଷ୍ଟ ଥୁଲା। ସେ ଏହି ସ୍ଥାନରେ ଥୁବା ଏକ କଳ୍ପବଟ ମୂଳେ 
ନଅଲକ୍ଷ ବର୍ଷ ସୂର୍ଯ୍ୟଙ୍କୁ ନଦେଖୁ ତପସ୍ୟା କଲେ। ଏକଦା ଅର୍କଦୈତ୍ୟ 
ବୁଲୁବୁଲୁ ସେ ସ୍ଥାନରେ ପହଞ୍ଚୁଲା ଏବଂ ଜଳପତିଙ୍କୁ ଖାଇବାକୁ 
ଉଦ୍ୟତ ହେଲା। ସୂର୍ଯ୍ୟ ଏହାକୁ ଦେଖ୍‌ ତାକୁ ବାରଣ କଲେ। କିନ୍ତୁ 
ସେ ଶୁଣିଲା ନାହିଁ। ପ୍ରଥମେ ଏ ଜାଗାଟିର ଦାବୀଦାର ନେଇ 
ଯୁଦ୍ଧ ଆରମ୍ଭ ହେଲା। ତା'ପରେ ଅର୍କଦୈତ୍ୟର ଜଳପତିଙ୍କୁ ନେଇ 
ଖାଦ୍ୟ। ଏନେଇ ଘମାଘୋଟ ଯୁଦ୍ଧ ହେଲା । ଦୈତ୍ୟ ସହଜେ ମଲା 
ନାହିଁ। ଶେଷରେ ସେହି ଚନ୍ଦ୍ରଭାଗାର କଳ୍ପବଟ ସ୍ଥାନରେ 
ସୂର୍ଯ୍ୟଦେବତା ଅର୍କଦୈତ୍ୟର ଛାତିରେ ମାଡ଼ିବସି ପ୍ରାଣ ନେଲେ। 
ଏ ସ୍ଥାନଟି ଅଗ୍ନିକୋଣରେ ଅବସ୍ଥିତ। ଏଥୁପାଇଁ ଅଗ୍ନିକୋଣର 
ସୂର୍ଯ୍ୟଦେବତା ଅର୍କଦୈତ୍ୟକୁ ମାରିଥ୍‌ବାରୁ ଏହାର ନାମ କୋଣାର୍କରେ 
ନାମିତ ହୋଇଅଛି। ମହାଭାରତର ଶାନ୍ତି ପର୍ବରେ ଲେଖାଅଛି : 


୫ ® $ 


ବିପିନ ବିହାରୀ ମହାନ୍ତି 


ପୃଥ୍ଵୀ ଅଗ୍ନିକୋଣେ ଯହୁଁ ଦୈତ୍ୟ ହେଲା ହତ 
ତେଣୁ ସେ କୋଣାର୍କ ନାମେ ହୋଇଛି ବିଖ୍ୟାତ ॥ 


ଏହା ଥୁଲା ସେଦିନ ମାଘ ଶୁକ୍ଲପକ୍ଷ ସପ୍ତମୀ ଗୁରୁବାର । 
ସେହି ମହାଭାରତକୁ ଆଧାର କରି ଭିନ୍ନ କାହାଣୀ ଅଛି ଏ ସ୍ଥାନକୁ 
କୀଉ୍ଭି ଆଉ ବାସ ବୋଲି ଦୁଇ ଭାଇ ଭୋଗ ଦଖଲ କରୁଥ୍‌ଲେ। 
ଏଠାକୁ ବୁଡ଼ ପକାଇବାକୁ ଆସୁଥୁବା ଲୋକଙ୍କୁ ସେମାନେ ହଇରାଣ 
କରୁଥ୍‌ଲେ। ରଷିମାନେ ଏକଥା ଶିବ ଓ ପାର୍ବତୀଙ୍କୁ ଜଣାଇବାରୁ, 
ପାର୍ବତୀ ଗଉଡୁଣୀ ବେଶରେ ଆସି ସେମାନଙ୍କୁ ନିପାତ କଲେ। 
ସେତେବେଳେ ସେ ଦୁହେଁ ସେ ଜାଗାର ନାମ “କୀର୍ଭି ଓ ବାସ” 
ବୋଲି ରଖୁବା ନିମନ୍ତେ ପାର୍ବତୀଙ୍କୁ ଅନୁରୋଧ କରିଥୁଲେ । 
( ମହାଭାରତ ବନପର୍ବ ) | 


ଲୋମ ନାମକ ଜଣେ ରଶି ଯୁଧୁଷ୍ପିରଙ୍କୁ ଚନ୍ଦ୍ରଭାଗାର 
ମାହାତ୍ମ୍ୟ ସମ୍ପର୍କରେ କିଛି କହିଛନ୍ତି ଯେ, କଣୟ ନାମକ ଜଣେ 
ରାଜା ଏଠାରେ ରାଜୁତି କରୁଥୁଲେ। ସେ ପ୍ରଜାମାନଙ୍କୁ ପ୍ରାକୃତିକ 
ବିପର୍ଯ୍ୟୟରୁ ରକ୍ଷା କରି ନପାରି ଦୁଃଖରେ ପୁତ୍ର ହସ୍ତରେ ରାଜ୍ୟଭାର 
ନ୍ୟସ୍ତକରି ଏଇଠି ସୂର୍ଯ୍ୟଦେବଙ୍କୁ ପଞ୍ଚଦଶ ବର୍ଷ ତପସ୍ୟା କଲେ । 
ସେଠାରେ ଦୈତ୍ୟ ଅର୍କାସୁର ନାମକ ଜଣେ ଦୈତ୍ୟ ତାଙ୍କୁ ହଇରାଣ 
କଲା। ଏଣୁ ରାଜା ସୂର୍ଯ୍ୟଙ୍କ ଶରଣ ପଶିଲେ। ସୂର୍ଯ୍ୟ ତାକୁ 
ମହୋଦଧ୍‌ରରେ ବୁଡ଼ାଇ ମାରିଲେ। 


ପୁତ୍ରକୁ ରାଜ୍ୟ ଦେଇଣ କଣୟ ରାଜନ 
ଚନ୍ଦ୍ରଭାଗା ତୀର୍ଥେ ସେ ବସିଲେ ଯାଇଣ।॥ 
ତହିଁ ବସି କରତାର (ସୂର୍ଯ୍ୟ) ଧ୍ଯାନ ସେହି କଲେ 
ପଞ୍ଚଦଶ ବର୍ଷ ଏକ ଆସନ ବସିଲେ ॥ 
ମକର, ଶୁକ୍ଲପକ୍ଷ ଚଉଠି ଯେ ଦିନ 
ସେ ରାଜାଙ୍କୁ କଲେ ସୂର୍ଯ୍ୟ ଦରଶନ ॥ 


ଉତ୍କଳ ପ୍ରସଙ୍ଗ 


ସୂର୍ଯ୍ୟଙ୍କୁ ଦେଖ୍‌ ରାଜା ସତବାର ନମି 
ସ୍ତବେ କହେ ଦୈତ୍ୟହାତୁ ରକ୍ଷା କର ସ୍ଵାମୀ । 
ବନ ପର୍ବ ( ମହାଭାରତ ) 
ଏଣୁ “କଣୟ” ଏହି ଅର୍କାସୁର” ନାମକୁ ଧ୍ଯାନ ଦେଇ 
ଏହାର ନାମ କୋଣାର୍କ ରଖାଯାଇଅଛି। 


ଚଳିଗଲେ ବାରିଧୁ ଅଗ୍ନିକୋଣ ଆଡ଼େ 
ଅର୍କଦୈତ୍ୟକୁ ଚାପିଲେ ମହୋଦଧ୍‌ ଜଳେ। 


ଏହି ସ୍ଥାନରେ କୃଷ୍ଣଙ୍କ ପୁତ୍ର ଶାମ୍ବ ୧୨ବର୍ଷ ତପସ୍ୟା 
କରିଥୁଲେ। ଶେଷରେ ଏହି ମାଘ ଶୁକ୍ଲପକ୍ଷ ସପ୍ତମୀ ଦିନ ତାଙ୍କ 
ତପସ୍ୟାର ୨୧ ଦିନର କଠିନ ସୂର୍ଯ୍ୟ ଉପାସନା ପରେ ଚନ୍ଦ୍ରଭାଗାରେ 
ବୁଡ଼ ପକାଇ କୁଷ୍ଠ ରୋଗରୁ ମୁକ୍ତ ହେଲେ। ପୁରାଣ କୁହେ- 


ନାରଦ କହିଲେ ଶାମ୍ବ ଚାଲ ଏହି କ୍ଷଣ 
ଚନ୍ଦ୍ରଭାଗା କୂଳେ ସେବ ସୂର୍ଯ୍ୟ ନାରାୟଣ ॥ 
ଭକ୍ତି ଛଳେ ଅର୍କ ଦୈତ୍ୟ ମାରି ନିରଞ୍ଜନ 

ରଖୁଲେ ସେହି ତୀର୍ଥର କୋଣାର୍କ ନାମ ॥ 


ପୁନଶ୍ଚ ପଞ୍ଚୁପାଣ୍ଡବମାନେ ତାଙ୍କ ବନବାସ ବେଳେ 
ଓଡ଼ିଶାରେ ଅବସ୍ଥାନ କାଳରେ ଏହି ସ୍ଥାନରେ କିଛିଦିନ ଅବସ୍ଥାନ 
କରି ଚନ୍ଦ୍ରଭାଗାରେ ଏହି ମାଘ ସପ୍ତମୀ ଦିନ ବୁଡ଼ ପକାଇ ପାପ 
ମୁକ୍ତି କାମନା କରିବା ସହିତ ଜୀବନ ଯାତ୍ରାରେ ଜୟ ମନାସି 
ଥିଲେ। ଏକଥା ମଧ୍ଯ ସାରଳା ଦାସଙ୍କ ମହାଭାରତରେ ଉଲ୍ଲେଖ 
ଅଛି। 

ମାଘ ସପ୍ତମୀ ଦିନଟି ସୂର୍ଯ୍ୟ ଦେବତାଙ୍କର ଜନ୍ମତିଥ୍‌ ଦୃଷ୍ଟିରୁ 
ମଧ୍ଯ ଏକ ଧାର୍ମିକ ଗୁରୁତ୍ଵପୂର୍ଣ୍ଣ ଦିବସ ଅଟେ। 


ସୂର୍ଯ୍ୟ ପୂଜା ଉଦ୍ଦେଶ୍ୟର ଲାଙ୍ଗୁଳା ନରସିଂହ ଦେବ ୧ ୨ ବର୍ଷ 
କାଳ ୧ ୨ ଶହ ବଢ଼େଇ ସୂର୍ଯ୍ୟ ମନ୍ଦିର ପ୍ରତିଷ୍ଠା କରିଥ୍‌ଲେ। ଏହି 


@ © @ ଫେବୃଆରୀ-ମାର୍ଚ୍ଚ - ୨୦୧୫ 


ପ୍ରତିଷ୍ଠା ଦିବସଟି ଥୁଲା ମାଘ ଶୁକ୍ଲ ସପ୍ତମୀ ତିଥୁ। ଏହା ମଧ୍ଯ ବହୁ 
ପୁରାଣ ସିଦ୍ଧ। ମୂଳ ସୂର୍ଯ୍ୟ ମନ୍ଦିର ୧୬୨୧-୧୬୨୭ ମସିହା 
ମଧ୍ଯରେ ସାମୁଦ୍ରିକ ଝଡ଼ ପ୍ରଭାବରୁ ଭାଙ୍ଗି ଯାଇଥୁଲା। କେତେକ 
ଏତିହାସିକମାନଙ୍କ ମତରେ ଏହାକୁ କଳାପାହାଡ଼ ଷୋଡଶ 
ଶତାବ୍ଦୀରେ ଭାଙ୍ଗି ଦେଇଥୁଲା। ଆଉ କେହି କୁହନ୍ତି ବ୍ରିଟିଶ ପଣ୍ୟବାହୀ 
ଜାହଜର ଚୁମ୍ବକୀୟ ପ୍ରଭାବରୁ ଏହା ଭାଙ୍ଗିପଡ଼ି ଥୁଲା। ତେବେ 
ଯାହା ହେଉ କୋଉ ଦୂର ଅତୀତରୁ ଏଠାରେ ମାଘମେଳା ଚାଲିଛି, 
ବୁଡ଼ ପଡ଼ୁଛି ଏବଂ ସେହି ଧାର୍ମିକ ବିଶ୍ବାସରେ ପାପ କ୍ଷୟ ହେଉଛି। 
ମହାଭାରତରେ ବର୍ଣ୍ରିତ ଅଛି ଯେ ଏଠାରେ ମାଘ ସପ୍ତମୀ ତିଥ୍‌ରେ 
ରାତ୍ରୀ ଉଜାଗର ରହି ସକାଳୁ ସୂର୍ଯ୍ୟ ଦର୍ଶନ ପୂର୍ବକ ସ୍ନାନ, ଦାନ ଓ 
ଧର୍ମ ଯିଏ କରେ, ତା” ବଳି ପୁଣ୍ୟାମ୍ବା ସଂସାରେ କେହି ନାହଁ। 


ସପ୍ତମୀର ସ୍ନାନ, ଦାନ, ଧର୍ମ ଯେହୁ କରେ 
ତାହା ସମ ପୁଣ୍ୟାତ୍ମା କେହି ନାହିଁ ଏ ସଂସାରେ 
କୋଣାର୍କ ବୋଲିଣ ଯେହୁ ଅଟେ ତୀର୍ଥ ଗୋଟି 
ତାହାକୁ ସମାନ ନୁହେଁ ତୀର୍ଥ କୋଟି କୋଟି 
କୋଟି କୋଟି ଗୋରୁଦାନ କୋଟି ଅଶ୍ବଗଜ 
କୋଟି ଏକ କନ୍ୟା ପୁଣି କୋଟି ଏକ ରାଜ୍ୟ। 
କୋଟି ପର୍ବତ ସମ ଦାନ ଦେଲେ ହୀରା 
ତଥାପି ସମ ନୋହିବେ ଅର୍କତୀର୍ଥ ପର ! 


କୋଣାର୍କ ସୂର୍ଯ୍ୟ ଉପାସନାର ପୌରାଣିକ ମତେ ଏକ 
ଶ୍ରେଷ୍ଠସ୍ଥା। ଓଡ଼ିଆମାନଙ୍କର ଧର୍ମ - ଧାରଣା ଓ ବିଶ୍ବାସର 
ପରମ୍ପରାକୁ ନେଇ ବୋଧହୁଏ ତ୍ରୟୋଦଶ ଶତାବ୍ଦୀରେ ଲାଙ୍ଗୁଳା 
ନରସିଂହଦେବ ଏଠାରେ ସୂର୍ଯ୍ୟମନ୍ଦିର ସ୍ଥାପନ କରିବାର ଏକ 
ମୁଖ୍ୟ କାରଣ ହୋଇପାରେ । 


ବିକାଶ ନଗର 
ଜଟଣୀ, ଖୋର୍ା 


ଏ. ୯ / ଏ. 
+୬  ₹+୬ ` ₹* 

ଓଡ଼ିଶା ବିଧାନସଭାରେ 

ମାନ୍ୟବର ରାଜ୍ୟପାଳ 

ଡକ୍ପର ଏସ୍‌.ସି. ଜମିରଙ୍କ 
ଅଭିଭାଷଣ 


ଉତ୍କଳ ପ୍ରସଙ୍ଗ 


ବାଚସ୍ପତି ମହୋଦୟ ଓ ମାନ୍ୟବର ସଭ୍ୟବୁନ୍ଦ, 


ପଞ୍ଚଦଶ ଓଡ଼ିଶା ବିଧାନସଭାର ତୃତୀୟ ଅଧୁବେଶନକୁ ମୁଁ ଅତ୍ୟନ୍ତ ଆନନ୍ଦର ସହିତ ଆପଣମାନଙ୍କୁ ସ୍ଵାଗତ କରୁଛି । 
ଏ ଅବସରରେ ସମସ୍ତ ମାନ୍ୟବର ସଦସ୍ୟ ତଥା ଓଡ଼ିଶାବାସୀଙ୍କୁ ନବବର୍ଷର ହାର୍ଦ୍ଦିକ ଶୁଭେଚ୍ଛା ଜଣାଉଛି । 


୨. ଏହି ପବିତ୍ର ଗୃହ ରାଜ୍ୟର ଉନ୍ନତିରେ ଉଲ୍ଲେଖନୀୟ ଯୋଗଦାନ କରିଥିବା ପୂର୍ବତନ ମନ୍ତ୍ରୀ ସ୍ଵର୍ଗତ ଡଃ ରାମ ପ୍ରସାଦ ମିଶ୍ର ଏବଂ 
ସ୍ଵର୍ଗତ ଲକ୍ଷ୍ମଣ ମଲ୍ଲିକ, ପୂର୍ବତନ ରାଷ୍ଟ୍ରମନ୍ତ୍ରୀ ସ୍ଵର୍ଗତ ମମୋହନ ନାଗ ଏବଂ ସ୍ଵର୍ଗତ ବ୍ରହ୍ମାନନ୍ଦ ବିଶ୍ବାଳ, ଏହି ପବିତ୍ଵ ଗୃହର ପୂର୍ବତନ ସଦସ୍ୟ 
ସ୍ଵର୍ଗତ ରାବଣେଶ୍ବର ମଢେଇ, ସ୍ଵର୍ଗତ ହଳଧର ମିଶ୍ର ଏବଂ ସ୍ଵର୍ଗତ ପୁରୁଷୋତ୍ତମ ନାୟକଙ୍କ ଦୁଃଖଦ ବିୟୋଗରେ ଗଭୀର ଶୋକ ପ୍ରକାଶ 
କରିଅଛି । 

ଓଡ଼ିଶାର ପୂର୍ବତନ ରାଜ୍ୟପାଳ ସ୍ଵର୍ଗତ ରାମେଶ୍ବର ଠାକୁର, ପୂର୍ବତନ ମନ୍ତ୍ରୀ ସ୍ବର୍ଗତ ଭୂପାଳ ଚନ୍ଦ୍ର ମହାପାତ୍ର, ଏହି ପବିତ୍ର ଗୃହର 
ପୂର୍ବତନ ସଦସ୍ଯ ସ୍ଵର୍ଗତ ତାରିଣୀ ଚରଣ ପଟ୍ଟନାୟକ ଏବଂ ୨୨୩ ସିଆରପିଏଫ୍‌ ବାଟାଲିୟନର ପୂର୍ବତନ କନଷ୍ଟେବଲ୍‌ ସ୍ଵର୍ଗତ 
ପଦ୍ମଲୋଚନ ମାଝି ଯେଉଁମାନେ କି ଇତି ମଧ୍ଯରେ ଆମ ଠାରୁ ବିଦାୟ ନେଇଛନ୍ତି ସେମାନଙ୍କ ପ୍ରତି ଗଭୀର ଶ୍ରଦ୍ଧାଞ୍ଜଳି ଅର୍ପଣ କରିବା 
ପାଇଁ ମୋ ସହିତ ଯୋଗ ଦେବାକୁ ମୁଁ ମାନ୍ୟବର ସଦସ୍ୟମାନଙ୍କୁ ଅନୁରୋଧ କରୁଛି । ଦିବଂଗତ ସଦସ୍ୟମାନଙ୍କର ଶୋକ ସନ୍ତପ୍ତ 
ପରିବାରବର୍ଗଙ୍କ ଉଦ୍ଦେଶ୍ୟରେ ଏହି ପବିତ୍ର ଗୃହ ମାଧ୍ଯମରେ ଆମେ ସଭିଏଁ ଆମ୍ଭମାନଙ୍କର ହୃଦୟର ଗଭୀରତମ ପ୍ରଦେଶରୁ ଆନ୍ତରିକ 
ସମବେଦନା ଜଣାଉଛୁ । 


୩. ଏକ ପୋଷଣୀୟ ସମାଜ ଗଠନ ନିମନ୍ତେ ଆମ ସମ୍ମୁଖରେ ରହିଥୁବା ପରିବର୍ଭନଶୀଳ ସୁବିଧାସୁଯୋଗସମୁହର ଆବଶ୍ୟକତା 
ମୁତାବକ ସଦୁପଯୋଗ କରି ନିଜ ଲକ୍ଷ୍ୟ ପଥରେ ଅଗ୍ରସର ହେବା ପାଇଁ ଓଡ଼ିଶା ଆଜି ଏକ ନିର୍ଣ୍ରାୟକ ମୋଡ଼ରେ ଉପନୀତ ହୋଇଛି । 


ଆମେ ଆମ ପାଇଁ ଆଜି ଅବଲମ୍ବନ କରୁଥ୍ବା ମାର୍ଗ ହିଁ ଆଗାମୀ ସମୟରେ ଆମେ ଗଢ଼ିବାକୁ ଚାହୁଁଥ୍‌ବା ସମାଜ ପାଇଁ ଗୁରୁତ୍ସପୂର୍ଣ୍ତ 
ଭୂମିକା ଗ୍ରହଣ କରିବ । 


୪. ଲୋକାଭିମୂଖୀ ସୁଶାସନର ସୁଫଳ ଜନସାଧାରଣଙ୍କ ନିକଟରେ ତ୍ଵରିତ ଗତିରେ ପହଞ୍ଚାଇବାର ଉଦ୍ୟମରେ ଆମେ ସଫଳ ହୋଇ 
ପାରିଥ୍‌ବା ଯୋଗୁଁ ଏକ ଉନ୍ନତ ଭବିଷ୍ୟତ ଗଠନର ଆକାଂକ୍ଷା ଏବେ କ୍ରମାଗତ ଭାବରେ ଦୃଢ଼ ହେବାରେ ଲାଗିଛି । ଜନସାଧାରଣଙ୍କର 
ଏହି କ୍ରମବର୍ଵିଷ୍ଣୁ ଆଶା, ଆକାଙ୍କ୍ଷାର ଆହ୍ବାନ ପ୍ରତି ଆମକୁ ଏବେ ଆହୁରି ସଜାଗ ଏବଂ ତପୂପର ରହିବାକୁ ପଡ଼ିବ । ପ୍ରଶାସନିକ ବ୍ୟବସ୍ଥାର 
ଉପଲବ୍ଧି ତଥା ଅନୁକମ୍ପା ଗ୍ରହଣ କରିବା ପାଇଁ ପରୋକ୍ଷ ଭାବରେ ଅପେକ୍ଷା ନକରି ନିଜର ନ୍ୟାଯ୍ୟ ଅଧୂକାର ହାସଲ ପାଇଁ ସମସ୍ତେ 
ଶାସନ ପ୍ରକ୍ରିୟାରେ ପ୍ରତ୍ୟକ୍ଷ ଅଂଶ ଗ୍ରହଣ କରିବା ପାଇଁ ଆଗଭର ହୁଅନ୍ତୁ ଏହା ହଁ ଆମେ ଚାହୁଁଛୁ । 

୫. ପ୍ରଶାସନିକ ବ୍ୟବସ୍ଥାରେ ପ୍ରତ୍ୟେକ ନାଗରିକ ଜଣେ ଜଣେ ପ୍ରମୁଖ ଭାଗୀଦାର ହୁଅନ୍ତୁ ଏହା ନିଶ୍ଚିତ କରାଇବା ପାଇଁ ଆମକୁ 
ସ୍ଵତଃପ୍ରବୃତ୍ତ ଅଂଶଗ୍ରହଣର ଏକ ନୂତନ ସଂଜ୍ଞା ନିରୁପଣ କରିବାକୁ ହେବ, ଯାହା ପ୍ରକାରାନ୍ତରେ ଆମ ପ୍ରଶାସନିକ ଶୃଙ୍ଖଳାର ଆଦର୍ଶ 
ଭାବରେ ପରିଗଣିତ ହେବ । ଜନସାଧାରଣଙ୍କ ସଂସ୍ପର୍ଶରେ ଆସୁଥୁବା ପ୍ରଶାସନିକ ଶୃଙ୍ଖଳାର ପ୍ରତ୍ୟେକ ସ୍ତରରେ ଅଧୁକ ଉତ୍ତରଦାୟିତ୍ସ 
ସହିତ ସେବା ପ୍ରଦାନରେ କ୍ଷିପ୍ରତା ତଥା ନିରନ୍ତରତା ବଜାୟ ରଖୁବାକୁ ହେବ । ଆମକୁ ସମ୍ମିଳିତ ଭାବରେ ଏଭଳି ଏକ ବିଶ୍ବସ୍ତ 
ବାତାବରଣ ସୃଷ୍ଟି କରିବା ପାଇଁ ହେବ, ଯାହା ନିଃସନ୍ଦେହରେ ଜନସାଧାରଣଙ୍କର ନ୍ୟାଯ୍ୟ ଦାବୀ ପୂରଣ ନିମନ୍ତେ ଆମ ଦୃଢ଼ ପ୍ରତିବଦ୍ଧତାର 
ନିଦର୍ଶନ ହୋଇପାରିବ । ମୁଁ ଆପଣମାନଙ୍କ ଆଶ୍ଵସ୍ତି ପାଇଁ ଏକଥା ଅବଶ୍ୟ ଉପସ୍ଥାପନ କରୁଛି ଯେ ଏ ସରକାର ଅତୀତରେ ଯେଉଁ 
ଦକ୍ଷତା ଏବଂ ପ୍ରତିବଦ୍ଧତା ପ୍ରଦର୍ଶନ କରିଆସିଛି, ତାହା ଆଗାମୀ ସମୟରେ ନିଃସନ୍ଦେହରେ ଅବଲମ୍ବନ କରିବ । 


୬. ଅର୍ଥନୈତିକ ଅଭିବୃଵି ଏବଂ ଦାରିଦ୍ର୍ୟ ଦୂରୀକରଣରେ ଓଡ଼ିଶା ପ୍ରଶଂସନୀୟ ଅଗ୍ରଗତି ହାସଲ କରିଛି । ବିଶ୍ଵ ଅର୍ଥନୈତିକ ମାନ୍ଦାବସ୍ଥାର 
ପ୍ରତିକୂଳ ପ୍ରଭାବ ସତ୍ଥେେ ଦ୍ଵାଦଶ ଯୋଜନା ଅବଧ୍‌ର ପ୍ରଥମ ଦୁଇବର୍ଷରେ ୬.୮୪ ପ୍ରତିଶତ ବାର୍ଷିକ ହାରାହାରି ଅଭିବୃଛ୍ି ହାର ହାସଲ 
କରାଯାଇଛି, ଯାହା ସେହି ସମୟରେ ଜାତୀୟ ସ୍ତରରେ ହାସଲ କରାଯାଇଥୁବା ୪.୭ ପ୍ରତିଶତ ଅଭିବୃଦ୍ଧି ହାର ଠାରୁ ତୁଳନାତ୍ମକ 
ଭାବରେ ଯଥେଷ୍ଟ ଅଧୂକ । ୧୯୯୯- ୨୦୦୦ ମସିହାରେ ରହିଥୁବା ଟ. ୧୪,୮୬୨ ଙ୍କାର ପ୍ରକୃତ ମୁଣ୍ଡପିଛା ଆୟ ଆଶାନୁରୂପ 
ଭାବରେ ବୃଦ୍ଧି ପାଇ ୨୦୧୨ -୧୩ ସୁଦ୍ଧା ଟ. ୨୫,୪୧୫ଙ୍କାରେ ପହଞ୍ଚି ସାରିଛି ଏବଂ ସମଗ୍ର ଭାରତବର୍ଷରେ ଓଡ଼ିଶା ୨୦୦୪-୦୫ 
ରୁ ୨୦୧୧-୧ ୨ ମଧ୍ଯରେ ସର୍ବାଧ୍କ ୨୪.୬ ପ୍ରତିଶତ ଦାରିଦ୍ର୍ୟ ହାର ହ୍ରାସ କରାଇ ପାରିଥୁବା ଏକମାତ୍ର ରାଜ୍ୟ ଅଟେ । 


୭, ମୋ ସରକାର କ୍ରମାଗତ ଭାବରେ ଏକ ସହନୀୟ ତଥା ସମଗ୍ରାହୀ ଉଚ୍ଚତର ଅର୍ଥନୈତିକ ଅଭିବୃଦ୍ଧି, ପ୍ରଗତିଶୀଳ ସାମଗ୍ରୀକ ବିକାଶ, 
ଆଞ୍ଚଳିକ, ସାମାଜିକ ତଥା ଲିଙ୍ଗଗତ ବୈଷମ୍ୟ ହ୍ରାସ ଏବଂ ଦ୍ରୁତତର ଦାରିଦ୍ର୍ୟ ହାର ହ୍ରାସ ନିମନ୍ତେ ନିରନ୍ତର ଉଦ୍ୟମ ଜାରି ରଖୁଛି । 


୮. ଅଭିଳଷିତ ଅଭିବୂଛି ହାର ବଜାୟ ରଖୁବା ସହିତ ଆମ ସମଗ୍ରାହୀ ଅଭିବୃଦ୍ଧି ଲକ୍ଷ୍ୟ ହାସଲ କରିବା ପାଇଁ ମୋ ସରକାର ଘରୋଇ 
କ୍ଷେତ୍ର ସହିତ ସହଭାଗୀତା ମାଧ୍ଯମରେ ଆବଶ୍ୟକୀୟ ଭିଭିଭୂମି ଉନ୍ନୟନ ଏବଂ ସେବା ପ୍ରଦାନ ପାଇଁ ସରକାରୀ-ଘରୋଇ- ସହଭାଗୀତା 
ପଦ୍ଧତିକୁ ପ୍ରୋତ୍ସାହିତ କରୁଛି । 


୯. ବିଭିନ ଯୋଜନା ଏବଂ କାର୍ଯ୍ୟକ୍ରମ ମାଧ୍ଯମରେ ସଂପାଦିତ ହେଉଥୁବା ଉନ୍ନୟନମୂଳକ କାର୍ଯ୍ୟ ସହିତ ମୋ ସରକାର ବିଧାୟକ 
ଆଞ୍ଚଳିକ ଉନ୍ନୟନ ପାଣ୍ଠି, ସ୍ଵତନ୍ତ୍ର ଉନ୍ନୟନ ଯୋଜନା, ସ୍ଵତନ୍ତ୍ର ସମସ୍ୟା ଅନୁଦାନ ଏବଂ ସାଂସଦ ଆଞ୍ଚଳିକ ଉନ୍ନୟନ ପାଣ୍ଠି ମାଧ୍ଯମରେ 
କାର୍ଯ୍ୟକାରୀ କରାଯାଉଥୁବା ପ୍ରକଳ୍ପଗୁଡ଼ିକର କାର୍ଯ୍ୟକାରିତା ନିବିଡ ଭାବରେ ଅନୁଧ୍ଯାନ କରୁଛି । ମୁଁ ଏକଥାରେ ଆନନ୍ଦିତ ଯେ ମୋ 
ସରକାର ବିଧାୟକ ଆଞ୍ଚଳିକ ଉନ୍ନୟନ ପାଣ୍ଠିର ୮୧ ଭାଗ ଅର୍ଥ ବିନିଯୋଗ କରିବା ସହିତ ଶତକଡ଼ା ୮ ୯ ଭାଗ ଅନୁମୋଦିତ ପ୍ରକଳ୍ପ 
କାର୍ଯ୍ୟ ପୂର୍ଣ୍ଚାଙ୍ଗ କରିଛି ଏବଂ ସାଂସଦ ଆଞ୍ଚଳିକ ଉନ୍ନୟନ ପାଣ୍ଠିର ୮୪ ଭାଗ ଅର୍ଥ ବ୍ୟୟ କରାଯିବା ସହିତ ୯୪ ଭାଗ ପ୍ରକଳ୍ପ କାର୍ଯ୍ୟ 
ସଂପୂର୍ଣ୍ଣ କରାଯାଇଛି । 


୧୦. ଆମେ ଏହି ବର୍ଷ ଶ୍ରୀଜୀଉଙ୍କ ନବକଳେବର ଦର୍ଶନ କରିବା ପାଇଁ ସୁଯୋଗ ପାଇଥୁବାରୁ ଭାଗ୍ୟବାନ । ଲକ୍ଷାଧୂକ ଭକ୍ତ ମହାପ୍ରଭୁ 
ଶ୍ରୀ ଜଗନ୍ନାଥଙ୍କର ଦର୍ଶନ ନିମନ୍ତେ ଆମ ମାଟିରେ ପାଦ ରଖୁବେ ବୋଲି ଆମେ ଆଶା କରୁଛୁ । ଏ ସମୟରେ ପର୍ଯ୍ୟାପ୍ତ ସୁରକ୍ଷା 
ଯୋଗାଇ ପାରିବା ସବୁଠାରୁ ବଡ଼ ଆହ୍ଵାନ ହୋଇ ଠିଆ ହୋଇଥୁବା ବେଳେ, ଏଭଳି ଏକ ବିଶାଳ ଜନସମାଗମକୁ ନିୟନ୍ତ୍ରଣ କରିପାରିବା 
ପ୍ରଶାସନ ପାଇଁ ନିଶ୍ଚିତ ଭାବରେ ଏକ କଷ୍ଟସାଧ୍ଯ କାର୍ଯ୍ୟ ହେବ । ମାତ୍ର ମୁଁ ଆପଣମାନଙ୍କୁ ସମସ୍ତଙ୍କୁ ଆଶ୍ବସ୍ତ କରିଦେବାକୁ ଚାହେଁ ଯେ 
ମୋ ସରକାର ଏ ଦିଗରେ ଏକ ସୁଚିନ୍ତିତ ଯୋଜନା ପ୍ରସ୍ତୁତ କରିସାରିଛି, ଯାହା ସହିତ ଆବଶ୍ୟକୀୟ ନିର୍ଣ୍ରାୟକ ପଦକ୍ଷେପ ଏବଂ 
ଉତ୍ସର୍ଗୀକୃତ ନିୟନ୍ତ୍ରଣ ବ୍ୟବସ୍ଥା କାର୍ଯ୍ୟକାରୀ କରାଯାଇ ଆମ ସମସ୍ତଙ୍କ ଆରାଧ୍ଯ ଦେବତା ଶ୍ରୀ ଜଗନ୍ନାଥଙ୍କର ନବକଳେବର ଉତ୍ସବ 
ସୁରୁଖୁରୁରେ ସମ୍ପନ୍ନ କରାଯାଇପାରିବ । 


୫ ® $ 


ଫେବୃଆରୀ-ମାର୍ଚ୍ଚ - ୨୦୧୫ @ @ @ ଉତ୍କଳ ପ୍ରସଙ୍ଗ 


୧୧. ନିରାପଦ ପାନୀୟ ଜଳଯୋଗାଣ, ଉନ୍ନତ ପରିମଳ ବ୍ୟବସ୍ଥା, ନର୍ଝ୍ଛମମା ଜଳ ଏବଂ ଆବର୍ଜନା ନିଷ୍ନାସନ, ପାୱାର ଗ୍ରୀଡ଼ ଷ୍ଟେସନଗୁଡିକର 
ସଂପ୍ରସାରଣ ସହିତ ନବୀକୃତ ବିଦ୍ୟୁତ ବିତରଣ ବ୍ୟବସ୍ଥା, ପୁରୀ ସହିତ ରାସ୍ତା ଯୋଗାଯୋଗ ବ୍ୟବସ୍ଥାରେ ଉନ୍ନତିକରଣ ଏବଂ ଉନ୍ନତମାନର 
ଯାତ୍ରୀ ରହଣି ସୁବିଧା ସହିତ ରେଳ ଷ୍ଟେସନର ଉନ୍ନତିକରଣ, ସ୍ଵାସ୍ଥ୍ୟ ସେବା ସୁବିଧାରେ ଉନ୍ନତି ଏବଂ ଟ୍ରମା ସେଣ୍ଟର ଓ ଆଇସିଯୁ ସ୍ଥାପନ 
କରାଯାଇ ଦର୍ଶନାର୍ଥୀମାନଙ୍କୁ ଏ ବର୍ଷର ନବକଳେବର ସମୟରେ ଏକ ଅନୁପମ ଅଭିଜ୍ଞତା ପ୍ରଦାନ କରାଯିବା ନିମନ୍ତେ ପ୍ରଚେଷ୍ଟା 
କରାଯିବ । 


୧୨. ଆର୍ଥୁକ ସ୍ଥିତିରେ ଆଶାନୁରୂପ ଉନ୍ନତି ଆମକୁ ବଳକା ରାଜସ୍ଵ ବ୍ୟୟରେ ପୁଞ୍ଜ ସମ୍ପଦର ସୃଷ୍ଟି କରିବା ପାଇଁ ପ୍ରଭୁତ ସୁଯୋଗ ଆଣି 
ଦେଇଛି । ଆମେ ସିଧାସଳଖ ବିଗତ ୮ବର୍ଷ ଧରି ଖୋଲା ବଜାରରୁ କୌଣସି ରଣ ଉଠାଇ ନଥୁବା କଥା ଅନ୍ୟାମାନଙ୍କ ପାଇଁ ନିଶ୍ଚିତ 
ଭାବରେ ଏକ ଉତ୍ତମ ଅନୁକରଣୀୟ ଉଦାହରଣ । 


୧୩. ସରକାରୀ ବ୍ୟୟରେ ଦକ୍ଷତା ବୃଦ୍ଧି ତଥା ବ୍ୟୟ କରାଯାଇଥୁବା ଅର୍ଥରୁ ଅଧ୍କ ମୂଲ୍ୟ ହାସଲ କରିବା ଆମ ବିତ୍ତ ପରିଚାଳନା 
ପଦ୍ଧତିର ଦୁଇଟି ପ୍ରମୁଖ ଉଦ୍ଦେଶ୍ୟ । ଏହି ଲକ୍ଷ୍ୟ ହାସଲ କରିବା ଉଦ୍ଦେଶ୍ୟରେ ମୋ ସରକାର ମୁଖ୍ୟ ବଜେଟ୍‌ରୁ କୃଷିକୁ ଅଲଗା କରି କୃଷି 
କ୍ଷେତ୍ର ପାଇଁ ଏକ ସ୍ଵତନ୍ତ୍ର ବଜେଟ୍‌ ଆଗତ କରିବା ସହିତ ସର୍ବାଧୁନିକ ପ୍ରଯୁକ୍ତି ବିଦ୍ୟା ସମର୍ଥ ବିତ୍ତ ପରିଚାଳନା ପଦ୍ଧତି ପ୍ରଚଳନ କରିଛି । 
ସେଣ୍ଟ୍ରାଲ ଇଲେକ୍‌ଟ୍ରୋନିକ୍‌ ପେମେଣ୍ଟ ପ୍ରୋସେସିଂ ସିଷ୍ଟମ୍‌ ବ୍ୟବହାର କରାଯାଇ ଏବେ କଣ୍ଟ୍ରାକ୍ମରମାନଙ୍କ ସମେତ ସମସ୍ତ ଭେଣ୍ଡରମାନଙ୍କୁ 
ଇ-ପ୍ରଦାନ ଏବଂ ଇ-ଚେକ୍‌ ପ୍ରଦାନ ବ୍ୟବସ୍ଥା” ମାଧ୍ଯମରେ ସମସ୍ତ ଦେୟ ପ୍ରଦାନର ବ୍ୟବସ୍ଥା ଅନୁସୃତ ହେଉଛି । ମୋ ସରକାର 
ଲୋକାଲ୍‌ ଫଣ୍ଡ ଅଡିଟ୍‌ ବ୍ୟବସ୍ଥାର ପୂର୍ଣ୍ଣ ସ୍ଵୟଂକ୍ରିୟକରଣ କରିସାରିଛି ଏବଂ ଓଡ଼ିଶା ସେଣ୍ଟ୍ରାଲ୍‌ ଅଡିଟ୍‌ ମ୍ୟାନେଜ୍‌ମେଣ୍ଟ ପୋର୍ଟାଲ୍‌ର 
ଶୁଭାରମ୍ଭ କରାଯାଇ ସିଏଜିଙ୍କ ଦ୍ଵାରା ପ୍ରଦତ୍ତ ମନ୍ତବ୍ୟଗୁଡିକ ଉପରେ ମତାମତ ଦେବା ସଫଳତାର ସହିତ ପରିଚାଳନା କରାଯାଇପାରୁଛି । 


୧୪. ରାଜ୍ୟର ୬୦ ଭାଗରୁ ଅଧୁକ ଜନସଂଖ୍ୟା କୃଷି ଉପରେ ନିର୍ଭରଶୀଳ ହୋଇଥୁବା ହେତୁ ମୋ ସରକାର ସବ୍ବଦା କୃଷି କ୍ଷେତ୍ରର 
ଆବଶ୍ୟକତା ପ୍ରତି ଯଥେଷ୍ଟ ସମ୍ବେଦନଶୀଳ । କୃଷି ଉତ୍ପାଦନ ତଥା ଉତ୍ପାଦକତା ପାଇଁ ଇତି ମଧ୍ଯରେ ଲଗାତାର ଜାତୀୟ ସ୍ତରରେ “କୃଷି 
କର୍ମଣ ପୁରସ୍କାର” ଲାଭ କରିବା ମୋ ସରକାରଙ୍କର ଏହି କ୍ଷେତ୍ର ପ୍ରତି ରହିଥୁବା ଦୃଢ ପ୍ରତିବଦ୍ଧତାର ପ୍ରମାଣ । ମୁଁ ଏ ଅବସରରେ ମୋ 
ରାଜ୍ୟର କୃଷକମାନଙ୍କୁ ସେମାନେ ପ୍ରଳୟଙ୍କରୀ ଫାଇଲିନ ଏବଂ ହୁଡ଼ହୁଡ଼ ପରବର୍ତୀ ସମୟରେ ପ୍ରଦର୍ଶନ କରିଥୁବା ଅସୀମ ଧୈର୍ଯ୍ୟ ଏବଂ 
ସତ୍ବସାହସକୁ ଉଚ୍ଚପ୍ରଶଂସା କରିବା ସହିତ ସେମାନଙ୍କର ନିଷ୍ଠାପର ଉଦ୍ୟମ ଯୋଗୁଁ ଆମ ରାଜ୍ୟ ଯେ ପୁଣିଥରେ ଏ ବର୍ଷ ସର୍ବକାଳୀନ 
ସର୍ବାଧ୍କ ୧୨୦ ଲକ୍ଷ ଟନ୍ବ ଖାଦ୍ୟଶସ୍ୟ ଉତ୍ପାଦନ କରିବା ପାଇଁ ଯାଉଛି ଏହା ମୁକ୍ତ କଣ୍ଠରେ ପ୍ରକାଶ କରୁଛି । 


୧୫. ଆମ କୃଷକମାନଙ୍କର ସାମାଜିକ - ଅର୍ଥନୈତିକ ସିତିରେ ଉନ୍ନତି ଆଣିବା ପାଇଁ ମୋ ସରକାରଙ୍କ ଦ୍ଵାରା ଅତୀତରେ ଗ୍ରହଣ 
କରାଯାଇଥୁବା ବିଜୁ କୃଷକ ବିକାଶ ଯୋଜନା, ଜଳନିଧ ପ୍ରଭୂତି କାର୍ଯ୍ୟକ୍ରମଗୁଡିକର ସୁଫଳ ଏବେ କୃଷକମାନଙ୍କୁ ମିଳିବାରେ ଲାଗିଛି 
ଏବଂ ଅଧୁକରୁ ଅଧୁକ କୃଷକମାନଙ୍କୁ ଏହିଭଳି କାର୍ଯ୍ୟକ୍ରମ ଗୁଡିକରେ ସାମିଲ କରାଇବା ପାଇଁ ଆମକୁ ପ୍ରୋତ୍ସାହିତ କରାଇଛି । 


୧୬. କୃଷି କ୍ଷେତ୍ରର ଅଭିବୃଦ୍ଧି ବଜାୟ ରଖୁବା ନିମନ୍ତେ ମୋ ସରକାର ଏହି କ୍ଷେତ୍ରରେ ଅଧୂକ ନିବେଶ ଏବଂ ଅନ୍ୟାନ୍ୟ ସେବା ସୁବିଧା 
ଉପଲବ୍ଧ କରାଇବା ପାଇଁ ସଂଖ୍ୟାଧ୍‌କ ପଦକ୍ଷେପ ଗ୍ରହଣ କରିଛି । ମୋ ସରକାର ମୃଭିକା ପରୀକ୍ଷଣ ସୁବିଧାକୁ ବ୍ୟାପକ କରିବା ପାଇଁ 


=== == = 


ଅଧୁକ ତିନିଟି ସ୍ଥାୟୀ ଏବଂ ତିନିଟି ଭ୍ରାମ୍ୟମାଣ ପରୀକ୍ଷଣାଗାର ସୁବିଧା ଯୋଗାଇ ଦେବ । 


୧୭. ୧ ଶହ କୋଟି ଟଙ୍କାର ଏକ ସୁଧବିହୀନ କ୍ଷୁଦ୍ର ଅବଧ୍‌ କର୍ପସ ପାଣ୍ଠି ସୃଷ୍ଟି କରାଯାଇ ମାର୍କଫେଡ଼ ଏବଂ ଓଡ଼ିଶା ଆଗ୍ରୋ ଇଣ୍ଡଷ୍ଟିଜ୍‌ 
କର୍ପୋରେସନ ଦ୍ଵାରା ରାସାୟନିକ ସାର କ୍ରୟ ତଥା ଚାଷୀମାନଙ୍କୁ ଯୋଗାଇ ଦେବା ପାଇଁ ବ୍ୟବସ୍ଥା କରାଯିବ । ସେହିଭଳି ଆଉ ୧ଶହ 
କୋଟି ଟଙ୍କାର ପାଣ୍ଠି ବିହନ ଯୋଗାଣକାରୀ ସଂସ୍ଥାମାନଙ୍କ ପାଇଁ ବ୍ୟବସ୍ଥା କରାଯିବ ଯାହା ଫଳରେ ସେମାନେ ବୁଣାବୁଣି ଆରମ୍ଭ 
ହେବାର ଯଥେଷ୍ଟ ପୂର୍ବରୁ ଉନ୍ନତମାନର ବିହନ ସଂଗ୍ରହ କରି ଆବଶ୍ୟକ ସ୍ଥାନରେ ଗଚ୍ଛିତ ରଖ୍‌ପାରିବେ । 


୫ ® $ 


୬୩୦୮ ୮୮୧ ୮୮୬୦୫‰ଏ‰୍‌ଓ୧ୈ୧ୈ୦ ଫେବୃଆରୀ- ମାର୍ଚ୍ଚ ¬ ୨୦୧୫ 


୧୮. ବିଭିନ୍ନ ଦେଶୀୟ ବିହନ ସଂରକ୍ଷଣ ନିମନ୍ତେ ମୋ ସରକାରଙ୍କ ଦ୍ଵାରା ଏକ ଜିନ ବ୍ୟାଙ୍କ୍‌ ପ୍ରତିଷ୍ଠା କରାଯାଇ ୪୩୮ କିସମର ଧାନ 
ବିହନ ପଞ୍ଜକରଣ କରାଯାଇ ପାରିଛି ଯାହା ସମଗ୍ର ଭାରତବର୍ଷରେ ଅନନ୍ୟ । କୃଷି କ୍ଷେତ୍ରରେ ଆଗ୍ରହୀ ଯୁବକମାନଙ୍କୁ ବ୍ୟବସାୟିକ 
ସୁଯୋଗ ଯୋଗାଇ ଦେବା ପାଇଁ ବ୍ୟବସାୟିକ କୃଷି ଉଦ୍ୟୋଗ କାର୍ଯ୍ୟକ୍ରମ ହାତକୁ ନିଆଯାଉଛି । ମୋ ସରକାର ଇତି ମଧ୍ଯରେ ୮୮ ୯ଟି 
ବ୍ୟବସାୟିକ କୃଷି ଉଦ୍ୟୋଗ ପ୍ରତିଷ୍ଠା କରିସାରିଲାଣି । 


୧୯. ଉଦ୍ୟାନ କୃଷି ପାଇଁ ଆମ ରାଜ୍ୟରେ ସର୍ବୋତ୍ତମ ଅନୁକୂଳ ପରିବେଶ ରହିଥୁବା ବେଳେ ଆମେ ଯେମିତି ଉଦ୍ୟାନ କୃଷି ଉତ୍ପାଦନରେ 
ପଛରେ ପଡିନଯିବା ତାକୁ ଆଖ୍‌ ଆଗରେ ରଖୁ ମୋ ସରକାର ଜାତୀୟ ଉଦ୍ୟାନ କୃଷି ମିଶନରୁ ମିଳୁଥୁବା ସୁବିଧା ସୁଯୋଗ ଉପରେ 
ରାଜ୍ୟ ବଜେଟ୍‌ରୁ ୨୦ ପ୍ରତିଶତ ଅତିରିକ୍ତ ପ୍ରୋତ୍ସାହନ ଉଦ୍ୟାନ କୃଷି କାର୍ଯ୍ୟ ପ୍ରଣାଳୀରେ ଆଗ୍ରହୀ ଉଦ୍ୟୋଗୀମାନଙ୍କୁ ଯୋଗାଇଦେବା 
ପାଇଁ ନିଷ୍ପଭି ଗ୍ରହଣ କରିଛି । 

୨୦. ନିଶ୍ଚିତ ଜଳସେଚନ ସୁବିଧାର ଗୁରୁତ୍ଵ ଉପଲନ୍ଥି କରି ମୋ ସରକାର “ଜଳକ୍ଲୀଷ୍ଟ ଅଞ୍ଚଳରେ ଭୂତଳ ଜଳର ସୁପରିଚାଳନା 
କାର୍ଯ୍ୟକ୍ରମ” ଜରିଆରେ ଖରିଫ ରତୁରେ ପ୍ରତ୍ୟେକ ଚାଷୀଙ୍କୁ ୫ ହେକୃର ଏବଂ ରବି ଫସଲ ସମୟରେ ୨ ହେକୁର ଫସଲକୁ ଜଳସେଚନ 
ସୁବିଧା ଯୋଗାଇ ଦେବାପାଇଁ ବଦ୍ଧପରିକର । ଏ ଲକ୍ଷ୍ୟ ହାସଲ କରିବା ପାଇଁ ମୋ ସରକାର ଇତିମଧ୍ଯରେ ୨୧, ୪ ୨ ୩ ବୋର୍‌ଥ୍ତେଲ୍‌ 
ବସାଇ ସାରିଛି । 


୨୧. ସମନ୍ଵିତ ଜଳବିଭାଜିକା ପରିଚାଳନା କାର୍ଯ୍ୟକ୍ରମ ମାଧ୍ଯମରେ ବର୍ଭମାନ ୧. ୧ ୨ ଲକ୍ଷ ହେକୁର ପରିମିତ ଅଞ୍ଚଳରେ ୨୮୮ ୫ଟି 
ଅଣୁ ଜଳବିଭାଜିକା ପ୍ରକଳ୍ପ କାର୍ଯ୍ୟ କରୁଛି ଏବଂ ପ୍ରକଳ୍ପ ଅଞ୍ଚଳରେ ୪୧୭୬ଟି ସ୍ଵୟଂ ସହାୟକ ଦଳ ଗଠନ ସହିତ ରାଜ୍ୟର ୪୨,୦୮୬ 
ଭୂମିହୀନ ଏବଂ ସମ୍ପଭ୍ଭିବିହୀନ ପରିବାର ଏହା ଦ୍ଵାରା ଉପକୃତ ହୋଇଛନ୍ତି । 


୨୨. କୃଷିକ୍ଷେତ୍ରରେ ଶିକ୍ଷିତ ଏବଂ ପ୍ରଶିକ୍ଷିତ ମାନବ ସମ୍ବଳ ସୃଷ୍ଟି ତଥା ଉନ୍ନତମାନର ଗବେଷଣା ଏବଂ ଉନ୍ନୟନ ସହାୟତା ଯୋଗାଇବା 
ପାଇଁ ମୋ ସରକାର କେବିକେ ଅଞ୍ଚଳରେ ଦ୍ଵିତୀୟ କୃଷି ବିଶ୍ଵବିଦ୍ୟାଳୟ ପ୍ରତିଷ୍ଠା କରିବାକୁ ଯାଉଛି । 


୨୩. ଅତିରିକ୍ତ ୧ ୦ଲକ୍ଷ ହେକୁର ଚାଷ ଜମିକୁ ଆସନ୍ତା ୫ବର୍ଷ ମଧ୍ଯରେ ବୃହତ ଉଠାଜଳସେଚନ ପ୍ରକଳ୍ପ ଅଣୁ ଏବଂ କ୍ଷୁଦ୍ର ଜଳସେଚନ 
ପ୍ରକଳ୍ପ ତଥା ମଧ୍ଯମ ଏବଂ ବୃହତ ଜଳସେଚନ ପ୍ରକଳ୍ପ ପୂର୍ଣ୍ଣାଙ୍ଗକରଣ ଦ୍ଵାରା ନିଶ୍ଚିତ ଜଳସେଚନ ସୁବିଧା ସଂପ୍ରସାରଣ କରିବା ପାଇଁ ମୋ 
ସରକାର ନିଷ୍ପତ୍ତି ଗ୍ରହଣ କରିଛି । 


୨୪. ନଦୀ ଏବଂ କେନାଲ ବନ୍ଧ ରାସ୍ତାର ମାନ ଉନ୍ନତି ନିମନ୍ତେ “ଜଳ ସେଚନ ରାସ୍ତା ନିର୍ମାଣ ଏବଂ ଉନ୍ନତିକରଣ ଯୋଜନା”” ନାମକ 
ଏକ ନୂତନ ଯୋଜନା ଆରମ୍ଭ କରାଯାଇଛି । ବନ୍ୟା ନିୟନ୍ତ୍ରଣ ଏବଂ ଜଳ ନିଷ୍କାସନ ବ୍ୟବସ୍ଥାରେ ଉନ୍ନତି ସାଧନ ପାଇଁ ମୋ ସରକାର 
“ଳଲ୍ଲଳ ନିଷ୍କାସନ ଉନ୍ନତିକରଣ କାର୍ଯ୍ୟକ୍ରମ” ମଧ୍ଯ ଆରମ୍ଭ କରିଛି । ମୋ ସରକାରଙ୍କ ଦ୍ଵାରା ସହଭାଗୀ ସେଚ ପରିଚାଳନା ବ୍ୟବସ୍ଥା 
ପ୍ରଚଳନ କରାଯାଇ ସେଚ ସମ୍ପଭ୍ତିର ସଠିକ୍‌ ପରିଚାଳନା ଉଦ୍ଦେଶ୍ୟରେ ଅଦ୍ୟାବଧୂ ୧ ୫. ୨୮ ଲକ୍ଷ ହେକୁର ଚାଷ ଅଞ୍ଚଳ ୨୨,୪୪୪ 
ପାଣିପଞ୍ଚାୟତକୁ ହସ୍ତାନ୍ତର କରାଯାଇଛି । 


୨୫. ମୋ ସରକାରଙ୍କ ପାଇଁ ସମବାୟ ଆନ୍ଦୋଳନର ସଶକ୍ତିକରଣ ତଥା ପରିବର୍ଵନ ସର୍ବାଧୂକ ପ୍ରାଥମିକତା ହାସଲ କରିଛି ଏବଂ ଏହି 
କ୍ଷେତ୍ବରେ ଅଭିଳଷିତ ଲକ୍ଷ୍ୟ ହାସଲ କରିବା ପାଇଁ ମୋ ସରକାର ଆବଶ୍ୟକୀୟ ଆଇନଗତ ସଂସ୍କାର ଆଣିବା ସହ କ୍ରମାଗତ ଭାବରେ 
ଏହି ପ୍ରମୁଖ କ୍ଷେତ୍ରରେ ଅଧୂକରୁ ଅଧୁକ ଅର୍ଥ ବରାଦ କରିଛି । 


୨୬. ସମବାୟ କ୍ଷେତ୍ରରେ ମୋ ସରକାର କୃଷକଙ୍କ ସ୍ଥିତିରେ ଉନ୍ନତି ଆଣିବା ପାଇଁ ଏକ ବହୁସ୍ତରୀୟ ଆଭିମୁଖ୍ୟ ଗ୍ରହଣ କରିଛି । 
କିଶାନ କ୍ରେଡ଼ିଟ୍‌ କାର୍ଡ ଜରିଆରେ ମୋ ସରକାର କୃଷି ରଣ ଯୋଗାଇ ଦେବା ସହିତ ଠିକ୍‌ ସମୟରେ ବକେୟା ରଣ ପରିଶୋଧ କରିବା 


@ ® ® 


ଫେବୃଆରୀ-ମାର୍ଚ୍ଚ - ୨୦୧୫ @ @ @ ଉତ୍କଳ ପ୍ରସଙ୍ଗ 


ପାଇଁ କୃଷକମାନଙ୍କୁ ପ୍ରୋତ୍ସାହିତ କରୁଛି, ଓଡ଼ିଶା ରାଜ୍ୟ ସମବାୟ ବ୍ୟାଙ୍କ ଦ୍ବାରା ପ୍ରଚଳିତ କିଶାନ କ୍ରେଡ଼ିଟ୍‌ ଗୋଲ୍‌ଡ କାର୍ଡ ମାଧ୍ଯମରେ 
୨୫ ହଜାର ଟଙ୍କାର ମାଗଣା ଦୁର୍ଘଟଣା ବୀମା ସହିତ ୫ ହଜାର ଟଙ୍କାର ବ୍ୟୟ ରଣ ଖ୍ଲାପି କରୁନଥ୍‌ବା କୃଷକମାନଙ୍କୁ ପ୍ରଦାନ 
କରାଯାଉଛି । କୃଷି ରଣ ଲଗାଣ କ୍ଷେତ୍ରରେ କୃଷକମାନଙ୍କ ରଣ ଗ୍ରହଣ ଆଗ୍ରହକୁ ଦୃଷ୍ଟିରେ ରଖୁ ୨୦୧୫ ୧୬ ସୁଦ୍ଧା ଆମେ ୮,୫୦୦ 
କୋଟି ଟଙ୍କାର କୃଷି ରଣ ଯୋଗାଇ ଦେବା ଲକ୍ଷ୍ୟ ରଖୁଛୁ । 


୨୭. କୃଷକ ଯେଭଳି ତା” ଧାନ ବିକ୍ରୟ କଲାବେଳେ ଧାର୍ଯ୍ୟ ସହାୟକ ମୂଲ୍ୟ ପାଇପାରିବ ଏବଂ ଅଭାବୀ ବିକ୍ରି ଅବସ୍ଥାର ସମ୍ମୁଖୀନ ହେବ 
ନାହଁ ଏହା ନିଶ୍ଚିତ କରିବା ପାଇଁ ମୋ ସରକାର ପ୍ରାଥମିକ କୃଷି ସମବାୟ ସମିତିଗୁଡିକୁ ଧାନ ସଂଗ୍ରହଣରେ ଏକ ଅତିରିକ୍ତ ସଂସ୍ଥା 
ଭାବରେ କାର୍ଯ୍ୟ କରାଇବା ପାଇଁ ନିଷ୍ପତ୍ତି ଗ୍ରହଣ କରିଛି । ସମବାୟ କ୍ଷେତ୍ରରେ ଚାଲୁ ରହିଥୁବା ତିନିଟି ଚିନି କଳର ଆଧୁନିକୀକରଣ ତଥା 
କାରଖାନା ଏବଂ ଯନ୍ତ୍ରାଂଶ ନବୀକରଣ, ତ୍ରୟୋଦଶ ଅର୍ଥ କମିଶନ ଅନୁଦାନରୁ ମାର୍କେଟ୍‌ ୟାର୍ଡ ନିର୍ମାଣ, ସଂରକ୍ଷଣ ସୁବିଧା ସୃଷ୍ଟି, ଧାନ 
ସଂଗ୍ରହଣ ଜିଲ୍ଲା ଗୁଡିକରେ କଂକ୍ରିଟ ଅମଳ ଅଗଣା ତିଆରି ଏବଂ କୃଷକମାନଙ୍କୁ ବଜାର ଦର, କୃଷି ସୂଚନା ଏବଂ ପାଣିପାଗ ସମ୍ପର୍କରେ 
ସୂଚନା ପ୍ରଦାନ ପାଇଁ ମୋବାଇଲ ଫୋନ ଯୋଗାଣ ଭଳି କେତେଗୁଡିଏ ଉଲ୍ଲେଖନୀୟ କାର୍ଯ୍ୟ ଏହି ଗୁରୁତ୍ଵପୂର୍ଣ୍ଣ କ୍ଷେତ୍ରରେ ମୋ 


ସରକାରଙ୍କ ଦ୍ଵାରା କାର୍ଯ୍ୟକାରୀ କରାଯାଉଛି । 


୨୮. ନିକଟ ଅତୀତରେ ବାମପନ୍ଥୀ ଉଗ୍ରବାଦ ବହୁ ପରିମାଣରେ ହ୍ରାସ ପାଇଥୁଲେ ମଧ୍ଯ ଦୁର୍ଗମ ଅଞ୍ଚଳକୁ ଉନ୍ନୟନ ମୂଳକ କାର୍ଯ୍ୟ 
ସମ୍ପ୍ରସାରଣ କରାଯାଇ ସମଗ୍ରାହୀ ପ୍ରଗତି ହାସଲ କରାଯିବାରେ ଏହା ମୋ ସରକାର ପାଇଁ ଏବେ ମଧ୍ଯ ଏକ ବିରାଟ ଆହ୍ଲାନ ହୋଇ 
ରହିଛି । ଆମ ଆଇନ ଶୃଝଙଂଳା ରକ୍ଷା ବ୍ୟବସ୍ଥା ଏହି ଉଗ୍ରବାଦକୁ ଉଲ୍ଲେଖନୀୟଭାବେ ନିୟନ୍ତ୍ରଣକୁ ଆଣିପାରିଥୁବାରୁ ସେମାନଙ୍କର ଏହି 
ଗୁରୁତ୍ଵପୂର୍ଣ୍ଣ ଅବଦାନକୁ ଆମେ ଉଚ୍ଚ ପ୍ରଶଂସା କରିବା ସହିତ ଆମ ସମାଜର ଆପଦଗ୍ରସ୍ତ କ୍ଷେତ୍ରର ବିକାଶ ଏବଂ ଅଭିବୃଦ୍ଧିରେ ଅନ୍ତରାୟ ସୃଷ୍ଟି 
କରୁଥୁବା ଏହି ଆତଙ୍କକୁ ମୂଳପୋଛ କରିବା ପାଇଁ ସେମାନେ ଯେଉଁ ଦୃଢ ଶପଥ ନେଇଛନ୍ତି ସେଥୁନିମନ୍ତେ ସେମାନଙ୍କୁ ପ୍ରୋତ୍ସାହିତ କରିବା । 
ବାସ୍ତବରେ ଏହା ମୋ ସରକାରର ସଂଚାଳକ ଶକ୍ତିରେ ପରିଣତ ହୋଇଛି ଏବଂ ଏବେ ଆମେ ଏହି ଗୋଷ୍ଠୀ ଦ୍ଵାରା ଦିଆଯାଉଥୁବା ଯେକୌଣସି 
ଆହ୍ବାନର ସାମନା କରିବା ପାଇଁ ଦୃଢମନା ହୋଇ ରହିଛେ । 


୨୯. ବିଭିନ୍ନ ନୂତନ କ୍ଷେତ୍ରରେ ସୁରକ୍ଷା ବଳ ଶୂନ୍ୟତା ପୂରଣ କରିବା ଲକ୍ଷ୍ୟରେ ମୋ ସରକାର ସ୍ପେଶାଲ ଅପରେସନ୍‌ ଗ୍ରୂପ ଏବଂ 
ସ୍ପେଶାଲ ଇଣ୍ଟେଲିଜେନ୍ଵସ ଞ୍ଝିଂଗର କ୍ଷମତା ବୃଦ୍ଧି କରାଉଛି । ଆମେ ଡିଷ୍ଟିକ଼ ଭଲ୍ୟୁଣ୍ଠିୟର ଫୋର୍ସକୁ ଦ୍ବିଗୁଣିତ କରାଉଛୁ, ଚାରିଟି ସ୍ଵତନ୍ତ୍ର 
ସୁରକ୍ଷା ବାଟାଲିୟନ ସୃଷ୍ଠି କରାଇଛୁ, ଆପଦ ଗ୍ରସ୍ତ ଥାନା ଓ ଜେଲ୍‌ ପ୍ରଭୃତିକୁ ସୁରକ୍ଷା ଯୋଗାଇ ଦେବା ପାଇଁ ପୂର୍ବତନ ସାମରିକ 
କର୍ମଚାରୀମାନଙ୍କୁ ନେଇ ଓଡ଼ିଶା ସ୍ଵତନ୍ତ୍ର ଷ୍ଟ୍ାଇକିଂ ଫୋର୍ସ ଗଠନ କରିଛୁ ଏବଂ ଜିଲ୍ଲାସ୍ତରରେ ପୋଲିସବଳର ସାମର୍ଥ୍ୟ ବୃଦ୍ଧି କରିବା ପାଇଁ 
ଉପଦ୍ରୁତ ଜିଲ୍ଲାଗୁଡିକରୁ ସ୍ଥାନୀୟ ଆଦିବାସୀ ଯୁବକଯୁବତୀଙ୍କୁ ନେଇ ଓଡ଼ିଶା ଅତିରିକ୍ତ ପୁଲିସ ବଳ ସୃଷ୍ଟି କରାଇଛୁ । ଏଥୁ ସହିତ, 
ଆତ୍ମସମର୍ପଣ ଏବଂ ଥଇଥାନ ଯୋଜନାରେ ପରିବର୍ଭନ ଅଣାଯାଇ ଅଧୁକ ସଂଖ୍ୟକ କ୍ୟାଡର ମାଓବାଦୀଙ୍କୁ ଅସ୍ତ୍ରତ୍ୟାଗ କରିବା ପାଇଁ 
ପ୍ରୋତ୍ସାହିତ କରାଯାଉଛି । 


୩୦. ରାଜ୍ୟ ପୋଲିସକୁ ଆହୁରି ଶକ୍ତିଶାଳୀ କରିବା ପାଇଁ ଖାଲି ପଡିଥ୍‌ବା ପଦବୀ ପୂରଣ ତଥା ସାମୁଦ୍ରିକ ଥାନା, ମହିଳା ଏବଂ ଶିଶୁ 
ଡେସ୍କ, ମାନବ ଚାଲାଣ ନିରୋଧ ୟୁନିଟ୍‌, ଭୁବନେଶ୍ବର ବିମାନ ବନ୍ଦର ଅପ୍ରବାସ କାର୍ଯ୍ୟାଳୟରେ ନୂତନ ଭାବେ ସୃଷ୍ଟି କରାଯାଇଥ୍ବା 
ପଦବୀଗୁଡିକୁ ପୁରଣ କରି ଏଗୁଡିକୁ ପୂର୍ଣ୍ଣ କାର୍ଯ୍ୟକ୍ଷମ କରାଇବା ଉଦ୍ଦେଶ୍ୟରେ ୩,୦ ୨ ୬ଟି ଅଧ୍କ ପଦବୀ ସୃଷ୍ଟି କରାଯାଇ ଏଗୁଡ଼ିକୁ 
ଯଥାଶୀଘ୍ର ପୂରଣ କରାଯାଉଛି । ସମୁଦ୍ର ପଥ ଦେଇ ସମ୍ଭାବ୍ୟ ଆକ୍ରମଣର ମୁକାବିଲା କରିବା ପାଇଁ ମୋ ସରକାରଙ୍କ ଦ୍ବାରା ରାଜ୍ୟର 
ବିଭିନ୍ନ ସୁଚିନ୍ତିତ ସ୍ଥାନରେ ୧ ୩ଟି ଅଧୁକ ସାମୁଦ୍ରିକ ଥାନା ପ୍ରତିଷ୍ଠା କରାଯାଇଛି । 


୩୧. ଅପରାଧ ହାର ହ୍ରାସ କରିବା ସହିତ କ୍ଷତିଗ୍ରସ୍ତକୁ ଠିକ୍‌ ସମୟରେ ସଠିକ୍‌ ନିରାକରଣ ସହାୟତା ପ୍ରଦାନ କରିବା ପାଇଁ ମୋ 
ସରକାର ୩୭ଟି ଅଧୁକ ସମନ୍ଵିତ ମାନବ ଚାଲାଣ ନିରୋଧ ୟୁନିଟ୍‌ ସାରା ରାଜ୍ୟରେ ପ୍ରତିଷ୍ଠା କରାଯିବା ନିମନ୍ତେ ଅନୁମୋଦନ ଦେବା 


୫ ® $ 


ଆ ୩୦୮୮ ---୩୮୮୮୮୯୧୍‌୍‌‰୯‰୩‰. ଫେବୃଆରୀ- ମାର୍ଚ୍ଚ ¬ ୨୦୧୫ 


ସହିତ ଏଭଳି ଅଭିଯୋଗଗୁଡିକର ତ୍ଵରିତ ଫଏସଲା ପାଇଁ ସ୍ଵତନ୍ତ୍ର ମୋକଦ୍ଦମା ପରିଚାଳକ ନିଯୁକ୍ତ କରିଛି । ସେହିଭଳି ମୋ ସରକାର 
ପୋଲିସ ଭିଭିଭୂମିର ଆଧୁନୀକିକରଣ ପାଇଁ ପଦକ୍ଷେପ ଗ୍ରହଣ କରିବା ସହିତ ପ୍ରଯୁକ୍ତି ଭିଭିକ ସେବା ପ୍ରଚଳନ କରାଇ ପୋଲିସ୍‌ 
କାର୍ଯ୍ୟକାରିତାରେ ଉନ୍ନତି ଆଣିବା ସହିତ ଦକ୍ଷତା ସ୍ତର ବୃଦ୍ଧି ପାଇଁ ଚେଷ୍ଟିତ । ମୋ ସରକାର ଭୁବନେଶ୍ବର ଏବଂ ପୁରୀରେ ସିସିଟିଭି 
ସର୍ଭିଲେନ୍ସ ବ୍ୟବସ୍ଥା ପ୍ରଚଳନ କରିସାରିଛି ଏବଂ ଅପରାଧ ଓ ଅପରାଧୀ ଚିହ୍ନଟ ନେଟ୍‌ୱାର୍କିଂ ବ୍ୟବସ୍ଥା ପ୍ରଚଳନ କାର୍ଯ୍ୟ ଦ୍ରୁତ ଗତିରେ 


ଆଗେଇ ଚାଲିଛି । 


୩୨. ଚଳିତ ବର୍ଷ ମୋ ସରକାର ବିଭିନ୍ନ ସ୍ତରରେ ୯ଟି ନୂଆ ଅଦାଲତ ପ୍ରତିଷ୍ଠା କରି ଫଏସଲା ପାଇଁ ପଡିରହିଥୁବା ମାମଲାଗୁଡିକର 
ବିଚାର ତଥା ତ୍ଵରିତ ଫଏସଲା ପାଇଁ ପ୍ରଚେଷ୍ଟା କରୁଛି । ତତ ସହିତ, ପ୍ରତି ରାଜସ୍ଵ ଜିଲ୍ଲା ମୁଖ୍ୟାଳୟରେ ଗୋଟିଏ ଲେଖାଏଁ ନୂଆ 
ଅତିରିକ୍ତ ସିଭିଲ୍‌ ଜଜ୍‌ ଅଦାଲତ ଖୋଲାଯାଇ ପ୍ରତ୍ୟେକ ଜିଲ୍ଲାରେ ପ୍ରଥମ ଶ୍ରେଣୀ ଜୁଡିସିଆଲ ମାଜିଷ୍ଟ୍ରେଟ୍‌ଙ୍କ ଦ୍ଵାରା ବିଚାର କରାଯିବାକୁ 
ଥ୍ବା ମହିଳା ନିର୍ଯ୍ୟାତନା ମାମଲାଗୁଡିକର ବିଚାର କରାଯିବା ପାଇଁ ବ୍ୟବସ୍ଥା କରାଯାଉଛି । 


୩୩. ରାଜ୍ୟର ଉଭୟ ଗ୍ରାମାଞ୍ଚଳ ଏବଂ ସହରାଞ୍ଚଳରେ କାର୍ଯ୍ୟକାରୀ କରାଯାଉଥିବା ' ସ୍ଵଚ୍ଛ ଭାରତ ଅଭିଯାନ” ଏବେ ଶକ୍ତିଶାଳୀ ହୋଇଛି, 
ଯଥେଷ୍ଟ ଜନସଚେତନତା ଜାଗରିତ କରାଇଛି ଏବଂ ନିର୍ମଳ ଭାରତ ନିର୍ମାଣ ନିମନ୍ତେ ଏକ ସୁଦୃଢ଼ ଭିଭି ସ୍ଥାପନ କରିଛି । ମୋ ସରକାର 
ଏ ଦିଗରେ ବହୁ ଆଗରୁ କାର୍ଯ୍ୟାନୁଷ୍ଠାନ ଗ୍ରହଣ କରି ୪୦,୦୪, ୧୦୭ ବ୍ୟଲୁଗତ ଶୌଚାଳୟ ନିର୍ମାଣ ଏବଂ ବ୍ୟବହାର, ୭୦,୭୨ ୪ 
ସ୍କୁଲ ଶୌଚାଳୟ ଏବଂ ୨୪, ୯୯ ୩ ଅଙ୍ଗନୱାଡି ଶୌଚାଳୟ ନିର୍ମାଣ କାର୍ଯ୍ୟ ସଂପୂର୍ଣ୍ଣ କରିସାରିଛି । 


୩୪.. ଗ୍ରାମାଞ୍ଚଳର ଗରିବ ଲୋକଙ୍କୁ ଆଶ୍ରୟ ସୁରକ୍ଷା ଯୋଗାଇଦେବା ମୋ ସରକାରଙ୍କର ଅନ୍ୟତମ ପ୍ରାଥମିକତା । ଏକ ପ୍ରମୁଖ ଆଶ୍ରୟ 
ସୁରକ୍ଷା କାର୍ଯ୍ୟକ୍ରମ “ବିଜୁ ପକ୍କା ଘର ଯୋଜନା” ମାଧ୍ଯମରେ ମୋ ସରକାର ରାଜ୍ୟର ସମସ୍ତ କଚ୍ଚା ଘରକୁ ପକ୍କା ଘରରେ ପରିଣତ 
କରିବା ପାଇଁ ଯୋଜନା କରିଛି । ମୋ ସରକାର ପ୍ରାୟ ୪୨ ହଜାର ଘର ଏହି ଯୋଜନାରେ ଆବଣ୍ଟନ କରିଛି ଏବଂ ଏହି ଘର ସହିତ 
ଏହି ଆର୍ଥୁକ ବର୍ଷ ଶେଷ ସୁଦ୍ଧା ଅତି କମ୍‌ରେ ଏକ ଲକ୍ଷ ଘର ଗ୍ରାମାଞ୍ଚଳରେ ସଂପୂର୍ଣ୍ଣ କରିବା ପାଇଁ ଲକ୍ଷ୍ୟ ରଖୁଛି । ଗ୍ରାମାଞ୍ଚଳର 
ମହିଳାମାନଙ୍କୁ ସଶକ୍ତ କରିବା ପାଇଁ, ‹ ବିଜୁ ପକା ଘର ଯୋଜନା”ରେ ଆବଣ୍ଠନ କରାଯାଉଥୁବା ଘରଗୁଡ଼ିକର କାର୍ଯ୍ୟାଦେଶ ମହିଳାମାନଙ୍କ 
ନାମରେ ପ୍ରଦାନ କରାଯିବ । ଏଥୁସହିତ ମୋ ସରକାର ଖୁବ୍‌ ଶୀଘ୍ର ଏକ “ଆଶ୍ରୟ ସୁରକ୍ଷା ମିଶନ” ଆରମ୍ଭ କରିବାକୁ ଯାଉଛି ଯାହା 
ସହରାଞ୍ଚଳର ଗୃହହୀନ ଗରିବ ଏବଂ ଗ୍ରାମାଞ୍ଚଳର ମୁଣ୍ଡ ଉପରେ ଆଶ୍ରୟ ନଥୁବା ଗରିବ ଲୋକଙ୍କୁ ଆଶ୍ରୟ ସୁରକ୍ଷା ପ୍ରଦାନ କରିବ । 


୩୫. ମୋ ସରକାର ଗ୍ରାମାଞ୍ଚଳରେ ବସବାସ କରୁଥୁବା ଲୋକଙ୍କ ଜୀବନଶୈଳୀରେ ଉନ୍ନତି ଆଣିବା ଲକ୍ଷ୍ୟରେ ବିଶେଷ କରି ଶୁଦ୍ଧ 
ପାନୀୟ ଜଳଯୋଗାଣ ଏବଂ ସ୍ଵାସ୍ଥ୍ୟପ୍ରଦ ପରିମଳ ବ୍ୟବସ୍ଥା ପ୍ରଚଳନ ନିମନ୍ତେ ଏକାଧ୍କ ଉପକ୍ରମ ହାତକୁ ନେଇଛି । ଏ ପର୍ଯ୍ୟନ୍ତ ମୋ 
ସରକାର ରାଜ୍ୟରେ ୩,୯୫,୯୨୦ ନଳକୂପ ଖନନ ସହିତ ୯,୬୧୮ ପାଇପ୍‌ ଯୋଗେ ପାନୀୟ ଜଳଯୋଗାଣ ପ୍ରକଳ୍ପ ସ୍ଥାପନ 
କରିସାରିଛି ଏବଂ ଆହୁରି ୩୨,୪୫୦ ନଳକୂପ ସହ ୧୩୦୦ ପାନୀୟ ଜଳ ଯୋଗାଣ ପ୍ରକଳ୍ପ ଯଥାଶୀଘ୍ର ସ୍ଥାପନ କରିବା ପାଇଁ 
ଯାଉଛି । 


୩୬. ରାଜ୍ୟରେ ସମଗ୍ରାହୀ ସହରୀକରଣ ଲକ୍ଷ୍ୟ ହାସଲ ନିମନ୍ତେ ମୋ ସରକାରଙ୍କ ଦ୍ବାରା ବହୁବିଧ ଉପକ୍ରମ ଆରମ୍ଭ କରାଯାଇଛି । 
ଉନ୍ନତ ସହର ପରିଚାଳନା, ଭିଭିଭୂମି ନିର୍ମାଣ ସେବା ଯୋଗାଣ ବ୍ୟବସ୍ଥା ଏବଂ ସହରାଞ୍ଚଳ ଦାରିଦ୍ର୍ୟ ହ୍ଵାସ ଉଦ୍ୟମକୁ ସର୍ବାଧ୍କ 
ଗୁରୁତ୍ବାରୋପ କରାଯାଉଛି । ରାଜଧାନୀ ଅଞ୍ଚଳରେ ଯୋଜନାବଦ୍ଧ ସହରୀକରଣ ତଥା ସର୍ବାଙ୍ଗୀନ ଉନ୍ନତି ପାଇଁ ମୋ ସରକାର ୯ଓଡ଼ିଶା 
ରାଜଧାନୀ ଅଞ୍ଚଳ ଉନ୍ନୟନ ପ୍ରାଧ୍କରଣ” ଗଠନ କରିବା ପାଇଁ ସ୍ଥିର କରିଛି ଯାହା ମାଧ୍ଯମରେ ବିଆରଟିସ୍‌, ଏମ୍‌ଆଇ୍‌ଟିଏସ୍‌, ରିଂ- 
ରୋଡ଼, ଜଳନିଷ୍କାସନ ବ୍ୟବସ୍ଥା ତଥା ନର୍ଦ୍ଦମା ନିର୍ମାଣ ଭଳି ମୌଳିକ ଭିଭିଭୂମି ସୃଷ୍ଟି ପାଇଁ ସ୍ଵତନ୍ତ୍ର ଅର୍ଥ ବରାଦ କରାଯିବ । 


୩୭, ଏବେ ସମଗ୍ର ରାଜ୍ୟରେ ଦ୍ରୁତ, ନିରାପଦ ଏବଂ ସୁବିଧାଜନକ ସର୍ବସାଧାରଣ ଗମନାଗମନ ସୁବିଧା ନିମନ୍ତେ ଦାବୀ ବୃଦ୍ଧି 
ପାଉଥୁବାରୁ ମୋ ସରକାର ଏକ ସୁସଂହତ ବିଶଦ ଗମନାଗମନ ଯୋଜନା ବର୍ତମାନ କଟକ- ଭୁବନେଶ୍ବର-ପୁରୀ କୋଣାର୍କ ଅଞ୍ଚଳ 


@ ® ® 


ଫେବୃଆରୀ-ମାର୍ଚ୍ଚ - ୨୦୧୫ @ @ @ ଉତ୍କଳ ପ୍ରସଙ୍ଗ 


ପାଇଁ ଆରମ୍ଭ କରିଛି । ଜେଏନ୍ନ ଆରୟୁଏମ୍‌ ସହିତ ରାଜ୍ୟ ସରକାରଙ୍କ ସହଯୋଗର ସମିଶ୍ରଣରେ ସହର ଭିତରେ ଏବଂ ବାହାରେ 
ସିଟିବସ୍‌ ସେବା ସୁବିଧାର ପରିବର୍ଦନ କରାଯାଇଛି । ଓଡ଼ିଶା ସହରାଞ୍ଚଳ ଭିଭିଭୂମି ପାଣ୍ଠି ସହିତ ସରକାରୀ ଘରୋଇ - ସହଭାଗୀତା 
ପଦ୍ଧତିର ବହୁଳ ଉପଯୋଗରେ ଭିଭିଭୂମି ସେବା ଯୋଗାଣ ପାଇଁ ଏଭଳି ପ୍ରକଳ୍ପଗୁଡିକୁ ଆର୍ଥକ ସହାୟତା ଯୋଗାଇ ଦିଆଯାଇପାରୁଛି । 
ମୁଁ ଅତ୍ୟନ୍ତ ଆନନ୍ଦର ସହିତ ଆପଣମାନଙ୍କୁ ସମସ୍ତଙ୍କୁ ଏକଥା ଜଣାଇବାକୁ ଚାହେଁ ଯେ “ଜାତୀୟ ସହରାଞ୍ଚଳ ଜୀବିକା ମିଶନ୍ଵ”ରୁ ବାଦ 
ପଡିଥୁବା ୭୭ଟି ସହରାଞ୍ଚଳକୁ ମୋ ସରକାର ତାଙ୍କ ନିଜସ୍ଵ ପାଣ୍ଠିରୁ ଆରମ୍ଭ କରିଥୁବା “ଓଡ଼ିଶା ସହରାଞ୍ଚଳ ଜୀବିକା ମିଶନ” ନାମକ 
ନୂତନ ଯୋଜନାରେ ଖୁବ୍‌ଶୀଘ୍ର ସାମିଲ କରିବାକୁ ଯାଉଛି । 


୩୮. ମୋ ସରକାର ଶିକ୍ଷାଦାନ ବ୍ୟବସ୍ଥାରେ ଉନ୍ନତି ଆଣିବା ତଥା ଶିକ୍ଷା ଅଧୁକାର ଆଇନ ଓ ସର୍ବ ଶିକ୍ଷା ଅଭିଯାନର ନିୟାମକରେ 
ଧାର୍ଯ୍ୟ ଛାତ୍ର- ଶିକ୍ଷକ ଅନୁପାତକୁ ଦୃଷ୍ଟିରେ ରଖ୍‌ ଯଥାଶୀଘ୍ର ୧୬,୬୦୧ ଶିକ୍ଷା ସହାୟକଙ୍କୁ ନିଯୁକ୍ତି ଦେବା ସହିତ ବିଦ୍ୟାଳୟମାନଙ୍କରେ 
ସହଜ” ନାମକ ଏକ ଅଭିନବ କାର୍ଯ୍ୟକ୍ରମ ଆରମ୍ଭ କରିଛି, ଯାହା ଧୀର ମତି ଶିକ୍ଷାର୍ଥୀମାନଙ୍କୁ ବିଦ୍ୟାଳୟ ନିର୍ଘଣ୍ଢ ବାହାରେ ଅଧୂକ ଶ୍ରେଣୀ 
ଗୃହ ସହାୟତା ପ୍ରଦାନ କରିବ । ମୋ ସରକାର ରାଜ୍ୟ ଶିକ୍ଷା ପରିଚାଳନା, ପ୍ରଶାସନ ଏବଂ ପ୍ରଶିକ୍ଷଣ ଅନୁଷ୍ଠାନ” ପ୍ରତିଷ୍ଠା କରି 
ଶିକ୍ଷକମାନଙ୍କୁ ଗୁଣାତ୍ମକମାନର ପ୍ରଶିକ୍ଷଣ ପ୍ରଦାନ ସହିତ ବିଦ୍ୟାଳୟ ଶିକ୍ଷା ବ୍ୟବସ୍ଥାରେ ଗବେଷଣା ଓ ବିକାଶ ନିମନ୍ତେ ଚେଷ୍ଟିତ । ମୋ 
ସରକାରଙ୍କ ଦ୍ଵାରା ରାଜ୍ୟର ପ୍ରତି ବ୍ଲକରେ ଏକ ଇଂରାଜୀ ମାଧ୍ଯମ ମଡେଲ ପବ୍ଲିକ ସ୍ତ୍ରଲ ପ୍ରତିଷ୍ଠା କରାଯାଇ ବ୍ଲକ ସ୍ତରରେ ଗ୍ରାମାଞ୍ଚଳର 
ଛାତ୍ରଛାତ୍ରୀମାନଙ୍କୁ ଇଂରାଜୀ ମାଧ୍ଯମ ଶିକ୍ଷା ସୁଯୋଗ ପ୍ରଦାନ କରିବା ଲକ୍ଷ୍ୟ ହାସଲ କରିବାକୁ ଯାଇ ଉନ୍ନତ ପ୍ରଯୁକ୍ତି ଭିଭିଭୂମି, ଇଣ୍ଟରନେଟ୍‌ 
ସଂଯୋଗ ଏବଂ ନିୟମିତ କମ୍ପ୍ୟୁଟର ଶିକ୍ଷକ ସହ ୧୬୨ ଟି ବିଦ୍ୟାଳୟ ଏହି ବର୍ଷ ପ୍ରତିଷ୍ଠା କରିବାକୁ ଯାଉଛି । 


୩୯. ଶିକ୍ଷା କ୍ଷେତ୍ଵରେ ଡିଜିଟାଇଜେସନ୍ବର ବ୍ୟବହାର ବୃଦ୍ଧି କରିବା ଲକ୍ଷ୍ୟରେ, ମୋ ସରକାର ପ୍ରାରମ୍ଭିକ ଭାବରେ କଲେଜ ସ୍ତରରେ 
ନାମଲେଖାର କେନ୍ଦ୍ରୀକରଣ କରିବା ସହିତ ଏକ କର୍ମଚାରୀ ତଥ୍ୟ ପରିଚାଳନା ବ୍ୟବସ୍ଥା ଉଭୟ ସରକାରୀ ଏବଂ ବେସରକାରୀ 
ମହାବିଦ୍ୟାଳୟ ପାଇଁ ସ୍ଥାପନ କରିଛି । ସ୍ମାର୍ଟ କ୍ଲାସର ପ୍ରଚଳନ ସହିତ ଆଗାମୀ ଦିନରେ ପରୀକ୍ଷା ଉତ୍ତର ଖାତାର ଡିଜିଟାଲ୍‌ ମୁଲ୍ୟାୟନ 
ପଦ୍ଧତି ଯଥାଶୀଘ୍ର ଅନୁସରଣ କରିବା ପାଇଁ ମୋ ସରକାର ଦୃଢ ପ୍ରତିଜ୍ଞ । 


୪୦. ମୋ ସରକାରଙ୍କ ଦ୍ବାରା ସ୍ତାଲାରସିପ୍‌ ଦରଖାସ୍ତ, ଚୟନ, ନବୀକରଣ ଏବଂ ପ୍ରଦାନ ଅନୁଲାଇନ ମାଧ୍ଯମରେ କରାଯାଇ ଯୁକ୍ତଦୁଇ, 
ଯୁକ୍ତ ତିନି ଏବଂ ସ୍ନାତକୋତ୍ତର ଶିକ୍ଷା ଲାଭ କରୁଥୁବା ମୋଟ ୧୪, ୫ ୦୦ ଛାତ୍ରଛାତ୍ରୀଙ୍କୁ ଏହି ବ୍ୟବସ୍ଥାରେ ସ୍କଲାରସିପ୍‌ ପ୍ରଦାନ କରାଯିବା 
ସହିତ ଏହାର ପରିମାଣ ଯଥାକ୍ରମେ ବାର୍ଷିକ ୩ହଜାର, ୫ହଜାର ଏବଂ ୧ ୦ ହଜାର ଟଙ୍କାକୁ ବୃଦ୍ଧି କରାଯାଇଛି । ସେହିଭଳି ବୈଷୟିକ 
ତଥା ବୃତ୍ତିଗତ ଶିକ୍ଷା କ୍ଷେତ୍ରରେ ମେଧାବୀ ଛାତ୍ରମାନଙ୍କ ପାଇଁ ବାର୍ଷିକ ୧ ୦ ହଜାର ଟଙ୍କା ଏବଂ ଛାତ୍ରୀମାନଙ୍କ ପାଇଁ ମେଧାବୃଭ୍ତି ବାର୍ଷିକ 
୧ ୨ହଜାର ଟଙ୍କାକୁ ବୃଦ୍ଧି କରାଯାଇ ୧ ୦ ହଜାର ମେଧାବୀ ଛାତ୍ରଛାତ୍ରୀଙ୍କୁ ଏହି ସ୍କଲାରସିପ୍‌ ପ୍ରଦାନ କରାଯାଉଛି । 


୪୧. ରାଜ୍ୟ ପାଇଁ ପୁଞ୍ଜ ବିନିଯୋଗରେ ଅଭୁତପୂର୍ବ ସଫଳତା ହାସଲ କରିସାରିବା ପରେ, ମୋ ସରକାର ଏବେ ଏଇ ଆଶାତୀତ 
ସଫଳତାର ଏକତ୍ରୀକରଣ ପୂର୍ବକ ଏକଥା ନିଶ୍ଚୟ କରିବାକୁ ଯାଉଛି ଯେ ଏଭଳି ବିନିଯୋଗ ପ୍ରକୃତରେ ସାକାର ରୂପ ଧାରଣ କରୁ ଏବଂ 
ଆମ ରାଜ୍ୟର ଉଦ୍ୟୋଗୀମାନଙ୍କୁ ପ୍ରଭୁତ ଅନୁଗାମୀ ଶିଳ୍ପ ସ୍ଥାପନର ସୁଯୋଗ ମିଳୁ । ଅନୁଗୁଳଠାରେ ଆଲୁମିନିୟମ୍‌ ପାର୍କ, ବାଲେଶ୍ଵରରେ 
ପ୍ଲାଷ୍ଟିକ୍‌ ପାର୍କ ଏବଂ ଭୁବନେଶ୍ବରରେ ବାୟୋଟେକ୍‌ ପାର୍କ ଆଗେଇ ଚାଲିଥୁବା ବେଳେ ଆମେ ପାରାଦୀପ ଠାରେ ପିସିପିଆଇଆର୍‌ ସ୍ଥାପନ 
ନିମନ୍ତେ ସମସ୍ତ କାର୍ଯ୍ୟପନ୍ଥା ନିର୍ଣ୍ଣୟ କରିବାରେ ଲାଗିପଡିଛୁ । ପୁନଶ୍ଚ, ଶିଳ୍ପ ପାଇଁ ଉନ୍ନତ ଯୋଗାଯୋଗ ବ୍ୟବସ୍ଥା ଏବଂ କଞ୍ଚାମାଲ ତ୍ଵରିତ 


ପରିବହନ ନିମନ୍ତେ ଅନୁଗୁଳ, ଡୁବୁରି ଏବଂ ସୁକିନ୍ଦାକୁ ସଂଯୋଗ କରୁଥୁବା ଦୁଇଟି ରେଲ୍‌ କରିଡର ବିକାଶ କରାଯାଉଛି । 


୪୨. ରାଜ୍ୟରେ ଅଣୁ, କ୍ଷୁଦ୍ର ଏବଂ ମଧ୍ଯମ ଉଦ୍ୟୋଗଗୁଡିକୁ ପ୍ରୋତ୍ସାହାନ ଯୋଗାଇଦେବାର ଜରୁରୀ ଆବଶ୍ୟକତା ଉପଲବ୍ଧ କରି ମୋ 
ସରକାର ଏହି କ୍ଷେତ୍ରର ବ୍ୟବସାୟିକ ବାତାବରଣରେ ଉନ୍ନତିସାଧନ ପାଇଁ ଅନେକଗୁଡିଏ ପଦକ୍ଷେପ ଗ୍ରହଣ କରିଛି । ଞଓ୍‌ବ ଭିଭିକ 
ପ୍ରୟୋଗ ବିକାଶ କରାଯାଇ ବ୍ୟବସାୟ ଆରମ୍ଭରେ ବିଭିନ୍ନ ସ୍ତରରେ କରାଯାଉଥୁବା କାରବାର ଏବଂ ପ୍ରୋତ୍ସାହନ ଗ୍ରହଣ ପ୍ରକ୍ରିୟାକୁ ସୁଗମ 

କରାଯାଇଛି । ମୋ ସରକାରଙ୍କର ଉଦ୍ୟୋଗୀ ବିକାଶ ଲକ୍ଷ୍ୟକୁ ଆହୁରି ଅଧୁକ ଶାଣିତ କରିବା ଲକ୍ଷ୍ୟରେ ଆମେ “ରାଜ୍ୟ ଉଦ୍ୟୋଗୀକରଣ 
ନୀତି” ଖୁବୁ ଶୀଘ୍ର ପ୍ରଣୟନ କରିବାକୁ ଯାଉଛେ ଏବଂ ସେଥୁସହିତ ଏହି ନୀତିକୁ କାର୍ଯ୍ୟକାରୀ କରାଯାଇ ପ୍ରଥମ ବର୍ଷରେ ଏକ ଲକ୍ଷ ନିଯୁକ୍ତି 
ସୁଯୋଗ ସୃଷ୍ଟି କରାଯିବା ପାଇଁ ଲକ୍ଷ୍ୟ ଧାର୍ଯ୍ୟ କରାଯାଇଛି । 


୪୩. ମୋ ସରକାର ଦ୍ବାରା ଆରମ୍ଭ କରାଯାଇଥିବା ସାଧାରଣ କ୍ଷେତ୍ର ଉଦ୍ୟୋଗ ସଂସ୍କାର ଗୁଡିକର ସୁଫଳ ଏବେ ମିଳିବାରେ ଲାଗିଛି । 
ଏହି ସଂସ୍କାରୀ ପଦକ୍ଷେପ ଗୁଡିକ ଯୋଗୁଁ ଆମେ ଆମ ବଜେଟ୍‌ ଉପରୁ ରାଜ୍ୟର ଏହି ଉଦ୍ୟୋଗ ଗୁଡିକର ବୋଝ ହଟାଇପାରିଛୁ । ଏହି 
ସଂସ୍କାର ଗୁଡିକରୁ ମିଳିଥିବା ସଫଳତାରେ ଉତ୍ସାହୀ ହୋଇ ମୋ ସରକାର ଏହି ସଂସ୍କାର ଗୁଡିକୁ ଜାରି ରଖୁବା ପାଇଁ ନିଷ୍ପତ୍ତି ଗ୍ରହଣ କରିଛି, 
କେତେଗୁଡିଏ ଉଦ୍ୟୋଗ ଏବଂ ଶୀର୍ଷ ସମବାୟ ସମିତିର ପୁର୍ନଗଠନର ଆବଶ୍ୟକତା ଉପୁଜିଛି ଏବଂ ବ୍ୟବସାୟିକ ପ୍ରକ୍ରିୟାରେ ସୂଚନା 
ଏବଂ ପ୍ରଯୁକ୍ତି ବିଦ୍ୟାର ବ୍ୟବହାର ଅପରିହାର୍ଯ୍ୟ ହୋଇପଡିଛି । 


୪୪. ମୋ ସରକାର ଏଣିକି କୋଇଲା ବ୍ଯତୀତ ସମସ୍ତ ପ୍ରମୁଖ ଖଣିଜପଦାର୍ଥ ଗୁଡିକର ପ୍ରକାଶ୍ୟ ନିଲାମ କରାଯିବା ପାଇଁ ଏକ 
ସଚେତନ ନିଷ୍ପତ୍ତି ଗ୍ରହଣ କରିଛି ଯାହାଫଳରେ ଖଣିଜ ପଦାର୍ଥ ସୁପରିଚାଳନାରେ ସର୍ବଦା ଆବଶ୍ୟକ ସ୍ଵଚ୍ଛତା ଅଣାଯାଇପାରିବା ସହିତ 
ଏହି କ୍ଷେତ୍ରରୁ ସର୍ବାଧୂକ ରାଜସ୍ଵ ସଂଗ୍ରହ କରାଯାଇ ସାମାଜିକ କଲ୍ୟାଣ ପାଇଁ ଆବଶ୍ୟକ କାର୍ଯ୍ୟ ତଥା ଯୋଜନା ଗୁଡିକୁ ହାତକୁ ନିଆଯାଇ 
ପାରିବ । ମୋ ସରକାର ଏହି କ୍ଷେତ୍ରରେ ସମ୍ଭାବ୍ୟ ବେଆଇନ କାରବାରକୁ ସର୍ବନିମ୍ନ ସ୍ତରକୁ ଆଣିବା ତଥା ରୋକିବା ପାଇଁ ଏ ସମ୍ପର୍କିତ 
ସମସ୍ତ କାର୍ଯ୍ୟ ପ୍ରଣାଳୀରେ ଇ- ପରିଚାଳନା ପଦ୍ଧତି ପ୍ରଚଳନ କରାଇବା ସହିତ ଏହି ବିଭାଗ ସହ ସମ୍ପୃକ୍ତ ସମସ୍ତ ପ୍ରମୁଖ ଅଂଶୀଦାରମାନଙ୍କୁ 
ଏହି ଇଲେକ୍ଵଟ୍ରୋନିକ୍‌ ପରିଚାଳନା ପଦ୍ଧତିରେ ସଂଯୋଗ କରିଛି । 


୪୫. ମୁଁ ଆପଣମାନଙ୍କୁ ସମସ୍ତଙ୍କୁ ମୋର ଏହି ଖୁସିରେ ଭାଗୀଦାର କରିବାକୁ ଚାହୁଁଛି ଯେ, ରାଜ୍ୟବାସୀଙ୍କୁ ନିରବଚ୍ଛିନ୍ନ ନିଶ୍ଚିତ ତଥା 
ଗୁଣାତ୍ମକମାନର ଶକ୍ତି ଯୋଗାଣ ପାଇଁ ମୋ ସରକାର ଶକ୍ତି ଭିଭିଭୂମିର ପ୍ରଭୁତ ଆଧୁନୀକିକରଣ ତଥା ବିଦ୍ୟୁତ ଶକ୍ତି ବଣ୍ଟନ ବ୍ୟବସ୍ଥାର 
ଉନ୍ନତି କରଣ ସହ କୃଷି ଏବଂ ଅଣ କୃଷି କାର୍ଯ୍ୟ ପାଇଁ ସ୍ଵତନ୍ତ୍ର ଭାବେ ଫିଡର ସ୍ଥାପନ କାର୍ଯ୍ୟ ହାତକୁ ନେଇଛି । 


୪୬. ରାଜ୍ୟରେ ବିଜୁଳି ଶକ୍ତିର ଚାହିଦାକୁ ଦୃଷ୍ଟିରେ ରଖ୍‌ ରାଜ୍ୟରେ ବିଦ୍ୟତ ଶକ୍ତି ଉତ୍ପାଦନ ଏବଂ ନୂତନ କ୍ଷମତା ବୃଦ୍ଧି କରିବା ପାଇଁ ମୋ 
ସରକାର ସଂଖ୍ୟାଧୂକ ପଦକ୍ଷେପ ଗ୍ରହଣ କରିଛି ଯେଉଁଥୁରେ ଓପିଜିସି ଦ୍ବାରା ନିର୍ମିତ ହେବାକୁ ଥୁବା ୬୦୦ ମେଗାୱାଟ ପାଧ୍‌ର ପ୍ଲାଣ୍ଟ, 
୭୨୦୦ ମେଗାଓାଟ ଶକ୍ତି ଉତ୍ପାଦନ ପାଇଁ ଏନ୍‌ଟିପିସିକୁ ସମସ୍ତ ଆବଶ୍ୟକୀୟ ସହଯୋଗ ଏବଂ ଓଏମ୍‌ସି ଓ ଓଏଚ୍‌ପିସି ଦ୍ଵାରା ମିଳିତ 
ଭାବରେ ୩ଟି ୮୦୦ ମେଗାୱବାଟ ତାପଜ ବିଦ୍ଲ୍ୟୁତ କେନ୍ଦ୍ର ସ୍ଥାପନ ନିମନ୍ତେ ଏକ ଯୌଥ ଉଦ୍ୟୋଗ ଗଠନ ପ୍ରଭୂତି ଅନ୍ତର୍ଭୁକ୍ତ। ଆପଣମାନେ 
ସମସ୍ତେ ଖୁସି ହେବେ ଯେ ଏକ ନିର୍ଭରଯୋଗ୍ୟ ବିଦ୍ୟତ୍‌ ବିତରଣ ଭିଭିଭୂମି ନିର୍ମାଣ ନିମନ୍ତେ ଆମର ନିରବଚ୍ଛିନ୍ନ ଉଦ୍ୟମ ସହିତ ଏହାର 
ବିଜ୍ଞ ପରିଚାଳନା ହେତୁ ଆମେ ଏବେ ୯୮ ପ୍ରତିଶତ ରେକର୍ଡ ପରିମାଣର ବିଦ୍ୟତ୍‌ ବ୍ୟବସ୍ଥା ଉପଲବ୍ଧ କରାଇପାରିଛୁ ଏବଂ ସେହି ସ୍ତରର 
ସାମର୍ଥ୍ୟ ବଜାୟ ରଖୁବା ପାଇଁ ମୋ ସରକାର ୧୮ଟି ଅଧୁକ ଗ୍ରୀଡ୍‌ ସବ୍‌ଷ୍ଟେସନ ପ୍ରତିଷ୍ଠା ସହିତ ୧,୦ ୨ ୫ ସର୍କିଟ କିଲୋମିଟର ବିଦ୍ୟତ 


ପରିବହନ ଲାଇନ୍‌ ଟଣାଯିବା ପାଇଁ ସ୍ଥିର କରିଛନ୍ତି । 


୪୭. ଆଜିର ସଂଯୋଗୀକୃତ ଅର୍ଥନୈତିକ ବ୍ୟବସ୍ଥାରେ ସମସ୍ତ ଅଙ୍ଗ ନିରବଚ୍ଛିନ୍ନ ଭାବରେ କାର୍ଯ୍ୟ କରି ଚାଲିଲେ ହିଁ ଅଭିବୃଦ୍ଧି ହାସଲ 
କରାଯିବା ସହିତ ତହିଁରେ ନିରନ୍ତରତା ବଜାୟ ରହିପାରିବ । ମୋ ସରକାର ଏଭଳି ଏକ ସଂଯୋଗୀକୃତ ବ୍ୟବସ୍ଥାର ଅନ୍ତର୍ନିହିତ 
ଆବଶ୍ୟକତା ସଂପର୍କରେ ବେଶ୍‌ ସଚେତନ ଯାହାର କାର୍ଯ୍ୟକାରୀତା ଯୋଗୁଁ ରାଜ୍ୟ ଭିତରେ ମାନବ ସମ୍ବଳ ଏବଂ କାର୍ଯ୍ୟ ସାମଗ୍ରୀର 
ସଞ୍ଚାଳନ ଅନାୟାସରେ ହୋଇପାରିବ । ଏହା ହାସଲ କରିବା ପାଇଁ ମୋ ସରକାର ରାଜ୍ୟରେ ଏକ ଓଓଡଡ଼ିଶା ନୌବାଣିଜ୍ୟ ବୋର୍ଡ” 
ପ୍ରତିଷ୍ଠା କରିବା ପାଇଁ ନିଷ୍ପଭି ଗ୍ରହଣ କରିଛି ଯାହା ରାଜ୍ୟର ସମସ୍ତ ଅଣ- ପ୍ରମୁଖ ବନ୍ଦର ଗୁଡିକର ଉନ୍ନୟନ, ପରିଚାଳନା ଏବଂ ଶାସନ 
ବ୍ୟବସ୍ଥା ଦାୟୀତ୍ବରେ ରହିବ । ମୋ ସରକାର ଗୋପାଳପୁର, ସୁବର୍ଣ୍ଣରେଖା ଏବଂ ଅସ୍ତରଙ୍ଗ ବନ୍ଦର ବିକଶିତ କରାଇବାରେ ଉଲ୍ଲେଖନୀୟ 
ଅଗ୍ରଗତି ହାସଲ କରିଛି । 

୪୮. ଜଳପଥ ଦେଇ ବହୁଳ ମାଲ ପରିବହନକୁ ପ୍ରୋତ୍ସାହିତ କରିବା ପାଇଁ ମୋ ସରକାର ଆଇଡବ୍ଲ୍‌ „ଏଆଇ ସହିତ ଅଂଶୀଦାରୀ 
ସୁତ୍ରରେ ୫ନମ୍ବର ଜାତୀୟ ଜଳପରିବହନ ପଥ ଅଧୀନରେ କଳିଙ୍ଗନଗର ଶିଳ୍ପାଞ୍ଚଳ ସହିତ ପାରାଦୀପ ଏବଂ ଧାମରା ବନ୍ଦରକୁ ସଂଯୋଗ 
କରି ଜଳ ପରିବହନ ପଥ ବିକାଶ କରିବ । 


୪୯. ମୋ ସରକାର ରାଜ୍ୟର ପରିବହନ ଅଧୁକାରୀଙ୍କ କାର୍ଯ୍ୟାଳୟ ସଂଖ୍ୟା ୧୩ରୁ ୩୫କୁ ବୃଦ୍ଧି କରାଇ ପରିବହନ ପ୍ରଶାସନକୁ 
ଜନସାଧାରଣଙ୍କ ନିକଟତର କରାଇଛି, ସବୁ ପରିବହନ କାର୍ଯ୍ୟାଳୟକୁ କମ୍ପୁଟରୀକରଣ କରାଯାଇ ଦକ୍ଷତା ଏବଂ ସ୍ଵଚ୍ଛତା ଆଣିବା ପାଇଁ 
ଉଦ୍ୟମ କରାଯାଇଛି ଏବଂ ୫ ୨ଟି ଅଧୂକ ଏନ୍‌ଫୋର୍ସମେଣ୍ଟ ସ୍କ୍ଵାର୍ଡ ଗଠନ କରାଯାଇଛି । ମୁଁ ଏଥୁପାଇଁ ଆନନ୍ଦିତ ଯେ ଏହି ସବୁ 
ସକାରାତ୍ମକ ପଦକ୍ଷେପ ମୋ ସରକାରଙ୍କ ରାଜସ୍ଵ ସଂଗ୍ରହ ପ୍ରକ୍ରିୟାରେ ଗୁରୁତ୍ଵପୂର୍ଣ୍ଣ ଯୋଗଦାନ କରିଥୁବାରୁ ଏହି କ୍ଷେତ୍ରରୁ ୨୦୦୧ 
ମସିହାରେ ରାଜ୍ୟ ରାଜକୋଷକୁ ୧୭୮ କୋଟି ଟଙ୍କା ପ୍ରଦାନ କରାଯାଇଥୁବା ବେଳେ ଗତବର୍ଷ ୮୮୫ କୋଟି ଟଙ୍କାର ବର୍ଵିତ ରାଜସ୍ଵ 
ରାଜ୍ୟ ରାଜକୋଷକୁ ପ୍ରଦାନ କରାଯାଇପାରିଛି । 


୫୦. ଅନୁସୂଚିତ ଏବଂ ପଛୁଆ ଅଞ୍ଚଳରେ ସଡକ ପରିବହନ ବ୍ୟବସ୍ଥାରେ ଉନ୍ନତି ଆଣିବା ପାଇଁ 'ବିଜୁ ଗାଁ ଗାଡି ଯୋଜନା” ଆରମ୍ଭ 
କରାଯାଇଛି, ଯେଉଁଥିରେ ସରକାରୀ -ଘରୋଇ ସହଭାଗୀତାରେ ଘରୋଇ ଗାଡିଚାଳକମାନଙ୍କୁ ରାସ୍ତା ଟିକସ ଏବଂ ପରମିଟ୍‌ ଦେୟ 
ଛାଡ କରାଯାଇ ଦୁର୍ଗମ ଏବଂ ପଛୁଆ ଅଞ୍ଚଳରେ ଛୋଟ ଯାତ୍ରୀବାହୀ ଯାନ ଚଳାଇବା ପାଇଁ ପ୍ରୋତ୍ସାହିତ କରାଯାଉଛି । ପୁନଶ୍ଚ ଏହି 
ଯୋଜନାରେ ଗାଡି କିଣିବା ପାଇଁ ରଣ ଯୋଗାଣ କ୍ଷେତ୍ରରେ ମୋ ସରକାର ସୁଧ ରିହାତି ପ୍ରଦାନ କରୁଛି । ମୁଁ ଏହି ପବିତ୍ର ଗୃହର 
ସମସ୍ତ ସଦସ୍ୟମାନଙ୍କ ଅବଗତି ନିମନ୍ତେ ଏହା ପ୍ରକାଶ କରୁଅଛି ଯେ, ଏ ପର୍ଯ୍ୟନ୍ତ ୨୫୬ଟି ଏଭଳି ଗାଡି ୧୦ ଟି ପଛୁଆ ଜିଲ୍ଲାରେ ଯାତ୍ରୀ 
ପରିବହନ କରୁଛନ୍ତି, ଯାହାଦ୍ବାରା ଦୁର୍ଗମ ଅଞ୍ଚଳରେ ରହୁଥୁବା ଲୋକଙ୍କୁ ସ୍କୁଲ, କଲେଜ, ବଜାର ଏବଂ ଡାକ୍ତରଖାନା ପ୍ରଭୃତିକୁ ଯିବା ପାଇଁ 
ନିଶ୍ଚିତ ଗମନାଗମନ ସହାୟତା ମିଳିପାରିଛି । 


୫୧. ବସବାସ ଏବଂ ଜୀବିକା ଉପାର୍ଜନ ପାଇଁ ଜମି ଏକ ପ୍ରମୁଖ ଉପାଦାନ ହୋଇଥୁବାରୁ ମୋ ସରକାର ଘରଡିହ ଓ ଚାଷଯୋଗ୍ୟ 
ପତିତ ଜମି ଗ୍ରାମାଞ୍ଚଳର ଗରିବ ଲୋକଙ୍କୁ ଯୋଗାଇ ଦେଉଛି । ଏହା ଆମମାନଙ୍କ ପାଇଁ ଆନନ୍ଦର ବିଷୟ ଯେ ଇତିମଧ୍ଯରେ ୧,୧୫,୮୨୭ 
ଘରଡିହ ହୀନ ପରିବାର ଏବଂ ୩୫,୭୮୦ ଭୁମିହୀନ ପରିବାରକୁ ଘରଡିହ ଏବଂ ଚାଷଜମି ଯୋଗାଇ ଦିଆଯାଇ ସାରିଲାଣି । 


୫୨. ଓଡ଼ିଶା ଅଧୂକାଂଶ ସମୟରେ ପ୍ରାକୃତିକ ବିପର୍ଯ୍ୟୟ ବିଶେଷ କରି କ୍ରାନ୍ତୀୟ ଘୂର୍ଣ୍ରିବାତ୍ୟା ଏବଂ ଉଚ୍ଚ ଜୁଆର ପ୍ରବାହରେ ପ୍ରଭାବିତ 
ହେବା ଆଶଙ୍କାରେ ରହିଥାଏ । ନିକଟ ଅତୀତରେ ଘଟି ଯାଇଥୁବା ଘୂର୍ଣ୍ରିଝଡ ବ୍ୟୁପ୍ଲାତରେ ଓଡ଼ିଶା ରାଜ୍ୟ ବିପର୍ଯ୍ୟୟ ପରିଚାଳନା କର୍ଭୁପକ୍ଷ 
ଉଲ୍ଲେଖନୀୟ କାର୍ଯ୍ୟ କରିଛି । ଏଣୁ ମୋ ସରକାର ଆଉ ଦଶଟି ଅଧୁକ ଓଡରାଫ୍‌ ୟୁନିଟ୍‌ ଗଠନ କରି ଏହାର ଶକ୍ତି ବୃଦ୍ଧି କରାଇବ । 
ବିପର୍ଯ୍ୟୟ ପ୍ରବଣ ଅଞ୍ଚଳରେ ୧୩୫ଟି ବହୁମୁଖୀ ବାତ୍ୟା କେନ୍ଦ୍ର ନିର୍ମାଣ କରାଯାଇ ସାରିଥୁବା ବେଳେ ଆଉ ୧୮୦ ଟିର କାର୍ଯ୍ୟ ଯଥାଶୀଘ୍ର 
ସମ୍ପୂର୍ଣ୍ଣ ହେବ । 


୫୩. ଫାଇଲିନ କ୍ଷତିଗ୍ରସ୍ତ ପରିବାରଗୁଡିକର ଥଇଥାନ ଲକ୍ଷ୍ୟରେ ଏବଂ ସେମାନଙ୍କୁ ବିପର୍ଯ୍ୟୟ ନିରୋଧୀ ଘର ଏବଂ ଅନ୍ୟ ଭିଭିଭୂମି 
ନିର୍ମାଣ ନିମନ୍ତେ ସହାୟକ ହେବା ପାଇଁ ମୋ ସରକାର ୯ଓଡ଼ିଶା ବିପର୍ଯ୍ୟୟ ପୁନରୁଦ୍ଧାର ପ୍ରକଳ୍ପ” ଆରମ୍ଭ କରିଛି ଯେଉଁଥିରେ ୧୧୨ଟି 
ସ୍ଥାନରେ ଆଶ୍ରୟ ନେଇଥୁବା ୧୭, ୨ ୪୮ କ୍ଷତିଗ୍ରସ୍ତ ପରିବାରରୁ ୧୫,୦୧୬ ପରିବାରକୁ ପୁନର୍ବସତି ପ୍ରଦାନ କରାଯାଇଛି । 


୫୪. ବଉଁମାନ ଯଥେଷ୍ଟ ଦୁତ ଗତିରେ ପ୍ରତିଟି ସେକେଣ୍ଡରେ ପରିବର୍ଭିତ ହେଉଥ୍‌ବା ପୃଥ୍ବୀ ସହିତ ଯଦି ଆମେ ଖାପ ଖୁଆଇ ଚଳି ନ 
ପାରୁ , ତେବେ ଏକ ସ୍ବଚ୍ଛ ଏବଂ ଦକ୍ଷ ପ୍ରଶାସନ ଯୋଗାଇ ପାରିବାରେ ଆମ ସାମର୍ଥ୍ଯ ନିଶ୍ଚୟ ବହୁଧା ସୀମିତ ହୋଇପଡିବ । ଏଣୁ 
ବର୍ତମାନ ପ୍ରଚଳିତ ଥୁବା ମାନବ ସମ୍ବଳ ବିକାଶ ନୀତି ଅନୁଯାୟୀ, ମୋ ସରକାର ଅଧୁକାରୀମାନଙ୍କୁ ବିଭିନ୍ନ ସ୍ତରରେ ଭିନ୍ନ ଭିନ୍ନ ଅବଧ୍‌ରେ 
ଖ୍ୟାତି ସମ୍ପନ୍ନ ଜାତୀୟ ଏବଂ ଅନ୍ତର୍ଜାତୀୟ ଅନୁଷ୍ଠାନମାନଙ୍କରେ ଟ୍ରେନିଂ ପ୍ରଦାନ କରାଯିବା ପାଇଁ ନିଷ୍ପଭି ଗ୍ରହଣ କରିଛି । 


୫ ® $ 


୭୩୦୮ ୮୧୮୮୍‌ଖଫଖ7୫‰୫”°”°୪୪୯୦୪”୮୮୦୦୦୦. ଫେବୃଆରୀ- ମାର୍ଚ୍ଚ ¬ ୨୦୧୫ 


୫୫. ମୋ ସରକାର ଉନ୍ନତ ଏବଂ ସୁଦକ୍ଷ ସେବା ପ୍ରଦାନ ନିମନ୍ତେ ଯେକୌଣସି ଜିଲ୍ଲା ଦ୍ଵାରା ଗ୍ରହଣ କରାଯାଇଥୁବା ଯେ କୌଣସି ନୂତନ 
ପଦକ୍ଷେପର ରେକର୍ଡ ପ୍ରସ୍ତୁତି ତଥା ପ୍ରଚାର, ପ୍ରସାର ପାଇଁ ୨୫ ଲକ୍ଷ ଟଙ୍କା ସମ୍ପୃକ୍ତ ଜିଲ୍ଲାକୁ ପ୍ରଦାନ କରିବ । 


୫୬. ଜଳବାୟୁ ପରିବର୍ଭନର ପ୍ରତିକୂଳ ପ୍ରଭାବ ହ୍ଵାସ କରିବା ପାଇଁ ଅଧୁକ ଜଙ୍ଗଲ ସୃଷ୍ଟି କରିବା ଲକ୍ଷ୍ୟରେ ମୋ ସରକାର ଏବର୍ଷ 
୧୨.୨୦ କୋଟି ଚାରା ରୋପଣ" ବଣ୍ଠନ କରିବା ପାଇଁ ଲକ୍ଷ୍ୟ ଧାର୍ଯ୍ୟ କରିଛନ୍ତି । ମୋ ସରକାର ଜଙ୍ଗଲ ଅଧ୍ୁକାର ଆଇନ ଅଧୀନରେ 
ଏ ପର୍ଯ୍ୟନ୍ତ ୫, ୩୯,୫୩ ୨ ଏକର ଜଙ୍ଗଲ ଜମିର ଭୂମ୍ଯାଧ୍କାର ୧୭,୭୯୮ ସବୁଠାରୁ ଆଦିମ ତଥା ଆପଦଗ୍ରସ୍ତ ଜନଜାତିଙ୍କ ସମେତ 
ସଂଖ୍ୟାଧ୍କ ଜନଜାତିମାନଙ୍କୁ ପ୍ରଦାନ କରିଛି । 


୫୭. ମୋ ସରକାର ୧ ୬୮୩ଟି ଶିକ୍ଷାନୁଷ୍ଠାନ ପ୍ରତିଷ୍ଠା କରିଛନ୍ତି ଯେଉଠି ଏବେ ୨ ୬୦, ୨ ୧୧ ଛାତ୍ରୀମାନଙ୍କ ସହିତ ମୋଟ ୪,୫୧,୭୯୭ 
ଛାତ୍ରଛାତ୍ରୀ ଏବେ ବିଭିନ୍ନ ଶ୍ରେଣୀରେ ଅଧ୍ଯୟନରତ । ଜନଜାତି ଛାତ୍ରଛାତ୍ରୀଙ୍କ ପାଇଁ ମୋ ସରକାର ସମସ୍ତ ସୁବିଧା ସହିତ ୫୨୮୭ଟି 
ଆବାସିକ ଛାତ୍ରାବାସ ନିର୍ମାଣ କରିସାରିଛି ଏବଂ ଅନ୍ୟ ୧୬୪ ୦ଟି ଛାତ୍ରାବାସ ନିର୍ମାଣଧୀନ ଅବସ୍ଥାରେ ରହିଛି । ୨,୫୧,୦୨୯ 
ଛାତ୍ରୀମାନଙ୍କ ସହିତ ୪, ୧୪, ୦ ୫୩ ଛାତ୍ରଛାତ୍ରୀ ଏହି ସବୁ ଛାତ୍ରାବାସରେ ରହି ନିଜର ଅଧ୍ଯୟନ ଜାରି ରଖୁଛନ୍ତି । 


୫୮. ୧୪,୦୨, ୨୧୭ ଅନୁସୂଚିତ ଜାତି ଏବଂ ଜନଜାତି ଛାତ୍ରଛାତ୍ରୀଙ୍କୁ ନିଜର ଅଧ୍ଧୟନ ଜାରି ରଖୁବା ସହିତ ସେମାନଙ୍କ ପିତାମାତାଙ୍କ 
ଉପରୁ ଆର୍ଥ୍‌କ ବୋଝ ଲାଘବ କରିବା ନିମନ୍ତେ ମୋ ସରକାର ନିୟମିତ ଭାବରେ ପ୍ରି-ମାଟରିକ୍‌ ସ୍କଲାରସିପ୍‌ ପ୍ରଦାନ କରୁଛି । ସେହି ଭଳି 
୩, ୨୨,୮ ୨୧ ଛାତ୍ରଛାତ୍ରୀଙ୍କୁ ମୋ ସରକାର ପୋଷ୍ଟ- ମାଟ୍ରିକ୍‌ ସ୍କାଲାରସିପ୍‌ ମଧ୍ଯ ନିୟମିତ ବ୍ୟବଧାନରେ ଦିଆଯିବାର ବ୍ୟବସ୍ଥା କରିଛି । 


୫୯. ମୋ ସରକାର ଖୁବଶୀଘ୍ର ଏକ ନୂତନ ସାମଗ୍ରୀକ “ଓଡ଼ିଶା ଖାଦ୍ୟ ସୁରକ୍ଷା ଆଇନ” ପ୍ରଣୟନ କରୁଛନ୍ତି, ଯାହା ଜନଜାତି, 
ବସ୍ତିବାସିନ୍ଦା ତଥା ସମାଜର ଅନ୍ୟାନ୍ୟ ଆପଦଗ୍ରସ୍ତ ବର୍ଗର ଲୋକଙ୍କ ଆବଶ୍ୟକତା ପ୍ରତି ସ୍ଵତନ୍ତ୍ର ଭାବରେ ଯନଶୀଳ ହେବା ସହିତ ରାଜ୍ୟର 
ସମସ୍ତ ଜନସାଧାରଙ୍କୁ ଅତ୍ୟାବଶ୍ୟକୀୟ ଖାଦ୍ୟ ସାମଗ୍ରୀର ସମବଣ୍ଟନ ଦ୍ଵାରା ଖାଦ୍ୟ ସୁରକ୍ଷା ନିଶ୍ଚିତ କରାଇବ । ଏଣିକି ଯେ କୌଣସି 
ପରିବାରର ସାମାଜିକ- ଅର୍ଥନୈତିକ ସ୍ଥିତିକୁ ପରିମାପକ ଭାବରେ ଗ୍ରହଣ କରାଯାଇ ଖାଦ୍ୟ ସୁରକ୍ଷା ବ୍ୟବସ୍ଥାକୁ ପୋଷଣୀୟ ତଥା 
ସାମଗ୍ରିକ ସ୍ତରକୁ ଅଣାଯିବ । କଳାବଜାରୀ ରୋକିବା ତଥା ନିୟମାନୁଯାୟୀ ଯୋଗ୍ୟ ପରିବାରଗୁଡିକୁ ସେମାନଙ୍କ ପାଇଁ ଉଦ୍ଦିଷ୍ଟ ଖାଦ୍ୟ 
ସାମଗ୍ରୀ ବଣ୍ଟନରେ ପୂର୍ଣ୍ଣ ସ୍ଵଚ୍ଛତା ଆଣିବା ପାଇଁ ମୋ ସରକାର ଖାଉଟି କାର୍ଡଗୁଡିକର ଡିଜିଟାଇଜେସନ କରାଇବା ପାଇଁ ନିଷ୍ପତ୍ତି ଗ୍ରହଣ 
କରିଛି । 


୬୦, ଜାତୀୟ ଖାଦ୍ୟ ସୁରକ୍ଷା ଆଇନ ରାଜ୍ୟର ୩. ୨୬ କୋଟି ଲୋକଙ୍କୁ ଉପକୃତ କରାଇବ, ଯାହାକୁ କାର୍ଯ୍ୟକାରୀ କରାଇବା ପାଇଁ 
ପ୍ରାୟ ୭୨ ଲକ୍ଷ ଖାଉଟି କାର୍ଡ ସର୍ଭେ ମାଧ୍ଯମରେ ଚିହ୍ନଟ କରାଯାଇଥୁବା ପରିବାରଗୁଡିକୁ ବଣ୍ଟନ କରାଯିବ । ମୋ ସରକାର ଏହାର 
ସଫଳ ପରିଚାଳନା ନିମନ୍ତେ ଏକ ସୁପରିକଜ୍ପିତ ଭୂମିକା ଗ୍ରହଣ କରିବ । 


୬୧. କୃଷକମାନଙ୍କଠାରୁ ଧାନ ସଂଗ୍ରହଣରେ ସ୍ଵଚ୍ଛତା ବଜାୟ ରଖୁବା ତଥା ସେମାନଙ୍କର ବ୍ୟାଙ୍କ ଆକାଉଣ୍ଟକୁ ଯଥା ସମୟରେ ବିକ୍ରୟ 
ଲବ୍ଧ ଅର୍ଥ ହସ୍ତାନ୍ତରିତ କରାଯିବା ନିମନ୍ତେ ମୋ ସରକାର ୬ ୦ଟି ଅଧୁକ ଧାନ ସଂଗ୍ରହଣ ବ୍ଲକରେ ଧାନ ସଂଗ୍ରହଣ ସ୍ଵୟଂକ୍ରିୟ ବ୍ୟବସ୍ଥା 
ପ୍ରଚଳନ କରିଛି । 


୬ ୨. କେନ୍ଦ୍ର ସରକାରଙ୍କ ଦ୍ଵାରା ଜାରି କରାଯାଇଥୁବା ଆଦର୍ଶ ଅବକାରୀ ନୀତି ଆଧାରରେ ମୋ ସରକାର ଏକ ନୂଆ ଅବକାରୀ ନୀତି 
ପ୍ରଣୟନ କରିବାରେ ସମଗ୍ର ଭାରତବର୍ଷରେ ପ୍ରଥମ ରାଜ୍ୟର ଅନନ୍ୟ ମାନ୍ୟତା ଲାଭ କରିଛି । 


୬୩. ରାଜ୍ୟରେ ମତ୍ସ୍ୟ ଉତ୍ପାଦନ ପାଇଁ ରହିଥୁବା ପ୍ରଭୂତ ପ୍ରଚ୍ଛନ୍ନ ସାମର୍ଥ୍ଯକୁ ବିଚାରକୁ ନେଇ ଓଡ଼ିଶାକୁ ୨୦ ୨୦ ମସିହା ସୁଦ୍ଧା ମତ୍ସ୍ୟ 
ଚାଷ ଏବଂ ଉତ୍ପାଦନରେ ଆତ୍ମନିର୍ଭରଶୀଳ କରାଇବା ଲକ୍ଷ୍ୟରେ ମୋ ସରକାର ଏକ ସ୍ଵତନ୍ତ୍ର ପ୍ୟାକେଜ କାର୍ଯ୍ୟକାରୀ କରାଉଛି ଯେଉଁଥୁରେ 


@ ® ® 


ଫେବୃଆରୀ-ମାର୍ଚ୍ଚ - ୨୦୧୫ @ @ @ ଉତ୍କଳ ପ୍ରସଙ୍ଗ 


ସହଜ ପୁଞ୍ଜ ଲଗାଣ ସୁବିଧା, ଅତିରିକ୍ତ ପୁଞ୍ଜ ସହାୟତା, ଅନ୍ଯ କ୍ଷେତ୍ର ସହିତ ସଂଯୋଗୀକରଣ, ରାଜ୍ୟ ଯୋଜନା ଅର୍ଥରୁ କେନ୍ଦ୍ରୀୟ 
କାର୍ଯ୍ୟକ୍ରମ ଗୁଡିକୁ ଅଧକ ଅର୍ଥ ଯୋଗାଣ, ବ୍ୟାଙ୍କ ରଣ ସୁବିଧା ଏବଂ ରିହାତି ଦରରେ ଚାଷୀମାନଙ୍କୁ ଆବଶ୍ୟକୀୟ ଉପକରଣ ଯୋଗାଣ 
ପ୍ରଭୃତି ଅନ୍ତର୍ଭୁକ୍ତ । 


୬୪. ରାଜ୍ୟରେ ଦୁଗ୍ଧ ଉତ୍ପାଦନ ପାଇଁ ଲୋକଙ୍କୁ ପ୍ରୋତ୍ସାହିତ କରିବା ଲକ୍ଷ୍ୟରେ ମୋ ସରକାର ଦୁଗ୍ଧ ଉଦ୍ୟୋଗୀ ବିକାଶ କାର୍ଯ୍ୟକ୍ରମ” 
ପ୍ରଣୟନ କରିଛି । କୃତ୍ରିମ ପ୍ରଜନନ ବୃଦ୍ଧି କରାଇବା ଲକ୍ଷ୍ୟରେ ଜାତୀୟ ଦୁଗ୍ଧ ଉନ୍ନୟନ ପରିଷଦ ସହ ସହଯୋଗିତା ଭିଭିରେ ଯଥାଶୀଘ୍ର 
ମୟୂରଭଞ୍ଜ ଜିଲ୍ଲାର କାଠପାଳଠାରେ ଆଞ୍ଚଳିକ ଉକର୍ଷ ପ୍ରଜନନ କେନ୍ଦ୍ର ପ୍ରତିଷ୍ଠା କରାଯିବ । 


୬୫. କାରିଗରମାନଙ୍କ ପାଇଁ ମୋ ସରକାର ଭିଭିଭୂମି ନିର୍ମାଣ ଲକ୍ଷ୍ୟରେ ୫ଶହ ଓ୍ରାର୍କସେଡ଼ ନିର୍ମାଣ କରିବା ସହିତ ସେମାନଙ୍କୁ ଦକ୍ଷତା 
ବୃଦ୍ଧି ତାଲିମ ପ୍ରଦାନ କରୁଛି ଏବଂ ବୁଣାକାର ଓ କାରିଗରମାନଙ୍କ କଲ୍ୟାଣ ପାଇଁ ମୁଖ୍ୟମନ୍ତ୍ରୀଙ୍କ ସ୍ଵତନ୍ତ୍ର ପ୍ୟାକେଜ୍‌ କାର୍ଯ୍ୟକାରୀ 
କରାଉଛି । ପ୍ରଖ୍ୟାତ ପଟ୍ଟଚିତ୍ର" ଗ୍ରାମ ରଘୁରାଜପୁରକୁ ମୋ ସରକାର ଏକ ଆଦର୍ଶ ହସ୍ତଶିଳ୍ପ ଗ୍ରାମରେ ପରିବର୍ଭିତ କରାଇବା ସହିତ 
ସୁଶୋଭିତ ବସ୍ତ୍ର ଡିଜାଇନିଂ କୌଶଳ ଅଭିବୃଦ୍ଧି ଲକ୍ଷ୍ୟରେ ଭୁବନେଶ୍ବରଠାରେ ଏକ ଇନ଼କ୍ୟୁବେସନ୍ନ ସେଣ୍ଟର ସ୍ଥାପନ କରିବା ପାଇଁ ନିଷ୍ପଭି 
ଗ୍ରହଣ କରିଛି । 


୬୬. ଏକ ସ୍ଵାସ୍ଥ୍ୟକର ସମାଜ ହିଁ ପ୍ରକୃତ ବିକାଶ ଲକ୍ଷ୍ୟ ହାସଲ ପାଇଁ ଆବଶ୍ୟକ, ଏକଥା ଉପଲବ୍ଧି କରି ମୋ ସରକାର ଏଥୁ ନିମନ୍ତେ 
“ଓଡ଼ିଶା ରାଜ୍ୟ ମେଡିକାଲ ସେବା ନିଗମ” ଗଠନ କରି ଏକ ବିସ୍ତୃତ ଓଁଷଧ ବିତରଣ କେନ୍ଦ୍ର ଶୃଙ୍ଖଳା ଜରିଆରେ ଜନସାଧାରଣଙ୍କୁ 
ମାଗଣାରେ ଅତ୍ୟାବଶ୍ୟକ ଞଷଧ ଯୋଗାଇ ଦେବ । ଗର୍ଭବତୀ ମା” ଏବଂ ନବଜାତମାନଙ୍କ ପାଇଁ ଏବେ ରାଜ୍ୟରେ ୧୦୨ ଜରୁରୀକାଳୀନ 
ଆମ୍ବୁଲାନ୍ସ ସେବା ନିରନ୍ତର କାର୍ଯ୍ୟରତ । ରାଜ୍ୟରେ ଓଡ଼ିଶା ରାଜ୍ୟ ଚିକିତ୍ସା ପାଣ୍ଠି” କାର୍ଯ୍ୟକାରୀ କରାଯାଇ ଦୁଃସାଧ୍ୟ ରୋଗରେ ପୀଡିତ 
ରୋଗୀମାନଙ୍କ ଚିକିତ୍ସା ପାଇଁ ୩ଲକ୍ଷ ଟଙ୍କା ପର୍ଯ୍ୟନ୍ତ ଚିକିତ୍ସା ସହାୟତା ପ୍ରଦାନ କରାଯାଉଛି । ମୋ ସରକାର ରାଜ୍ୟରେ `ବିଜୁ କୃଷକ 
କଲ୍ୟାଣ ଯୋଜନା” କାର୍ଯ୍ୟକାରୀ କରାଇ ଯେକୌଣସି କୃଷକ ଓ କୃଷି ଶ୍ରମିକ ପରିବାରର ସର୍ବାଧ୍କ ୫ଜଣଙ୍କୁ ୧ଲକ୍ଷ ଟଙ୍କା ପର୍ଯ୍ୟନ୍ତ 
ମାଗଣା ଚିକିତ୍ସା ବୀମା ସୁବିଧା ଯୋଗାଇ ଦେଇଛି । ଏହି ଯୋଜନାରେ ଆଶାତୀତ ଭାବରେ ରାଜ୍ୟର ପ୍ରାୟ ୫୫ ଲକ୍ଷ ପରିବାରଙ୍କୁ 
ସାମିଲ କରାଯାଇ ସାରିଲାଣି । “ଜରୁରୀକାଳୀନ ମେଡିକାଲ ଆମ୍ମୁଲାନ୍ସ ସେବାଂରେ ମୋ ସରକାର ୧୪୦ଟି ଅଧୁକ ଆମ୍ବୁଲାନ୍ସ 
ଯୋଗାଇ ଦେବା ସହିତ ପୁରୀ, ବାରିପଦା, ବାଲେଶ୍ଵର, କୋରାପୁଟ ଏବଂ ବଲାଙ୍ଗୀରରେ ୫ଟି ନୂତନ ମେଡିକାଲ କଲେଡ ପ୍ରତିଷ୍ଠା 
କରିବା ପାଇଁ ନିଷ୍ପଭି ଗ୍ରହଣ କରିଛି । 


୬୭. ସୂଚନା ଅଧୁକାର ଆଇନ- ୨୦୦୫ ମୋ ରାଜ୍ୟରେ ନିୟମାନୁଯାୟୀ କାର୍ଯ୍ୟକାରୀ କରାଯାଉଛି । ମୋ ସରକାରଙ୍କ ଦ୍ବାରା 
କାର୍ଯ୍ୟକାରୀ କରାଯାଉଥ୍‌ବା ସୂଚନା ଅଧୁକାର କେନ୍ଦ୍ରୀୟ ନିୟନ୍ତ୍ରଣ ବ୍ୟବସ୍ଥା ଏ ଲୋକ ସୂଚନା” ଏହାର କାର୍ଯ୍ୟଦକ୍ଷତା ପାଇଁ ବିଶ୍ଵ ବ୍ୟାଙ୍କ 
ସମେତ ବିଭିନ୍ନ ମହଲରେ ପ୍ରଶଂସିତ । ପ୍ରଚଳିତ ସୂଚନା ଅଧୁକାର କାର୍ଯ୍ୟ ପ୍ରଣାଳୀକୁ ଆହୁରି ବ୍ୟବସ୍ଥିତ କରିବା ସହିତ ଏହାକୁ ଅଧ୍‌କ 
ନାଗରିକ ବ୍ୟବହାର ଉପଯୋଗୀ କରାଇବା ପାଇଁ ମୋ ସରକାର ଏକ ସୂଚନା ଅଧ୍‌କାର କଲ୍‌ ସେଣ୍ଟର ସ୍ଥାପନ କରିବା ପାଇଁ ନିଷ୍ପଭି 
ନେବା ସହିତ ସୂଚନା ଅଧୁକାର ଦରଖାସ୍ତ ପାଇଁ ଇ- ଦେୟ ବ୍ୟବସ୍ଥା ପ୍ରଚଳନ କରାଇ ଏହାକୁ ରାଜ୍ୟର ସମସ୍ତ ଜନସେବା କେନ୍ଦ୍ରକୁ 
ସଂପ୍ରସାରିତ କରିବା ପାଇଁ ସ୍ଥିର କରିଛି । 


୬୮. ମୋ ରାଜ୍ୟକୁ ଡିଜିଟାଲ ଶାସନ ପଦ୍ଧତିର ଶୀର୍ଷରେ ସ୍ଥାନିତ କରିବା ପାଇଁ ମୋ ସରକାର ଓଡ଼ିଶା ଷ୍ଟେଟ ୱାାଇଡ଼ ଏରିଆ ନେଟ୍‌ୱାର୍କ 
ଜରିଆରେ ରାଜ୍ୟ ମୁଖ୍ୟାଳୟକୁ ବ୍ରଡବ୍ୟାଣ୍ଡ ସେବା ମାଧ୍ଯମରେ ପ୍ରଶାସନର ବିଭିନ୍ନ ସ୍ତର ସହିତ ସଂଯୋଗୀକରଣ, ଇ- ଗଭ୍ଭନାନ୍ସ 
ଆପ୍ଲିକେସନ ପରିଚାଳନା ପାଇଁ ଓଡ଼ିଶା ଡାଟା କେନ୍ଦ୍ର ସ୍ଥାପନ, ଜି-ଟୁ-ସି ସେବା ଗ୍ରାମାଞ୍ଚଳରେ ଉପଲବ୍ଧ କରାଇବା ପାଇଁ ୬ ୨୪୬ଟି 
ଜନ ସେବା କେନ୍ଦ୍ର କାର୍ଯ୍ୟକାରୀ କରାଇବା ସହିତ ଦେଶର ଅନ୍ୟତମ ପ୍ରମୁଖ ପ୍ରଥମ ରାଜ୍ୟ ହିସାବରେ ରାଜ୍ୟ ସଚିବାଳୟରେ ଓସ୍‌ୱାସ୍‌ 
କାର୍ଯ୍ୟକାରୀ କରାଇ ମୋ ରାଜ୍ୟକୁ ଡିଜିଟାଲ୍‌ ପ୍ରଶାସନିକ ବ୍ୟବସ୍ଥା ଅନୁସରଣରେ ସର୍ବାଗ୍ରେ ରଖୁଛି, ଯାହା ଫଳରେ ରାଜ୍ୟର ଜନସାଧାରଣଙ୍କୁ 
ଏବେ ପାରଦର୍ଶୀ ଏବଂ ଉତ୍ତରଦାୟୀ ପ୍ରଶାସନିକ ସହାୟତା ସୁବିଧାରେ ଯୋଗାଇ ଦିଆଯାଇ ପାରୁଛି । 


୫ ® $ 


୩୦୮୮ -୮୮କଲକ୮୍‌ଲଳ୍‌୮ଫଫ‰‰‰୮୧୮“୧“ˆ୮2୮୮.୦ ଫେବୃଆରୀ- ମାର୍ଚ୍ଚ ¬ ୨୦୧୫ 


୬୯. ମୋ ରାଜ୍ୟରୁ ଶିଶୁ ଶ୍ରମିକ ପ୍ରଥା ବିଲୋପ କରିବା ଲକ୍ଷ୍ୟରେ, ମୋ ସରକାର ଜନ ସଚେତନତାଠାରୁ ଆରମ୍ଭ କରି ଦୃଢ 
କାର୍ଯ୍ୟାନୁଷ୍ଠାନ ତଥା ଜୋରିମାନା ଧାର୍ଯ୍ୟ କରିବା ପର୍ଯ୍ୟନ୍ତ ବହୁବିଧ ହସ୍ତକ୍ଷେପ ସମ୍ମିଳିତ ଭାବେ କାର୍ଯ୍ୟକାରୀ କରୁଅଛି । 


୭୦. ରାଜ୍ୟ ବାହାରକୁ କାର୍ଯ୍ୟାନ୍ସେଷଣରେ ଯାଉଥୁବା ଶ୍ରମିକମାନଙ୍କର ସୁରକ୍ଷା ଏବଂ କଲ୍ୟାଣ ନିମନ୍ତେ ମୋ ସରକାର ଏ ସମସ୍ତ 
ଶ୍ରମିକମାନଙ୍କର “ଓଡ଼ିଶା କୋଠାବାଡି ଏବଂ ଅନ୍ୟାନ୍ୟ ନିର୍ମାଣ ଶ୍ରମିକ ମଙ୍ଗଳ ବୋର୍ଡ'ଂରେ ପଞ୍ଚିକରଣ କରାଇବା ସହିତ ପଡୋଶୀ 
ରାଜ୍ୟମାନଙ୍କ ସହିତ ଏକ ତ୍ରିପାକ୍ଷିକ ଚୁକ୍ତି ଜରିଆରେ କାର୍ଯ୍ୟ କ୍ଷେତ୍ରରେ ସେମାନଙ୍କ ସୁଖ, ସୁବିଧା ଏବଂ ସ୍ବାର୍ଥ ପ୍ରତି କ୍ଯାନ ଦେଉଛି । 
ନିର୍ମାଣ ଶ୍ରମିକଙ୍କ ପାଇଁ ଘୋଷଣା କରାଯାଇଥ୍ବା ପ୍ୟାକେଜ୍‌ ଏହି ବର୍ଗର ଶ୍ରମିକମାନଙ୍କର ଆଶା, ଆକାଙ୍କ୍ଷା ପୂରଣ କରିବା ସହିତ 
କାର୍ଯ୍ୟକ୍ଷେତ୍ରରେ ସେମାନଙ୍କର ବହୁବିଧ ଆବଶ୍ୟକତା ପୂରଣ କରିବା ପାଇଁ ଉଦ୍ଦିଷ୍ଟ । ଏହି ସହାୟତା ପ୍ୟାକେଜକୁ ନିର୍ମାଣ ଶ୍ରମିକମାନଙ୍କର 
ମଙ୍ଗଳ ନିମନ୍ତେ ଅଧୁକ ଉପଯୋଗୀ କରିବା ଉଦ୍ଦେଶ୍ୟରେ ମୋ ସରକାର ଏବେ ଏହି ସହାୟତାଗୁଡିକର ପରିବର୍ଦନ କରିଛି । 


୭୧. ବିପିଏଲ୍‌ ତାଲିକାଭୁକ୍ତ ପରିବାର ଏବଂ ବିଭିନ୍ନ ଶିଳ୍ପ ତଥା ବ୍ୟବସାୟିକ ଅନୁଷ୍ଠାନରେ କାର୍ଯ୍ୟରତ ଶ୍ରମିକମାନେ ସମ୍ମୁଖୀନ ହେଉଥୁବା 
ସ୍ଵାସ୍ଥ୍ୟ ସମସ୍ୟାର ଉଚିତ ମୁକାବିଲା କରିବା ପାଇଁ ମୋ ସରକାର ପ୍ରାୟ ୪୪ ଲକ୍ଷ ବିପିଏଲ୍‌ ପରିବାରକୁ “ରାଷ୍ଟ୍ରୀୟ ସ୍ଵାସ୍ଥ୍ୟ ବୀମା 
ଯୋଜନାରେ ଅନ୍ତର୍ଭୁକ୍ତ କରିବା ସହିତ ୩.୫ ଲକ୍ଷ ପରିବାରକୁ “କର୍ମଚାରୀ ରାଜ୍ୟ ବୀମା” କାର୍ଯ୍ୟକ୍ରମ ଅଧୀନକୁ ଆଣିଛି । ମୋ 
ସରକାର କର୍ମଚାରୀ ରାଜ୍ୟ ବୀମା ଯୋଜନାକୁ ଖୁଣ୍ଡୁଣୀ ଏବଂ ଛେଣ୍ଡିପଦା ଅଞ୍ଚଳକୁ ନୂତନ ଭାବେ ସଂପ୍ରସାରଣ କରି ସୁପର ସ୍ପେଶିଆଲିଟି 
କେୟାର ପାଇଁ ରାଜ୍ୟ ଭିତରେ ଏବଂ ବାହାରେ ଅବସ୍ଥିତ ସୁପର ସ୍ପେଶିଆଲିଟି ହସ୍ଵିଟାଲ ସହିତ ସଂଯୋଗ କରାଇବା ପାଇଁ ନିଷ୍ପତ୍ତି ଗ୍ରହଣ 
କରିଛି । 


୭୨. ରାଜ୍ୟର ବିଭିନ୍ନ ସ୍ଥାନରେ ସମାଧାନ ଶିବିର, ମହା ସମାଧାନ ଶିବିର ଏବଂ କୃଷି ସମାଧାନ ଶିବିର ମାଧ୍ଯମରେ ମୋ ସରକାର 
ଜନସାଧାରଣଙ୍କ ଅଭିଯୋଗ ଶୁଣାଣି ସୁଚିନ୍ତିତ ଭାବରେ କରୁଅଛି । ଆଗାମୀ ଦିନମାନଙ୍କରେ ସାଧାରଣ ଲୋକଙ୍କ ପାଖରେ ସ୍ଵତଃସୁର୍ତ 
ଭାବରେ ପହଞ୍ଚୁ ସେମାନଙ୍କର ଅଭାବ ଅସୁବିଧାର ଶୁଣାଣି ଏବଂ ନିରାକରଣ ବ୍ୟବସ୍ଥାକୁ ଆହୁରି ବ୍ୟାପକ କରାଇ ମୋ ସରକାର ଏ 
କଥା ନିଶ୍ଚିତ କରିବ ଯେ ଜନସାଧାରଣଙ୍କ ସମସ୍ୟା ସେମାନଙ୍କଠାରୁ ଯଥାସମ୍ଭବ ସ୍ଵଳ୍ପ ଦୁରତ୍ସ ମଧ୍ଯରେ ସମାଧାନ କରାଯିବ । 


୭୩. ଆମ ଏଶ୍ଵର୍ଯ୍ୟସଂପନ୍ୟ, ଅନନ୍ୟ ଏବଂ ଅତୁଳନୀୟ ସାଂସ୍କୃତିକ ପରମ୍ପରାକୁ ଅକ୍ଷୁର୍ଣ୍ଣ ରଖୁବା ଉଦ୍ଦେଶ୍ୟରେ ମୋ ସରକାର ସେଗୁଡ଼ିକର 
ପ୍ରସାର, ସଂରକ୍ଷଣ, ଭାଗବତ ଟୁଙ୍ଗୀର ପୁନରୁଦ୍ଧାର ମାଧ୍ଯମରେ କେତେକ ବିଲୁପ୍ତପ୍ରାୟ ଲୋକକଳାର ପୁନଃ ପ୍ରସାର, ନିଃସ୍ଵ କଳାକାରମାନଙ୍କୁ 
ଭତ୍ତା, ପ୍ରତିମୂର୍ଭି ସ୍ଥାପନ, ସାଂସ୍କୃତିକ ଅନୁଷ୍ଠାନମାନଙ୍କୁ ଆର୍ଥକ ସହାୟତା ପ୍ରଦାନ ଏବଂ ଜିଲ୍ଲା ଏବଂ ବ୍ଲକ କଳା ସଂସ୍କୃତି ସଂଘ ମାଧ୍ଯମରେ 
ପାରମ୍ପରିକ ଲୋକ କଳାଗୁଡ଼ିକର ସୁରକ୍ଷା ସହିତ କଳାକାରମାନଙ୍କ ପାଇଁ ଜୀବିକା ଉପାର୍ଜନର ସୁଯୋଗ ସୃଷ୍ଟି କରିଛି । 


୭୪. ମୋ ସରକାର ମହିଳାମାନଙ୍କର ସାମାଜିକ ତଥା ଅର୍ଥନୈତିକ ସଶକ୍ତିକରଣ ପାଇଁ ଅଙ୍ଗୀକାରବଦ୍ଧ । ବାଳିକା ଏବଂ ମହିଳାମାନଙ୍କୁ 
ସଶକ୍ତ କରିବା ପାଇଁ “ଓଡ଼ିଶା ରାଜ୍ୟ ବାଳିକା ଏବଂ ମହିଳା ନୀତି” ପ୍ରଣୟନ କରାଯାଇ ଉଦ୍ତରାଧ୍କାର, ସମାନ ଭୂମ୍ଯାଧୁକାର, ସ୍ଵଳ୍ପ 
ଆୟବର୍ଗର ଘରଡ଼ିହହୀନ ମହିଳାମାନଙ୍କୁ ୪ ଡ଼େସିମିଲ ପର୍ଯ୍ୟନ୍ତ ମାଗଣା ଘରଡ଼ିହ ଏବଂ ଅନ୍ୟାନ୍ୟ ସୁବିଧା ସହିତ ଭିନ୍ନକ୍ଷମ ମହିଳାମାନଙ୍କ 
ପାଇଁ ସ୍ଵତନ୍ତ୍ର ପ୍ୟାକେଜ୍‌ର ବ୍ୟବସ୍ଥା କରାଯାଇଛି । 


୭୫. ମୋ ସରକାର ୩୨୦୦ କୋଟି ଟଙ୍କା ବ୍ୟୟରେ ୬୫୬ କି.ମି. ଦୈର୍ଘ୍ୟ ୪ ଲେନ୍‌ ବିଶିଷ୍ଟ “ବିଜୁ ଏକ୍ସପ୍ରେସ୍‌ 6ୱ”ର ଶୁଭାରମ୍ଭ 
କରାଇ ପଶ୍ଚିମ ଓଡ଼ିଶାର ଆଠଟି ପଛୁଆ ଜିଲ୍ଲା ସହିତ କେବିକେ ଅଞ୍ଚଳକୁ ଯୋଗକରୁଥୁବା ଏହି ଜୀବନରେଖା ଦ୍ଵାରା ପଶ୍ଚିମ ଓଡ଼ିଶା 
ଏବଂ କେବିକେ ଅଞ୍ଚଳର ସଡ଼କ ଯୋଗାଯୋଗ ବ୍ୟବସ୍ଥାରେ ପ୍ରଭୁତ ଉନ୍ନତି ସାଧନ ଦିଗରେ ନିଜସ୍ଵ ପ୍ରତିବଦ୍ଧତା ଏବଂ ପ୍ରାଥମିକତାର 
ପ୍ରମାଣ ଉପସ୍ଥାପନ କରିପାରିଛି । 


୭୬. ରାଜ୍ୟ ରାଜପଥ ଗୁଡ଼ିକର ରାଜ୍ୟର ଜନସାଧାରଣଙ୍କ ସାମାଜିକ- ଅର୍ଥନୈତିକ ସ୍ଥିତିରେ ଉନ୍ନତି ନିମନ୍ତେ ରହିଥ୍ବା ଗୁରୁତ୍ଵପୂର୍ଣ୍ଣ 
ଯୋଗଦାନକୁ ବିଚାରକୁ ନେଇ ମୋ ସରକାର ଏକ ନୂଆ ଉପକ୍ରମ “ରାଜ୍ୟ ରାଜପଥ ବିକାଶ କାର୍ଯ୍ୟକ୍ରମ” ରାଜ୍ୟର ସମସ୍ତ ରାଜପଥ 
ଯୋଗାଯୋଗ ବ୍ୟବସ୍ଥାରେ ଉନ୍ନତିକରଣ ନିମନ୍ତେ ଆରମ୍ଭ କରିଛି । 

୭୭. ସଂଖ୍ୟାଧ୍କ ଗ୍ରାମ୍ୟ ରାସ୍ତାକୁ ସିମେଣ୍ଟ କଂକ୍ରିଟ୍‌ ରାସ୍ତାରେ ପରିଣତ କରାଯାଇସାରିଛି ଏବଂ ଯୋଗାଯୋଗ ବିହୀନ ବସତିଗୁଡ଼ିକୁ 
ସବୁଦିନିଆ ରାସ୍ତା ଯୋଗାଯୋଗ ନିଶ୍ଚିତ କରିବା ପାଇଁ ସମଗ୍ର ରାଜ୍ୟରେ ସଂଖ୍ୟାଧୂକ ସେତୁ “ବିଜୁ ସେତୁ ଯୋଜନାରେ ନିର୍ମାଣ 
କରାଯାଉଛି । ନିକଟରେ ମୋ ସରକାର ମୁଖ୍ୟମନ୍ତ୍ରୀ ସଡ଼କ ଯୋଜନା” ନାମକ ଏକ ଉଚ୍ଚାଭିଳାଷୀ ସଡ଼କ ଯୋଗାଯୋଗ ବ୍ୟବସ୍ଥା 
ହାତକୁ ନେଇଛି, ଯାହା ଅନ୍ୟ କୌଣସି ଯୋଜନାରେ ଅନ୍ତର୍ଭୁକ୍ତ ହୋଇ ନ ଥୁବା ଶହେ ଜନସଂଖ୍ୟା ପର୍ଯ୍ୟନ୍ତ ଯୋଗାଯୋଗ ନଥୁବା 
ବସତିଗୁଡ଼ିକୁ ସବୁଦିନିଆ ସଡ଼କ ଯୋଗାଯୋଗ ନିଶ୍ଚିତ କରିବ । 


ସମାଜର ସବୁ ବର୍ଗର ଜନସାଧାରଣଙ୍କର ପ୍ରତ୍ୟକ୍ଷ ସହଯୋଗରେ, ଓଡ଼ିଶା ଆଜି ଅନେକ କ୍ଷେତ୍ରରେ ଭଲ୍ଲେଜନୀୟ ସଫଳତା 
ହାସଲ କରିଛି । ଆମେ ଆମ ଉଦ୍ୟମ ଏବଂ ଉପଲବ୍ଧ ସୁବିଧାସୁଯୋଗ ମଧ୍ଯରେ ଏଭଳି ଏକ ସନ୍ତୁଳନ ରକ୍ଷା କରିବା, ଯାହା ଆମ 
ଆବଶ୍ୟକତାକୁ ପୂର୍ଣ୍ଣମାତ୍ରାରେ ପୂରଣ କରିବା ସହିତ ଆମ ଅଭିଳଷିତ ସାମଗ୍ରୀକ ବିକାଶ ଲକ୍ଷ୍ୟ ଦିଗରେ ଆମକୁ ପଥ ପ୍ରଦର୍ଶନ କରିବ । 


ଆମ ଯୁବଶକ୍ତି ମଧ୍ଯରେ ଭରି ରହିଥ୍ବା ପ୍ରାଚୁର୍ଯ୍ୟ ବ୍ୟଗ୍ରତା ଏବଂ ଉଚ୍ଚାଭିଳାଷକୁ ଆମକୁ ସୃଜନଶୀଳତା ଏବଂ ସତର୍କତାର 
ସହିତ ସମ୍ବୋଧ୍ତ କରି ତାହାକୁ ସର୍ବୋତ୍କୁଷ୍ଟ ଉପାର୍ଜନକ୍ଷମ ମାର୍ଗରେ ବିନିଯୋଗ କରିବାକୁ ହେବ, ଯାହା ଦ୍ବାରା ଆମେ ଓଡ଼ିଶାର ଏଶ୍ଵର୍ଯ୍ୟ 
ସମ୍ପନ୍ନ ଏତିହ୍ୟକୁ ଭବିଷ୍ୟତ ପାଇଁ ସାଇତି ରଖ୍‌ପାରିବା । ଆମକୁ ଆମ ଯୁବଶକ୍ତି ପାଇଁ ଏହି ଭଳି ସୁବିଧାସୁଯୋଗ ସୃଷ୍ଟି କରିବା ପାଇଁ 
ହେବ, ଯେଉଁଥ୍ରେ ସେମାନେ ଅଂଶଗ୍ରହଣ କରିବେ, ଉକତୁର୍ଷ ହାସଲ କରିବେ ଏବଂ ଆମ ସାମାଜିକ ମୂଲ୍ୟବୋଧର ଅଭିବୃଦି ଘଟାଇବେ | 
ଆମେ ଆମ ନିକଟକୁ ଆସୁଥିବା ସଂଖ୍ୟାଧ୍‌କ ସମ୍ଭାବନାକୁ ସେମାନଙ୍କ ସମ୍ମୁଖରେ ରଖୁବା ଏବଂ ପ୍ରଯୁକ୍ତି ପ୍ରୟୋଗ କିଭଳି ଏହି ଅସୀମିତ 
ସୁଯୋଗ ସମୁହକୁ ସେମାନଙ୍କ ପାଇଁ ସୁସଜିିତ କରିପାରୁଛି ତାହା ଦର୍ଶାଇବା । ଆମେ ଆମ ସମ୍ମୁଖରେ ରହିଥୁବା ସମସ୍ତ ସୁଯୋଗରେ 
ଅଂଶଗ୍ରହଣ କରିବା ପାଇଁ ସବୁବର୍ଗଙ୍କୁ ସୁଯୋଗ ମିଳୁ ଏହା ନିଶ୍ଚିତ କରିବା ଏବଂ ଏଭଳି ସମସ୍ତ ସ୍ଵେଚ୍ଛାକୃତ ଉଦ୍ୟମକୁ ପୋଷଣ, ପରିପୁଷ୍ଠି 
ଏବଂ ସମର୍ଥନ ଯୋଗାଇ ଦେବା ପାଇଁ ପ୍ରସ୍ତୁତ ରହିବା । ଆମ ସମସ୍ତଙ୍କର ଏହି ମିଳିତ ଉଦ୍ୟମରେ ଯୋଗଦାନ କରି ଓଡ଼ିଶାକୁ 
ସଫଳତାର ଶିଖରକୁ ଘେନିଯିବା ପାଇଁ ମୁଁ ଆପଣମାନଙ୍କୁ ସମସ୍ତଙ୍କୁ ନିବେଦନ କରୁଛି । 


ମୁଁ ବର୍ଭମାନ ଆଲୋଚନା ଜାରି ରଖୁବା ପାଇଁ ଆପଣମାନଙ୍କ ଉପରେ ଦାୟିତ୍ସ ନ୍ୟସ୍ତ କରି ଆପଣମାନଙ୍କର ଅପାର ସଫଳତା 
କାମନା କରୁଛି । 


ଳୟହିନ୍ଦ୍‌ 


ଏ. ଏ. ଏ. 
*୬ ₹+୬ ` ₹* 

ଉତ୍କଳ ପ୍ରସଙ୍ଗ 


ମ 
ସପ୍ରସଙ୍ଗ ଓଡ଼ିଶା 


ବନ୍ଦେ ଉତ୍କଳ ଜନନୀ?କୁ ରାଜ୍ୟ ସଙ୍ଗୀତ ମାନ୍ୟତା 
ନିମନ୍ତେ ତର୍ଜମା ପାଇଁ ଉଚ୍ଚସ୍ତରୀୟ କମିଟି 


କାନ୍ତକବି ଲକ୍ଷ୍ମୀକାନ୍ତ ମହାପାତ୍ରଙ୍କ ରଚିତ “(ବନ୍ଦେ ଉତ୍କଳ ଜନନୀ?”କୁ ରାଜ୍ୟ ଗୀତ ହିସାବରେ ମାନ୍ୟତା ପ୍ରଦାନ ଉଦ୍ଦେଶ୍ୟରେ 
ବିଭିନ୍ନ ତର୍ଜମା ପାଇଁ ଏକ ଉଚ୍ଚସ୍ତରୀୟ କମିଟି ଗଠନ କରାଯାଇଛି । ପର୍ଯ୍ୟଟନ ଓ ସଂସ୍କୃତି ମନ୍ତ୍ରୀ ଶ୍ରୀ ଅଶୋକ ଚନ୍ଦ୍ର ପଣ୍ଡାଙ୍କ ଅଧ୍ଯକ୍ଷତାରେ 
ଅନୁଷ୍ଠିତ ଏକ ବୈଠକରେ ଏହି ପ୍ରସଙ୍ଗରେ ସବିଶେଷ ଆଲୋଚନା ହୋଇଛି । 


ବନ୍ଦେ ଉତ୍କଳ ଜନନୀକୁ ରାଜ୍ୟ ସଙ୍ଗୀତର ମାନ୍ୟତା ପ୍ରଦାନ ନିମନ୍ତେ ଆଲୋଚନା କାଳରେ ଆସାମ, କର୍ଣ୍ଣାଟକ ଓ ବିହାର 
ସରକାର ସେମାନଙ୍କର ପ୍ରାଦେଶିକ ଗୀତଗୁଡିକୁ ସ୍ତିରୀକୃତ କରିଥୁବା କଥା ଉତ୍‌ଥାପିତ ହୋଇଥୁଲା । ସେହି ମର୍ମରେ ଓଡ଼ିଶାରେ ମଧ୍ଯ ଏହି 
ଗୀତକୁ ରାଜ୍ୟ ସଙ୍ଗୀତର ମାନ୍ୟତା ପ୍ରଦାନ ଦିଗରେ ସବିଶେଷ ତର୍ଜମା କରିବା ନିମନ୍ତେ ଏକ ଉଚ୍ଚସ୍ତରୀୟ କମିଟି ଗଠନ କରାଯାଇଛି । 
ଆଇନ ବିଭାଗ ସଚିବ ଏହି କମିଟିର ଅଧ୍ଯକ୍ଷ ରହିବେ । ଗୃହ ବିଭାଗର ସ୍ଵତନ୍ତ୍ର ସଚିବ, ସଂସ୍କୃତି ବିଭାଗ ଶାସନ ସଚିବ, ସୂଚନା ଓ 
ଲୋକସମ୍ପର୍କ ବିଭାଗ ଶାସନ ସଚିବ ଏହି କମିଟିରେ ସଦସ୍ୟ ରହିବେ ଓ ସଂସ୍କୃତି ବିଭାଗର ଯୁଗ୍ମ ସଚିବ କମିଟିର ସଦସ୍ୟ - ଆବାହକ 
ଭାବରେ କାର୍ଯ୍ୟ କରିବେ । 


ବୈଠକରେ ମନ୍ତ୍ରୀ ଶ୍ରୀ ପଣ୍ଡାଙ୍କ ସମେତ ସଂସ୍କୃତି ବିଭାଗ ଶାସନ ସଚିବ ଡ. ଅରବିନ୍ଦ ପାଢୀ, ସୂଚନା ଓ ଲୋକସମ୍ପର୍କ ବିଭାଗ 
ଶାସନ ସଚିବ ଶ୍ରୀ ମଧୁସୂଦନ ପାଢୀ, ଆଇନ ବିଭାଗ ଶାସନ ସଚିବ ଶ୍ରୀ ମିହିର ରଞ୍ଜନ ପରିଡା, ଆଇନ ବିଭାଗ ଅତିରିକ୍ତ ସଚିବ 
ଶ୍ରୀ ଭୁବନେଶ୍ବର ହୋତା, ଗୃହ ବିଭାଗର ସ୍ଵତନ୍ତ୍ର ସଚିବ ଶ୍ରୀ ଲଳିତ ଦାସ, ସୂଚନା ଓ ଲୋକସମ୍ପର୍କ ବିଭାଗ ନିର୍ଦ୍ଦେଶକ ଶ୍ରୀ ରଞ୍ଜତ ମହାନ୍ତି, 
ସଂସ୍କୃତି ବିଭାଗ ଯୁଗ୍ମ ସଚିବ ଶ୍ରୀ ବିଷ୍ଣୁ ପ୍ରସାଦ ମିଶ୍ର ଓ ଓଡ଼ିଶା ସାହିତ୍ୟ ଏକାଡେମୀର ସଚିବ ଶ୍ରୀ ଅଶ୍ଵିନୀ କୁମାର ମିଶ୍ର ଉପସ୍ଥିତ ଥୁଲେ । 


ସୂର୍ଯ୍ୟ ମିଶ୍ର, ସୂଚନା ଅଧ୍‌କାରୀ 
ସମ୍ବଲପୁର ସହରର ବିକାଶ ପାଇଁ ୧୬୦୦ କୋଟି ଟଙ୍କାର ଯୋଜନା 


ସମ୍ବଲପୁର ସହରର ସର୍ବାଙ୍ଗୀନ ବିକାଶ ପାଇଁ ୧୬୦୦ କୋଟି ଟଙ୍କାର ଯୋଜନା ଚୂଡ଼ାନ୍ତ ହୋଇଛି । ସଚିବାଳୟଠାରେ 
ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକଙ୍କ ଅଧ୍ଯକ୍ଷତାରେ ଅନୁଷ୍ଠିତ ବୈଠକରେ ସମ୍ବଲପୁର ସହରର ବିକାଶ ସମ୍ପର୍କରେ ବିସ୍ତୃତ ଆଲୋଚନା 
ହୋଇଥୁଲା । ଏଥୁରେ ସହରର ରାସ୍ତାଘାଟର ଉନ୍ନତିକରଣ, ପାନୀୟ ଜଳ ଯୋଗାଣ, ନର୍ଦ୍ଦମା ଜଳ ନିଷ୍କାସନ, ବନ୍ୟା ନିୟନ୍ତ୍ରଣ, 
ମନୋରଞ୍ଜନ ଆଦି ବିଭିନ୍ନ ବିଷୟ ଉପରେ ଗୁରୁତ୍ସ ଦିଆଯାଇଥିଲା । ମା” ସମଲେଶ୍ଵରୀଙ୍କ ପୀଠର ଉନ୍ନତି, ସେଠାରେ ଅତିଥ୍ଶାଳା, 


=ˆ == = 


ପାର୍କିଂ ଆଦି ବିଭିନ୍ନ ଭିଭିଭୂମିର ବିକାଶ ଉପରେ ଗୁରୁତ୍ଵ ଦିଆଯାଇ ରାଜ୍ୟ ପର୍ଯ୍ୟଟନ ବିଭାଗ ଓ ଇଡ୍‌କୋ ସହାୟତାରେ ଯୋଜନା ପ୍ରସ୍ତୁତ 

ଫେବୃଆରୀ-ମାର୍ଚ୍ଚ - ୨୦୧୫ @ @ @ ଉତ୍କଳ ପ୍ରସଙ୍ଗ 


କରାଯାଇଛି । ଏତଦ୍‌ବ୍ୟତୀତ ସହରବାସୀଙ୍କ ମନୋରଞ୍ଜନ ପାଇଁ \/\/8[€|୮ 2ଥଧ|ମ 0 ନ ଠା୦0€ \//ଥ&\/ ଆଦି ବିଭିନ୍ନ ସୁବିଧା ସୁଯୋଗର 
ମଧ୍ଯ ବିକାଶ କରାଯିବ । 


ଅନ୍ୟାନ୍ୟ ବିଷୟମାନଙ୍କ ମଧ୍ଯରେ ସହରରେ ୮୮/୦\୮, ୦୮ ନ୍‌[ମଠ ନଠଥଠ ସମ୍ବଲପୁର ଓ ବୁର୍ଲା ସହରରେ ପାନୀୟଜଳ 
ବ୍ୟବସ୍ଥାର ସମ୍ପ୍ରସାରଣ କ୍ରୀଡ଼ା ପ୍ରକଳ୍ପ ବର୍ଜ୍ୟବସ୍ତୁ ପରିଚାଳନା, ଅତ୍ୟାଧୁନିକ ବସ୍‌ ଟର୍ମିନାଲ, ମାଛ ମାର୍କେଟ, ବିଭିନ୍ନ ଜଳାଶୟମାନଙ୍କର 
ଉନ୍ନତିକରଣ ଉପରେ ଗୁରୁତ୍ଵ ଦିଆଯାଇ ଯୋଜନା ପ୍ରସ୍ତୁତ କରାଯାଇଛି । ଏହିସବୁ ପ୍ରକଳ୍ପଗୁଡ଼ିକ ନିର୍ଦ୍ଦିଷ୍ଟ ସମୟସୀମା ମଧ୍ଯରେ ଶେଷ 
କରିବା ପାଇଁ ମୁଖ୍ୟମନ୍ତ୍ରୀ ନିର୍ଦ୍ଦେଶ ଦେଇଥ୍‌ଲେ । ବୈଠକରେ ନଗର ଉନ୍ନୟନ ମନ୍ତ୍ରୀ ଶ୍ରୀ ପୁଷ୍ପେନ୍ଦ୍ର ସିଂହଦେଓ, ସମ୍ବଲପୁର ବିଧାୟିକା 
ଡାଃ ରାସେଶ୍ଵରୀ ପାଣିଗ୍ରାହୀ, ଉନ୍ନୟନ କମିଶନର, ମୁଖ୍ୟମନ୍ତ୍ରୀଙ୍କ ଅତିରିକ୍ତ ମୁଖ୍ୟ ସଚିବ, ଅତିରିକ୍ତ ମୁଖ୍ୟ ସଚିବ( ଅର୍ଥ), ଅତିରିକ ମୁଖ୍ଯ 
ସଚିବ୍‌( ରାଜସ୍ଵ ), ବିଭିନ୍ନ ବିଭାଗର ପ୍ରମୁଖ ସଚିବ, ଶାସନ ସଚିବ ଓ ସମ୍ବଲପୁର ଜିଲ୍ଲାପାଳ ପ୍ରମୁଖ ଉପସିତ ଥୁଲେ । 


ସୁକାନ୍ତ କୁମାର ପଣ୍ଡା, ମୁଖ୍ୟମନ୍ତ୍ରୀଙ୍କ ଲୋକସମ୍ପର୍କ ଅଧୂକାରୀ 
ମାର୍ଚ୍ଚ ୧୧ରେ ପାଳିତ ହେବ ଶାସ୍ତ୍ରୀୟ ଓଡ଼ିଆ ଭାଷା ଦିବସ” 


ମାର୍ଚ୍ଚ ୧୧ ତାରିଖରେ ରାଜ୍ୟ ବ୍ୟାପୀ ଶାସ୍ତ୍ରୀୟ ଓଡ଼ିଆ ଭାଷା ଦିବସ ପାଳନ କରାଯିବାକୁ ରାଜ୍ୟ ସରକାର ନିଷ୍ପଭ୍ି ଗ୍ରହଣ 
କରିଛନ୍ତି । ଏହି ଅବସରରେ ଓଡ଼ିଆ ଭାଷା ସମ୍ପର୍କରେ ସଚେତନତା ସୃଷ୍ଟି ଉଦ୍ଦେଶ୍ୟରେ ସଂସ୍କୃତି ବିଭାଗ ତଥା ଓଡ଼ିଶା ସାହିତ୍ୟ ଏକାଡେମୀ 
ପକ୍ଷରୁ ବିଭିନ୍ନ କାର୍ଯ୍ୟକ୍ରମ ଚୂଡାନ୍ତ ହୋଇଛି । 


ଶାସ୍ତ୍ରୀୟ ଓଡ଼ିଆ ଭାଷା ପାଳନ ନିମନ୍ତେ ଅନୁଷ୍ଠିତ ଏକ ବୈଠକରେ ଜିଲ୍ଲା ଓ ରାଜ୍ୟସ୍ତରରେ ଉଚ୍ଚବିଦ୍ୟାଳୟ ଓ ମହାବିଦ୍ୟାଳୟସ୍ତରୀୟ 
ପ୍ରବନ୍ଧ ଓ ତର୍କ ପ୍ରତିଯୋଗିତା ଆୟୋଜନ ପାଇଁ ସ୍ଥିର କରାଯାଇଛି । ଗୌରବମୟ ମାତୃଭାଷା ଓଡ଼ିଆ, ଆମର ଅସ୍ମିତା ଏବଂ ଓଡ଼ିଆ 
ଭାଷାର ଶାସ୍ତ୍ରୀୟତାକୁ ପ୍ରତିପାଦନ କରିବା ପାଇଁ ବିଭିନ୍ନ ପ୍ରତିଯୋଗିତା ସହିତ ଜିଲ୍ଲା ଓ ରାଜ୍ୟସ୍ତରରେ ସଭାସମିତି ଆୟୋଜନ କରାଯିବ । 
ମାର୍ଚ୍ଚ ୫ ତାରିଖ ମଧ୍ଯରେ ସମସ୍ତ ଜିଲ୍ଲାସ୍ତରୀୟ ପ୍ରତିଯୋଗିତାଗୁଡିକ ସଂପନ୍ନ ହେବ । କୃତୀ ପ୍ରତିଯୋଗୀମାନଙ୍କୁ ନଗଦ ଅର୍ଥରାଶି 
ପୁରସ୍କାର ସହ ପ୍ରମାଣପତ୍ର ପ୍ରଦାନ କରାଯିବ । ମାର୍ଚ୍ଚ ୮ ତାରିଖ ପୂର୍ବାହ୍ନରେ ଭୁବନେଶ୍ବରସ୍ଥ ଉତ୍କଳ ସଙ୍ଗୀତ ମହାବିଦ୍ୟାଳୟରେ 
ରାଜ୍ୟସ୍ତରୀୟ ପ୍ରତିଯୋଗିତା ଅନୁଷ୍ଠିତ ହେବ ଏବଂ ଏଥରେ ଜିଲ୍ଲାସ୍ତରୀୟ ପ୍ରତିଯୋଗିତାଗୁଡିକରେ ପ୍ରଥମ ସ୍ଥାନ ଅଧୂକାର କରିଥୁବା 
ବିଦ୍ୟାର୍ଥୀମାନେ ପ୍ରତିନିଧୂତ୍ଵ କରିବେ । ୧୧ ତାରିଖ ଦିନ ରାଜ୍ୟସ୍ତରୀୟ ଶାସ୍ତ୍ରୀୟ ଓଡ଼ିଆ ଭାଷା ଦିବସ ସମାରୋହ ଅନୁଷ୍ଠିତ ହେବ । 
ସମାରୋହ ଅବସରରେ ଆଲୋଚନାଚକ୍ର ଓ ପୁସ୍ତକ ଉନ୍ମୋଚନ ଇତ୍ୟାଦିର କାର୍ଯ୍ୟକ୍ରମ ରହିଛି । ଏପରି ଆୟୋଜନ ଫଳରେ ଓଡ଼ିଆ 
ଭାଷାର ଶାସ୍ତ୍ରୀୟତା ବାବଦରେ ଓଡ଼ିଶାବାସୀ ବିଶେଷ ଭାବରେ ସଚେତନ ହେବା ସହିତ ରାଜ୍ୟରେ ଓଡ଼ିଆ ପ୍ରଚଳନର ବ୍ୟାପକତା ପ୍ରତି 
ଉତ୍ସାହଜନକ ପରିବେଶ ସୃଷ୍ଟି ହେବ ବୋଲି ବୈଠକରେ ମତ ପ୍ରକାଶ ପାଇଛି । ବୈଠକରେ ରାଜ୍ୟ ପର୍ଯ୍ୟଟନ ଓ ସଂସ୍କୃତି ମନ୍ତ୍ରୀ ଶ୍ରୀ 
ଅଶୋକ ଚନ୍ଦ୍ର ପଣ୍ଡା, ସଂସ୍କୃତି ବିଭାଗ ଶାସନ ସଚିବ ଡ. ଅରବିନ୍ଦ ପାଢୀ, ବିଭାଗୀୟ ନିର୍ଦ୍ଦେଶକ ଶ୍ରୀ ସୁଶୀଲ କୁମାର ଦାସ, ଯୁଗ୍ମ ସଚିବ 
ଶ୍ରୀ ବିଷ୍ଣୁ ପ୍ରସାଦ ମିଶ୍ର ଓ ଓଡ଼ିଶା ସାହିତ୍ୟ ଏକାଡେମୀ ସଚିବ ଶ୍ରୀ ଅଶ୍ଵିନୀ କୁମାର ମିଶ୍ର ପ୍ରମୁଖ ଆଲୋଚନାରେ ଅଂଶଗ୍ରହଣ କରିଥୁଲେ । 


ସୂର୍ଯ୍ୟ ମିଶ୍ର, ସୂଚନା ଅଧ୍‌କାରୀ 
ମାର୍ଚ୍ଚ ୫ ତାରିଖରେ ପଞ୍ଚାୟତିରାଜ ଦିବସ ରାଜ୍ୟ ଓ ଜିଲ୍ଲାସ୍ତରରେ ପାଳିତ ହେବ 
ଚଳିତ ବର୍ଷର ବିଷୟ “ଗାର ବିକାଶ- ଓଡ଼ିଶାର ବିକାଶ” 


ପ୍ରତିବର୍ଷ ଭଳି ଚଳିତ ବର୍ଷ ମାର୍ଚ୍ଚ ମାସ ୫ ତାରିଖରେ ପ୍ରବାଦ ପୁରୁଷ ବିଜୁ ପଟ୍ଟନାୟକଙ୍କ ଜନ୍ମତିଥୁରେ ପଞ୍ଚାୟତିରାଜ ଦିବସ 
ପାଳନ କରାଯିବ । ଚଳିତ ବର୍ଷର ବିଷୟ ରଖାଯାଇଛି “ଗାର ବିକାଶ -ଓଡ଼ିଶାର ବିକାଶ” । ରାଜ୍ୟସ୍ତରୀୟ ପଞ୍ଚାୟତିରାଜ ଦିବସ 

୭୩୦୮ ୮୮ ୮୮୮୮୦୭ଏ‰।୦୩_୦୦ ଫେବୃଆରୀ- ମାର୍ଚ୍ଚ ¬ ୨୦୧୫ 


ସମାରୋହ ଭୁବନେଶ୍ବର ଜୟଦେବ ଭବନଠାରେ ଆୟୋଜିତ ହେଉଛି । ଏଥ୍‌ରେ ମୁଖ୍ୟମନ୍ତ୍ରୀ ନବୀନ ପଟ୍ଟନାୟକ ମୁଖ୍ୟଅତିଥୁ ଭାବରେ 
ଯୋଗ ଦେବାର କାର୍ଯ୍ୟକ୍ରମ ରହିଛି । ଏହି ସମାରୋହ ଅବସରରେ ପଞ୍ଚାୟତିରାଜ ଆନ୍ଦୋଳନକୁ ପ୍ରବାଦ ପୁରୁଷ ବିଜୁ ପଟ୍ଟନାୟକଙ୍କ 
ଅବଦାନ ଶୀର୍ଷକ ଫଟୋଚିତ୍ର ପ୍ରଦର୍ଶନୀ ସୂଚନା ଓ ଲୋକସମ୍ପର୍କ ବିଭାଗ ପକ୍ଷରୁ ଆୟୋଜିତ ହେବ । ଏହି ଉତ୍ସବରେ ଶ୍ରେଷ୍ଠ ପଞ୍ଚାୟତଗୁଡିକୁ 
ପୁରସ୍କୃତ କରାଯିବ । ରାଜ୍ୟସ୍ତରୀୟ ସମାରୋହର ରୂପରେଖ ଚୂଡାନ୍ତ ହୋଇଛି । 


ଏହା ସହିତ ଜିଲ୍ଲାସ୍ତରରେ ମଧ୍ଯ ପଞ୍ଚାୟତିରାଜ ଦିବସ ପାଳନ କରିବା ପାଇଁ ନିଷ୍ପତି ହୋଇଛି । ଏ ସମ୍ପର୍କରେ ସବୁ ଜିଲ୍ଲାପାଳ 
ତଥା ଜିଲ୍ଲା ପରିଷଦର ମୁଖ୍ୟ ନିର୍ବାହୀମାନଙ୍କୁ ଯଥାଯୋଗ୍ୟ ଭାବରେ ପାଳନ କରିବାକୁ କୁହାଯାଇଛି । ଏହି ଉତ୍ସବରେ ଜିଲ୍ଲାପରିଷଦର 
ଅଧ୍ଯକ୍ଷ ପୌରୋହିତ୍ୟ କରିବେ । ମନ୍ତ୍ରୀ, ସାଂସଦ ଓ ବିଧାୟକମାନଙ୍କୁ ମୁଖ୍ୟ ଅତିଥ, ମୁଖ୍ୟବକ୍ତା ଓ ସମ୍ମାନନୀୟ ଅତିଥ ଭାବରେ ନିମନ୍ତ୍ରଣ 
କରାଯିବ । ଉତ୍ସବରେ ତ୍ରିସ୍ତରୀୟ ପଞ୍ଚାୟତିରାଜ ଅନୁଷ୍ଠାନ ସହ ସମ୍ପୃକ୍ତ ସରପଞ୍ଚ, ସମିତି ସଭ୍ୟ, ଅଧକ୍ଷ, ଉପାଧ୍ୟକ୍ଷ, ଜିଲ୍ଲା ପରିଷଦର 
ସଭାପତି, ଉପସଭାପତିଙ୍କ ସମେତ ଜିଲ୍ଲା ପରିଷଦର ସଭ୍ୟସଭ୍ୟାମାନଙ୍କୁ ନିମନ୍ତ୍ରଣ କରାଯିବ । ତୃଣମୂଳସ୍ତରରେ ପଞ୍ଚାୟତିରାଜ 
ବ୍ୟବସ୍ଥାର କାର୍ଯ୍ୟକାରିତା ଓ ଜିଲ୍ଲାରେ ବିଭିନ୍ନ କାର୍ଯ୍ୟକ୍ରମର ସଫଳତାର କାହାଣୀ ଉପରେ ଗୁରୁତ୍ଵ ଆରୋପ କରାଯିବ । ଜିଲ୍ଲା ଗ୍ରାମ୍ୟ 
ଉନ୍ନୟନ ସଂସ୍ଥା ଓ ଅନ୍ୟ ସମ୍ପର୍କିତ ଅନୁଷ୍ଠାନକୁ କାର୍ଯ୍ୟକ୍ରମରେ ସାମିଲ କରାଯିବ । ପଞ୍ଚାୟତିରାଜ ବ୍ୟବସ୍ଥାକୁ ସଶକ୍ତ କରିଥୁବା ବ୍ୟକ୍ତିବିଶେଷ 
ଓ ଅନୁଷ୍ଠାନକୁ ସମ୍ବର୍ଵିତ କରାଯିବା ପାଇଁ ମଧ୍ଯ ନିଷ୍ପତ୍ତି ହୋଇଛି । 


ପଞ୍ଚାୟତିରାଜ ମନ୍ତ୍ରୀ ଡ. ଅରୁଣ କୁମାର ସାହୁଙ୍କ ଅଧ୍ଯକ୍ଷତାରେ ରାଜ୍ୟ ଓ ଜିଲ୍ଲାସ୍ତରରେ ପଞ୍ଚାୟତିରାଜ ଦିବସକୁ ସଫଳତାର ସହ 
ପାଳନ ନିମନ୍ତେ ହୋଇଥିବା ବ୍ୟବସ୍ଥାବଳୀର ସମୀକ୍ଷା କରାଯାଇଛି । ଏହି ବୈଠକରେ ପଞ୍ଚାୟତିରାଜ ବିଭାଗ ଶାସନ ସଚିବ ଦେଓରଞ୍ଜନ 
କୁମାର ସିଂହ, ଅତିରିକ ଶାସନ ସଚିବ ବିନୋଦ କୁମାର ପଣ୍ଡା, ଯୁଗୁ ଶାସନ ସଚିବ ଏସ୍‌.ଏନ୍‌ ଦାସ ଓ ବିଭାଗୀୟ ବରିଷ ଅଧୁକାରୀମାନେ 
ଯୋଗ ଦେଇଥୁଲେ । 


ରକ୍ଷକ ନାୟକ, ସୂଚନା ଅଧୂକାରୀ 


ଇରମ ସମେତ ତିନୋଟିକୁ ପର୍ଯ୍ୟଟନ ସ୍ଥଳୀର ମାନ୍ୟତା 
ରାଜ୍ୟରେ ପର୍ଯ୍ୟଟନସ୍ଥଳୀ ସଂଖ୍ୟା ୩୪୪କୁ ବୃଦ୍ଧି 


ଭଦ୍ରକ ଜିଲ୍ଲାର ଇରମ, ବାଲେଶ୍ଵର ଜିଲ୍ଲାର ତୁଡିଗାଡିଆ ଓ ପୁରୀ ଜିଲ୍ଲାର ମା” ମଙ୍ଗଳା ମାତୃଶକ୍ତି ପୀଠକୁ ରାଜ୍ୟ ସରକାରଙ୍କ 
ପକ୍ଷରୁ ପର୍ଯ୍ୟଟନସ୍ଥଳୀର ମାନ୍ୟତା ପ୍ରଦାନ କରାଯାଇଛି । ଏହାକୁ ମିଶାଇ ରାଜ୍ୟରେ ମାନ୍ୟତାପ୍ରାପ୍ତ ପର୍ଯ୍ୟଟନସ୍ଥଳୀର ସଂଖ୍ୟା ୩୪୪ରେ 
ପହଞ୍ଚୁଛି ବୋଲି ପର୍ଯ୍ୟଟନ ଓ ସଂସ୍କୃତି ମନ୍ତ୍ରୀ ଶ୍ରୀ ଅଶୋକ ଚନ୍ଦ୍ର ପଣ୍ଡା ପ୍ରକାଶ କରିଛନ୍ତି । ଭଦ୍ରକ ଜିଲ୍ଲା ବାସୁଦେବପୁର ବ୍ଲକ ଅନ୍ତର୍ଗତ 
ରକ୍ତତୀର୍ଥ ଇରମ ସ୍ଵାଧୀନତା ସଂଗ୍ରାମ ଇତିହାସରେ ଏକ ବିଶେଷ ସ୍ଥାନ ଅଧୂକାର କରିଛି । ୧୯୨୦ ବେଳକୁ ଏଠାରେ ପଣ୍ଡିତ 
ଗୋପବନ୍ଧୁ ଦାସ ଓ ହରେକୃଷ୍ଣ ମହତାବଙ୍କ ପରି ସଂଗ୍ରାମୀମାନଙ୍କ ନେତୃତ୍ବରେ ନିୟମିତ ବୈଠକ ହେଉଥୁଲା । 


ଭାରତଛାଡ ଆନ୍ଦୋଳନ ସମୟରେ ବ୍ରିଟିଶ ଫୌଜର ଗୁଳିରେ ଏଠାରେ ଜଣେ ମହିଳାଙ୍କୁ ମିଶାଇ ୨୯ ଜଣ ଶହୀଦ ହୋଇଥୁଲେ । 
ସେହିପରି ବାଲେଶ୍ଵର ଜିଲ୍ଲା ଖଇରା ବ୍ଲକ୍‌ ଅନ୍ତର୍ଗତ ତୁଡିଗଡିଆ ମଧ୍ଯ ସ୍ଵାଧୀନତା ସଂଗ୍ରାମୀମାନଙ୍କର କର୍ମଭୂମି ଥ୍‌ଲା ଓ ସେଠାରେ 
ଭାରତଛାଡ ଆନ୍ଦୋଳନ ସମୟରେ ପୁଲିସ ଗୁଳିରେ ତିନି ଜଣ ସ୍ଵାଧୀନତା ସଂଗ୍ରାମୀ ଶହୀଦ ହୋଇଥ୍ଲେ । ପ୍ରତିବର୍ଷ ସେପ୍ପେମ୍ବର ୨ ୮ 
ତାରିଖରେ ଉଭୟ ଇରମ ଓ ତୁଡିଗଡିଆରେ ଶହୀଦ ଦିବସ ପାଳନ କରାଯାଇଥାଏ । 


ସେହିପରି ପୁରୀ ଜିଲ୍ଲାର କଣାସ ବ୍ଲକ ଅନ୍ତର୍ଗତ ଜଳିଆପଡାଠାରେ ଥୁବା ମା” ମଙ୍ଗଳା ମାତୃଶକ୍ତି ପୀଠ ଏକ ଆଧ୍ୟାମ୍ବିକ କେନ୍ଦ୍ର 
ଭାବରେ ପ୍ରସିଦ୍ଧ । ପ୍ରତି ମଙ୍ଗଳବାର ଓ ସଂକ୍ରାନ୍ତି ଦିନ ଏଠାରେ ଶହ ଶହ ଲୋକ ସମବେତ ହୁଅନ୍ତି । ଅପ୍ରେଲ ମାସରେ ଆୟୋଜିତ 
ଚୈତ୍ରପର୍ବରେ ଏହି ପୀଠ ହଜାର ହଜାର ଶ୍ରଦ୍ଧାଳୁ ଓ ଭକ୍ତମାନଙ୍କ ଉପସ୍ଥିତିରେ ଲୋକାରଣ୍ୟ ହୋଇଯାଏ । ଏହି ସ୍ଥାନଟି ପୁରୀ ସଦରଠାରୁ 
୪୬ କିଲୋମିଟର ଦୂରବର୍ତୀ ହୋଇଥୁବା ବେଳେ ବାଲେଶ୍ଵରଠାରୁ ୪୫ କିଲୋମିଟର ଦୁରରେ ତୁଡିଗାଡିଆ ଓ ଭଦ୍ରକ ଠାରୁ ଅନୁରୂପ 
ଦୁରତ୍ଵରେ ଇରମ ଅବସ୍ଥିତ । 


ସୂର୍ଯ୍ୟ ମିଶ୍ର, ସୂଚନା ଅଧ୍କାରୀ 

ଫେବୃଆରୀ-ମାର୍ଚ୍ଚ - ୨୦୧୫ @ @ @ ଉତ୍କଳ ପ୍ରସଙ୍ଗ 


ଜିପି.ଆର୍‌.ଏସ୍‌ ଟାକିଙ୍ଗ ମାଧମରେ ରାଜ୍ୟରେ ରେଶମ ଚାଷର ଉଜନ୍ନତିକରଣ କରାଯିବ 


ରେଶମ ଚାଷ ପାଇଁ ଖାଦ୍ୟଚାରା ଭାବେ ଲଗା ଯାଉଥବା ଅର୍ଜୁନ ଏବଂ ଅସନ ଗଛର ଚାରାରୋପଣ ଠାରୁ ପୂର୍ଣ୍ଣାଙ୍ଗ ବୃକ୍ଷରେ 
ପରିଣତ ହେବା ପର୍ଯ୍ୟନ୍ତ ତିନି ବର୍ଷର ଅବଧ୍‌କୁ ଏଣିକି ଜାତୀୟ ପ୍ରଯୁକ୍ତି ସୂଚନା କେନ୍ଦ୍ର ସହାୟତାରେ ଜିପିଆର୍‌ଏସ୍‌ ଟ୍ରାକିଙ୍ଗ ମାଧ୍ଯମରେ 
ଞ୍ଚ୍ରବୃସାଇଟ୍‌ ରେ ଉପଲବ୍ଧ କରାଯିବ । ଏହାଦ୍ଧାରା ଚାଷ କରାଯାଇଥୁବା ଜମିର ଆୟତନ, ଗଛର ଅଭିବୃଦି, ରକ୍ଷଣାବେକ୍ଷଣ ଆଦି 
ସମ୍ପର୍କରେ ସବିଶେଷ ଭୌଗୋଳିକ ତଥ୍ୟ ଜାଣିହେବ । ସେହିଭଳି ମନରେଗା ଯୋଜନା ମାଧ୍ଯମରେ ଟସର ବୃକ୍ଷ ରୋପଣ କରାଯାଇ 
ଚାଷୀମାନଙ୍କୁ ଗଛ ପଟ୍ଟା ପ୍ରଦାନ କରାଯିବ । ଜଳସେଚନ ଏବଂ ଜଳବାୟୁ ଅନୁକୂଳ ଅଞ୍ଚଳରେ ତୁତ ( ମଲ୍ବେରୀ) ଚାଷ ପାଇଁ 
ଚାଷୀମାନଙ୍କୁ ଆନୁଷଙ୍ଗିକ ସହାୟତା ପ୍ରଦାନ କରାଯିବ । କେନ୍ଦ୍ରୀୟ ପ୍ରବର୍ଭିତ ଯୋଜନାଗୁଡ଼ିକରେ ଚାଷୀ ଅଂଶଧନ ୭୦ ପ୍ରତିଶତ 
ରଖାଯାଇଥୁବାରୁ ଓଡ଼ିଶା କ୍ଷେତ୍ରରେ ଯୋଜନା ସେତେ ଫଳପ୍ରଦ ହେଇପାରୁନି । ତେଣୁ ଏ ସଂକ୍ରାନ୍ତରେ ଅଧୂକ ବିଚାର ବିମର୍ଷ କରାଯାଇ 
କେନ୍ଦ୍ରସରକାରଙ୍କୁ ପୁନର୍ବିଚାର ପାଇଁ ଅନୁରୋଧ କରାଯିବ ଏବଂ ଆବଶ୍ୟକ ପଡ଼ିଲେ ରାଜ୍ୟ ଯୋଜନାରୁ ଚାଷୀମାନଙ୍କୁ ସହାୟତା ପ୍ରଦାନ 
ପାଇଁ ସରକାର ନିଷ୍ପତ୍ତି ନେବେ ବୋଲି ସିଡ଼ାକ ପରିସରରେ ରାଜ୍ୟ ରେଶମ ଚାଷର ଅଗ୍ରଗତି ସମ୍ପର୍କରେ ବୟନ, ହସ୍ତତନ୍ତ ଏବଂ ହସ୍ତଶିଳ୍ପ 
ମନ୍ତ୍ରୀ ଶ୍ରୀମତୀ ସ୍ନେହାଙ୍ଗିନୀ ଛୁରିଆଙ୍କ ଅଧ୍ୟକ୍ଷତାରେ ଅନୁଷ୍ଠିତ ଏକ ସମୀକ୍ଷା ବୈଠକରେ ନିଷ୍ପତ୍ତି ଗ୍ରହଣ କରାଯାଇଛି । 


ବୈଠକରେ ଅ୍ଧକ୍ଷତା କରି ମନ୍ତ୍ରୀ ଶ୍ରୀମତୀ ଛୁରିଆ କହିଲେ, ଓଡ଼ିଶାରେ ରେଶମ ଚାଷର ପରମ୍ପରା ଅତି ପ୍ରାଚୀନ । ଏହା ସହିତ 
ଆମ ଆଦିବାସୀ ଜନଜୀବନର ଜିବୀକା ପ୍ରସଙ୍ଗ ଜଡ଼ିତ । ଓଡ଼ିଶାର ୧୪ଟି ଜିଲ୍ଲାରେ ଟସର ଚାଷ ଏକ ଲାଭଜନକ କ୍ଷେତ୍ର ଭାବେ 
ପରିଗଣିତ ହୋଇଛି । ଏ କ୍ଷେତ୍ରରେ କିଭଳି ଆହୁରି ବିକାଶ କରାଯାଇପାରିବ, ରେଶମ ଚାଷ ପାଇଁ ସରକାରଙ୍କ ପକ୍ଷରୁ ଯୋଗାଇ 
ଦିଆଯାଉଥୁବା ସହାୟତା ଚାଷୀମାନଙ୍କ ନିକଟରେ କିଭଳି ତୁରନ୍ତ ଉପଲବ୍ଧ ହେବ ଏଥୁପାଇଁ କ୍ଷେତ୍ର ଅଧୁକାରୀମାନେ ଯନବାନ ହେବାକୁ 
ମନ୍ତ୍ରୀ ପରାମର୍ଶ ଦେଇଥୁଲେ । ବୈଠକରେ ରେଶମ ଚାଷ ପାଇଁ ସରକାରଙ୍କ ତରଫରୁ ପ୍ରଣୀତ ବିଭିନ୍ନ ଯୋଜନା ଯଥା- ଅଧୂକ 
ଅମଳକ୍ଷମ ବିଭିନ୍ନ କିସମର ଗଛଲଗା ସାମଗ୍ରୀ, ଗୁଣ ସମ୍ପନ୍ନ ରୋଗମୁକ୍ତ ଅଣ୍ଡା ଯୋଗାଣ, ଗ୍ରାମାଞ୍ଚଳର ଚାଷୀମାନଙ୍କୁ ଟସର, ମଲବେରୀ 
ଓ ଏଣ୍ତି ପାଳନ ନିମନ୍ତେ କୋଷା କ୍ରୟର ବଜାର ସହାୟତା, ଅମଳ ଗୃହ ନିର୍ମାଣ, ଟସର ବିହନ ବୃଦଵି କେନ୍ଦ୍ର, ଉଷ୍ମ କୋଠି ନିର୍ମାଣ 
ଯୋଜନାରେ ୨୦୧୪ - ୧୫ ବର୍ଷର କାର୍ଯ୍ୟ ଅଗ୍ରଗତି ସମ୍ବନ୍ଧରେ ସବିଶେଷ ସମୀକ୍ଷା କରାଯାଇଥୁଲା । ନିର୍ଵାରିତ ସମୟ ସୀମା ମଧ୍ଯରେ 
ଯୋଜନା ମୁତାବକ ସମସ୍ତ କାର୍ଯ୍ୟ ଶେଷ କରିବାକୁ ଅଧ୍‌କାରୀମାନଙ୍କୁ ନିର୍ଦ୍ଦେଶ ଦିଆଯାଇଛି । 


ବୈଠକରୁ ଜଣାଯାଇଛି ମୁଖ୍ୟମନ୍ତ୍ରୀଙ୍କ ସ୍ଵତନ୍ତ୍ର ପ୍ୟାକେଜ ଅନ୍ତର୍ଗତ ଆମ୍‌ ଆଦମୀ ବୀମା ଯୋଜନାରେ ୨୦୧୪- ୧୫ ଆର୍ଥକ 
ବର୍ଷରେ ୧୪, ୨୭ ୩ ଜଣ ରେଶମ ଚାଷୀଙ୍କୁ ବୀମାଭୁକ୍ତ କରିବା ନିମନ୍ତେ ୧୪, ୨୭,୩୦୦ ଟଙ୍କା ବ୍ୟୟ କରାଯାଇଛି | ମହିଳା ରେଶମ 
ଚାଷୀଙ୍କୁ ସ୍ଵାସ୍ଥ୍ୟ ବୀମା ପ୍ରଦାନ କ୍ଷେତ୍ରରେ ୧୮୯୫୭ ଜଣ ହିତାଧ୍‌କାରୀ ଉପକୃତ ହୋଇଛନ୍ତି । ଏହି ବୈଠକରେ ବିଭାଗୀୟ ଶାସନ 
ସଚିବ ଶ୍ରୀମତୀ ଚିତ୍ରା ଆରୁମୁଗମ, ହସ୍ତତନ୍ତ ନିର୍ଦ୍ଦେଶକ ଦେବେନ୍ଦ୍ର ପ୍ରସାଦ ଦାସ, ଯୁଗ୍ମ ସଚିବ ରାଜା ପରିଜା, ସେରିଫେଡ୍‌ର ପରିଚାଳନା 
ନିର୍ଦ୍ଦେଶକ ସୁଶାନ୍ତ କୁମାର ଆଚାର୍ଯ୍ୟ, ସେରିକଲଚରର ଉପନିର୍ଦ୍ଦେଶକ ଏବଂ ବିଭିନ୍ନ ଜିଲ୍ଲାର ସହକାରୀ ନିର୍ଦ୍ଦେଶକ ( ସେରିକଲ୍‌ଚର ) ତଥା 
ବୈଷୟିକ ଅଧୂକାରୀମାନେ ଆଲୋଚନାରେ ଅଂଶ ଗ୍ରହଣ କରିଥୁଲେ । 


ସୁଚେତା ପ୍ରିୟଦର୍ଶିନୀ, ସୂଚନା ଅଧ୍କାରୀ 


ବିଜୁ ପଟ୍ଟନାୟକ ବୈଷୟିକ ବିଶ୍ବବିଦ୍ୟାଳୟର ବିକାଶ ପାଇଁ ୧ ୫୦ କୋଟି ଟଙ୍କା 


ବିଜୁ ପଟ୍ଟନାୟକ ବୈଷୟିକ ବିଶ୍ବବିଦ୍ୟାଳୟର ବିକାଶ ପାଇଁ ରାଜ୍ୟ ସରକାର ୧୫୦ କୋଟି ଟଙ୍କା ଖର୍ଚ୍ଚ କରିବେ । ସଚିବାଳୟଠାରେ 
ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକଙ୍କ ଅଧ୍ଯକ୍ଷତାରେ ଅନୁଷ୍ତିତ ଏକ ଉଚ୍ଚସ୍ତରୀୟ ବୈଠକରେ ଏହି ନିଷ୍ପତ୍ତି ଗ୍ରହଣ କରାଯାଇଛି । ଏଥୁରୁ 


== = = ୧୬ 


ରାଉରକେଲାଠାରେ ଅବସ୍ଥିତ ବିଶ୍ଵବିଦ୍ୟାଳୟର ମୁଖ୍ୟ କାର୍ଯ୍ୟାଳୟର ଭିଭିଭୂମି ବିକାଶ ପାଇଁ ୧୧୦ କୋଟି ଟଙ୍କା ଖର୍ଚ୍ଚ କରାଯିବ । 


ସେହିପରି ବିଶ୍ବବିଦ୍ୟାଳୟ ଅଧୀନରେ “ଅବୀନ ପ୍ଲାନିଂ” ନାମରେ ଏକ ନୂତନ ପାଠ୍ୟକ୍ରମ ପ୍ରବର୍ତନ କରାଯିବ ବୋଲି ବୈଠକରେ 
ନିଷ୍ପଭି ହୋଇଥଲା । ଅନ୍ୟାନ୍ୟ ବିଷୟ ସହିତ ବିଶ୍ବବିଦ୍ୟାଳୟର ନୂତନ ପଦବୀ ପୂରଣ ସମ୍ପର୍କରେ ମଧ୍ଯ ବୈଠକରେ ଆଲୋଚନା 


୫ ® $ 


୭୩୦୮ ୃୃ୭୭୮୮୮୮୮୫£୫£୫୮୫ୌ୫୮୮୮୮୦୧ ଫେବୃଆରୀ- ମାର୍ଚ୍ଚ ¬ ୨୦୧୫ 


ହୋଇଥୁଲା । ଏହି ବୈଠକରେ ନିଯୁକ୍ତି, ତାଲିମ ଓ ବୈଷିୟକ ଶିକ୍ଷାମନ୍ତ୍ରୀ ଶ୍ରୀ ସଞ୍ଜୟ କୁମାର ଦାସବର୍ମା, ମୁଖ୍ୟ ଶାସନ ସଚିବ, ଉନ୍ନୟନ 
କମିଶନର, ଅର୍ଥ ବିଭାଗ ଅତିରିକ୍ତ ମୁଖ୍ୟ ଶାସନ ସଚିବ, ବିଭାଗୀୟ ଶାସନ ସଚିବ ପ୍ରମୁଖ ଉପସ୍ଥିତ ଥୁଲେ । 


ସୁକାନ୍ତ କୁମାର ପଣ୍ଡା, ମୁଖ୍ୟମନ୍ତ୍ରୀଙ୍କ ଲୋକସମ୍ପର୍କ ଅଧ୍‌କାରୀ 


ତିନି ସରକାରୀ ମେଡିକାଲ କଲେଜରେ ୬୪ ଟି ପିଜି ସିଟ୍‌ ବଢିଲା 


ରାଜ୍ୟର ତିନିଗୋଟି ସରକାରୀ ମେଡିକାଲ କଲେଜ ଓ ହସପିଟାଲରେ ପିଜିରେ ୬୪ ଟି ସିଟ୍‌ ବୃଦ୍ଧି ହୋଇଛି । ଏହି ବୃଦ୍ଧି ଫଳରେ 
ବର୍ତମାନ ଥିବା ୨୦୭ ସିଟ୍‌ ୨୭୧ ହୋଇଛି । ୨୦୧୫- ୧୬ ଶିକ୍ଷା ବର୍ଷରୁ ବର୍ଵିତ ସିଟ୍‌ରେ ନାମ ଲୋଖାଯିବ ବୋଲି ସ୍ଵାସ୍ଥ୍ୟ ଓ 
ପରିବାର କଲ୍ୟାଣ ତଥା ସୂଚନା ଓ ଲୋକ ସଂପର୍କ ମନ୍ତ୍ରୀ ଅତନୁ ସବ୍ୟସାଚୀ ନାୟକଙ୍କ ଠାରୁ ପ୍ରକାଶ । ମନ୍ତ୍ରୀ ଶ୍ରୀ ନାୟକ କହିଛନ୍ତି ଯେ 
ରାଜ୍ୟରେ ବିଶେଷଜ୍ଞ ଡାକ୍ତରଙ୍କ ଆବଶ୍ୟକତା ପୂରଣ କରିବା ନିମନ୍ତେ ପିଜିରେ ଅଧିକ ସିଟ୍‌ ଖୋଲିବା ପାଇଁ ସରକାର ମେଡିକାଲ 
କାଉନସିଲ୍‌ ଅଫ ଇଣ୍ଡିଆକୁ ଅନୁରୋଧ କରିଥିଲେ । କେନ୍ଦ୍ର ସ୍ଵାସ୍ଥ୍ୟ ଓ ପରିବାର କଲ୍ୟାଣ ମନ୍ତ୍ରଣାଳୟ ମେଡିକାଲ କାଉନସିଲ୍‌ ଅଫର 
ଇଣ୍ଡିଆର ସୁପାରିଶ କ୍ରମେ ୬୪ ଟି ଅଧିକ ସିଟ୍‌ ମଞ୍ଜୁର କରିଛନ୍ତି । ଏହି ୬୪ ଟି ସିଟ୍‌ ମଧ୍ୟରୁ ଏସ୍‌.ସି.ବି ମେଡିକାଲ କଲେଜ ପାଇଁ 
୨୪ଟି, ଏମ୍‌.କେ.ସି.ଜି ମେଡିକାଲ କଲେଜ ପାଇଁ ୨୨ ଟି ଏବଂ ଭି.ଏସ୍‌.ଏସ୍‌ ମେଡିକାଲ କଲେଜ ପାଇଁ ୧୮ ଟି ରହିଛି | ପ୍ରକାଶ ଥାଉକି 
ପୂର୍ବରୁ ଏସ୍‌.ସି.ବିରେ ୧୩ ଟି ବିଭାଗରେ ପିଜିରେ ୧୨୦ ଟି ସିଟ୍‌ ଥିଲା | ବର୍ତମାନ ଏହା ୧୪ ୪ ହେଲା | ଏମ୍‌.ଡି ଆନାଟୋମୀରେ ସିଟ୍‌ 
ସଂଖ୍ୟା ୫ ରୁ ୭କୁ , ଫିଜିଓଲୋଜିରେ ୫ ରୁ ୭କୁ , ବାୟୋକେମିଷ୍ତିରେ ୩ ରୁ ୫କୁ , ଫୋରେନସିକ୍‌ ମେଡିସିନ୍‌ରେ ୩ ରୁ ୫କୁ , ଜେନେରାଲ 
ମେଡିସିନ୍ସରେ ୧୯ ରୁ ୨୦କୁ , ସାଇକାଟ୍ରିରେ ୩ ରୁ ୪କୁ , ଆନେସ୍ତେସୋଲୋଜିରେ ୧୬ ରୁ ୨୦ କୁ , ରେଡିଓଥେରାପିରେ ୫ ରୁ ୬କୁ , 
ଫାର୍ମାକୋଲୋଜିରେ ୪ ରୁ ୬କୁ , ପେଡିଆଟିକ୍‌ରେ ୨୦ ରୁ ୨୪ କୁ , ଏମ୍‌.ଏସ୍‌ ସ୍ତ୍ରୀ ଓ ପ୍ରସୂତିରେ ୧୯ ରୁ ୨୦ , ଇଏନଟିରେ ୩ ରୁ ୪କୁ 
ଏବଂ ଜେନେରାଲ ସର୍ଜରୀରେ ୧୫ ରୁ ୧୬କୁ ସିଟ୍‌ ବଢିଛି । ଏମ୍‌.କେ.ସି.ଜି ମେଡିକାଲରେ ୧୦ ଟି ବିଭାଗ ପାଇଁ ୪୮ ଟି ପିଜି ସିଟ୍‌ ଥିଲା | 
ବର୍ତମାନ ତାହା ୭୦ ହୋଇଛି । ଏଥିରେ ଆନେସ୍ଥୋଲୋଜିରେ ୮ ରୁ ୧୦ କୁ , ସ୍ତ୍ରୀ ଓ ପ୍ରସୂତିରେ ୮ ରୁ ୧୧ କୁ , ପେଡିଆଟ୍ରିକ୍‌ସରେ ୭ ରୁ 
୮ , କମ୍ଯନିଟି ମେଡିସିନ୍‌ରେ ୪ ରୁ ୬କୁ , ମାଇକୋବାୟୋଲୋଜିରେ ୨ ରୁ ୪ କୁ , ପାଥୋଲୋଜିରେ ୭ ରୁ ୧ ଠକୁ , ଫାର୍ମାକୋଲୋଜିରେ 
୪ରୁ ୭କୁଁ , ବାୟୋକେମିଷ୍ଟିରେ ୨ ରୁ ୪କୁ , ଫିଜିଓଲୋଜିରେ ୩ ରୁ ୫କୁ ଏବଂ ଆନାଟୋମୀରେ ୩ ରୁ ୫ ହେଲା || ସେହିପରି ଭି.ଏସ୍‌.ଏସ୍‌ 
ମେଡିକାଲ କଲେଜରେ ୯ ଗୋଟି ବିଭାଗରେ ଥିବା ୩୯ ଟି ପିଜି ସିଟ୍‌ ୫ ୭କୁ ବଢିଛି । ଏଥିରେ ପୁଲ୍ମନାରୀ ମେଡିସିନନରେ ପିଜି ସିଟ୍‌ ୩ ରୁ 
୪କୁ , ଆନାଟୋମୀରେ ୩ ରୁ ୫କୁ , ବାୟୋକେମଷ୍ଚିରେ ୨ ରୁ ୪କୁ , ଜେନେରାଲ ମେଡିସିନରେ ୧୬ ରୁ ୨୦ କୁ , ଇଏନଟିରେ ୨ ରୁ 
୪କୁ , ଡି.ଭି.ଏଲ୍‌ରେ ୨ ରୁ ୩କୁ , ମାଇକ୍ରୋବାୟୋଲୋଜିରେ ୨ ରୁ ୪କୁ , ଫାର୍ମାକୋଲୋଜିରେ ୪ ରୁ ୭ କୁ ଏବଂ ପେଡିଆଟଚିକ୍‌ରେ ୫ ରୁ 
୬ କୁ ବୃଦ୍ଧି ହୋଇଛି । ପିଜିରେ ଏହି ସିଟ୍‌ ବଢିବା ଫଳରେ ଅନେକାଂଶରେ ବିଶେଷଜ୍ଞ ଅଭାବ ଜନିତ ସମସ୍ୟା ଦୁର ହୋଇପାରିବ । 


ପ୍ରଭାକର ସାହୁ 
କୃତୀ ଖେଳାଳୀଙ୍କୁ ସିଧାସଳଖ ନିଯୁକ୍ତି ବିଜ୍ଞପ୍ତି ଏକ ଏତିହାସିକ ନିଷ୍ପଭି 


-କ୍ରୀଡାମନ୍ତ୍ରୀ ଶ୍ରୀ ମାର୍ଣି 


ରାଜ୍ୟର ପ୍ରତିଭାବାନ କ୍ରୀଡାବିତ୍‌ମାନଙ୍କୁ ସିଧାସଳଖ ପୁଲିସ ବିଭାଗରେ ନିଯୁକ୍ତି ସମ୍ପର୍କିତ ବିଜ୍ଞପ୍ତି ଗୃହ ବିଭାଗ ଦ୍ଵାରା ଚଳିତ ମାସ 
୩ ତାରିଖରେ ପ୍ରକାଶ ପାଇବା ପରେ କ୍ରୀଡାମନ୍ତ୍ରୀ ଶ୍ରୀ ସୁଦାମ ମାର୍ଣ୍ରି କହିଛନ୍ତି ଯେ, ଓଡ଼ିଶାର ପ୍ରତିଭାବାନ କ୍ରୀଡାବିତ୍‌ମାନଙ୍କୁ ପ୍ରୋତ୍ସାହିତ 
କରିବା ନିମେନ୍ତ ଏହା ମାନ୍ୟବର ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକଙ୍କର ଏକ ଏତିହାସିକ ନିଷ୍ପଭ୍ି । ଏହାଦ୍ଵାରା ରାଜ୍ୟର କ୍ରୀଡାବିତ୍‌ମାନେ 
ଅଧ୍‌କ ଉତ୍ସାହିତ ହୋଇ ଜାତୀୟ ଓ ଅନ୍ତର୍ଜାତୀୟ ସ୍ତରରେ କୃତିତ୍ଵ ହାସଲ କରି ରାଜ୍ୟକୁ ଗୌରବାନ୍ଧିତ କରିପାରିବେ । ମନ୍ତ୍ରୀ ଶ୍ରୀ ମାର୍ଣ୍ି 
ମୁଖ୍ୟମନ୍ତ୍ରୀଙ୍କ ନିକଟରେ କୃତଜ୍ଞତା ଜ୍ଞାପନ କରିବା ସହ ଯୋଗ୍ୟ କୃତୀ କ୍ରୀଡାବିତ୍‌ମାନେ ନିଯୁକ୍ତି ନିମନ୍ତେ କ୍ରୀଡାବିଭାଗ ସହିତ ସମ୍ପର୍କ 
କରିବାକୁ ପରାମର୍ଶ ଦେଇଛନ୍ତି । 


୫ ® $ 


ଫେବୃଆରୀ-ମାର୍ଚ୍ଚ - ୨୦୧୫ @ @ @ ଉତ୍କଳ ପ୍ରସଙ୍ଗ 


ସୂଚନା ଯୋଗ୍ୟ ଯେ ଏହି ବିଜ୍ଞପ୍ତି ଆଧାରରେ ରାଜ୍ୟର ସଫଳ ଓ ପ୍ରତିଭାବାନ ଖେଳାଳୀମାନେ ସେମାନଙ୍କର କୃତିତ୍ଵ ଓ ସର୍ବନିମ୍ନ 
ଶିକ୍ଷାଗତ ଯୋଗ୍ୟତା ଅନୁଯାୟୀ ପୁଲିସ ବିଭାଗରେ ସବ୍‌-ଇନ୍ସପେକୂର( ଗ୍ରୁପ୍‌ 'ବି') ଓ କନ୍‌ଷ୍ଟେବଳ ତଥା ବାଟାଲିୟନ୍‌ରେ ସିପାହୀ 
ଅଥବା କନ୍‌ଷ୍ଟେବଳ( ଗ୍ରୁପ୍‌ 'ସି।) ପଦବୀରେ ସିଧାସଳଖ ନିଯୁକ୍ତି ପାଇପାରିବେ । ଆବେଦନ କରିବାର ୩୦ ଦିନ ମଧ୍ଯରେ ଯୋଗ୍ୟ 
କ୍ରୀଡାବିତ୍‌ମାନଙ୍କୁ ନିଯୁକ୍ତି ଦିଆଯିବ । ଏହି ନୁତନ ସ୍ଵତନ୍ତ୍ର ନିଯୁକ୍ତି ନିୟମରେ ୨୬ଟି କ୍ରୀଡ଼ାକୁ ଅନ୍ତର୍ଭୁକ୍ତ କରାଯାଇଛି । ଅଲମ୍ମିକ୍‌ରେ 
ଅଂଶଗ୍ରହଣ କିମ୍ବା ଏସୀୟ କ୍ରୀଡ଼ା ଓ ରାଜ୍ୟଗୋଷ୍ଠୀ କ୍ରୀଡ଼ାରେ ପଦକ ହାସଲ କରିଥୁଲେ ଗ୍ରପ୍‌ ‹ବି”ରେ ନିଯୁକ୍ତି ମିଳିବ | ସେହିପରି ଜାତୀୟ 
କ୍ରୀଡ଼ାରେ ପଦକ ହାସଲ, ଆନ୍ତର୍ଜାତିକ କ୍ରୀଡ଼ା ଏବଂ ବିଦ୍ୟାଳୟ ଓ ବିଶ୍ବବିଦ୍ୟାଳୟ ସ୍ତରୀୟ ଅନ୍ତର୍ଜାତୀୟ କ୍ରୀଡ଼ାରେ ଅଂଶଗ୍ରହଣ କରିଥୁବା 
କ୍ରୀଡ଼ାବିତ୍‌ଙ୍କୁ ଗ୍ରୁପ୍‌ “ସି”ରେ ନିଯୁକ୍ତି ଦିଆଯିବ ବୋଲି ଗୃହ ବିଭାଗ ଦ୍ଵାରା ଫେବୃଆରୀ ୩ ତାରିଖରେ ପ୍ରକାଶିତ ବିଜ୍ଞପ୍ତିରୁ ଜଣାପଡ଼ିଛି । 
ଏହି ନିଯୁକ୍ତି ପ୍ରଦାନ ଦ୍ଵାରା କ୍ରୀଡ଼ବିତ୍‌ମାନଙ୍କ ପାଇଁ ଚାକିରୀ କ୍ଷେତ୍ରରେ ଥୁବା ୧% ସଂରକ୍ଷଣ ବ୍ୟବସ୍ଥା ପ୍ରଭାବିତ ହେବ ନାହିଁ । ପ୍ରକାଶ 
ଥାଉ କି, ବିଗତ ୫ ବର୍ଷ ମଧ୍ଯରେ କୃତିତ୍ସ ହାସଲ କରିଥବା ପ୍ରତିଭାବାନ୍‌ କ୍ରୀଡ଼ାବିତ୍‌ଙ୍କ ସହ ଉନବିଂଶ ରାଜ୍ୟଗୋଷ୍ଠୀ କ୍ରୀଡ଼ା ୨୦୧୦ 
ଏବଂ ଚାଇନାରେ ଅନୁଷ୍ଠିତ ଷୋଡ଼ଶ ଏସିଆଡ୍‌ କ୍ରୀଡ଼ା- ୨୦୧୦ରେ କୃତିତ୍ସ ଅର୍ଜନ କରିଥୁବା ରାଜ୍ୟର କୃତୀ ଖେଳାଳୀମାନଙ୍କୁ ନିଯୁକ୍ତି 
ନିମନ୍ତେ ସୁଯୋଗ ମିଳିବ ବୋଲି ଏହି ବିଜ୍ଞପ୍ତିରେ ଉଲ୍ଲେଖ ରହିଛି । 


ସୂର୍ଯ୍ୟରଞ୍ଜନ ମହାନ୍ତି, ସୂଚନା ଅଧୂକାରୀ 


ରେକର୍ଡ ଖାଦ୍ୟଶସ୍ୟ ଉତ୍ପାଦନ ପାଇଁ ରାଜ୍ୟକୁ ତୃତୀୟ ଥର କୃଷି କର୍ମଣ ପୁରସ୍କାର 


୨୦୧୩- ୧୪ ମସିହାରେ ଖାଦ୍ୟଶସ୍ୟ ଉତ୍ପାଦନରେ ଓଡ଼ିଶା ସର୍ବଭାରତୀୟ ସ୍ତରରେ ଦ୍ବିତୀୟ ବର୍ଗ ରାଜ୍ୟ ସମୂହ ମଧ୍ଯରେ 
ପ୍ରଥମ ସ୍ଥାନ ଅଧୂକାର କରିଥୁବାରୁ କୃଷି କର୍ମଣ ପୁରସ୍କାର ଲାଭ କରିଛି । ଖାଦ୍ୟଶସ୍ୟ ଉତ୍ପାଦନରେ ରାଜ୍ୟର ଏହି ଉତ୍କର୍ଷ ହାସଲ ପାଇଁ 
ମୁଖ୍ୟମନ୍ତ୍ରୀ ଶ୍ରୀଯୁକ୍ତ ନବୀନ ପଟ୍ଟନାୟକ ରାଜ୍ୟର ସମସ୍ତ ଚାଷୀଭାଇ ଓ ଭଉଣୀ, ବିଭାଗୀୟ ଅଧୁକାରୀ ଓ କର୍ମଚାରୀମାନଙ୍କୁ ଅଭିନନ୍ଦନ 
ଜଣାଇଛନ୍ତି । 


ରାଜସ୍ଥାନର ଶ୍ରୀଗଙ୍ଗାନଗର ଜିଲ୍ଲାର ସୁରତଗଡଠାରେ ଆୟୋଜିତ ଏକ ଭବ୍ୟ ସମାରୋହରେ ରାଜ୍ୟ କୃଷି, ମତ୍ସ୍ୟ ଓ ପଶୁସମ୍ପଦ 
ବିକାଶ ମନ୍ତ୍ରୀ ଶ୍ରୀ ପ୍ରଦୀପ ମହାରଥୀ ଭାରତର ମାନ୍ୟବର ପ୍ରଧାନମନ୍ତ୍ରୀ ଶ୍ରୀଯୁକ୍ତ ନରେନ୍ଦ୍ର ମୋଦିଙ୍କ ଠାରୁ ଏହି ପୁରସ୍କାର ଗ୍ରହଣ 
କରିଛନ୍ତି । କୃଷି କର୍ମଣ ପୁରସ୍କାର ରାଶି ବାବଦକୁ ୫ କୋଟି ଟଙ୍କା, ଟ୍ରଫି ଓ ମାନପତ୍ର କୃଷି ମନ୍ତ୍ରୀ ଶ୍ରୀ ମହାରଥୀ ଗ୍ରହଣ କରିଛନ୍ତି । ଏହି 
ସମାରୋହରେ ରାଜ୍ୟର ଦୁଇ ଜଣ ଅଗ୍ରଣୀ ଚାଷୀଙ୍କୁ ଧାନ ଉତ୍ପାଦନରେ ସର୍ବୋଚ୍ଚ ସ୍ଥାନ ହାସଲ କରିଥିବାରୁ କେନ୍ଦ୍ର କୃଷି ମନ୍ତ୍ରୀ 
ଶ୍ରୀ ରାଧାମୋହନ ସିଂ ପୁରସ୍କୃତ କରିଥୁଲେ । କେନ୍ଦ୍ର କୃଷି ମନ୍ତ୍ରୀ ଶ୍ରୀ ସିଂ ପୁରୁଷ ବର୍ଗରେ ବଲାଙ୍ଗୀର ଜିଲ୍ଲାର ଶ୍ରୀ ନିରାକାର ଧରୁଆ ଓ 
ମହିଳା ବର୍ଗରେ ଖୋର୍ଶ୍ରାଁ ଜିଲ୍ଲାର ଶ୍ରୀମତୀ ନିରୂପମା ମହାନ୍ତିଙ୍କୁ ୨ ଲକ୍ଷ ଟଙ୍କା ଲେଖାଏଁ ପୁରସ୍କାର ରାଶି ଓ ମାନପତ୍ର ଦେଇ ସମ୍ବର୍ଵିତ 
କରିଛନ୍ତି । 

ଏଠାରେ ସୂଚନାଯୋଗ୍ୟ ଯେ, ବିଗତ ୨୦୧୦- ୧୧ ଓ ୨୦୧୨ - ୧୩ରେ ଓଡ଼ିଶା ଖାଦ୍ୟଶସ୍ଯ ଉପ୍ାଦନରେ ଉକୁର୍ଷ ପାଇଁ 
ସର୍ବଭାରତୀୟ ସ୍ତରରେ କୃଷି କର୍ମଣ ପୁରସ୍କାର ଲାଭ କରିଥଲା । ଆମ ରାଜ୍ୟ ଏହି କୃଷି କର୍ମଣ ପୁରସ୍କାର ତିନିଥର ପାଇ ସାରିଲାଣି । 


ମାନସ ରଞ୍ଜନ ଖୁଣ୍ଢିଆ, ସୂଚନା ଅଧ୍କାରୀ 


ଏ. ଏ. ଏ. 
+୬  ₹+୬ ` ₹* 

